



శ్రీ

# కందుకూరి వీరేశలింగ కవికృత గ్రంథములు

మూడవ సంపుటము-భాషాంతరీకృత నాటకములు.

4వ కూర్పు

ప్రకాశకులు :

హితకారిణీ సమాజము

రాజమహేంద్రవరము

**1950**

కొప్పేట]

[వెల 6-0-0.



---

---

రా జ మ హే ం ద్ర వ ర ము న  
బా క్ష ము ద్రా క్ష ర శా ల య ం దు  
ము ద్ర ం పః బ డి యె.

---

---

## విషయ సూచిక

	పుటసంఖ్య
1. చమత్కార రత్నావళి.	... 1
2. రాగమంజరి.	... 79
3. కల్యాణకల్పవల్లి.	... 185
4. శాకుంతల నాటకము.	... 337
5. రత్నావళి.	... 481
6. మాళవికాగ్ని మిత్రము.	... 577
7. ప్రబోధ చంద్రోదయము.	... 671
8. వినీసువర్తక చరిత్రము.	... 785

---



## ప రి చ య ము



ఇది వీరేశలింగరచనల మూడవసంపుటం. ఇందులో ఎనిమిది నాటకాలుఉన్నాయి. ఈయెనిమిదినాటకాలలోనూ శాకుంతలము, రత్నావళి, మాళవికాగ్నిమిత్రము, ప్రబోధచంద్రోదయము అనే నాలుగున్నూ సంస్కృతంనుండి అనువాదాలు, మరి తక్కిన చమత్కారరత్నావళి, రాగమంజరి, కల్యాణకల్పవల్లి, వినీసువర్తకచరిత్రము అనే నాలుగున్నూ ఆంగ్లంనుండి భాషాంతరీకరణాలు. ఖండాంతర ప్రసిద్ధినిబట్టి శాకుంతలమూ, ఉదయన కథాప్రాచుర్యాన్ని బట్టి రత్నావళి, కథాసౌందర్యాన్నిబట్టి మాళవికాగ్నిమిత్రమూ, నైతికప్రయోజనాన్నిబట్టి ప్రబోధచంద్రోదయమూ, రెండు జతల కవలలపోలికల తబ్బిబ్బువల్లకలిగే వినోదాన్నిబట్టి కామెడీ ఆఫ్ ఎర్రర్నూ (చమత్కారరత్నావళి), వివాహవిషయంలో వధువు తాలూకు జనకుడుమొదలైన సన్నిహితులయొక్కకాక, వధువు యొక్క సంకల్పానికే విజయం సిద్ధించడాన్నిబట్టిన్నీ అద్భుత పాత్రలతోకూడి ఉండడాన్నిబట్టిన్నీ డ్యూయెనా (రాగమంజరి) రైపల్నూ (కల్యాణకల్పవల్లి), గుండెలులేకుండా వడ్డీలుదోచుకునేవాడికితగ్గ శాస్త్రీకావడం రూపించిఉండడాన్నిబట్టి మర్చెంట్ ఆఫ్ వెనీసు (వినీసు వర్తకచరిత్రము) పంతులుగారిని ఆకర్షించిఉంటాయి. ఎదేనా గ్రంథం అనువాదం అని తెలియగానే, ఎవరై నానరే, “ఒశ్, ఇంతా చేసి అనువాదమా ! పోదూ !” అంటూ వెదిమివిరిచి చప్పరించి పారెయ్యడానికి చాలావీలుంది. సాధారణంగా అనువాదరచనకి మాట దక్కడం దుష్ఫలం. ఏమంటే, అనువాదరచన ద్వ్యర్థికావ్యం. మొదటి షరతు- మూలగ్రంథంయొక్క వస్తుభావసంప్రదాయ వాతావరణం అనువాదంలో ప్రతిఫలించడానికి వీలుండాలి, ప్రతిఫలించాలి. లేక

రాణించాలీలం లే నాటకం ఆడాలి. నాటకంచదివి దాన్ని ఆడేటప్పటి శోభ ఊహించుకోగల చదువర్లు ఆట్టేనుంది దొరకరు. కథమాత్రం విని దాన్నిబట్టి నాటకం ఎట్లా ఉండబోతుందో ఊహించుకోనూలేము. ఏమీకథలేకుండానే ఏనాటకమైనా రమ్యంగా ఉండనూవచ్చు. అయినా, సుప్రసిద్ధ పూర్వనాటకాలకథలు సాధారణపుసరుకు అయిఉండవు గనకనున్నూ, అవి విన్నమీదట ఆనాటకాలు చదవాలనీ వాటి మూలాలుచూడాలనీ కుతూహలం జనించవచ్చుగనకనున్నూ, ఈసంపుటంలోని సంస్కృతనాటకాలకథలు విపులంగానూ, అంగ్లనాటకాల కథలు ముక్తసరుగానూ చెబుతాను.

## శాకుంతలం కథ

భార్యతో కాపురంచేస్తూన్న రాజు వేట కంటూబయల్దేరి పెద్దదిక్కులేని అమాయకపుషిల్లని ఒంటరిగా ఉన్నప్పుడు తప్పు

లేదనిచెప్పి చెట్టబట్టి, ఆమె గర్భిణీఅయి, తరవాత తనదగ్గరికివచ్చి నప్పుడు తను ఏమీఎరగనని బుకాయించినా, ఎప్పటికోఅప్పటికి వాడే పశ్చాత్తాపపడి, ఈలోకంలోకాకపోతే మరోలోకంలోనేనా ఆవిణ్ణి బిడ్డనీ లెంపలువేసుకుని స్వీకరించితీరవలిసిఉంటుంది అని శాకుంతలంయొక్క సందేశం.

అంకం 1. ఉద్యానవనంలో భ్రమరబాధపడి సాయంకోసం కేక లేస్తూన్న శకుంతలని వేటకివెళ్ళిన దుష్యంతుడు ఆపదలోంచి విడిపించడానికివెళ్ళి ఆవిణ్ణిచూసి ఆవిడచరిత్రవిని ఆవిడకి తనఉంగరం ఇస్తాడు.

2. దుష్యంతుడు విదూషకుణ్ణి కూచోబెట్టి శకుంతలసౌందర్యం వర్ణిస్తాడు. ఆశ్రమంలో కష్టమైనది లేకపోవడంవల్ల యజ్ఞరక్షణ

నిమిత్తం కొన్ని రాత్రెళ్ళు రాజుని ఉండిపోమ్మంటారు. ఇంటికి నాలుగోనాటికి వచ్చితీరాలని రాజుతల్లి రాజుకి కబురంపుతుంది.

3. శకుంతల రాజగురించిన విరహంలోపడి ప్రేమజాబు రచించబోయేసమయంలో రాజువెళ్ళి, నూట్లాడి, గాంధర్వం తప్పలేదని ధైర్యంచెబుతాడు. కాక తీరుస్తానని గౌతమిరావడం వల్ల శకుంతల వెళ్ళిపోతుంది. (కాని, దుష్యంతుడు ఆశ్రమంలో మూడురాత్రెళ్ళు మకాంవేస్తాడు.)

4. దుర్వాసమహర్షి తనకి శకుంతల తిన్నగా ఆతిథ్యం ఇవ్వ నందుకు ఆవిడ రాజుదగ్గరికి వెళ్ళినప్పుడు ఆవిణ్ణి రాజుమరిచి పోతాడనీ, అతడు ఆనవాలుగాయిచ్చిన ఆభరణంచూపించగానే శాపవిముక్తి అవుతుందనీ శపిస్తాడు. కణ్వుడువచ్చి శకుంతల స్థితి గ్రహిస్తాడు. రాజుకి ఉపదేశంపంపుతూ గర్భిణీఅయిన శకుంతలకి కణ్వుడు వీడ్కోలిస్తాడు. లేళ్ళూ, నెవళ్ళూ, కోకిలలూ, లతలూ కుడా వీడ్కోలిస్తాయి. శకుంతలని రాజుగారికి అప్పగించడానికి కణ్వాశిష్యులూ గౌతమీ కలిసివెడతారు.

5. తను శకుంతలని ఎరగనే ఎరగనంటాడు దుష్యంతుడు. శకుంతల అతడిచ్చిన ఉంగరంతీసి చూపించబోతుంది. అదివేల్చి ఉండదు. రాజు ఆవిణ్ణి పొమ్మంటాడు. మొగుడిదగ్గరే దాసిగా ఉండిపోమ్మని కోప్పడతాడు ఒక కణ్వాశిష్యుడు. ప్రసవించేదాకా త నింట్లోఉండవచ్చునంటాడు పురోహితుడు. (పురుడువచ్చినతరవాతో ఎప్పుడో శకుంతలని మేనకవచ్చి ఇంద్రలోకంలోకి తీసుకుపోతుంది.)

6. శకుంతల వేల్చించిజారి ఏట్లోపడ్డఉంగరం చేపలవాడికి ధొరికి రాజుదగ్గరికివస్తుంది. రాజుకి జ్ఞప్తివచ్చి పశ్చాత్తాపపడ తాడు, సానుభూతి అనే అప్పరసవచ్చి రాజుగారి పశ్చాత్తాపం

మాళవి కాగ్ని

మిత్రం కథ

మాళవి కాగ్నిమిత్రం కా లి దా సు  
రచన. ఇందులో నాట్యప్రశంస ఉంది.  
శిష్యుల్ని తయారుచేసిన గురువు తయారు  
చెయ్యని గురువుకంటే ఎక్కువవాడని

కర్త సూచిస్తాడు. లలితమైన భావాలూ కోమలమైన సన్నివేశాలూ ప్రమాదించేవిలాగ కనబడే ప్రణయాలూ దీన్నో సందర్భిస్తాయి. కథలోని చిక్కు రత్నావళిలోలాగే చిట్టచివరికిగాని విడదు. ఇందులోనూ రాజు అస్థులితబ్రహ్మచారి కాడు. దుష్యంతుడులానూ వత్సరాజులానూ ఒక భార్యని అప్పటికే కలిగిఉండడంకాక, ఒక భోగభార్యతోకుడా ఉంటాడు. రాజుపేరు అగ్నిమిత్రుడు, రాణి ధారణి, భోగభార్య ఇరావతి. మాళవిక కథానాయకురాలు. దక్షిణనాయకుడి సౌఖ్యాలు భగవంతుడికి తెలుసుగాని, అతడు ఎంతమంది కాళ్ళమీదపడి ఎన్ని అబద్ధాలు ఆడాలో ఇందులో ద్యోతకం అవుతుంది.

అంకం 1. రాణిగారి సోదరుడు రాణిగారికి దాసిగా మాళవికని పంపుతాడు. మాళవిక నాట్యంలో ఎట్లా ఉంటోందని గురువైన గణదాసుని అడగ్గా ఆ అమ్మాయి బాగా గ్రహిస్తోందని అతడు చెబుతాడు. రాణిగారు పురమాయించిన ఉంగరం తయారుకాగా తెచ్చిస్తున్నారు. హరదత్త గణదాసుల నాట్యాలలో ఎవరి నాట్యం గొప్పదో తీర్పు చెప్పడానికి రాజూ, రాణీ, పండితకౌశికి అనే పరివ్రాజికా ఉండాలని నిర్ణయం అవుతుంది.

2. గణదాసు మాళవికలు నాట్యం చేస్తారు. తీర్పులు మెచ్చుతారు. హరదత్తుడు తన నాట్యం మాపిస్తానంటే అప్పట్లో వ్యవధి లేదంటారు.

3. రాణిఉయ్యాలమీంచిపడడంచేత నడవలేక పోతుంది. అశోకంతునితో పుష్పిస్తుంది గనక ఆ దోహదానికి రాణి మాళవికని పంపుతుంది. అక్కడ రాజు మాళవికని చూసి సరసం ఆడతాడు. ఇరావతి వచ్చి పొంచి యీసరసం అంతా చూసి కోపగించి వెళుతుంది. వెళుతూండగా రాజు ఆవిడ పాదాలమీద పడతాడు.

4. ఇరావతివల్ల రాణికి సంగతి తెలిసి మాళవికని పాతాళ గృహంలో దాచేస్తుంది. తన ఆజ్ఞ ఉంటేనేకాని విడిచిపెట్టవద్దని. కాపలామనిషితో చెబుతుంది. విదూషకుడు ఎత్తువేసి తనకి పాము కరిచింది అంటాడు. విషవైద్యుడు రాక. తన దగ్గిరికి విదూషకుణ్ణి తీసుకురమ్మని కోరుతూ సర్పముద్ర ఉన్న ఉంగరం ఉంటే విదూషకుడు బతుకుతాడు-అంటాడు. ఆ ఆమర్ద్యాలో రాణి తన ఉంగరం పంపుతుంది. అదెట్టి విదూషకుడు మాళవికని విడిపిస్తాడు. ఈసంగతి ఇరావతి కనిపెడుతుంది. పండుగగనక తనే మాళవికని విడిపించానని. రాజు అంటాడు. రాజుగారి కూతుర్ని కోతిబెడరించినది తెలిసి అంతా పోతారు.

5. అశోకం బాగాపూస్తుంది. యజ్ఞసేనుణ్ణి వీరసేనుడు ఓడిస్తాడు. మాధవసేనుడు చెరలోంచి బయటికి వస్తాడు. పుష్పించిన అశోకాన్ని చూడడానికి రాజూ, రాణి అలంకరింపబడ్డ మాళవికా వెడతారు. మాధవసేనుడుపంపిన స్త్రీలు ఇద్దరువస్తారు. వాళ్లుమాళవికని పోలుస్తారు. మాళవిక మాధవసేనుడి తోబుట్టువనీ పరివ్రాజిక అతడి మంత్రితోబుట్టు వనీ తేల్తుంది. తను రాజయజ్ఞంచేసినట్టూ గుర్రంతో మనమణ్ణి పంపినట్టూ దిగ్విజయం అయినట్టూ రాజు తండ్రి రాజుకి కబురంపుతాడు. రాణి మాళవికని రాజుగారికి సమర్పిస్తుంది.



## ప్రబోధ చంద్రో దయం కథ

ప్రబోధచంద్రోదయం మనస్సుయొక్క  
చరిత్ర. మనస్సుయొక్క లక్షణాలకి వంశ  
వృక్షం ఏర్పడేలాగ సంబంధ బాంధవ్యాలు  
కల్పించాడు నాటకకర్త. మనస్సుకి

నివృత్తి ప్రవృత్తులు భార్యలనీ, నివృత్తియందు వివేకుడూ ప్రవృత్తి  
యందు మహామోహుడూ జనించారనీ, వివేకుడి పెళ్ళాలు మతీ ఉప  
నిషద్దేవీ అనీ, మహామోహుడి పెళ్ళాం నాస్తికత అనీ, వివేకుడిసేనా  
నాయకులు వస్తువిచారుడూ సంతోషుడూ ఊమా అనీ, మహామో  
హుడి సేనానాయకులు కామకోధ లోభులనీ, వీళ్ళపెళ్ళాలు రతి  
హింసా తృష్ణలనీ, లోభుడి తండ్రి అహంకారుడూ కొడుకు దంభుడూ  
మనమడు అసత్యుడూ అనీ, వివేకుడికి ఉపనిషద్దేవియందు ప్రబోధ  
చంద్రుడు కలిగాడనీ! మామూలుగా చెప్పాలంటే: ప్రవృత్తి వల్లకలిగే  
వ్యామోహంద్వారా అరిషడ్వర్గంలోనూ మతాంతరాలలోనూ చిక్కు  
కోకుండా నివృత్తి వల్లకలిగే వివేకంతో వస్తువిచారణచేసి తృప్తి నేర్చు  
గుని ఊమ చూపిస్తూ ప్రశాంతత్వం అలవరుచు గుని శ్రద్ధవహించి  
ఉపనిషత్తుల జ్ఞానం ఆర్జించి మతిగలిగి వ్యవహరిస్తే ప్రబోధంకలుగు  
తుందని ఈనాటకం యొక్క సందేశం.

అంకం. 1. రతికాములు చెడు ఆలోచనలూ మతీవీవేకులు సదాలోచ  
నలూ చేస్తారు. ప్రబోధోత్పత్తికి యత్నం ప్రారంభం అవుతుంది.

2. మహామోహ చార్వాకులు సమావేశం అవుతారు.  
ధర్మగ్రాణ్థికైయ్యడానికి కాముణ్ణీ, శ్రద్ధకి కూతురైన శాంతిని నిగ్ర  
హించడానికి క్రోధలోభాదులనీ, శ్రద్ధని ఉపనిషత్తునించి విరక్తిని  
చెయ్యడానికి నాస్తికతనీ మహామోహుడు నియమిస్తాడు.

3. శ్రద్ధ కనపడటంలేదని శాంతికరుణలు విలసిస్తారు. బౌద్ధదిగం బర సోమసిద్ధాంతాలు పరిచయం ఏర్పరుచుగుని ఐక్యంఅవుతారు. ధర్మశ్రద్ధల్ని పట్టెయ్యాలని వాళ్ళసంకల్పం.

4. కాముణ్ణిజయించడానికి వస్తువిచారణ్ణీ, క్రోధుణ్ణి ఓడించడానికి క్షమనీ, లోభుణ్ణి లొంగదీయ్యడానికి సంతోషాన్నీ నియమించి, వివేకుడు కాశీవెళ్ళిపోయి ఉండదల్చుగుంటాడు.

5. వివేకుడికి జయంసిద్ధిస్తుంది. మహామోహుడు దాక్కుంటాడు. వాడి బలగం నాశనం అవుతుంది. ఆత్మహత్య చేసుకోదల్చుకున్నమనస్సుకి సరస్వతి ఉపదేశంచేస్తుంది.

6. స్వామిఅటునపురుషుడు మధుమతి వలలలో పడకుండా దాన్ని తిరస్కరిస్తాడు. పురుషుడు వివేకుడికోసం శ్రద్ధనీ ఉపనిషద్దేవికోసం శాంతినీ పంపిస్తాడు. ఉపనిషద్దేవి తర్క మీమాంసాదుల్ని జయిస్తుంది. ప్రబోధచంద్రుడు ఉదయిస్తాడు.

ఆంగ్లంలోంచి అనువదించిన నాటకాలలో చనుత్కారరత్నావళికిమూలం 'కామెడీ ఆఫ్ ఎర్రర్స్', వినీసువర్తకచరితము అనే దానికిమూలం 'మర్చెంట్ ఆఫ్ వెనీస్'. ఈరెండూ జగత్ప్రఖ్యాతిగల షేక్ స్పియర్ రచనలే. తక్కినకథలతోపాటు ఈరెండుకథలూ పంతులుగారు గద్యరూపంలోకుడా రచించారన్నసంగతి గమనిస్తే వీటిమీద వారికెంతమక్కునో మనంగ్రహించుకోవచ్చు. కామెడీ ఆఫ్ ఎర్రర్స్ అనే ఆంగ్లనాటకంలోఉండేపేర్లకి ప్రత్యామ్నాయంగా పంతులుగారు ఆంధ్రనామాలుఉంచారు. వారిగద్యకథలోకూడా తూచాలతో ఆపేర్లే వ్యవహరించారు.

చ మ త్క ర

ర త్నా వళి క థ

ఇద్దరుసోదరులు కవలలై అచ్చంగా  
ఒకే పోలిక గా ఉండడమూ, వాళ్ళ  
నొఖిల్లుకుడా కవలలై మూడుమూడులా  
ఒక్కలాగే ఉండడమూ, కాలకర్మవశం

చేత ఈరెండుజతలవ్యక్తులూ చెదిరిపోయి మళ్ళీకొట్టుగొచ్చి ఒకళ్ళకి  
తెలియకుండా ఒకళ్ళు అంతా ఒకేస్థలంలో ఉండడంలో వాళ్ళవాళ్ళ  
పల్లెటూరు వెళ్ళేటప్పుడు ఆయజమానిని ఈనొఖిరూ ఈయజమానిని  
ఆనొఖిరూ కలియడంనించి బయల్దేరేచిక్కులూ అసందర్భాలూ అల్లర్లూ  
హడావిళ్ళూ ఈనాటకంలో ఉన్నాయి. చివరకి తల్లికుడా ఆస్థలంలోనే  
ఉండడంనించి సంసారం అంతా కలుసుకోగా కథ నవ్వుతూనే ముగు  
స్తుంది. ఇక, వినీసు వర్తకచరితనాటకంలో మూలంలోని పేర్లు అల్లానే  
అట్టే పెట్టేశారు. అది యీనాటకరూపంలో రెండంకాలు మాత్రమే  
ఉందికాని పూర్తిగా రచింపబడనేలేదు. ఆంగ్లభాషలో గద్యకి మిక్కిలి  
చేరువుగా ఉండే ప్లాంక్ వర్స్ అనే పద్యవిశేషంలో మూలగ్రంథం  
ఉండడంచేత, ఆంధ్రంలో మిక్కిలి జనప్రియం అయిన ద్విపదలో  
పంతులుగారు దాన్ని అనువదించడానికి సంకల్పించి ఉంటారు. ఒక  
ఋణస్థుడు తను పుచ్చుకున్న బాకీ ఫలానా తేదీనాటికి తీర్చకపోతే,

వినీసు వర్తక

చ. రి తం క థ

తనశరీరం ఎక్కడబడితే అక్కడ కోసి  
ఒకపానుమాంసం ఇయ్యవలసిన షరతుకి  
ఒప్పుకోవలిసిరాగా ఒప్పుకుని, వాయిదా  
నాటికి సొమ్ము ఇచ్చుకోలేక, మాంసం

ఇయ్యవలసివచ్చినప్పుడు, ఋణదాత కత్తి నూరుకుని సిద్ధమై ఆవురు  
మంటూ ఉన్న సందర్భంలో ఋణస్థుడి తరపుని మరోచోటినుంచి వచ్చిన  
న్యాయవాది, మాంసంతీసుగోడానికి తనకీ ఒప్పుదలే అనిస్తే, కాని  
పానుకి వడ్డగింజ ఎత్తైనా వారలేకుండా కోసుకోవలసి ఉంటుందనిస్తే

రక్తపుచుక్కలనేది ఒలకకుండా తీసుగోవలసి ఉంటుందనిన్నీ బిగించి వాదించేసరికి ఋణదాత గుడ్లుతేలెయ్యడమూ ప్రభుత్వంవారు అతని ఆస్తి (లేచిపోయినకూతురు పట్టిగెళ్ళగా మిగిలింది) కైంకర్యం చెయ్యడమూ ప్రధానంగాగలది వినీసువర్తకచరితము.

తక్కిన రెండుఅయిన రాగమంజరీ కల్యాణకల్పవల్లీలనేవి షెరిడన్ అనే ఆంగ్లనాటకకర్తయొక్క డ్యూయెనా, రైవల్స్ అనేనాటకాల అనువాదాలు. షేక్ స్పియర్ గలించిన శతాబ్దంపైగా ఇంగ్లండు దేశం నాటకవిషయంలో ఎడ రికాగా, తరవాత బయల్దేరిన చలి పందిళ్ళవంటివి ఈనాటకాలురెండూను ! అందుచేత పంతులుగారిని అవి ఆకర్షించిఉంటాయి. తల్లిలేనిపిల్లని తండ్రి ఒక ముసిలిధనికుడికి

రాగమంజరీ

కథ

పెళ్ళిచేస్తానడమూ, వాణ్ణి భర్తగా ఒప్పుకునేదాకా పిల్లని ఒకగదిలో ఉంచడమూ, పిల్లకి మరోడిమీద మనస్సు

ఉండడమూ, ఇంటిపెత్తనంచేసిపెట్టే ముసలమ్మ ఆపిల్లమీదజాలిపడి పిల్లకివచ్చే ప్రేమజాబు తను తెస్తూన్నట్టునటించి పట్టుబడడమూ, తండ్రి ముసలమ్మని ఇంటోంచిపొమ్మనడమూ, పిల్లని ఉంచినగదిలోనే ఉన్న తన గుడ్డాగుడునూ తీసుకుపోతానని ఆవిడచెప్పి ఆగదిలోకివెళ్లి తనవేషంవేసి ఆపిల్లని అవతలికిదాటించి ఆపిల్ల వేషంలో తను గదిలోనే పెళ్ళికూతురులాగ కూచోడమూ, ఆపిల్లయింట్లోంచివెళ్ళి ముసిలిధనికుణ్ణికలియడమూ, వాడు పిల్లని తిన్నగావిరక్కుపోడంచేత తనకి ఇస్తాంఅన్నది ఆపిల్లే అని గ్రహింపులేక ఆఅమ్మాయి ఒక మారుపేరుచెబితేనమ్మి, తనవైరిగాఉన్న ఆమెప్రియుడికి ఆవిణ్ణి ఎల్లా నేనా సంధానంచేస్తే తనకి అడ్డుపచ్చేవాడు వదిలిపోతాడుగదా అని సంధానంచేస్తానని ఒప్పుకోవడమూ, వాడు తరుణు తనమొళ్ళాం ఒక

అద్దంలో చూసుకుంటూ తనప్రజ్ఞకి తనని మెచ్చుకుంటూఉండడమూ, అతడు పిల్ల తండ్రిగారియింటికివెళ్ళగానే ఆయన ఈముసిలిధనికుణ్ణి పిల్లనుంచినగదిలోకి పిల్లనిచూసేనిమి త్తం పంపడమూ, అక్కడ అమ్మ వాడులాగకూచున్న ముసిలిపెళ్లి కూతుర్ని వాడుచూసి నిర్భాంతపోవడం కనిపెట్టి ఆవిడ శృంగారంచెయ్యిపోవడమూ, ఇవతలికివచ్చి పెళ్లి కూతుడు తనబామ్మంతముసిలిది అని వాడుచెప్పేసరికి, తనపిల్లేగదిలో ఉందనుకుంటూన్నతండ్రి తనపిల్లని అల్లా అంటూన్నందుకు కోపం వచ్చి వాణ్ణికొట్టబోవడమూ, ముసిలిధనికుడు ఆడినమాటలన్నీ ఉప సంహారంచేసుకుని రకంపిరాయించి గదిలోని పెళ్లికూతుడు చాలా సుందరేఅని మెచ్చడమూ, పిల్ల అభీష్టంఫలించి తండ్రియత్నం వ్యర్థం కావడమూ మొదలై నఘట్టాలు ఉన్నాయి. ఇక, 'రై వ ల్స్!' 'రై వ ల్స్' ఆంగ్లగద్యనాటకాలలోకల్లా అగ్రగణ్యం. దాన్లోవచ్చే పాత్రలు అంతాఅందరే. దానిసారస్యం చాలాపై అంతస్థుకి చెందు తుంది. దానిభాష ఎంతతూకంగా ఉంటుందో అంతవేగంగాకుడా ఉంటుంది. అందులోవచ్చే 'మి సెన్ మేలాప్రాప్' అనేపాత్ర చరిత్రా త్మకం అయిపోయింది. మేనత్త సంరక్షణలోఉన్న ఒకఅమ్మాయిని

## రై వ ల్స్ క థ

సేనలో పనిచేస్తూన్న ఒకఅబ్బాయి మారు పేరెట్టుగుని ప్రేమించి ఆ అమ్మాయిని

లేవరీసుకుపోవడానికి యత్నిస్తూండగా, ఆసంగతిఏమిటెరగని అతడి తండ్రి అతణ్ణికలిసి అతడికి ఒకమంచినంబంధంచూశానని చెప్పడమూ, ఆకొత్తసంబంధం ఒప్పుకోనని కొడుకు ధిక్కరించి ఎదిరించడమూ, తండ్రి కొడుకుని బెదిరించడమూ, తీరామోసి తనువరించినపిల్లే తండ్రి కుదిర్చినసంబంధంపిల్ల అని కొడుకు తెలుసుకుని, మళ్ళీతండ్రిని కలుసు గుని పిల్ల ఎల్లాఉన్నానరే చేసుకుంటాననీ తండ్రిఆజ్ఞాపిస్తే ఆమేనత్త

నేనాసరే పెళ్ళాడేస్తాననీ చెప్పి తండ్రిని సంతోషపెట్టడమూ,  
 మామూలు పెళ్ళి తంతుకంటే లేచిపోయి పెళ్ళి చేసుకోవడమే ఆపిల్లకి  
 మజాగా తోచడమూ, మేనత్త తనకి కుదిర్చిన పెళ్ళి కొడుకు మారు  
 పేరు పెట్టుకున్న ప్రియుడే అని పిల్లగ్రహించడమూ, వధూవరులు  
 కలుసుకున్నప్పుడు సగం ఎరుగున్నట్టూ సగం ఎరగనట్టూ వ్యవహరించ  
 డమూ, ఆ వాలకాలు మేనత్తకని పెట్టడమూ, పిల్లయందు వ్యామోహం  
 గల ఇతర పెళ్ళి కొడుకులలో ఒకడు రాసే ప్రేమ జాబులికి ఆముసిలి మేనత్తే  
 ప్రత్యుత్తరాలు రాస్తూండడమూ, ఆపిల్లని గురించి రేగిన ప్రణయాగ్రహం  
 లలో ద్వంద్వ యుద్ధాలు చేసుకోడానికి ముహూర్తాలు నిర్ణయించు  
 గోవడమూ, ఏరకం యుద్ధమూ జరక్కుండానే వ్యాసారం తేలిపోవ  
 డమూ, చివరకి సేనలోపని చేసే అబ్బాయికే రెండు పేర్లని తెలిసిపోవ  
 డమూ, ఆపిల్లకీ ఆ అబ్బాయికీ వివాహమూ-మొదలైన సన్నివేశా  
 లతో కలకలలాడేది కల్యాణకల్పవల్లి.

రాజమహేంద్రవరం }  
 6—7—50

భమిడిపాటి కామేశ్వరరావు.





*Late Rao Bahadur Kandukuri Veeresalingam Pantulu*





చమత్కార రత్నావళి

ఈ నాటకమునందు వచ్చుపాత్రములు.



పురుషులు

ధర్మపాలుడు—చోళమండలపురాజు.

వర్ధమానుడు—పాండ్యదేశమునందలి మధురాపురపు వర్తకుడు.

పెద్దవసంతకుడు—వర్ధమానునకును చాడుమతికిని గలిగినకవలబిడ్డ  
లలో నొకడు.

చిన్నవసంతకుడు—వర్ధమానునకును చాడుమతికిని గలిగినకవలబిడ్డ  
లలో నొకడు.

పెద్దలక్ష్మణుడు—పెద్దవసంతకుని సేవకుడు, చిన్నలక్ష్మణునిసోదరుడు.

చిన్నలక్ష్మణుడు—చిన్నవసంతకుని సేవకుడు; పెద్దలక్ష్మణుని తోడఁ  
బుట్టినవాడు.

కాంచనగుప్తుడు—ఒకవర్తకుడు; పెద్దవసంతకుని మిత్రుడు.

విశ్వకర్మ—కంసాలి.

ధనమిత్రుడు—చిన్నవసంతకునిమిత్రుడగు ఆంధ్రదేశపువర్తకుడు.

దుర్గాదాసు—భూతవైద్యుడు.

భద్రుడు—ద్వారపాలకుడు.

శ్వేతవాహనుడు—కారాగృహాధికారి.

కొందఱుభటులు, పోరులు, మొదలగువారు.

స్త్రీలు

చాడుమతి—వర్ధమానుని భార్య; వసంతకులతల్లి.

సీత—పెద్దవసంతకుని భార్య.

సుభద్ర—సీత చెల్లెలు.

ప్రభావతి—కాంచీపురమునందలి యొక స్త్రీ.

గౌరి—పెద్దలక్ష్మణుని భార్య.

ఒక పరిచారిక.



## చ ను త్క ర రి త్నా వ లి

=====

ప్ర థ మా ం క ము

~~~~~

ప్రథమరంగము — కాంచీపురము, సభామందిరము.

[ధర్మపాలమహారాజుగారు సింహాసనాసీనులయి యుండఁగా  
భద్రుఁడను ద్వారపాలకుఁడు ప్రవేశించుచున్నాఁడు.]

భద్రు—( చేతులు జోడించుకొని ) ధర్మపాలమహాప్రభూ!  
దేవరవారి కేదో ముఖ్యాంశము నివేదింపవలసియుండి కారాగృహాధి  
కారియైన శ్వేతవాహనుఁడు భటులతోడవచ్చి తమసందర్భనార్థమయి  
మాకిట వేచియున్నాఁడు. ఆజ్ఞ యయ్యెనేని, అతనిని స్వామి సమ్ము  
ఖమునకు తోడితెచ్చెదను.

ధర్మ—మంచిది. ఆలాగున చేయుము.

భద్రు—మహాప్రసాదము దేవా! (అని వెళ్ళి కారాగృహాధి  
పతి మొదలగు వారిని వెంటఁబెట్టుకొని వచ్చుచున్నాఁడు)

శ్వే—(నమస్కరించి) స్వామీ! దేవరవారికొక్కవిన్నపము  
చేయవలసియున్నది. సెలవయ్యెనేని విన్నవించుకొనియెదను.

ధర్మ—నీవు మాతో మనవిచేసుకోవలసిన దేమో మనవిచేసి  
కోవచ్చును.

శ్వేత—చిత్తము. ఈప్రాతఃకాలమున పాండ్యదేశపు వర్తకుఁ  
డయిన యీతఁడు మన పురవీధులలో తిరుగుచుండఁగా రాజభటు  
లీతనినివట్టుకొని నావద్దకు తీసికొనివచ్చినారు. ఏలినవారి యుత్తరువు  
నిమిత్తమయి యీతని నిక్కడకుఁ గొనివచ్చినాఁడను.

ధర్మ—(వర్తకునివంక దృష్టివలన) ఓయీ! నీపేరెవరు ?

వర్త—నాపేరు వర్ధమానుడు. స్వామీ! నాకు శీఘ్రముగా మరణదండనమును విధించి నేటితో నాకష్టములను గట్టెక్కింపుడు.

ధర్మ—ఓయీ! నీవు మామొనుట మతేమియుఁ బలుకఁ బోకుము. ఒక్కనికొకయి పాక్షికబుద్ధి వహించి మాదేశపుశాసనముల నెన్నటికిని మేము మీఱఁగలవారము కాము. అక్రమముగా నిచ్చుకొమ్మన్న ధనము నిచ్చుకోలేకపోయిన మాత్రముచేత నాఁడా ప్రకారముగా మీరాజు కూర్చుండయి న్యాయమార్గమున సంచరించుచున్న మాదేశవర్తకుల నందఱిని చంపించినప్పటినుండియు మాహృదయమునందు మీదేశస్థులవిషయమయి లేశమయినను దయయనుమాట పుట్టకున్నది. ఆప్రకారముగా మీదేశపువారికిని మాదేశపువారికిన విరోధము పుట్టినప్పటినుండియు అక్కడ మీపాదును ఇక్కడ మీపాదును సభలుచేసి యిఁకముందొకరి దేశములోనొకరెప్పుడును వాణిజ్యము చేయకుండుటకయి కట్టుపాటుల నేర్పఱచుకొన్నారు. అంతేకాక మీదేశపువాఁ డెవఁడయినను మాదేశమునందెక్కడఁ గనఁబడినను తత్క్షణమే ప్రాణసంరక్షణార్థమయి వేయివరహాల నిచ్చిననేతప్ప లేనియెడల నాతని సొత్తంతయు దొరతనమువారి యధీనము చేసికొని యాతనినిసంహరింపవలయునని శాసనమొకటి యేర్పఱచుకొన్నాము. ఇప్పుడు నీయొద్దనున్న సొమ్మంతయు ఎక్కువ వెలకు విక్రయించినను నూఱువరాలకంటె తక్కువయే వచ్చును గనుక నేడు నీకు చావునిశ్చయము.

వర్ధ—దురంతములయిన చింతల ననుభవించి యనుభవించి యీమనుగడమీఁద రోతపుట్టియున్న నాకిప్పుడు చావన్న పరమ సంతోషముగానున్న దేకానిలేశమయిననుభయముకలుగుచుండలేను.

ఈదినమున నస్తమించెడు సూర్యునితోఁగూడ నాదుఃఖమును నస్తమించునుగనుక మీరిట్లుచేయుట నాకు మహోపకారము చేయుటయే.

ధర్మ—ఓయి వణిజుడా! ఎఱిగి యెఱిగి మధురాపురవర్తకుల కెల్లను ప్రత్యక్షమృత్యువైన యీ కాంచీపురమున ప్రవేశింప నేలసాహసించితివి? ఇంతసాహసమున కొడిగట్టిన నీరాక కేదియోప్రబల కారణ ముండకమానదు. కాబట్టి మీ దేశమును విడిచి మా దేశమున కేలవచ్చితివో కొంచెము చెప్పము.

వర్ధ—దురదృష్టవంతుడనైన నాకు నాచరిత్రమును చెప్పకొనుటకంటె విశోషభారము గుఱవని మఱియొకటిలేదు. అయినను దేవరయంతటివారు నావంటి యభాగ్యుని మన్నించి యడిగినప్పుడు మాధ్యముచేసి చెప్పక నిరాకరించుట ధర్మము కాదుగనుక నావిపత్తు లాత్మదోషమువలనఁ గలుగక దైవవశముననే వచ్చినవని లోకమునకంతకును తెలియుటకయి నన్ను నాదుఃఖము చెప్పనిచ్చినంతవఱకు నాదుర్దశలను వినిపించెదను వినుండు—నేను మధురాపురమున నొక సద్వంశమున జన్మించి, వాణిజ్యమువలన జీవనముచేయుచు, కులీనయు గుణవతియు సౌందర్యవతియు నగు చాళుమతియును సుందరిని వివాహము చేసికొని, ఆమెతోఁగూడ కొంత కాలము సకలసౌఖ్యములు ననుభవించుచు సుఖజీవనము చేయుచుంటిని. అంతట వ్యవహారధర్మముచుట్టి నేను సింహళద్వీపమునకు వెళ్ళవలసినచ్చినందున, గర్భిణియైయున్న భార్య నింటనే దిగవిడిచి యోడ నెక్కిపోయి యక్కడ నే వ్యాపారము మీద ఆఱుమాసములవఱకు నుంటిని. అటుతరువాత నింకను కొంత కాలమక్కడనే యుండవలసినట్లు తటస్థించినందున దుర్గుహముయిన పతివిరహమునకు తాళఁజాలక పలుమాఱు వర్తమానములు బంపుచు వచ్చిన ప్రాణసమానురాలయిన నాభార్యనుకూడ నాయొద్దకే పిలి

పించుకొంటిని. అక్కడకు వచ్చిన కొన్నిదినములలోనే నా భార్య  
 ప్రసవమయి దివ్యసుందరవిగ్రహములు గల యిద్దఱు కవలపిల్లలను  
 గనియెను. వారిద్దఱును అచ్చునఁ బొడిచినట్లు భేదమెంతమాత్రమును  
 లేక యేకరీతిగా నున్నందున, ఒకరినుండి యొకరి నానవాలుపట్టుట  
 యసాధ్యముగా నుండెను. ఆదినముననే దైవయోగముచేత మేము  
 దిగియున్న సత్రములోనే కాపురమున్న యొక బీదదానికికూడ సరిగా  
 నొక్కరీతిగానున్న యిద్దఱు కవలపిల్లలు పుట్టిరి. వారి తల్లిదండ్రులు  
 నిరుపేదతాటచేత వారు తమబిడ్డల నమ్మఁజూపగా, నాకొమాళ్ళవద్ద  
 నీడుజోడుగానుండి యాడుకొనుచు సేవచేయుచుండుట కక్కఱకువత్తు  
 రనియెంచి, వాండ్రమకూడఁగొని కన్నబిడ్డలనలె పెంచుచుంటిమి.  
 స్వభావముచేత రూపములయందీషత్తును భేదములేనివారికి నామముల  
 చేతమాత్ర మెంచుకుభేదము కల్పింపవలెనని యెంచి, నా కొమాళ్ళ  
 కిరువురకును వసంతకులనియు సేవకులకిద్దఱకును లక్ష్మణులనియు నామ  
 కరణములు చేసితిమి. అటువంటి ముద్దులమూటగట్టుకొమాళ్ళు గలు  
 గుటవలన పట్టరాని గర్వముకలదయి యెప్పు వారిని తీసికొనిపోయి  
 బంధువులకెల్లను జూపుదునాయను సంతోషముతో నాభార్య ప్రతి  
 దినమును దేశమునకు వెళ్ళుదమురమ్మని నన్ను ప్రమాణములు చేయ  
 నారంభించెను. అహోరాత్రములు చెవి నిల్లుకట్టుకొని పోరుచుండఁ  
 గా నేనామెపోరు పడలేక తుదకు విధిలేక యొప్పుకొని కష్టపడవలసిన  
 యోగముండి యిప్తములేకయే యొకదినమున నోడనెక్కి సపరివార  
 ముగా బయలుదేరితిని. ఎటువంటివర్జ్యసమయమున నిల్లువిడిచితిమో  
 కాని మేము లొకవిడిచి క్రోసెడు దూరమయినను రాకముచుపే భ  
 యంకరమయిన గాలివాన యారంభమయినది. అది యంతకంతకు  
 ప్రబలి మహాభయావహమయినందున నావికులు నిరాశులయి తమ

యోడను రక్షించుకొని మూర్ఖులనుగానిక ప్రతిమమును గాలి  
 దెబ్బకు పగిలిపోవ సిద్ధముగానున్న యోడలో ముక్కువదలిపెట్టి తమ  
 ప్రాణములను దిక్కింపుకొనుటకయి పరులను ప్రక్కలనుగట్టి  
 యున్న చిన్నపడవలలో నెక్కి పాటిపోయిరి. నామట్టుకునొకటి చావన్న  
 సంభవములు లేకపోయినప్పటికిని దగ్గఱజేరికంటికి నేలకును నేకభార  
 గా గోలుగోలున పుచ్చుచున్న పార్శ్వము, భయమెటువంటినో యెఱుఁ  
 గికపోయినను తల్లియేడుపుచూచి కేడుకొఁ అనుకన్నకరువు దహిండు  
 కొని పోవునట్లు పెద్దపెద్దను రోదనుచుచేయి చిన్నపిల్లలనుజూచి, హరి  
 నిమిత్తమయి నామనస్సు భయరావలొని నీవవలె తల్లడిల్లనాగెను.  
 ఈప్రకారముగా కొంతసేపు పోరిరేయిపోవాడనును వెదకుటకయి  
 దీర్ఘాలోచనలో మునిగియుండి కడవొక్క యుపాయము నాలోచించి  
 గాలివానలు పట్టునప్పుడు పనికివచ్చుటకయి పడవపాత్రు నిలువచేసి  
 కొన్న చాపకొమ్మలలో నొకచానికి చిన్నవసంతకు నొక్కచివరను  
 చిన్నలక్ష్మణు నొక్కచివరనుగట్టి నడుమును నను కట్టికొంటిని. అప్పు  
 డు దుఃఖిసముద్రములో మునిగియున్న భాగ్యమునూడ నేనుజేసి  
 నట్లే చేయునుని బోధింపఁగా నుమెయు విగలయున్న చిన్నపాండ్ర  
 నిరువురను చేతియొకచివరను మఱియొక చాపకొమ్మకుకట్టి తాను  
 మధ్యకట్టుకొనెను. కేడుగామేని దైవమునుగ్రహించి నాకప్పుడా  
 యుపాయమును తోపించినందున, అప్పుడే మృతినొందక నాకష్టకథ  
 లను మిఁవంటివానికి చెప్పుచుండుట కయి భూమిమీఁద నీలాగున  
 బ్రదికితిని. మేనుదవురమును ప్రాణాధికులయిన యాబిడ్డల మీఁదనే  
 కన్నులుపెట్టుకొని ప్రవాహ వేగమునుబట్టి పడవ పోయినట్లెల్ల రామ  
 నాధపురమునకేసి కొట్టుకొనిపోవుచుంటిమి. ఇంతలో మట్టుపడిచి  
 పోయి కన్నులు మిఁమిట్లుగొనుకల్లుగా ఆకాశమధ్యమున సూర్య



బింబము కనఁబడెను; ఆవటకావరించియున్న చీకట్లన్నియు నిమిషములో మాయమాయెను; కొండపొడుగునలేచు తరంగములన్నియు వణఁగి సముద్రము నిశ్చలముగా నుండెను; సముద్రమునంతనుఅల్లకల్లోలముగాఁజేసిన వాయువంతయు శాంతించెను. అప్పుడు మాకు ముందు దూరమున రెండునానలు కనఁబడెను. ఆనావలు చేరువకు రాకముందే—(గద్గదస్వరముతో) ఇక నేమియు నేను చెప్పజాలను. దీనినిబట్టి దానిని మీరూహించుకొనుఁడు.

ధర్మ—ఓయి వృద్ధుడా! ఈప్రకారముగా కథను నడుచు త్రొంపివేయక కడముట్ట చెప్పము. మేము నిన్ను తునింపలేకపోయినను నీకథవిని జాలినై నను పొందుదుము.

వర్ధ—ఆనావలు దగ్గఱకురాకముందే మేమున్నయోడ యొక పర్వతమును గొట్టుకొని దాడణధ్వనితో ముక్కముక్కలుగా పగిలి పోయెను. ఆయుశ్శేషముచేత మేము చాపకొయ్యల నగటిపట్టుకొని నీళ్ళపయిన తేలి కొట్టుకొనిపోవుచుంటిమి. నేనునాప్రాణముతోపాటు మఱియిద్దఱ ప్రాణములను గూడ కాపాడవలసినవాడ నగుటచేత, నాభార్యకును తక్కినవారికిని నేనేమియు తోడుచూపలేకపోతిని. అందుచేత నాభార్య యిరువురపిల్లలతోను ప్రవాహవేగము ననుసరించి మఱియొకవైపునకు కొట్టుకొనిపోవుచుండెను. అయినను వాడుచూపు మేరదూరములో నుండఁగా నే యెవ్వరో చిన్నపడవలోవచ్చి వారి నెక్కించుకొని కొంతసేపటిలో దృష్టిపథమును దాటిపోయిరి. వారి నట్లు తమపడవలో నెక్కించుకొన్నవాండ్రు రామనాథపురమునుండి చేపలఁబట్టుటకయి వచ్చిన పల్లెవాండ్రయి యందురని నేనూహచేసి కొంటినిగాని, ఆతీసినవారెవరో తరువాత వారిగతి యేమైనదో యెన్నివిధముల ప్రయత్నముచేసినను నేటివఱకును నాకు తెలియనే

లేదు. హద్దెవమా! వారెట్టి యాపదలపాలులు యెక్కడ కష్టపడుచున్నారోగదా!

ధర్మ—ఓయి వెట్టివాడా! వారిసిమిత్తమయి నీవు విచారపడుచున్నావేకాని నీకు రాబోవుచున్నగతిని నీవు విచారించుకొనకున్నావు. అటుతడవత నేటివఱకు నేమి జరిగినదో వివరముగా తెలుపుము.

వర్ధ—వాడు సుఖముగా పడవలో నెక్కించుకోఁబడఁగాకన్న లార చూచితినిగనుక, నాప్రియపుత్రునిని భృత్యునిని ఏలాగునయిన బ్రతికించుకోవలెనని సముద్రతరంగములతో పోరాడుచుండుట తప్ప నా కష్టడు మాఱుచింత లేకపోయెను. ఈప్రకారముగా సముద్రములోఁబడి ముందుకు వెనుకకు అలలీడ్చినట్లెల్ల పోవుచు తిరుగుడు పడుచుండ, దైవికముగా నాసమయాముననాదారిని పోవుచున్నయోడ పయి నున్నమనుష్యులు దూరముననుండి మమ్ముఁజూచి తమయధికారికి చెప్పఁగా నతఁడును సదయహృదయుఁ డయి యోడను మాదగ్గఱకు పట్టించి మమ్మం దెక్కించుకొనియెను. పడవవాం ద్రందఱును మునుపు నన్నెఱిగినవా రగుటచేత సమస్తవిధముల నన్నాదరించి సకలోపచారములను జేయుచు సుఖముగా మమ్ము మధురా పురమునకుఁ గొనిపోయి విడిచిపెట్టిరి. ఇల్లుచేరినతడవతసంసారము మీఁది విరక్తిచేత నేనుమరలవివాహము చేసికోక, క్రమక్రమముగా దుఃఖమునంతను మఱచిపోయి ప్రాణములనన్నిటిని నాచిన్నకుమారుని మీఁదనే పెట్టుకొని, ఒకవిధముగా కాలము గడపుచుంటిని. ఇట్లు కొంతకాలము జరగఁగా నాబహిఃప్రాణ మైనద్వితీయపుత్రుఁడు పదు నెనిమిదిసంవత్సరముల వయస్సు గలవాఁడయి తనతల్లి యేమయినదని యొకనాఁడు నన్నడిగెను. నేనును కన్నీరుకాలువలుగట్ట నడచిన

సర్వవృత్తాంతములకు పూసగుచ్చిన ట్లతనికి వినిపించితిని, అదివిన్నది  
 మొదలుకొని ఇతనిదిత్త మంతయు తల్లిని సోదరిని వెదకుటమీఁద  
 పోయి, తనవలెనేయిచ్చును పోగొట్టుకొని విచారింపుచున్నభృత్యుని  
 తనకుతోడిచ్చి వారిని వెదకఁ బంపుమని నన్ను ప్రతిదినమును  
 పీడింపసాగెను. భాగ్యాపుత్రుల సమాచారము తెలిసిగోవలె నని  
 మనసులో నా కెంతో యుపేక్ష గలిగి యుండియు వాగినిని తమయు  
 యగామున్న యొక్కఁడ మూడవనియాడ పంపి పేసి యొక్కఁడను నుండ  
 మనసొప్పక యిదిగో రేపుపంపెద నదిగో పూవుపంపెదని యొక  
 పట్టిన సమ్మతింపక కొంత సమయం జరిపితిని, ఆపిమ్మట దినదిన  
 క్రమమున పుత్రునినిర్బంధ మొక్కవ గాఁగా, అతనిస్థానము తీసి  
 వెయ్యలేక తుదకెట్లో సకల భావభండి పెళ్ళి పేగిరము రా ననుచు  
 తిండితిని, నాలో మూడుఁడును సేవకుఁడును నన్ను వదిలి వెళ్ళినతరువాత  
 ప్రతినిమిషమును చారిరాకకయి యెదురుచూచుచు, నేడువచ్చెదరో  
 రేపువచ్చెదరో యని స్వప్నావస్థయందు సహితము వారి నే తలఁచు  
 కొనుచు నెంతో కష్టముమీఁద రెండుసంవత్సరములవఱకును నోడ్చు  
 కొని యుండి, అప్పటికిని వచ్చుజాడ కానరానందున నికనింటకాలు  
 నిలువక మేరమీఁతిన పుత్రస్నేహమున బయలుదేటి రెండుసంవత్స  
 రములనుండి క్రమముగా మళమూళము, కన్నడము, కొంకణము,  
 ఘూర్జరము, నూళవళము, నేపాలము, బంగాళము మొదలయిన దేశ  
 ములనెల్ల వెదికి యుం దెందును వారిని గానక, అచ్చటనుండి దక్షి  
 ణాభిముఖుడనయి యుత్కలదేశముమీఁదుగా నాంధ్రదేశము ప్రవే  
 శించి యుండించుకయు వారిజాడ తెలియక విసిగి వేసరి వారియాశ  
 నిరాశ చేసికొని యింటివంక మరలివచ్చుచు, మనుష్యసంచారము  
 గలదేశములలో దేనిని వెదకకుండ పడిచి పెట్టిపోవబుద్ధిపుట్టక, చావున

కయిన నొప్పుకొని కడ కీదేశము చొచ్చితిని. ఈదినముతో నిచట నాకథాశేష మైనది. నాకిప్పుడు మఱి యేమియు విచారము లేదు. గాని నాపుత్రకళత్రాదులు జీవముతో నున్నారన్నశుభవార్త నా చెవిని బడిన సంపూర్ణసంతోషముతో నీదేహమును విడుతునుగదా యనిమాత్రము చింతపడుచున్నాను.

ధర్మ—రాజునకుసహిత మలంఘ్యమయిన మాదేశ రాజ శాసనమునకు విరుద్ధము కాకుండెనేని సంతోషపూర్వకముగా మేమివఱకే నిన్ను క్షమించి విడిచిపెట్టి యుందుము. రాజశాసన మీ విషయములో నెంతో క్రూరముగా నున్నది; మేమేమి చేయుదుము? మేము చేసిననిబంధనలను మేమే తగవుమాలి యతిక్రమించుట మా గణ్యతకు తగినపని కాదని నీకును తెలియుచుగదా? న్యాయమును బట్టి మాచట్టముల విధులప్రకారము నిన్నిప్పుడే చంపింపవలసినది మాకర్హకృత్యమయినను, ఏదియెట్లయినను విచారింపక నీకు మే మొక్కయుపకారమునుమాత్రము చేయ నిశ్చయించుకొన్నారము. నీయావచ్చక్తి వినియోగించి యేలాగున నైన నీసాయంకాలము లోఁగా ఈగ్రామములో నెవ్వరియొద్దనైన బదులుచేసిగాని యెవ్వరి నైన వేడికొనిగాని తెచ్చియపరాధము విధించినధనమును చెల్లింపుము. నీకీదినము గడువిచ్చినారము; పొమ్ము. ఆప్రకారముగాఁ జేయఁగలిగితివేని నీవు బ్రదుకుదువు; లేదేని, ఈసాయంకాలముతో నీదేహము నీది కాదు:—(కారాగృహధికారివంకఁదిరిగి) ఓశ్వేత వాహనా! కావలితో నీ వీతనివెంటనుండి కోరిన చోటికెల్లనుతీసికొని పొమ్ము.

శ్వేత—చిత్తం మహాప్రభూ!

ధర్మ—మే మిప్పు డంతఃపురమునకు విజయంచేసెదము.  
సాయంకాల మీతని తీసికొని మీరు మరల రండి.

(అని నిష్క్రమించుచున్నాడు.)

వర్ధమా—(తనలో) అయ్యో! కాని దేశములోదిక్కుమాలిన  
పక్షీనయి చచ్చిపోవుచున్నానుగదా? ఇక్కడ నన్నెఱిగివా రెవ్వ  
రున్నారు? ఒక్కవిదేశీయుని నమ్మి దండుగ చెల్లించుటకై యింత  
సొమ్ముదానరూపమునఁగాని ఋణరూపమునఁగాని మొగమెఱుఁగ  
నివాఁడెవ్వఁడిచ్చును? నన్నెంతసేపు బ్రతుకనిచ్చిన నాకంత యధిక  
నేదన కలిగించుటయే కాని యుపకారము చేయుట కాదు.

(అని కారాగృహధికారివెంట నడిచెను.)

ద్వితీయరంగము—ఒక బహిరంగ ప్రదేశము.

[చిన్నవసంతకుఁడును చిన్నలక్ష్మణుఁడును, ధనమిత్రుఁ  
డనువర్తకుఁడును ప్రవేశించుచున్నారు.]

ధన—ఆంధ్రదేశములో మనకిద్దఱకును గలిగినమైత్రినిబట్టి  
నీకొక్కహితోపదేశము చేయుచున్నాను. నీవు మధురాపురవాసుఁడ  
నని యెవ్వరితోను ననక, ఆంధ్రదేశస్థుఁడనని చెప్పకొమ్ము. నీవు  
పాండ్యమండలపువాఁడవని తెలిసినపక్షమున నీసొమ్మంతయు రాజు  
దండుగ పుచ్చుకొనును. గ్రహచారముచాలక యిక్కడకు వచ్చి  
నందునకయి యాదినముననే పాండ్యదేశవర్తకుఁ డొకఁడుపట్టుకొఁ  
బడి యున్నాడు. పాపము! అతఁడు తనప్రాణరక్షణార్థమయి తగి  
నంతధనము నిచ్చుకొలేకపోవుటచేత సూర్యాస్తమయములోపల రాజ  
శాసనమునుబట్టి రాజభటు లాతనిప్రాణములు తీసివేయుదురు. నీవు

నాదగ్గఱనుంచిన నా మ్మిదిగో పుచ్చకొమ్మ. (అని యొకమూటను తీసి యిచ్చుచున్నాడు.)

చిన్నవసం—(పుచ్చకొని) లక్ష్మణా! నీవీసామ్మ తీసికొని పోయి నేను తిరిగివచ్చినదాకా మనము దిగినసత్రమువద్దపదిలముగా కనిపెట్టి యుండుము. భోజనసమయములోపల నేనీపట్టణము నాలుగు మూలలను తిరిగి యిందలివిశేషములనుచూచి వచ్చెదను. నేనిప్పుడు మార్గాయాసముచేత బడలియున్నను, ఇక్కడివింతలను జూచువఱకును నాకు విశ్రాంతిపొంద పుట్టకున్నది.

చిన్నలక్ష్మ—నీమూటలనుబట్టి నిన్నెవ్వరో ఆనవాలుపట్టి నిన్నుపట్టుకొని చెరసాలలో పెడుతాడు. నీకేల వెళ్ళు.

(అని నిష్క్రమించెను.)

చిన్నవసం—ధనమిత్రా! చిన్నప్పటినుండియు నాదగ్గఱ మిక్కిలి చనువగుటచేత సంకోచింపక హాస్యవచనములను పలికివీడు నన్నునవ్వించి నామనసులో విచారముగా నున్నప్పుడు వినోదము కలిగించుచుండును. నాతోకూడ నీవు కొంచెముసేపు తిరిగి పట్టణము చూపింపగలవా? మనమిద్దఱమును గలిసి వెళ్ళి యీపూట మాబస లోనే భోజనము చేయుదము.

ధన—ఈపూటకు నన్నుక్షమించి వదలిపెట్టవలెను. ఈవఱకే నేనొకవర్తకునియింటికి భోజనమునకు వచ్చెదనని వాగ్దానముచేసి యున్నాను. నేనిప్పుడు వెంటనే వెళ్ళవలెను. నేను మధ్యాహ్నము మరల వచ్చి చీకటి పడువఱకును నీతోకూడ నుండి యీపట్టణము నందలి విచిత్రముల నెల్లను నీకు చూపెదను.

చిన్నవసం—నుంచిది. నీవువెళ్ళుము. మాదేశమునెవ్వనినో పట్టుకొన్నారని విన్నప్పటినుండియు నామనసులో నేలాగుననో

యున్నది. ఇక్కడక్కడ కొంచెము తిరిగి యిప్పుడే నేనును వెళ్ళి యిల్లుచేరెదను.

ధన—నీమనసువచ్చినట్లు చేయఁమా. నేను పోయివచ్చెదను.

(అని వెళ్లుచున్నాడు.)

చిన్నవసం—(తనలో) అయ్యో! ఒకజలబిందువు మహాసముద్రములోఁ బడిన మటియొక జలబిందువును నెదకి పయికి తీసికొని వచ్చుటకయి పనిపూసి యందు ప్రవేశించి యామహార్ణవములో తానుగూడ కనబడకయడఁగిపోయినట్లు, మందభాగ్యుడనైన నేనును తప్పిపోయినయన్నను తల్లిని వెదకుచునని బయలుదేరి యిల్లు విడిచి పాకిలివిడిచి యామహాసంఘములోఁబడి కాని దేశములో పరిభ్రమించుచున్నాడను.—అడుగో లక్ష్మణుడు వచ్చుచున్నాడు !

[ పెద్దలక్ష్మణుడు ప్రవేశించుచున్నాడు. ]

లక్ష్మణ—అప్పుడే వచ్చినావేమి ?

పెద్దలక్ష్మణ—అప్పుడేనా ? ఇప్పటికే నేనెంతో ఆలస్యంగా వచ్చినాను. దేవరవారు యింటికి వేగిరం వేంచేయకపోవడంచేత, యింటికాడ అన్నమాకూరలూ చల్లారిపోయినవి. మీకీ వేళభోజనం మీఁద ధ్యానం లేనట్లున్నది. మీకేమి? మీస్థితి చూస్తే మీ రెక్కడనో దిట్టంగా విందారగించినట్టు తోస్తూవున్నది. మీ కోసం వ్రనూరుమని యింటికాడ పడి ఆకలితో మలమల మాడి మేము చస్తూవున్నాము.

చిన్నవసం—ఈప్రకారం మింతటితో చాలించియిప్పుడునీ చేతి కిచ్చిన సా మ్మెక్కడ పెట్టివచ్చినావో ముందుగా నాతో చెప్పు.

పెద్దల—కూలివాడి కిమ్మని యిచ్చిననాలుగు డబ్బులూనా ? నాకెందుకు ? నేను వాడి కప్పుడే యిచ్చి పంపివేసినాను.

చిన్నవసం—నే నిప్పుడు మనసులో నేమియు నుల్లాసముగా లేను. నాముందర నిఁక ముద్దులుకుడువక సొమ్మేమి చేసినావో నిజము చెప్పు. మన మీయూరికి క్రొత్తవారము యుండఁగా, అంతసొమ్మేలాగున నొకరిని నమ్మి యొప్పగించి వచ్చినావు?

పెద్దల—ఇప్పుడు నాతో పరియాచక మాడుతూవున్నారా యేమిటి? కావలిస్తే భోజనా లయినతరువాత నెమ్మదిగా కూర్చుండి కావలసినంతసేపు మీమనసువచ్చినట్టు హాస్యా లాడుకోవచ్చును. అమ్మగారు మిమ్మల్ని వేగిరం తీసుకురావలసిన దని నన్ను పంపించి నారు. మిమ్మలిని వేగిరంతీసుకు వెళ్ళుపోతే, ఆమెగారు నాపనిపట్టి స్తారు. తరువాత మీదోషంచేత నేను దెబ్బలు తినవలసివస్తుంది. వేగిరంలేండి.

చిన్నవసం—(కోపదృష్టితో) ఓరీ ! లక్ష్మణా ! ఇటురా భద్రము! హాస్యమున కిది సమయముకాదు. ఈమాటలన్నియు సమయమువచ్చినదాఁక దాచుకొని, ముందుగా నీచేతికిచ్చిన ధనమేమయినదో నాకు చెప్పు.

పెద్దల—నాచేతికా? నాచేతికి మీరు ధనం యెందుకిచ్చారు?

చిన్నవసం—ఓరీ తస్కరశ్రేష్టుడా! ఈలాగున దయచేసి కొంచెముసేపు నీమర్కటచేష్టలు కట్టిపెట్టి నీమీఁదపెట్టినపని యేమి చేసినావో చెప్పు.

పెద్దల—ఈమీఁదపెట్టినపని మిమ్మల్ని భోజనానికి యింటికి తీసికొని వెళ్ళడమే. అమ్మగారున్న ఆమెచెల్లెలున్న మీకోసం కనిపెట్టుకొనివుంటారు. ఇండి వెళుదాము.

చిన్నవసం—నీచేతికిచ్చిన వేయివరాలును సురక్షితముగా నెక్కడదాచివచ్చినావో యీసారి నిజముగాచెప్పు. చెప్పనిపక్షమున,



నామనస్సులో నెమ్మదిలేనప్పు డీప్రకారముగా మేలమాడుచున్నందుకు నీతలకాయ పగులకొట్టెదను.

పెద్దల—నావద్ద వేయివరాలు లేవు అని దేవరవాడు తలమీద వేసినవీ దేనిగాజుబుజాలమీద వేసినవీ మొయ్యిలేకొండావెయ్యిదెబ్బలున్నవి. కావలిపై వాటినిన్నిటినీ వడ్డితోకూడా మీకు తీర్చగలను.

చిన్నవసం—ఆ! అమ్మగారు బుజులమీద వేసినవా? నీకిక్కడ నేయమ్మగారు ఉన్నారానిగ్భయండా!

పెద్దల—ఏయమ్మగారా! తమభార్యగారు, లెమరువచ్చిందాకా భోజనంకెయ్యకండా కనిపెట్టకుండు తమరిని వెదకి తీసుకొనిరమ్మని నన్ను పంపించిన అమ్మగారు. ఇప్పుడు తెలిసిందా?

చిన్నవసం—నా కేమిట తెలియదు. నీ అమ్మగారిని గృహమునుకూడ తగులబెట్టిరా. పట్టెనులేదు భాగ్యమునులేదు. కొంచెమైనను భయములేకుండా నన్నీలాగున మొగముమీదనే యెగతాళిచేయ మొదలుపెట్టినావా? నిన్నేమి చేసెదనో చూడు

(అని నెత్తిమీద కొట్టుచున్నాడు.)

పెద్దల—(చేయడ్డముపెట్టి) ఇదేమిటి? నన్ను నిష్కారణంగా కొడుతూవున్నాడు? నన్నుపోసిండు. (అని పాటిపోవుచున్నాడు).

చిన్నవసం—(తనలో) ఈపాపాత్ముడేదోమామోపాయము చేసి నాధన మపహరించి నాపని కాలజేయదలచినాడు. ఇది పంచమహాపాతకుని పట్టణముని మున్నెప్పుడును వినుచుందును. అది యిప్పుడు నిజమయినది. నిమిషములో కన్నులుగప్పి యంద్రజాలముచేసి వస్తువుల నపహరించువారును, క్షణములో ముతులుమార్చి మోసము చేసి చూచినదాని నెల్ల మాయముచేయువారును, మాటలతో బయల

పందిల్లు వేసి యజ్ఞచేతిలో స్వర్ణము కలబడిచి ధనములాగువాడును, ఈపట్టణమునంద కుప్పతిప్పలుగా నున్నారట! ఇదియేసత్యమయ్యేనేని నేటితో నేను చెడిపోయిచాను. నీటికాలమునకు సాధనమునకు తెక్కలు వచ్చి దాసికిని నాకును ఋణము చెల్లిపోయి నావద్దనుండి అదియెగిరి పోయినది కాబోలును! నేనును కుప్పన సత్రమువద్దకుపోయి వాడక్కడ నున్నాడేమో వెళ్లి పట్టణం నెదను. (అని వెళ్ళుచున్నాడు)

## ద్వితీయాంశము

అనంతరము

ప్రథమరంగము — పెద్దనాథుని గృహము

[నీతయూ, సుభద్రయు, ప్రవేశించుచున్నారు]

నీత—సుభద్రా! ఇదేమి? నాప్రాణేశ్వరుడున్ను రాలేదు; నాప్రాణేశ్వరుని వేగిరం వెదకి తీసుకురమ్మని పంపిన భృత్యుడున్ను జాడలేదు. ఇప్పుడు రెండుజాములు దాటిపోయింది.

సుభ—ఎవరైనా అతణ్ని భోజనానికి పిలుచుకొనిపోయినారేమో! అతడు యింటికిరాకుండానే మధ్యదారిలోనుంచే వెళ్ళివుండవచ్చును. భోజనానికివచ్చే వేళ మించిపోయింది. ఇఖమనం కనిపెట్టుకుని వుండనక్కరలేదు; భోజనంచేతాములే. మగవాళ్ళుపరమస్వతంత్రులు; వాళ్ళేమిచేసిరా మనమేమీ అనకూడదు.

నీత—మనకులేని స్వాతంత్ర్యము మగవాళ్ళకుమాత్ర మెందు కుండవలెను? నేనెక్కడకయినా వెళ్ళి వక్కదినము వేళకు యింటికి రాకపోతే వారూరుకుంటారేమో!

సుభ—మనవలె మగవాళ్ళు యింట్లోకూర్చుండవలసినవాళ్ళుకాదు. వాళ్ళు బయటతిరిగి పనిచేసి కుటుంబపోషణానికయి చెప్పుట

పూడ్చి కష్టపడి సంపాదించి తేవలసినవాడు. అంగుచేతనే వారికి స్వేచ్ఛ అధికంగావున్నది. వారేమిచేసిరా మనం తప్పుపట్టక వారి కణగివుండవలెను. సృష్టిలోవున్న సమస్తజంతువులున్ను ఆడవి మొగ వాటికి లోబడివుండడం నైజం.

సీత—రేపు నీకు పెళ్ళయి నీమొగుడు వేళకు యింటికి గాక తిప్పలుపెడితే నీవప్పుడేమి చేస్తావు?

సుభ—అతడు యింటికి వచ్చేవరకూ శాంతంవహించి కని పెట్టుకుని వుంటాను.

సీత—యితరులవిషయంలో మాట లెన్నెనా చెప్పవచ్చును. స్వవిషయంలో మాత్రం చెప్పినట్టు నడుచుకోవడం బహుశక్త్యం. తన విషయంలో యెదటివాడు నేరంచేసినప్పుడు నీవుచెప్పిన శాంతమూ గీంతమూ అవతలకు నడుస్తవి. నీకునిజంగా మగడువచ్చి యీప్రకారంగా నిన్ను బాధపెట్టినప్పుడు నీవెంతశాంతం వహిస్తావో మేము చూడకపోములే.

సుభ—నేను వివాహం చేసుకోకముందే మగడికి లోబడి వుండడం గేర్చుకుంటాను. నాశాంతం నీకు కనపర్చడాని కయినా నేను శీఘ్రంగా వివాహ మాడుతాను—అడుగో లక్ష్మణుడు వస్తూ వున్నాడు. నీభర్తకూడా వెనుక వస్తూవుండి వుండవచ్చును.

[పెద్దలక్ష్మణుడు ప్రవేశించుచున్నాడు]

సీత—నీయజమానుడుగా రెంత దూరములో వున్నాడు?

పెద్దల—నాయజమానుడు నాకుజానెడు దూరంలోవున్నాడు; ఆయనచేతులు మరీచేరువకు వచ్చినవి. రెండుచేతులూ దబదబ నాతలమీద పడ్డవి. ఇవిగో నాదాడలుకూడా సాక్ష్య మిస్తూవున్నవి చూడు.  
(అని వంగి దాడచూపుచున్నాడు)

సీత—నీగీర్వాణము కట్టిపెట్టి తెనుగులో చెప్పు. ఆయన నీతో మాట్లాడినారా? నీవా-అనగనననన్న కట్టిపెట్టినారా?

పెద్దల—ఆయనమన స్సంతా నాళిరన్నమీద కనపడ్డది. ఆయనమన సేమోకాని చెప్పినమాట వక్కటినాకు తెలిసిందికాదు.

సుభ—నీకర్థం తెలియకుండా అది దంత అస్పష్టంగా మాట్లాడినాడా?

పెద్దల—కావలసివంత స్పష్టంగానే మాటలాడినాడు; నాతల మీద దెబ్బలు మరింత స్పష్టంగా కనపడ్డవి. అడిగినమాటలమాత్రం నాకర్థం కాలేదు.

సీత—ఆయన యింటికి వస్తూ వున్నారేమో చెప్పు. ఆలస్యంగా వస్తే భార్య కేషయిరా? కోపంవస్తుందని సంకేహిస్తూవున్నారని తోస్తుంది.

పెద్దల—ఏసంకేహమూ లేదు. నీభర్తకు విచ్చియెత్తింది.

సీత—ఓరనిర్భాగ్యుడా! విచ్చియెత్తిదీ!

పెద్దల—పిచ్చికిపోతే వెట్టి, రోదోవకటియెత్తింది. తప్పకుండా నీమొగుడికి మతిపోయింది. నీను యింటికి భోజనానికిరమ్మంటే నావెయివరహాలూ యోమిచేసిరా వంటాడు; నీను భోజనసమయ మయ్యా అంటే, తాను నాసా మ్మంటాడు; అన్నం చల్లారపోయిందంటే, నీచేతి కిచ్చినధనం తెమ్మంటాడు; అతనికి దబ్బుపిచ్చు యెత్తింది. అక్కగాడు కనిపెట్టుకోని వున్నారయ్యా అంటే, నే నేలమ్మగారినీ యెరగను నీలమ్మగారిని తీసుకువెళ్ళి తగలబెట్టి రమ్మన్నాడు.

సుభ—ఎవరన్నారు?

పెద్దల—యెవరా? నాయజమానుడున్న నీబావగారున్ను

అయిన వసంశక్తుడుగాడు. నేను యిల్లూయెరగను పెళ్ళాన్నీ యెరగను  
యేమియెరగను పొమ్మన్నాడు. నేను నోటితో మీవర్తమానం  
తీసుకుని వెళ్ళితలతో కావలసింది దెబ్బలు మీకు ప్రత్యుత్తరంతీసు  
కుని వచ్చినాను.

సీత—నిర్భాగ్యుడా! నీవు మళ్ళీ వెళ్ళి నీయజమానుణ్ణి  
యింటికి తీసుకుని రా.

పెద్దల—మళ్ళీ వెళ్ళి మళ్ళీ దెబ్బలు తిని రావడానికా? యిఖ  
నేను వెళ్లను. యీసారి మరివకగిని పంపు.

సీత—మాటుమాటాడకుండా వెళ్ళు వెళ్ళకపోతే నీతల  
బద్దలుకొడతాను.

పెద్దల—యివేళ మీయిద్దరిమధ్యనూ నాతలకాస్తా పగిలి  
పోతుంది. పగలకుండా వుండడానికి దేవుడు నాకు యినపతలనయినా  
పెట్టినాడు కాదు.

సీత—ఆట్టేవాగక వెళ్ళిపో నీయజమానుణ్ణి వేగిరం  
తీసుకురా.

పెద్దల—వెళ్ళి తీసుకురమ్మని యిక్కడ నీవు తన్నుతావు; వెళ్ళి  
యీమాటలు చెపితే అతడు అక్కడ తన్నుతాడు. మీయిద్దరి  
మధ్యనూ నాకు చావు వ్రాసింది. యీమాట నేను చావకుండా  
బ్రతికివస్తే నావంటిమీద చర్మంవుండదు. (అని వెళ్ళుచున్నాడు.)

సుభ—ఛీ! వూరుకో నీమొగంచూస్తే నీవు బొత్తిగా  
ధైర్యము లేనిదానివలె కనపడుతూవున్నావు.

సీత—నేను యింట్లో ఆయనకోసం కనిపెట్టుకొని వుండి  
మాడుతూవుండగా, మరి యెవత్తో ఆయనదావున జేరి సంతోషిస్తూ  
వుంటే నే నెట్లా సహించి వూరుకోగలను? నామొగంకాంతి తరిగి

వాడబారిపట్టు కనపడుతూవుంటే దాని కతడే కారణము. నా మొగం నిజంగా సౌందర్యం చెడి చిన్నపోయివుంటే; అతడు మళ్ళీ వచ్చి వక్కసారి చల్లనిచూపు చూడడంతోనే గాముఖం యధా ప్రకారంగా అవుతుంది.

సుభ—నీవు లేనిపోనిఅనుమానం వకటి మనసులో పెట్టుకొని వృధాగా భేదపడుతూ వున్నావు. నీఅనుమానం వదిలిపెట్టు.

నీత—షూనాభియానాలు లేనివాళ్ళు యిటువంటిసంగతులు లక్ష్యం చెయ్యక పూరకుండగలరుగాని నేనెలాగు వోర్చివుండగలను? నేనెటుగుడును; ఆయనదృష్టి నిశ్చయముగా మరయెవ్వ తెమిదనో పారింది. లేకుంటే, యింతనే పామున యింటికి రాకుండా యెందుకు పూటాడు? నాకోసం చేయిస్తూవున్న చంద్రహారం యీదినం తీసుకు రాకుండా రానని నాతో చెప్పి వెళ్ళినాడు. ఆయనందుచేతనే యింటికి రాకుండావున్నా రనుకుండా మౌతే, నేను వర్తమానం పంపించి నప్పుడు తనకు భార్యా అక్కర లేదని యెందుకు కోపపడుతారు? యిప్పుడు నాసౌందర్యం ఆయనకు హృదయరంజకముగా లేనందున, యీప్రకారంగా నేను దుఃఖిస్తూనే ప్రాణం విడుస్తాను. (అని యేడ్చు చున్నది.)

సుభ—నీవంటి తెలివిమాలినవాళ్ళేమీలేనిదే వట్టిజారత్వ శంక పెట్టుకొని తిన్నగా సుఖంపలేక తీరి కూర్చుండి యేదో మనో వ్యధ బెట్టుకొని కృశిస్తూవుంటారు. వాడు చెప్పినమాటలు నిజమో అబద్ధమో కనుక్కుని నీమొగుణ్ణి వెంటబెట్టుకొని వత్తాము రా.

(అని యిద్దఱును వెళ్ళుచున్నారు)

ద్వితీయరంగము—సత్రపువీధి

అప్రకారము ఇట్లు

[చిన్నవసంతుడు ప్రవేశించుచున్నాడు]

చిన్నవసం—(నినలో) నేను లక్ష్మణుని తోకెచ్చినసొమ్ము జాగ్రత్తగా నున్నదనియు, నాదివెనక నాకే సత్రమువద్ద నేకనిపెట్టుకొనియుండి యిప్పుడే నాతోసర మావలన వెళ్ళిరాడనియు, సత్రాధికారి చెప్పుచున్నాడు. ఇతఁడు చెప్పినమాటలను బట్టిచూడఁగా మొట్టమొదట నేను సొమ్మిచ్చి పంపినవరుచొత లక్ష్మణుడు నాతో మాటాడనట్టే కనబడుచున్నది. అడుగో లక్ష్మణుడును వచ్చుచున్నాడు.

[చిన్న లక్ష్మణుడు ప్రవేశించుచున్నాడు]

ఏమి? ఇప్పుడు నీ వెచుకటిఫోరణి యేమయిన మాటినదా? ఇంకను ఆలాగుననే యున్నదా? నీకు దెబ్బలు జాపలసియున్న పక్షమున, నాతో మరల పరిచూచక రాదుము. నీవు సత్రము యెఱుంగవుకాదా? నీచేతికి నేను సొమ్మేయియ్యలేదు; నన్నింటికి భోజనము నను పిలుచుకొని రమ్మని నిన్ను మీయమ్మకాదు పంపినాడు; నాయిల్లు మంగళవాంపు పేటలో నున్నది. ఇంత మతిలేకుండ నాతో మాటాడుటకయి నీకేమయిన మతిభ్రమ కలిగినదామేమి?

చిన్నల—రా వెచుకటిఫోరణి యేమిటి? అప్రకారంగా మీతో నేనెప్పుడు మాట్లాడినాను?

చిన్నవసం—ఇంతసేముండే — ఇంకను గడిచుయైనను కా లేదు.

చిన్నల—మీకుసొమ్మిచ్చి నన్ను సత్రమువద్దకు పంపినది మొదలుకొని మళ్ళీ నేను మీ ముగముగా చూడలేదు.

చిన్నవసం—ఒరి దుర్మార్గుడా! నేను నీచేతికి సొమ్మేయియ్యి లేదన్నావు; ఎవరో అశ్మగారనియు భోజనమనియు చెప్ప మొదలు పెట్టిరావు. చాకు కోపము తెప్పించినందుకు ఫలము నీకనుభవ మయినదా?

చిన్నల—మీకు యాలాగు పరమానందం యెత్తుకొన్నం డుకు నాకు బహుసంతోషంగా వున్నది. ఈహాస్యాని కర్థమేమో నాకు తెలిసిందికాదు, దయచేసి విప్పిచెప్పండి.

చిన్నవసం—నన్నింటను మరల నెగతాళి చేయుచు నేయున్నావా? మీదిమిక్కిలి నేనే నీతో హాస్యచూడుచున్నానని యెదురు నా మీదనే నేరము వేసెదవా? అర్థమిదిగో విప్పి చెప్పెదను పట్టు.

(అని కొట్టుచున్నాడు.)

చిన్నల—దైవంతోడు, పూరుకోండి. మీహాస్యంతంతకు మునురుపాకంతో పడుతూవున్నది. నేనేమి నేరంచేసినానని నన్ను మీరీప్రకారంగా కొట్టినారు?

చిన్నవసం—కొంచెము చనువిచ్చి నీతో నేనప్పుడప్పుడు వేళా కొళాములాడుచు పచ్చుచున్నానని నన్నులోకువచేసి నమయముగురై టుగఁగఁడ నెక్కడచూచిననక్కడ నేనాతో పరిహాసములకు మొదలు పెట్టి నన్ను బొత్తిగా తెలివితక్కువ వానిక్రింద కట్టి వేసిరావు. ఏపని చేసినను నమయ మెఱిగి మఱిచేయవలెను. ప్రతికార్యమునకుయు క్త నమయ మొకటి యుండును. అనమయ మెఱుగక అనమయములో చేసినపని యేదియు రాణించదు, నీవికముందు నాతో నెప్పుడయిన హాస్యచూడ తలఁచుకొన్నపక్షమున, నామనసు కనిపెట్టి మఱి హాస్యము చేయుము. లేకున్న నీనెత్తి వాడుగొట్టి నీవు నమయజ్ఞత నేర్చుకొనునట్లు చేసెదను.



చిన్నల—ముం దలాగే చేస్తునుగాని యిప్పుడు నన్నెందుకు కొట్టినారో చెప్పండి.

చిన్నవ—ఎందుకా? మొట్టమొదట సమయము తెలియకుండ హాస్యమాడి రెండవమా రిప్పుడు మరల పరియాచక మాడుచున్నందుకు—అరుగో దూరమునుండి మనలను చేసైగచేసి ఆపిలుచు చున్నవా రెవరు?

[సీతయు, సుభద్రయు ప్రవేశించు చున్నారు.]

సీత—ఓప్రాణనాయకా! ఇది యేమిపాపము! ఎన్నడూ చూడనివానివలె వింతపడి నా మొగము కేసి ఆలాగున బెదరి బెదరి చూస్తూవున్నావు! ఎవ్వరో మరలవక పుణ్యాత్మురాలు నీకడుణాకటా తొనికి పాత్రురాలయింది కాబోలును, నేనిప్పుడు సీతనూగాను నీభార్యానూగాను! నామాటలే నీచెవుల సంగీతంకంటెనూ మధురంగా వున్నవనీ, నాచూపులే అమృతప్రవాహమును వెదచల్లుతూ వున్నవనీ, నాహస్తస్పర్శయే మలయచూరుతంకంటెనూ చల్లగా వున్నదనీ, నేను చేసినపాకమే అమృతోపమానంగా వుండి జిహ్వా లేచివచ్చుననీ, చెప్పినకాలం వెళ్ళిపోయింది, అటువంటిస్థితి అంతా మారిపోయి యింతలోకే నిన్ను నీవే మరచిపోవడం యేలాగు తటస్థించినది? ఓప్రాణనాథా! నన్నువిడనాడి దుఃఖిచెట్టబోకు, నామీది మునుపటిమోహ మంతా యేగంగలో కలిసింది? చేసుకొన్నయిల్లా లిని కాదని అన్యమోహనాంగిమీద నీవలపు నిలుపడానికి నీకేలాగు మనస్సు వచ్చినది! నేనే నిన్ను కాదని కొంచెం పయిజాడలోప్రవేశించినట్టు నీచెవిని బడినపక్షమున నీమనస్సు కెంతనొప్పికలుగుతుంది? నీకు సమర్పణ చేసియున్నయీ దేహాన్ని కామ దేవుడిదుర్బోధచేత పరపురుషసంపర్కానికి వక్రమాటు లోబరచినపక్షమున, నీవు నా

మొగంమీద పుమ్మివేసి, నన్ను కాలితోతన్ని, నావీపుచర్మం వలిచి వేయవా? భార్యవిషయంలో ద్రోహం తలవక నీవు నిర్దోషివిగా వుండి నన్నూ దుఃఖాలపాలు చేయక రక్షింపుము.

చిన్నవసం—ఓసుందరీ! నీవింతసేపటినుండియు మాటాడు చున్నది నాతోనా? పుటియొకరితోనా? నీవెవరవు నే నెఱుంగను. ఈ కాంచీపురమునకు నేను క్రొత్తవాడను. నే నీగ్రామమునకు వచ్చి తిన్నగా జాముసేపయినను కాలేదు. నీప్రసంగమును వాలకమును నాకు వింతగా నున్నవి! ఇంతసేపును నీవు మాటాడినమాటలలో నొక్క ముక్కయినను నాకర్థము కాలేదు.

సుభ—బావా! వూరుకో నీకిప్పు డీప్రపంచ మంతా మాటి పోయినది! మాలప్పగారిని యీవిధంగా బాధపెట్టడానికి నీ వెప్పుడు నేర్చుకొన్నావు! భోజనానికి నిన్నింటికి తీసుకురమ్మని యీమె లత్కణుని నీవద్దకు పంపినది కాదా?

చిన్నవసం—లత్కణునా?

చిన్నల—నన్నా?

సీత—అవును నిన్నే నీవు మళ్ళీవచ్చి నిన్నతఁడు కొట్టినాడనీ యిల్లు లేదన్నాడనీ భార్యలేదన్నాడనీ నాతో చెప్పినావు.

చిన్నవసం—ఈసుందరితో నీవు మాట్లాడినావా? మీ కప్పుడు జరిగినసంభాషణ యెందువిషయము?

చిన్నల—నేనా? నేనా? ఇప్పుడు తప్ప యిదివఱ కెన్న డున్నా నేను యీబిడమొగ మయినా చూడలేదు.

చిన్నవ—ఓరి దుర్గార్థుడా! నీవబద్ధ మాడుచున్నావు. ఇందాఁక నంగడివీధిలో సరిగా నిప్పు డీమె చెప్పినమాటలే నీవు నాతో చెప్పినావు.

చిన్నల—నేను జన్మం యెత్తి; తరవాత యెప్పుడున్నా యీమెతో మాట్లాడలేదు.

చన్నవ—ఈబిడ కేమో దేవతావేశము. దీనివేకాని యీమె మనలను పేరులు పెట్టి యేలాగున పిలువగలిగినది?

నీత—యజమానుడున్నా సేవకుడున్నా గోతముయి యేదో మాయవేషం పన్నుకొని అడదాన్ని నన్ను నిష్కారణంగా యేడి పించడం మీకున్యాయంకాదు. ఓప్రాణనాయకా! నీవు కల్పవృక్షము వంటివాడవు. నేను నీసమీపమున నాటిన మల్లికాలతవంటినానను. నీమీద అల్లుకోవడానికి నాకువక్కలేకే క్రమమైవస్వతంత్రంవున్నది. నేను నిన్నుచుట్టుకొని వున్నప్పుడే నీకు శోభ యెక్కువగా వుంటుంది. కల్పవృక్షా న్నంటుకొని మఱి యేతీగైగా పెరిగితే అది బడలకగాని మఱివకటికాదు. అది వున్నట్టేవుండి క్రమక్రమముగా తా నాశ్రయించి వున్నదాన్నే నిస్సారంచేసి నాశనం చేస్తుంది. కాబట్టి అటు వంటిది వుట్టడంతోటే మొదలంటా తీసివెయ్యవలెను.

చిన్నవ—ఈమె నాతో నే మాటాడుచున్నదా? ఈచెప్పెడి దంతయు నావిషయమేరా? నేనీమెను స్వప్నములో వివాహమాణి నానా యేమిటి? లేక నేనిప్పుడు నిద్రపోవుచుండి యీమె చెప్పెడు మాటలు వినుచున్నానా? న న్నేభూత మావహించినదోకాని నా కన్నులను చెవులనుగూడ మోసము చేయుచున్నది! ప్రత్యక్షముగా జరుగుచున్న యీయంద్రజాల మేమో తెలిసికొనువలయు నేనీమె మాటకు మాతాడక లోబడి యూరకుండెదను.

సుభ—లక్ష్మణా! నీవు వెళ్ళి వేగిరం వడ్డనచేసి యింటికాడ సిద్ధంగా వుండు మని చెప్పు.

చిన్నల—భూతభయం లేకుండా వుండడానికి నేను చిన్నప్పుడు

నమో - ...

...

నేడక్కననున్నాను... జేసుక్రీస్తునూ, ఇంకా...  
దేశము, మేము దుర్మార్గులతోనూ, భూతాలతోనూ...  
తోనూ, కామినీలతోనూ మాట్లాడుతూ వున్నాముగాని మనుష్యు  
లతో మాట్లాడడం లేదు. మేమింకాకానులు చెప్పినట్టు వినకపోతే  
మమ్మల్ని వీడించి వీక్షింతుంటవి.

సుభ—నీవు నీ వేరూ ప్రేలుతుంటూ నేను చెప్పినదానికి  
బదులు చెప్పవేమి? ఓహం? మొద్దా! శిలా! నిన్నే మాట్లాడు.

చిన్నల—వీళ్ళు మంత్రశక్తి చేత నన్నేదో మగివకజంతువుగా  
మార్చి వేసినాడు. స్వామీ! నేనిప్పుడు నీకు బత్మణున్నిగానే కను  
పడుతూవున్నానా?

చిన్నవస—నీవు నీలాగున నేవున్నావు. నేనును నాలాగున నే  
యన్నా ననుకోనిది దను.

చిన్నల—మనమిద్దరమూ మనస్సులోనూ దూపములోనూ  
కూడా మారిపోయినాము స్వామీ!

చిన్నవస—నీరూపము యథాప్రకారముగానే యున్నది.

చిన్నల—లేదు. వీళ్ళు నన్నిప్పుడు కోతిని చేసిరిడిస్తూవున్నారు.

చిన్నవస—నీ కేవలంతువుగా నైనా మాతినపతమున నీవు  
గాడిదవుగా మాతినావుగాని మాతీయొక జంతువుగా మాతలేదు.

చిన్నల—అవును. వీళ్ళు నాచేత గడ్డితినిపించి నామీద  
యెక్కి నవారిచేస్తూవున్నారు. నేను గాడిదనేకాకపోతే వాళ్ళనన్ను  
యెరిగివున్నట్టే వాళ్ళను నేనున్ను యెరిగివుంటును.

నీత—(చిన్నవసంతకుని చేయిపట్టుకొని) రండిరండి. యజ  
మానుడున్నా భృత్యుడున్నా చేరి నన్ను వేళాకోళం చేస్తూవుంటే  
కగట్లో వేలుపెట్టుకొని యేడుస్తూ చూస్తూ వూరుకుండుదానికి నేను

వెట్టిదాన్ని కాను, భోజనానికి దయచేయండి. (అని లాగుచున్నది)  
 లక్ష్మణా! నీవు గుమ్మమునద్దవుండి నేనున్న నాప్రాణనాథుఁడున్న  
 లోపల భోజనంచేస్తూవున్న కాలంలో యెవరినీ లోపలికిరానియ్యకు.  
 నాభర్తగారికోసం యెవరైనావచ్చి నిన్ను తలుపుతియ్యమంటే,  
 లోపల భోజనంచేస్తూవున్నాడు తలుపు తియ్యడానికి వల్లకాదనిచెప్పి  
 పంపివెయ్యి. యెవరికయినా తలుపుతీస్తే నీతలకాయ బద్దలుకొడు  
 తాను.

చిన్నల—వసంతికా! నేను గుమ్మంకాడ కావలివుండనా?

నీత—ఎవరినైనాలోపలికి రానిచ్చినావంటే తప్పకుండా నీ  
 తల పగలకొడుతాను.

సుభ—వసంతికా! వేగిరం నడువు. ఇప్పటికే భోజనానికి  
 చాలా ఆలస్యం అయింది. (అని యందఱును వెళ్ళుచున్నాడు)

### తృ తీ యాంకము



ప్రథమరంగము—వసంతుని గృహము ముందు

[పెద్దవసంతకుఁడును, పెద్దలక్ష్మణుఁడును, విశ్వకర్మయను స్వర్ణకారుఁ  
 డును, కాంచనగుప్తుఁడను వర్తకుఁడును ప్రవేశించుచున్నాడు]

పెద్దవసం—విశ్వకర్మా! నన్నిప్పుడువదిలిపెట్టవలెను. నేనింటి  
 కాలస్యంగా వెళ్ళినప్పుడు నాభార్య మిక్కిలి కొఱకొఱలాడుచుం  
 డును. చంద్రహార మీపూట సిద్ధమగునేమోయని యింతసేపటి  
 వఱకును మీయింట్లో నున్నాననియు, సాయంకాల మదిమెఱుఁగు  
 పెట్టి తీసికొనివచ్చెదననియు నాభార్యతోచెప్పు—ఇక్కడ వీఁడొకఁ  
 డున్నాడు. వీఁడంగడివీధిలో నన్ను కలిసికొన్నాడట! నేను తన్ను

కొట్టినానట! తనచేతికేమో వేయివరాలనిచ్చినా నన్నానట!—ఓరి త్రాగుబోతా ! నీ మాటలకర్థమేమి ?

పెద్దల—మీరు మీమనసువచ్చినట్టు చెప్పండి. నే నెఱిగిందేమో నే నెఱుగుదును. నన్ను మీరు తప్పకుండా కొట్టినారు.

పెద్దవసం—నీవు గాడిదవుగా కనపడుచున్నావు.

పెద్దల—మీచేత దెబ్బలుతిని వూరుకోవడంవల్ల నే నాలాగే కనపడుతున్నాను. గాడిద నైతే నేను మిమ్మల్ని తన్నవలసినది; అట్లా చేసినట్లయితే మీరు జాగ్రతగా వుండురు.

పెద్దవసం—తలుపు వేసియున్నది. మనలను లోపలికి రానిప్పుని పిలుపు.

పెద్దల—ఓమాలీ ! ఓదామోదారా ! ఓరిరామా ! ఎవరు లోపల ? తలుపు తియ్యండి.

చిన్నల—(లోపలినుండి) యెవఁడురావాఁడు తెగ అడుస్తూ వున్నాఁడు? నీకేమి మతిపోయిందా యేమిటి! వెళ్ళిపో.

పెద్దల—తలుపువద్ద కావలివున్నవాడెవడో. మనప్రభువుగారు వీధిలో నిలుచున్నారు. వేగరం తలుపుతియ్యి.

చిన్నల—(లోపలినుండి) అతడు యెక్కడనుంచివచ్చాడో మళ్ళీ అక్కడకే నడవమను. వెళ్ళకపోతే నిలుచోలేక అతనికాళ్ళే నొప్పులుపెడతవి.

పెద్దల—అలోపల మాట్లాడేవారెవరో తలుపుతియ్యండి.

చిన్నల—(లోపలినుండి) మంచిది. నీవుయెందుకు వచ్చినావో చెప్పితే నేను చెప్పవలసినమాట తరువాత చెపుతాను.

పెద్దవసం—ఎందుకా? భోజనమునకు; నే నీదినమున భోజనము చెయ్యలేదు.

చిన్నల—ఈదినము నీకిక్కడ భోజనందొరకదు. మరి వక రోజురా.

పెద్దవసం—నీవెవడవు? నాయుంటికి నన్ను రానీయన్నావు?

చిన్నల—ఈ వేళకు నేను కావలికాచేవాణ్ణి నా పేరు లక్ష్మణుడు.

పెద్దల—ఓరిదొంగా! నాపనిమాత్రమే కాకుండా నా పేరు కూడా దొంగలించినావు! యీ వేళకు లక్ష్మణుడవైతే మఱికొంత సేపటికి నీవు గాడిదవుకూడా అవుతావు.

సుభ—(లోపలినుండి) లక్ష్మణా! గుమ్మముదగ్గర ఆలల్ల రేమిటి? కేకలు వేసేవారిని పంపివెయ్యి.

పెద్దవసం—ఎవడురా? ఎంతపిలిచినా తలుపుతీయకున్నాడు.

చిన్నల—(లోపలినుండి) ఎంత చెప్పి పోకుండా గుమ్మం కాడ కేకలు వేసేవా రెవరురా?

పెద్దవసం—నేను వసంతకుడును, తలుపుతీయుము.

చిన్నల—(లోపలినుండి) వసంతకుడు సీతతో లోపల భోజనము చేయచున్నాడు. నేను తలుపుతీయును వెళ్ళిపో.

పెద్దవసం—(తనలో) వసంతకుడు సీతతో లోపల భోజనము చేయచున్నాడేమి! నాభార్యతో లోపల మఱియెవ్వడో యున్నాడు! (బిగ్గరగా) లక్ష్మణా! గునపము తీసికొనిరా.

పెద్దల—తలుపు బద్దలయ్యేట్టుగా గట్టిగా గుద్దండి.

పెద్దల—కాదు కాదు గునపము తీసికొనిరా తలుపు బద్దలుకొట్టి లోపలికి వెళ్లుదము.

చిన్నల—(లోపలినుండి) ఏది తలుపు బద్దలుకొట్టు. నేను తలుపు బద్దలుకొట్టినవాడితల బద్దలుకొడుతాను.

కాంచ—శాంతము వహించు, అటువంటిపని యెన్నడును చేయఁబోకము, అట్లు చేయుటచేత నీ వేరవ్వపడి యింతవఱకును నీభార్య విషయమయి మంచియభిప్రాయముగలజనులకందఱికినిసందేహము కలిగించినవాఁడ వగుదువు. నీవేమియు అనుమానపడఁబోకు, నీభార్య మిక్కిలి బుద్ధిమంతురాలనియు, గుణవంతురాలనియు, మహాపతివ్రత యనియు, చిరకాలానుభవమువలన నీకు తెలిసియేయున్నది. ఇప్పుడు తలుపు తీయకపోవుటకును కారణమేమో ఆవల నీకామె మెల్లగా విన్నపము చేయును. నామాట విని శాంత నువలంబించు మనమందరమును గలిసి యీవుట ప్రభావతిగారియింట భోజనము చేయదము రండి. సాయంకాలము నీ వొంటరిగావచ్చి తలుపుతీయ నందుకు కారణమడిగి తెలిసికొందువుగానిలే. ఇప్పుడు నీవు బలవంతముగా తలుపు బద్దలుకొట్టి లోపలికి వెళ్ళినపక్షమున జనులు దాని కనేకార్థములు చేయుదురు; అందుచేత నీవు పోయిన తరువాతకూడ అపకీర్తి శాశ్వతముగా నుండిపోవును.

పెద్దవసం—నీవింతగా చెప్పుచున్నావుగనుక నీమాట విని మరలెదను. ప్రభావతి మిక్కిలి యోగ్యురాలు; బహు చమత్కారముగా సంభాషించును; భోజనమునకు వెళ్ళినవారిని మిక్కిలిఆదరణ చేయును, అవును మన మక్కడకు భోజనమునకు వెళ్ళుదము.—  
విశ్వకర్మా! ఈసాటికి చంద్రహారము సిద్ధమయి యుండవచ్చును; నీ వింటికివెళ్ళి వేగిరము నావద్దకు తీసికొనిరా. నాభార్య యీప్రకారముగాన న్నవమానపరిచినదిగనుక దానిని వంచనచేయుటకయి యీచంద్రహారమును ఊర కేయైనను ప్రభావతికిచ్చెదను. వేగిరము వెళ్లు.



విశ్వ—నాలుగు గడియలలోపల చంద్రహారమును తీసికొని వచ్చి మిమ్ము కలిసికొనెదను.

పెద్దవసం—అలాగున చేయుము. నన్నీ ప్రకారముగా పరిభ వించినందుకు ధననష్టమున కయిన నొప్పుకొనియెదను.

(అందఱును వెళ్లుచున్నాడు.)

ద్వితీయరంగము గృహ సందలి వీధి గావడి.

[సుభద్రయు చిన్నవసంతకుడును ప్రవేశించుచున్నాడు.]

సుభ—వసంతకా! నీవీప్రకారముగా పెనిమిటి కుండవల సిన ధర్మమును మఱచిపోవచ్చునా? నాఅప్పగారిని ధనం నిమిత్తమే పెండ్లాడిన పక్షమున, ఆధనమునిమిత్తమయినా తిన్నగాచూడు. నీ ప్రేమ మరివక చోట వున్నపక్షమున, ఆపని దొంగతనంగా చెయ్యి. నీలోపల వున్న అభిప్రాయం పయికి తెలియనియ్యక మనసులో నయి నా దాచుకో. చల్లని నూపుచూచి, తియ్యగా పూట్లాడి, నీకృత్రి మము కనపడకుండా నై నా వుంచు. నీ మనసులో యేదోషంవున్నా పయికయినా వేషం బాగావెయ్యి. చాటున నీయిష్టంవచ్చినట్లుచేసి నా అది పయికి కనపర్చవలసిన అవసరం యేమున్నది? లోపల ద్రోహం చెయ్యడమేకాకుండా పయికికూడా అప్రియంగా మాట్లాడుతూ వుంటే, నీవు రెండుదోషాలు చేసినవాడవవుతావు. దుశ్చేష్టలుపరుప వాక్యములవల్ల రెట్టింపుగా బాధపెడతవి. అయ్యో! నూ అప్పస్థితి చూస్తే నాకెంతో విచారంగా వున్నది! ఆడవాళ్ళముగనుక మేము యేమాటచెపితే ఆమాటలే నమ్ముతాము; మమ్మల్ని మాటలచేత నైనా సంతోషపెట్టి నిజంగా మామీద ప్రేమవున్నట్టయినా నటించ రాదా? ఎలాగయినా లోపలికివచ్చి మాఅప్పగారికి ధైర్యంచెప్పి

వోదార్చి భార్యవని పిలువు. నీ మంచిమాటలవల్ల ఒకరిదుఃఖం పో  
గొట్టఁ గలేగినప్పుడు మనసులో లేనిది కొంచెంచెప్పడం పాపంకాదు.

చిన్నవసం—ఓ ప్రియారాలా! నాపేరు నీవెఱిగినను నీపేరు  
నే నెఱుఁగను గనుక నిన్నాలాగున పిలిచినందుకు ఊమించు. మాయ  
లును వేషములు నుపదేశించుటకు నీవు మహాపాథ్యాయురాలవుగాఁ  
గనఁబడుచున్నావు! మనసులో నొకటి యుంచుకొని పయికొకటి  
మాటాడుమని నాకు నేడ్చుచున్నావా? సత్యమునే పలుకుట కల  
వాటుపడిన నా నిర్మలమయిన మనస్సును సత్యమునుండి మళ్ళించుట  
కయి యేలవృథా శ్రమపడియెదవు? నీవు దేవుఁడయి నామనస్సును  
క్రోత్తగా సృష్టించఁగలశక్తి నీకు వచ్చినట్టయితే, అప్పుడు నా మతి  
మాఱునేమో గాని యిప్పుడు న్యాయమార్గమునుండి ఆవగించంతయు  
మళ్ళదు. ఇప్పుడు నేనున్న ప్రకారముగా నీ యప్పగారెంత కన్నుల  
వెంబడిని నీకు గార్చినను నాభార్య కాదనియు, ఆమెను నే నెప్పు  
డును వివాహము చేసికోలేదనియు నేను దృఢముగా నెఱుఁగుదును.  
నా ప్రియారాలా! నీ యప్పగారి కన్నీటిసముద్రములో నన్ను ముంచి  
వేయుటకు ప్రయత్నింపకు. నీ వొక కేశ నిన్ను వరించుమని కోరిన  
యెడల నే నొప్పుకొందును. నీ ముంగుడులను ఉరిత్రాళ్ళతో నన్ను  
కట్టివేయుము, నే నిప్పుడు నిన్ను భార్యగా పరిగ్రహించి నీకుబద్ధుఁడ  
నయి యుండెదను.

సుభ—నీకు పిచ్చియెత్తించాయేమిటి? అలాగున మాట్లా  
డుతూ వున్నావు!

చిన్నవసం—నాకు పిచ్చియెత్తలేదుగాని కొంతవఱకు మతి  
భ్రమించినది. ఎందుచేతనో మాత్రము నేను చెప్పలేను.

సుభ—ఆమతిభ్రమ నీదృష్టిదోషంవల్ల నే సంభవించినది.

చిన్నవసం—అదృష్టిదోషము నీ చేరువనుండి సూర్యకాంతి వలె మిఱుమిట్లుగొలుపునీరూపమును జూచుటవలన నేసంభవించినది.

సుభ—నీవు నా కేసిచూడక యెవరి కేసిచూడవలెనో వారి కేసి చూడు. నీదృష్టిదోషం నిమిషంలో పోతుంది.

చిన్నవసం—ప్రియురాలా! చీకటివంక చూచుటకంటె కన్నులు మూసికొనుట యుత్తమము.

సుభ—‘ప్రియురాలా!’ అని నన్నెందుకు పిలుస్తావు? ఆ పేరుతో నా అప్పగారిని పిలువు.

చిన్నవసం—నీఅప్ప కేవలము సోదరియే.

సుభ—నాకు సోదరియే.

చిన్నవసం—కాదు నాకును, నీవే నాకు ప్రియురాలావు. నీవే నా ప్రాణమునకు ప్రాణమవు.

సుభ—ఇదంతా నాసోదరివిషయంలో వుండవలెను. ఇది వఱకు లేకపోయినా అలావుండవలెను.

చిన్నవసం—నాప్రియురాలా! నీవే నాప్రియురాలవనిచెప్పి. నేను నీభాదను; నాప్రేమ నీఖాదనున్నది. నా జీవితకాలమును నీతో గడపెదను. ఇంకను నీకును వివాహము కాలేదు. నాకును వివాహము కాలేదు. నన్ను పాణిగ్రహణము చేసికొమ్ము.

సుభ—ఈపాటి యీమాటలుచాలించు. మాఅప్పనునీవద్దకు తీసుకువస్తాను. ఆమెతోమంచిమాటలాడి ఆమెనుసమాధానపఱుచు.

(అని వెళ్ళుచున్నది)

[లోపలినుండి చిన్నలక్ష్మణుడు ప్రవేశించుచున్నాడు]

చిన్నవసం—అదేమిలక్ష్మణా! అంత వేగముగా పరుగెత్తుకొని వచ్చుచున్నావు!

చిన్నలక్క—మీరు న న్నెడగుదురా? నేను లక్ష్మణున్నానా? నేను మీ సేవకుణ్ణా? నేను నీసేవా?

చిన్నవసం—నీవులక్ష్మణుడవే. నీవు నా సేవకుడవే. నీవునీవే.

చిన్నల—నేనుగాడిదను; నేనుఆడదానిదాసుణ్ణి నేనునేనుకాను.

చిన్నవసం—ఆడుదాని దాసుడ వెట్లయినావు? నీవు నీవు కాకపోవుటయేమి?

చిన్నల—దేముడితోడు. నేను నేనుకాను. నేనొక స్త్రీవాణ్ణి—ఎవతో నామీద పడుతుంది; నాదగ్గరకు వస్తుంది; నన్ను తనవాణ్ణుంటుంది.

చిన్నవసం—నీ వేలాగున తనవాడవన్నది ?

చిన్నల—నన్ను మృగంక్రింద కట్టివేసి నన్ను తనవాణ్ణిగా చేసుకొన్నది. నేను పశువునని నాలభిప్రాయంకాదు; అదిశుద్ధపశువు గనుక దానికి మొగుణ్ణయితే నేను పశువును కాకపోతానా?

చిన్నవసం—అది యెటువంటిది?

చిన్నల—బహు పెద్దమనిషి. పగలుచూస్తే గాత్ర కలలోకి వస్తుంది. అది కట్టికొన్న బట్టలు బండెడు కర్రలుపెట్టి తగలబెట్టినా తగుడవు. దాని వంటినున్న చమురుతో యీవూరంతా అయిదు రోజులు దీపాలు వెలిగించుకోవచ్చును.

చిన్నవసం—అది బహు యోగ్యురాలా?

చిన్నల—పెద్దమనిషిఅంటే నాలభిప్రాయం అది కాదు. అది పొడుగెంతో వెడల్పూ అంతేవున్నది. అది భూదేవివలె గుండ్రంగా వున్నది. దానిపేరు గౌరవ!

చిన్నవసం—అదియే భూదేవి యయిన పక్షమున పర్వతము లెక్కడనున్నవి ?

చిన్నల—పిరుదులే పెద్దపర్వతాలు.

చిన్నవసం—మరి సముద్రములేవి ?

చిన్నల—కళ్ళూ చెవులూ మహాసముద్రాలు.

చిన్నవసం—నదులేవి ?

చిన్నల—రోమకూ పాలలోనుంచి వచ్చే చెమట వెయ్యినదుల పెట్టుగా వున్నది.

చిన్నవసం—అడవులేవి ?

చిన్నల—తలంతా యీతరుప్పలాగువుండి మహారణ్యంగా కనపడుతుంది. ఆగ్రామ దేవత, ఆనూకాలమ్మ, ఆరాక్షిసి నన్ను తన మొగుడంటుంది; నా పేరు పెట్టి పిలుస్తుంది; నన్ను కాగలించుకోవచ్చే టప్పటికిభూతమని జడిసి తప్పించుకొని పారిపోయివచ్చి యివతలఁబడి ప్రాణాలు దక్కించుకున్నాను.

చిన్నవసం—ఇక మన మిక్కడ నుండఁగూడదు. తత్త్వణము వెళ్ళి యెంత కేవునకయినను సరే యొక బండిని కుదుర్చుకొనిరా. మన కెంత చచ్చు పెద్ద బండి దొరకినను, ఈ రాత్రి మన మీ గ్రామములో నిద్రచేయఁగూడదు. నీవు మరల వచ్చినదాక నేనంగడివీధిలోతిరుగు చుండెదను. వేగిరమువచ్చి నన్ను కలిసికో. ఈ గ్రామములోని వారందఱును మనల నెఱిగియు మన మొక్కరిని ఎఱుఁగకయున్నప్పుడు మన మతిశీఘ్రముగా మూటయుముల్లయుకట్టుకొని లేచిపోవలసినదే.

చిన్నల—పెళ్ళామానని నన్ను పట్టుకొన్న బ్రహ్మరాక్షసి చేతులోనుంచి తప్పించుకోనడం గలిగితే పెద్దపులి నోట్లోనుంచి తప్పించుకొన్న తేడిలాగు పరుగెత్తుతాను. (అని వెళ్లుచున్నాడు.)

చిన్నవసం—(తనలో) ఈపట్టణములో దయ్యాలపోతులు తప్ప మఱి యెవ్వరును కాపుర ముండరు. కాబట్టి యాయూరు విడిచి నే

నెంతవేగిరమువెళ్ళిన నంతమంచిది. నన్ను మగఁడని పిలిచిన దాని పేరు దలఁచుకొన్న చాదేహము కంప మెత్తుచున్నది. అయినను సౌదర్యరాశి యైనచూమెచెల్లెలుమాత్రము తన మృదుమధుర వాక్యములచేతను విలాసముచేతను హావభావాదులచేతను నామనస్సును తనవశము చేసికొన్నది.

[చంద్రహారముతో విశ్వకర్మ ప్రవేశించు చున్నాఁడు.]

విశ్వ—వసంతకా!

చిన్నవ—అవును నాపేరు వసంతకుఁడే.

విశ్వ—అసంగతి నాకు బాగా తెలుసును. ఇరుగో మీరు తెమ్మన్నచంద్రహారము. మెఱుగుపెట్టడం వేగిరం కాకపోవడంచేత యింతసే పాలస్య మయింది.

చిన్నవ—నీయిష్ట మేమి? నేనిది యేమి చెయ్యను?

విశ్వ—మీకోసం చేసిరాను మీయిష్టం వచ్చినట్టు చేసుకోండి.

చిన్నవ—నాకోసరమే చేసిరావా? నీ నెప్పుడును చేయుమనలేదే.

విశ్వ—ఒకమాటు కాదు; రెండుమాట్లు కాదు; యిరవై మాట్లు చెప్పిరాదు. ఇది మీయింటికి వేగిరం పట్టుకొనివెళ్ళి మీ భార్యను సంకోషపెట్టండి. నేను సాయంకాలం భోజనంవేళకు మీయింటికి వచ్చి దీనిసొమ్ము పట్టుకువెళుతాను.

చిన్నవ—కొంచెము నేవుండి సొమ్మిప్పుడే వుమ్మకో లేక పోయినపక్షమున నీకు చంద్రహారమును నేనుచుకూడ మరల కనపడము.

విశ్వ—(చిలునవ్వు వివి) నాసామెక్కడికి పోయి. మీరు  
మహాచిత్ర) నుయినమనుష్యులు. నేనిప్పుడు వెళ్ళిపోతాను.

(అని వెళ్ళుచున్నాడు.)

చిన్నిన—(తనలో) నా కీమామయేమో తెలియకుండ  
నున్నది. ఇంత మంచిచంద్ర) ఈరము నూరక యిచ్చెదనన్నప్పు డెంత  
తెలివితక్కువవాడును తన కక్కటలే దనడు. ఈప్ర)కారముగా  
వీధులలో బంగాలుగొలుసులు దొరకుచున్నప్పుడు, ఇక్కడ నెవ్వరును  
కష్టపడనక్కటలేదు. నేనంగడినీధికి వెళ్ళిలక్ష్మణుని కోట యియెదురు  
చూచుచుండెదను. వాడు బండి కురుదుకొని వచ్చినపక్షమున,  
అక్కడనుండియే వెళ్ళిపోయెదను. (అని వెళ్ళుచున్నాడు.)

చ తు ర్థాం క ము.

ప్రథమకాండము—పునఃపీఠి.

[ఒకవర్తకుడును, విశ్వకర్మయు, ఒక గాజపురుషుడును  
ప్ర)వేశించు చున్నారు.]

వర్త—నేను నీకు సొమ్ము బదులిచ్చి సంవత్సరము దాటి  
పోయినది. అప్పటినుండియు నేను నిన్నేమియు సొమ్మునిమిత్తము  
తొందరపెట్టలేదు. నేనిప్పుడు కస్మాత్తుగా హస్తిరాపురమునకు వెళ్ళి  
వలసినపని తటస్థించి యవశ్యముగా సొమ్ము కావలసివచ్చినదిగాని  
లేనిపక్షమున నేనిప్పుడురహితము సొమ్మునిమిత్తము నిన్నింత నిర్బంధ  
పెట్టకయేపోదును. కాబట్టి వెంటనే సొమ్మిచ్చి వేయము. లేనిపక్ష  
మున, ఈరాజపురుషు డిప్పుడు నిన్నుపట్టుకొని ధర్మస్థానమునకు  
తీసికొని వెళ్ళును.

విశ్వ—నేను నీకు బాకీవున్నంతసామ్మే నాకు వసంతకుడు యివ్వవలసివున్నది. నిన్ను కలుసుకోవడానికి ఒకగడియముందే నే నతనికి చంద్రహారం యిచ్చినాను. అయిదుగంటలవేళ నాకతడు సొమ్ము యిచ్చి వేస్తాడు. నన్ననుగ్రహించి ఒక్కపర్యాయము నీవతని యింటిదాకా నాతోకూడా వస్తే నీసొమ్ము నీకిచ్చి వేసి నాపత్రం నేను పుచ్చుకుంటాను.

[పెద్దవసంతకుడును, పెద్దలక్ష్మణుడును ప్రవేశించు చున్నారు.]

రాజపురుష—మీ రాయనయింటికి వెళ్ళవలసినశ్రమ తప్పి పోయింది. అడుగో వసంతకుడే యిలాగు వస్తావున్నాడు.

పెద్దవ—నేను కంసాలియింటికి వెళ్లెదను; ఈలోపుగా నీవంగ డికివెళ్ళి పేకబెత్త మొకటికొని తీసికొనిరా. నన్ను మధ్యాహ్నము లోపలికి రాకుండ తలుపు వేయించినందుకయి నీయజమానురాలిని, తలుపు తీయనందునకయి పరివారమును, శిక్షింపవలెను. అడుగో విశ్వకర్మ వచ్చుచున్నాడు. నీవు వేగిరము వెళ్ళి బెత్తము కొని యింటికి పట్టుకొనిరా.

పెద్దల—ఒక్కబెత్తము కాను; మీకు కావలిస్తే వెయ్యి బెత్తాలుకొని తీసుకువస్తాను. (అని వెళ్ళుచున్నాడు.)

పెద్దవ—నిన్ను నమ్ముకొన్నవాడు చక్కగానే బాగుపడును. నేను నీకోరికను చంద్రహారముకొరకును నీమాటను నమ్ముకొని యెంతోసేపు కాచుకొనియున్నాను. ఎంతసేపు కనిపెట్టుకొనియున్నను నీజాడగాని చంద్రహారముజాడగాని కనపడలేదు. చంద్రహారము వేగిర మిచ్చివపక్షమున నీతో పని యుండదని మొగము చాటువేసి నావా యేమి?



విశ్వ—మీహాస్య మిప్పుడు మానివెయ్యండి. బంగారం యెంతయెత్తో యేవన్నో, కూలి యెంతో, అంతా పద్మవ్రాసి యిదుగో తెచ్చినాను. మీరు యివ్వవలసినమొత్త మంతా నేనీయన కివ్వవలసినదానికంటే మూడురూపాయలు యెక్కువగా వుంటుంది. ఈయన దూర దేశము వెళ్ళవలసి యీసొమ్ముకోస మేనిలిచివున్నాడు. వేగిరం సొమ్మిచ్చి మమ్మల్ని పంపివెయ్యండి.

పెద్దవ—ఇప్పుడు నేను సొమ్మిక్కడకు తీసికొని రాలేదు; అంతేకాక నాకు గ్రామములోకొంచెముపని యున్నది. నీవీయనను మాయింటికి తీసికొనివెళ్ళి, చంద్రహారము నాభార్యచేతికిచ్చి నే నిమ్మన్నానని సొమ్మడిగి వుచ్చుకో. ఒక వేళ నేనును మీరక్కడ నుండఁగానే రావచ్చును.

విశ్వ—అలాగయిగే చంద్రహారము మీరే తీసుకు వస్తారా?

పెద్దవ—నేను తీసికొని వెళ్ళను. ఒక వేళ నేను వేగిరం రాక పోదు నేమో నీవే తీసుకొని వెళ్ళు.

విశ్వ—మంచిది నేనే తీసికొని వెళుతాను. చంద్రహారం యిప్పుడు మీదగ్గిర వున్నదా?

పెద్దవ—నాదగ్గట లేకపోయిన నీదగ్గట నున్నది. ఇప్పుడునీవద్ద లేనిపక్షమున సొమ్ము లేకుండ నీవు మరల వచ్చినదారిని వెళ్ళవలసి వచ్చును.

విశ్వ—దయచేసి చంద్రహారం వేగిరం యియ్యండి. ఈయన సిద్ధంగా ప్రయాణం కట్టుకొనివచ్చినాడు. ఆలస్యంచేస్తేముహూర్తం మించిపోతుంది. వేగిరం పంపించనందుకుయీయననన్నదూషిస్తాడు.

పెద్దవ—సరి! సరి! వ్యవహారము చక్కఁగానే కుదిరినది. అన్నప్రకారముగా చంద్రహారము నీవు తీసికొనిరానందునకయి నేను

కూకలు వేసిపోదు నని తప్పించుకొనుటకై నీవీపన్నుగడ పన్నినావు. నీవు ముందగానే యటచుట కారంభించనియెడల, వేళకు తీసుకొని రానందునకు నేను నిన్ను తిట్టుదు ననుకొన్నావా?

వర్త—కాలము వ్యర్థముగాపోవుచున్నది. శీఘ్రముగా నన్ను పంపివేయవలెను.

విశ్వ—ఆయన నన్నేలాగుతొందర పెడుతున్నారో విన్నారా? చంద్రహారము—

పెద్దవ—కంతశోష యెందుకు? నాభార్యచేతి కిచ్చి సొమ్ము పుచ్చుకో.

విశ్వ—రండిరండి. ఇంతకుమునుపే మీచేతికి చంద్రహార మిచ్చినానుగదా? ఆచంద్రహారమయినా లేకపోతే మఱివకవస్తువు యేదైనా ఆనవాలిచ్చి పంపండి.

పెద్దవ—ఛీ పో. నీవు సరస మతివిస్తారము చేయుచున్నావు. చంద్రహార మెక్కడ నున్నది! ఏదీ నన్ను చూడనిమ్ము.

విశ్వ—నాకవతల కావలసినంతపనివున్నది. యీప్రకారంగా మీతో పరాచకము లాడుతూ కూర్చోవడానికి నాకు తీరుబడిలేదు. నాకు మీరు సరియైనప్రత్యుత్తరం యిస్తారా యివ్వరా? లేకపోతే మిమ్మల్ని యీరాజపురుషుడికి వప్పగిస్తాను.

పెద్దవ—నీకు నేను ప్రత్యుత్తర మియ్యవలెనుగా! ఏమని ప్రత్యుత్తర మిమ్మన్నావు?

విశ్వ—చంద్రహారనిమిత్త మీరు నాకివ్వవలసినసొమ్మిచ్చి వెళ్ళండి.

పెద్దవ— నీవు చంద్రహారమిచ్చినదాక నీకు నేనుసొమ్మియ్య నక్కఱలేదు.

విశ్వ—గడియ సేపటిక్రింద మీ కిచ్చి వేసినాను.

పెద్దవ—నీవు నాకియ్యలేదు; నీ వామాటయే మరల మరల ననుచుండుటవలన నా గౌరవమునకు లోపము తెచ్చుచున్నావు.

విశ్వ—లేదనడంవల్ల నాపరపతికే మీరు భంగం కలిగిస్తూ వున్నారు. మీమాట నిజమనితోస్తే నా కెక్కడయినా పరపతి వుడుతుందా?

వర్త—ఓయి రాజపురుషా! క్రమప్రకారముగా నీ వీ కం సాలిని పట్టుకో.

రాజ—దొరతనమువారి యుత్తరపుప్రకారముగా నీవు ధర్మ స్థానమునకు నడువు. తిరుగుబాటుచేస్తే నీకు శిక్ష అవుతుంది.

విశ్వ—యింగువల్ల నాకుమానభంగంవస్తుంది. నాబదులుగా సొమ్మివ్వడాని కయినా వప్పకోండి. లేకపోతే నాపరువు పోయే టప్పుడు మీపరుమాత్రం వుంచుతానా? భత్యంయిచ్చి మిమ్మల్ని కూడా యీరాజపురుషుడిచేత పట్టుకునేట్టు చేస్తాను.

పెద్దవ—నాకియ్యని వస్తువునకయి సొమ్మిచ్చుటకు నే నెన్నడయిన నొప్పుకుందునా? ఓ బుద్ధిహీనుడా! నీ చేతనై నపక్షమున నన్నుకూడ పట్టుకొనునట్లు చేయుము.

విశ్వ—ఓరాజపురుషా! నీ భత్యం యిదుగో నా ఫిర్యాదు ప్రకారంగా ఈయనను పట్టుకొని న్యాయస్థానమునకు తీసుకొసరా. ఇంత బహిరంగముగా నన్నవమానపరచినందుకు ఈయన మర్యాద మాత్రము నేను నిలుపుతానా?

రాజ—ఇతని అభియోగము మీరు విన్నారా? మీరు కూడ ధర్మస్థానమునకు నడవండి.

పెద్దవ—నేను జామీనిచ్చువలకును నీకు లోబడియెడను. —

ఓరీ! నీదుకాణము లోనున్న బంగారమంతయు ఈవ్యవహారముతో పోయి నీకు ముష్టిచెఱుబు చేతికి వచ్చునులే.

విశ్వ—క నీలే. మీ బెదరింపు కూడాము. ఈపట్నం రాజు యేలుతూవున్నాడుగాని ముండ యేలడం లేదు. వ్యవహారంలో గెలిచి మీవద్ద వడ్డీతోకూడా సొమ్ము పుచ్చుకుంటానుగాని వదిలి పెట్టను.

[చిన్నలక్ష్మణుడు ప్రవేశించుచున్నాడు.]

చిన్నల—మధుర వెళ్ళడానికి బండి సిద్ధంగా వున్నది; నేను మీకోసం మంచిబండి కుదిర్చి వచ్చినాను. మీరు రావడమేలవశిష్టం. సెలవయితే మనసామాను బండిలో వేయిస్తాను.

పెద్దవ—నీకు పిచ్చి యెత్తినదా యేమి? మధుర వెళ్ళుట కేబండి సిద్ధముగా నున్నది?

చిన్నల—మీరు నన్ను కుదుర్చుకుని రమ్మన్నబండి.

పెద్దవ—నీవు త్రాగుబోతువుగా కనబడు చున్నావు! నిన్ను బెత్తము తెమ్మని పంపిగాను.

చిన్నల—కాదండి. మీరు నన్ను బండికోసమే పంపినారు.

పెద్దవ—ఇప్పుడు నీతో వివాదమాడుటకు నాకుతీరును. నేను చెప్పినమాటలు తిన్నగా వినుచుండుటకై తరువాత నీకు బుద్ధి చెప్పెదను. మాఱుమాటాడక తిన్నగా సీతయొద్దకు వెళ్ళి, ఈతాళపుచెవి దానిచేతికిచ్చి, నగలపెట్టెలో పట్టుగుడ్డతో కట్టినరూపాయలమాట వేగిరము నేనిమ్మన్నానని చెప్పి పట్టుకొనిరా రాజభటులు నన్ను పట్టుకొన్నారనియు, ప్రాతిభావ్య మియ్యనియెడల నన్ను కొట్టులో పెట్టుదురనియుఁ జెప్పు. మాఱుమాట చెప్పక పరుగెత్తు—రాజ పురుషా! సొమ్ము వచ్చులోపల మనము మెల్లఁగా సడచుచుండము;

ర మ్మ. (వర్తకిడును, విశ్వకర్మయు, రాజపురుషుడును, పెద్దవసంతకుడును వెళ్ళుచున్నాడు.)

చిన్నల—సీతయింటికా మళ్ళీ వెళ్ళడము! అక్కడికి వెళితే గౌరి నన్ను మొగుణ్ణని మళ్ళీ పట్టుకుంటుంది. ఈమాట దాన్ని వదిలింతుకొని రాలేను. నాకు యిష్టం లేకపోయినా వెళ్ళుమన్నచోటికి వెళ్ళక తప్పదు. సేవకు లెప్పడూ పరాధీనులా. (అని వెళ్ళుచున్నాడు)

ద్వితీయాంశము — పెద్దవసంతకుని స్వహామగ్ధ.

[సీతయు, సుభద్రయు, ప్రవేశించు చున్నాడు.]

సీత—సుభద్రా! ఆయన నిన్నాప్రకారంగా నీమీద మోహంకనపటిచేమాట లన్నారా? ఆయన మనస్ఫూర్తిగానే ఆలా గన్నారో, లేక హాస్యానికే అన్నారో చూపులవల్లనూ ముఖచేష్టల వల్లనూ నీవు బాగా కనిపెట్టినావా? ఆయన గంభీరంగా చూచినాడా? తెల్ల తెల్ల పోయి చూచినాడా? మొఖం విచారంగా వున్నదా? సంతోషంగా వున్నదా! అతనిమన స్సేమైనా ముఖలక్షణమునుబట్టి తెలుసుకో తగివున్నదో లేదో చెప్పు.

సుభ—అతడు మొట్టమొదట నీవు తనకు భార్యవే కావన్నాడు.

సీత—నన్ను వివాహమే చేసుకోలేదన్నాడుగా! ఏమివాపము పండినదీ!

సుభ—అటుతరువాత తా నీవూరికి క్రొత్తవాణ్ణని ప్రమాణము చేసినాడు.

సీత—అంత ఆప్రమాణానికికూడా లోబడ్డాడుగా!

సుభ—అప్పుడు నేను నీపక్షంగా మాట్లాడినాను,

నీత—అతఁడేమిచెప్పినాఁడు?

సుభ—నీగొడ ప్రేమ పూచవలసిందని నీను వేడుకుంటే  
తాను నావొడ ప్రేమ పుండు తాననినన్ను వేడుకోమొదలుపెట్టినాఁడు

నీత—అతఁడు యేమిషమొద నిన్ను మోహిస్తా నన్నాడు?

సుభ—మోగ్యుఁ డయిననకుఁ డొకవధువు నాశ్రయించినట్టు  
గానే. నాకేమిమా కనఁపడలేదు. అతఁడు మొట్టమొదట నాసౌంద  
ర్యము వర్ణించి, తరువాత నాసంభాషణ పొగడినాఁడు.

నీత—నీవు నాదగ్గర కపటంబిడిచే చెపుతూవున్నావా? నీ  
వేమైనా దురుద్దేశంతో—

సుభ—శాంతిం మ. నీ వలాగంటిమాట లనఁబోకు.

నీత—ఇంతవఱకు జరిగినతరువాత నేనేలాగు శాంతంబహించ  
గలను? నామనసు పూకుంటామన్నా నానోడు పూకుండదు.  
అతఁడు నీతిమాలినవాఁడు: క్రూరుడు; ద్రోహి; పాతకుడు; చండా  
లుఁడు; అతని మొగం చూడరాదు.

సుభ—అటువంటివాడినిమి త్తమము ఆశపడడం యెందుకు?  
ఎవత్తోఅతని కాశపడ్డదని అనుకూనపడడం యెందుకు? అటువంటి  
దుర్మార్గుఁడు వదిలిపోవడమే నీకు క్షేమం.

నీత—నామనస్సు నావాక్కువలె తేదు. నోడు తిడుతూవున్నా  
మనస్సు అతనికోసమే ఆశపడుతూవున్నది.

[చిన్నలక్ష్మణుఁడు ప) వేశించుచున్నాఁడు.]

చిన్నల—(రోజుచు) ఇదుగో తాళంచెవి. నగలపెట్టెలో  
రూపాయలమూట—వేగిరం పట్టుకు రా?

సుభ—ఆలాగున వగడుస్తున్నా వేమి?

చిన్నల—వేగిరం పరుగుత్తుకొని రావడంవల్ల.

నీత—నీ ముడ కూను దెక్కడ? ఆయన సుఖంగా వున్నారా?

చిన్నల—లేదు, ఆయన చిక్కగో పడ్డాడు, యమకింకరుడి వంటివా డెవడో అతిణ్ణి పట్టుకొని తీసుకుపోతూ వున్నాడు; మెల్లో బిళ్ళ వున్నది; అక్కడికి వెళ్ళి చుళ్ళినదిలి కాదు; నా సుభ తు వేస్తూ వున్నది.

నీత—భయంవదిలి తిన్నగా చెప్పు ఏమి జరిగినది?

చిన్నల—ఏమి జరిగిందో నాకు తెలియదు. నాయుజమానుణ్ణి రాజపురుషుడు పట్టుకొని తీసుకుని వెళుతూ వున్నాడు.

నీత—ఏమీ! ఆయనను పట్టుకున్నారా? ఎవరి ఫిర్యాదుమీద?

చిన్నల—ఎవరి ఫిర్యాదుమీద పట్టుకున్నారో నాకు బాగా తెలియదు, ఆయనను రాజభటుడు తీసుకుని వెళుతూ వున్నాడు. నాకది బాగా తెలుసును. విడుదల కావడానికి నగలపెట్టెలో వున్న సొమ్ము నీవు యిస్తావా లేదా?

నీత—సుభద్రా! పెట్టె తాళం తీసి గూపాక్షులమూట పట్టుకొనిరా. (అని తాళము చెవి యిచ్చుచున్నది.)

సుభ—(పుచ్చుకొని) ఇప్పుడేవస్తాను. (అని వెళ్ళుచున్నది.)

నీత—అద్భుతంగావున్నది! నాకు తెలియకుండా ఆయన అప్పెక్కడ చేసినాడు? ఏదై నాపత్రం వ్రాసి యిచ్చినారా?

చిన్నల—పత్రం కాదు నగ-నగ.

నీత—యేమి నగ?

చిన్నల—నా కదంతా నీతో చెపుతూ కూర్చోవడానికి అవకాశం లేదు. వేగిరం వెళ్ళనలెను. నేను యిందాకా బయలుదేరేటప్పటికే రెండుఘంటలయ్యింది; ఇప్పుడప్పుడే వంటిఘంట వేసినాడు.

నీత—యేమి? నీకోసం కాలం వెనక్కు పోతూవున్నది.

కాబోలును! నేను యిదివర కెప్పుడూ రెండుఘంటలు వేసినతరువాత వంటిఘంట వెయ్యడం వినలేదు.

చిన్నల—రాజభటులు పట్టుకుంటే తప్పకుండా కాలమంతా మారిపోతుంది.

సీత—కాలానికి రాజభటులఅజ్ఞ యేమిటి?

చిన్నల—నీవు వినలేదా యేమిటి? రాజభటులను చూస్తే దొంగ వెనక్కు పాటిపోతాడు. కాలమూ దొంగవంటిదే. అది యెవ్వరికీ తెలియకుండా మెల్లిగా వచ్చివున్నట్టేవుండి మనుష్యులనే యీలోకంలోనుంచి యెత్తుకుపోతుంది. అలా దొంగతనం చేసేటప్పుడు రాజభటులను చూస్తే కాలమాత్రం వెనుకకు పోదా?

[హాపాయలమూటతో సుభద్ర ప్రవేశించుచున్నది.]

సీత—లక్ష్మణా! అదుగో హాపాయలమూట. జాగ్రతగా తీసుకుని వెళ్ళి తక్షణం నీ యజమానుణ్ణి వదిలించి యింటికి తీసుకునిరా. సుభద్రా! నామనసులో యెలాగో వున్నది. లోపలకు వెళుదామూరా.  
(అని వెళ్లుచున్నాడు.)

చిన్నల—(తనలో) దేవుడా! వీళ్ళచేతులలో పడక యిప్పటికి బ్రతికి యివతల పడ్డాను. ఇక యిక్కడ నిలవకుండా పరుగెత్తుతాను.  
(అని వెళ్లుచున్నాడు.)

కృతీశరంగము—ఒక కీధి.

[చిన్నవసంతకుడు ప్రవేశించు చున్నాడు.]

చిన్నవసం—(తనలో) నన్నెప్పుడో యెఱిగినవారివలెనే యిక్కడివా రందఱును నాకు గండము పెట్టుచున్నాడు; అందఱును నన్ను పేరుపెట్టి పిలిచి పలుకరించు చున్నాడు; కొందఱు నాకు సామ్యియ్య పప్పుచున్నాడు; కొందఱు భోజనమునకు పిలుచుచున్నాడు;



కొందఱు తమకు నేను చేసిన యుపకారమున కని వందనములు చేయు చున్నాడు; కొందఱు కొనుటకయి మంచిమంచివస్తువులను దెచ్చి చూపు చున్నాడు. ఇంతకుమునుపే యొకకుట్టపనివాడు నన్ను తన యింటికి పిలుచుకొనిపోయి, నానిమిత్తమయి కొన్నవని కొన్నిపట్టు గుడ్డలనుచూపి, నాశరీరమునుబట్టి కొంత వుచ్చుకొన్నాడు. ఇదంతయు చూడఁగా నీపట్టణములో మళయాళమంత్రగాండ్రు తప్ప మఱి యెవ్వరును కాపుర ముండనట్టు కనబడ చున్నది.

[చిన్నలక్ష్యుఁడు ప్రవేశించు చున్నాడు.]

చిన్నల—నన్ను తెమ్మనిపంపిన రూపాయ లివిగో; మీ రాయమదూతను వదల్చుకున్నారా?

చిన్నవ—ఇవి యెక్కడి రూపాయలు? ఏయమదూత?

చిన్నల—యమలోకంలో వుండే యమదూత కాడు; భూలోకంలోవుండే యమదూత. నన్నపాటిపులిచర్మం మెడలో వేసుకుని పూళ్ళోవాళ్ళప్రాణాలన్నీ తీస్తాడూ—అతఁడు. ఇందాకా పిశాచం లాగున మిమ్ము పట్టుకొని తీసుకు వెళుతూ వున్నాడు.

చిన్నవ—నీమాట లేమియు నాకు తెలియలేదు.

చిన్నల—ఇదే తెలియలేదా? నాకు స్పష్టంగా తెలుస్తూ వున్నది. మళ్ళోళ్ళోలికి వెండిబిళ్ళ వేసుకొనితిరుగుతాడు; అప్పుడుచ్చు కొని యెగబెట్టినవాళ్ళనూ, నేరాలు చేసినవాళ్ళనూ, తన కేమి యివ్వనివాళ్ళనూ పట్టుకుంటాడు. అతణ్ని మీరు యెరగరా?

చిన్నవ—రాజభటుడని నీ యభిప్రాయమూ యేమి?

చిన్నల—అవు నతఁడే.

చిన్నవ—నీపిచ్చిమాటలింతటితోకట్టిపెట్టు. ఈదినమునవెళ్లేడి బండి యేదైనదొరకినదా? మనమీరాత్రిప్రయాణమైవెళ్ళనచ్చునా?

చిన్నల—బండికుదిరి సిద్ధంగా వున్నది. మీ దేజలస్య మని రెండుగడియలక్రిందనే మీతోవచ్చి చెప్పలేదా? అప్పుడు బంట్లోతు మిమ్మల్ని తీసుకు వెళుతూవుండడంచేత తొందరలోవుండి తిన్నగా జహాబు చెప్పినారు కారు. మిమ్మల్ని విడుదల చేయించుకోవడానికి తెమ్మన్నరూపాయ లివిగో.

చిన్నవ—వీని మతిపోయింది. నేనును మతిపోయిన వాని వలెనే కనపడుచున్నాను. మే మిక్కడ మాయలలోపడి తిరుగు చున్నాము. మా పాలిటి భాగ్య దేవతవచ్చి మ మ్మియాపత్యముద్ర) ములోనుండి పయికి లేవదీసి గట్టున పడ వేయ వలెనుగాని మా యంతట మేము లేవలేము.

[ప్రభావతి ప్రవేశించుచున్నది.]

ప్రభా—వసంత కా! మంచినమయానికి కనపడ్డావు. నీకు కంసాలి కనపడ్డట్టున్నాడు. అదేనా నాకిస్తానన్న చంద్రహారము?

చిన్నవ—పిశాచమా! నన్ను మోసముచెయ్యక వెళ్ళిపో.

చిన్నల—అయ్యా! ఈమె పిశాచమా?

చిన్నవ—ఈమె పెనుభూతము.

చిన్నల—ఈవిడ భూతాలకన్నిటికీ ముతవతల్లిలాగు కనపడు తూవున్నది.

ప్రభా—యి వేళ యజమానుడున్నా సేవకుడున్నా కూడా మహా ఉల్లాసంగావున్నాడు! నాతోవస్తారా? సాయంకాలంకూడా మూయింట్లోనే భోజనము చేస్తురుగాని.

చిన్నల—వెళ్ళవద్దు. వెళితే యీదయ్యం మనల్ని పట్టుకుని వదలదు; యెల్లకాలం పీల్చి పిప్పిచేస్తుంది.

చిన్నవ—ఓసి దయ్యమా! నన్ను భోజనమునకు రమ్మను

చున్నావా? నేను రాను వెళ్ళిపో. నీవు దయ్యాలపోతువు.

చిన్నల—అలాగయితే మనకేదో దయ్యాన్ని పంపుచేస్తుంది. మంత్రం పారకుండా పళ్ళు పీకించి వెయ్యవలెను.

ప్రభా—మీరు మధ్యాహ్నం భోజనాలవేళ వుచ్చుకొన్న నా వుంగరం నాకిచ్చివెయ్యండి. వెళ్ళిపోతాను; లేకపోతే నావుంగరం లోని వజ్రానికి బదులుగా మీ రిస్తానన్న చంద్రహార మయినా యివ్వండి. నేను వక్కనిముషం యిక్కడవుండను.

చిన్నల—దయ్యా లెక్కడయినా కుంభం పోయ్యవలసినదనీ డిగదుడుపు పెట్టవలసినదనీ కోరుతవిగాని నగలు పెట్టమని కోరవు. ఈచండి దురాశా పాతకురాలు గనుక చంద్రహారం తెమ్మంటూ వున్నది.

ప్రభా—మాటాడరేమి? మీరు మంచివాడు; మోసం చెయ్యరు; నావుంగరమైనా చంద్రహారమయినా యేదోవకటి యియ్యండి.

చిన్నవ—ఓసి శిఖండి! నా దేహము మండుకొనిపోవుచున్నది. మాటాడక వెళ్ళిపో—లక్ష్మణా! మనము వెళ్ళుదమురా.

చిన్నల—మంచివారికి మాటాడక పోవడమే మందని కాలికి బుద్ధి చెప్పడం చూచినావా?

(అని యిద్దఱును పరుగెత్తుచున్నారు.)

ప్రభా—(తనలో) సందేహంలేకుండా వసంతికుడికి పిచ్చి యెత్తింది; లేకపోతే యీప్రకారంగా మాట్లాడడు? నలభయివర హాలు చేసే నావుంగరం వుచ్చుకొని వానికి బదులుగా చంద్రహారం యిస్తా నన్నాడు. ఇప్పుడు రెండింట్లో యెదీ లేదంటూవున్నాడు. ఇంతేకాకుండా మధ్యాహ్నం భోంచేసేటప్పుడు తన్ను లోపలికి రాని

య్యకుఁడా తనయింటితలుపులు వేసినారని పిచ్చికథవకటి చెప్పినాడు. యితనిపిచ్చు తెలుసుకొని పెళ్ళాము బుద్ధిపూర్వకంగానే తలుపులు వేయించి న్నండును. నే నిప్పుడు తిన్నగా అతనియింటికి వెళ్ళి పిచ్చు చేత నాయుఁట్లో ప్రవేశించి బలవంతముగా నావుంగరం యెత్తుకొని పోయినాడని పెళ్ళాముతో చెప్పివస్తాను. యీసంగతి చెప్పితే నా వుంగరంపోయినా దానివెల నలభై వరహాలయినా వస్తవి.

(అని వెళ్ళు చున్నది.)

చ తు ర్థాం క ము — ననంతకని గృహసమీపమున వీధి

[పెద్దవనఁ తకుఁడును, ఒకరాజభటుఁడును ప్రవేశించుచున్నారు.]

పెద్దవ—నీ నేమియు భయపడనక్కఱలేదు; నేనుపాఱిపోను; సాయంకాలంఁలోపల నే నియ్యవలసినసొమ్మిచ్చి నిన్ను పంపెదను. ఈదినమున నాభార్య నామీఁద కొంచెము కోపముగా నున్నది. అందుచేత నేను పంపినవర్తమానము వేగిరము నమ్మినది కాదు కాఁబోలును! ఈపట్టణములో రాజభటులు నన్ను ఋణమునిమిత్త మయి పట్టుకొన్నారన్నమాట యామెచెవులకు వింతగా వినఁబడి నమ్మనర్హము కానిదిగా నుండును.

బెత్తము పట్టుకొని యింతలో పెద్దలక్కణుఁడు  
[ప్రవేశించుచున్నాఁడు.]

అడుగో నేను పంపినసేవకుఁడు వచ్చు చున్నాఁడు; అతఁడు సొమ్ము తీసికొని వచ్చియుండును—ఏమి? నేను తెమ్మన్నది తీసికొని వచ్చినావా?

పెద్దల—ఇదుగో బెత్తము తీసుకొని వచ్చినాను. (అనియియ్య బోవు చున్నాఁడు.)

పెద్దవ—ఇది కాదు. సొమ్మెక్కడ నున్నది?

పెద్దల—సొమ్ము నాదగ్గర లేదు; బెత్తం కొన్నవాడి కిచ్చి వేసినాను.

పెద్దన—ఓరి భ్రష్టుడా! బెత్తము కొన్నవానికి నాలుగు వందలరూపాయలమూట ఇచ్చినావా?

పెద్దల—నాలుగువందలరూపాయలమూట మోమిటి?

పెద్దవ—ని న్నెందుకు పంపినాను?

పెద్దల—నన్ను బెత్తమునిమిత్తం పంపినాడు; బెత్తం తెచ్చి నాను.

పెద్దవ—తిన్నగా అడిగినమాటకు నడుత్తరము చెప్పనందు కిప్పు డీబెత్తము నీవేపుమీఁద విఱుగవలెను. (అనికొట్టచున్నాడు.)

రాజభటుడు—మీరు కోపంమీని శాంతం వహించవలెను.

పెద్దవ—ఆపదలో నున్నవాడను నేనా శాంతము వహించ వలసినది?

పెద్దల—ఏమిటండీ? అలాగు—

రాజభ—వూరుకో; నోరుముయ్యి.

పెద్దల—నామీద కోపపడకపోతే ఆయనను కొట్టకుండా చెయ్యరాదా?

పెద్దవ—మొండిశిఖండీ! పరమనిర్భాగ్యుడా! నీకు తెలివి లేదురా?

పెద్దల—నాకు తెలివి తప్పివుంటే యీదెబ్బలు తెలియక నై నాపోను.

పెద్దవ—నీకు దెబ్బలు తగిలినవని తెలిసికొనుటలో తప్ప మఱియెందులోను నీకు తెలివి లేదు. నీవు గాడిదవు.

పెద్దల—నేనుగాడిదనే; యెంతవోడ్చు గలిగి పనిచేస్తూవున్నా నాకు దెబ్బలు తగులుతూ వుండడంచేత నేను గాడిదనే.

[సీతయు, సుభద్రయు, దుర్గాదాసునుమాంత్రికుఁడును  
ప) వేళించుచున్నారు.]

పెద్దవ—అదిగో వాభార్యవచ్చుచున్నది; ఎవరుగా నెట్లుదము  
రండి.

పెద్దల—అమ్మా! చేతిలో బెత్తంకూచి జాగ్రతగా వుండు;  
దగ్గిరకు వస్తేవా దెబ్బలు తగులుతవి. వాజ్యోతిషం నమ్మిదూరంగా  
వుండు;

పెద్దవ—నీవింకను నోరు మూసికొనవా?

(అని కొట్టుచున్నాఁడు.)

ప్రభా—నీవిప్పు డేమి చేపుతావు? నీ మొగుడు పిచ్చివా  
డవునా కాడ?

సీత—అయిన చేస్తూవున్నదుర్మార్గం చూస్తే మరివకలాగు  
పూహించడానికి మీరు లేకుండా వున్నది.—దుర్గాదాసుగారూ! మీరు  
మంత్రవేత్తలుగదా? నా పెనిమిటిని పట్టుకున్నభూతాన్ని వదిలించి  
యథాప్రకారంవుండేట్టుచేస్తేరా మీకునుంచిబహుమానంచేస్తాను.

సుభ—యెంతవికారంగా మనకేసి యెట్టబారి చూస్తూ  
వున్నాఁడో చూడు.

ప్రభా—అతికొపంచేత యెలావణికుతూవున్నాఁడో చూడు.

దుర్గా—నీచెయ్యి నాచేతికిచ్చి నాడి చూడనీ.

పెద్దవ—ఇదిగో చేయిచూడు. (అని చేయిచాపి) అవకతవక  
కూటలు ప్రేలినపక్షమున, ఈచెయ్యినీదాడశుద్ధిచేమును.జాగ్రత్త.

దుర్గా—చేతిలో భూతనాడి ఆడుతూవున్నది. ఈయనదేహి

న్నాశ్రయించి వున్నవోభూతమా! నీపేరు చెప్పి వేగిరం వదిలి పో.  
వేగిరం వదిలి వెళ్ళని పక్షానికి నామంత్రశక్తిచేత నిన్ను నీసాలా  
దింపి మారణహోమం చేస్తాను.

పెద్దవ—ఊరుకో దయ్యాలపోతా! వూరుకో నాకు పిచ్చ  
యెత్తలేదు.

దుర్గా—కేనెరుగుదును; మీకు పిచ్చ కాదు; మీ దేహాన్ని  
గ్రహంసోకి యిలా బాధపెడుతూ వున్నది. త్రిపురను దరినై నా,  
భ్రమరాంబనై నా, జ్వాలాన్యసింహమునై నా, శరభసాశ్వమునై నా  
ప్రయోగించి నిమిషంలో మీకు గ్రహబాధలేకుండా చేస్తాను.

పెద్దవ—ఓరి పరమచండాలుడా! వీరందఱును నీకీప్రకార  
ముగా బోధించి నిన్నిక్కడకు తీసుకొని వచ్చినారా? ఈయేడుపు  
మొగపు నిర్భాగ్యురాలు తలుపులు బిగించి వేసి నన్ను లోపలికి రాని  
య్యక ఎవనినో లోపల పెట్టుకొని సిగ్గులేక నాయంట నేప్రకార  
ముగా భోజనము చేసినది?

సీత—ఓప్రాణరాధా! ఈనాధ్యాహ్నం నీవు నాతో కలిసి  
మనయింట్లో భోజనం చేసిన సంగతి భగవంతుడికి తెలుసును; నాకు  
తెలుసును.

పెద్దవ—ఓసిగ్గుమాలినదాదా! ఏమవుచున్నావు? నీయంట  
భోజనము చేసినానా?

పెద్దల—స్వామీ! నేను నిజం చెబుతాను. మీకు యాదినం  
యింటికాడ భోజనం చెయ్యలేదు.

పెద్దవ—ఇంటితలుపులు వేసివెయ్యలేనా?

పెద్దల—అవును వేసివేశారు. నేను కళ్ళారా చూచినాను.

పెద్దవ—నువ మొత్తం పిలిచినను తలుపు నిమగ్నమే కాదా?

పెద్దల—అవును, మనం యెంతపిలిచినా తలుపు తియ్యలేదు.

పెద్దవ—లోపలనుండికూడ నెవ్వరో తలుపు తీయవలదని కేక వేసినాడు కారా?

పెద్దల—అవును, లోపలనుంచికూడా యెవరో తలుపు తియ్య వద్దని కేక వేశారు, నేను చెవులారా విన్నాను.

పెద్దవ—గుమ్మమువద్ద కావలి యున్నవాడు నన్ను తిరస్కరించి కానిమాట లాడలేదా?

పెద్దల—అవును గుమ్మంవద్ద కావలి వున్నవాడు మిమ్మల్ని తిరస్కారంచేసి మిగలమాట లాడినాడు.

పెద్దవ—నా కందుచేత కోపమువచ్చి గిరుక్కునమరలి నే నక్కడనుండి మఱియొకచోటికి పోలేదా?

పెద్దల—అవును అక్కడనుండి తత్క్షణం కోపంవచ్చి వెళ్ళిపో యినాడు. ఆ హంశానికి నావశ్యంతాసాక్ష్యంయిత్తావున్నది. భార్యా గారిమీదవచ్చిన మీకోపం నావంటిమీద యెక్కడిపడితే అక్కడల్లా కనపడుతూవున్నది.

సీత—ఈయబద్ధాలలో నీవుకూడా యేకంకావడం కూడానా

దుర్గా—వాడికి సిగ్గుభిడియమూ లేదు, యజమానుణ్ణి పిచ్చు వాణ్ణిచేసి మఱింత ఆడిస్తూవున్నాడు.

పెద్దవ—కంసాలివాడు నన్నుపట్టుకొనునట్లు చేయుటకు నీవు వానికి సహాయురాలవయినావా?

సీత—అయ్యో! నేనేపాపమూ యెరగను. ఇంకా మీరు నగల పెట్టెలోవున్న రూపాయలమాట యిమ్మన్నారని లక్షణుడు వగరుస్తూ పరుగెత్తుకొనివస్తే మిమ్మల్ని విడిపించడానికి వెంటనే సామిచ్చి పంపినాను.



పెద్దల—నాచేతికి సొమ్మా! నాచేతికి చిల్లిగవ్వ యివ్వ లేదు—యీవిడ అన్నీ అబద్ధాలే ఆడుతూవున్నది. అయ్యా! ఈవిడ మాటలేమీ నమ్మబోకండి.

పెద్దవ—నీవు సొమ్మునిమిత్తమయి యింటికి వెళ్ళనై న వెళ్ళినావా?

సీత—వీడు నాదగ్గిరకువచ్చి అడిగినాడు; నేను సొమ్ము వీడి చేతిలో పెట్టినాను.

నుభ—నేనుచూస్తూవుండగా సొమ్ము వీడిచేతికిచ్చింది. నేనే పెట్టెతాళంతీసి రూపాయలమూట తీసికొనివచ్చినాను.

పెద్దల—ఓస్వామీ! నేను యేమియెరుగను. నన్ను బెత్తం కొనడానికితప్ప మరెక్కడికీ మీరు పంపలేరు. నాకుదేవుడూ బెత్తం యిచ్చినవాడుతప్ప మరియెవరూ సాక్షులులేరు. ఆడవాళ్ళబద్ధాలాడ తాడు; వాళ్ళను నమ్మరాదు.

దుర్గా—అయ్యా! నీ కీపిచ్చయేమిటి? యజమానుడికీ నేవకు డికి యిద్దరికీకూడా దెయ్యంపట్టింది. వాళ్ల చూపులవల్లనే నాకంతా తెలిసింది. వీరిద్దరినీ పట్టుకొని చేతులూ కాళ్ళూకట్టి చీకటిగదిలో పెట్టవలెను.

పెద్దవ—ఈదినము నీవు నన్నెందుకు తలుపువేసి లోపలకు రానిచ్చినావుకావు?—ఓరీ! నీచేతికిచ్చినసొమ్ము నీవెందుకు తీసికొని వచ్చి యిచ్చినావుకావు?

సీత—ప్రాణేశ్వరా! నిన్ను వెలపలపెట్టి నే నెంతమాత్రము తలుపు వేయించలేదు.

పెద్దల—స్వామీ! నిజంగానే యీమె సొమ్ము నాచేతికియ్య లేదు, మనంయింటికి వెళ్ళినప్పుడు తలుపు వేయించిందని నేను

నిజం వప్పుకోవడంలేదా?

సీత—ఓరి పంచమహాపాతకుడా! నీవు రెండుసంగతులలో నూకూడా ఘోరమయివ అబద్ధమాడుతూవున్నావు.

పెద్దవ—ఓసి మాయలమాటితొత్తా! అన్నిసంగతులలోను నీ వబద్ధమాడుచున్నావు. నడివీధిలో నన్నవమానపఱచుటయేకాక మీఁదిమిక్కిలి వీండ్రనండజీని కూర్చుకొనివచ్చి, సిగ్గులేక నాకేసి తేటిపాటచూచుచున్నావా? ఈరెండుచేతులతోను నీగుడ్లు రెండును నూడఁదీసి క్రిందపెట్టెదను. (అని మీఁదికి వచ్చుచున్నాడు. అప్పు డిద్దఱుముగ్గు రతనిని పట్టుకొనుచున్నాడు.)

సీత—పట్టుకోండి; పట్టుకోండి; నాదగ్గరకు రానియ్యకండి; కట్టిపెట్టండి.

దుర్గా—భూతా వేశంచేతమాయద్దరికీలోంగకుండావున్నాడు, మీరుకూడా సహాయంరండి.

సుభ—అయ్యో! పాపము! అతఁ డేప్రకారంగా, తెల్లపోయి వికారవుచూపు చూస్తూవున్నాడో!

పెద్దవ—ఏమి మీరండఱునుజేరి నన్ను హత్యచేసెదరా యేమి?—ఓ రాజభటుడా! నీకావలిలోనున్న నన్ను వీండ్రండఱును కొట్టి విడిపించి తీసికొనిపోవుచుండఁగా చూచుచు నూరకుంజెదవేమి?

రాజభ—అయ్యో! మీరీయనను వదిలిపెట్టండి. నాకాపు దలలో వుండఁగా మీరీయన నెవ్వరూ ముట్టుకోకూడదు.

దుర్గా—ఇతనికికూడా వళ్ళు తెలియకుండావున్నది; యితణ్ని కూడా పట్టుకొని కట్టిపెట్టండి. (ఇద్దఱు లత్తుణుని కట్టుచున్నాడు.)

సీత—ఓయిరాజభటుడా! నీవెందుకడ్డంవస్తావు? పిచ్చివా డీప్రకారంగా బాధపడుతూ అందరినీ కొట్టఁబోతూవుంటే చూడ-

జానికి నీకు సంతోషంగావున్నదా యేమిటి?

రాజభ—ఈయన నాకావలిలో వున్నాడు; ఈయనను వదిలిపెట్టితే యీయన బాకీవున్నసొమ్ము నేను యిచ్చుకో వలసి వస్తుంది.

సీత—బాకీమొత్తం యెంతో చెప్పినపక్షముకు నేను యిచ్చి వేస్తాను; ఆవిషయంలో నీవేమీ జడియనక్కరలేదు. నాతో యింటికిరా—ఓభూతవైద్యుడా! నీవుకూడా వెళ్ళియీయనను భద్రంగా లోపలిగదిలో పెట్టించు. ఈరోజు మాకు గొప్పదుర్దినము.

పెద్దవ—ఓసి పాపాత్మురాలా!

పెద్దల—నీమూలంగా నన్నుకూడా కట్టిపెట్టినాడు.

పెద్దవ—చండాలుడా! నీవేనాకు పిచ్చియెత్తించుచున్నావు.

పెద్దల—వృధాగా మిమ్మల్ని కట్టిపెట్టితీసుకుని వెళుతూవుంటే లోబడివ్రాడుకుంటారా? ఇదివరకు పిచ్చిలేకపోయినా యిప్పుడు పిచ్చియెత్తించుకొని యీ దయ్యాలన్నీ హదిలి పారిపోయేటట్టు కేకలు వెయ్యండి.

సుభ—పాపము! యెంత అసందర్భంగా మాట్లాడుతూ వున్నారా! వీరినిద్దరినీ దైవం రక్షించుగాక!

సీత—మీరీయిద్దరినీ యింటికి తీసుకు వెళ్ళండి.—సుభదా! నీవు నాతోవుండు. (దుర్గాదాసును; సహాయులును, పెద్దవసంతకుడును పెద్దలత్తుణుడును వెళ్లుచున్నారు.)

సీత—ఓయీ! యెవరి బాకీనిమొత్తం యీయనను పట్టుకున్నాడు?

రాజభ—ఎవరో విశ్వకర్మ అనే కంసాలి బాకీనిమొత్తం నీ వాణునిఫిని యెరుగుదువా?

సీత—యెరుగుదను; బాకీమొత్తం యెంత ?

రాజభ—నూలువరహాలు.

సీత—ఆసామ్ము యెందుకోసం బాకీ వున్నాడు ?

రాజభ—నీపెనిమిటి చేయించిన చంద్రహారం నిమిత్తం.

సీత—ఆయన నాకోసం చంద్రహారం చేయిస్తూ వున్నానని చెప్పినాడుగావి తీసుకుని రాలేదు.

ప్రభా—నీమొగుడు మధ్యాహ్నం కోపంతో మూయింటికి వచ్చి నావుంగరం పట్టుకొని వెళ్ళినాడు. ఇప్పుడు డాయనవేలిని వున్నది ఆవుంగరమే. ఆయనను వీధిలో చూచినాను.

సీత—అయివుండును. నేనుమాత్రం చంద్రహారం చూడలేదు—ఓభటుడా! కంసాలి యెక్కడ వున్నాడో నావద్దకు తీసుకునిరా. నిజం అతనివల్ల కనుక్కుని సామ్ము యిచ్చివేస్తాను.

[చేతిలో కత్తితో చిన్నవసంఠకుడును, చిన్నలక్ష్మణుడును ప్రవేశించు చున్నారు.]

సుభ—హా! దైవమా! రక్షించు. వాళ్ళు మళ్ళీ వదల్చుకొని వీధిని పడ్డారు.

సీత—ఈసారి కత్తులు దూసుకొని వచ్చినారు. వారిని మళ్ళీ పట్టుకొని కట్టిపెట్టడానికి సహాయం రమ్మని అందరినీ పిలవండి.

రాజభ—పారిపోండి. వాళ్ళిద్దరూ మనను చంపివేస్తారు.  
(రాజభటుడును, సీతయు, సుభద్రయు, పాతిపోవుచున్నారు.)

చిన్నవసం—మనకత్తులు చూచి వారు బెదరినారు.

చిన్నవ—యిందాకా మిమ్మల్ని మొగుడని వెంబడించివది యిప్పుడు హాడిలి మీదగ్గిరనుంచి పాతిపోతూ వున్నది.

చిన్నవసం—ఇక మనకు భయము లేదు. సత్రమువద్దకు వెళ్ళి మనసామాను పట్టుకొనిరా. ఈరాత్రి బండియెక్కి వెళ్ళిపోవచ్చును.

చిన్నల—యీరాత్రికి మనం యిక్కడవున్నా వుండవచ్చును. వాళ్ళు మనకేమీ కీడు చెయ్యరు. వాళ్ళు మనతో అనుకూలంగా మాట్లాడుతూవున్నారు; మనకు బంగారం యిస్తూవున్నారు. ఈ వూళ్లో వాళ్ళందరూ నాకు బహుమంచివాళ్లుగా కనపడుతూవున్నారు. నన్ను మొగుడని పట్టుకొన్న ఆగ్రామ దేవతమూలంగా గాని లేకపోతే యెల్లకాలమూ నాకు యీవూళ్ళోనే వుండవలెనని వున్నది.

చిన్నవసం—మనకు లక్షవరహాలు వచ్చినను నేనీరాత్రి యీ గ్రామములో నుండను. మనసామాను పట్టించుకొని వత్తమురా.

(అని యిద్దఱును వెళ్ళుచున్నారు.)

ప ం చ మా క ం ము



ప్రథమరంగమా — మతసమీపమున వీధి

[వత్తకుడును, విశ్వకర్మయు ప్రియేశించుచున్నారు.]

విశ్వ—నామూలంగా మీప్రయాణం నిలిచిపోయినందుకు బహువిచారంగా వున్నది. అతడు శుద్ధఅన్యాయానికి వడిగట్టి యివ్వ లేదంటూవున్నా నే నతనిచేతికి చండ్రహారంయిచ్చినానని ప్రమాణం చేసి చెప్పగలను.

వర్త—అతనికి యీపట్నంలో అంత గౌరవం యెందుచేత వచ్చినది?

విశం—అందరున్నూ అతణ్ణి బహుగౌరవంగా చూస్తారు; అతను మహామంచివాడు; అబద్ధమన్నమాట అతనినోటినుంచి రాదు; అతనిపేరు చెపితే యెంతపరపతి ఐరా పుడుతుంది. యీగ్రామంలో అతనితో సమానులు మరియెవరూ లేరు. యేరాత్రివేళ యేమనిషి చేత అతడు కాస్తవర్తమానం పంపినా తమధనంతా అతణ్ణి నమ్మి పంపేటంత గురి అందరికీ అతనియందు వున్నది.

వర్త—మెల్లిగా మాట్లాడు; అడుగో అతడు వస్తూవున్నాడు

[చిన్నవసంతకుఁడును, చిన్నలక్ష్మణుఁడును ప్రవేశించుచున్నారు.]

విశ్వ—అవును. అతడు తన కియ్యలేదని ప్రమాణముచేసిన దాచంద్రహారమే. అతడు దగ్గిరకు రానీ; అడుగుతాను—ఓవసంతకా! నాకీ అవమానమున్నూ శ్రమానున్నూ యెందుకు కలుగచేసినావో నాకు అద్భుతంగా వున్నది; ఇప్పుడు మీరు యింత బహిరంగంగామెడలో వేసుకొని వీధిలో తిరుగుతూవున్న యీచంద్రహారము లేదనడము మీకుమాత్రం సిగ్గుచేటుకాదా? నన్ను పృథాగా నలుగురిలోనూ పరాభవపరచడమే కాకుండా యీపెద్దమనిషికికూడా లేనిపోనిఆయాసం కలుగచేసినారు. మనవివాదమూలంగా గాని లేకపోతే యీయన యీపాటి ప్రయాణమయి వెళ్ళివుండును. నావద్ద వుచ్చుకున్న చంద్రహారం యిది యిప్పుడు మీరు లేదనఁగలరా?

చిన్నవసం—అవునిది నీవే నాచేతి కిచ్చినావు కాబోలును! నీ వియ్యలేదని నే నీవట కేప్పుడును అనలేజే.

వర్త—అవును మీరు లేదన్నారు; లేదని అప్రమాణంకూడా చేసినారు.

చిన్నవసం—నేను లేదను మఁడఁగా గాని ప్రమాణం చెయ్య గాఁగాని యెవరువిన్నారు?

వర్త—నాయొక్క యీరెండుచెవులున్నూ విన్నవి. ఇక మాటాడక వూరుకో పెద్దమనుష్యులలో తిరగ నేర్చినవాడవు. యిటు వంటి అబద్ధమాడి సిగ్గులేకుండా తగుదునని యెలాగు వీధులోతలయె త్తుకుని తిరుగుతూవున్నావు?

చిన్నవసం—నామీఁద అటువంటి దోషారోపణము చేయుట చేత నీవు పచ్చిదొంగవుగా కనఁబడుచున్నావు. మగవాఁడవయి నీవు నాతో దెబ్బలాటకు వచ్చిన పక్షమున, నాయధార్థతయు మర్యాదయు నీకు నిమిషములో కనఁబఱచఁగలను.

వర్త—తిరిగితే మొగంమీదచెప్ప. నీవంతకంటెను దొంగ వని నేను కనుపరుస్తాను. (వాడు దగ్గఱకు వచ్చుచున్నాడు.)

[నీతయు, సుభద్రయు, ప్రభావతియు, మరికొందఱును  
ప్రవేశించుచున్నారు.]

నీత—ఆగు—అతని కేమీ హానిచేయకు—అతఁడు పిచ్చి వాఁడు—కొందఱు ముందరికి వెళ్ళి చేతులొక తీలాగుతోండి—అత్త ణున్నికూడా పట్టుకొని కట్టిపెట్టి యిద్దరినీ మాయంటికి తీసుకునిరండి.

చిన్నల—అయ్యా! పరుగెత్తు పరుగెత్తు. అదుగోమఠం; అం దులోదూరి తలుపులు లోపల వేసుకుందాము లేకపోతే వీళ్ళు మనని బ్రతకనియ్యరు.

(చిన్నలత్తఁడును, చిన్నవసంతకుడును, మఠములోనికి వెళ్లుచున్నారు)

[మఠములోనుండివచ్చి యోగిని ప్రవేశించుచున్నది.]

యోగిని—జనులారా! అల్లరిచేయకండి మీరిక్కడ యెం దుకు గుంపుగా చేరినారు?

సీత—మతిచాంచల్యం గలిగి నా పెనిమిటిని యిక్కడనుంచి తీసుకు వెళ్ళడానికి మమ్మల్ని లోపలకు రానీ. మేమతణ్ణి గట్టిగాకట్టి పెట్టి వైద్యంచేయించడానికి యింటికి తీసుకుపోతాను.

విశ్వ—ఈయనకు మతి చలించినదనియిదివర కేలనుకున్నాను.

వర్త—ఈయనతో దెబ్బలాటకు సిద్ధమయినందుకునాకిప్పుడు విచారంగావున్నది.

యోగిని—మొంత కాలంనుంచి యితఁ డీస్థితిలో వున్నాఁడు?

సీత—చారం దినములనుంచి యీయన పరధ్యానంగానూ, విచారంగానూ, వ్యాకులంగానూవుండి వెనుకటికంటె యేమోభేదం గా కనిపిస్తూ వచ్చినాడు. కాని యీరోజువరకూ యింతచేటులేదు. మరీ యీమధ్యాహ్నంనుంచీ వల్లు తెలియకుండా లేచిపోయినాడు.

యోగిని—అవశాత్తుగా యితనిధన మేమయినా విస్తారంగా పోయిందా? ఎవరై నా ప్రాణమిత్రుడు కాలంచేసిరాడా? ఇతనిదృష్టి యెవతైమిదికై నా పారి అక్రమంగా పరస్త్రిగోసం పరితపిస్తూవున్నాఁడా? వయస్సులో వున్నవాళ్ళు అందగతైలయిన కొత్తదాన్ని చూడడంతోనే దానిమీద కన్ను వేసి సాధారణంగా పిచ్చియై తిరుగుతూవుంటాడు. ఈమూడింట్లో నీమొగుడి పైత్యభ్రమకు యేది కారణమయి వుండవచ్చును?

సీత—వక వేళ అయితే నీవు కడపట చెప్పినదితప్ప మరియేదీ కారణమయి వుండదు. ఈయన తరుచుగా యింటికాలస్వంగా వస్తూవుండడంచేత యెవతెవలలోనో పడి యిల్లూవాకలీ మరచి తిరుగుతూవున్నాడని వూహిస్తాను.

యోగి—అపని చేసినందు కయి నీవతణ్ణి కూకలు వెళ్ళువలసింది.



సీత—నేనుమాత్ర మూడుకున్నానా? కూకలు వేస్తూనే వున్నాను.

యోగి—నీవు తగినంతగట్టిగా కూకలు వేసినట్టు తోచను.

సీత—భార్య మొగుణ్ణి కూకలు వెయ్యతగినంత గట్టిగా కూకలు వేస్తూనే వచ్చినాను.

యోగి—వక వేశరహస్యంగా కూకలు వేసేదానవు కాబోలును.

సీత — రహస్యంగా మాత్రమే కాదు; బహిరంగంగా కూడాను.

యోగి—అయితే చాలినంత కాదు.

సీత—అలాగయితే నిజం చెబుతాను. ఇఖి ఆయనతో నాకు రెండోప్రసంగమే లేదు. రాత్రి పడున్నప్పుడు నిద్రపట్టించాకా చెవి దగ్గరచేరి యీసంగతినే గొణుగుతూ వుండేదాన్ని; భోజనమువద్ద కూడా యీసంగతి చెప్పకుండా ముద్ద మింగనిచ్చేదాన్నిగాను; మే మిద్దరమూ వంటిగావుంటే యిదితప్ప మరిఒకసంగతి మాటాడేవాన్ని కాను; అతడు పదిమందిలో వుండేటప్పు డయినా యీ ధోరణితెచ్చి యెత్తిపోడువుమాట లంటూనే వుండేదాన్ని. నేనుయెప్పుడూ యీ విషయమయ్యే చీవాట్లుపెడుతూ వుండేదాన్ని.

యోగి—నీవాడే మాటలమూలంగానే నీమొగుడికి పిచ్చు యెత్తింది. లేనిపోనిఅనుమానం పెట్టుకొని అహోరాత్రములు చెవి దగ్గర చేరి విరామం లేకుండా సాధిస్తూవుండే భార్యమాటలు వెట్టి కుక్కకాటుకంటెనూ యెక్కువనిషంగా వూడి యెటువంటి పరమ శాంతుడికయినా సమీపంలో పిచ్చియెత్తిస్తవి; నీపోరుచేత అతడు రాత్రిళ్ళు నిద్రకుకూడా మొగంవాచినట్టు తోస్తుంది; రోజూ కలత నిద్రపోయేవాడికి మతి చలించిపోవడం అంతఆశ్చర్యంకాదు; నీవాడే

మాటలతో తిన్నఅన్నం కడుపునపట్టక నీరయిపోయి వుండును. ఈ ప్రకారం నిద్రాహారాలు లేక యిల్లు అడివిగా నున్నప్పుడు యేరో గాలూ యెందుకు రాకుండావుంటవి? జారత్వశంకచేత యిదంతా నీవు చేసుకొన్న దోషఫలమే. కాబట్టి స్వయంకృతాపరాధము నీది నీవే అనుభవించవలెను.

సుభ—ఆతఁడు యెంత అక్రమంగా ప్రవర్తిస్తావచ్చినాగానీ మాఅప్పమాత్రం అతణ్ణి మంచిమాటలతోనే బోధిస్తూ వచ్చినది; అంతేగాని తూలుమాట యెప్పుడూ నోటరానియ్యలేదు—(మెల్లగా) ఆమెతప్పిత మంతా నీమీదనేమోపి చివాట్లుపెడుతూవుంటేబదులు చెప్పకుండా వూరుకుంటావేమి?

నీత—(మెల్లగా) ఆమె అంతా నానోటనే పలికించి నన్ను నోరెత్తకుండా చేసింది. నేనేమి చెప్పగలను? (బిగ్గరగా)—మీరు లోపలికి వెళ్ళి అతణ్ణి పట్టుకోండి.

యోగి—మీరు యెవరూ లోపలికి వెళ్ళకూడదు.

నీత—ఆలాగయితే మీవాళ్ళ నెవళ్ళనయినా నాపెనిమిటిని యివతలకు తీసుకునివచ్చి నాకు వప్పగించుమను.

యోగి—అది వల్లగాను. ఇది పవిత్రమయినమతం గనుక అతడు దీనిలో శరణొందినాడు; అందుచేత నేను అతణ్ణి మంచి మాటలతో స్వస్థచిత్తుణ్ణి చేసేవరకూనీకువప్పగించను. నాప్రయత్నం వ్యర్థమయితే అప్పటిమాట చూతాము; యీలోగా వదలిపెట్టను.

నీత—నాపెనిమిటికి పరిచర్యచెయ్యడం నాకువిధిగనుక, నా పెనిమిటివద్ద నేనే కనిపెట్టుకునివుండి నేనే పథ్యపానాదులు పెట్టి వ్రుప చారం చేస్తాను; మరివకరిని నమ్మి నేను అతణ్ణి విడిచిపెట్టను; కాబట్టి నన్ను యింటికి తీసుకువెళ్ళనీ.

యోగి—కొంచెం శాంతించు. అతణ్ణి మళ్ళీ యెప్పటిమనిషిని చెయ్యడానికి మందలూ మూలికలూ మంత్రాలూ అన్నీ ప్రయోగించి నాశాయశక్తులూ పనిచేసేవరకూ నేను అతణ్ణి విడిచిపెట్టను. యోగినిని గనుక కష్టంలో వున్నవాళ్ళకు సహాయం చెయ్యడం నాకు ధర్మము. అతణ్ణి యిక్కడ నావశంలో వుంచి నీవు వెళ్ళిపో.

సీత—నా పెనిమిటిని విడిచిపెట్టి నేను వెళ్ళను. మొగుణ్ణి పెళ్ళాన్నీ యెడబాపడం నీచంటి పుణ్యవ్రతంలో ప్రవేశించినదానికి ధర్మం కాదు.

యోగి—నే నతణ్ణి వదిలిపెట్టను; మాటాడక వెళ్ళిపో (అని లోపల తలుపు వేసికొనుచున్నది.)

సుభ—యీఅన్యాయం నీవురాజుతో వెళ్ళి మొఱపెట్టుకో.

సీత—వెళుదామురా, నేను ఆయన కాళ్ళమీద సాష్టాంగ పడి, నాప్రార్థనలవల్లనూ కన్నీళ్ళవల్లనూ ఆయన మనసు కరిగించి స్వయంగా యిక్కడకువచ్చి యీయోగినిచేతులతోనుంచి నా పెనిమిటిని విడిపించి యిచ్చేవరకూ కాళ్ళమీదనుంచి లేవను.

వర్త—యిప్పుడు దగ్గిరదగ్గిరగా అయిదుగంటలుకావచ్చింది. యింకా కొంచెంసేపటికి యీషాతం వెనకాల వున్నవధ్యభూమికి వెళ్లడానికి రాజుగారు స్వయంగానే యీదోవను వస్తారు.

విశ్వ—యెందుకోసము?

వర్త—యీపట్నంతాలూకు శాసనాలకు విరుద్ధంగా యీవూరికి వచ్చినందునకయి వక మధురాపురపువర్తకణ్ణిముసలివాణ్ణి పురి తీయించడాని కోసము.

విశ్వ—అరుగో వారు వస్తూవున్నారు. అతణ్ణి వ్రతీయ్యడం మనం చూతాము.

సుభ -- రాజ యోగము చూచి నెత్తుకము. చే నీవు ఆయన పాదాలమీది పడు.

[ధర్మపాదములను గాజము, సేదలును, వర్షనానుడును గాగా గృహధికారియై, రాజభటులను ప్రవేశింపజేయుచున్నాడు.]

ధర్మ -- 'ఏధర్మాత్మ్యం కయింను వచ్చి యీతనిప్రాగరక్షణార్థము ధనమిచ్చి పుణ్యము కట్టకొని పాతమును, తలనిని విడుదల చేయుదుము' అని జాతయొకసారి కట్టిగా చాటిండు. మన మీశు కీసాటియపకారమును జేయడము.

నీత -- ఓ మహాప్రభో! యీయోగిని నాకు చేసినన్యాయం విచారించి నాకు న్యాయం దయచేయించవలెను.

ధర్మ -- ఆమె మిక్కిలి పుణ్యాత్మురాలు, బహుపూజ్యురాలు: నీవిషయములో నేమియు అక్రమము చేసియుండదు.

నీత -- ఓమహారాజా! అనుగ్రహించి నామొగులకించండి. వసంతకాలముగాని నాకు భర్త; యేలిగనాడుచేసిన నష్టములను బట్టి నేనాయనను వివాహం చేసుకొన్నాను; నాదురదృష్టంచేత ఆయనకు యీరోజున అతాత్తుగా పైత్యభయకనిపించి మాకుటుంబానికంతా గొప్పనిపత్తు సంప్రాప్తమయింది. ఏమికాలకర్మదోషం చేతనోకాని తనతోపాటు యేక కాలముం దేపిచ్చియై తినతన సేవకుణ్ణి వెంట వేసుకొని పూరిమీదపడి ఆయన కనపడ్డయిల్లలాడగారి పుంగ రాల్సా నగలూ చేతికి వేడిదొరికితే అదెల్లాయెత్తుకువస్తూ అందరికి అప్రిశుంచేస్తూవున్నాడు. వకపర్యాయం నేను ఆయనను కట్టి పెట్టించి యింటికిరప్పించి, అదినర కాటున అక్కడక్కడ చేస్తూ వచ్చిన నష్టానికి సొమ్మునవరించి వారిని సమాధానపరుస్తున్నాను. ఆయన యెలాగోకాని తప్పించుకొని మళ్ళీవీధినిబడి తన సేవకుడునూ

తానున్నూ కత్తులు దూనుకొనివచ్చి మమ్ముతఱిమిగారు. తగువాత  
మేము చాలామందిని సహాయంచేసుకొనివచ్చి మళ్ళీ కట్టిపెట్టడానికి  
వెంటడించేవరకు వారు పరుగుత్తుకొనిపోయి యీమఠంలో పడ్డారు.  
మేమాయనను యింటికి తీసుకుపోదామంటే యీయోగిని మాకడ్డం  
వచ్చి తలుపులు లోపలవేసి మమ్ము లోపలికి వెళ్ళనూ వెళ్ళనియ్యదు;  
తానాయనను యివతలకు పంపనూపంపదు. దీనులమయిన మా  
మొట్టొకరించి దేవరవారేలాగయినా ఆమె వారిని యివతలికి పంపే  
ట్ట ఆజ్ఞ చేసి పతిభిక్ష పెట్టి రక్షించవలెను.

ధర్మ—విస్తార కాలముక్రింద నీభర్త మామొద్ద నొక సేనా  
నాయకుడుగా నుండి చూకు మిక్కిలి యుపకారము చేసినాడు.  
అప్పుడు నిన్నతనికి వివాహము చేయించి మేముచేయదగినప్రత్యుప  
కారమంతయుచేసి మేమూతని బహువిధముల గౌరవించినారము.—  
మీలో కొందఱువెళ్ళి మఠద్వారమువద్ద నిలుచుండి పిలిచి యోగినిని  
మామొద్దకు తీసికొనిరండు; మేమూతగవుతీర్చి మఱియిక్కడనుండి  
వెల్లెదము.

[ఒకపరిచారిక ప్రవేశించుచున్నది.]

పరి—అమ్మా! పరుగుత్తుకొనివెళ్ళి వేగిరం సీప్రాణాలు  
దక్కించుకో. అయ్యగారున్నూ సేవకుడున్నూకూడా వదిలిపించుకొని  
ఇంట్లోవున్న పరిచారికల నందరినీ కొట్టి, భూతవైద్యుణ్ణి కట్టిపెట్టి  
గడ్డానికి నిప్పంటించినాడు; అతడు గడ్డంకాలి యేడుస్తూవుంటే  
అర్బుతామని మొగంగిండా బురద వేసికొట్టి నిప్పారిపినాడు. మనయజ  
మానుడు శాంతించుమని అతనికి బోధచేస్తూవుండగా, అక్షుణుడు  
కత్తితీసుకుకొని వచ్చి అతనితల రేవురేవులుగా గొరిగినాడు, వెంటనే

మీరు యెవరినైనా పంపితేనే తప్ప వారిద్దరూచేరి మంత్రగాణ్ని చంపివేస్తారు.

సీత—ఓసిపిచ్చిదానా నోరుముయ్యి నీయజమానుడున్నా సేవకుడున్నా యిక్కడనే వున్నాడు. నీవు చెప్పినదంతా అబద్ధం.

పరి—అమ్మా! మీతోడు నేను నిజం చెప్తున్నాను. నామాట నమ్మండి. అతణ్ని నేనుచూచి తిన్నగా నిముషమయినా అయివుండదు. ఆయన నీపేరుపెట్టి పిలిచి యెక్కడవున్నావని కేకలు వేస్తూ, నీవు కనపడిన పక్షానికి నీమొఖంనిండా గొట్టుపెట్టి నిన్ను విరూపిని చెయ్యకపోతే తనపేరు మాటుపేరు పెట్టుమని వొట్టుపెట్టు కుంటూవున్నాడు. (లోపల పెద్దవసంతకుండు కేక వేయచున్నాడు.) అమ్మా! ఆలకించు! ఆలకించు ఆయనమాటలు వినబడుతూవున్నవి. ఇక్కడ నిలువకు; పరుగెత్తు.

ధర్మ—బడిబురుగు. ఈలాగునవచ్చి నీవు నావెనుక నిలుచుండు—ఈటెలుపుచ్చుకొని కాచుకొండి.

సీత—అయ్యో! అతడు నాభర్తే. అతడు యెలా కనపడకుండా వచ్చినాడో చూడండి. ఇంతకు మునుపు యితఁ డీమఠంలో ప్రవేశించడం చూచినాము. ఇప్పు డప్పుడే అక్కడవున్నాడు! అతడు ఇప్పుడక్కడి కేలావచ్చినాడో వ్రాసించడానికై నా వీలులేకుండా మహాద్భుతంగా వున్నది.

[ పెద్దవసంతకుండును పెద్దలక్ష్మణుండును ప్రవేశించుచున్నారు. ]

పెద్దవ—న్యాయము దయచేయండి ఓమహారాజా! న్యాయముదయచేయండి. చిర కాలముక్రిందట నాదేహమున నెత్తుకు వలదలుగట్టి గొప్ప గాయములు తగిలినను సాహసము చేసి మీకడ్డపకి

యుద్ధములో మీప్రాణములు కాపాడి మీ కపకారము చేసినందున కయినను నాకు న్యాయము దయచేయఁడు.

వర్ధ—(తనలో) మరణభీతివలన నామతి పోయియుండిన నేమో కాని లేకున్న హింద్రమును తప్పకుండ నావసంతకుఁడును లక్ష్మణుఁడును.

పెద్దవ—మహాప్రభూ! మీచాటున నిలుచున్న యిది నాకు చేసిన ద్రోహము విచారించి నాకు న్యాయము దయచేయఁడు. దానిని మీరు నాకు భార్యనుగా దయచేయించిరాదు; అది నా కపకారముచేసి న న్నగౌరవపటించినది; ఈదియున కాకిదిచేసిన యవమానమును హానియు నింతంతయుని చెప్పుట కలవి కానివి.

ధర్మ—నీ కేమి యన్యాయము సంభవించినదో చెప్పుకో, నీకుతప్పక న్యాయముదొరకును.

పెద్దవ—ఓమహాప్రభూవా! ఈదినమున నేను లోపలికిరాకుండ తలుపులు వేసి లోపల జూదులను పెట్టుకొని హాయిగా వింఢారగించినది.

ధర్మ—అది గొప్పతప్పితమే సీతా! నీవాప్రకారముగా చేసిరావా?

సీత—మహాప్రభూ! నే నటువంటి అపరాధమేమీ చేయలేదు. యానుభ్యాహ్నం నేనూ నాచెల్లెలూ తానూకలిసి భోజనం చేసినాము.

సుభ—ఈఅప్ప దేవరవారితో మనవిచేసిందంతా సత్యము విశ్వ—ఓసియామలాడీ! మీరిద్దరూ అప్రమాణమే చేసి నాడు; ఈవిషయంగో యీపిచ్చవాడు చెప్పినదే వాస్తవం.

పెద్దవ—స్వామీ! నేను చెప్పినదంతయు యన్యార్థము. నే

నిప్పుడు ప్రాగి మత్తుగొనియుండలేదు; కోప-మంచేత నొడలు తెలియకయుండలేదు; నాకు చిత్తోన్మాదమును గలిగి యుండలేదు. ఈ దినము నేను భోజనమునకు గాకుండ ఇది తలుపులు లోపల గడియ పోసినది. ఈ కంసాలిహూడ పుట్టలో చేరియుండని పక్షమున, ఇతఁడు నాతో నున్నాఁడుగనుక నాపక్షమున సాక్ష్యమిచ్చువచ్చును. ఇతఁడు మూత్తోగూడ కొంతదూరమువచ్చి ప్రభావతి యింటివద్దకు చంద్ర హారము తీసికొనివచ్చెదని చెప్పి తనయింటికి వెళ్ళిరాఁడు; కాంచన గుప్తుఁడును నేనును గలిసి ప్రభావతియింటివద్ద భోజనముచేసినాము. మాభోజన ముయినతిరువాత నతఁడక్కడకు రానందున కొంతసేపు చూచి నేనితనితోఁజూప వెళ్ళిరాను. నేనితనివివేధిలో కలిసికొన్నప్పుడు ఈపద్దమనుష్యుఁడుకూడ నితనితో నున్నాఁడు. అప్పుడే అసత్యవాది యైన యీ స్వర్ణకారుఁడు నేనిదినమున తనవద్దనుండి చంద్రహారమును పుచ్చుకొన్నానని ప్రమాణముచేసిరాఁడు. ఆచంద్రహారము నేనెఱుంగనిసంగతి భగవంతునికి తెలియును. దానినిమిత్తమయి యితఁడు నన్ను రాజభటున కొప్పగింపఁగా, నేనుగోఁబడి సొమ్మునిమిత్తమే నానేవచ్చుదైన వినిని మాయుంటికిఁబంపి గానుగాని వీఁడుసొమ్ముతేక వట్టిచేతులతో నే మరల వచ్చిరాఁడు. నేనింటికివెళ్ళి సొమ్మాభటునివశమున నిచ్చిపంపెదనని రాజపురుషులను సమాధానపఱిచి వచ్చుచుండఁగా త్రోవలో నాభార్యయు, దాని చెల్లెలును, మఱి కొంత అల్లరిమూఁకయు మాకెదురుపడిరి. వారు తమతో దుర్గాదానను ఎముకల హామవలెయు యొక జీవచ్ఛవమునుకూడ తీసికొని వచ్చిరి. ఆవడసీమఁగు తాను భూతవైష్యుఁడనని వేషమువేసికొని నానాడియు చూపులును పరీక్షించి నాకు భూతము సోకినదని అఱచిరాఁడు. వెంటనే అదఱును నామీనపడి నన్నుకట్టిపెట్టి, తీసికొని



వెళ్ళి, నా సేవకునినిగూడ త్రాళ్ళు వేసికట్టిమూ యిద్దరిని నగూ యింట నే యొక చీకటిగదిలో పెట్టినారు. నేను పండ్లతోటోటిక కట్లుతెంపు కొని యీసంగతి మొఱపెట్టుకొనుటకు తక్షణమే యేలినవారి దర్శనమునకు పరుగెత్తుకొనివచ్చినాను. ధన్యస్వరూపులైన దేవరవాడు నాకీదినమున సంభవించిన మానభగవంతుని శ్రమకునుతగిన ప్రతిక్రియ చేయవలెను.

విశ్వ—మహాప్రభూ ! ఈయన యీరోజు యింటికాడ భోజనం చెయ్యలేదనిన్నీ యింటితలుపులు వేసి వేసినారనిన్నీ యింతవరకు మాత్రం నేను సాక్ష్యం యివ్వగలను.

ధర్మ—అతడు నీయొద్దనుండి చంద్రహారమును పుచ్చుకొన్నాడా లేదా?

విశ్వ—పుచ్చుకున్నాడు మహాప్రభూ! ఈయన యిక్కడికి పరుగెత్తుకొనివచ్చినప్పుడు యీయన మెడలో చంద్రహారంవీరందరూ కూడా చూచినాడు.

వర్త—అంగడివీధిలో నీవు మొదట చంద్రహారం యెరగనని ప్రమాణంచేసి తరువాత, నీవింతకుమునుపే యిక్కడపుచ్చుకొన్నట్లు మళ్ళీ నీనోటితో వప్పుకోవడం నేను చెప్పుకొనినాను. అందు మీద నాకు కోపంవచ్చి నీతో యుద్ధమునకు సిద్ధంకాగా, జనుల మందనుజూచి నీ వీమఠంలోదూకి యెలాగో గానిడిచేత నీవామూల నుంచి ప్రత్యక్షమయినావు.

పెద్దవ—ఈమఠ సమీపమునకు నేప్పుడును రానులేదు. నీవు నాతో యుద్ధమునకు సిద్ధముకానులేదు. దైవసాక్షిగా నేను చంద్రహారము పుచ్చుకోనులేదు; నీవు నిష్కారణముగా నామీద దోషారోపణము చేయుచున్నావు.

ధర్మ — మీరందఱును ఒకజూనికో కట్టి సంధర్భించకుండ మాటాడుచున్నాడు! మీరందఱును త్రాగియున్నాకని నాకు సందేహముకలుగుచున్నది. ఇత డీయింటఁ బ్రవేశి. పఁగా మీరు చూచి యుండినపక్షమున; ఇతఁడిక్కడ నేయుండి యుండును. ఇతనికి మతి చలనము గలిగియుండి యెడల. ఇతఁడింత శాంతతతో సహేతుకముగా మాటాడియుండఁడు. ఇతఁ డింటికడ భోజనము చేసెనని నీవు చెప్పుచున్నావు; ఇంటివద్ద భోజనము చేయలేదని యీకంసాలి చెప్పుచున్నాడు!—టరీ! నీవేమి చెప్పెదవు?

పెద్దలత్త — స్వామి! యాయన యీదినం యీప్రభావతి యింటివద్దనే భోజనం చేసికాదు.

ప్రభా — ఈయన మాయి టికాడనే భోజనం చేసినాడు; అప్పుడు నావెలిది యీవుంగరంకూడా వుచ్చుకున్నాడు.

పెద్దవనం — ఆవును, నీచూటకంజమే, ఈమెయొద్ద నే నీయుగరమును వుచ్చుకున్నాను.

ధర్మ — ఇతఁ డీయంతములోనికి వెళ్ళుచుండఁగా నీవు చూచినావా?

ప్రభా — నను నిశ్చయంగా చూచినాను మహాప్రభా!

ధర్మ — ఇదంతయు నత్యద్భుతముగా నున్నది. నీవువెళ్ళి యోగినిని మాకడకు పిలుచుకొనిరా—నాకు చూడఁగా మీ కందఱికిని పిచ్చియైతిన్బట్టి తోచుచున్నది.

(ఒక సేవకుఁడు వెళ్ళుచున్నాడు.)

వర్ధ — మహాప్రభా! నేనొక్కమాట వీక్షితో మాటాడుటకు నాకనుజ్ఞ యిచ్చెదరా? సామ్మిచ్చి సాప్రాణమును కాపాడఁగలవాఁ డిందులో నొకఁ డున్నట్లు కనఁబడుచున్నాడు.

ధర్మ—నీ వెవ్వరితో నేమి మాటాడవలెనో నిర్భయముగా మాటాడవచ్చును.

వర్ధ—అయ్యో! మీపేరు వసంతకుడును, మీయొన సేవకుని పేరు లక్ష్మణుడును కాదా?

పెద్దల—ఈఘడియవఱకు నేనీయన సేవకుణ్ణుని నలక్ష్మణుణ్ణి ఈయనయు వసంతకుడే.

వర్ధ—సిశ్చయముగా మీరిద్దఱును నన్ను స్మరిణకుఁ దెచ్చుకొని యుందుడు.

పెద్దల—మిమ్మల్నిచూస్తే మూయిద్దరిసంగతి మాకు స్మరణకు వస్తూవున్నది. మీవలెనే మేమున్ను కొంచెంసేపటికింద కట్టణ్ణువున్నాము. మీరున్నూ నూవలెనే దుర్గాదాసుగారిచేత వైద్యం చేయించుకున్నారా యేమి?

వర్ధ—నీవు నావంక వింతపడి చూచుచున్నావేమి? నీవు నన్ను చక్కఁగా నెఱుఁగుదువు.

పెద్దవసం—ఇప్పుడు తప్ప నేను నాజీవితకాలములో ఏన్నెప్పుడును జూచి యుండలేదు.

వర్ధ—దూఱినుచేత నారూపముమాటిపోయి యుండవచ్చును నాకంతస్వరమునైన గుఱుతు పట్టినావా?

పెద్దవసం—లేదు.

వర్ధ—లక్ష్మణా! నీవో?

పెద్దల—లేదు. నేనూ ఆనవాలు పట్టలేదు.

వర్ధ—నాకంతధ్వనికూడ మీ రెఱుఁగరా? ఓకాలమా! ఈనాటిగుసంవత్సరములలో నే నాకన్నకొడుకుసహితము నామాట నానవాలు పట్టలేకుండునట్లుగా నాకంతస్వరమునుగూడ పూర్ణముగా

మూర్ఖి వేసిరావా? వార్ధకముచేతను దుఃఖములచేతను నేనెంతమాటి పోయినను, నాదృష్టిమాత్రము నాకన్నులను విడిచిపెట్టక నీవు నా కొమ్మగుండ వని చూపు చున్నది. నేనెట్లు మఱియొకలాగునననుకోగలను?

పెద్దనన—నాలంద్రీని నేనెప్పుడును చూచి యండనేలేదు.

వర్ధ—ఈమారా! నాలుగుసంవత్సరములక్రిందట నీవు నన్ను మధురాపురములో విడిచిపెట్టి వచ్చినావు. ఒకవేళ నిట్టిమరవస్థల నున్న నన్ను తండ్రినవి యొప్పుకొనుటకు సిగ్గుచేత నీ విట్లనుచున్నావేమో?

పెద్దవ—ఈమహారాజును నన్నెఱిగిన వీరందఱును చిర కాలమునుండి నేనిక్కడనే యున్నాననియు, నేనెప్పుడును మధురా పురమునకు వెళ్ళి లేదనియు సాక్ష్య మియ్యగలదు.

ధర్మ—ఓయివృద్ధుడా! పదియేను సంవత్సరములనుండి మే మీతనికి ప్రాచీనముగా నున్నాను. ఈ కాలములో నీతఁ డెప్పుడును మధురాపురమునకు వెళ్ళి యండలేకు. వృద్ధత్వముచేతను కష్టముల చేతను నీమహిమోయి నీ వీలాగున భ్రమపడి యుండువని మే మనుకొనియెదము.

[చిన్నవసంతకునితోను, చిన్నలక్ష్మణునితోను, యోగిని

[ప్రవేశించు చున్నది.]

యోగిని—ఓమహారాజా! అన్యాయం సంభవించిన యీ మనుష్యుణ్ణి రక్షింపుడు. (అందఱును జూచుటకు గుంపు కూడు చున్నారు.)

సీత—నాకిద్దఱుభర్తలు కనబడుతూ వున్నాడు! నాకళ్ళకు భ్రమగప్పినదా యేమి?

ధర్మ—వీ రొకరికొకడుప్రతిబింబములవలె నున్నాడు. వీరిలో నిజమయినవాఁ డెవఁడో యెవడు నిర్ణయింపగలడు?

చిన్నల—లక్ష్మణున్ని నేను. యీ రెండో షణ్ణి అవతలకు పంపివెయ్యండి.

పెద్దల—నేనులక్ష్మణున్ని నన్నిక్కడ వుండనియ్యండి.

చిన్నవ—మీరు వర్ధమానులా? లేక ఆయనప్రతిబింబమా?

చిన్నల — ఓహో! నాపెద్దయజమానుఁడు! ఆయనను ఈప్రకారంగా కట్టి యెవ రిక్కడకు తీసుకువచ్చినారు?

యోగిని—యెవడు తీసుకువస్తే నేమి? నే నీయనకట్టుపిడిపించి మళ్ళీభర్తను సంపాదించుకొంటాను. ఓపుణ్యాత్మా! పూర్వము చాడుమతి అనేభార్యను వివాహం చేసుకుని ఆమెవల యిద్దఱుకవల పిల్లవాళ్ళను కన్న వర్ధమానులు మీరేనా? ఈచాడుమతితో మాటాడండి.

వర్ధ—నే నిప్పుడు స్వప్నావస్థలో లేనిపక్షమున నీవు నిశ్చయముగా చాడుమతివే. నీవుచాడుమతివే యయినయెడల, అప్పుడునీతో గూడ సముద్రములో తేలిబ్రతికిన పుత్రుఁ డెక్కడనున్నాడో చెప్పు.

చాడుమ—నన్నూ నాకొడుకునూ సేవకుఁడయిన లక్ష్మణున్నీ తమపడవలలో యెక్కించుకొన్న చేపలవాళ్లు దుర్మార్గంచేసి పిల్లలిద్దరినీ బలాత్కారంగా నాదగ్గిరనుంచి తీసుకుపోయి యెవరికో అమ్ముకొన్నాడు. తరువాత వారిస్థితి యేమైనదో నాకు తెలియదు. నేను చిరకాలం అక్కడవుండి తరువాత యీపట్టణంచేరి నాలుగేళ్ళనుంచి యామఠంలో యోగినినిగా వున్నాను.

ధర్మ — ఇతః డీప్రాతః కాలమునః జెప్పినకథ యిప్పుడు సిద్ధాంతముగా కనబడుచున్నది. ఈయిద్దఱు వసంతకులు నేకరితిగా నున్నాడు; ఆప్రకారముగానే యీయిద్దఱు లక్ష్మణులునుకూడ సచ్చనః బొడిచిన ట్లాకవిధముగా నున్నాడు. దైవనశముచేత నకస్తాతుగా కలిసికొన్న వీరిద్దఱును వీరిజనకులు, — వసంతకా! నీవు మొట్టమొదట రామనాథపురమునుండియే కాదా కాశీ సీతీసికొని రాబడినావు?

చిన్నవ — నేను కాను. నేను మథురాపురమునుండివచ్చినాను.

ధర్మ — నీవు దూరముగా నిలుచుండు. మీలో నెవరెవరో నాకేభేదము తెలియకుండ నున్నది.

పెద్దవ — రామనాథపురమునుండి వచ్చినవాడను నేను మహాప్రభా!

పెద్దల — ఈయనతో కూడా వచ్చినది నేను.

పెద్దవ — ముమ్మిక్కడకు తీసికొనివచ్చి దేవరవారి కొప్పగించినది మీ మేనమామగారైన సుబలుడను మహావీరుడు. పల్లెవాండ్రవద్దనే మంత్రాయుగళిని పెంచినారు.

సీత — మీయిద్దరిలో యెవరు యీమధ్యాన్నం నాతో భోజనంచేసినారు?

చిన్నవ — నేను.

సీత — మీరు నాభర్తగాడకారా?

పెద్దవసం — అతడు నీభర్త కాడని నేను రూఢిగా చెప్పగలను.

చిన్నవసం — నేనును మధ్యాహ్న మీమాటయే యీమెతో జెప్పినాను; ఈమె నామాట నమ్మినదికాదు. — ఓసుభద్రా! నేను

మధ్యాహ్నము నీతో నేమిచెప్పినానో నీ కంటికి దెచ్చుకో; అ  
మాట నిజముచేయుటకు నమయమునచున్నది.

విశ్వ—మీకు నావద్దవుచ్చుకోళ్లు చ ద్రహారముడే.

చిన్నవ—అవును. ఎవడుకాదన్నాడు?

పెద్దవ—ఈ చంద్రహారము నిమిత్తము నీవు నన్ను రాజ  
భటుల కొప్పగించితావు.

విశ్వ—అవును కాబోలును.

నీత—నేను లక్ష్మణునిచేత మీకు ధనం పంపివాను, చూడు  
మీకిచ్చినాడుకాడు.

పెద్దవ—లేదు. నాచేత నీవు సొమ్ము పంపలేదు.

చిన్నవ—ఈరూపాయలవలన నా సేవకుడుతెచ్చి నాచేతి  
కిచ్చినాడు. మన మొకరిసేవకుని నొకరిసేవకునిగా భ్రమించుటవలన  
ఈచిత్రములన్నియు వుట్టినవి.

పెద్దవ—ఈధనము నేను నాతండ్రి ప్రాణరక్షణముకొర  
కిచ్చెదను.

ధర్మ—నీధనదాన మక్కఱలేకయే నీతండ్రికి మేము ప్రాణ  
దానము చేసినారము.

ప్రభా—ఆవద్రవులుంగిరము మీ వేలిది నాది.

పెద్దవ—అవును. నీయుగరమిదిగో నీవువుచ్చుకో.

(అని యిచ్చుచున్నాడు)

చూడు—ఓమహారాజా! వేవరవాను మాతో యీమరంతలోకి  
విజయించేసి, సావకాశంగా మారంభావనిని, కొంచెంసేపు మా  
గృహపావనం చెయ్యవలెనని వేడుకొంటూవున్నాను. యీరోజున  
యిక్కడ పోగలు మామూలుగా శ్రమపడ్డవారందరూ కూడా

లోపలకు దయాచేయ్యవలెను; మేము మిమ్ముల్నందఱి సమాధానం  
చేసి పంపుతాను. ఓపుత్రులారా! మిమ్మల్ని యెడబాసి యిరవై  
సంవత్సరాలై పడి; యింత కాలమునకు యెప్పుడూ యెదురుచూడనిదే  
మనమందరమూ వక్కచోట కలుసుకున్నాము గనుక లోపలికివెళ్ళి  
కొంచెంసేపు సల్లాపసౌఖ్యం అనుభవంతాము రండి.

ధర్మ—మిక్కిలి సంతోషముతో లోపలకువచ్చి మీసంభా  
షణిని వేడుకపొందెదము.

(గాజును, చాచుమతియు, వర్ధమానుడును, ప్రభావతియు,  
వర్తకుడును, విశ్వకర్మయు, పరిజనమును వెళ్ళుచున్నారు.)

చిన్నల—అయ్యా! బండిమీద యెక్కించడానికి తీసుకొని  
వెళ్ళిన మీసామాను పట్టించుకురానా?

పెద్దవ—నాది యేసామాను బండిమీద నెక్కించినావు?

చిన్నల—సత్రమువద్దనున్న మీసరకులు.

చిన్నవ—వాడు నాతో చెప్పచున్నాడు. లక్ష్మణా! నీ  
యజమానుడును నేను. అవి తదుపాత తీసికొని రావచ్చును.  
మాతో లోపలికి రా. ముందు నీసోదరుని కౌగిలించుకొని మీ  
రిద్దఱునుకలిసి లోపలికిరండి. (పెద్దవసంతకుడును, చిన్నవసంతకు  
డును, సీతయు, సుభద్రయు, లోపలికి వెళ్ళుచున్నారు.)

చిన్నల—నీయజమానుడి యింటి కాడ కొండంతమనిషివకతై  
కనపడ్డది. అది వన్నుచూచి నీ వనుకున్నది; నా వదినెగారు  
కాబోలును!

పెద్దల—యెలాగు భ్రమపుట్టకుండా వుంటుంది? సరిగ్గా నీవు  
నా అద్దంలో నీడలాగు వున్నావు. నీరూపాన్నిచూస్తే నేనూ అంత  
గాణ్నే అని తోస్తుంది. మనంకూడా లోపలకు వెళుదామురా.



చిన్న—నీవు పెద్దవాడవు. ముందర నీవు నడువు.

పెద్దల—ఆభేదం మనకుతప్ప యెవరికీ తెలియదు. అందరికీ తెలియడానికి యేమిచేతాం ?

చిన్నల—అందరికీ తెలియడానికి తరువాత మనంయేమైనా ఆసవాలు వేసుకుందాము. అందాకా నీవు ముందర నడువు.

(అని వెళ్లుచున్నాడు.)

సంపూర్ణము.

————: O :————

రా గ మ ం జ రి

## ఈ నాటకమునందు వచ్చు పాత్రములు



### పురుషులు

1. సుదర్శనవర్మ—విజయవర్మకును, భానుమతికిని తండ్రి.
2. విజయవర్మ—సుదర్శనవర్మకొడుకు. సుదంతప్రియుడు.
3. కామపాలుడు—భానుమతిప్రియుడు.
4. వసుకాముడు—భానుమతిని వివాహమాడగోరినవాడు.
5. చంద్రకేతుడు—వసుకాముని మిత్రుడు.
6. నారాయణశర్మ—పురోహితుడు.
7. గండభేరుండాచార్యులు—కేశవస్వామి యర్చకుడు.
8. కంఠీరవాచార్యులు—రెండవయర్చకుడు.
9. దామోదరుడు—విజయవర్మ సేవకులలో నొకడు.
10. దారకుడు—సుదర్శనవర్మ సేవకులలో నొకడు.
11. ఘటకుడు—సుదర్శనవర్మ సేవకులలో నొకడు.

### స్త్రీలు

12. భానుమతి—సుదర్శనవర్మ కూతురు; కామపాలుని ప్రియురాలు.
13. సుదంత—విజయవర్మ ప్రియురాలు; మాధవ సేనుని కూతురు.
14. రాగమంజరి—భానుమతి పరిచారిక.
15. చతురిక—భానుమతి పరిచారిక.
16. సుదంతపరిచారిక.

స్థలము—ఉజ్జయినీనగరము.

# రాగమంజరి

## ప్రథమాంకము

౧౮౯౫ — సుచోచనశాస్త్ర గృహమునాటక వీధి

[లాంతరు వ్వకొని దామోదరుడు ప్రవేశించుచున్నాడు.]

దామో—ఏమీ! అప్పుడే మూడుగంటలు దాటిపోయినదిగా! ఉజ్జయినీనగరవీధులలో నొంటిగా నిశాచరునివలె తిరుగుటకు నావంటిదూత కిది తగినసమయమే. అన్ని కొలువులలోను పడుచుతనములో నున్న నాయకునికొలువు కొలుచుట బహుకష్టము. ఇట్లు చెప్పట నేను వలపునంగతి యెఱుంగకపోవుటచేత కాదు. నావలపునకును నాయజమానునివలపునకును కావలసినంతవ్యత్యాసమున్నది. నాప్రభువైనవిజయవర్మ వలపు నిద్రాహారములను తలపెట్టనియ్యదు: ఇంక నావలపో కడుపువిండ తిని హాయిగా నిద్రపోయినతరువాత కలలోగాని బయలుదేరిడు. ఇప్పు డీతలపోతల కవకాశము లేదు. నాప్రభువక్కడ తనప్రియురాలయిన సుదంతగదిలోనుండి తప్పించుకొని వచ్చుటకయి నాసాహాయ్యము కోరి యెదురు చూచుచుండును. (వెలపల సంగీతము) ఇదియేమి? సంగీతము. వినబడుచున్నది! ఎవరు వచ్చియుందును? నాయజమానునిమిత్రుడయిన కానుపాలుడు మాప్రభువుసోదరి యైన భానుమతికి వినబడునట్లుగా పాటపాడుటకయి యిప్పుడు మాటుపేషముతో వచ్చి యుండును. ఇంక నాముసలియజమానుడు లేచిరాక మానడు. ఆతడు తనకొడుకింట లేడని యనుమానపడకుండ స్థానమునకు పోయి నేను నిలిచి యుండెదను.

(అని పోవుచున్నాడు)

[అప్పుడు తనమిత్రుని నొకని తోడుచేసికొని కామపాలుఁడు  
మాటువేషముతో ప్రవేశించి పాడుచున్నాఁడు.]

ద్విపద. చెప్పమో వీణియ! చెచ్చెరనాకు  
ఇప్పుడు వెడలు నీమృదులస్వరంబు  
నీయజమానుని నెమ్మదిలోని  
పాయని వెతయెల్లఁ బల్కఁగాఁగలదె?  
పటుమతి నిటఁగ్రిందఁ బాడువా రెవరొ  
పుటపుటనిట్టూర్పు పుచ్చువా రెవరొ  
నలువొందనిదిను నాప్రియురాలు  
తెలిసికోవలసిన, తెగువమైనామె  
కమ్మనినిద్దుర కనుఁబాయకుండ  
నిమ్మశంబుగఁబాడి నిట్టూర్పు లిమ్ము.  
ఏ నింతకంటెను హెచ్చుగాఁదెల్పఁ  
బూని తెగింపకముందె స్వప్నమున  
నాభాగ్యజేవత నళినాక్షి చెవిని  
సాభిలాషగబోధ సలుపునుగాక!

మిత్రు—కామపాలా! నీవీలాగున దీనముగా పాడుచున్న  
యెడల నీప్రియురా లెప్పటికినిమేలుకొనదు. ఉయ్యెలలోనున్న పసిబిడ్డ  
వలె వలపుసహితము జాలికొలుపు పాటలచేత జోకొట్టఁబడి మతింత  
నిద్రపోవును.

కామ—ఆమెకు నిద్రాభంగముచేయ నామనసు కొలుపదు.

మిత్రు—మేలుకొల్పినయెడల లేచివచ్చి పల్కరించునంతటి  
గౌరవమామెకు నీయందు లేదని యెఱుఁగుదువు గనుక నే నీ వామె  
నిద్రాభంగమున కింత భయపడు చున్నావు.

కామ—అట్లయిన నీకిప్పు డానందేహము తీర్చి నమ్మకము పుట్టించెదను చూడు. (అని పాడుచున్నాడు.)

ఉ. వేకువ చేరవచ్చి యిదె వేగమె రాత్రిని సాగనంపెడున్;  
నీ కమనీయనేత్రముల నీవికవిప్పుము, సుందరీమణీ!  
యీకడ నీసురూప మనునింపగుప్రొద్దుదయించు నంతకున్  
నాకు వెలుంగు గన్నడను, నాకుఁబగల్ గనిపించ దింతయున్

భానుమతి—(ఒక గవాక్షమునుండి బదులు పాడుచున్నది.)  
సుగంధివృత్తము. విన్నదాన లేచి నన్ను వేడు నీదుగీతమున్;  
కన్నదాన నేత్రరంజకంబుగాఁ బ్రభాతమున్;  
నన్నుఁ బాటపాడివేడు నాయకున్ మనంబులో  
నెన్నుకొంటిఁ గాముఁడంచు నిమ్మహీజనంబులో.

సుదర్శనవర్మ—(మఱియొక గవాక్షమునుండి) ఎవరురా  
తులువలు గాణలతోను వీణలతోను రాగములతోను భోగముల  
తోను ఆటలతోను పాటలతోను మావీధినిజేరి యల్లరి చేయు  
చున్నాఁడు? పొండి, పాటకులారా! పడుగెత్తిపొండి.

భాను—నాన్నారూ! వృధాగా మీ రేల యిట్లాగ్రహపడె  
దరు? ఊరకుండుడు.

కామ—ప్రియురాలా! నేను నీవిధేయ సేవకుడను.

సుద—అమ్మాయీ! ఆమోసపుమాటలను నీవు చెవియొగ్గి  
యేల వినెదవు? గవాక్షములోనుండి లేచి రా.

భాను—ఓప్రియుఁడా! అనుజ్ఞ వేడుకొనెదను.

కామ—నీవు పోకతీటదా?

భాను—మనమొక వేళ మరలశీఘ్రముగా నేకలిసికోవచ్చును.  
మనకు దురదృష్ట మొకగొప్పశత్రువుగా నున్నను, మనపక్షమున

దానితో పోరాడి విజయ మిచ్చుటకు మిత్రుడయి, కాముడున్నాడు.

సుద—ఓరీ! తుపాకి యిటు తెచ్చు.

కామ—మన మనోవేదన నెఱిగిన కామ దేవుడు—

సుద—పొండి. పోతుండినయెడల, ఈ గుండు తిన్నగా మీతల లోనుంకి దూటిపోవును.

(అందఱును వేలు పేలుగా నిష్క్రమింపుచున్నారు.)

౨ రంగము—పీఠిలోని విశేషముంటున్నది.



[విజయవర్మయు, దామోదరుడును ప్రవేశించుచున్నారు.]

దామో—అయ్యా! వారమున కొక్కసారి కొంచెమునిద్ర—

విజ—ఓరిజడుడా! ఊరకుండు. నావద్ద నిద్రపేరు తలపెట్టకు.

దామో—స్వామీ! దేవరవారివిషయములో నేను మనవి చేయవచ్చునది. నావంటిదరిదులకుపట్టెను తుచ్చమయినగాథనిద్ర మాట కాదు. కొంచెము కావలసి యున్నయెడల వేడుకకొఱ కొక్క సారి గడియసేపు కన్నుమూసెడిప్రభువుల చిఱుగిద్రును గుఱించియే నేను దేవరవారితో విన్నపము చేయుచున్నాను.

విజ—ఓరిమూఢుడా! నోరు మూయుము. ఓసుదంతా! ఓప్రియురాలా! నీ వెంత నిర్దయురాలవై నాకన్నులనుండి నిద్రను దొంగిలించిరావు!

దామో—(తనలో) నానిద్రకుమాడ దొంగిలించింది.

విజ—ఇటువంటి సమయములో నామనోరథమును వ్యర్థ పుచ్చుట నాకు మరణప్రాయముగా నున్నది. మరయూదలనిమిత్త ము చూచుకొనుట కి నాసయమును? ఇది ప్రేమగలిగినందుకు

లక్షణమూ? నీ వెప్పుడును నన్ను మనసార ప్రేమించితి వని నే ననుకోను.

దామో—(తనలో) నేనును అనుకోను.

విజ—అట్లుగాక స్త్రీజనస్వాభావిక మయినచపలత్వమును బట్టి మనస్సు గడియ గడియకును మాటుచుండుటచేత నిట్లని యుండునా?

దామో—(తనలో) స్త్రీలచిత్తములు క్షణక్షణమునుమాటు చున్నను వాడుమాత్ర మది యొప్పుకోదు.

విజ—ప్రపంచములో సుదంతవలె నవివేకిను లగువారు మఱియెవ్వరై న నున్నారా?

దామో—(తనలో) నాకొక్కఁడు కనఁబడు చున్నాఁడు?

విజ—ఉన్నాడు. ఆమె చపలత్వమునకు దాగుఁడఁగు యున్న యీబుద్ధిహీనుఁ డటువంటివాఁడే. (అని తన్నుచూపుకొనుచున్నాఁడు)

దామో—(తనలో) ఈసంగతి యితఁడు తెలిసికొఁగలఁడని నేనీవఱకే యనుకొన్నాను.

విజ—ఓహో! నీవెంత చంచలురాలవు! ఓదయావిహీను రాలా! తెలివిమాలిన నీయుష్కరత్వముచేత నన్నెంత దుఃఖపెట్టు చున్నావు? నాదృష్టికి నీవిప్పుడు దోషరాశివిగాఁ దోచుచున్నావు. నీచూపులే కావలసినంత తిరస్కారమును వెడలఁగ్రక్కుచున్నవి. ఒక్కచూపులే కావు నీచిటునవ్వులును. అయ్యో! నేనిప్పు డాచిటు నవ్వుల నేల తలపెట్టితిని? ఆమె సుందరమందహాసములోనే దృష్టిని మిటుమిట్లు కొల్పెను సోయగమును హృదయమును. ముదులుకొల్పెడు విభ్రమమును నామనస్సునకు పొడకట్టుచున్నవి. సాక్షిప్పుడు మథనో



న్తాదము లాసన్న మగుచున్నవి. నాప్రియురాలు లభింపక పోయిన  
యెడల నేనిక ప్రాణత్యాగము చేసికొనెదను.

దామో—(తనలో) ఔరా! ఆవిషపునవ్వులే యందఱిని  
జెలుచుచున్నవి.

విజ—(పాడుచున్నాడు)

ద్విపద. సుగుణసంపదమెల్ల సారిదిని మఱచి  
మగువదోషంబులె మదిని నిల్పంగఁ  
జాలుదు నేని, నిష్పక్షపాతమునఁ  
గ్రాలువివేకంబు కడువేగఁ గాముఁ  
దామ భుర్బలుఁగాఁగఁ దప్పక చేయు;  
కాని, కోపమువచ్చి కాంతదోషముల  
నెన్నంగ మదిలోన నేఁ బూనినపుడు  
క్రన్నన నడుమను గాముండు వచ్చి  
కలికిసద్గుణములఁ గాన్పించి నాకు  
నల వివేకము నిట్టె యంధంబుఁజేయు.

దామో—స్వామీ! కామపాలుఁ డిటువచ్చుచున్నాడు.

విజ—మంచిది. నీవింటికిపోమ్ము. నేనును నీ వెనుక నే  
వచ్చెదను.

దామో—ఆహా! ఆక్షత్తితపునవ్వులు!

(అని నిష్క్రమించుచున్నాడు)

[అప్పుడు కామపాలుఁడు ప్రవేశించుచున్నాడు]

విజ—కామపాలా! నీవు మాగుమ్మమువద్ద పాడుచుండఁగా  
మిమ్మువిడిచివచ్చినానని దామోదరుఁడు చెప్పినాడు. మాతండ్రి  
గారు లేవలేదుగదా?

కామ—లేచినాడ. ఆయన సంగీతప్రియులుగనుక, ఇనుప కమ్ములు వేసిన గవాక్షములో నిలుచుండి బోనులోని పండుకోతివలె కావలసినంతసేపు గొంతు బద్దలుచేసి కొండనిలేచివచ్చినాను. నీ వింత పెండలకడ నే యిల్లుబెలు దేటివచ్చుటకు కారణమేమి?

విజ—నీతో చెప్పినానోలేదోకాని సుదంతసవతితల్లి తనభర్త యైన మాధవసేనుని సొత్తంతయు తాను గన్నకొమార్తెకే యిప్పించవలెనని తంత్రముచేసి తండ్రి నొడఁబడిచి సుదంతను యోగినిగా మఠమున కర్పింప నిర్ణయించుకొన్న దినమురేపేసుమా. అందుచేత నేను సర్వమునకు తెగించి, వీధితలుపు తాళముచెవి కప్పపడిసంపాదించి, లోపల గడియ వేయకుండ సుదంత పరిచారికకు లంచమిచ్చి, తెల్లవాలుజామున రెండుగంటలకు రెండవకంటివా రెఱుఁగకుండ లోపల ప్రవేశించి, సుదంతగదిలో దొంగతనముగా దూతినాను. అప్పుడు నాప్రియురాలు మేలుకొని కూరుచుండి కన్నులనీరు పెట్టుకొనుచున్నది.

కామ—ఓవిజయవర్మా! నీ వదృష్టవంతుఁడవు.

విజ—తొందరపడక పర్యవసానము వినుము. రాత్రిపూట వేళగానివేళను వచ్చి తనగదిలో ప్రవేశింప సాహసించినందుకు నన్నామె పరమ సాహసికుఁడయిన దుష్టవర్తనునితో సరిచేసినది.

విజ—ఇది యారంభదశలోలేదు. అదేయంత్యదశ. అటుతరువాత నామాట యొక్కటియైనను వినిపించుకోక తక్షణముగదివిడిచి లేచి పోనిపక్షమున తనతల్లిని లేపెదనని బెదరించినది.

కామ—మంచిది కడపట నేమిజరిగినది ?

విజ—కడపటనా? మొదట నేను లోపలప్రవేశించినట్లుగానే

మరల చేతు లూచుకొనుచు మాటుమాటాడక లోపలినుండి వెలు  
పలికివచ్చుట జరిగినది.

కామ—అమెను కోపమువచ్చుపని నీవక్కడ నేమియు చేయు  
లేదుగదా?

విజ—దైవముతోడు! నే నేమియు చేయులేదు. పది పం  
జ్జెందుసారులు మాత్రము బలవంతముగా బుగ్గలు ముద్దుపెట్టు  
కొన్నాను.

కామ—అంతేకదా? అటువంటి మోటుతనము నే నీవట  
కెన్నడును వినియుండలేదు.

విజ—చీచీ! నేనుమోటుతన మెంతమాత్రమును జూప  
లేదు. నామాటనమ్ము. నే నామెయెడల మిక్కిలి గౌరవముతోనే  
సగచుకొన్నాను.

కామ—ఈశ్వరసాక్షి! నీవిషయమయి చెప్పలేదు. నే నది  
సుదంతవిషయమయి చెప్పినాను. విజయవర్మా! నీవు తలుపు తాళము  
చెవి వారివద్ద నిచ్చియే వచ్చినావుగదా?

విజ—ఇచ్చివచ్చినాను. నన్ను సాగనంపుటకయి వెలుపలికి  
వచ్చిన పరిచారిక తీసికొనిపోయినది.

కామ—అట్లయినపక్షమున, సుదంత రూఢిగా నీవెనుకనే  
యిల్లువిడిచివచ్చునని నేనిప్పుడు ప్రమాణముచేసి చెప్పగలను.

విజ—ఒక వేళ నాప్రతిపక్షి నెవ్వరినై న ధన్యునిజేయుటకయి  
వద్యునేమో! నాప్రస్తుతస్థితినిబట్టి విచారింపగా నాకిప్పు డందఱి  
యందును సందేహము కలుగుచున్నది. వెనుక నీవుకూడ సుదంతను  
కామించి, నావలెనే యామెను భాగ్యదేవతనుగా భావించుకొను  
ముట్టినికాదా?

తామ—అమెకు నామిఁజ ననురాగము లేదని తెలిసికొను  
వఱకును నేనామెను మోహించినాను. అని నేనటుతరువాతవరింపఁ  
దగినశుభలక్షణ మొక్కటియు నామెనుఁజ్ఞమునందు లేదనుకొనితుద  
కభావ విరక్తి చేసికొని మరలుకొన్నాను.

ద్విపద. కాంక్షతోడను నన్ను గాంచనికనుల  
నీక్షింప ఘనశోభ నెప్పుడును నేను;  
ఏనానఁగా లభియింపనిమోలి  
నేను సుధారస మెప్పుడుఁ జూడ;  
తద్దయు ననుఁగోరు తరళాయతాక్షి  
నిద్రపుఁజెక్కల నెఱిమించు నేని,  
పలుముద్దు లిడి నేను పరికించుదాక  
తళుకుఁజెక్క లటంచుఁ దలఁపను నేను  
ఏణాక్షిహస్తంబు మృదువంగురేని,  
పాణిసంటుచు నేనె పరికింపవలయు;  
మరలఁ గృతజ్ఞత మగున నాచేయి  
కరుణఁబట్టినదాక కనినమ్లు నేను.  
పొలఁతినిట్టూర్పులు పుచ్చుచునుంట  
తిలకింపవలసినఁ దేటగా నేను,  
యవతి న న్నాశించి యూర్చుచున్నట్టు  
లవగతమైనఁగా కరయులే నేను.

అంతేకాక నీచెల్లియందు నాకు గాఢానురాగ మున్నసంగతి  
నీకు దృఢముగా తెలియునుగదా? ఆవిషయములో నాకు నీవు తోడు  
పడుము. సుదంతవిషయములో నీకెంతమాత్రమును నేను శ్రమ  
కలుగనియ్యను.

విజ—మాకుటుంబగౌరివమునకు హానిరాకుండ నాకు సాధ్యమయినంతవఱకు నేనావిషయములో నీకు సదుపాయము చేసెదను. కాని ఇంటినుండిమాత్రము నీవు భానుమతిని లేవదీయఁగూడదు సుమా.

కామ—ఇంటినుండి సుదంతనుమాత్రము నీవు లేవదీయ ప్రయత్నము చేయవచ్చునా?

విజ—అది వేరేసంగతి. పరులవిషయములో మనము జరిగించునట్లుగా మనభార్యలవిషయములోను మనతోఁబుట్టావులవిషయములోను పరులు జరిగించుటకు మన మొప్పుకోము. ఇక్కడ మఱి యొకసంగతికూడ నున్నది. రేపటిదినము సుదంతను బలాత్కారముగా యోగినిని జేయఁబోవుచున్నారు.

కామ—సరే. ఇప్పుడు నేనుమాత్ర మటువంటి నిర్భాగ్యస్థితిలో లేనా? రేపటిదినము మీతండ్రియు భానుమతిని బలవంతముగా వసుకామునకిచ్చి వివాహము చేయఁబోవుచున్నాఁడు. నాతోరా. మన మేదయిన మంచియుపాయము నాలోచింతము.

విజ—నే నింటికి పోవలెను.

కామ—మంచిది. నాకు సెల విమ్ము.

విజ—అవునుగాని, కామపాలా! నీకొక వేళ నాచెల్లెలిమీఁద ననురాగము లేకపోయినను మర్యాదయు మనస్సేహమును విచారించి సుదంతవిషయములో నీ వేమియు విఘ్నము తలపెట్టఁగూడదునుమా.

కామ—గీ. ధర్మమూలంబు మైత్రి యిద్ధరణిమీఁద;  
మనుజులను జేరి వలపు పైకొనియెనేని,  
వలపునకుఁ దాము ననుకూలపడకయున్న  
నిలవ వే ధర్మములు నొక్కనిమిషమైన.

గీ. నేను జెలులకుఁజేయు వాగ్దానములను  
తాశ్యధర్మంబులంచుఁ దలంతు నెపుడు;  
వలపునకుఁజేయు నలమ్రొక్కుబడులనెల్ల  
నేను మతధర్మము లటంచు నెంతు మదిని.

(అని నిష్క్రమించు చున్నాఁడు)

విజ—ఈవిషయ మయి కామపాలునితో నేనెప్పుడు ప్రసంగము చేసినను నాకీతనిచర్య యేమో వక్రముగానేకనఁబడుచున్నది. అందువలన నామనస్సునకారాటము హెచ్చుచున్నది. ఇంతకువచ్చిన మీఁదట సుదంతె యీతనిని వరించునేని నేను నిశ్చయముగా ప్రాణములు విడువవలసినవాఁడనే.

మ. అనుమానింపఁగ హేతువున్న, నను శాయబాక్షి కామించునంచును దెల్పంగ నిదర్శనంబులె కడుంజూపట్టు; నాశంక యింకను సత్యంబగునేని నేను జెడితిన్; గాదేని నేసౌఖ్యముంగన నర్హుండనుగాను; లోనఁబెచుచుం గాయీర్ష్యదుఃఖంబులన్.

ఉ. నాయెడ నాతిమిన్న చిఱునవ్వొలయుంచిన నెంతపూజ నేఁజేయఁగఁజెల్లునో యెఱుఁగఁ; జేడియనవ్వులె యన్యుఁజేరినన్ బాయఁగఁజెల్లు నావలపు; నామదివేదన యెట్లుతీతెడున్ బ్రేయసి నన్నిటుల్ వెతలఁబెట్టుకొలందిని ప్రేమహెచ్చగన్?

(అని నిష్క్రమించు చున్నాఁడు)

3. రంగము—సుదర్శనవర్మ గృహములోని గది.



[భానుమతియు, రాగమంజరియు ప్రవేశించుచున్నారు]

భాను—ఓ చెలీ! రాగమంజరీ! మన మాలోచించిన యుపాయము నిరపాయముగా సాగునని నీకు నమ్మక మున్నదా?

రాగ—భానుమతీ! వినుము, నా కావిషయములో నెంత మాత్రమును సందేహములేదు. కాలి మనమాలోచించిన యుపాయమును వెంటనే ప్రయోగింపవలెను నీగదిలో నేను చేయవలసినది సర్వమును సిద్ధము చేసిరాను; ఇంక భుంక్తు జరగవలసినదానికి మనము మనభాగ్య దేవతను నమ్ముకొని యుండవలెను.

భాను—తాను నిర్ణయించినవానిని వివాహమాడుటకు నే నంగీకరించువటకును నాముఖము చూడనని నాతెండ్రి ప్రతిజ్ఞ చేసినాడు.

రాగ—ఈవిషయమే యతడు తనమిత్రుడయిన జయపాలునితో మాటాడుచుండగా నేనును శౌచుండి విన్నాను.—“నా కూతురు వసుకాముని పెండ్లిమాడుట కొప్పకొనునో లేదో రేపు గట్టిగా కడసారి యడిగి చూచెదను; భానుమతి యొప్పుకొనుట కనుమానించినయెడల, నాకూతురు నాకు మరల పథేయురాలయి నాయాజ్ఞ శిరసావహించువటకును నేను దానిని కన్నెత్తిచూడను; దానితో నోయతెఱచి మాటాడను.”—అని నీతెండ్రి చెప్పినాడు.

భాను—అతడన్నమాట తిరుగక యెప్పుడును పట్టినపట్టు విడువని కఠినస్వభావుడని యెఱిగినయే నేను తప్పియింకొనిపోవుట కయి నీవీయుక్తి పన్నినావుగదా. ఈకృషిలో మనమరచారక మన కనుకూలురాలుగా నుండునట్లు పదిలపఱచినావా?

రాగ—అది యామంత్రములో మొదటినుండియు నాతో చేరియే యున్నది. నీప్రయత్నము సఫలమయిన పక్షమున, వసుకాముని విషయములో నీకున్న స్వాతంత్ర్యమును బాధ్యతయు సర్వమును నాకు విడిచిపెట్టెద నని నీవు వెరుక చేసినవ్యాధానమును మఱవక చెల్లింపవలయును జుమా.

భాను—నేనది సంతోషపూర్వకముగా చెల్లించెదను. సాధ్యమయినయెడల నీవాతనిని దక్కించుకొమ్ము. మీరుభయులును చినసుఖమనుభవింపవలయుననికోరి నిరంతరమును పరమేశ్వరునిప్రార్థించెదను. అతఁడు నాప్రియుఁడయిన కామపాలునికంటెను పదిరెట్లు ధనమెక్కువగలవాఁడు సుమా.

పంచచామరము. ధనంబు గల్గుదాననంచుఁ దాడు నన్ను నెంచినన్,  
జనుల్తలంపఁబోరు నిన్నుఁజూసరో! ధనాధ్యగన్;  
పెనంగొనున్ముదంబు నీవు పెదదానవౌటకున్,  
ఘనంబుగా ధనంబు నియ్యఁగల్గు దేనుగావువన్.

పంచచామరము. వెలందిమిన్న! నీకు నాదువిత్తమెల్ల నిచ్చినన్,  
జెలంగి నాదువల్లభుండు చిత్తమం దెఱింగెడున్  
గొలందిలేని యట్టివస్తుకోటియున్ ధనంబునున్  
దలంపఁ దన్నె కోరియున్నదాన నంచుఁబిమ్మటన్.

పంచచామరము. వరుండు నాదుచెట్టఁబట్టు భాగ్యమింత యబ్బినన్  
స్మరింపఁగల్గితేకయుంట స్వప్నమందు నేనియున్;  
కరంబు తన్నెకోరికొంటిఁగాని యన్యమేదియున్  
వరింపలేదటంచు నప్టవల్లభుండు నమ్మెడున్.

రాగ—భానుచుతీ! నీతండ్రి వచ్చుచున్నాఁడు. కామపాలుని యొద్దనుండి నేను కట్టకడపట తెచ్చిన యుత్తరము వేగిరము నాచేతికిమ్ము. నన్ను మీయింటినుండి పంపివేయట కాజాబే కారణము కాఁబోవునుజుమా. నీకీవఱ కియ్యనట్టుగా దీనికి లక్కముద్ర వేసి తెచ్చి నేనిది యిక్కడ జూఱనిడిచెదను. (అనినిష్క్రమించుచున్నది)



[సుదర్శనవర్మయు, విజయవర్మయు ప్రవేశించుచున్నాడు.]

సుద—ఓయీ! నీవుకూడ రాత్రులయందు వీధులలోబయలు దేటి ప్రియరాండ్రనిమిత్తమయి పాటలు పాడుచున్నట్టున్నావే! పాపము! నీపనికిమాలినయీలలతోను, కామగీతములతోను, నీవెక్కడ చుట్టుపట్లపారికి నిద్రపట్టకుండఁ జేయుచున్నావు? నీనడతవల్ల నీవు నీచెల్లెలికిఁగూడ మంచిమార్గమునే యుపదేశించుచున్నావు. ఓసీ! అమ్మాయీ! నీకొక్కసంగతి చెప్పవచ్చినాను. ఇక రాత్రులయందు మీకామవికారములును మీమాటలును పాటలును నేను సాగ నియ్యను; మీపాటలును పద్యములును విన్నవారికెల్లను మతి పోవు చున్నది. అయినను నీవెట్టిచేష్టలు రేటిటితోకట్టువడిపోవునులే. ఇక కొంచెముసేపటికి వసుకాముఁ డిక్కడకు వచ్చును. రేపటిదినము నీ వాతనిని వివాహము చేసుకోవలెను.

భాను—నాబొందిలో ప్రాణ ముండఁగా నేవాతనిని పెండ్లి చేసికోను.

విజ—నాన్నగారూ ! అటువంటివానిని అల్లునిగా కోరి తెచ్చుటకు మీకెట్లు బుద్ధి వుట్టినది ?

సుద—పిలువనిపేరంటముగావచ్చి నీయంతటనీవే మాకుహిత బోధచేయ కరుణించుచున్నావుగనుక, నాయందు దయచేసి నీకతని యం దేమిలోపము కనఁబడినదో చెప్పు.

విజ—మొదటమాట అతఁడు విదేశస్థుఁడు.

సుద—ఆసందేహముతో పనిలేదు. అతఁడు స్వదేశమువిడిచి తండ్రినాటినుండియు ఇక్కడనే యుండుటచేత ఈ దేశస్థుఁడే యయినాఁడు.

విజ—అతనిది శివమతము.

సుద—ఇది మఱియొక తెలియనిమాట, అతఁ డీరెండుమానములనుండియు విష్ణుమతస్థుఁ డయినాఁడు.

విజ—అవునవును. అతఁడు ధనమునిమిత్తము పూర్వలనుండియు వచ్చుచున్నస్వమతమును వదలిపెట్టినాఁడు. ఈక్రొత్తమతమును మార్చుకొనుట కింకను ఆవశ్యకము రాలేదు కాబోలును!

భాను—అతఁ డిప్పు డేమతములోనులేక దేవాలయమునకును మసీదునకును మధ్య నాఁగులాడు చున్నాఁడు.

సుద—ఇదికాక మఱి యేమైననున్నదా?

విజ—మఱి యేమియు లేదుగాని, అతఁడు మోసములయందును జిత్తులయందును విచిత్రమైన యాసక్తికలవాఁడట.

భాను—లోకములో మోసగాండ్రే తెలివితక్కువవారిని మాయచేసి లాభము పొందుచున్నను, అతఁడుమాత్రము సాధారణముగా తనజిత్తులచేత తానే మోసపోవు చుండుననీ వినుచున్నాను.

విజ—అది సత్యము. నేర్చుదాలని విలుకానివలెనే యితఁడెప్పుడును పెట్టిన గుఱి తప్పిపోయినను, తనచేతికి మాత్రము నారి దెబ్బ తగిలించుకొనుచుండును.

సుధ—ఇంతటితో సరిపోయినదా?

భాను—వీని నన్నిటిని మించినది యితనివద్ద భర్తయగుటకు పనికిరాని ప్రధానమైన లోప మింకొకటి యున్నది. అది వివాహమాడవలసినదాననైన నామనస్సునకు సరిపడినవాఁడు కాకపోవుట.

సుద—నీ కతఁడు మనసు రాకపోయినను నీవాతని మనస్సునకు నచ్చినదానవు. వధూవరులలో నెవ్వరో యొక రనురాగము కలవారయి యుండుట చాలును. పెండ్లికిద్దఱునుపరస్పరానురాగము గలవా రెప్పుడును చొరకధ, నీవెంత నెగటుగానున్నను, అతఁడు

మాత్రము తియ్యని స్వభావముగలవాఁడు. పుల్లచెట్టును తియ్యచెట్టు మీఁద నంటు కట్టినట్టుగా నిన్నటువంటివాని కంటఁగట్టినంగాని సత్ఫలము కలుగదు.

భాను—మొదల నతఁడు నన్ను కామించుననుటచేత నేనాతల కంటగించుచున్నది; అందుమీఁద నా కతఁడు భర్తయగునన్న పదరెట్లధికముగా నాతల నొచ్చుచున్నది.

సుద—అది యంతయు నాకు తెలియదు. వివాహ మయిన తరువాత సామాన్యముగా సమస్తమును మాఱిపోవును. ఇప్పుడు నీతో నాకు వాగ్వాద మెందుకు? నేను చెప్పినట్టు విని నీ వాతనిని వివాహము చేసికొనెదవా? చేసికోవా?

భాను—ఈవిషయములో తప్ప మఱి యేవిషయములోను నేను మీయాజ్ఞ మీఱను.

సుద—నీవు నీతండ్రి సుఖమును చూడవా?

భాను—కావలసినంత చూచెదను. జన్మితైకపుత్రికను యావజ్జీవము సుఖహీనురాలినిగాఁ జేయు దుఃఖ మాతనికి కలుగనియ్యను.

సుద—అమ్మాయీ! మేలుమేలు! నీబుద్ధికిసంతోషించినాను. ఇటుచూడు. నీవు బుద్ధితెచ్చుకొని నాయాజ్ఞకు లోబడువఱకును నేనిక మొగము చూచి యెప్పుడును నీతో మాటాడను—ఏమి? బదులు చెప్ప నేమి?—ఈచావడియు గదియు దాఁటి నిన్నీవలకు రానియ్యను. నీవింఃకులోనే రాత్రింబగళ్లు పడియుండవలెను. నేను వెలుపలకు పోవలసివచ్చునప్పుడు నిన్ను గదిలో పెట్టితాళము వేసికొని కాని యిల్లుకదలను. నేనింట నున్నప్పు డెవ్వరునీయొద్దకుపోవలసినను నాపడకగదిలోనుండి పోవలసినట్లు చేసెదను. ఇక మన యిద్దఱిలో నెవరు గెలురో చూతము. ఏమి? మాటాడ వేమి? నీవుచా యెదుట

నుండి లేచి పో. పుత్రికాధర్మమును నీవు తెలిసికొని యుక్తముగా ప్రవర్తించు సంతవటకును వెలుపలనుండు.

(అని వెలుపలకుతోసివేయచున్నాడు)

విజ—నాన్నగారూ! ఇటువంటివిషయములో తప్పక మీరు నా చెల్లెలియిష్టముకూడ కొంచెమాలోచించవలెను. అదిగాక కామ పాలుఁడు నామిత్రుఁడైన సంగతికూడ మీరుకొంతవిచారించవలెను.

సుద—అతఁడు నీకు మిత్రుఁడగుట యొక గొప్పయోగ్యత! అందుచేత నే నతనిని తప్పక శౌరవింపవలసినదే!

విజ—బావమఁదియగుటకు నామనస్సుకు నచ్చినవాఁడతఁడొక్కఁడుతప్ప మఱియెవ్వరు నాకంటికగపడరు.

సుత—అగపడరు. అదినిశ్చయమే. నాకు కూతురుకాని చెల్లెలు నీకెప్పుడైన నుండ తటస్థించినయెడల, ఆతనితో వియ్యమం దుటకు నేను నీకప్పు డడ్డమురాను. ప్రస్తుతముమాత్రము దయచేసి యిఁక నీ ప్రసంగము కట్టిపెట్టు.

విజ—సరేకాని నా చెల్లెలియెడలఁగల శౌరవముచేత నే నొక్కమాటమాత్రము చెప్పెదను.

సుద—చాలును. నీతండ్రియెడలఁగల శౌరవముచేత నీవా మాటను నీ మనసులోనే యుంచుకొని యిప్పుడు నోరుమానుకొమ్ము.

విజ—ఇఁక నేను చెప్పవలసినదయిపోయినది. ఇప్పుడెవరివిషయములో మీరింత క్రూరముగానున్నారో యాభానుమతియొక్క తల్లివిషయములో మీ కప్పుడున్న ప్రేమకు మీతండ్రియడ్డమువచ్చినయెడల మాయీదున మీకెట్లుండియుండునోమాత్రము స్మరణకు తెచ్చుకోండి.

సుద—అబ్బయీ! మంచిమాట చెప్పినావు. నేను నిజము

చెప్పెదను విను, వయఃకాలములో నాకొక్క నీతల్లిధనముమీఁదనే యెంతో మక్కువయుండినది, అంతకంటె మఱియేమియు లేదు, ధనమునిమిత్తము నేనామెను వివాహమాడినాను; తనతండ్రియాజ్ఞ ననుసరించి నన్నామె వివాహమాడినది, అంతకంటె మఱియేమియు లేదు, అయినను మాది అనుకూలదాంపత్యమయినందుకు లేశమును సందేహములేదు, వివాహమునకు పూర్వము మేమొకరినుండి యొకరము విశేషానురాగము నపేక్షించి యెఱుఁగము గనుక, మా కాళాభంగ మెప్పుడును కలుగలేదు, మాలోమా కెప్పుడైన కొంచెము వివాదము సంభవించినను, మాయిద్దటిలో నెవ్వరము కలహప్రియులముకానందున మరల మేమప్పుడే సమాధానపడుచువచ్చెడి వారము, ఆదొడ్డయిల్లాలికి మరణ మాసన్నమయినప్పుడు—ఆమె యెల్లకాలమును జీవించుగాకయుని దైవమును ప్రార్థించితిని, ఈయుజ్జయినీనగరములోని కళత్రవిహీను లండఱును తమభార్యలవిషయమయి యిట్లు ప్రశంసింపగలుగుదురాక! ఇప్పుడు నేను లోపలికిపోయి యీగది తాళము పట్టుకొనివచ్చెదను, ఇంతలో తండ్రియాజ్ఞ మీఱుమని నీవేదైన నీ చెల్లెలి కుపదేశము చేయవలసియున్నయెడల, నీయుపన్యాసమును మిక్కిలి సంగ్రహపఱుపవలెను, కాలము వ్యర్థపుచ్చక నీపనిచూచుకో, విన్నావా; (అని నిష్క్రమించుచున్నాడు.)

విజ—నామిత్రుఁడయినకామపాలుఁ డీక నిరాశచేసుకోవలసివచ్చె; అయినను భానుమతిమాత్రము చలింపక దృఢముగా నున్నది, నాతండ్రికోపమువలన ప్రియునిమీఁద దాని కనురాగము మఱింత యెక్కువే కావచ్చును, ప్రపంచములో సాధారణముగా ననుద్దేశపూర్వకముగా నైనను మనమనోవేదనకు హేతుభూతులయిన పక్షమున, మనక్షేమము కోరినవారియెడలసహితము మనకు ద్వేషము

కలుగుట సహజము. తమమనఃప్రియులయి యున్నవారినిమిత్రమయి  
తాము శ్రమపడవలసినవచ్చువఱకును స్త్రీలెప్పుడును వారియెడల నధి  
కానురాగమును గనఁబఱుపడు. (లోపల సందడి) ఓహోహో!  
అగడబిడ యేమి? మాతండ్రిగారికిని రాగమంజరికిని నేదో దొమ్ము  
లాట పొసఁగినది. ఇక నేనిక్కడ నిలవఁగూడదు. పోయెదను.

(అని నిష్క్రమించుచున్నాఁడు)

[చేత జాబొకటి పట్టుకొని, రాగమంజరిని లాగుచు  
సుదర్శనవర్మ ప్రవేశించుచున్నాఁడు]

సుద—నా కద్యుతముగా నున్నది! నా కాశ్చర్యముగా  
నున్నది! ఏమి యీద్రోహము! ఏమి యీమోసము! ఓకామపాలుని  
తొత్తా! వెఱబొమ్మ నుంచినట్లు నిన్నిక్కడ నుంచినందుకు నా  
కొమార్తెను లేవఁదీయుటకే దుస్తంత్రము నడుపుచున్నావా?

రాగ—ఇప్పుడు న న్నేమన్నారూ!

సుద—వెఱబొమ్మ వన్నాను. తెలివిమాలిన వయసువారినివల  
లోఁ బడఁద్రోచెడి పరమవంచకులారా! నీవుదీని కేమిచెప్పెదవో చెప్పు.

రాగ—మీరీయుత్తరము నాచేతినుండి పెనఁగులాడి వుచ్చు  
కొని నాగుట్టు తెలిసికొన్నార గనుక, నేనిప్పుడేదియు లేదనను. మీ  
రన్నట్లు నేను కామపాలుని కనుకూలురాలనే. వివేకము లేక కఠిన  
చిత్తులై యుండు ముసలితలిదండ్రులకెల్లను బుద్ధివచ్చునట్లుగా వారి  
యెడల తిరస్కారము చూపెడు లోకములోని పడుచుపుత్రికలవలె నే  
మికొమార్తెయు మీయెడలను నడుచుకోవలె ననియే నాకోరిక.  
అయి సుకుమారమైన యనురాగమునకు నా కానంద మగుచున్నది.  
అయనురాగపోషణమునకయి నాచేతనయిన సాయము చేయుటయే  
నా యాభిమతము.

సుద—ఆ! సుకుమారమైన యనురాగమా! మిమ్ము శిలల వలె నింతకఠిన మతులనుచేసినది యీసుకుమారానురాగమే. మోగ ములకు వుట్టినిల్లవైన ఓముసలితొత్తా! నాకొమార్తె సౌందర్యము నకు రక్షకురాలవుగా నుండుటకు నిన్ను కావలి యుంచినాను. పెద్ద పులివంటి నిన్నుచూచి చెంతచేరక శృంగారనాయకులు బెడరి పాటి పోవుదురని నేను నమ్మినాను. పరులకు భీతికొల్పెడు క్రూరలక్షణము లన్నియు నీముఖముమీఁదనే యిప్పుడును వ్రాసియున్నట్లు కనబడు చున్నవి. ఓసి కృతఘ్నురాలా! తత్క్షణము నీవు మాయుల్లువిడిచిపెట్టి పో. ఇది నిస్సందేహముగా సుకుమారానురాగమే. పోపో! ఓతుంటరి కుంటెనకత్తెకానా! పో.

రాగ—ఓయి తిట్టుబోతు ముసలి — నీపేరు చచ్చరించి నా నోరు చెఱువుకోను. ఓకిరాతుడా! చెఱసాలనుబోలిన నీయిల్లిప్పుడు విడిచిపోయెదను. నాబట్టలైనను నన్ను తెచ్చుకోనిచ్చెదవా? లేదా? నావస్తువులు నేను తీసికొని పోవచ్చునా?

సుద—మాయింటికి వచ్చినప్పుడు నీవు కట్టుచీరతో వచ్చి నావు. ఇంతలో నీవే వస్తువులు దొంగిలించినావు?

రాగ—నాయజమానురాలివద్ద నేను సెలవువుచ్చుకొనికూడ రావలెను. నావస్తువు లామెవద్ద నున్నవి. నామేలిముసుగుకూడ ఆమె గదిలోనే యున్నది.

సుద—నీయందమునకు మేలిముసుగుకూడ కావలసివచ్చినదా? శృంగారనాయకు లెవ్వరైన నీమొగ మాశపడి చూచెదరని భయ పడుచున్నావా? లేక నీకు దృష్టి తగులునని భయపడుచున్నావా? లోపలికిపోయి నీయజమానురాలివద్ద సెలవువుచ్చుకొని, నీమేలి ముసుగును బట్టలను తెచ్చుకొని వేగిరము రా, అయిదునిమిషము

లలో నీవు నుండు విడిచిపోవలెను. ఊ! వేగిరము, వేగిరము!  
లోపలికి నడువు.

అంగ—(లోపలికి పోవుచున్నది.)

సుద—ఓహో! చెఱువుచేయుటకిదియెంతగొప్పతంత్రమునన్ని  
నది! పెద్దతనములో జనకులకు కొమార్తెలు తెచ్చు సుఖము లిటు  
వంటివే.

ఉ. పుత్రోక లద్భవిల్లిననె పోవునుసౌఖ్యము కొంత తండ్రికిన్;  
చిత్రము! శాంతియాండదటు నిత్యములోక్షణకాలమేనియున్  
ధాత్రిని సర్వదేండ్లు కడదాఁటెమలోనె చెప్పబుద్ధులన్  
బుత్రిక లిల్లుమీటి కరమున్ వెతగుర్తురు కన్నవారికిన్.

గీ. కటకటా! తండ్రి కెంత దుఃఖంబు గలుగు!  
తిరుగఁబడుచును గన్నీరు తెచ్చుకొనుచు  
బలుకు విసకుండఁ బుత్రికల్ మొలఁగిరేని,  
కటకటా! తండ్రి కెంత దుఃఖంబు గలుగు!

ఉ. యుక్తులుపక్కిమిందుమరహో నెఱవ్రాచుమురాకమున్నె;యా  
సక్తివిబుత్రికల్ ప్రియలచక్కికిఁబుచ్చి కలంతు దుల్లముల్;  
యుక్తవిచారముల్ సలిపియొక్కటఁ దండ్రికుదుచ్చసద్వచన్  
శక్తికొలంది వంకలిడి చారుగతిన్ వలదందు రేడ్చుచున్.

గీ. కటకటా! తండ్రి కెంత దుఃఖంబు గలుగు!  
విజ్ఞప్తిగడు లోలోన వినుఁగుకొనుచు  
మొఱకుదనమునఁ బుత్రికల్ మొఱఁగిరేని,  
కటకటా! తండ్రి కెంత దుఃఖంబు గలుగు!



[భానుమతి రాగమంజరి వేషముతో మేలిముసుగు వేసికొని  
బట్టలమూట చంకఁ బెట్టుకొని వెక్కి వెక్కియేడ్చుచు  
ప్రవేశించు చున్నది.]

సుద—రాగమంజరీ! ఈదారిని, ఈదారిని, ఆహా! ఇప్పుడెంత  
దుఃఖముతో మాయిల్లు విడిచి పోవుచున్నావు! నీరెండుచెక్కుల  
మీఁద కన్నీరుకాటుటకు కంటి మిరిపకాయ పెట్టుకున్నావా యేమి?  
నీవీలాగున తల యెవ్వరికిని చూపక ముసుగులో దాచుకొనిపోవల  
సినదే. ఇక నీవు నీమనసువచ్చినంత సేపేడువు. ఇకనీ వెన్ని ఓహూర్ప  
ణలు చెప్పినను నేనొక్కటియు వినెడువాడను గాను. కాబట్టి నీ  
విప్పుడు మానము ధరించి పోవుచుండుటయే మంచిపని చేసినావు.  
ఈదారిని, ఈదారిని, (ముందు భానుమతియు వెనుక సుదర్శనవర్మయు  
నిష్క్రమించుచున్నాడు.)

[అప్పుడు రాగమంజరి మరల ప్రవేశించుచున్నది.]

రాగ—ఓ మహాబుద్ధిమంతుడ వై నసుదర్శనవర్మా! పొమ్ము!  
పొమ్ము! నీదురాగ్రహమునకును ముష్కరత్వమునకును తగినఫలము  
కలిగినది! ఇప్పుడు నేనే నాయజమానురాలనయి, ఆమెవలె నటింపఁ  
గలుగుట కయి నాసామర్థ్యము చూపవలెను. నాభాగ్యముచేత నా  
యుపాయము నిరంతరాయముగా కొనసాగెనా, ఇక యావజ్జీవమును  
నేను నిజముగా గృహయజమానురాలనే యగుదును. నే నప్పుడు  
పోయి నాయజమానురాలు నాకిచ్చిపోయిన నగలు మొదలై నవలంక  
రించుకోవలెను. (అని నిష్క్రమించు చున్నది.)

గంగుల—నున్నవర్త గృహముయొక్క వీధివావకి,



[సుదర్శనవర్తయ, రాగమంజరి వేషముతో నున్న భానుమతియు  
ప్రవేశించుచున్నారు.]

సుద—రాగమంజరి! అదిగో నీవు వీధిలోనికి పోవుటకు  
మార్గము. ఇక ప్రవేశించు మంత్రయు నీవు విచ్చలవిడిగా తిరుగవచ్చును.  
పరుగెత్తు. ఓపాపాత్మరాలా! పరుగెత్తు. ఆముందెవడో నీవంక  
చూచుచు తాడుచున్నాడు. కామపాలుడయి యుండవచ్చును.  
అతనివద్దకేపో. విన్నావా? నీశ్రమ కతనినే పరిహార మడుగు. నిన్ను  
మాయింటినుండి పంపివేయుట కతడే కారకుడు గనుక, నిన్నతడు  
స్వీకరించుట న్యాయమని యతనితోనే మొట్టపెట్టుకో.

భాను—(నిష్క్రమించుచున్నది.)

సుద—ఇప్పటికి దీనిని వదల్చుకొన్నాను. దైవానుగ్రహము  
చేత నే నిక నాప్రతిజ్ఞను నిలుపుకొని, సురక్షితముగా నాకొమాతైను  
నిరోధములో నుంచగలను. నేను పోయి గదితలు పీవల తాళమువేసి  
వచ్చెదను. (అని నిష్క్రమించుచున్నాడు.)

౧. రంగము వీధిలోని వినోదమంటపము.



[సుదంతయు, పరిచారికయు ప్రవేశించుచున్నారు.]

పరి—అమ్మా! నీవిప్పు డెక్కడకు పోదలచుకొన్నావు?

సుదం—నాసవతితల్లియొక్క దౌర్జన్యమును విజయవర్మయొక్క  
దుడుకుతనమును తప్పించుకొనుటకయి యెక్కడికి పోయినను సరే.

పరి—అమ్మా! విజయవర్మయిచ్చిన తాళము చెవిమూలముగా

మనము తప్పించుకొని యీవలఁ బడఁగలిగితిమిగనుక, మనము తనిని వెదకి కనుగొని మనవందనము లర్పింపఁ బోవుదమా?

సుద—అతనియొద్దకు పోవద్దు. అతఁడు నా సన్నిహితుఁడు. తెప్పించిరాఁడు. (అని ప్రక్కకుఁ జూడఁబయలుపెట్టి.)

[అప్పుడు భానుమతి ప్రవేశించుచున్నది.]

భాను—ఇప్పు డింటినుండి వెడలుఁగొట్టించుకొనఁబడు నంత వఱకు మాయుపాయము సఫలమయిపదిగాని యింక తామపాలుఁడు నాకగపడుట యెట్లు సంభవించును? అతనిపేరు చెప్పి యడిగినపక్ష మున నన్యవ్య రానవాలు పట్టుదురోయని నాకాతనిగుఱించి విచారింతుటకే భయమగుచున్నది. ఇప్పుడు నా చెల్లియైననునంతయొద్దకు పోవలెనని యున్నదికాని; ఆనంగనాచి నామీఁద తప్పులెన్ని చీబాట్లు పెట్టునేమో యని భయమగుచున్నది.

పరి—అమ్మా! అట్లయినపక్షమున, నీసఖి యైనభానుమతి విన్నాదరించి లోపల పెట్టుకొనునేమో ప్రయత్నించేసి చూచెదవా?

సుదం—అక్కడకు పోఁగూడదు. పితృభక్తి దాని కతివిస్తా; రముగనుక రహస్యము బయలుబెట్టి నన్నది రవ్వపెట్టునేమో!

భాను—సుదంతది కొంత శాంతస్వభావము; నేనుచేసిన దని సాహసకార్యమని యెంచును.

సుదం—భానుమతికి తండ్రియెడల గౌరవముమెండు; అది నాకూరత్వమును మన్నింపదు.

భాను—ప్రక్కకుతిరిగి సుదంతను పరిచారికను జూచి ఓహో! ఈవచ్చెడువా రెవరు? వీరిలో నొకతె నిశ్చయముగా సుదంత. అయినపక్షమున, నేనుదానియందు నమ్మక ముంచెదను. ఓసుదంతా! (అని ముందుకు వడుచుచున్నది.)

సుదం—భానుమతీ! ఏమియింత! నీవు మేలిముసుగు  
కూడ వేసికొన్నావు!

భాను—నీను నూ తండ్రిగారియింటనుండి పాటిపోయివచ్చితి  
నన్నవార్త విన్నపక్షమున నీకింతకంటెను మహాద్భుతముగా నుండును.

సుదం—నిశ్చయముగా నాకత్యద్భుత మగుచున్నది. ఇప్పుడు  
నేనుకూడ మాతండ్రి యింటనుండి పాటిపోయి రాకుండిన పక్షమున  
ఈయవివేక భార్యము చేసినందుకు నన్ను తప్పక తలవాచునట్లు  
చీవాట్లు పెట్టియందును.

భాను—ఓచెలీ! సుదంతా! (అని కౌగిలించుకొనుచున్నది.)

సుదం—ఓపిటికిచెల్లలా! నీవెక్కడకు పోవుచున్నావు?

భాను—నాప్రియుని వెదుకుటకయి పోవుచున్నాను. ఇప్పుడు  
నాయన్నగారిని కలిసికొనుట నీకసమ్మతము కాదనుకొనెదను.

సుదం—నిశ్చయముగా నా కసమ్మతమే. అతడు నావద్ద  
మిక్కిలి పచ్చిగా ప్రవర్తించిపోడు గనుక, ఇంక నేనాతని నెప్పుడును  
క్షమింతు ననుకొను.

ద్వీపద.    గాఢాధకారంబు గ్రమ్మియెల్లెడల  
గాఢనిద్రనుబూని కాముకుల్ కూడ  
బడలిక యిడంగంగఁ బటవుపై నొక్క  
గడియనే పొటగెడు ఘనరాత్రివేళ,  
తనయుని గోల్పడ్డ తల్లికై వడిని  
వసట నొందుచు శోకభరమున మునిగి  
వాడినతేదీగవలె సొమ్మసిల్లి  
వీడనివ్యధతోడ వేవేగ నేను  
నించుక నేపు కన్నిటై మూయంగ

నెంచి మంచముచేర నింతలోఁ బ్రియుఁడు  
 వచ్చి కౌఁగిట నన్ను వడిఁ గదియించి  
 చెచ్చెర బలిమిమై చెక్క ముద్దాడి  
 చెడుబంధువులు పెట్టు చెఱనుండితాను  
 వడి నన్ను రక్షింప వచ్చితి నంచుఁ,  
 బలుమాఱు చెక్కలు పట్టి ముద్దాడి  
 బలవంతముగ నన్ను శాధింపఁ జొచ్చె.  
 అతనిపై నప్పు డే నలుక వహించి  
 యతివేగ గదినుండి యవలఁ బొమ్మంటి;  
 ఒకసారి చను వప్పు డొసఁగితి నేని,  
 మొకమోడక ప్రియుండు మొనసి మఱింత  
 పీడించి బెడదలు పెట్టి కార్యంబు  
 పాడుచేయునొయంచు భయ మయ్యెనాకు.

భాను—ఈప్రకారముగాఁ జేసినందుకు తమింప వేఁడుకొమ్మని  
 యిప్పుడే యతనిని నీవద్దకుఁ బంపుకునుగాని, నే నిల్లువెడలి వచ్చితి  
 ననిమఱికొంత సేపటివఱకును నాయన్నగారికి తెలియనిచ్చుట నాకిష్ట  
 ము లేదు. సుదంతా! నీవిప్పు డెక్కడకుఁబోయి తలదాఁచుకొనెదవు?

సుదం—ఇక్కడ శారదామఠమునందుండు పరిపాజిక నా  
 కాపురాలు, నేనామెయొద్ద సురక్షితముగా నుండెదను. అక్కడకు  
 నీవు కూడ నాతో రమ్ము.

భాను—నేను రాను. నేను మొట్టమొదట కామపాలునిఁ  
 జూడవలెనని నిశ్చయించుకొన్నాను. నానిమిత్తమయి నాప్రియుని  
 వెదక నియమింపవలసిన ప్రధానపురుషుఁడే యిప్పుడు మనదిక్కునకు  
 వచ్చుచున్నాఁడు.

సుదం—భానుమతీ ! అతఁ డెవఁడు? అతనిదేదో క్రొత్తముఖముగాఁ గనఁబడు చున్నది.

భాను—అతఁడు తనచేత నేనిప్పుడు నాకార్యమును చేయించుకొనుటకు ముఖ్యముగా తగినవాఁడు. రేపే యతనిని నేను నివాహమాడవలెనని ముహూర్తనిశ్చయము చేయఁబడినను ఈయుజ్జయినీనగరవాసులలో నెల్ల నామొగ మెప్పుడును చూడని వాఁ డతఁడొక్కఁడే.

సుదం—అతనిని నీవుమాత్ర మెట్లెఱుఁగునువు?

భాను—అతఁడు నిన్నమధ్యాహ్నము మాతండ్రిగారితో మాటాడవచ్చినప్పుడు నాచెలికత్తె చూపఁగా నేను నాగదికిటికిలోనుండి చూచినాను.

సుదం—మంచిది. ఇంక నేను పోయెదను.

భాను—సుదంతా! నిమిషము నిలుపుము. నామనస్సున కొక యాలోచన తోఁచుచున్నది. ఆవశ్యకము వచ్చినయెడల నీపేరు పెట్టుకొనుటకు నాకు సెల విచ్చెదవా?

సుదం—నాపేరు పెట్టుకొనుటవలన నీశారవము చెడునేమో! అయినను నీ కాక్షేపణ లేకపోయినయెడల నీయిష్టమువచ్చినట్లు నీవు నాపేరుపయోగించుకో వచ్చును. నే నింక నిలువఁగూడదు. (అని పోవుచు) ఓభానుమతీ! నీచున్నగానిని నీవు చూడ తటస్థించిన పక్షమున కాళికాశక్తి గుడివీధిలో కుడివడసను నామిగిండ్లు దాటిన తరువాత రథమున వెదురుగా నున్న శారదామఠములోని గౌతమియను పరివ్రాజికవద్ద నే నున్నానని నీ వతనితో చెప్పుకుమా.

భాను—అహహహహా! అతఁడు నిన్ను చూడకుండుటకయి నీవు చెప్పినగుఱుతుల నన్నిటిని నేను మఱచిపోక శ్రద్ధతో జ్ఞాపక

ముంచుకొనెడనులే.

(నుదంతయూ, పరిచారికయూ, సెమ్మ)మించుచున్నాడు.)

భాను—ఆవచ్చుచున్న నాదూత ఆశ్చర్యమిది ముగించి సమీపమునకు వచ్చుచున్నాడు. (అని మరలుచున్నది.)

[వసుకాముఁడును, చంద్రకేతుఁడును, ప్రసన్నులగుచున్నాడు]

వసు—(తనముఖమును చిన్నపొద్దులతో చూచుకొనుచు) ఓయీ! చంద్రకేతుడా! నామీసములసాగను చూచుకోగా నా మనస్సులో నాకే సంతోషముగుచున్నది.

చంద్ర—అవునుగాని యిటువంటిముఖముతో పోయి నివు నీప్రియురాలిని నెట్లు సంతోషపెట్టగలవు?

వసు—ఏమి! నామొగములో నేమిమందము తక్కువ యున్నది! నాకన్నులతో చూడగా నావడచారవిందము నుండదుల హృదయముల నాకర్పించునదిగానే కనబడుచున్నది! ఈమెలిమీసములనుజూచి కూడ మోహింపకపోయినయెడల, నేనయవతి వినేకురాలనుకొను. (భానుమతిని జూచి) అదిగోచూడు. ఈమీసములను జూచి వలచి యానుందరి యెట్లు సమీపించుచున్నదో!

భాను—అయ్యా! మీసాయ కూళించి వచ్చిన యీనుండరిని కొంచె మనుగ్రహించి రక్షించెదరా?

(అని మొగము తెర తీయుచున్నది.)

వసు—ఓహో! ఈమె సౌందర్యరాశిగానున్నదే! విమ్రుడా! తప్పుక యీచక్కనిచిన్నది నన్ను వలచియేవచ్చినదినుచూ. ఓనుందరి ముందుగా నేను నీపేరు తెలియగోరెడను.

భాను—(తనలో) ముందుగానే నేనాలోచించుకొని మొలకువ ముటు మందిచే యయివది. (ప్రశాశముగా) నాపేరు నుదంత.

వసు—ఏమీ! నీవు మాధవసేనుని కూతురవా? నీవింటి నుండి పాటిపోయినావని త్రోవలో నేనింతకుముందే విన్నాను.

భాను—నేను కామాతుర నయి వచ్చినదానను. ఇదే నా యెడగల తప్పిదము. రసికశిఖామణివయిన నీవు కామార్తనయివచ్చిన నన్ను పరులకు పట్టి యొప్పగింపవని నమ్మి నీపాలఁ బడినాను.

వసు—ఓయీ! చూచినావా? పాపము! ఈచిన్నది నన్ను కామించి వచ్చినది—ఓసుందరీ! నిన్నయ్యల కప్పగించుటవలన నా కేమిలాభ మున్నది? నన్నావిషయములో నీవు నమ్మకొనియుండుము. నీవు కామార్త వని చెప్పించున్నావే, కామవిషయములో మాత్రము నీకోరిక సఫలము కానేరదని చింతిల్లుచున్నాను.

భాను—అయ్యా! ఎందుచేత?

వసు—ఈవఱకే నాకు వివాహనిశ్చయ మయినది. ఓచంద్ర కేతూ! కాలేదా?

భాను—ఆమాట సత్యమేకాని, నాప్రార్థన వినుము.

వసు—నేను వినను వినను. నేను విన్నప్రయోజన మేమి? ఇక నిన్ను నేను వివాహపూర్వకముగా పరిగ్రహించుట సంభవింప నేరదు. మఱియొకవిధముగా నీయభినుతమును తీర్చుటకు నేనొడఁ బడినయెడల, నీకన్నగారో తమ్ముఁడో యొకఁ డుండి నేను చేసిన యుపకారమును చింతింపక కృతఘ్నుఁడయి మీఁదిమిక్కిలి నా గొంతుక కోయరావచ్చును. కాబట్టి నీవునూఱునూటాడక మరల వచ్చినదారి నే యింటికి విజయం చేయుము.

భాను—(తనలో) ఓరి పరనుచండాలుఁడా! (ప్రకాశముగా) అయ్యా! నేనిల్లువిడిచి వచ్చినది కామపాలుని నిమిత్తము.

వసు—ఏమేమీ! నానిమిత్తము కానేకాదా? నీవు నన్ను



కామింప నేలేదు?

భాను—లేదు. నిన్ను కామింప నేలేదు.

వసు—అట్లయినపక్షమున నీవు పరమసాహసికురాల వయిన పాపచింత లేనిమూఢురాలవుగా నున్నావే. నేనీసంగతి తప్పక నీ తండ్రితోఁ జెప్పెదను.

భాను—ఇదేనా నీరసికత్వము?

వసు—చెప్పెదను తాళు. నీవు కామపాలుఁ డని కాదా యిప్పుడు చెప్పినావు? దీనివల్ల నేను కొంతలాభము పొందవచ్చును. కామపాలుఁడా!

భాను—నిస్సందేహముగా నీవు కామించెడుసుందరిని నీవెప్పు డయిన దక్కించుకోఁ దలఁచినయెడల, తప్పక నీవు కామపాలుని నా యొద్దకు తెచ్చి నాకొప్పగింపనే యొప్పగించెదవు.

వసు—అవును నేనాపని చేసెదను. చెలికాఁడా! భానుమతి విషయములో కామపాలుఁడు నాకక్కడ ప్రతిపక్షిగా నున్నాఁడు. అతనిని నేనిప్పు డీచిన్నదాని కంటఁగట్టఁ గలిగితినా, ఇంక నక్కడ నాకడ్డువచ్చువాఁ డెవ్వఁడును లేక నే నప్రతిహతమనోరథుఁడ నగుదును. చెలికాఁడా! ఇది మంచి ఆలోచన ఔనా? కాదా?

చంద్ర—అవును, నిరుపమానమైనయాలోచన.

వసు—నా కుపాయముల కెప్పుడును తక్కువలేదు. ఈమన స్సుపాయములపుట్ట నాబుద్ధిసూక్ష్మత కనిపెట్టినావా? సుదంతా! నామిత్రునియందు విశ్వాసముంచి కొంచెముసేపు నీవీతనివశమున నుండెదవా?

భాను—అయ్యా! నేనునిన్ను నమ్ముకొని యుండవచ్చును గదా!

చంద్ర—ఓ సుందరీ! నేను నిన్ను మోసపుచ్చుట యెప్పుడును సంభవింపనేరదు.

ద్విపద. కడుపునిండను నాకుఁ గల్లులుండినను,  
చెడుగుచేయఁగ లేను, చెలువరో నీకు;  
నమ్మికేదియు నీవు ననుఁ గోరకున్న,  
నమ్ము నీ చెలువమ్మె నను సాధుఁజేయు.  
వంచింప రెవ్వరు వసుధలో నిన్ను.  
నెంచఁ డే యెగ్గు నీకెంతయన్యుఁడును;  
బద్ధానురాగులై పడుచువారొప్ప,  
వృద్ధులు మిత్రత వెలయింత్రు నీకు.  
భవదీయహృదయంబు పడునిపై నింత  
తవిలి యున్నదటంచుఁ దా మెఱింగినను,  
తరుణవయస్కులు తమయీర్ష్య విడిచి  
ధరియింత్రు సోదరత్వంబు నీయెడను.  
ముదిత! కల్గదు నీకు మోసమన్నాట,  
యొదవ దేకీడు నీ కువిద యిచ్చోట.  
అడరి వృద్ధులు మిత్రు లాదురు నీకు;  
పడుచువా రెల్లను భ్రాత లయ్యెదరు.

వసు—ఓ చంద్రకేతూ! నీ వీమెను మాయింటికి తీసికొని పొమ్ము. నేను వేగిరము సుదర్శనవర్మ యింటికి పోవలెను. ఓసుందరీ! నీవు భానుమతి నెఱిగి యుండవచ్చును. ఆమె సౌందర్యముచేత దేవతాకన్యలను మించి యుండు నట! సత్యమేకదా?

భాను—ఈవిషయములో నేను నీతో నేకీభవింపఁజాలనర్హుడు నన్ను క్షమింపవలెను.

వసు—అట్లనెదవేమి? నా కామసౌందర్యమును గుఱించి యందఱును నేకవాక్యముగాఁ జెప్పుచున్నారే.

భాను—ఆమెయందు తండ్రి కతిపక్షపాతము. అందుచేత నతఁ డందఱతో నట్లు చెప్పుచుండును. ఆమెది కొంచెము ముదురు ముఖమైనమాట నీవు పోయి చూచినప్పుడు నీకే తేటపడును.

వసు—చెలికాడా! ఇది యంతయు కేవలాసూయ సుమా. ఓ సుందరీ! మీవంటిపడుచుకన్య లొకరినొక రెప్పుడును చక్కనివారని యొప్పుకోరు. ఓమిత్రుఁడా! నామాట విను. నీవు కామపాలుని వెదకి తెమ్ము; నేనీసంకిలి యతనికి తగిలించెదను. నే నెంతో భాగ్యశాలిని గనుక నా కీయుపాయము తోచినది. ఓ సుదంతా! నేను నీకు పరమవిధేయుఁడను. ఓమిత్రుఁడా! నీవు నీపనిమీఁద నుండుము. ఓ సుందరీ! నాప్రియురాలు నారాక కయి యెదురు చూచుచుండును; నేనా మెవద్దకు పోవలెను. నేనిప్పుడా మెనవ్వుమొగముచూడక యెల్లుతాళఁగలను?

భాను—నీవు పెండ్లికొడుక వయి శీఘ్రముగా రమ్ము. అయినను నీ వాపెండ్లి సంతోషములో నేనిక్కడ నాప్రియునికి దూరస్థురాలనయి యొంటిపాటున పరులను నమ్మి వారికి శరీర మప్పగించి యీ యవస్థలో నున్న మాటమాత్రము మఱచిపోకుము.

వసు—సుందరీమణీ! నీవు సర్వమునకును నామిత్రుని నే నమ్ముకొని యుండుము. ఇతఁడే నీకు సేవకుఁడును రక్షకుఁడును మార్గదర్శియు నగును.

చంద్ర—ఓసాధ్వీ! నామీఁద నీవేల యనుమాన పడెదవు? ముందుగా నాచేత సేవ చేయించుకొని మఱి నన్ను నిరాకరింపుము. నీవు నన్ను నమ్మినప్పుడు నిన్ను మోసపుత్తునా? నీవు వ్యసనముగా

నున్నప్పుడు నిన్ను దుఃఖిపెట్టుదునా? ఓసాధీర్! నాయందు నీకీసందేహమేల? నాచేత నీయిచ్చవచ్చినపని చేయించుకొమ్ము.

భాను—ఏవిషయమునందైనను నాకు ద్రోహము తలఁచినయెడల, నీ వెప్పుడును సుఖపడకుండువుగాక!

వసు—ఏవిషయమునందైనను నాకు ద్రోహము తలఁచినయెడల, ఇతఁ డెప్పుడును సుఖపడకుండునుగాక!

(అందఱు నిష్క్రమించుచున్నాడు.)

ద్వితీయాంకము



౧. తంగము సుకృతవర్మ చడకగదితోఁజేరిన పుస్తకనిలయును.

[సుదర్శనవర్మయు, వసుకాముఁడును ప్రవేశించుచున్నాడు.]

సుద—ఆహాహా! తండ్రిని టక్కుపెట్టి పాటిపోయినదా? ఎంతపనిచేసినది! కూతు రిల్లు విడిచి జాటువఱకునుతండ్రికి తెలియ నేలేదుగా! అయ్యో! పాపము! మాధవసేనున కెంతదురవస్థ పట్టినది!

వసు—అవును, ఆమెను నేనే కామపాలునియొద్దకు తీసికొనిపోవలెను, ఈ యుపాయముచేత నీకూతురివిషయమయినాకీకముందతఁ డేమియు తొందర కలుగఁ జేయకుండ నేనతనికాళ్ళకు బందము తగిలించెదను, అతనిని నేనెల్లు వలలో పడవేయుచున్నానో చూచినారా? నాది మంచియుపాయ మానా కాదా? ఇది మహేంద్రజాలము,

సుద—నిస్సంశయముగా నీది నిరుపమానమయిన మా యో పాయము, దానిని వానియొద్దకు తీసికొనిపోయి తప్పక వలలో పడవే యుము, హాహాహా! వృద్ధదశలో మాధవసేనున కెంతగతి పట్టినది! పడుచుకుట్ట దాముసలివాని నిట్టే మోసము చేసినదే.

వసు—స్త్రీలు సక్కలవలె మాయలమాడులు, దానిలో నున్న మర్మమిది.

సుద—వారి మాడలమారితనము బుద్ధిహీనులవద్ద పనికి వచ్చునుగాని మనవంటివారివద్ద పాటదు, నాకూఁతు రెందుచేత నావద్ద నట్లు మాయచేయదు? ఏదీ? అది నన్ను మోసపుచ్చుమను చూతము.

వసు—మీరన్నది సత్యము, తెలివిగలవారివద్ద వారియాటలు సాగవు, జగత్తులోని యేస్త్రీవచ్చి నన్ను మోసముచేయునో చేయు మనండి, ఎప్పటికిని చేయలేదు, నామేనత్త చిన్నప్పుడు నాకు బృహ స్పతియని పేరు పెట్టినది, ఈభూలోకబృహస్పతికి నెఱజాణలను మించిన మాయలు తెలియును.

సుద—ఒక్క మాధవసేనునివంటి వెంగలిమాత్రమే సులభ ముగా మోసపోవును.

వసు—కామపాలునివంటి యమాయకుఁడును మోసపోవును.

సుద—సత్యము, వీరిద్దఱును తప్ప లోకములో నింతసులభ ముగా మోసపోవు తెలివిమాలినవారు నాకీవఱ కెక్కడను కనఁబడ లేదు, రమ్మ; నీవుపోయి నాకొమార్తెను చూచుట కిది మంచినమ యము, ఓవసుకామా! ఇప్పు డీభానుమతియొక్క మనోదుర్గమను నీవొంటిగా ముట్టడివేయవలెను.

వసు—మీరు నా వెంటవచ్చి నన్నా మెకొప్పగించి—

సుద—నేను రాను. తన తిరుగుబాటుతనమునువిడిచిపెట్టువలె  
కును దానిముఖము చూడ ననియు దానితో మాటాడననియు నే  
నొట్టుపెట్టుకొన్నాను. నీశక్తిచేత దానిని నాయాజ్ఞకు బద్ధురాలగు  
నట్లుచేయుము. దానికిప్పుడు తండ్రియు భర్తయు నొక్కసారిగానే  
లభింతురు.

వసు—నే నొంటిగా నామెతో మాటాడి యొప్పింపలేను.  
అటువంటి యసమానసౌందర్యమును జూచినప్పుడు భయగౌరవముల  
చేత నానోట మాటరాదు. కురూపముగలవారిని జూచినప్పుడో మన  
స్సున కంతశంకలేక మాటాడుట కొకవిధముగా ధైర్యముకలుగును.

ద్విపద. అంద మంతగ లేని యది యైన నాకు  
మందహాసము గల్గు మగువయె చాలు;  
సకియ లావంచును సన్నం బటంచు  
వికలాంగికాదేని, విడనాడ నేను  
ఇంతి నల్లని దైన నెఱ్ఱని దైన  
నింతయుశంకింప హృదయమందేను.  
కలికికన్నులు నల్ల కల్వలెయైన  
వెలిదమ్ములైనను వెనుదీయ నేను  
ఆసతి నెమ్మొగం బది యెట్టిదైన  
మీసముల్ లేవేని మెత్తు నేనెదను  
కులకాంత కందంబు కోరి పల్కాఱుఁ  
దలపోయఁగా నేల? దక్కినఁజాలు.

సుద—ఓవసుకామా! భానుమతిని జూచినతరువాత నీవీయ  
భిప్రాయమును మార్చుకొందువులే.

వసు—ఓసుదర్శనవర్మా! మీతోడి బంధుత్వగౌరవమే—

సుద—ఆ సౌందర్యమునుజూచి నీవానందపరవశుడవగుదువు. తండ్రినయిన నే ననవలసినమాట కాదుగాని, విజముగా నాకూతుడు సౌందర్యమునం దద్వితీయురాలు సుమా! నీవు నాకన్నులతోఁ జూడఁ గలిగినపక్షమున, సోగలయినభానుమతి వెలిదళుకు చూపుల యందొక వింతయైన జాణతనముకనఁబడి నీకిప్పుడదినాకూతురగుట స్మరణకు రాకపోదుసుమా.

వసు—ఆమె నామనసువచ్చిన జాణ.

సుద—అది మందహాసము చేసినప్పుడు బుగ్గలు కొంచెము సొట్టలు పడి మొగమున కొక వింతయందమును దెచ్చును. సొట్టలు పడినప్పుడే బుగ్గలు విశేషసుందరముగా నుండునో పడనప్పుడే యుండునో నీవు కనిపెట్టలేవు.

వసు—ఆమె నామనసువచ్చిన యందకత్తె.

సుద—నిగ్గుటద్దములవంటి నునుతళుకుచెక్కులమీఁద వెలి జెళుకు చూపులు వ్యాపించి చెక్కుల కొకకొత్తకాంతినిగూర్చి నీ దృష్టిని మిఱుమిట్లు కొలుపును.

వసు—ఆమె నామనసువచ్చిన శోభావతి.

సుద—దానిశరీరము బంగారుచాయనుమించి, కరచరణాదుల యందున్న శుద్ధసువర్ణభూషణములను కాంతిమంతములనుగాఁ జేయుచుండును.

వసు—ఆమె నామనసువచ్చిన సమ్మోహనయంత్రము. ఇక నాకామెకంఠస్వర మెల్లుండునోమాత్రము తెలిపి కన్గోత్సవము చేయుఁడు.

సుద—శ్రావ్యతమముగా నుండును. నీవు దానిచేత నొక్క సారి కంఠ మెత్తి పాట పాడింపఁ గలిగితివా, నీ వత్యంతసంతోషపర

వశుడ వగుచువు. భానుమతి భూమికి దిగివచ్చినసరస్వతి. రూపము ధరించిన కేవల గాంధర్వవిద్య. ఈవర్ణనతో నిక పనిలేదు. నీవు తెచ్చు. దానిపరిచారిక యిప్పుడు గదిలోనికి. దీసికొనిపోయి నిన్న చ్చట విడిచి వచ్చును.

వసు—నే నిక ధైర్య మవలంబించి, యామెకలుకుచూపు లకు నిర్భయముగా తల యొగ్గెదను.

సుద—ఓ యభినవబృహస్పతీ! నీవు పోయి చిత్తవృత్తి నను సరించి దాని ముపసర్పించి, నీవశము చేసికొనివచ్చి, నాకిప్పుడే నీ బుద్ధికుశలతకు విదర్భనము కనఁబఱుపవలెను సుమా.

వసు—గామిత్రుఁ డయిన చంద్రకేతుఁ డిప్పుడే నాశోఽ కిక్కడకు రావలెను. రాగానే నాకుఁ దెలియఁబడిచెదరా?

సుద—అలాగుననే తెలియఁబడిచెదను. ఓచతుర కా! ఇటురా.

చతు—(ప్రవేశించి) అయ్యా! వచ్చినాను.

సుద—అది నీకు గది చూపును. దానివెంటఁబొమ్ము. ఏమి? నీవు తల వ్రేల వేసికొన్నా వేమి? ఈరసికుఁడు ప్రియురాలిని వరించు టకు దీనముఖముతోఁ బోవుచున్నాఁడు!

(అందఱును నిష్క్రమించుచున్నారు)

౨. రంగము—భానుమతియొక్క గది.



[ వసుకొమ్ముఁడును, పరిచారికయు ప్రవేశించుచున్నారు ]

పరి—గాయక కూనురా లిప్పుడే మీరన్నిధికి వచ్చును.

(అని తలుపువద్దకు పోవుచున్నది)

వసు—కొందర పెట్టఁబోనీ, ఆమెసావ కాశముగానే రావచ్చును.



పరి—(నిష్క్రమించుచున్నది)

వసు—ఈవట కెన్నఁడును నేనునలపువిషయముతో స్త్రీలతో ముచ్చటించి యెఱిగినవాఁడను కాను, నేనిప్పుడు పరిహాసపాత్రుఁడ నగుదునేమోయని భయమగుచున్నది. విచారణనిమిత్తము నన్ను ధర్మాధికారివద్దకుఁ గొనిపోయి యెదుట నిలిపినప్పుడును నాకింతభయ ముండదు. అదిగో తలుపుచప్పు డగుచున్నది. అవు నామె లోపలి నుండి తలుపు తీసికొని వచ్చుచున్నది. పెళపెళలాడుచున్న యామె చీరచప్పుడే నాచెవికి తిరస్కారశబ్దముగా వినఁబడుచున్నది.

రాగమంజరి—(భానుమతి వేషముతో ప్రవేశించుచున్నది)

వసు—(తలవంచుకొని) నాప్రాణపద మైనయీమెనుఁఖము వంక తేఱిచూచుటకే నాకిప్పుడు సిగ్గుగుచున్నది. ఒక వేళ మొగము వంకఁ జూడఁగలిగినను, ఆమె సౌందర్యమును పొడగన్న పేమ్మట నాకు మాటాడుటకే నోరు లేవదు. నన్నామెయే ముందుగా పలుక రించునని కోరెదను.

రాగ—అయ్యా! మీసెల వయిన దని వచ్చినాను.

వసు—(తనలో) ఇక్కడికి మబ్బు విడిపోయినది. ఇంతవట కారంభము మర్యాదగానే యున్నది. (ప్రకాశముగా) శ్రీమతీ! ప్రియురాలా! నే నవధానుఁడనయి యున్నాను.

రాగ—అయ్యా! సంభాషణ జరపవలసినవారు మీరు; విన వలసినదానను నేను.

వసు—(తనలో) ఈమాటలొఁగూడ నాయెడ తిరస్కార భావమేదియులేదు. ఇక నేను తలయెత్తి చూడవచ్చును. ఇంత వేగిరము చూడఁగూడదు. ఈటక్కరి ప్రియురాలి సౌందర్యవీక్షణమువల్ల మరల నోటినుండి మాట రాదేమో!

రాగ—అయ్యా! మీలో మీ రేదో యాలోచించుకొనుచున్నారు. ఈపాటి పీఠమును స్వీకరింపుడని నేను మిమ్ము వేడ వచ్చునా?

వసు—(తనలో) అంతకంతకు నాయం దీమెకు దయ హెచ్చగుచున్నట్టున్నది. నారూపము చూడఁగానే యిమె కాశ పుట్టిసది. నాయోయ్యార మిక్కడ నిష్ఫలము కాలేదు.

రాగ—అయ్యా! మీరు పీఠముమీఁద దయచేయుఁడు.

వసు—ఓకాంతా! నీసౌజన్యాతిశయము నన్నిప్పుడు సంతోష సాగరమగునుగాఁ జేయు చున్నది. ఇటువంటి సుందరీతిలకము తన సుందరకటాక్ష వీక్షణములను నాయందు ప్రసరింపఁజేయుటచేత నేను ధన్యుడ నయినాను.

రాగ—(చేయి పట్టుకొనుచున్నది.)

వసు—(ఆమె కేసి తిరిగి కన్నెత్తి చూచుచున్నాఁడు)

రాగ—మీరు నానమ్రత కదృతపడుచున్నట్టున్నారు.

వసు—అవును. నాకిది కొంతయశ్చితముగానే యున్నది. (తనలో) చెప్పి! ఇది భానుమతి కాదు. దీనికి మాతల్లికున్నంత వయస్సున్నట్టున్నదే!

రాగ—మాతండ్రిగారి యాజ్ఞాబలముచేత నేనునాపూర్వాభిమానము నంతను విడువవలసినదాన నయినాను.

వసు—(తనలో) తండ్రిగారా! అవును. ఈమెభానుమతియే. ఓయీశ్వరా! లోకములో తండ్రులు కొందఁడెంత కన్నుగాననివాడుగా నుందురు!

రాగ—అయ్యా! వసుకామా!

వసు—(తనలో) ఈ మోజముగా చొడ్డయ్యిల్లాలు. నాయన దీమె యిప్పుడు తల్లిప్రేమ కనబఱుచుచున్నది. మొదటినుండియు నేనీమెరూపమున కాశపడక ధనమునకే యాశపడుట మంచిపనియే జరిగినది.

రాగ—అయ్యా! మీరాసీనులుకారా?

(అని కూచున్నది.)

వసు—ఓయిల్లాలా! నన్ను మన్నింపుమా. నీసౌజన్యమింక నంగలిన యద్భుతరసములో మునిగి నేసింకను తేలుకోలేదు. (తనలో) దయ్యమావలె దీసమాఖమునిండను సొట్టలేయున్నా!

రాగ—నాసౌలభ్యముచూచి మీరు వింతపడుచుండుట నా కద్భుతముగా లేదు. వెనుక మీమీఁద నాకపరిమితజ్యేష మున్న మాట వాస్తవమే యని నేనిప్పుడు మీయొద్దనే యొప్పుకొనెదను. నాతండ్రి నన్ను మిక్కిలి పీడించుటచేత, కామపాలునికి నే నప్పుడు కొంతప్రోత్సాహము కలిగించినాను. అప్పుడు మీరూపవిషయమయి, నాకు వేటువిధముగా చెప్పినాడు.

వసు—ఈశ్వరసాక్షిగా నీరూపవిషయ మయి నాకును వేటు విధముగానే చెప్పినారు.

రాగ—మీరూపమిప్పుడు చూడఁగా నేను చ్చునబొడిచినట్లు నామనస్సున నాటుకొన్నది.

వసు—అలాగుననే నీరూపమును నామనస్సున నాటుకొన్నది. నీరూపము పడియచ్చులను బొడిచినట్లు నాహృదయముతో లగ్నమయి నన్ను విడువకున్నది.

రాగ—ఈపాటకు మనమిద్దఱమును సమానముగానే భ్రమ భ్రాంతినాము. ఇప్పుడు ప్రత్యక్షమున మన యిరువుర ను, దేహములను

తీటిపోయినవి. నేడు గర్వింపరాని ననియు ప్రతికూలురాల ననియు మీ రనుకొన్నార; మీరు మాపక్షము మర్యాదయు రసికత్వమును లేని చప్పిడిముక్క చల్లమొద్దు అని నే ననుకొన్నాను.

వసు—(తనలో) ఈమె యీ ప్రకారముగా తనసౌందర్యాభివర్ణనమునుకూడ చేసికొన్న బాగుండును.

రాగ—మీది గంభీర మయిన విగ్రహము. మీ చుట్టకు చూపులేమి! వలపు గొలుపు చిఱునవ్వు లేమి! నాదృష్టికి మీరు ధీరోదాత్తనాయకులుగాఁ గనఁబడు చున్నారు.

వసు—(తనలో) నేనిప్పుడిమెపంక తిన్నగా మఱియొకసారి చూడవలెను. మొదట కనఁబడ్డంత వికారముగా నాకిప్పు డీమె కనఁబడదు.

రాగ—శైవులయం దుండుపాపమండలక్షణము మీ మొగమున వీనచుంతయునఁ గనఁబడదు. మీయం దన్నియు మహాకులీనుఁడయినదొడ్డగృహస్థు లక్షణములే యున్నవి.

వసు—(తనలో) మరిచిది. ఈమెకలతమునందు నిశ్చయముగ కావలసినంత మాధుర్యమున్నది.

రాగ—స్త్రీజనోచిత మయిన మర్యాదనతిక్రమించి మిమ్మా ప్రకారముగా ముఖస్తుతి చేసినందుకు దాసురాలిని క్షమింప వలెను. ఈవఱకు విపరీతముగా విని మోసపోయి యున్న నేను మీమూర్తి విశేషమును జూడఁగానే కలిగిననిర్భరానందమును మనస్సులో నిలుపుకోలేక నా మానోగతమును వెలిపుచ్చినాను.

వసు—ఓప్రాణేశ్వరీ! ఇటువంటి ప్రియవాక్యములను పలికిన యీచిన్నపెదవులను నేనొక్కసారి క్షతజ్ఞ తానూహకముగా ముద్దు

పెట్టుకోవచ్చునా? (అని యామెచేయి ముద్దుపెట్టుకొని) ఏమి! ఈ హస్తము దూదికంటెను మెత్తగా నున్నది!

రాగ—అయ్యా! మీయొద్ద మంచి లాలనశక్తి యున్నది. అయినను పెద్ద యేడుపందిముండ్లవలె నున్నమీకటకు మీసములను మాత్రము మీరు శీఘ్రముగా వదల్చుకోవలెను.

వసు—(తనలో) మంగలకత్తి నా కటకుమీసములకును నీ బిరుసుకేశములకును కూడ సమానముగానే పనికివచ్చును. (ప్రకాశముగా) ఒకచిన్నపాట పాడి నాచెవుల కొక్కసారి విందు చేయగలవా?

రాగ—నాది కొంచెము బొంగునుగొంతు కలునను, మీ యానందముకొటకు నేను సంతోషపూర్వకముగా పాడెదను. (కొంచెము దగ్గి గొంతు సవరించుకొని పాడుట కారంభించుచున్నది)

వసు—(తనలో) ఈమె తప్పక భూలోకసరస్వతిగా నేయున్నది. నీ వాయాస పడఁబోకు.

రాగ—నాకాయాస మెంతమాత్రమునులేదు. ఆలకింపుము.

ద్వీపద. ఈసుమకోమలి నోర్తుఁ గోరి తొల్తొల్త  
వెసనాయకుఁ డొకండు వేడ్కతోఁజేరి  
పరిశోధనము చేయుపట్టున నతఁడు  
పరువడిఁ దనమనోవ్యధ తేటపడఁగఁ  
జరుకుచూపులు మీఁదఁ బొప్పించెనేని  
తరళాక్షికిని సిగ్గు తల మున్నగాదె?  
కర మాతఁడు గ్రహింపఁ గడు గంప మొందు;  
అరపంటఁ గెమ్మోవినంట మూర్ఛిలు;

గుండెలు తటతట కొట్టుకొనంగ  
 నిండుభీతిని దేల్పు నెలఁతడెందంబు.  
 కాని యంతఃతకుఁ గ్రమముగా భీతి  
 తానె యల్లములోన తగ్గుచునుండు;  
 తరుణి నాయకుఁ జూచు ధైర్యంబుతోడ;  
 వరుఁ డామెహస్తంబు వచ్చి పట్టినను,  
 కరముఁ గూరిమితోడఁ గొఁగిలించినను,  
 బొలచు దింతయును సిగ్గు పొలఁతి యామీఁద.  
 ముద్దెయ చిఱునవ్వు మోదంబుఁ దెల్పు  
 నిద్దఱుఁ బెండ్లికి నేగుదు రొకట;  
 గుండెలు తటతట కొట్టుకొనంగ  
 నిండుప్రేమను దెల్పు నెలఁతడెందంబు.

వసు—అహా! నీపాట నా కెంత కర్ణరసాయనముగా నున్నది!  
 ఖప్పుడు నిజముగా నీకంతస్వరము నాకు ప్రేమాస్పదురాలయి నిన్నుఁ  
 బోలి యున్నయొకయిల్లానిని స్మరణకుఁ దెచ్చుచున్నది.

రాగ—అట్లయిన, నీకు ప్రేమాస్పదురాలు మఱియొక తె  
 కూడ నున్నదా?

వసు—ఓ సుందరీ! నీవు నాయభిప్రాయమును గ్రహింపలేక  
 భ్రమ పడుచున్నావు. నేను మాతల్లిమాట చెప్పినాను.

రాగ—రమ్మ, ఓప్రియుఁడా! ఇటు రమ్మ, నే నింత సులభ  
 ముగా వశ్యురాల నయినందున కద్భుతప్రేమాదములలో మునిగి  
 పోయి నీమనసు కలఁగి యుండుటచేత నీ వేమిచెప్పవలెనో తెలియక  
 తడఁబాటు పడుచున్నావు.

వను—అమాట సత్యము. నీవువశ్యుడై లయినట్లార్త నుద  
ర్యనవర్మతో మనవి చేసి వచ్చుట కయినన్న నీవు నా వ్రాణ్యమనో  
రధుని జేయుట కెప్పుడనుగ్రహింతువో యాశుభ వేళ నా గత జాగు  
చేసినందుకు నాకిది శిక్ష యనుకొనెదను.

రాగ—ఇప్పుడు నామనస్సులోనున్నది నీతో నిష్కపటముగా  
చెప్పి వేయవలెను. నాతండ్రియనుమతిమీఁద, నే నెప్పుడును నీసామ్య  
కాగలదానను గాను.

వను—ఏమి! ఎందుచేత;

రాగ—నాతండ్రి కోపావేశముచేత నేను తనయుష్టమాలా  
మెలఁగువలయు నా మొగము చూచినని ప్రతీజ్ఞ పట్టినాఁడు; అతని  
చేతిమీఁదుగా భర్తను చేసికొనని నేనును పంతము పట్టినాను. ఏది  
యేమయినను నాప్రతిజ్ఞ నేను తప్పదు. అతనియెఱుక లేకుండ నన్ను  
తీసికొనిపోయెడునై వ్రాణ్యమును సాహసమును నీయొద్ద నున్నయెడల  
నేను నీదానను.

వను—అది యుక్తము కాదు.

రాగ—నాకు మఱియొకమాట సరిపడదు. నీవనుమానించెడు  
పక్షమున—

వను—(తనలో) ఇది యంత విద్యపనిగాఁ గనఁబడదు. ఈమాట  
ప్రకారముగా నేనీమెను పాణిగ్రహణము చేసికొన్నయెడల, నేనీమె  
కేమియు బదులు వ్రాసి యియ్యనక్కఱలేకయే యీమెధనమును  
దక్కింపుకొనవచ్చును. అప్పు డీమెకొక్కదానిని మాత్రమే కాక  
యీమెతండ్రిసహితము నేను మోసము చేయఁగలిగినవాఁడ నను  
చును, ఓహో! నాయుపాయముచేత నేనిప్పు డెంతయుద్యుష్టవంతుడ  
ననుచును! ఈయూహన నేను పడల కెప్పుడిది తెలియనియ్యక

నామసస్సులోనే యుండుకొనెదను. మంచిది. ఈమెను గాంధర్వవివాహమున పరించెదను.

రాగ—మంచిది. ఏనిశ్చయము చేసినారు?

వసు—ఓ హృదయేశ్వరీ! మేరమీతినసంతోషముచేత నోటి నుండి మాటరాక యూరకున్నాను. నీసాహసమునకు నాకు మెచ్చు పుట్టుచున్నది. నీసంకల్పము సంతోషకరముగాముగియునుగాక! నీవు చెప్పినయాలోచనకయి నాకృతజ్ఞత తేటపడునట్లుగా నీకేంద్రామర పంటిహస్తము నాకొక్కసారి ముద్దిమ్ము.

రాగ—అట్లయినపక్షమున నీవు నాతోనుద్యానవనమునందు విహరించుటకుమాత్రము మాతండ్రిగారివద్ద సెలవు పొందిరావలెను. ఇక్కడ నీయెడల నేను జూపినయనురాగమును గుఱించిమాత్రము నీవాతనితో లేశమును ప్రశంస చేయరాదు.

వసు—అణుమాత్రమును ప్రశంసింపను. ఈప్రశంసయక్కడ తెచ్చిన యెడల మన యాలోచన సర్వముచు చెడిపోదా? యుక్తి పన్నవలసినప్పు డెప్పుడు నీవు నాబుద్ధి నమ్మి యుండుము. ఆవల నొక చిన్న మామోపాయము నిర్వహింపవలసి యున్నది గనుక కొంచెముసేపు నన్ను విడిచిపెట్టుము. నిర్బంధముగా నేడే నీవు నీతండ్రి నిర్బంధముచూడి తప్పించుకొని పోవువు.

రాగ—ఈకార్యనిర్వహణభార మంతయు నీమీదనే నేను విడిచి పెట్టెదను. నీ వొకపట్టున మోరపోవువాడవు కావని స్పష్టముగా నే నిప్పుడు కనిపెట్టిరాను.

వసు—నీవు బుద్ధిమంతురాలవు. నాసామర్థ్యముచు నిమిషములో కనిపెట్టిరావు. నీ వన్నది సత్యము.



[అప్పుడు పరిచారిక ప్రవేశించుచున్నది.]

పరి—అమ్మా! వసు కామునితో మాటాడవలసినపని యున్నదని యెవరో యొకగృహస్థు వచ్చి గుఱ్ఱమువద్ద సలిచియున్నాడు.

వసు—ప్రాణేశ్వరీ! అతడు నామిత్రుడు. నా ప్రాణమిత్రుడు—ఓ పరిచారికా! నీ వాతనిని లోపలికి నానియ్యవచ్చును.

పరి—మంచిది. (అని నిష్క్రమించుచున్నది.)

వసు—సమస్తవిషయములలోను మన నూతినిని నమ్ముకొనవచ్చును.

[అంతట చంద్ర కేతుడు ప్రవేశించుచున్నాడు.]

వసు—(మిత్రునితో నేకాంతముగా) అన్నా! ఏమి సనూచారము?

చంద్ర—(ఏకాంతముగా) సుదంతము మీ యిటీవద్ద నుంచి వచ్చినాను. నా కెక్కడను కామపాలుడు కనబడలేదు.

వసు—పోవిమ్మ. అతనిని నేకే వెదకెదమలే. ఓ మిత్రుడా! ఇక్కడ నాయంత్రము పాటుచున్నది. నేను కృతార్థుడనయ్యెదను.

చంద్ర—నీ ప్రియురా లెక్కడ?

వసు—అదిగో! అక్కడ నిలుచున్నది.

చంద్ర—ఓహో! ఈమె చెడ్డగురూపినిగా నున్నదే!

వసు—ఊరకుండు. (అని మిత్రునినోద మూయుచున్నాడు.)

రాగ—అయ్యా! నీమిత్రుడు నన్నుగూర్చి మేమో యుచున్నట్లున్నాడు.

వసు—ఇటువంటిగూసమును మున్నెప్పుడును చూచి యుండ

లేదని యశ్చక్రపతి తనసంతోషమును నాతో తెలుపుచున్నాడు.  
మిత్రుడా, కాదా?

చంద్ర—ఇట్టి మాపమును విశ్వముగా నే నీవట కెన్న  
దును చూచి యండలేదా.

రాగ—అయ్యా! నాయందు మీకు దయ గనుక, అట్లు  
సెలవిచ్చుచున్నాడు. ఓచనుకామా! మనమింతట విడిపోవుట మంచి  
దనుకొనెదను. మన యపాయమును మఱవకుమా.

వసు—ఓ ప్రాణేశ్వరీ! మఱిపోను. నీ దివ్యసుందర విగ్ర  
హమువలెనే యీ యపాయమును నా మనస్సులో శిలాక్షరమువలె  
నాటుకొని యున్నది. నా భాగ్యదేవతా! పోయి వచ్చెదను సెల  
పిమ్ము. ఇంకొక్కసారి యీసేవకు ననుగ్రహింపుము.

(అని చేయి ముద్దు పెట్టుకొనుచున్నాడు)

రాగ—ఓ మనోవల్లభా! సెలవు గైకొనెదను.

వసు—నేను నీకు సంపూర్ణదాసుడను. ఓ చెలికాడా!  
మనము సెలవు పుచ్చుకొనుచున్నాము గనుక నీ విప్పుడేదయిన  
మంగళవాక్యము పాఠము.

చంద్ర—ఓ వసుకామా! నేనుజూచిన సుందరులలో నెల్ల నా  
వర్ణన పనికిరాని దీమె యొక్కతయే నాకు కనబడు చున్నది. అయి  
నను నే నిప్పుడు చూచినదానినిబట్టి సమయోచితముగాఁ గొంచెము  
కల్పించి పాడెదను:—

న. ఇలపము నిట్టిదంపతుల నెప్పుడు నెవ్వరుఁ జూడఁ బోరికన్;  
బెలుచన రూపసంపదల బిత్తరిమించెడుఁ గాంతుఁ డిత్తరిన్;  
వలచి పరస్పరంబు నిటుపైఁ బడు మీదెనుఖంబు ధారుణిన్;  
జ్ఞేయకు నిన్ను నీకు నలచెల్వను దైవము ఛేసె వింతగన్.

సుగంధి. మీదు శాంతదృష్టిచూచి మీకుఁ బుట్టు బిడ్డలున్  
 మీఁద నేచ్చుకొందుగాక మేటియా విధేయతన్;  
 మీదుపుత్రు లెల్లఁ దండ్రిమించఁ దెల్వి తేటలన్,  
 మీదుకూతులెల్లఁ దల్లిమించఁ జెల్లు రూపునన్,

తే. గీ. ఎంతపుణ్యంబు! సంతాన మించుకంత


యిట్టిబుద్ధియు నందంబు నెలమిఁగనుట!

వసుధ జీవించియున్నంతవఱకు మీదు

యోగ్యతకు మీకుఁ దగిన మే లొదవుఁగాక!

(అందఱు నిష్క్రమించుచున్నారు)

3. రంగమ—సుదర్శనవర్మ గృహములోని పుస్తకనిలయము.



[సుదర్శనవర్మయు, విజయవర్మయు ప్రవేశించుచున్నారు]

సుద—కామపాలుని కిచ్చుట కాక్షేపణా? అతనిబీదతనము.  
 అతఁడు ధనహీనుఁడు కాఁడని నీవు చెప్పఁగలవా?

విజ—అతఁడు ధనాధికుఁడు కానిమాట సత్యమే. కాని  
 యతఁడు మొదటినుండియు గౌరవముతో బ్రతికిన ప్రాచీనసద్వంశ  
 మున బుట్టినవాఁడు.

సుద—ప్రతీరాష్ట్రమునందును గల బిచ్చగాం డ్రందఱును  
 ప్రాచీనకుటుంబములోఁ బుట్టినవారే, వారికిప్పుడు పేరుప్రతిష్ఠయును  
 మాత్ర ముండవు.

విజ—కామపాలుఁడు విశేషసుగుణసంపత్తి కలవాఁడు.

సుద—ఎన్నిసుగుణము లున్న నేమి? ధనవంతుఁడుమాత్రము  
 కాఁడుగదా? అతఁ డుల్లాసపురుషుఁడయి కన్నుగానక పూర్వ

లార్జించిన ధనకుంతయు పాడుచేసికొనుచున్న దుర్వ్యయ పరాయణుడెక్కడా ?

విజ—అతనికి మొట్టమొదట పితృతాదానమే విస్తారముగా లేదు. ఆయున్నవిత్తమును దానధర్మములకు వినియోగించుచున్నాడెక్కడాని యెప్పుడును దుర్వ్యయమగుచూత్రమునుచేయలేదు. అతడెప్పుడయిన నీతివాలినపనులలో ప్రవేశించి మర్యాదచెడఁగొట్టుకున్నాడెక్కడా?

సుద—నీవు వట్టిబుద్ధిహీనునివలె మాటాడుచున్నావు. లోకములో ధనములేనిమర్యాద యెవనికి కావలెను ? ముతకబట్టమీది సరిగంచువలెనే ధనములేనిగొప్పతనమును పరిహాసపాత్ర మగును.

విజ—మీరు చెప్పినమాట వాణిజ్యము చేసికొనెడు కోమటి నోటినుండి రావలసినదికాని శత్రుయ్యుడె పలుకఁదగినది కాదు.

సుద—ఆకోమటులే యిప్పుడు మనకంటె బుద్ధిమంతులు. వాండ్రును మనవలెనే పూర్వకాలమునందు గౌరవమునిమిత్తము చూచుకొనుచుండిరి కాని యిటీవల ధనమునం చున్నమహిమను తెలిసికొని యిప్పుడొక్కధనమునేకాని మితి దేనిని చూడరు. ఓహో! వసుకామ్యుడె వచ్చుచున్నాడు! ఇతఁ డిప్పుడు వధూవరణ కార్యములో కృతార్థుఁ డయ్యె ననుకొనెదను.

విజ—ఏల కాకుండును? ఏనుండరి యీతని రూపమును జూచిన వలచి పైబడడు ? ఈ దివ్యమంగళవిగ్రహము వధూవరణమున కద్భుతముగా తోడుపడి యుండవచ్చును.

(అని నవ్వుపట్టలేక చూవలికి లేచి పోవుచున్నాడు.)

[అంతట వసుకామ్యుడు ప్రవేశించుచున్నాడు.]

సుద—ఓయీ ! వసుకామా ! నీవు భానుమతిని ప్రసన్నహృదయురాలిని చేసినావా ?

వసు—నే నామెను ప్రసన్నచిత్తురాలిని చేసినాను.

సుద—దాసిగుణ మెంతవఱకు కుదిరినది?

వసు—కొంతవఱకుకుదిరినది. ఆమె చేననుకొన్న దానికంటె శిశ్చయముగా నాయంగు బహుగుణము లెక్కువ ప్రేమ నేకనఁబఱచినది.

సుద—నాకన్నతల్లి నీయెడల గౌరవిముతో నడుచుకొన్నదా?

వసు—అవు నాకన్నతల్లి నాయెదుట సత్యంతగౌరవిముతో నడిచినది.

సుద—ఈమాట వినఁగలుగుటచేత నేను పరమానంద భరితుఁడ నగుచున్నాను. దాని సౌందర్యముచూడఁగానే నీకాశ్చర్యము కలుగలేదా?

వసు—నిశ్చయముగా నేనత్యాశ్చర్యపడినాను. మీరొమార్తె కిప్పుడు వయస్సెంత?

సుద—వయస్సా? పందొమ్మిదింటిలో మూడు తగ్గించు. పదునాఱు సంవత్సరము లున్నవి.

వసు—పదనాఱా?

సుద—అంతకంటె నొక్కమాసమయినను హెచ్చులేదు.

వసు—అంతకంటె నొక్కమాసమయినను హెచ్చులేదు.

వసు—అట్లయిన పక్షమున, ఆమూడు కామెది మిక్కిలి ముదురుముఖముగా కనఁబడుచున్నది.

సుద—ఆలాగా? కానిమ్ము. అంతకంటె చక్కనిదానిని నీ వెక్కడను జూచి యుండవు.

వసు—అప్పుడప్పు డొకానొక తెను మాత్రము చూచుచుందును.

సుద—నీకు భానుమతియందు మాకుటుంబలక్షణము లగపడలేదా?

వసు—(తనలో) కావలసినన్ని కుటుంబలక్షణములు కనబడినవి. నా కామ కేవలకుటుంబినిగానే తోచినది.

సుద—దాని కన్నులయందు తండ్రిపోలిక లేదా?

వసు—(తనలో) తండ్రిపోలికకు సులోచనములు మాత్రము తక్కువ.

సుద—దానిముక్కు మేనత్తను, కొసలు ముత్తవత్తిని పోలియుండ లేదా?

వసు—(తనలో) ఒక్కకొసలే కాదు ముఖ మంతయు ముత్తవనే పోలియున్నది.

సున—ఓ వసు కామా! పినుము భానుమతి యెంతసుందరురాలో యంత విధేయురాలుగా కూడ నయినపక్షమున, దానిది పయియలంకారములచేత తాత్కాలికముగా వచ్చిన యందముగాక స్థిరమయిన స్వాభావిక సౌందర్య మని నీకే యనుభవము కాగలదు.

వసు—అట్లే యనుభవ మగును. ఆమెప్రాయము పదియాలు సంవత్సరములే యయినపక్షమున, ఆమె తనకంటె రెట్టింపువయస్సు దాని ముఖసౌందర్యమును పొంది యున్నదని నాకిప్పుడే యనుభవమగుచున్నది.

సుద—ఏమీ? వసు కామా! నీవు భానుమతిని పరిహాసము చేయుచున్నావా యేమి?

వసు—పరిహాసము కాదు. సత్యమే పలుకుచున్నాను. నిజముగా నీవు నీకొమార్తె సౌందర్యవతియనియే తలచుచున్నావా?

సుద—నాకన్నులతో చూచినయెడల, దానికంటె సౌందర్యవతి యీ యుజ్జయినీనగరములో నుండదు.

వసు—నేను నాకన్నులతో, జూచినాను నేను వీధులలో

జూచెడు సామాన్యస్త్రీలకంటె నాకామయం నాధిక్య మేమియ్యఁ గనఁబడలేదు.

సుద—అట్లయిన నీవు గుడ్డివాడవు.

వసు—కాదు, నీవు తప్పక పుత్రకాపక్షపాతివి.

సుద—ఏమీ! నాకు యుక్తాముక్తవివేకమే లేదా? మేలిమి బంగారువంటిశరీరమును, కలువలనుమించిన కన్నులను, చంద్ర బింబమువంటి ముద్దుమొగమును, మల్లెమొగ్గలవంటి పలువడునయు, కిన్నరవంటి మృదుమధురస్వరమును, సౌందర్యము కాకపోయిన యెడల మతి చేసి సౌందర్య మగునో నాకు తెలియకున్నది.

వసు—ఔరా! బిడ్డను తండ్రి మెటువంటికన్నులతో, జూచు చున్నాడు! ఆమెకుండు నీవిప్పు వర్ణించినలక్షణము లన్నియు విపరీతములుగా నున్నవి. ఆమె శరీరమార్దవముకంటెబళిగుడ్డవలెనున్నది ఆమె నేత్రముల యందమెల్లను మెల్లకన్నులు కాకపోవుటయే; ఆమె దంతములు మల్లెమొగ్గలవలె లేకపోయినను వీణెమెట్లవలె నెగుడు దిగుడుగా నున్నవి; ఇంక నామెతియ్యని కిన్నరస్వరమో బొంగుపోయి సిల్లలూదెడుబూరను మించి యున్నది.

సుద—ఓరిచండాలుడా! నీవిక్కడ నన్నవనూనపటుప వచ్చినావురా? తత్క్షణము మాంయిల్లు విడిచి లేచిపో.

విజ—(వెలుపలనుండి వచ్చి) బాబయ్యగారూ! ఈవివార మెందుకు?

సుద—విన్నావా? ఈపాపండుఁగు సిగ్గు లేక నీ చెల్లెలుచక్క నిది కాదనుచున్నాడు.

విజ—ఇతఁడు గుడ్డివాడయినను కావలెను; లేదాతలఁగొవ్వి ననుదోస్తృత్తుడయినను కావలెను.

వసు—(తనలో) నామీద వీరిద్దఱు నేక మగుచున్నాడు. ఈవిషయములో నే నతిదూరము పోయినాను.

విభ—ఇందులో తప్పక యేదో పొరపా టున్నది. ఇతఁడు చూచిన దొకవేళ నాచెల్లెలు కాదేమో?

సుద—ఇతనివలెనే నీవును పెద్దమతిమాలినవాడ వగు చున్నావు. ఇక్కడ భ్రమ కవకాశ మేమున్నది? భానుమతిని గదిలో పెట్టి తాళము వేసి తాళముచేవి నాయొద్ద నుంచుకోలేదా? మనపరిచారిక తీసికొనిపోయి యితనిని నీచెల్లెలిగదిలో విడిచి రాలేదా? ఇందులో పొరపా టేమున్నది? లేకమును లేదు. ఈపాపండుఁడు బుద్ధిపూర్వకముగానే నన్ను పరాభవపఱుపఁ దలచుకొన్నాఁడు. మన గృహమున కతిథియై పోయినాఁడుకాని లేనియెడల నన్నిట్లవమాన పఱచినందుకు నాముసలికత్తి యీపాటి యితనిని యమ గృహమున కతిథిని జేసియుండును.

వసు—(తనలో) ఈగొడవలోనుండి నే నేలాగున నైనను బయలబడవలెను. భానుమతి చక్కనిది కాకపోయివను, భానుమతి తెచ్చెడియరణము మిక్కిలి చక్కనిది. అరణము పోనియ్యకూడదు. (ప్రకాశముగా) అయ్యా! నిన్ను పరిభవపఱచవలెనని నాయొద్దేశ మంతమాత్రమును కాదు. నాప్రియురాలిమీద నాకెంతో ప్రేమ యున్నది. మేలు కలిగినను కీడు కలిగినను తప్పక మీకొకటారైను వశపఱుచుకొని వివాహమాడవలెననియే నానిరంతరప్రార్థన. నేను పరిహాసము చేయలేదని ప్రమాణముచేసి చెప్పుగలను.

సుద—చీ చీ! అతిప్రసంగముచేసి నాకు మఱింతకోపము తెప్పించకు. నీవాలకము చూచిన నాజేహము ముందుచున్నది.

వసు—బావా! ఈమన కాగ్రహము మోచుచున్నది.



ఈయనను గట్టిగా పట్టుకొమ్ము. అయ్యా! మీరు కోపావేశవివశులయి యున్నారు. నేనిక్కడనుండి పాటిపోవలెను.

సుద—నీవు దొంగవు. వట్టిపనికిమాలినవాడవు. ఇక్కడనుండి లేచి పో.

వసు—మామా! రమ్మ. ఇక పరియాచకము చాలించి మనము కార్యాంశమును మాటాడుకొందము.

సుద—ఏమీ!

వసు—అహహహహా! నేను నవ్వులాటకు మీకొమార్తెను చేసినయీదూషణ మీరు నిజముచేసి తప్పుపట్టినయెడల, నేను చెడినవాడ నేకదా!

సుద—నీయిద్దేశ మది కాదా?

వసు—ఎంతమాత్రమును కాదు. మీకెంతకోపము వచ్చునో చూడవలెనని యీయెగతాళిమాట లన్నాను.

సుద—సరిసరి. అంతేకదా! నీవు పరిహాసకుడవుకూడ నని నేనీవట కెఱుగనే యెఱుగను. అహహహహా! దైవముతోడు! నీ వన్నమాటలకు నాదేహము తెలియనంతకోపము వచ్చినది. ఇప్పుడు భానుమతి నీమనసువచ్చిన చక్కనియ్యయ్యారియేకదా?

వసు—చక్కనిదా యని నేతేయడుగవలెనా? రంభ నీకొమార్తె కాలికి దాస్యము చేయుటకు పనికిరాదు.

సుద—ఓ జిత్తులమారి పెండ్లికొడుకా! దగ్గటగా వచ్చి నా కొక్కసారి నీ కౌగిలి యిమ్ము. ఈవిఘ్నమువల్ల కార్యము భగ్నమయిన దనుకొన్నాను. కాలేదు.

విజ—(తనలో) ఈకలహము ముదిరి కార్యవిఘాత మగునని

నే నెంతో యాశ పడినాను. ఈమాయలమూరి పాపండుఁడు నా  
కాశాభంగము కలుగఁజేసినాఁడు.

సుద—కోపవేగముచేత నాలుక తడియెండిపోయినది. లోప  
లికిఁ బోయి దాహశాంతి చేసికోవలెను. భానుమతీ ! నీవందగతైపు  
కావఁట? అహహహహా ! ఇది మంచి పరిహాసము.

వసు—(తనలో) ఇదిపరిహాసమే కాదు సత్యమే

సుద—ఓవిజయవర్మా ! నీ కాఁబోవుబావకు విజయము  
కోరుము.

విజ—ఓ కాఁబోవుబావా ! నీకు నేఁ డవాంఛితార్థసిద్ధి యగు  
నుగాక !

సుద—ఓ యభినవబృహస్పతీ! మనకు భోజనవేళయైనది.  
నామనస్సులో నీమీఁది కోపమేమునున దిగబడినయెడల, ఆప్యాయ  
నముగా భోజనముచేయఁగానే యడుగునఁ బడిపోవును. పోదము  
లెమ్ము.

గీ. సరససల్లాపములకన్న శాంతవచన

సముదయముకన్నఁ గడువేగఁ జల్లపఱుచుఁ

బుష్టికరమైన యిష్టాన్నభోజనంబు

కాఁకనొందిన మనసును గడియలోన.

(అందఱు నిష్క్రమించుచున్నార.)

౪. రంగము — పనుకామనిగృహము.

[భానుమతి ప్రవేశించు చున్నది.]

భాను—తల్లడియంటనుండి పాటిపోయివచ్చి మనస్వస్థత  
లేక నావలె పరితపించు కొమార్తె లోకములో మటియెవ్వరె  
యైన నుండునా? నాకు భర్త కాగోరియున్నవానిచేతనే నేనిప్పుడు  
నాప్రియుని వెదకించుచున్నాను. నాతండి) మెచ్చినవరుడు నేను  
మెచ్చినవరుని దెచ్చుటకయి పోయినాడు. ఆహా! ఇష్టులరాకను  
కోరినిరీక్షించుచున్న కాలము దుస్సహమయి మనము సంతవ్యాకుల  
పెట్టుచుండును!

ద్విపద. కాలమా! తెక్కలు గట్టుకొంచీవు  
హేలాగతిని నిల్వ కెగసెడ వంచు  
నేకవి నినుఁ దొల్ల నిలను వర్ణించె  
నో కాని యాతఁ డీయిర్విలోఁ దాను  
బ్రయురాలి నెన్నఁడు నెడఁబాయనట్టి  
వయసువాఁ డయియుండవచ్చు సత్యముగ  
దినమొక్క టేనియుఁ దిన్నఁగాఁదాను  
బెనుపొందువలపులోఁ బ్రయురాలిఁ జాసి  
విరహాగ్ని వేగినవెంగలి యెవఁడు  
మదగెత్తును వటంచుఁ బలుకును నిన్ను ?

[అప్పుడు చంద్రకేతుడు ప్రవేశించుచున్నాడు.]

భాను—అన్నా ! కామపాలుడు దొరికినాడా ?

చంద్ర—సోదరీ ! నా కథఁ దెక్కడను కనఁబడలేదు, నా

మిత్రుఁ డయిన వసుకాముఁ డిప్పు డాతని నేలాగునైన పట్టుకొని  
యిక్కడకు తీసికొని రాకమానఁడు.

భాను—ఎంతసిగ్గుపాటు! అతనిజాడ తీయుట కయి నీవు  
నీ చుటుకుదన ముపయోగింపలేదా? నీప్రాపు నమ్ముకొనియున్న యీ  
సహోదరికి చూపవలసిన యుపచార మదేకడ?

చంద్ర—ఓ సోదరీ! నీపవిలో నే నశ్రద్ధ యెంతమాత్రమును  
చేయలేదు.

భాను—కామార్త యయి ప్రియునిరాక వేచియున్ననాయకి  
మనస్సునకు జాగు చేసిన యొక్కొక్క నిమిష మొక్కొక్కయుగముగా  
తోచి యెంతదుర్భరముగా నుండునో మీయిద్దఱిలో నెవ్వరికైన  
తెలిసియుండినపక్షమున మీరిట్లు కాలహరణము చేసియుండరు.

చంద్ర—అయ్యో! నాకాయవస్థ పూర్ణముగా తెలిసినదే.

భాను—అట్లయిన, నీ మోకనుండరిని కామించియుంటివి  
కాబోలును.

చంద్ర—ఓసోదరీ! పూర్వ మొకసారి నేనును శృంగారనాయ  
కుఁడ నయి తిరిగిన వాఁడనే. ముందెప్పుడును స్త్రీపేరు తలపెట్ట  
కుండ నా కాయొక్కసారితోనే బుద్ధి వచ్చినది.

భాను—నీప్రియురా లంత నిర్దయురాలుగా నుండినదా?

చంద్ర—ఆమె యెల్లప్పుడును దయావిహీనురాలుగానే యుం  
డినయెడల నేను సుఖనే యయి యుందును.

నీ, నాప్రియురా లెప్పు నామీఁదఁ జిటునవ్వు

పొలయింపకున్న నేఁ బొగుల నింత

కృశియింప వలదంచు, నిదె వరించెద నంచు,

సగమాలు కామాగ్ని రగులు కొలిఫి

యెంతనిర్దయురాలొ యెఱుఁగు మావల నింతి

తాను బెంచినయాశ తఱిగివేసె

నటునిటు గాలికి నల్లలనాడెడు

పగిలిపోయినయోడపయిని నిలిచి

దాని విడనాడి క్రిందిసంద్రంబులోన

పడఁగ నుంకించి దరియంచు బడుగు కార్వఁ

బ్రాణములు వచ్చి యొడ్డు చేరకయె యోడ

మునుఁగుచున్నవాఁడును నింత వనట గనఁడు.

భాను—అడుగో నీమిత్రుఁడు కామపాలుని తీసికొని వచ్చు  
చున్నాఁడు. నేనొక్కనిమిష మీగదిలో దాఁగియుండి వారిని  
భ్రమింపఁ జేసెదను. (అని నిష్క్రమించు చున్నది)

[అప్పుడు వసుకాముఁడును కామపాలుఁడును ప్రవేశించుచున్నారు]

కామ—ఓయీ! నీవు నిశ్చయముగా పొరపడి యుందువు.  
నన్ను నుదంత కామించి వెదకి తెమ్మని నిన్ను పంపినదా? ఇట్లెంత  
మాత్రమును జరిగి యుండదు.

వసు—వృధావాద మెందుకు? ఇంకొక్కనిమిషములో సర్వ  
మును నీకే తేటపడును. ఓ చంద్రకేతుఁడా! ఆమె యెక్కడనున్నది?

చంద్ర—(ప్రేలితో తలుపువంకఁ జూపుచున్నాఁడు.)

వసు—ఆగదిలోనా?

కామ—ఆమె నిజముగానే యిక్కడ నున్నపక్షమున, చిర  
కాలమునుండి తనమనోహరుఁడుగా నున్ననాప్రియమిత్రునియొద్దకుఁ  
డన్న తీసికొనిపోమ్మని వేఁడుకొను నిమిత్త మయి న న్నిక్కడకు  
రప్పించి యుండును.

వసు — అందునిమిత్తము కాదని నేను దృఢముగాఁ జెప్పఁగలను. ఆమెకుఁ గావలసినవాఁడవు నీవే. నీవుతప్ప మఱి యెవ్వరును కాదు. నీనిమిత్తమయి పాఠిణియులు విడుచుచున్నసంపూర్ణయావనవతి యైననుండరీతిలకమువద్దకు నిన్ను బోధించి పంపుటకే మా కిక్కడ శ్రమపడవలసి వచ్చుచున్నది.

కామ — న న్నెందుకు నిర్బంధపఱిచెదవు? నా కానుండరి మీఁద ననురాగము లేదు.

వసు — భానుమతిమీఁద నున్నది కాఁబోలు! నామాట నమ్ముము. ఇప్పు డిక్కడ లేశ మయినను నీయాశ కవ కాశము లేదు. రెంటికిని చెడక నామాట విని నిన్ను వెదకికొనుచు వచ్చినయీభాగ్య దేవతనై నను డక్కించుకొమ్ము.

కామ — మిత్రుని కాశాభంగము కలుగఁజేయుట నాకు న్యాయమా?

వసు — రాజ్యాంగవిషయములోవలెనే కామవిషయములోను న్యాయముతో పనిలేదు. వలపునిన్ను దొంగనుగాఁ జేయలేకపోయిన పక్షమున, నీవు తిన్ననివలపు కలవాఁడవు కానేకావు. రమ్ము నీవొక్కసారి లోపలికి పోయి యామెతో మాటాడియైనను రమ్ము.

కామ — అంతవఱకు చేయుటకు నా కాక్షేపణయేదియులేదు.

వసు — (తలుపులు తీసి) అదిగో! అదిగో! ఆమెకిటికీవద్దనున్నది. లోపలికి పొమ్ము. (అని కామపాలుని లోపలికి త్రోచి తలుపు పోరగా వేసి) ఓ చంద్రకేతూ! ఇప్పుడు నే నీతనిని బోనులో త్రోసినాను. ఇంక లోపల వీ రేమిచేయుదురో నేనిక్కడనుండి తొంగి చూచుచుండెదను. అతఁడు దిగ్భ్రమనొంది వెట్టివానివలె చూగుచున్నాఁడు. ఆమె వచ్చి బుజ్జగించుచున్నది — మిత్రుడా! చూడు, చూడు.

అతఁడు బారికి వచ్చుచున్నాఁడు—అవు నవును, అతఁ డిఁక తన న్యాయమును గీయమును శీఘ్రముగానే మఱచిపోవునులే.

చంద్ర—చూడు! ఇప్పుడు వారిద్దఱును నవ్వుకొనుచున్నారు.  
వసు—అవు నవును, వారు నవ్వుకొనుచున్నారు. అతఁడిప్పుడు చెప్పినప్రియమిత్రుని దురదృష్టమును తలఁచుకొని నవ్వుచున్నారు కాఁబోలును, అయ్యా! పాపము వీ రతనికొంప తీసిరాదు.

చంద్ర—అతఁడిప్పు డామెచేయి ముద్దుపెట్టుకొనుచున్నాఁడు.  
వసు—అవు నవును, వీ రిద్దఱును సమాధానపడినారు. ఇతఁడు పలలో తగులుకొన్నాఁడు; ఉరులలో చిక్కుకొన్నాఁడు. ఓ ప్రియమిత్రుఁడా! మనకృషి ఫలించినది; నాబుద్ధి పనికివచ్చినది. నేనిక బృహస్పతి నే; అపరబృహస్పతిని.

చంద్ర—ఆవల నెవరో నీవున్నావా యని యడుగుచున్నారు. నేను పోయి చూచివచ్చెదను. (అని నిష్క్రమించు చున్నాఁడు.)

[కానుపాలుఁడును, భానుమతియు ప్రవేశించు చున్నారు.]

కాను—ఓయీ! వసుకామా? సుదర్శనవర్మ గృహమునందు నీకు విజయము కలుగుట నిశ్చయ మని యీమె నాకు సమ్మకము పుట్టించినది గనుక, ఇఁక నేనక్కడ నాప్రయత్నమును పూర్ణముగా వదలుకొనెదను.

వసు—అంతకంటె తెలివిగలవని మఱియొకటిలేదు. సీమిత్రుని మోసముచేయుట నీవిప్పుడంత గొప్పగా విఘారింపనలసినపని లేదు. కానువిషయములో మోసము చేయుట నిందార్హము కాదు? అవునా? సుందరీ!

భాను—ఎంతమాత్రమును నిందార్హము కాదు. నీవిట్టియభి

ప్రాయము గలవాఁడ వయినందుకు నేను ముఖ్యముగా సంతోషించుచున్నాను.

వసు—అమాట నిశ్చయము. చేతనయినపక్షమున నన్నెవ్వరైనను వచ్చి యిప్పుడు మోసము చేయుమను. ఓ యదృష్టవంతురాలా! నే నిప్పుడు నిన్నాశీర్వాదించెదను. మీరు వివాహము చేసి కొని సుఖ మనుభవించుదు గాక యని నామనఃపూర్తిగా కోరుచున్నాను.

భాను—మీ కటువంటి కోరిక యున్నపక్షమున, మా సుఖమున కడ్డమువచ్చువారు మఱియెవ్వరును లేరు.

వసు—ఓ కామపాలా! ఇక మనము ప్రతిపక్షులము కాము. ఇప్పుడు మన మిద్దఱుమును మిత్రుల మగుదము.

కామ—అవశ్యకముగా నగుదము.

వసు—ప్రతిపక్షి విషయ మయి యింత దయ గలిగి నావలె నీలాగున శ్రమపడువాఁ డెక్కడనో యొకానొకఁ డుండును. గాని యందఱు నట్టివారు కారు సుమా.

కామ—అందుకుసంజేహ మేమి? అటువంటివాఁడీ భరతఖండమునందు నీవొక్కఁడవుతప్ప మఱియెవ్వఁడు నుండు నని నేను నమ్మను.

వసు—మంచిది. ఆసుందరియెడల నీకుఁగల సంబంధమంతయు వదలి వేసెదవు గదా?

కామ—నిశ్చయముగా వదలియే వేసినాను.

వసు—అక్కడ నీకింకను కొంచె మాత్రము విడువక బాధించుచున్న దేమోయని నాకు శంక కలుగుచున్నది.

కామ—నీతోడు! లేదు. ఆమాత్రము నేను బాత్రిగా వదలుకొన్నాను.



వసు—ఆమె ధనముమీఁది యూశ యని నాయభిప్రాయము.

కామ—నా కదియు లేదు. ఆమె కున్నది సర్వమును నీవు యథేచ్ఛముగా పుచ్చుకోవచ్చును.

వసు—ఈ బేరములో నీ కేలాభమున్నది. అక్కడ కొంచెము ధననష్టము కలిగినను నీకిక్కడ ధనమున కిరువదిరెట్లెక్కువ సౌందర్యలాభము దొరకినది. ఓనుందరీ ! ఇప్పుడు నీకొక్క రహస్యము చెప్పెదను, నే నీ సాయంకాలము లోపలనే భానుమతి నెత్తుకొని వత్తును సుమా !

భాను—అలాగుననా?

వసు—అవును. తండ్రిచేతిమీఁదుగా తాను భర్తను గ్రహింప నని యామె యొట్టు పెట్టుకొన్నది. ఆమెతోఁ గలిసి నన్నుద్యానవనములో సంచారము చేయునిచ్చుటకు తండ్రి నొడంబడిచి తాళము చెవి తెచ్చినాను. అక్కడనుండియే మే మిద్దఱుమును ముసలివాని కన్నులు కప్పి మెల్లగా తప్పించుకొని జాటఁ దలఁచుకొన్నాము.

భాను—సుదర్శనవర్మ కీసంగతి తెలియనే తెలియనియ్యరా?

వసు—ఎంతమాత్రము తెలియనియ్యము. మా మెలఁకువ యంతయు నిందులోనే యున్నది. ఈ యుపాయముచేత నే నతని నెట్లు మోసము చేయుచున్నానో నా చమత్కారము కనిపెట్టినావా? ఓలి యొక్క చిల్లిగవ్వయు నియ్యనక్కఱలేకుండ నే నా ముద్దరాలి ధనమంతయు దక్కించుకొనుచున్నాను. నామంత్రాంగశక్తి యిప్పుడు నీకు స్పష్టమయినదిగదా? నావద్ద నింద్రజాల మహేంద్రజాలము లున్నవి.

కామ—అహహహా ! నీవెక్కడ ? మటుమాయలమారివి. మాయలయందు నీ వాశంబరాసురుని చంపి పుట్టినావు.

వసు—ఒకవేళ నీ విది మోసమందు వేమో ! అందు నైనను నా తెలివికి మెచ్చుకొన్నావా? నేను శంబరాదులను మించిన మోసగాఢను.

కామ—నీ వెతవాఁడ వయిన నగుదువు. నీ వఖండ ప్రజ్ఞా వంతుఁడవు.

వసు—నిజము తెలిసినతరువాత సుదర్శనవర్మ యింటివద్ద కడుపు లుబ్బ నవ్వటకు మన కెంత వినోదమయినను కలుగును.

భాను—కావలసినంతవినోదము కలుగు నని నేను వ్రాసి యియ్యఁగలను. నిజము వెల్లడి యయినప్పుడు మాకు పట్టరాని సంతోషము కలుగును. అహహహా!

[అప్పుడు చంద్రకేతుఁడు మరల ప్రవేశించుచున్నాఁడు.]

చంద్ర—ఓవసుకామా! భానుమతి వేడుకనిమిత్త మయి నీవు పాడింపఁ దలఁచుకొన్న వీణెపాటకులు వచ్చి వాకిట నిలిచి యున్నారు.

వసు—వారిపని యిప్పుడు లేదు. ఆపాటకులకు నేను కొంచెము సామ్మియ్యవలసి యున్నది గనుక వారిని తీసికొనిపోయి నేను సమాధానపఱిచి వచ్చెదను. నన్ను తమించెదరా?

భాను—అవశ్యకముగా పోయి రావచ్చును.

వసు—నామిత్రుఁడు మీయొద్ద నుండును. మీరితనిచేత కావలసినపని చేయించుకోవచ్చును. ఓ సోదరీ! నీకు నేను పరమ ఓధేయుఁడను. ఓ కామపాలా! మీరు సుఖులయి యుండుడుగాక! (తనలో) ఈ కామపాలుఁ డమాయకుఁ డయిన బుద్ధిహీనుఁడు. ఇతనిని నాచేతిలో తోలుబొమ్మ నాడించినట్లాడించుచున్నాను. నేను దివ్య మయినపని చేసినాను. (అని నిష్క్రమించుచున్నాఁడు.)

భాను—ఓ చంద్రకేతు! నీవు మరల నాకు మార్గదర్శివయి  
శారదామతమునకు నన్నుఁ గొనిపోయి విడిచి వచ్చెదవా?

కామ—ఓప్రియురాలా! నీ వక్కడ కేలపోవలెను?

భాను—దానికి వేతేకారణమున్నది. నీవు నావెంట వచ్చు  
చుండఁగా మనల నెవ్వరును జూడఁగూడదు. అక్కడినుండి నేను  
మాతండ్రి కొక లేఖ వ్రాసెదను. ఏకారణముచేత నే నిల్లువిడిచిరావ  
లసివచ్చినదో విశదపఱచినపక్షమున, ఆతనిమన సొక వేళ కరఁగ  
వచ్చును.

కామ—నాకాయాశ లేశమును లేదు. ఓ హృదయేశ్వరీ!  
ఇక నీవొక్క యీ బాహువులనే శరణము చేసికోవలెను.

భాను—తాళిమివహించి కొంచెముసేపొద్దుకొని యుండుము.  
అక్కడినుండి నాతండ్రి నన్ను బలవంతముగా తీసికొని పోలేడు.  
కొంత ప్రొద్దుండఁగానే నీ వక్కడకువచ్చి నన్ను కలిసికొమ్ము. నీ  
కప్పుడు సమస్తమును తెలుపుడు చేసెదను.

కామ—నీవు చెప్పినట్లు చేసెదను.

భాను—మిత్రుడా! రమ్మ. ఓ కామపాలా! ఈచంద్రకేతుఁ  
డును నీవలెనే పూర్వ మొకసారి కాముకుడయి యున్నవాడే  
నునూ.

కామ—అట్లయినపక్షమున మనమీతనియంచుంచినవిశ్వాస  
గౌరవ మితనికి చక్కగా తెలియును.

చంద్ర—నే నెప్పుడును మీయెడల విశ్వాసఘాతుకుడ  
కాఁబోను.

నీ చిత్తజ్ఞుడొకసారి చిత్తంబులోపల

నతిథియై మన్నన లంది యుండి

యేగినపిమ్మట నెదలోన నెప్పుడుఁ  
 గామార్తునెడ జాలి కదలకుండు  
 యాత్రాపరాయణులైన మహాత్ములు  
 తాము వసించిన తావులెల్లఁ  
 శావనంబులు చేయఁపగిదిని గాముండు  
 నొకసారి మున్ను తా నుండినట్టి  
 స్వాంతములనెల్లఁ బరిశుద్ధ పఠించివైచి  
 వెనుకఁ దనచిహ్నముగాఁగ విడిచిపోవు  
 స్థిరముగా నాత్మలోఁ గనికరము కరము  
 తన్ను మఱచిపోయిన యనంతరము కూడ.

(అందఱును నిష్క్రమించుచున్నారు.)

తృ తీ యాం క ము



౧. రంగము— సుదర్శనవర్మకృపాక్షలోని పుస్తక నిలయము.

[సుదర్శనవర్మయు సేవకుఁడును ప్రవేశించుచున్నారు.]

సుద—నేను పుట్టి బుద్ధి యెఱిగినతరువాత నా కిటువంటి  
 యద్భుత మెప్పుడును కలుగలేదు. ఏమీ యీవింత. భానుమతియే  
 వసుకాముని తీసికొని లేచిపోయినదిగా! నేను వివాహము చేయఁ  
 దలఁచుకొన్న పురుషునితోనే దొంగతనముగా పాటిపోయినదా? తన  
 భర్త నే తగులుకొని పోయినదా? ఇట్లు జరగియుండదు.

సేవ—మీరు వీధిలోనికి వెళ్ళఁబోవునప్పుడు వారుద్యానవన  
 ములో తిరుగుటకు మీవద్ద సెలవు పొందినారని యామె పరిచారిక  
 చెప్పుచున్నది. మేము పోయి చూచునప్పటికి పూలతోటలోనిలతా

గృహముతలుపు తీయఁబడి యున్నది; అప్పటినుండియు వారిజండు యెక్కడను తెలియరాలేదు.

సుద—సరే. నాకిదియేమో మాయగా నున్నది. ఏమి నిర్ణయించుటకును వీలు కనఁబడదు. ఇందులో నాకు తెలిసికో శక్యము కాని పిశాచప్రేరణ యేదో యున్నది.

[మఱియొక సేవకుఁడు లేఖపట్టుకొని ప్రవేశించు చున్నాఁడు.]

సేవ—ఇదిగో మీకు వసుకామునియొద్దనుండికమ్మవచ్చినది.  
(అని నిష్క్రమించుచున్నాఁడు)

సుద—ఇప్పు డీలేఖవల్ల నిజము తేటపడవచ్చును. ఓ వసుకామా! నీవెంతటి వాఁడవురా! ఇందులో నే మున్నదో చదివితూతము.  
(అని చదువుచున్నాఁడు.)

“ఆర్యోత్తమా! నేను నీ కొమార్తెను తీసికొని పాటిపోవుట మీకత్యాశ్చర్య కరముగా నుండును.”—సందేహము లేదు. ఇది నిశ్చయముగా వీనిపనియే. నాకాశ్చర్యముగానే యున్నది.—“మా ప్రథమ సందర్శన సమయమునందే నే నామె హృదయమును నా వశము చేసికొన్నాను.”—ఓరి రాక్షసుఁడా! నీవశము చేసికొన్నావు—“మందభాగ్యముచేత మీ చేతిమీఁదుగా తాను భర్తను పొంద నని యామె ఘోరప్రమాణము చేసికొన్నందున, నామె పిచ్చకోరికను చెల్లింపవలసి వచ్చినది.”—ఆలాగుననా? ఆలాగుననా?—“మేము శీఘ్రముగానే వచ్చి మీ పాదములమీఁద పడఁబోవు చున్నాము; ఈ యవివేక కార్యమును మనసులో పెట్టుకోక మీ రల్లుని నాశీర్వదింప సంసిద్ధు లయి, యుందురని నమ్ముచున్నాను.

ఇట్లువిన్నవించు మీ విధేయ సేవకుఁడు,  
వసుకాముఁడు.”

ఇది యెంతపిచ్చి యాలోచన! ఆసమయమునందు నాకొమా  
రై నేదో పిశాచ మావహించి యుండి యిట్లు చేయించి యుండును.  
ఈప్రాతఃకాలము వఱకును ప్రాణము పోయినను తా నాతనిని వివా  
హము చేసికో ననుచుండినది! అప్పుడే సాయంకాల మయినను కాక  
మునుపే యతనితోనే పాటిపోయినది! పోనిమ్ము. వారియుద్దేశ  
మెట్టిదయినను జరగవలసినది నాయిష్టమే జరిగినది. ఇక తక్కిన  
విషయములలో వసుకాముఁడు చూయొడంబడిన ప్రకారమే నడుచు  
కొనునని నమ్మెదను.

[ సేవకుఁ డొక లేఖ పట్టుకొని మరల ప్రవేశించుచున్నాఁడు ]

సేవ—ఈకన్దు మీకొమార్తె యైనభానుమతి మీకిమ్మని  
పంపిన దని యెవ్వఁడో తెచ్చినాఁడు. (అనిచేతికిచ్చి పోవుచున్నాఁడు)

సుద—(పుచ్చుకొని) ఏమీ! ఈప్రాత సేనెఱుఁగుదును.  
ఇది నాకూఁతుడు వ్రాసినదే. ఇద్దఱును వేఱుకేఱుగా జాబులు  
వ్రాయవలసిన పనిలేదే! అయినను భానుమతి మేమి చెప్పినో  
చూతము. (అని చదువు చున్నాఁడు)

“ఓ ప్రియజనకుడా! నే నవివేకినయి యింతసాహస కార్య  
ము చేసి యిప్పుడు నిన్నెట్లు క్షమింప వేఁడుకోఁగలను? ఈయుద్దేశ  
ముతో పాటిపోతినని నే నేనోయ పెట్టుకొని చెప్పఁగలను?”—ఇంతే  
కద? ఆయుద్దేశమేమో యిప్పుడు వసుకాముఁడు చెప్పనేచెప్పినాఁడు.  
ఈలేఖలు వ్రాసినప్పుడు వారిద్దఱు నొక్కచోట తేరనుకొనెదను—  
“నిరాదరము కలిగినప్పుడు నాహృదయ మెంత యాగ్రహపరవశ  
మగునో, సదాదరము కలిగినప్పు డంత దూర్ద్ర) మగునని మీకు  
విశద మయియే యున్నది”——సరిసరి! ఇప్పుడు గుట్టాతఁడు బయలికి  
వచ్చుచున్నది. కామపాలుఁ డనాదరము చేయఁగా వసుకాముఁడు

చేసినయాదరమునుబట్టి దానికతనిమంతు దయపుట్టినది. అవునవును, ఇప్పటి కంతయు స్పష్ట మయివది. ఆపయిని—“నన్ను దేవతనుగా భావించి పూజించెడు నామనోహరుడే నాకుభర్త కాబోవుచున్నను, నే నింకను వివాహము చేసికోలేదు”——అవు నవును. వసుకామునికి భానుమతి పంచప్రాణములలో నొకప్రాణము.——“ఇప్పుడుమీయంగీ కారమును పొందునంతటిభాగ్యము రాకు పట్టినయెడల, నేను సంపూర్ణసుఖవంతురాల నగుదు నన్ననమ్మకముతో ప్రతిక్షణమును మీ ప్రత్యుత్తరమున కెదురుచూచుచుండు

మీప్రియపుత్రిక——భానుమతి”

నాయంగీకారము కావలెనా? నిశ్చయముగా నీవివాహమునకు నే నంగీకరించెదను. నాకింతకంటె సంతోషము మఱి యెప్పుడును గలుగదు. నేను వెంటనే నాయనుమతి తెలుపవలెను. మూర్ఖపుపట్టు పట్టుట యెప్పుడును మంచిది కాదు. ఓరీ! దారకా!

సేవ——(ప్రవేశించి) అయ్యా! ఏమిసెలవు?

సుద——ఈరెండవలేఖ తెచ్చినవాని నుండుమని, మొదటి వానితో మంచిది పొమ్మన్నానని చెప్పి. నీవు లోపలికిఁబోయి కాగితమును కలమును సిరాబుడ్డియు తీసికొని రా.

సేవ——చిత్తము. (అని నిష్క్రమించుచున్నాడు)

సుద——పాపము! ఉయ్యలనలె కొట్టుకొనుచుండుభానుమతీ మన స్సెప్పుడు శాంతిపఱుతునా యని నాకత్యాతురముగా నున్నది. ఓరీ! దారకా! ఓఘటకా! (అని పిలుచుచున్నాడు)

[ఇద్దఱు సేవకులు ప్రవేశించుచున్నారు]

సుద——ఈరాత్రి బంధువుల కందఱును మనయింట విందు గనుక, పిండివంటలతో వంట కావలెనని లోపలికిపోయి చెప్పి.

వంటలవారిని వేగిరము సిలిపించుమను, మంచికూరలు చేయించ  
వలెను, సంగీతముపాడుటకయి పాటకులకు వర్తమానము పంపు,  
తిన్నగా విన్నారా ?

సేవ—చిత్తము, విన్నాము.

సుద—ఈరాత్రి యెవ్వరు వచ్చినను మనయింట భోజనమువ  
కడ్డంకి యుండఁగూడదు.

సేవ—(నిష్క్రమించుచున్నాడు.)

సుద—ఈరాత్రి వేడుకకు విలువలేకుండఁ జేయవలెను, ఈ  
రాత్రి నాచర్యచేత ముసలివాఁడుకూడ వేడుకసమయముం దెంత  
యుత్సాహముతో నుండఁగలఁడో యందఱికిని తెలియునట్లుచేసెదను.

ద్విపదః పగ లెల్ల సరసంపుఁబలుకులఁ గడపి  
తెగువమై రాత్రులు తిని త్రాగి త్రుళ్ళి  
కలుములఁ దులఁదూఁగి కష్టము లేక  
యెలఁబ్రాయమునఁ దొల్లి యేనున్నయపుడు  
వ్యసనముకా పేరైన నాలించి యెఱుఁగ;  
నిసుమంత యున్న నాయీజె పోఁద్రోలు;  
మిగిలి యొకనునున్న మృష్టాన్నభుక్తి  
యొగమీటు నద్దాని నించుకలోన,  
తుద కిప్పు డింత నాదోశ్యక్తి తగ్గి  
ముదిమి పైకొని నన్ను మోసఁబుచేసె;  
తలపొట్టుకలు కొన్నె తలపైని నిలచె;  
నిలిచిన కొన్నియు నటసి పీచయ్యె;  
వసుంధ సుదర్శనవర్మ కట్టయన;  
నిసుమంత యుత్సాహమేనియుఁ బోదు;



వయసు చచ్చినఁగాని వడి యించుకంత  
యయినను జావలే దది నిశ్చయంబు.

(అందఱు నిష్క్రమించు చున్నారు.)

౨ రంగము—వీధిలో వినోదపంటపము,



[విజయవర్మయు దామోదరుఁడును ప) వేళించుచున్నారు.]

విజ—ఏమి! నీవంతమాత్ర మామెజాడ తీయలేక పోయి  
నావుగదా! ఆమె యెక్కడకు పోయియుండునో నీ పూహ యైనను  
చేయలేవు. ఓ సుదంతా! ఓ సుదంతా!

దామో—నా కామెజాడ యెంతమాత్రమును తెలిసినది  
కాదు. ఆమె తండ్రియొద్దనుండి పాటిపోయినదని మాత్ర మెక్కడఁ  
జూచినను గుంపులకూడి చెప్పకొనుచున్నారు. మాధవసేనుఁడామెను  
వెదకి పట్టుకోవలె నని బయలుదేటివాఁ డన్న మాటకూడ నందఱి  
నోళ్ళలో నున్నది. ఆమె యెక్కడకు పోయినదో యేమయినదో  
మాత్ర మెవ్వరును జెప్పలేదు.

విజ—ఓ తెలివిమూలిన మొద్దా! నీమాటలకు నాకుకోపము  
వచ్చుచున్నది; ఆమె యీ యజ్ఞయినీనగరము దాఁటి యెక్కడకును  
పోయి యుండదు.

దామో—సేనును నాలో నాలాగుననే యనుకొన్నాను.  
ఉజ్జయినీనగరము త్యజించి పోలే దని నాకును తెలియును. తెలిసిన  
నేమిప్రయోజనము? కొందఱామె కామవేదనచేత చచ్చిపోవుచున్న  
దన్నారు; మఱికొందఱామెను క్షామపాలుఁ డెత్తుకొని పోయినాఁ  
డన్నారు.

విజ—ఓ పశువా! ఇది కేవలము నీకల్పన ఆమాట యెవ్వరు ననలేదు.

దామో—అట్లయిన పక్షమునవారిమాట నేనే పొరపాటుగా గ్రహించినాను కాబోలును!

విజ—పో, ఓ బుద్ధిహీనుడా! ఇంటికి పో. ఆమె సమాచారము తీసికొని వచ్చువఱకును నీవుమరల నాకు మొగముచూపబోతు.

దామో—మంచిది. (అని నిష్క్రమించుచున్నాడు)

విజ—ఓహో! కృతఘ్నురా లయిన యామెయందుఁ గల మోహముచేత నామన స్సెంత చెడిపోయినది!

[అప్పుడు వసుకాముడు ప్రవేశించుచున్నాడు]

వసు—ఆమెను సురక్షితమైనచోటనుంచి వచ్చినాను. ఇంకను వివాహము చేయించుట కొక్కపురోహితుని మాత్రము సంపాదించు కోవలెను. కామపాలుఁ డింక సుదంతను వివాహము చేసికొన్నను సరే, చేసికోకపోయినను సరే.

విజ—వసుకామా! నీవిప్పుడు సుదంతనుగూర్చియన్నదేమీ

వసు—ఓ విజయవర్మా! బావా! ఇక్కడ నీవు నా కలభ్యోయోగముగా తటస్థించినావు!

విజ—ముందు సుదంతసంగతి చెప్పు.

వసు—సుదంతసంగతి కావలెనా? చెప్పెద వినుము. నేటి యదయకాలమున నేనుమీయింటికి వచ్చుచుండఁగా నాకొకనుండరి యెదురుపడి తనపేరు సుదంత యనిచెప్పి నన్ను శరణు వేడినది.

విజ—ఏమని?

వసు—ఉజ్జయినీనగరమునందున్న యొక పడుచువానిమీఁది వలపుచేత తనతండ్రియింటినుండి లేచివచ్చినానని చెప్పినది.

విజ—ఓ యీశ్వరా! ఆసంగతి యామె యొప్పుకొన్నదా?

వసు—స్పష్టముగా నొప్పుకొన్నది. తానుపాటిపోయి వచ్చు సంగతి తనప్రియునకు తెలియఁ జేయలేదనియు, తనకట్టియై దేశమున్నట్టియునను దనప్రియునకు తెలియదనియు కూడ చెప్పినది.

విజ—(తనలో) ఆమాట సత్యము. ఓప్రియురాలా! ఈ సంగతి యొక్కటియు నాకు నిజముగానే తెలియదునుమా. ఓహో! నేనదృష్టవంతుఁడను. (ప్రకాశముగా) వసుకామా! అటుతరువాత—

వసు—అటుతరువాత తనప్రియుని వెదకి కనుగొని తన్నాతని యొద్దకుఁ గొనిపోమ్మని నన్ను బలిమూలుకొన్నది.

విజ—ఓయీశ్వరా! ఏమిభాగ్యము! అట్టియున మనమిప్పుడు పోదము రా. ఇంక నొక్కనిమిషమైనను నీవాలస్యము చేయఁ గూడదు. (అని యుతనిని లాగుచున్నాడు)

వసు—ఆగు. మన మిప్పు డెక్కడకు పోదము?

విజ—ఏమి? అటుతరువాత మఱి యేమైనజరిగినదా?

వసు—జరిగినది. ఆమెదీనాలాపములచేత నామనసు కరఁగి నే నామెప్రార్థన చెల్లించినాను.

విజ—మంచిది. ఇప్పు డామె యెక్కడ నున్నది?

వసు—ఎక్కడ నున్నదా? ఆమెను సురక్షితముగా ప్రియుని చేతులలో నప్పగించి వచ్చి యామెప్రార్థన చెల్లించినానని నేను నీ కిప్పుడు చెప్పలేదా?

విజ—నాకు చావుగా నున్నది. నీ పూరక కాలహరణము వేయుచున్నావు. తరువాత నా కామె కనబడనేలేదు.

వసు—అవును. కనబడలేదు. ఆమె నీకేలాగున కనబడును?

ఆమె కామపాలునినే కోరినది; నేనామెను కామపాలునికే యొప్ప గించినాను.

విజ—(తనలో) అయ్యో! నేను చెడినాను. నామతి పోవు చున్నది. (ప్ర)కాశముగా) కామపాలుఁడా? ఏ కామపాలుఁడు? విపణివీధినుండు కామపాలుఁడా?

వసు—అవును, ఆ కామపాలుఁడే. ఇందులో మఱియొక చమ త్కార మున్నది. అతఁ డామెను స్వీకరించుట కొకపట్టున మొట్ట మొదట నొప్పుకోలేదు. తనప్రియమిత్రుని మోసము చేయఁగూడ దనియు, న్యాయము కాదనియు, మనసొప్పదనియు, అతఁడు బహు దూరము నీతులు చెప్పినాఁడు. కాని మేమాశంకల కన్నిటికిని పరి హారములు చెప్పి మెడలు విఱచి తుదకతనిని సమాధానపఱచినాము.

విజ—ఇంతపని మీరే చేసినారా?

వసు—నిస్సందేహముగా మేమేచేసినాము. అతఁడుమోసము కూడ దన్నాఁడు. ఆమె కామవిషయములో మోసము తప్ప కా దన్నది. అతఁడు తనప్రియమిత్రుఁ డన్నాఁడు; నేనాప్రియమిత్రుని తుంగలో నూరఁద్రొక్కు నున్నాను. పాపము! తుద కతఁడు విధిలేక యొప్పుకొన్నాఁడు. ఇట్ట మున్నయెడల నిక నాతనిని తనన్యాయము నిమిత్తమయి యురి పెట్టుకొని చావు మను.

విజ—(తనలో) ఇక నేనిక్కడనుండిపోవలెను. పోనియెడల నాగుట్టు బయలఁబడిపోవును. (అని పోవు చున్నాఁడు.)

వసు—విజయవర్మా! నిమిషము నిలుపుము. ఇందులో నున్న చమత్కారము నీవు కడవఱకును విననేలేదు.

విజ—నీచమత్కారము తీసికొనిపోయి పాతిపెట్టు.

వసు—ఓహోహో! నీకు నిష్కారణముగా కోపము వచ్చుచున్నది. నేను నీకు కావలసినంతవినోదము కలిగించుచున్నా ననుకొనుచున్నానే.

విజ—వినోదము కాదు. వేదన కలిగించుచున్నావు.

వసు—ఆమోసపోయిననిర్భాగ్యనాయకుడవు నీవు కావు గదా! నీవే యయినట్టున్నావు. అవునవును. సందేహము లేదు నీవే. ఇది యిప్పుడు నేను చెప్పెడుదానికంటెను మంచివినోదము. ఆహహహా !

విజ—ఓరిపాపిష్టుడా! పరమచండాలుడా! ఏమీ! నన్ను చూచి నవ్వుచున్నావా? (అని మెడ పట్టుకొని) నీవంటి యధముని మీఁద కోపము చూపుట నాకే గౌరవహానికాని, లేకపోయినయెడల నీగుండె లిప్పుడు బద్దలుచేయుదును. (అని తో)యుచున్నాడు.)

వసు—రక్షించురక్షించు. బావగారికిచూపవలసిన గౌరవమాయిది?

విజ—ఓరి శుంఠా! విను. ఆద్రోహులెక్కడకు పోయినారో తిన్నగా చెప్పు. చెప్పకపోతివా చూడు నా—

(అని కత్తి యొట్టలోనుండి దూయు చున్నాడు.)

వసు—ఓబావా ! ఓకడణామయా ! తమించు తమించు, కోపము శాంతిపఱచుకో. నేను జ్ఞప్తికి తెచ్చుకొనుచున్నాను. మనుష్యుల ధారణశక్తిలో తారతమ్యము లున్నవి. కావలసినది కొందఱికి సమయమునకు స్మరణము రాదు; నాదివట్టిపిఱికిమతి. ఎదుటనీకత్తిని జూచి వెనుకకు పాఱిపోవుచున్నది. నీతో పోరాడ శక్తి యెంత యున్నదో జ్ఞాపకశక్తియు నాకిప్పు డంతే యున్నది.

విజ—భయములేదు నిజముచెప్పు. నీకు నేను హానిచేయును.

వసు—బావా! నీవు నాకెప్పుడును హాని చేయవుకాని నీ చేతిలోని యాభయంకరమైన—

విజ—ఏమి? నీవు నిజము చెప్పనట్లు లేను,

వసు—చెప్పుచున్నాను, చెప్పుచున్నాను, నీకు సమస్తమును చెప్పెదను, వినునప్పుడు నీకు చేతిలో కత్తి యేల తోడుకావలెను?

విజ—ఇదిగో కత్తి క్రింద పడవేయుచున్నాను, (పడవేసి) ఇప్పుడు చెప్పు.

వసు—వారు-వారు-అక్కడకు-కాదు కాదు-నా మిత్రుడైన చంద్ర కేతుడు సుదంతను-ఓ విజయవర్మా! నీచేతులు దూరముగా పెట్టు-శారదామఠమువద్ద విడిచి వచ్చినానని చెప్పినాడు,

విజ—శారదామఠములోనా?

వసు—అవును, అక్కడనే కామపాలుడు నేఁ జామెనుగలిసి కొనఁ బోవుచున్నాడు,

విజ—నీవు చెప్పినది సత్యమేకద?

వసు—ఈశ్వరసాక్షి! సంపూర్ణసత్యము, ఈ విషయములో నే నెఱిగిన దింతే.

విజ—ఓరి పిఱికిపందా! ఇక నీవు బ్రతికిపోయినావు, ఈ కోపము నీక మిత్రద్రోహి యైనయా కామపాలునిమీఁదఁజూపెదను,

వసు—నీకోప మంతయుఁ జూపుము, అతనిని జంపుము, తల నఱికి వేయుము, నాకది పరమసంతోషము,

విజ—ఇక సుదంత నేమి చేయను? ఆమె దయనీయురాలు, ఆమెకీవఱకువచ్చినయపకీర్తియేచాలును, ఆమెనాపగకర్హురాలుకాదు

వసు—బావా! అర్హురాలు కాదు, ఆమె విషయములో నాకును కోపములేను, ఆమె నాపగకును నర్హురాలు కాదు,

విజ—నీమాట సత్యము కాదు. నీ వనఁగా నెంతవాఁడవు?  
ఆమె రాజాధిరాజుల స్పర్థకై న నర్హురాలే.

వసు—అవు నవును. నీమాట సత్యము. ఆమె యర్హురాలే.  
అంతటి యోగ్యురాలిని పోఁగొట్టుకొన్న నీ దుస్థితికి జాలిపడు  
చున్నాను.

విజ—ఓరి పాపండుఁడా! నాస్థితికి జాలిపడుచున్నానని చెప్ప  
సాహసించుచున్నావుగా! నన్నుఁజూచి జాలిపడుటకు నీ వేపాటి  
వాఁడవు?

వసు—ఓబావా! క్షమింపుము. నే నెంతమాత్రమును జాలి  
పడలేదు. నామాట నమ్ము.

విజ—నీకు రెండుచాలుక లున్నవి. ఓ జడుఁడా! పో పో.  
నాయెదుటనుండి లేచి పో. ఇంక నవ్యక్తప్రలాపములు ప్రేలి నాకు  
మఱింత కోపము తెప్పించకు. నీ యనామకత్వమే నిన్ను రక్షించి  
నది. పో.

వసు—(తనలో) అట్లయిన నా యనామకత్వమే నాకుముఖ్య  
బంధువు. (ప్రకాశముగా) ఓ విజయవర్మా! పోవుచున్నాను.  
(తనలో) ఇతఁ డెంత నిర్దయుఁడైన చండకోపనుఁడు!

(ఇద్దఱును వేఱు వేఱుగా నిష్క్రమించుచున్నారు)

3. రంగము—కారదామతములోని తోట.

[భానుమతియు, సుదంతయు ప్రవేశించుచున్నారు]

భాను—నా యన్నగారికి నీవు కనఁబడ కుండవలెనని నిజము  
గానే నీమనసులో నున్నదా?

సుదం—ఉండకపోయినయెడల, నే నీ క్రొత్తవేష మెందుకు వేసికొందును?

భాను—ఈ నిమిషములో నొకవేళ నీ కీవేషముమీఁద మక్కువ యుండి యుండవచ్చును. నీవెల్లకాలమును యోగినివై యుండుటకు మాత్ర మభిలషింప వనుకొనెదను.

సుదం—రాత్రి విజయవర్మ నిశ్చయముగా నా కంతకోపము తెప్పించియుండని యెడల—

భాను—నిన్ను పోగొట్టుకొందు నన్నభయముచేత తొందర పడి యతఁ డాసాహసము చేసెనేగాని మఱియొకటి కాదు.

సుదం—నీవు నన్ను క్రూరురా లనుకొందువు. అతఁ డీక్షణ మిక్కడ నున్నయెడల, నే నతనిని తుమించి యుందునని ప్రమాణము చేయఁగలను.

ద్విపద. పునప్రియుల్ తప్పులు మనయెడఁ జేయ,  
మనకోప మెంతలో మాయయై యడఁగు!  
ఒకదిన మెడగల్గ నున్నను దీటు;  
మొకము చూచినయంత ముగిసి చల్లాటు  
గతరాత్రి నీ యన్నగా రటువచ్చి  
వెలఁబెట్టుటను, వేగ వెడలి పొమ్మంటి;  
అతఁడు చేసినయట్టి యపరాధ మరయ  
నతికోప మొదలిప నర్హమైనదియె,  
కాని యిప్పు డతండు కనఁబడు నేని,  
మాన మెంతగ నాదు మదినేఁచుచున్న  
దొడరి నో రాతని దూఱకమున్న  
యెడఁద యాతనిఁగాంచి యిట్టెనున్నించు.



భాను—నీవు యోగినితన మెట్లుండునో పరీక్ష చేయుచున్నావు కాబోలును!

సుదం—ఈయోగినీవృత్తి నాకర్హతమముగా నుండలేదా?

భాను—పాటిపోయివచ్చి మాటు వేషము వేసికొనువారికి యోగినీ వేష మర్హతమ మైనదే. కాని మతిమాలిన దెవ్వతయో యొకానొకతె తప్ప వివేకము కలిగిన సుందరి యెన తెయు నీ వేషము నొక్కరాత్రికంటె నెక్కువ కాలము వేసికొన వాంఛింపదు.

సుదం—నీ ప్రియుఁ డయిన కామపాలుఁ డదె యానె పున నుండి వచ్చుచున్నాఁడు. ఇంక నే నిక్కడనుండి మీ సల్లాపసౌఖ్య మునకు భంగము కలుగఁ జేయను. భానుమతీ! ప్రియుని మొగము చూచుటకై యెంతసంతోషముతో నీ వావంకఁ దిరుగు చున్నావు? (అని నిష్క్రమించుచున్నది.)

[ కామపాలుఁడు ప్రవేశించు చున్నాఁడు. ]

కామ—ఓ ప్రియురాలా! భానుమతీ! నను నిన్ను విడిచి పోయినతరువాత విశేషము లేవియు లేవుగదా?

భాను—ఏమియు లేవు. నాతండ్రియొద్దకు తరము పట్టుకొని పోయినమనుష్యుఁ డింకను రాలేదు.

కామ—అతనియొద్దనుండి యనుకూలమైన ప్రత్యుత్తరము వచ్చునని యెప్పుడును నే నెదురు చూడలేదు.

భాను—అయినను నేనిప్పు డిప్రయత్నముకూడ చేసినగాచుట వలన తరువాత నన్ను నామనస్సు బాధించకుండఁ జేసికొన్నాను. నీకు నాయెడల నున్నప్రేమనుగూర్చి నా కనుమాన మెంతమాత్ర మును లేదు. అయినను బీదతనము మొదటినుండియు తనలో వుట్టి పెరిగి యలవాటుపడని నూతనప్రేమను చంపివేయు దుస్స్వభావము

కలది. మఃము కామదేవునినే మనగృహదేవతనుగాఁ జేసికొన  
దలఁచుకొన్నయెడల, అతనిసౌఖ్యమునిమిత్తమయి మనయిల్లు సుఖ  
ప్రదమయినదిగా చేసికోవలెను.

కామ—

చ. పడఁతిరో! యెన్నిసార్లు మునుపల్కవు నాపయికూర్చి పేర్చి నీ  
పుడమిని జక్రవర్తి దగుపొందును బాసెద నంచు నాకడన్?  
నుడువుల వట్టి నెయ్యమును నూల్కొనఁజూపిన నీ నిమిత్తమై  
పుడమిని జక్రవర్తిపదము నిద్దనాడుదు నేను నొక్కటన్.

ఉ. బీదల మెట్టులొడు మెదఁ బ్రేమధనం బిటు లింత యుండఁగా!  
పైదలి! నీవు ప్రేమమునఁ బట్టపుదేవివి; నే నృపేంద్రుడన్;  
మేదిని సర్వసౌఖ్యముల మించుచు నెవ్వడు సాటిలేక య  
త్యాదరలీల నిద్దటము హాయిగనుంచుము సర్వకాలమున్.

[ఉత్తరము చేతఁబట్టుకొని పరిచారిక ప్రవేశించుచున్నది]

భాను—ఈ యుత్తరము నాతండ్రియొద్దనుండి కాఁబోలును!  
(అని పుచ్చుకొనుచున్నది)

కామ—ఓ ప్రియురాలా! నామాట నమ్ము. ఈ యుత్తర  
ములో తిట్లును బెదరింపులును తప్ప మఱియేమియు నుండవు.

భాను—అయినను చదివిచూతము. (చదువుచున్నది)

“నా యత్యంత ప్రియపుత్రికా! నీప్రియుని సుఖునిగాఁ జేయుము; నీ  
యిష్టప్రకారము వివాహమాడుటకే మనఃపూర్తిగా నేనిప్పుడనుమ  
తించుచున్నాను. ఈరాత్రి నీప్రియజనకునితోఁ గలిసి భోజనముచేసి  
యానందించుటకయి మీరు తప్పక మనయింటికి రండు. నిన్నాకీర్వా  
దించు ప్రియజనకుడు—

సుదర్శనవర్మ”

కామ—భానుమతీ! నీవు నాతో నెక్కసక్కెము లాడు చున్నావు.

భాను—కాదుకాదు, నీవే చదువుకొమ్ము. (అని యుత్తర మిచ్చుచున్నది)

కామ—ఏమి యీభాగ్యము! ఇందులో నీవు చదివినట్టే యున్నవే, నిస్సందేహముగా నీతండ్రి యిందులో నేదోభ్రాంతిపొంది యుండును. కానిమ్ము, మనకిప్పు డావిచారముతో పనిలేదు. ఇంక జాగుచేయుటకు నీ కేమియు సాకు లేదుగదా?

భాను—మనము పోయి మనకృతజ్ఞతను నాతండ్రికి తెలుప వలెనుజుమా?

కామ—ముందుగా మన మొక్కపురోహితుని సంగపాదించి నీతండ్రి తాను వ్రాసిన దానిని మరల త్రిప్పకొన్న ప్రయోజనము లేకుండఁ జేసికొని తరువాత పోదము. నేను పరుగెత్తుకొనిపోయి యొక యాజకుని నిప్పుడే తీసికొని వచ్చెదను.

భాను—నీవు మరల న న్నెడఁబాసిన పక్షమున, నీవొకవేళ నన్ను దక్కించుకో శక్తుడవు కాకపోదువేమో!

కామ—అట్లయిన నీవును నాతో రమ్ము. కేశవస్వామి యాలయ సమీపమున వసించు యాజకుఁడు నాకు పరిచితుఁడు. ఈ మఠములలో నుండెడుగుట్టు నీ కీవఱకే తెలిసిపోయినదిగదా? ఇంక దేవాలయములలోనుండు పరిశుద్ధతనుగూడ చూతువుగాని రా.

భాను—అది నేను చూడనక్కఱలేదు. మఠములోను మైత్రి లోను పయినటన లెవ్వరి కెక్కువ యుండునో వారే యెప్పుడును మిక్కిలి వంచకులుగా నుందురు.

(ఇద్దఱు నిష్క్రమించుచున్నారు)

[సుదంత మరల ప్రవేశించుచున్నది.]

సుదం—పరిశుద్ధమయిన పరస్పరానురాగమువలనఁ గలుగఁ దగిన సుఖమంతయు ననుభవించుచు వారల్లు పోవుచుండఁగా, నే నొంటరికత్తెనయి యిట్లు నిలుచున్నాను. కావలసినవారి నందఱిని విడిచివచ్చిన దుఃఖమున కయినను తాళనిచ్చుచుగాని తాను కామించినవారివియోగముచుమాత్రము వల పెప్పుడును గహింపనియ్యదు. ఓహో! ఆవచ్చెడువా రెవ్వరు? అతఁడు నిశ్చయముగా విజయ వర్మ. అతఁ డీఁజూపలి కెల్లు రాఁ గలిగినాఁడు? కామపాలుని వలెనే యితఁడును కావలివారికి లంచమిచ్చి వచ్చేయుండును. ఆహా! బంగారమునం దెంతయద్భుతమహిమ యున్నది! ఇతఁ డత్యాతురుడయి మొంతకలత నొందియున్నాఁడో! ఇతఁ డింకను నన్నిప్పు డెఱుగఁ గూడదు. (అని కావిబట్ట ముసుగు వేసికొను చున్నది.)

[విజయవర్మ ప్రవేశించు చున్నాఁడు.]

విజ—అవునవును. ఆపోవుచున్నవారు వారే. నాకతఁడు చెప్పినది సత్యమే. (అని పోఁబోవుచున్నాఁడు.)

సుదం—అయ్యా! క్షణకాల మాగుము. మీ రిప్పు డిక్కడి కేపనిమీఁద వచ్చినారో చెప్పుడు.

విజ—ఆసంగతి నీకెందుకు ? పోనిమ్ము—ఓహో ! వారక్కడ నిలిచినారు! (ఆవంకఁ జూచుచు) ఆమె నిశ్చయముగా వంచకురా లయిననుదంతయే.

సుదం—(తనలో) లేనిపోనియనుమానముచేత నితఁడు వెట్టి భ్రమ పడుచున్నాఁడు. స్వస్థత లేక నానిమిత్తమయి యితఁ డింత పరితపించు చున్నందుకు సంతోషముగా నున్నది.

విజ—ఇప్పు డెంతవేషము మాడ్చుకొన్నను, ఆరూప మొంత

మాత్రమును దాగునది కాదు. నావంటి కానుదంతయాకారము  
స్పష్టముగాఁ గనఁబడుచున్నది.

సుదం—(తనలో) ఇతఁడు చక్కగా గుఱుతు పట్టినాఁడు!  
(ప్ర)కాశముగా) అయ్యా—

విజ—ఓయోగినీ! నన్ను మాటాడించకు. నన్నా యానపెట్టఁ  
బోకు—హదైవమా! ఆమె యాతనిహస్త మెట్లుపట్టుకొని తన  
కవలంబము చేసికొను చున్నది. ఓకాంతా! కాంతా!

సుదం—అయ్యా! నీకిప్పుడు కావలసిన దెవరు?

విజ—నీవుకాదు నీవుకాదు. నన్నుశ్రమపెట్టఁబోకు. నీవు  
రానక్కఱలేదు. ఓయోగినీ! నీయొద్దనుండి యిప్పుడు పోవుచున్నది  
సుదంత కాదా ?

సుదం—ఇంకను సుదంత యీతోట దాటి పోనేలేదు.

విజ—అవునవును. నేనూహించినది నిజమే. ఇప్పుడామెతోఁ  
గూడ గడపవద్ద నిలుచున్నవాఁడు కామపాలుఁడు కాఁడా?

సుదం—అవును. అతఁడు కామపాలుఁడే.

విజ—అతఁడుతప్ప మఱియొకఁడు కాఁడని నేనీవఱకే యను  
కొన్నాను. ఓయోగినీ! ఇంకొక్కప్రశ్న మాత్రమున్నది. వారిప్పు  
డేపనిమీఁదఁ బోవుచున్నారో నీవు చెప్పఁగలవా?

సుదం—వివాహమునిమిత్త మనుకొనెదను.

విజ—తెలిసిపోయినది. ఇక చాలును. నేనిప్పుడుపోయి వారి  
వివాహము చెడఁగొట్టకపోతివా— (అని నిష్క్రమించు చున్నాఁడు.)

సుదం—(ముసుగుతీసి వేసి) అన్యులమీఁద ననుమానమున్న  
ప్పుడు కాముకు లేమో మహానూత్నదృష్టి కలవారుగా నుండు  
తండురే, నాప్రియుఁడిక్కడ గుడ్డివాఁడగుచున్నాడేమి? ఈభ్రమకు

నాతో భానుమతి చెప్పినకథ హేతువయి యుండును. విశ్రాంతిలేక  
నానిమిత్తముయి యితఁ డింతకలఁత పడుచుండుట నాకు పరమా  
నందముగా నున్నది. ఇతఁడు తాను పొందినభ్రమ తెలిసికొని  
యద్భుతపడునప్పుడు దగ్గఱ నేనుమాత్ర మేల యుండకపోవలెను?  
ఇతఁ డీదారిని బోవునప్పటికి వెనుక నేపోయి యక్కడ నేనునుప్రత్యక్ష  
మయ్యెదను. భానుమతి తోడులేకుండ పెండ్లికూఁతుడు కాకూడదు.

ద్విపద. అనుతాపశబ్దంబు లనయ మెల్లెడల  
వినఁబడుచుండంగ వెలయు మఠంబ!  
నీయొద్ద సెల విదె నేఁ బోయి వత్తు  
పాయక యెప్పు డీపాడింటనుండి  
మ్రొక్కులకును స్తోత్రముల కేడ్పులకును  
నొక్కట నలవడ్డ యోగినులార!  
సెల వియ్యఁగదరమ్మ చెచ్చెర నాకుఁ  
జింతలమఠమును శీఘ్రంబ విడిచి  
సంతోషభూమికిఁ జనుచున్నదాన.

(అని నిష్క్రమించుచున్నది)

౪. రంగము—దేవాలయము ముందరివీధి.



[వసుకాముఁ డెదురురాఁగా కామపాలుఁడు ప్ర వేశించుచున్నాఁడు]

కామ—ఓహో! నామిత్రుఁడు వసుకాముఁడా!

వసు—వీరీ! కామపాలా! నన్ను దీవింపుము. నేను భాను  
మతిని భద్రముగా తెచ్చినాను.

కామ—తెచ్చినావా? ఆభానుమతియు నీవును చిరకాలనుఖి  
మనుభవించుదుగాక !

వసు—నావివాహము చేయించుటకు యాజకునినిమి త్తమయి  
నే నిక్కడకు వచ్చినాను.

కామ—అట్లయినపక్షమున మన మిద్దఱము నొక్కపని  
మీఁదనే వచ్చినాము. నేనావీధిచున్న నారాయణశర్మను పిలుచుకొని  
పోవలె నని వచ్చినాను.

వసు—నాకందుకు సంతోష మగుచున్నది. అతఁడు నావివా  
హము ముందుగా జరపవలెను. నాప్రియురా లావల వేచి యున్నది.

కామ—నాప్రియురాలును వేచియున్నది. ఆమెను నేనా  
వసంతమంటపమువద్ద విడిచి ముందు వచ్చినాను.

వసు—నేనిప్పుడు వేగముగా మరల సుదర్శనవర్మ యింటికి  
పోవలెను.

కామ—నేనును పోవలెను.

వసు—అట్లయిన మొడల కాలహరణము లేకుండ మన  
యిద్దఱి వివాహములు నొక్కసారియే చేయించుకొందము. నీకు నేను  
కన్యాప్రదాతనుగా నుండెదను. నాకు నీవు కన్యాప్రదాత వగుము.  
పురోహితుని పిలుచుకొనివత్తము రమ్ము. నీ కీవివాహము నాసాహ  
య్యము మూలమున నగుచున్నది సుమా.

కామ—అవు నవును. సంజేహము లేదు.

(ఇద్దఱును విప్రమించుచున్నార)

—————

౫ గంగమ్ — కేశవస్వామి గొప్పవాడమును దరి మటకును.

—\*—

[గండభేరుండాచాక్షులును, కంఠీరవాచాక్షులును, క్రిందపల్లెములో  
ప్రసాద ముంచుకొని చేతులతో గిన్నెలు పట్టుకొని కూరుచుండి  
ప్రవేశించు చున్నారు.]

కంఠీ—స్వామీ! మీదాసానుదాసునికి పెరుమాళ్ళ సేవకు  
సెలవా?

గండ—ఇక నీవు స్వీకరింపవచ్చును.

గీ. వాలు చున్నాడు సూర్యుండు పశ్చిమమున;

ప్రొద్దు గ్రుంకిన వత్తుడు పూజ కొరులు;

వాంఛ తీరింగ మధు వింత వడిగ మనము

త్రాగవలయును కేశవార్పణముగాఁగ.

(అని త్రాగుచున్నాడు.)

కంఠీ—స్వామీ! మీ పెరుమాళ్ళబుడ్డి నావద్దీకి బంపుడు.  
ఈ మధ్యాహ్నము స్వామికి భోగము చేయించిన పద్మావతి పేరు చెప్పి  
యింకోక గిన్నె త్రాగవలెను. ఈరాత్రి పెరుమాళ్ళ మనలోతాండవ  
మాడవలెను.

(అని చేతిలో గిన్నె త్రాగి రెండవచేయిచాచుచున్నాడు.)

గండ—నేను గ్రామాంతరము పోయిన నాలుగుదినముల  
లోను స్వామివారి కెవ్వరెవ్వరేయేతిడు కైంకర్యములు చెల్లించినారు?

కంఠీ—మన పట్టణములోని, మధునూదనదాసుడు స్వామికి  
కంతాభరణము చేయించుమని నూరువరహాలు సమర్పించినాడు.

గండ—స్వామికి గాదు మన సానికి కంతాభరణము చేయిం  
తము. అని స్వామి మెకలోకంటె దాని మెకకే యందముగా



నుండును. ఇక భక్తులెవ్వరును మ్రొక్కులు చెల్లింపలేదా?

కంతీ—చెల్లించినారు. మనపట్టణములో లోభియని పేరు పడిన యీ ముసలిగోవిందసేనుడుచచ్చినతరువాతతనపేరుస్థిరముగా నుండుట కయి పెరుమాళ్ళసన్నిధానమునందు నందాదీపము పెట్టు మని వెండిదీపస్తంభమును, ఏటేట ధనుర్మాసములో తనపేరుపెట్టి యొకనాఁడుత్సవము చేయించుమని వేయివరహాలును, అమ్మవారికి పట్టుచీరయు, సమర్పించినాఁడు.

గండ—అతఁడు పరమభాగవతోత్తముఁడు. ఆ వైశుంతములో స్వామి సన్నిధానమందు నిత్యముక్తులలో చేరియుండును. అతఁ డిచ్చిన సొమ్మేలాగు వినియోగింపవలెనో తరువాత నావకాశముగా నాలోచింతము కాని దీపస్తంభమునూట ముందుగా పరిష్కరింతము. బ్రతికియున్న భూదేవత లుండఁగా దానిని ప్రాణము లేని రాతిదేవతలయొద్ద నుంచఁగూడదు. స్వామివారికి చీకటిలో భయము లేదు. ఆదీపము మన గదిలోనే పెట్టుకొండము. ఆ పట్టుచీర నీవు నీభార్య కిచ్చుకో. ఎవరో తలుపు తట్టుచున్నారు.

[కంతీరవాచాద్యులు తలుపు తీయఁగా సేవకుఁడు ప్రవేశించుచున్నాఁడు.]

సేవ—ఎవరో వచ్చి గండభేదండాచార్యులవారిని పిలుచుచున్నారు.

కంతీ—స్వామీ! మీ కోసర మెవ్వరో వచ్చినారట.

గండ—(ఒకచేతిలో మధుపాత్రముతోను రెండవచేతిలో దధ్యోదనకబళముతోను ముందుకువచ్చి) ఓ శుంఠా! పెరుమాళ్ళసేవ చేసి స్వామివారికి నైవేద్యము పెట్టుచుండఁగా నడుమ వచ్చిపూజా భంగము చేసినా వేమిరా?

సేవ—స్వామీ ! మీరు మీ పూజ ముగించినా రను  
కొన్నాను.

గండ—నీవు శుద్ధ బుద్ధస్వరూపుడవు. ఇంతకాలమునుండి  
మావద్ద నున్నను నీకు పూజాకాలమే తెలియదు. మీరు శుద్ధ భక్తి  
హీనులు. మీకు కడుపే వైకుంఠము. మత్తిల్లి యీ ప్రకారముగా  
నిహలోక సుఖములలో సగా ముసిగి తేలుచుండెడు మీవంటి  
యుదరపరాయణులకు పగమపడమును గౌరి యీప్రకారముగా శరీర  
శోషణముచేసికొనుచు స్వామిసన్నిధానమునందు నిరంతరముకృశించు  
చుండు మాబోటి భాగవతశిఖామణుల రహస్యము తెల్లు గోచరము  
లగును? (అని దధ్యోదనపుముద్ద కొఱుకుచున్నాడు.)

సేవ—ఎప్పుడును మాకడుపు పట్టినంతకంటె మే మెక్కువ  
తినము. స్వాముల కారగింపు కాఁగా మిగిలిన ప్రసాదములో మీ  
రింత చేతిలో పెట్టినదేకదా మాకు —

గండ—ఓరీశుంఠా! భగవదపచారముకంటె భాగవతాపచార  
మెక్కువ పాపము సుమా. మీ వంటి పామరులకు పరలోకచింత  
లేదు. సమయము వచ్చినప్పుడు కేవల ఫలహారము చేసి మావలె  
నీ వొక్కదిన ముండఁగలవా? — ఓ కంఠీరవాచారీ! పెరుమాళ్ళ  
నివేదనచేసి మన మిప్పుడు త్రాగుచున్న గుమగుమ పరిమళించుచున్న  
యా తిరుపానక మేమయిన గిన్నెలో మిగిలినయెడల నీ వారగింపు  
చేయుము. (తనచేతిలోని దధ్యోదనమును వింగుచు) ఓరి తిండి  
పోతా! ఆ పచ్చినవా రెవరో నాకు చూపు. నేను వచ్చెదను.

(అందఱు నిష్క్రమించుచున్నాడు.)

౫. రంగము — దేవాలయముఖనఁటనము.

—: 0 :—

[యాజ్ఞకుఁడు నారాయణశర్మయు, వసుకాముఁడును, కామ  
పాలుఁడును ప్రవేశించుచున్నారు.]

వసు—ఆ పాడుగండభేరుండాచార్యుఁ డెంతసేపటికిని కదలి  
రాకున్నాఁడు! ఆతఁడు లోపల దేవతార్చన చేయుచున్నాఁడేమో !

కామ—లేదు. అదిగో వచ్చుచున్నాఁడు చూడు.

[గండభేరుండాచార్యుఁడు ప్రవేశించుచున్నాఁడు.]

గండ—శ్రీమతే రామానుజాయ నమః

కామ—ఓ యాచార్యవర్యా! నేను నీ యాశీర్వచనముకోగి  
వచ్చినాను.

వసు—ఓ యాచార్యోత్తమా! నిజముగా నీవలన నొక కార్య  
ముండినో మేము నీయనుగ్రహము కోరి వచ్చినాము.

గండ—మీరు వచ్చిన కార్య మేమో చెప్పుఁడు.

వసు—మా కిప్పు డీ దేవాలయములో వివాహము కావలసి  
యున్నది. మా వెంటఁ బురోహితుని దెచ్చుకొన్నాము.

గండ—ఇటువంటి పడుచువాండ్రను మా దేవాలయములో  
వివాహము చేసికోనియ్యఁగూడదు. మీరు తగు వాత మా కేమయినను  
చిక్కులు తెచ్చిపెట్టుదురు. కాబట్టి యిక్కడ వివాహమునకు నే  
నొప్పుకోను. నా కొక గొప్పయాత్రేపణ యున్నది.

కామ—వసుకామా! ఈయాచార్యుని సమాధానపఱుచు  
టకు మంచిసాధన మేమయిన నున్నదా?

వసు—తిరుగులేనిదొడ్డిసాధన మొకటి యున్నది. దానిని  
మించినసాధనము మఱియొకటి లేదు, నీవిప్పుడు రెండువరహా నీతని

చేతిలో పెట్టితివా, దానితో సమస్తాక్షేపణలును నిమిషములో పోవును.

కామ—ఓయూచార్యోత్తమా! మాయందనుగ్రహింపుము.  
(అని చేతిలో సొమ్ము పెట్టుచున్నాడు.)

గండ—ఈవిషయములో నేను ధన మంగీకరింపవలసినపని కాదు. కాని మీరు నాయోగ్యతను కనిపెట్టి భక్తిపూర్వకముగా దక్షిణ యిచ్చినప్పుడు దానిని నేను స్వీకరింపకనిరాకరించిన పక్షమున మీమనస్సులు చిన్నపోవునని గ్రహించు చున్నాను.

కామ—ఇంక మనము లోపలికి పోవుదము రండు.

వసు—ఓనారాయణశర్మా! ఇంక జాగుచేయక నీవు మా సంతోషములకు కారణభూతుడవు కమ్ము.

నారా—మంచిది. ఈవివాహమువలన ముందొక కేళ మీలో నెవ్వరైన పశ్చాత్తాప పడవలసివచ్చెడుపక్షమున మీరప్పుడు నన్ను నిందింపవలసినపని లేదు సుమండీ.

కామ—(తనలో) ఈహితబోధ పాప మీవసు కామునకు తగి యున్నది. (ప్రకాశముగా) ఓ బ్రాహ్మణోత్తమా! నీపని నీవు జరి గింపుము. ఆపయినేమిసంభవించినను నేనుబద్ధుడ నయియుండెదను.

వసు—నేసంతకంఁటెను బద్ధుడ నయి యుండెదను.

[అప్పుడు భానుమతి పరుగెత్తుకొనినచ్చి ప్రవేశించుచున్నది.]

భాను—ఓ కామపాలా! విజయవర్మ వసంతమంటపమువద్దకు వచ్చి మన మెక్కడ నున్నామని యక్కడవారి నడుగుచున్నాడు.

వసు—ఎవరు? సుదర్శనవర్మకొడుకు విజయవర్మా? అతడు నాపే రడుగలేదుగదా?

కామ—ఓ ప్రియురాలా! బడియబోకు నే నాతనిని శాంతాత్ముని జేసెదను.

వసు—అపని నీచేత కాదు, ఓకామపాలా ! నీవు నామాట విని పాటిపో, ఆవిజయవర్మ దయాదాక్షిణ్యములు లేనికూరకిరాతుడు, అతనివద్దనల్లత్రాచువలె నిడుపయినచెడుకత్తి యొక్కటి యున్నది. ఈశ్వరసాక్షికముగా చెప్పచున్నాను. అతడు నిశ్చయముగా దానితో నీగొంతుక కోయనలెనని వచ్చుచున్నాడు.

కామ—నా కాభయములేదు.

వసు—భయము లేకపోయినపక్షమున నీ వుండుము. నేను మఱియొకపురోహితుని సంపాదించి యింకొక దేవాలయములో వివాహము చేయించుకొనెదను. ఈరెండుకాళ్ళలోను శక్తియున్నంత వఱకు నిక నే నాతనికంటఁ బడను. (అని పరుగెత్తి పోవుచున్నాడు.)

భాను—(మేలిమిసుగు వేసికొను చున్నది.)

[విజయవర్మ ప) వేళించుచున్నాడు.]

విజ—కష్టపడి చిట్టచివఱకు మిమ్మిక్కడ పట్టుకొన్నాను.

కామ—మంచిది. ఇప్పుడేమనెదవు?

విజ—ఓరి పరమనీచుడా! మిత్రద్రోహీ! వంచకుడా! నమ్మించి ద్రోహము చేసినపుడునువంక నింతనిర్భయముగా చూడఁ గలుగుటకు నీకీదైర్య మెక్కడినుండి వచ్చినది రా?

కామ—ఓయీ! నీవు దురాగ్రహగ్రస్తుడవయి యున్నావు. నాప్రాణాధికురా లయినప్రియురాలిని నేనిప్పుడు వివాహము చేసి కొనబోవుచున్నమాట సత్యమే. కాని యిల్లు బయలుదేటి రమ్మని నే నామె నెంతమాత్రమును ప్రోత్సహపఱుపలేదు. నీవలెనే నేనును మోసమన్న ద్వేషించువాడనే. దైవముతోడు! ఆమె తనపితృ

గృహము విడిచినచ్చినదని నేనామెను కన్నులార చూచువఱకును నాకు తెలియనే తెలియదు.

విజ—ఇది వట్టిపనికిమాలిన సమాధానము. నీవీషయములో తప్పక మిత్రద్రోహముచేసినావు. ఆమె మొండిసాహసికత్వముచూచి యిట్టిద్రోహ మేదో జరిగిన దని మనసులో నేనీవఱకే యనుమాన పడినాను. ఈసంగతి యంతయు సీతాద్వకాఁ డయినయాపాపండుఁడు నాతో స్వప్తముగా చెప్పినాఁడు. ఇఁక నీవు చేసినపనికి సాకులువెదకిన ప్రయోజనము లేదు. ఈద్రోహము చేయసాహసించినావు గనుక నీ విప్పుడు నావెంటవచ్చి, చేసినపని చేసితి నని దృఢముగా చెప్పుటకు నీకు ధైర్య మున్నదని కనఁబడుచున్నది.

భాను—(జనాంకికముగా) ఓ కామపాలా! నే నిప్పు డీతని భ్రమ కనిపెట్టినాను. ఇతనిని నా కొప్పగింపుము. నే నితనిభ్రమ నివారణము చేసెదను.

నారా—అయ్యా! ఆశపడి వచ్చిన కాముకులయొక్క పొందు చెడఁగొట్టుట నీకు ధర్మము కాదు.

విజ—ఓ పురోహితా ! ఇందులో నీవేమియు సంబంధము కలుగఁ జేసికో కూడదు. ఇతఁడు పాణిగ్రహణము చేసికోఁ దలఁచు కొన్న యీ సుందరి నాసొత్తు.

నారా—అట్లయినపక్షమున నేనిఁక వివాహముచేయించను. ఓ సుందరీ! ఇతనిని చేపట్టెద నని నీ వెప్పుడయిన వాగ్దానము చేసి యున్నావా ?

భాను—(తల యూచుచున్నది.)

విజ—ఓసుదంతా! నీమానమునకు నాకు సంతోష మగు చున్నది. నీజిహ్వా యశత్యము పలుకుచుండఁగా విసుటకు నా కిష్టము

లేదు. నిన్ను నేను చూపింప లేదని స్మరించుకొనుటయే నీకు తగిన శిక్ష.

[ముసుగు వేసికొని సుదంత ప) వేశించుచున్నది.]

సుదం—ఏమి యీ హాస్య మిక్కడ !

విజ—కామపాలా! దేవాలయ మగుటచేత నీవిక్కడ నిర పాయుడ వయినావు. ఇకముందు మన మొక్కడను కలిసికోక పోము లే.

(అని పోనోవుచున్నాడు.)

సుదం—(అతనిచేయి పట్టుకొని చున్నది.)

భాను—(రెండవచేయి పట్టుకొని) కొంచెము సేపు నీకోపము చల్లార్చుకొని యొక్కసారి కడుణించి యీహంక చూడుము.

సుదం—నిన్ను నిలిపి నీ కోపశాంతి చేయట కయి నేనును తోడుపడవలెను.

భాను—నీ కత్యంత ప్రేమాస్పదురాల నయిన నన్ననవాలు పట్టలేవా?

సుదం—నా ప్రియుడ వయి యండియు నీవీప్రకారముగా నన్ను విడిచి పాటిపో వచ్చునా ?

(ఇద్దఱును ముసుగులు తీసి వేయి చున్నారు.)

విజ—ఇదియేమి ? నా చెల్లెలా ? సుదంతకూడనా ? నా కిక్కడ చిత్తవిభ్రాంతి కలుగు చున్నది.

భాను—ఓ ప్రియసహోదరా! నేను నీ చెల్లెలనే.

నారా—ఏమి యీ ధర్మవిరుద్ధము ! ఇతడు తన తోడఁ బుట్టిన దానినే వివాహ మాడఁ దలచుకొన్నాడా ?

భాను—ఎంత సిగ్గుపాటు! నీవు నీ సోదరినే తెలిసికో లేక పోయినావు!

సుదం—నీప్రియురాలి నే తఱిమి వేయట యంతకంటెను—

భాను—అనుమానముచేత జనులెంత కన్నుగాననివా రయ్యె  
దరో నీకు తెలియదా?

సుదం—ఇకముందును నీ వీలాగుననే యనుమాన పడు  
చుండెదవా?

విజ—ఎప్పుడును పడను—ఓ సోదరీ ! నీవు తుమింతు వని  
నే నెఱుఁగుదును—ఓసుదంతా ! నిన్ను నే నెట్లు తుమింపఁ వేఁడు  
కొఁగలనో—

సుదం—అక్కఱలేదు. “న న్నాయాన పెట్టఁబోకు” మని  
యింతకు ముందే నన్ను కసరినావు. “అయ్యా! నీ కిప్పుడు కావలసిన  
దెవరు?” అని నే నడిగినప్పుడు “నీవుకాదు నీవుకాదు” అని నాకు  
తెలియఁజెప్పినావు. ఓ కామాంధా! నా విషయ మయి యికఁముం  
దెప్పుడును శంక పడనని ప్రమాణము చేసెడుపక్షమున, నిన్ను  
మన్నించెదను.

విజ—లోకములోని సర్వదేవతల—

సుదం—చాలును. ఇప్పు డెంత దృఢముగా ప్రమాణము  
చేయ నారంభించినావో ముందు నీ వంతదృఢముగానే చేసినబాసను  
చెల్లింపవలెను సుమీ. (అని చేయి పట్టుకొనుచున్నది)

భాను—అన్నయ్యా! నీవు తుమింపుమని వేఁడుకోవలసినవా  
రిక్కడ మఱొక్క యిద్దరు.

విజ—ఓ కామపాలా! ఈ సంగతి తలఁచుకొనుటకే నాకు  
సిగ్గుగుచున్నది. నన్ను—

కామ—విజయవర్మా! నీవు తుమార్పణము చేయవలసిన  
పని లేదు. నేనుకు కాముకుడనే గనుక కాముకుల కోపముచుగణన



చేయరా దన్నమాట యెఱుంగని వాడను గాను. మన మీ బ్రాహ్మణునితో లోపలికిఁ బోయి ముందుగా మన పెండ్లితంతు జరిపించు కొందము రమ్ము. ఈభ్రమకు కారణము తరువాత నీకు సావకాశముగాఁ జెప్పెదను.

ఉ. ప్రేమనటించుచుం బ్రయులు ప్రేలు ప్రలాపము లాలకించి లోఁ గాముఁడు నవ్వుచుండు; మదిఁ గాముకు లెవ్వరు నిష్కళంకమా ప్రేమ వహింతురో యెఱిగి వేగఫలంబిడు; ప్రేమచేత నేతాము వివాహమాడి తగుధన్యులకే యిడు దీర్ఘసౌఖ్యముల్.

(అందఱు నిష్క్రమించుచున్నారు.)

2 గంగూ — సుదర్శనవర్మ గృహ ములోని స. మ. బకము.



[సుదర్శనవర్మయు, దామోదరుఁడును, సేవకులును, ప్రవేశించుచున్నారు]

సుద—ఈరాత్రి మనయింట నేమియు లోప ముండగూడదు. మన పరిచారకు లందఱును నవ్వుమొగములు గలవా రయి మహోల్లాసముగా నుండవలెను. ఈరాత్రి విందుకు వచ్చువారి నందఱిని మీ రాదరించి సమస్తోపచారములునుజరుపవలెను. విన్నారా? పొండి.

సేవకులు—చిత్తము. (నిష్క్రమించు చున్నారు.)

సుద—దామోదరా! నీయజమానుఁ డెక్కడ నున్నాఁడు? అతఁడు సాయంకాలభోజనమున కింటికిఁ రాఁడా యేమి?

దామో—నిశ్చయముగా రానట్టే యున్నాఁడు. అతనికిచిత్త

చాంచల్యము కలిగిన దేమోయని నాకు సందేహముగా నున్నది. అతఁడు నన్నింతకుముందు బెదరించి యింటికి సాగనంపినాఁడు.

సుద—అతఁ డేదో చన్నెలాడియెరను బడి తిరుగుచున్నాఁడు కాబోలును! వట్టిపడుచునిర్భాగ్యుఁడు. వాఁడు రాకపోయినను మన వేడుక కొఱతపడఁగూడదు. నీవుపోయి లోపల కావలసివసన్నా హము చేయింపుము.

దామో—చిత్తము. (నిష్క్రమించుచున్నాఁడు.)

సేవ—(ప్రవేశించి) అయ్యా! వసుకాముఁడు వచ్చియున్నాఁడు.

సుద—లోపలికి రమ్మను.

సేవ—చిత్తము. (అని నిష్క్రమించుచున్నాఁడు.)

[వసుకాముఁడు ప) వేశించుచున్నాఁడు.]

సుద—ఓ క్రొత్తపెండ్లికొడుకా! అల్లుడా! మిమ్ము తమిచ్చి నాను. నాయాశీర్వాదము లొందుఁడు. నాప్రియపుత్రిక యెక్కడ? ఏదీ భానుమతి?

వసు—ఆమె వాకిటలో నున్నది. మీయాశీర్వాదము పొంద వలెనని యెంతోకుతూహల పడుచున్నదికాని లోపలికి వచ్చుటకు మాత్రము జంకు చున్నది.

సుద—నీవు పరుగెత్తుకొనిపోయి దానిని లోపలికి తీసుకొని రా.

వసు—(నిష్క్రమించు చున్నాఁడు.)

సుద—పాపము! నన్నుచూచుటకు మొగముచెల్లక భయపడుచున్నది కాబోలును! దానిముద్దుమొగము చూడవలెనని నా కెంతో తొందరగా నున్నది.

వసు—(తెరలో) నాముద్దుగుమ్మా! రమ్ము. నావడ్లకు దేవతా! రమ్ము.

[వసుకాముడును, రాగమంజరియు ప్రవేశించుచున్నాడు.]

సుద—(ఎదుర్కొనుటకయి పరుగెత్తు చున్నాడు.)

రాగ—(సుదర్శనవర్మకాశ్యమిఁద పడుచున్నది.)

సుద—నాకన్నతల్లీ! నాకొక్కసారి నీకొఁగిలి యిమ్ము.  
(అని చేతులుచాచి యిలికిపడి వెనుకకువచ్చి) ఈరాక్షసి నాయొంటి  
కేలవచ్చినది!

సుద—ఓ సుదర్శనవర్మా! మీ రీమెను తమిఁచెద మని  
యిప్పుడేకదా నమ్మిక యిచ్చినాడు? సిగ్గుచేత నాప్రియురా లెట్లు  
కుంగిపోయినదో చూడుడు.

వసు—నిశ్చయముగా కుంగినది. ఇది ముసలి రాగమంజరి.  
నా కూతు రెక్కడ? భానుమతి యెక్కడ?

వసు—ఇదిగో మీకన్నులయెదురనే యున్నది.— ఓప్రాణే  
శ్వరీ! సిగ్గుపడఁబోకు.

సుద—ప్రాణేశ్వరీ! నీప్రాణముదీయుటకు వొడ్డప్రాణేశ్వరి  
దొరకినది. అయ్యో! నీ వీరాగమంజరినే వివాహము చేసికోలేదుగదా?

రాగ—(సాష్టాంగపడి) ఓ బాబయ్యా! నన్ను మీబిడ్డనుగా  
భావించుకొందురని ప్రార్థించెదను.

సుద—బాబయ్యా? బాబయ్యా? నీవద్ద కురూపముకంటెను  
మొండితనము హెచ్చుగా నున్నట్టున్నదే.

వసు—నామనోహరిణీ! పాదముల మీఁదనుండి లేచి నీ  
మృదుబాహులతల నీతని కంఠమునంను తగిలించి నీ వీతని బిడ్డవని  
యొప్పింపుము.

రాగ—అయ్యా! నన్ను తమింపుము.

(అని కౌగిలించుకొను చున్నది.)

సుద—ఇక్కడ నరహత్య జరుగుచున్నది, ఓ సేవకులారా ! మీయజమానుని రక్షింపుడు రక్షింపుడు.

[ సేవకులు ప్రవేశించుచున్నారు. ]

సేవ—అయ్యా ! ఇప్పుడు పద్రవ మేమిసంభవించినది ?

సుద—ఈపాడు పాపండుడు నాగొంతుక పిసుకుటకయియీ ముసలితొత్తును తెచ్చి నాకొప్పగించినాడు.

వసు—హా ! దైవమా ! ఈమె యీతని కన్నకూతురు. ఈతడు కఠినచిత్తుడయి యీమెను తమింపకున్నాడు.

[ కామపాలుడు, భానుమతి, ప్రవేశించి సుదర్శనవర్మ పాదములకు మ్రొక్కుచున్నారు. ]

సుద—నా దేహము మండుచున్నది. కంప మెత్తుచున్నది నాముం దీ వేషము లెక్కడివి ? ఇక్కడకు నిన్నెవ్వరు రమ్మన్నారు ?

కామ—ఈమెభర్తను నేను.

వసు—ఈమాట సత్యమే. ఈతడే యీమెభర్తయని నేను నిశ్చయముగా చెప్పగలను. వీరిద్దరిని దేవాలయములో పురోహితునివద్ద నేనే యొప్పగించినాను. కన్యాదాతనుకూడ నేనే కావలె ననుకొన్నాను.

సుద—నీవే యొప్పగించినావా ?

వసు—అవును. నేనే యొప్పగించినాను. ఇతడు నా కాత్తుడయిన కామపాలుడు; ఇతని కాళ్ళకు బందము తగిలించెడ నని నే నప్పుడు మీతో మనవిచేసినది యీ చిన్నదాని విషయమే.

సుద—నీకేమి మతిపోయినదా ? లేక త్రాగి దేహము తెలియకున్నావా ? ఇది నా కూతురు,

వసు—కాదు కాదు. ఆ మతిభ్రమము కల్లుమత్తునుగూడ మీకే కలిగినవి. ఇదిగో మీకొమార్తె యీమె.

సుద—ఓయన్యాయధన్యురాలా ! ఇందులో వాస్తవమేమో జరిగినదంతయు నీవు చెప్పు.

రాగ—ఓ సుదర్శనవర్మా ! సర్వమును మారూపములే మీరిప్పుడు చెప్పుచున్నను, నేనును విన్నపము చేసెదను. మీరు మీకొమార్తెను నన్నును తిన్నగా చూడుడు.

వసు—ఏమిపాపము ! నా పాడుచెవు లీమెమాటలనే వినుచున్నవా ?

రాగ—నేటియుదయమున మీరు మీకోపవేగములో కొంచెము పొరపాటు చేసినారు. మీరు మీకొమార్తె నావలికి తోసివేసి మీసేవకురాలిని గదిలోపెట్టి తాళమువేసినారు. దీనిసత్యమిది.

వసు—హృదైవమా ! హృదైవమా ! ఈబుద్ధిమంతుడు ముసలి రాగమంజరికి బదులుగా తనకొమార్తెనే యింటినుండి పంపివేసినాడు !

సుద—హృదైవమా ! హృదైవమా ! ఈబుద్ధిమంతుడు నాకొమార్తెకు బదులుగా ముసలిరాగమంజరినే వివాహము చేసికొన్నాడు!—ఇక తక్కిన పనియంతయు నెట్లు జరిగినది ?

రాగ—నేను మీపుత్రికాప్రతినిధినై యామెస్థానమునగదిలో కూరుచుండి యిక్కడ నా సరసనున్న యీ ధీమంతుని ప్రేమకు పాత్రురాలనయి యాయనను భర్తనుగా డక్కించుకొను భాగ్యమును పొందితి నని తప్ప నేను మతేమియు చెప్పవలసినది లేదు.

వసు—భర్తనుగానా ? ఓసి ముసలిభూతమా ! నేనింకను నీకు భర్తనుగా నుండెద ననుకొన్నావా? ఇది వట్టిమోసము ! కేవల

మాయ! హీనమైనవంచన! ఈపనిచేసినందుకు మీగండలును తలలు వంచుకోవలెను.

కామ—ఓ వసుకామా! మాయ యని నీవుకూడ తప్పెంచు చున్నావా?—ఓ సుదర్శనవర్మా! నామాట వినుము. ఈజిత్తులమారి పాపండుఁడు నీకొమార్తె కిచ్చెడియరణ మంతయు పుచ్చుకొని దానికి బదులు నీకొమార్తెకు స్త్రీధనముగా తానుండువ యేమియు నియ్యక విన్ను మోసపుచ్చుటకయి కృషిచేసి యీఫల మంతయు తానే తెచ్చుకొన్నాఁడు. ఇది యితని స్వయంకృతాపరాధము.

సుద—నన్ను మోసపుచ్చుటకా?

భాను—అందుకు సందేహ మేమి? ఈసంగతి మీయెదుటనే మే మిప్పుడు ఋజువు చేయఁగలము.

సుద—ఓరి పాపాత్ముఁడా! ఇది నిజమయియే యుండును. కాకపోయిన యెడల, రాగమంజరి ముఖమువంటి ముఖమును చూచిన తరువాతఁగూడ సితఁ డింత సాహసము చేసియుండఁడు. ఓభూలోక బృహస్పతీ! నేను హృదయపూర్వకముగా నిన్నును నీ భార్యను సుఖవంతులగుఁ డని యాశీర్వదించు చున్నాను.

భాను—‘కామవిషయములో మోసము చేయుట నిందార్థము కాదు’ కాదా? నీనీతి నీకే పనికివచ్చినది.

కామ—నీమంత్రాంగశక్తి యిప్పుడు స్పష్టమయినది! నీపద్ద నింద్రజాలమహేంద్రజాలము లున్నవి!

భాను—నీవు శంబరాదులను మించిన మోసగాఁడవు!

సుద—అవునవును. మేనత్త యితనికి చిన్నప్పుడు బృహస్పతి యని పేరు పెట్టినది.

వసు—లోకములో నున్నచూయ లన్నియు మీయొద్దనే యున్నవి. ఇటువంటివంచనకు నేను లోబడుదు ననుకొన్నారా?

కామ—ఓ వసుకామా! నీకు నే నొక్కబుద్ధి చెప్పెదనువిను. నీకు లభించినదానితో నే తృప్తిపొంది యూరకుండుము. లేకపోయిన పక్షమున పదులను వందింపఁబోయి మోసగాఁడే మోసపోయినాఁడని యెగతాళిచేసి లోకులందఱును నిన్ను చప్పటలుకొట్టి నవ్వుదురు సుమా.

వసు—నా కాపరిహాసము లక్ష్యము లేదు. ఈవంచన నేను సహింపను—ఓసుదర్శనవర్మా! దీని కంతకును నీవే కారకుండవు. నీవు గదిలోపెట్టి తాళము వేసినదానిని జిహ్వా పడిపోవునట్లుగావర్ణన చేసి, నాతల్లి యంత ముదిముఖము కలదనియు కుబ్జవంటికురూపిణి యనియు నేను చెప్పినప్పుడు నామాట పెడచెవినిబెట్టి కోపపడినావు.

రాగ—ఓరి జిత్తులమారినక్కా న న్నేమన్నావు?

సుద—మేలుమేలు. మంచిపని చేసిరావు. రాగమంజరీ ! ఆలాగున బుద్ధిచెప్పు.

రాగ—ఓ నడపీనుఁగా! నీయందమునకు నీవు సౌందర్యము పేరుకూడ తలపెట్టుచున్నావా? పిల్లికన్నులును, చప్పిదొడలును, దొప్పముక్కును, మిట్టనొసలును, పెట్టుకొని కొండముచ్చువలెనున్న నీవుకూడ న న్నాక్షేపించవలెరా?

సుద—రాగమంజరీ! తగినట్టు చెప్పినావు.

రాగ—కత్తికట్టి సేనలో కొలువుచేసినచ్చినతోడఁబుట్టినవాఁడొకఁడు నాకిక్కడ నున్నాఁడన్నమాట మఱచిపోకు. నావిషయములో నీవన్యాయము చేసితివా—

వసు—నీవును నీతోడఁబట్టినవాఁడును కట్టకట్టుకొని నిప్పులో పడుండి. మీ బాధ విఱుగడ చేసికొనుట కయి నే నిప్పుడు కాళికి లేచిపోయెదను.

రాగ—నీ వెక్కడకుపోయినను నేను నీ వెంటరాక విడువను.  
సుద—ఓ రాగమండరి! నీదూదివంటిచేతు లొక్కసారి యతనికి సోకసిమ్ము.

[వసుకాముఁడును, రాగమండరియు, నిష్క్రమించుచున్నాడు.]

సుద—మంచిది. భానుమతీ! నిజముగా నీవీ బీదప్రభువును వివాహము చేసికొన్నావా?

భాను—మీయాజ్ఞకు బద్ధురాలనయి రెండుగడియలక్రిందటనే యీతని చెట్టఁబట్టినాను.

సుద—నాయాజ్ఞ కా?

కామ—అవును. ఇదిగో మీ యంగీకారపత్రిక. ఇది మీ స్వహస్తలిఖితము.

సుద—ఏమీ! నన్ను భ్రమపెట్టి నాకొమార్తెను నీ వపహరింపఁ దలఁచుకొన్నావా? ఈ యుపాయము చేతనే నీవు భానుమతి హరణమునుకూడ దక్కించుకో నెంచిరావా? అట్లయిన, నిశ్చయముగా వసుకామునివలె నీవును దొంగవే.

కామ—ఓ సుదర్శనవర్మా! నేనట్టివాఁడనుగాను. నీ కొమార్తెను పాణిగ్రహణము చేసికొనుటలో నీ యుత్తరమువలని లాభము పొందినవాఁడ నయినను మోసముచేసి యీ సొమ్మును పరిగ్రహించుట నేకు హేయముగా నెంచెదను. ఇదిగో నీ యుత్తరము నీవు వుచ్చుకొమ్ము (అని యుత్తర మిచ్చి) నీ యరణమునకు మాటుగా నీకొమార్తెకు నీ దీవనలనిమ్ము. ఇందుకు మాటుగా నాకున్న సొ



తంతయు నే నీమెకు స్త్రీధనముగా వ్రాసి యిచ్చెదను. నీ వీమెను మహారాజునకిచ్చి వివాహము చేసినను, నీ కతఁడింతకంటె నెక్కువేమియు చేయఁజాలఁడు.

సుద—నీ వత్యద్భుత మయినవాఁడవుగా నున్నావే! నీవు తప్ప నీవలె నుదారకార్యమును చేయువారు మఱియెవ్వరును లేరని నీకు గర్వమున్నదాయేమి?—ఓభానుఘతీ! నే నెఱిగినంతవఱకు నీహరణ మక్కఱలే దన్నవాఁడు నాకితఁ డొక్కఁడు కనఁబడుచున్నాఁడు. ఈభరతఖండములో నెల్ల నీహరణమును పొందుటకితఁడే యర్హతముఁడని నా యభిప్రాయమగుట నీవు నీ ప్రియుఁడయిన యీ గర్వితునితోఁ జెప్పు . ఇదిగో మి మ్మిద్దఱిని నే నిప్పు డాశీర్వాదించుచున్నాను. తప్పిదము నాదయినప్పుడు పట్టిన పట్టు నేను విడుచువాడనేకాక, న్యాయవిషయములో నేనన్నమాట యెప్పుడును తిరుగువాఁడను కాననికూడ మీరు తెలిసికోఁ గలరు.

[అప్పుడు విజయవర్మయు సుదంతయు ప్రవేశించుచున్నారు.]

సుద—ఇక్కడ నా కింకొక యద్భుత మగపడు చున్నది! ఓ విజయవర్మా! నీవు యోగిని నెవ్వతెనైన మఠమునుండి లేవదీసికొని రాలేదుగదా?

విజ—ఈమె పయిబట్టలోనేకాని మఱియొకచోను యోగిని కాదు. దగ్గఱగా వచ్చిచూడుడు. ఈమె మాధవ నేనుని కూతురయిన సుదంతయగుట మీ కన్నులే తేట పఱుచును.

సుద—ఇది మహాభాగ్యము! నీ వెంతో తెలివిగల పడుచు వాఁడవు. నిన్ను తమించినాను ఓముద్దులకోడలా! నీవు చక్కని చిన్నదానవు. నీముసలిమామగారి కొక్కసారి నీ నవ్వు మొగము ముద్దిమ్ము.

సుదంత—అయ్యా ! ఇకముందు మీరు మమ్మాదరించి కడుపులో పెట్టుకో వలెను.

(అని చేయిముద్దిచ్చుచున్నది.)

సుద—తావళములు త్రిప్పటచేత నీచేతులింకను గఱకుపాట లేదే! నేనిప్పుడు సంతోషము పట్టజాలకున్నాను—ఓరీ ! దామోదరా ! ఘటకా ! దారకా ! మన వీధితలుపులు తీసియుంచినారా ? ఈవయస్సున మాకుబిడ్డలవివాహములే గొప్పవేడుకలు. ఈరాత్రి యుత్సవము దివ్యముగాజరగవలెను, మన బంధువులును మిత్రులును వచ్చుచున్నారు. పిన్నపెద్దలందఱును కలిసి యీరాత్రి యుల్లాసముగా గడపవలెను.

[లోపల సంగీతము పాడబడుచున్నది.]

ముత్తకోకిల

సుద—ఎల్లవారలు రండువేడుక హెచ్చనిచ్చట హాయిగా కొల్లగాఁగను బెండ్లిపాటలు కోరిపాడుచునవ్వుచున్  
మెల్లఁగానిదె ప్రొద్దుపుత్తము మిత్రులార ! కడంకతో  
నుల్లమందలి చింతయుంతయు నొక్కసారి యడంగఁగన్.

తరళ

భాను—మనసులోపల సంతసంబులు మల్లడింపఁగ వేడుకన్  
ఘనులుమీరలు పాడియాడుచుఁ గాలమొక్కక్షణంబులోఁ  
జనఁగఁ జేయుఁడు మీదునేర్చున జాగుచేయక యివ్వడిన్;  
వినుఁడు వేడెద మిమ్ము నేశుభవేళ యియ్యదిగావునన్.

సుగంధి

విజ—క్రొత్తపెండ్లికూఁతులార ! క్రొత్తపాటలన్  
చిత్తరంజకంబుగాఁగఁ జేరి మీరు పాడుఁడ్డి

పుత్త మిష్ట డించుకంత ప్రొద్దు నవ్వలాటలన్  
వృత్తగీతవిద్యలందు నేడ్చు చూపి తన్నుడి.

పంచచామరము,

కామ—కరంబు మీకు సౌఖ్య మిచ్చుఁగాత రాత్రివిందిటన్;  
దిరంబు లేక యెల్లవాడుఁ దద్దయు న్ముదంబునన్  
బిరాన నాటపాటలందు వేడ్క యింత చూపుఁడి;  
పరాత్పరున్ స్తుతించి భక్తిఁ బ్రార్థనంబు సల్పుఁడి.  
ఉత్సాహ.

సుదంత—వ్యసనమెల్లఁ బాటఁద్రోలివలయు మడులనుండి నేఁ  
డసమమైనసంతసమున నలరవలయు నెల్లరున్;  
వెసను మనము చేరి యిందు వింతవింతక్రీడలన్  
దెసలు మాటుమోయ వేడ్క తెలుపవలయు నిత్రటిన్.

స్రగ్వణి

సుద—ఇందుఁ గూర్చున్న వారెల్ల నల్లంబులన్  
బొందుగా మోదముం బొంది యీరాత్రి యీ  
మందిరంబందు సమ్మాన మొప్పారఁగన్  
విందులై వీరి దీవింపుదుర్ గావుతన్.

(అందఱు నిష్క్రమించుచున్నార.)

స ం పూ ర్ణ ము.

క శ్యా ణ క ల్ప వ త్తి

# ఈ నా ట క ము న ం దు వ చ్చు పా త్ర ము లు



## పు రు షు లు

---

1. వీర సేనుడు—విక్రమ సేనుని తండ్రి.
2. విక్రమ సేనుడు—వీర సేనుని కొడుకు; కళావతిప్రియుడు.
3. దర్పసారుడు—చాడుమతియొక్క ప్రియుడు.
4. దామోదరవర్మ—కళావతిని వరింపఁగోరిన రాజపుత్రుడు.
5. పురుషోత్తమ దేవుడు—కళావతి తన్నుఁగామించిన దనుకొన్న యొక క్షత్రియవీరుడు.
6. విజయపాళుడు—విక్రమ సేనుడు పెట్టుకొన్న మాలుపేరు.
7. రాముడు—విక్రమ సేనుని భృత్యుడు.
8. మాధవుడు—దామోదరవర్మ సేవకుడు.
9. శంకరుడు—వీర సేనుని బండివాడు.

## స్త్రీ లు

10. సుభద్రమ్మ—కళావతి మేనత్త.
  11. కళావతి—విక్రమ సేనుని వరించిన రాజపుత్రి.
  12. చాడుమతి—దర్పసారుని వరించిన రాజపుత్రి.
  13. మంథర—సుభద్రమ్మ దాసి.
-

# క శ్యా ని క ల్ప వ ల్లి

—: 0 :—

ప్రథ మాంక ము

—————

౧. రంగము—పితాపురములోని వీధి

[ రాముఁ డొకప్రక్కనుండియు, శంకరుఁ డొకప్రక్కనుండియు  
ప్రవేశించుచున్నాడు ]

రాము—వాడు శంకరుడా యేమిటి? అవును సందేహంలేదు.  
శంకరుడే—శంకరా! శంకరా!

శంక—ఎవరువారు? ఓహో! నాపాతన్నేహీనుడు రాముడా?  
ఓరాము! నిన్ను చూచి యెంతకాల మయిందిరా? దగ్గిరగా వచ్చి  
నన్ను కౌగిలించుకో.

రాము—వద్దు వద్దు. నాబట్టచూసిపోతుంది. నిన్నుచూడడం  
చేత నాకు సంతోషం పట్టరాకుండా వున్నది. బండి బాగాతోలుతూ  
వున్నావా? నిన్ను పితాపురంలో చూస్తానని యెప్పుడూ అనుకో  
లేదు.

శంక—అయ్యగారూ, చాదుమతీ, అమ్మగారూ, వెంకిగాడూ  
అందరమూ వచ్చినాము.

రాము—అలాగా?

శంక—అయ్యగారికి పితాపురం చూడవలెనని బుద్ధిపుట్టి  
గంటలో మమ్మలినందరినీ ప్రయాణంచేసి బయలుదేరినాడు.

రాము—ఆయన యెప్పుడూ తొందరపనిపే. అలా చెయ్య  
కపోతే వీరసేనుడుగారి పేరుతో గొప్ప యే మున్నది.

శంక—దాని కేంగాని నీచిన్నయజమానుడుగాఁ జెట్లా  
వున్నాఁడు? విక్రమ సేనుడిగారిని యిక్కడఁచూస్తే వీర సేనుడుగాఁ జె  
అద్భుతపడుతాఁడు.

రాము—నేను యిప్పుడు విక్రమ సేనుడిగారివద్ద పనిలో లేను.

శంక—అలాగా? మరియెవరివద్ద వున్నావు!

రాము—ప్రస్తుతం నేను విజయపాలుడిగారివద్ద వున్నాను.

శంక—ఈమారువల్ల నీస్థితి యేమీ బాగుపడ్డట్టు నే  
ననుకోను.

రాము—యేమీ మార్పేలేదు.

శంక—మార్పేలేదా? విజయపాలుడిగారివద్ద పనిలో వున్నా  
నని యిప్పుడు నాతో నీవు చెప్పినావే.

రాము—నిన్ను యిఖ చిక్కులు పెట్టను. విక్రమ సేనుడుగారూ  
విజయపాలుడుగారూ యిద్దరూ వొక్కరే.

శంక—ఇద్దరూ వొక్కరేనా? యేమిహాశ్చర్యం!

రాము—వొక్కరే. వెనుకటి విక్రమ సేనుడిగారే యిప్పుడు  
విజయపాలుడుగా రయినాఁడు. కాబట్టి యిప్పుడు నాకు విజయపాలుడి  
కొలువే కాని విక్రమ సేనుడితో పనిలేదు.

శంక—అలాగయితే యిదియేదో మాయలాగువున్నది. నీకు  
తప్పకుండా తెలిసివుంటుంది. నీ స్నేహితుణ్ణిగదా నా కీమర్మం  
చెప్పవా?

రాము—నీవు రహస్యం దాచగలవా?

శంక—బండిదొడ్లో యెడ్లను పెట్టినట్టు మనస్సులో పెట్టు  
కొని పైకి రానియ్యను.

రాము—దీనికంతా కారణం కాముడు, ఏమిటో చెప్పకో.

శంక—అవు నవును. నాకిప్పుడు బోధపడ్డది. సంగతంతా వ్రాహచేసినాను. ఈవ్యవహారంలో యేదో స్త్రీవున్నది. సరేకాని నీయజమానుడు తా నెవరని చెపుతూ వున్నాడూ?

రాము—తాను సేనాధిపతినన్న మాట మరుగుచేసి చిన్న వుద్యోగస్థు డయినట్టు నటిస్తూవున్నాడు.

శంక—సేన కధిపతి అయియుండగా చిన్నవుద్యోగస్థుణ్ణి యెందుకు చెప్పకో వలెను? సేనాధిపతినని చెప్పకోవడానికి చిన్న తనంగా వున్నదా?

రాము—కాదుకాదు. దానికి హేతువు వేరేవున్నది. నా యజమానుడు కామించిన చిన్నది మహావిచిత్రమయినది. ఆవిడకు ముప్పయి వేల రూపాయలు వచ్చే సంస్థానానికి ప్రభువయినవీరసేనుని కొడుకున్న సేనాధిపతిన్నీ కావడం కంటే చిన్నవుద్యోగస్థుడుగా వుంటేనే నాయజమానుడియందు యెక్కువ యిష్టం.

శంక—ఇదీ వింతగానే వున్నది. ఆవిడెవద్ద డబ్బు బాగా వున్నదా యేమిటి? ఆవిడె భాగ్యవంతురాలా !

రాము—భాగ్యమో గీగ్యమో నాకు తెలియదు. ఆవిడె యింట్లో మోహిరీలు మీపశువులదోడ్లో గడ్డిపరకలలాగు యెక్కడ చూచినా దొర్లుతూవుంటవి. పశువుల కడుగుగోలెములుకూడా వారింట్లో బంగారపువే. పంజరంలో చిలుకలకు మంచిముత్యాలు మేతపెడుతారు.

శంక—అలాగయితే ఆవిడెవద్ద పదిసంచు లయినా వుంటవి. ఆవిడెకు నీయజమానుడియందు అనురాగమేనా?



రాము—అనురాగ మేమిటి? నాయజమానుడంటే చెవులు  
కోసుకుంటుంది.

శంక—ఆవిడె పేరు యెవరై నా వినవచ్చునా?

రాము—ఆవిడె పేరు కళావతి. అయితే నేమి కాని ఆచిన్నదానికి  
ముసలిమేన త్రవొకతె పానకం లోపుడకలాగుబ్రతిబంధకంగా వున్నది.  
అయినా కానీ ఆ పెద్దావిడె యిదివరకు నాయమానుణ్ణి యెప్పుడూ  
చూడలేదు. ఆచిన్నది పువ్వులతోటలో విహారానికి వచ్చినప్పుడు మే  
మామెతో పరిచయం కలుపుకున్నాము.

శంక—అలాగయితే వారిద్దరికీ వేగిరం ముడివేసి పెళ్ళిలంకె  
వేస్తే బాగావుంటుంది. ఈసంగతి కేమిగాని యీపిఠాపురం యెటు  
వంటిది? యీవూరిని గుఱించి నేను యిదివరకు చాలావిన్నాను. ఈ  
వూళ్ళో వేడుకగా ప్రొద్దుపుచ్చడానికి అన్నీ వుంటవి కావా?

రాము—అన్నీవున్నవి. మేము యెప్పుడూ స్నానం చెయ్యక  
పోయినా నాయజమానుడూ నేనూ ప్రతిదినమూ ప్రాతఃకాలము  
పాదగయకు వెళుతాము, భోజన మయినతరువాత తోటలోకయినా  
వెళుతాము; చీట్లయినా ఆడుకుంటాము. సాయంకాలము వూరిబయ  
టికి పికాడు వెళుతాము, పాడువూరు ఈవూరంటే చాకప్పుడే విసుగు  
వేస్తూవున్నది. రాత్రి పదిగంట లయినతరువాత వూళ్ళో యెక్కడా  
సందడే వుండదు. పాటలూ లేవు పదాలూ లేవు. యేమీలేవు.  
అయినా దర్పసాగుడిగారి నవుకరూ నేను కలుసుకుని రాత్రిళ్లు వినో  
దంగా ప్రొద్దు గడుపుతూవుంటాము. అతణ్ణి నీకు చూపిస్తునా?  
చొక్కమాటు చూచినా వంటే నీ నతణ్ణి మళ్ళీ వదలిపెట్టవు.

శంక—నేనాజోగిగాడిని యెరుగుదును. వాడియజమానుడు  
మన చారుమతిని పెళ్ళాడేమాట నీవు యెరుగవు కాబోలును.

రాము:— నేను మరచిపోయినాను, ఓయీ శంకరా! మాత్రో సహవాసం చెయ్యవలెనంటే నీవు వీవేషంకొంచెం మాద్చుకోవలెను, గంగిరెడ్డ పాగాలాగు నీ కీతలగుడ్డ యెంతమాత్రమూ బాగావున్నది గాదు, నీ వీపాటి తలగుడ్డ మానివేసి టోపీ పెట్టుకోవడం నేద్చుకోవలెను, ఇప్పుడు వుద్యోగిస్థలూ అందరూకూడా పాగాలు మానివేసి టోపీలు పెట్టుకుంటూ వున్నారు.

శంక—వాళ్ళ గ్రహచారం టోపీలు పెట్టుకుంటే వాళ్ళే చెడిపోతారు. నేనుమాత్రం లక్షవరహాలుయిచ్చినా మా తాతముత్తాతల నాటినుంచి వంశపరంపరగా వస్తూవున్నతలపాగా మానివెయ్యను. యెవళ్ళో పసికిమాలిననిర్భాగ్యులు పూర్వాచారం వదులుకుంటారు గాని నావంటిదేశాభిమానులు యెప్పుడూ వదిలిపెట్టరు.

రాము:—నీవు టోపీ పెట్టుకోకపోతే మానినావుగాని పూరికే కోపపడకు.

శంక—పూర్వాచారం మీరితే యెంతోపాపం వస్తుంది. స్కూలుపిల్లవాళ్ళు టోపీలు పెట్టికుంటూవున్నా చాకలి సర్విగాడూ, మంగల మల్లిగాడూ, గమళ్ళ గాలిగాడూ, మావూళ్లో పెద్దమనుష్యులు. అందరూ నెత్తికి తలగుడ్డలే పెట్టుకుంటూవున్నారు.

రాము:—పూరుకో యెవరో వస్తూవున్నట్టున్నారు.

శంక—మరియెవరూ కాదు. మా చిన్నదొరగాడు విక్రమ సేనుడుగాడు. నీవు యిప్పుడు చెప్పినది ఆయనతోకూడా వున్న చిన్న జేనా?

రాము:—కాదుకాదు ఈవిడె మంథర నేను చెప్పిన చిన్న దానివద్దవుండేదానీ, ఆయన ఆయింట్లోనే బసచేసినాడు. నేను వెంటనే వెళ్ళి మీరు యీవూళ్లోకి వచ్చినవర్తమానం చెప్పవలెను.

శంక—అడుగో ఆయన దానిచేతిలో సొమ్ము పెడుతూ  
వున్నావా! ఓరీ! రామా! నిన్ను వొక్కసంగతి అడగవలె నను  
కుంటూ వున్నాను.

రాము—నాకు యిప్పుడు మాట్లాడడానికి తీరుబడి లేదు.  
వేగిరం పోవలెను. నేటిరాత్రి తొమ్మిదిగంటలకు మే మందరమూ  
తాటితోటలో సభ చేయతాము. నీవుకూడా అక్కడికి రా. సావ  
కాశంగా అన్నిసంగతులూ అక్కడ మాట్లాడుకుందాము.

(ఇద్దఱును వేలువేలుమార్గములఁ బోవుచున్నారు.)

౨. రంగము—సుభద్రమ్మ గారియంట నొకగది.

[కళావతి పుస్తకము చేతబట్టుకొని కూరుచుండి యుండఁగా  
నేదోసందేశమును గొని మంథర ప్రవేశించుచున్నది.]

మంథ—ఆపొస్తకంకోసం నేను వూరంతా వెతికినాను. యీ  
పూల్లో యేపుస్తకాలకొట్టులోనూ ఆపుస్తకం లేదు.

కళా—తారాశశాంక మయినను దొరకినదా?

మంథ—అదీ దొరకలేదు.

కళా—బిల్వణీయమో?

మంథ—అదీ లేదు.

కళా—రాధికాసాంత్వన మున్నదా?

మంథ—అది వొక్కపుస్తకం వుండగా యెవరో కొనుక్కు  
పోయినారట!

కళా—మఱి యేమి తెచ్చినావు?

మంథ—మీరు యిచ్చిన రెండురూపాయలకూ మీరూ పొస్తకాలు తెచ్చినాను. ఇదుగో యిది సారంగధరచరిత్ర; యీ రెండోది పుష్పకళ్యాణం; మూడోది రుక్మిణీకళ్యాణం.

(అని బల్లమీద పెట్టుచున్నది)

కళా—రుక్మిణీకళ్యాణముమాత్రము నాచేతికిచ్చి తక్కిన పుస్తకములు పరుపుకింద పెట్టు.

మంథ—ఇవి పరుపుకిందపెట్టి, అక్కడవున్న రాధామాధవ విలాసం తీసుకురానా?

కళా—నీవు మఱేదియుఁ దీసికొనిరానక్కఱలేదు. ఈపుస్తకము అక్కడ బడవేసి నీవు మరొకము పో. ఇక్కడ కెవరో వచ్చుచున్నారని ఎవరో చూడు. మా చాడమతి కంతములాగున వినఁబడుచున్నది!

మంథ—అమ్మా! జానకమ్మగారు వస్తూవున్నారు.

కళా—కాదు. నీవు వెళ్ళిపో.

మంథ—అమ్మా! వెళుతూవున్నాను.

(అని వెడలిపోవుచున్నది)

[చాడమతి ప్రవేశించుచున్నది]

కళా—ఓ ప్రియసఖీ! చాడమతీ! నిన్ను చూచుటచేత నా మనస్సున కపరిమితానందము కలుగు చున్నది. ఇంత శీఘ్రకాలములో నీదర్శనసుఖము కలుగునని నేనెన్నఁడు ననుకోలేదు.

(అని లేచి కౌగిలించుకొనుచున్నది)

చాడ—చెలీ! కళావతీ! నీకంటెను నాకెక్కువ సంతోషముగా నున్నది. విశేషమేమి? మొట్టమొదట నే నడిగినప్పుడు నీ వింట లేవన్నారే!

కళా—సఖి! నేను నీకు చెప్పవలసినవి వేయిసంగతులున్నవి. మీరింత యాకస్మికముగా పీఠికాపురమున కేలవచ్చినారో మొట్ట మొదట చెప్పు. వీర నేనుఁడు మామగాడుకూడా వచ్చినారా?

చాడు—వచ్చినారు. మే మీ యూరిలో నడుగుపెట్టి రెండు గడియ లయినది. ఆయన స్నానముచేసి బట్టలు కట్టుకొనుట కాఁగా నే సుభద్రాపిన్నిగారిని చూచుటకు వత్తు రనుకొనెదను.

కళా—అట్లయిన పక్షమున వారువచ్చి విఘ్నముచేయుటకు మొదలుపెట్టకముందే నాకష్టకథలు నీతోఁ జెప్పకొనెదను. నీవు దూరాలలోచన కలదాన వగుటచేత నావేగిరపాటుచూచి చీవాట్లు పెట్టినను నీ మంచిస్వభావముచేత నీవు నా దురవస్థకు జాలిపడక మానవని నే నెఱుఁగుదును. విజయపాలునకును నాకునుగల సంబంధమును నా యుత్తరములవలన నీవు వినియున్నావుగదా! అతఁడు లభించుభాగ్యము నాకిప్పుడు పోయినది. మా మేనత్త మాయుత్తర మొకటి త్రోవలో పట్టుకొని మాయుత్తర ప్రత్యుత్తరముల సంగతి తెలిసికొని, అప్పటినుండియు న న్నీగదిలోఁ బెట్టి పైకిపోసీక నిర్బంధించు చున్నది. చెప్పితే నీవు నమ్ముదువో నమ్మవో కాని యింకొక విశేషముకూడ జరగినది. ఒకనాటిరాత్రి జానకమ్మగారియింటికి మేము భోజనమునకు వెళ్ళినప్పు డక్కడ జైనవిగ్రహములాగున పొడుగుగానున్న యా పురుషోత్తమదేవుని జూచి మోహించి మా మేనత్త యాతని వలలోఁ బడి పరితాపపడుచున్నది సుమా.

చాడు—చీ! నీవూరకే పరిహాసము చేయుచున్నావు.

కళా—నీతోడు! పరిహాసము కాదు. నేను నిజముగానే చెప్పుచున్నాను. ఏదోమాటుపేరుపెట్టుకొని యిప్పుడామె యతనితో నుత్తర ప్రత్యుత్తరములు జరపుచున్నది. కొంతకాల మయిన తరువాత

వాత తన నిశమయినపేరు బయలఁబెట్టఁ దలచుకొన్నది కాఁబోలును! ఆమె “రాధ” అని చేవ్రాలు చేయుచున్నది.

చాడు—అట్లయినపక్షమున, ఇప్పు డాబిడ్డ నిశ్చయముగా తన మేనకోడలిని స్వతంత్రురాలినిగా విడిచిపెట్టి యుండును.

కళా—లేదు లేదు. ఆమెచర్య నీవనుకొన్నదానికి ప్రత్యక్ష విరుద్ధముగా నున్నది. తన దౌర్బల్యమును తెలిసికొన్నప్పటి నుండియు నాయందాబిడ కనుమాన మెక్కువయినది. గోరుచుట్టుమీఁద రోకటి పోటులాగున నాకిప్పుడు మఱియొక పీడకూడ పట్టుకొన్నది. ఆ నిర్భాగ్యుఁడు దామోదవర్మకూడ నేఁడీగ్రామమునకు వచ్చుట తటస్థించినది. కాఁబట్టి నేనిప్పు డిన్నిపిశాచముల బాధ వదల్చుకొనుటకు పోరాడవలెను.

చాడు—కళావతీ! అద్దైర్యపడకు నీ కిప్పుడు వచ్చిన భయము లేదు. వీరసేనుఁడుబాబుగారు నీ మేనత్తతో మాటాడి నీకు తొందర కలుగకుండఁ జేయుదురులే.

కళా—అన్నిటినిమించిన దురనస్థ నా కింకొకటి పట్టినది. నీవది యింకను విననేలేదు. ఆయుత్తరము నామేనత్త పట్టుకొనుటకు కొంచెము ముందుగా నాదౌర్భాగ్యమువలన నేను మందభాగ్యుఁడైన విజయపాలునితోకలహము పెట్టుకొన్నాను. ఆకలహనివారణము చేసికొనుట కతఁ డప్పటినుండియు మరల నాకంటఁ బడలేదు.

చాడు—అతఁడు చేసిన యపరాధ మేమి?

కళా—ఏమియులేదు. అదియేమో నాకు తెలియదుగాని మేమెన్నిసారులు కలిసికొని మాటాడినను మాలో మా కొకసారి యైనను వివాదము రాలేదు. అందుచేత నతఁ డెప్పుడును ప్రణయ కలహమునకై న నాకవకాశ మియ్యఁజేమో యని భయపడి నాలో

నే నాలోచించుకొని కడచినగురువారమునాఁడు నాకు నేనే యొక యుత్తరము వ్రాసికొని, దానిలో విజయపాలుఁడు మఱియొకసుందరి పయిని వలపు నిలిపి యున్నట్లు తెలియఁబఱచినాను. అట్లు వ్రాసి యాయుత్తరములో క్రింద “నీ వెఱుఁగని నీప్రియసేవకురాలు” అని చేవ్రాయుచేసి, ఆయుత్తరమును విజయపాలునికిఁ జూపి నాయెడల ద్రోహము జేసితివని యాతనిని నిందించి, మనసులో లేనికోపమును మొగమునఁ దెచ్చుకొని మండిపడి, ఇకముం దెప్పుడును నే నాతని ముఖము చూడనని యొట్టు పెట్టుకొన్నాను.

చాడు—అట్లు పంపి వేసినతరువాత నీవాతనిని మరలఁ జూడనే లేదా?

కళా—ఆమఱునాఁడే మామేనత్త మాగుట్టు కనిపెట్టినది. నేనతనిని మొట్టమొదట చూడుదినములుమాత్రమే బాధపెట్టఁదలఁచు కొంటినిగాని యిప్పు డాతనిని దక్కించుకొనుభాగ్యమే యెప్పటికిని దప్పిపోయినది.

చాడు—నాకు నీవు వ్రాసిన ట్లతఁడు నీమీఁద నిజమయిన కూరిమి గలవాఁడయి నీచెట్టపట్టుట కర్హుఁడే యయినపక్షమున, నిన్నింతటితోనాతఁ డెప్పుడును విడువఁజాలి యుండఁడు. అయినను నీవే యాలోచించుకో, అతఁడు చిన్నయున్యోగములో నున్నాడని వ్రాసినావు. నీకు మూకులకులరూపాయల సొత్తున్నదిగదా!

కళా—అవునుగాని యుక్తవయస్సు వచ్చులోపల నామేనత్త యనుమతిలేకుండ నేనువివాహము చేసికొ నెడుపక్షమున నాసొమ్ములో విశేషభాగము నాకు రాదన్నసంగతి నీవే యెఱుఁగుదువు. అయినను నాతండ్రి యిట్టియేర్పాటు చేసినాడని నాకుఁ దెలిసినప్పటినుండియుఁ బరు నెనిమిదిసంవత్సరములు నిండకముందే పెండ్లి చేసికొనవలెనని

నేను నిశ్చయము చేసికొన్నాను. ధనమునిమిత్తమయ్యెక్కదినమయినను వేచియుండవలసిన దని కోరెడువుదమని నెవ్వనిని నేను కామింపఁజాలను.

చాడు—ఇది కేవలచపలత !

కళా—ఏమి! నాప్రియసఖి చాడుమతి నాయందే చపలత్వ మారోపించి తప్పు పట్టుచున్నదా? నే నింతవఱకును చాడుమతి ప్రియుఁడు దర్పసాదుఁడు చాడుమతికే చపలత్వము నేర్పినాఁ డనుకొన్నాను.

చాడు—ఆతనిదోషములనుగూడ గుణము లని భావించి నే నెప్పుడును ప్రేమింపను.

కళా—అయినను సమయమున కాయనికి సందేశము పంపియే నీ విక్కడకు వచ్చితి వనుకొనెదను.

చాడు—నీతోడు ! లేదు. నే నీవీతికాపురము వత్తునన్న, మాటయే యాయనికిఁ దెలియదు. వీరసేనుఁడుబాబుగా రీప్రయాణ మకస్మాత్తుగా తలపెట్టినందున, నేనాయనికి వర్తమానము పంపుట కయిన నవకాశము లేకపోయినది.

కళా—ఓచాడుమతీ! వీరసేనుఁడుగారి సంరక్షణలోనున్నను నీవు స్వతంత్రురాలవు. అయినను నీ వతిదీర్ఘ మయిన యీసంవత్సర కాలమునుండియు భర్తృస్వాతంత్ర్యమును వహించుట కనుమానించుచు కాలహరణము చేయుచున్నకృతఘ్నుఁ డయినయాదర్పసాదుని చాపల్యమునకును శంకాశీలత్వమునకును దాసురాల పయి యాయని గర్వము సాగనిచ్చుచున్నావుగదా !

చాడు—చెలీ! నీవుపడ్డ యభిప్రాయ మెంతమాత్రమును సరియైనది కాదు. మాతండ్రిగారిమరణమునకు ముందే మేము వివా



హమునకు నిశ్చయము చేసికొన్నాము. ఆయనమృతియు తన్నూల  
మున వచ్చినకొన్నిచిక్కులును నడుమ నిలిచి నాహృదయవల్లభుఁ  
డయినదగ్గసాకునిమనోరథమునకు విలంబనము కలుగఁజేయుచున్నవి  
గాని యిం దాతనిదోషము లేకమును లేదు. అటువంటియల్పాశ  
మునుబట్టి కాలహరణము చేయుట కతఁ డంత దయమాలినవాఁడు  
కాఁడు. ఆతనిస్వభావమును గుఱించికూడ నీవు వట్టిచాపము కట్టు  
కొనుచున్నావు. కళావతీ! అటువంటి మహోదారచిత్తుఁ డెప్పుడును  
శంకాశీలుఁడు కాఁడు. అతఁ డప్పుడప్పుడు కొంచెము చంచలహృద  
యుఁడుగా నున్నను, ఆతనిహృదయమునందు కాపట్య మన్నది  
యేమూలనులేదు; అప్పుడప్పుడు కొంచెము చిరాకుపడినను, మృదువు  
తప్పినమాట యాతనినోటినుండి యెప్పుడును రాదు. అతఁ డీవఱకు  
కామతంత్రముల కలవాటుపడినవాఁడు కాకపోవుటచేత, ప్రియు  
రాండ్రు నాయకులవలనఁ బ్రతీక్షించు ప్రియభాషలను వేషములను  
జూపుటయందుమాత్ర మతఁ డంత నిపుణుఁడు కాఁడు. కానియాతని  
ప్రేమయు వినయవర్తనమును నవ్యాజములయినవి. అతనిహృదయము  
నందలిప్రేమ మేరమీఱినదగుటచేతఁ దనప్రియురాలును మాటల  
చేతను చేతలచేతను దనయం దట్టిప్రేమమునే చూపవలె నని  
యతఁడు ప్రతీక్షించు చుండును. తనయందుఁగల గుణాతిశయమును  
బట్టి యతఁ డెంత ప్రేమకయిననునర్హుఁడేయునునను, వినయగుణము  
చేత నతఁడు తనగుణాతిశయమును గొప్పగా భావించుకొనకున్నాఁడు.  
అవ్యాజప్రేమమును జూపుట కర్హ మయినగుణగౌరవము తనయం  
దేమున్నదని భావించుకొను నమ్రతకలవాఁ డగుటచేత, అతఁడు  
తనమీఁద తగినంతయనురాగ ముండ దేమో యని శంకించుచుండుట  
కలదు. ఆతనియెడఁగల యీస్వభావమే నామనస్సును గొన్ని వేళల

యందుఁ బఠితాపముపాలు చేయుచున్నది. ఇటువంటిసందేహములు కూడ నాయందుఁ గలప్రేమాధిక్యమునుబట్టియే యుత్పన్నము లగుచుండుటచేత, అనురాగఋణమును పూర్ణముగా తీర్చుకొలేక నేనే యాతని కప్పుపడి యున్నానని నేనొప్పుకోవలసి యున్నది.

కళా—ఓ చాచువతీ! ఆతనిపక్షమవలంబించి సమాధానము చెప్పఁ బూనుకొన్నందుకు నిన్ను నేను నిందింపను. కాని నిన్ను నేనొక్కప్రశ్న వేసెదను. నీవుదానిని కపటము విడిచి యుత్తరము చెప్పవలెను. అతఁడు నీప్రాణరక్షణము చేసినవాఁడు కాకయుండిన పక్షమున, ఇప్పుడున్నంత ప్రేమ నీకాతనియం దుండియుండునా? ఆది యందు నీపడవను తలక్రిందు చేసినయాక్రూర వాయువే యంతమందు నీమనస్సులో నాతనిపై యనురాగమును పూరించుటకు నీపాలిటి యనుకూలదేవత యయినది.

చాచు—నాకతనిమీఁదియనురాగము కృతజ్ఞతవలనఁ గొంత బలపడి యుండవచ్చునుగాని నాప్రాణరక్షణము చేయకముందే నాకాతనిమీఁద నవ్యాజానురాగము గలదు. అయినను నాకతఁడు చేసినమహోపకార మొక్కటియే నన్నాతనియెడ బద్ధానురాగముగాఁ జేయజాలినంత యనుబంధ మయినందుకు సందేహము లేదు.

కళా—ఇది యొక యనుబంధకారణమా? ఆసమయమందు దావున నున్నపక్షమున నీటికుక్కసహిత మట్టిపని చేసి యుండును. ఈత చేతనయినవాఁ డన్ని హేతువుచేత నేనుమాత్ర మెన్నఁడును నాహృదయ మెవ్వరికి నర్పింపజాలను.

చాచు—కళావతీ! ఇటురా, బొత్తిగా నీహలోచన లేని మాట లాడుచున్నావు.

కళా—నేనూరక పరిహాసము కన్నాను. ఈమాటలు పాటిగాఁ బట్ట బోకో—ఎవరో వచ్చుచున్నారు.

[మంధర త్వరతోఁ బ్రవేశించు చున్నది.]

మంధ—అమ్మా! అమ్మా! మీమేనత్తగారితోఁ గలిసి వీర సేనుఁడుగారు యిప్పుడే మనయింటికి వచ్చినాఁడు.

కళా—వారిక్కడకు రాదు—మంధరా! నీవు కనిపెట్టియుండి నాతోఁ జెప్పు.

మంధ—చిత్తము. (అని వెళ్లుచున్నది.)

చాడు—వచ్చినను రాకపోయినను నేనుపోవలెను. నేనిక్కడకు వచ్చినసంగతి వీరసేనుఁడుబాబుగా రెఱుంగదు. ఆయన నన్నిక్కడఁ జూచినపక్షమున, పోనీక నిలిపి యూరు చూచుటకై నన్నుఁ దన వెంటఁ గొనిపోక మానదు. నేను మఱియొకప్పుడు వచ్చి నీమేనత్తను జూచెదను. అప్పు డామె తనయిష్టము వచ్చినంతసేపు నిలిపి తనకు తెలియనిపెద్దపెద్దమాటలువేసి నాతో సావకాశముగా మాటాడ వచ్చును.

[మంధర మరలఁ బ్రవేశించుచున్నది.]

మంధ—అమ్మా! అమ్మా! వారిద్దఱును మేడమీఁదికే వచ్చుచున్నారు.

కళా—ఇక నిన్నిక్కడ నిలుపను. నాప్రాణసఖీ! చాడుమఠీ! సెలవా? నీరాకను దర్పసాదునికిఁ జెప్పివుచ్చుటకయి నీవు తొందర పడుచున్నావు. ఇదిగో వేరేమెట్లున్నవి. ఈదారిని క్రిందికి దిగి పో.

చాడు—చెలీ! సెలవు. అని కళావఱిని కౌగలించుకొని నెడలిపోవు చున్నది.)

కళా—ఓసీ! మంథరా! ఈపుస్తకములు తీసిదాచు. వేగిరము! వేగిరము! దుక్కిణీకళ్యాణము పెట్టెలసందునఁ బడవేయుము. విజయవిలాసము పడపుక్కింద పెట్టు. భాగవతము సప్తమస్కంధము తెరిచి బల్లమీఁద పెట్టు.

మంథ—పాడుసప్తమస్కంధంలేండి. వంటబ్రాహ్మడు పొస్తకంలో చుప్పనాతికథపట్టు వచ్చేచాకా చింపివేశాడు.

కళా—పోనీ! ఉన్నంతవఱకు తెరిచిపెట్టి గూటిలోనున్న గజేంద్రమోక్షము నామీఁద గిరవాటుపెట్టు. వారువచ్చుచున్నారు. నీవు వెళ్ళిపో.

మంథ—అమ్మా! మంచిది. (అని వెడలిపోవుచున్నది)

[సుభద్రమ్మయి, వీరసేనుఁడును ప్రవేశించుచున్నారు]

సుభ—అదిగోనయ్యా! ఆబుద్ధిహీనురా లక్కడఁ గూరుచున్నది. ఈప్రబుద్ధురాలు కాసుకు గతిలేనినిర్భాగ్యుని పెండ్లిచేసికొని తనవంశమున కంతకు నపకీర్తి తేజూచుచున్నది.

కళా—అత్తా! వెనుక నీవిషయ మయి నేననుకొన్నది—

సుభ—అమ్మాయి! నీవేమయిన ననుకొందువు. నీయనుకొనుట లిఁక చాలించు. చిన్నపడుచులు తమమనసు వచ్చినట్లెల్ల ననుకొనుట తప్ప. మేమిప్పుడు నిన్ను ప్రార్థింప వచ్చినసంగతి విను. నీవతని మఱచిపోయెదనని మాచేతిలో చెయ్యి వేయవలెను.

కళా—మఱ పెల్లప్పుడును మనస్సునకు స్వాధీనమయిన పని కాదు. మఱచిపోవలె ననుకొన్నను మఱచిపోవుటమాత్రము కొన్ని సమయములయందు చెప్పినంతసులభముకాదు.

సుభ—తెలిసినదానిని నేను సులభమని చెప్పుచుండఁగా నీవు కాదని నామాట కెదురుచెప్పెదవేమి? నిజముగా తలఁచుకొంటే

మఱచిపోవుట యెప్పుడును కష్టముకాదు. నా పెనిమిటిని నేనెట్లు మఱచిపోయినానో నీ వెఱుఁగునువా? అన లాయన భూమిమీఁద కొంతకాల మున్నట్టే యిప్పుడు నాకు జ్ఞప్తిలేదు. నీమామగారిని మఱచిపోవలెనని నేను మనఃపూర్తిగా తెలఁచుకొన్నాను; వెంటనే మఱచిపోయినాను. వేగముగా మఱచిపోక యెల్లకాలమునొక్కనినే మనస్సులో నుంచుకొనుట నీవంటికన్నెలకు బొత్తిగా తగదు.

వీర—నీవు మఱచిపోయినదాని నొక్కదానిని దక్క మఱి దేనిని నీమేనకోడలిప్పుడు మనస్సులో నుంచుకొన్నట్టు నటించదు. ఇది యంతయు నీమే చదువుకొన్న విద్యాప్రభావము.

కళా—అత్తా! నన్నిట్లు బాధపెట్టుటకు నేను మీకేమి యపరాధము చేసినాను?

సుభ—కళావతీ! నీవు మాట మఱపించి తప్పించుకో చూడకు. నీ నేరమునకు నావద్ద తగినంత నిదర్శన మున్నది. దాని కేమిగాని యిఁకముం దరునను నేనుచెప్పినట్టు వి నెడనని వాగ్దానము చేయుము. నామాట విని మనకు కావలసినవాఁ డీయన చెప్పిన పెని మిటిని చేసికొనుట కంగీకరించు.

కళా—అత్తా! నీతో నేను స్వప్తముగాఁ జెప్పుచున్నాను విను. నేను కోరుకొన్న వానిని దక్క మఱొక్కనిని వరించుట కెప్పుడును నే నిష్టపడను. మీ రాలోచించిన సంబంధము నాకు సరిపడదు.

సుభ—అమ్మాయీ! వరించుటకును వరించక పోవుటకును కన్నెపడుచవు. నీ యిష్టముతో పనియేమున్నది? ఇష్టానిష్టము లెప్పుడును నీవంటి కన్యల కర్హము లయినవి కావు. అవి సదా నూఱుచుండుట సహజ మయినందున, వివాహవిషయములో సాధా

రణము గా నిష్పములేని వానితో నారంభించుటయే తేమకర మన్న సంగతి నీవెఱిగి యుండవలసినదే. మొట్టమొదట నేను నీ మామ గారిని పెండ్లి చేసికొన్నప్పుడు నా కాయనమీఁద విజయుగా పెద్దపులి మీఁద నున్నంత ద్వేషము అయినను మాది యనుకూలదాంపత్య మయినందుకు సందేహము లేదుకదా? భగవంతుఁ డనుగ్రహించి నాభర్తగారిని తనవద్దకు రప్పించుకొన్నప్పుడు నే నెంత బిగ్గరగా నేడ్చినానో కన్నీరెల్లు కాలువలు కట్టించినానో నీవే యెఱుఁగుదువు. ఈవఱకు నేను కుదిర్చిన సంబంధము మూల వేసి మేము మఱియొక మంచిసంబంధము చెప్పెడ మనుకో. నీవప్పుడయిన విజయపాలుని వదలి వేసెదవా?

కళా—కల్లవాద్దానములు చేసి నేనొకవేళ నా మనస్సు నబద్ధము చేయఁ గలిగినను, నాచేష్టలుమాత్రము నా పలుకుల నబద్ధములు చేసి నిజమును బయలఁబెట్టక మానవు.

సుభ—పెద్దమనుష్యుల యెదుట సరసముగా మాటాడుటకు నీ వర్హురాలవు కావు. నీవు నీగదిలోనికిఁ బోయి కొఱకొఱలాడుచు నొంటిగా గూరుచుండి నీదూరాలోచనలు చేసికో. పో.

కళా—మంచిది. సంతోషపూర్వకముగా పోయెదను.

(అని లేచి పోవుచున్నది.)

సుభ—ఇప్పుడు మీమీఁద పెద్దభారము పడినది.

వీర—ఇందేదియు వింతలేదు. ఇది యంతయు బాలికలకు విద్య చెప్పించుటవలన గలిగిన ఫలము. నాకీశ్వరారుగ్రహము వలన వేయిమంది పుత్రికలు కలిగినను వారిలో నొక్కరికిని విద్య చెప్పింపను.

సుభ—బావగారూ! మీరు కన్యల విషయ మయి తప్పు తలఁచుచున్నాడు.

వీర—సుభద్రమ్మా! నేనీదినమున ప్రత్యక్షముగా చూచిన సంగతి యొక్కటి చెప్పెదను విను. నేను మీయింటికి వచ్చుచుండఁగా మీ దాసి నీ మేనకోడలినిమిత్తము పుస్తకముల కొట్టులో నుండి కొన్ని పుస్తకములు కొని తీసికొని వచ్చుచున్నది. పయి యట్టలనుబట్టి యవి యెటువంటిపుస్తకములో నే నప్పుడే గ్రహించి నాను.

సుభ—శృంగారప్రబంధములు.

వీర—అవును. అవి వట్టి పనికిమాలిన పుస్తకములు. అవి చదివినవారు చెడిపోక మానరు. ఆవాసన సోకినతరువాత వానిలో వర్ణింపఁ బడినదాని ఫలము ననుభవింపఁ గోరకుండరు. అందుచేతనే నేను స్త్రీలకు విద్య కూడదనుచున్నాను.

సుభ—మీ రూరక పరిహాసమున కనుచున్నాడు. అంతే కాని మీరుమాత్రము స్త్రీలుమూఢులై కాండ్రుగా నుండవలెనని కోరుదురా?

వీర—అది సరికాని స్త్రీ లెంతవఱకు చదువవలెనని నీయభిప్రాయము?

సుభ—బాలికలు విద్యలలో పండితురాండ్రు కావలె నని నేనెప్పుడును జెప్పను. వారికి సంస్కృతములను వేదాంతములను పాండిత్య మక్కఱలేదు. ఇంటిలెక్కలు వ్రాయుటకు కొంచెము వ్యాకరణము వచ్చియుండవలెను. చదివిన పద్య మర్థము చేసికొనుటకు కొంచెము గణితశాస్త్రము తెలిసి యుండవలెను; తప్పులు లేకుండ నుత్తరము వ్రాయుటకుగలగుటకు కొంచెము తర్కము నేర్చు

కోవలెను. స్త్రీల కింతవఱకు విద్య చాలును. నేను చెప్పినది సరిగా నున్నదా?

వీర—నీవు శాస్త్రపండితురాలవు కనుక, ఈవిషయ మయినీతో నేను వాదులాడను. నీ విప్పుడు చెప్పినప్రతివాక్యములోను నీ పాండిత్యమును బుద్ధివిశేషముచు రాకుబోధపడినవి. విద్యావిషయ ముండుందనిచ్చి మన మిప్పుడు కాశ్యాంశమునకు వత్తము. నేను చెప్పినసంబంధమునకు నీ కేమియు నాక్షేపణ లేదుగదా?

సుభ—లేదు. ఆవగించంతయునను లేదు. దామోదరవర్మ విషయ మయినేనూరకే నూచనగాఁ జెప్పినాను గాని యతనికి నేను నిశ్చయముగా మాట యియ్యలేదు. కళావతి తన కతఃడక్కఱ లేదని మూర్ఖ పుష్టు పట్టుచున్నది గనుక, మీ కొడుకువిషయమయినమాధానపడవచ్చును.

వీర—వెంటనే యిక్కడకు రావలసినదని మావానికి నేడే యుత్తరము వ్రాసిపంపెదను. నేను నా మనస్సులో కొంతకాలము నుండి యాలోచించుకొను చున్నను, మావానికి మాత్రమీవిషయ మయి యెంతమాత్రమును తెలియనియ్యలేదు. వాడు సేనలో నుద్యోగములో నున్నాడు.

సుభ—మీ మీవఱ కెన్నడును మీ కొడుకును జూడలేదు. అయినను మాసంబంధమునకు మీ కుమారుని కేమియు నాక్షేపణ యుండదనుకొనెదను.

వీర—అక్షేపణ? చేతనయిన యెడల నాక్షేపణ చేయుచును చూతము. వాఁ డెప్పుడును నామాట కడ్డు చెప్పఁడు. నామాట కావగించింత మొకుల చెప్పినపక్షమున, నేనుసహించి యూరకుండు వాడను గానని నా దురాగ్రహ మా విక్రమనేనుఁ డెఱుఁగును.



వాని చిన్నతనములో నేను “విక్రమా! ఇది చేయుము” అని యాజ్ఞాపించెడివాడను. వాడు తత్క్షణము చేయక యనుమానించిన పక్షమున, అప్పుడే వానిని పడతన్నెడి వాడను. ఏడ్చిన పక్షమున, వెంటనే గదిలోనుండి సాగనంపెడివాడను. ఎప్పుడును నాపద్ధతి యింతే.

సుభ—అదే నామనను వచ్చిన మంచిపద్ధతి. కొంచెము కఠినముగా నుండక పోయినపక్షమున, చిన్నవాండ్రు చెప్పినట్టువినరు. ఇక దామోదరవర్మ కుద్వాసనము చెప్పి మీకుమారుని ప్రార్థన లాలోచించవలసినదని నామేనకోడలిని మెడలువీటిచేయొప్పించెదను. బావగారూ! మీరుమాత్రము మీకొడుకుతో నామేనకోడలు కొంచెము మంకుతనము కలదయినను బుద్ధిమతురాలని బోధపఱచవలెను.

వీర—ఆవిషయమయి నీవు నాకు బోధ చెయ్యవలసినపని లేదు. నాపనినేను నీచిత్తమువచ్చినట్లు చెయ్యగలను. నీవుమాత్రము కొంచెము గట్టిపట్టు పట్టకపోయినయెడల, నీమేనకోడలునీకుస్వాధీనురాలుకాదు. నాబుద్ధి విని నేను చెప్పినట్లు చేయుము. నీమేనకోడలు మంచిమాటలకు లొంగక నాకొడుకు పనికిరాఁ డన్నపక్షమున, మాటాడక గదిలోపెట్టి తాళమువేసి రెండుదినములు నీసేవకు లెవ్వరును దీసికొనిపోయి యన్నము పెట్టకుండునట్లు దిట్టము చేయుము. మూడవదినము నీమేనకోడలెట్లుచెప్పినట్లు వచ్చునో యప్పుడు నీకే తెలియవచ్చును. మంచిది. నే నిప్పటికి సెలవు పుచ్చుకొనెదను.

(అని వెడలిపోవు చున్నాడు)

సుభ—ఏలాగున నయినను నేను దానిని లోబఱుచుకొనవలెను. పురుషోత్తమదేవునిమీఁద నామనస్సు తగిలియున్నట్టది

యేలాగునో కనిపెట్టినది. మంథర నాగుట్టు బయలుబెట్టియుండదు. నిశ్చయము. అది వట్టి వెట్టిబాగులది. అయినను నిజము దానినోటనే పలికించెదను—మంథరా! మంథరా! (అని పిలిచి) అది రహస్యము వెల్లడి చేయగ్వభావము కల దయినపక్షమున, దాని నెప్పుడును నేను నాయొద్దఁ జేర్చకయే యుండును,

[మంథర పరివేశించుచున్నది]

మంథ—అమ్మా! పిలిచినారా?

సుభ—పిలిచినాను. నీవు వీధిలోనికి వెళ్ళినప్పుడు నీకెక్కడ నైన వురుపోత్తమ దేవుడుగారు కనబడినారా?

మంథ—లేదు. అమ్మా! లేదు. ఆయనమొఖ మయినా నేను చూడలేదు.

సుభ—నీవాయనసంగతి యెవరితోను జెప్పలేదుగదా?

మంథ—నేనా? నేనా? ఓయి దేవుడా! నేను యెవరితో నైనా చెపితే నాలుక తెగ్గొయ్యవలెను.

సుభ—నీవెట్టి బాగులతనము చూచి ఎవరైన మోగుము చేయుదురునుమా. భద్రము!

మంథ—అమ్మా!

సుభ—కొంచెముసేపుండి మరలరా. వురుపోత్తమ దేవుడు గారిపేర నొకయుత్తరము వ్రాసి యిచ్చెదను. ఇతరులరహస్యము లను నాతోఁ జెప్పటయే కాని నీవు నారహస్యములను మఱియెక్కడను జెప్పరాదు సుమా! చెప్పితివా, అమాయకురాలవని నిన్ను తమించను. తరువాత నీవు నాయాగ్రహమునకు పాత్రురాలవగుదువు. (అని లోపలికిఁ బోవుచున్నది)

మంథ—అవ హ హ హ ! నా వెట్టిబాగులతనమా ! నీవు  
 కొంచెంసేపు విశ్రాంతిపొందు. నాతోటివాళ్ళు తాము గడుసువాళ్ళు  
 లాగు కనపడడానికి చూచినా నేనుమాత్రం పయికి వెట్టిబాగుల  
 వేషమే వేస్తాను. నాలక్షాయికత్వంవల్ల నాకు యెంతలాభం కలి  
 గిందో చూచుకుంటాను. (కాగితము తీసి చదువుచు) విజయపాలు  
 నితో లేచిపోవడానికి సహాయం చేస్తూవున్నందుకు కళావతి యిచ్చి  
 నవి యిరవయిరూపాయల రొళ్ళిమూ రెండుచీరెలూ. విజయపాలు  
 డుగా రిచ్చినవి పదిరూపాయలు—రెండోపద్దు—వారినంగతి బయలు  
 పడడానికి సిద్ధంగా వున్నప్పుడు రహస్యం పట్టియిచ్చినందుకు సుభద్ర  
 మ్మగా రిచ్చినవి రెండురూపాయలు—మూడోపద్దు—యిస్తానని  
 చెప్పి యివ్వకుండా దోవలో చింపిపార వేసిన వుత్తరాలు పట్టుకు  
 వెళ్ళిపండుకయి దామోదరవర్మ యిచ్చినవి రెండురూపాయలు—  
 నాలుగోపద్దు—పురుషోత్తమదేవుడుగా రిచ్చినవి మూడురూపాయలు  
 —ఓ వెట్టిబాగులతనమా! బాగాచేసిరావు నీదయచేత నే నాపురు  
 షోత్తమదేవుణ్ణి మేనత్తతో కాకుండా మేనకోడలితోనే తాను  
 వుత్తర ప్రత్యుత్తరాలు జరుపుతూవున్నట్టు నమ్మేటట్టు చేసినాను.  
 (అని నిష్క్రమించుచున్నది)

ద్వితీయాంకము

౧. రంగమ—విక్రమసేనుని గృహము

[విక్రమసేనుడును, రాముడును ప్రవేశించుచున్నారు]

రాము—సేను అక్కడ వుండగానే వీరసేనుడుగారు వీధిలో  
 గురిచి వచ్చినారు. మీ డ్వేమగుమాచారం తెలుసుకు రావడానికి

మీ కొడుకుడుగారు కన్ను యిక్కడకు పంపిగా రనినీ, తమ  
దర్శనం చేయడానికి యెప్పుడు సమయంగా వుంటుందో కనుక్క  
రమ్మన్నా రనినీ, హాసవి చేసినాను.

విక—నే నిక్కడ నున్నానని విన్నప్పు డాయన యే  
మన్నాడు?

రాము—యేమంటాడు? ముక్కుమీద వేలు శేనుకుని  
యెక్కడ లేని హాశ్చర్యమూ పడ్డాడు. కొంచెంసేపు అద్భుతపడి  
నిలుచుండి చూచాడు యిక్కడకుయెందుకు వచ్చినాడని అడిగినాడు.

విక—నీవేమి చెప్పినావు?

రాము—పెద్ద అబద్ధం చెప్పినాను. చెప్పిన అబద్ధం యేమిటో  
సరిగ్గా యిప్పుడు జ్ఞాపకం లేదుగాని నా నోటినుంచి నిజంచూత్రం  
రాలేదు. ఇక ముందయినా పొరబాటు లేకుండా వుండడానికి మనం  
పితాపురం యెందుకువచ్చిచామో యేగోవొకటి యిప్పుడే నిశ్చయం  
చేసికోవలెను. యిప్పుడు వొకటి చెప్పి యింకోమాట యింకోకటి  
చెపితే తంటా వస్తుంది. చెప్పే అబద్ధా లయినా వొకదానిని వొకటి  
పొసగి వుండేట్టు ఆలోచించి మరీ చెపుతూ వుండవలెను. మరీ  
ఆయన నవ్వుకర్లు మీరు యిక్కడకు యెందుకు వచ్చినాడు యెందుకు  
వచ్చినా రని పదిసార్లు అడిగినాడు.

విక—వాండ్రితో నీవేమియు చెప్పలేదు గదా?

రాము—లేదు లేదు. వొక్కమాట అయినా చెప్పలేదు.  
వాళ్ళల్లో బండివాడు శంకరుడు మహానమ్మక మయినవాడు.

విక—ఓరి నిర్భాగ్యుడా! కొంపతీసి వానినినమ్మి వానితో  
నీ వేమైనా చెప్పినావా యేమి?

రాము—లేదు, వొక్కక్షరం చెప్పలేదు. వూరికే యెవరిని పడితే వాణ్ని నమ్మడానికి నేనంత వెట్టివాణ్ణినుకున్నారాయేమిటి? నేను మహా గడుసువాణ్ని. నాచూట నన్నుండి. వాడుమాత్రం నన్ను నీయడమానుడు యొక్కడికియెందుకు వచ్చినాడని గుచ్చిగుచ్చి అడిగినాడు. మనుష్యులను కుదుర్చుకోవడానికి వచ్చినారని చెప్పినాను. కుదుర్చుకోవడాని కన్నచూటమాత్రం నిశ్చయంగా చెప్పినాను. మగవాళ్ళనో, ఆడవాళ్ళనో, యెవరిని కుదుర్చుకోవడమో మాత్రం చెప్పలేదు. యెవరిని కుదుర్చుకోవడమో జోలిమూలిన సంగతి వాడికెందుకు?

వికృ—కుదుర్చుకొనుట కన్నచూట సరిపోయినది. యెవ్వరడిగినను నీ వామాటే యికముందును జెప్పచుండుము.

రాము—సరిపోనిచూట నేను యెన్నడూ చెప్పను. కుదుర్చుకోవడ మన్నది దివ్యమయినచూట. దానికి వన్నె తేవడానికి మీరప్పుడే పదిమంది బంట్లనూ యిరవైమంది తప్పట వాయించే వాళ్ళనూ ముప్పయిమంది బాకా వూదేవాళ్ళనూ, కుదుర్చుకున్నారనికూడా చెప్పినాను.

వికృ—ఓరి మూఢుడా! అవశ్యమయినదానికంటె సధికముగా నీ వెప్పుడును జెప్పబోకు.

రాదు—క్షమించండి. నానేరం క్షమించండి. అయినా కానీ మీరు నామనవి వొక్కటి చిత్తగించవలెను. వొకదాన్ని బలపర్చడానికి నాలుగబద్ధాలు వెంటనే వుంటేనేకాని అబద్ధం యెన్నడూ పనికిరాదు. అందుచేత వొకఅబద్ధం చెప్పి నమ్మించడానికి నేను యెప్పుడూ దానికి సాక్ష్యము మరినాలుగు అబద్ధాలు తోడుగా కల్పిస్తూ వుంటాను.

విక) — సాక్ష్య మతివిస్తార మయినపక్షమున నమ్మకము మొదలే చెడిపోవచ్చును. కాబట్టి నీవు జాగరూకుడవయి యుండవలెను. — దర్పసాదుడుగా రింటికి వచ్చినారా?

రాము — ఆయన పయిన బట్టలు కట్టుకుంటూ వున్నాడు.

విక) — ఆయనకు వీర సేనుడుగారును చాదుమతియు వచ్చిన సంగతి తెలిసినదేమో నీ వెఱుఁగుదువా?

రాము — ఆసంగతి నేనాయనకు తెలిపిందనుకోను. ఆయన యిక్కడకు వచ్చినతరువాత పెద్దాపురాన్నుంచి వచ్చిన పెద్దమనిషిని వొక్కరిని తప్ప మరియెవరినీ యింకా చూడలేకు. మెట్లుచప్పుడవుతూ వున్నవి. దర్పసాదుడుగారు కిందికి వస్తూవున్నట్టున్నాడు.

విక) — నేనిక్కడ నున్నానని నీవాయనతో చెప్పిరా.

రాము — చిత్తము. (అని పోవుచు) అయ్యా! వొక వేళ వీర సేనుడుగారు యీలోపుగా యిక్కడకువచ్చి మిమ్మల్ని అడిగినట్లయితే; మనం మనుష్యులనుగురుర్చుకోవడానికి వచ్చినామన్నమాట మీరు మరిచిపోకుండా బాగాజ్ఞాపకం వుంచుకోవలెను.

విక) — మంచిది పో.

రాము — నామాట బోటుకాకుండా మీరు సాధ్యమయ్యే పక్షానికి తప్పెటవాళ్ళనూ బాకావాళ్ళనూకూడా పోగుచేసి మీరు యిక్కడ వుంచితే నేను చాలా సంతోషిస్తాను. నా యజమానుడి కోసం అబద్ధా లాడడానికి నేను యెప్పుడూ సందేహించకపోయినా, నాఅబద్ధం బయలపడితేమాత్రం నా మనసుకు చాలా నొప్పిగా వుంటుంది సుమండీ. (అని పోవుచున్నాడు.)

విక) — నా మిత్రుడు కొంచెము చంచలచిత్తుడు. తనప్రియు

రాలు వచ్చినవార్త యతనికిఁ దెలిసి యుండనిదత్తమున, ఆతనితో శెప్పక కొంతసేపు చిట్కాలు పెట్టెడను.

[దర్పసారుడు ప్రవేశించుచున్నాడు.]

విక్ర—మిత్రుడా! సంజోషమున నున్నది పీతకాపురమునకు నీ వచుకొన్న వేళకే తప్పక మరల వచ్చినావు!

దర్ప—వెళ్ళినపని తీతినతరువాత నే నక్కడ నిలువవలసిన యాపశ్యకము లేకపోయినందున తిరిగి వెంటనే వచ్చినాను. నేను వెళ్ళినతరువాత నిక్కడ విశేషములేమి? కళానతికిని నీకును నడుమ చున్న వ్యవహార మెట్లున్నది?

విక్ర—పూర్వ మున్నట్లే యున్నది. మా కలహాటనము మొదలుకొని నే నామెను మరలఁజూడ నేలేదు. అయినను నే నామె యొద్దనుండి సందేశము వచ్చునని ప్రతిక్షణమును ప్రతీక్షించుచున్నాను.

దర్ప—తత్క్షణమే నీతో లేచిరావలసిన దని బోధించియామె నేలయొప్పింపలేవు?

విక్ర—ఏమీ? ఆమెసొత్తుగా మూడింట రెండుపాళ్ళు పోగొట్టినా? మిత్రుడా! నీ వీరంగతి మాటచివోయి రావు. గట్టిగా తలఁచుకొన్నయెడల నేనామె నీవఱకే లేవదీసికొని రాగలిగి యుండును.

దర్ప—నీ పూరక కాలమును వ్యర్థపుష్పము గావు. ఆమె దక్కుట నిశ్చయ మని నీకు నచ్చుక మున్న పక్షమున, నీనిజమును వేషముతో నే పోయి యామె మనస్తత్వతో నీరంగతిని తెలుపుకొని యుచుతినిమిత్తమును నీతఁడీ వీరసేకుని కేంద్రము రాను!

వికృ—మెల్లగా: మెల్లగా. విజయపాలవేషముతో నున్న నాతో లేచి వచ్చునని నాకు దృఢనిశ్చయ మున్నను; గొప్పసంస్థానమునకు నేను కర్తను గాఁగలనని తెలిసికొన్నప్పుడు మేనత్త యంగీకారముతో సరియైన వివాహపహారములతో కళావతి నన్నభర్తనుగా వరించునన్న నిశ్చయము మాత్రము నా కేవిధముచేతను లేదు. తొందర పడఁగూడదు. ఈపని కయి నే నామె మనస్సును క్రమముగా శిక్షితము చేయవలెను. ఇటువంటి సాహస కృత్యము నకుఁ జొచ్చి కార్యము చెడఁగొట్టుకొనుటకంటెముందుగా నే నామెను నాతోడిదే లోక మనుకొనునట్లుగాఁ జేయవలెను.— మంచిది, దర్పసారా! నేఁడు నీవు మాయింటికి భోజనమునకు వచ్చెదవా?

దర్ప—నేను రాలేను. నేఁడు విందులు కుడుచుటకు తగినంత యుత్సాహస్థితిలో నేను లేను.

వికృ—నేను నిన్ను విడిచిపెట్టను. నీ వెంత కామాతురుఁడవయి యున్నను, పురుషగుణముమాత్రము విడిచిపెట్టఁ బోకు. ధైర్యము పురుషలక్షణము.

దర్ప—అది సత్యమే కాని నే నిప్పుడు విందు లారగించుటకు తగినస్థితిలో లేనని నేనే యొప్పుకొనుచున్నాను.

వికృ—నీవలె నేనుమాత్రము కామురుఁడను గానా? మదన వికారము నాకుమాత్రము తల కెక్కి నాచేత నాహసకార్యములు చేయుంచుచుండుట లేదా? అయినను పనికిమాలిన యాఁడుదానివలె నే నెక్కడకుఁ బోయినను గావెంట లేనిపోని యరుమాసములను, భయములను, ఆశలను గొనిపోదురా?

దర్ప—గాకువలె నీహృదయ మంతయు తదేకభ్యాసముతో నొక్కదానిమీఁదనే నిలిచియుండలేదు. నీ విప్పు డొక్కచోట పెద్ద



గాలము వేసినావు. అది తప్పిపోయిన పక్షమున వేటాకచోట వేయుదువు. నీవలె గాక నా బ్రతుకంతయు ప్రాణాధికమైన యొక్కపదార్థముమీఁదనే నిలిచి యున్నది. అది జాతిపోయిన పక్షమున నేను సర్వవిధముల జెడిపోవుదును.

విక్ర—చీ! ఊరకుండు. ఇట్టిభయమును పెట్టుకొనుటకు నీ కిప్పుడు క్రొత్తగా నేమి హేతువులు వచ్చినవి?

దర్ప—ఏమిహేతువు లున్న వని యడుగుచున్నావా? నా భయమునకు లక్ష హేతువు లున్నవి. ఆమె యుత్సాహ మెట్లున్నదో, ఆరోగ్య మెట్లున్నదో, ప్రాణ మెట్లున్నదో, అని నేను భయపడు చున్నాను. హా! దైవమా! నా వియోగతాపమును, నా సుఖాగమనకాంక్షయు, ఆమె మృదుహృదయము నెంత నొప్పించుచున్నవో కదా! ఆమె యారోగ్యమును గూర్చి ప్రతిక్షణమును నాచిత్తము తత్తరిల్లుచున్నది. ఆమెది నిరుపమాన కోమల సుకుమార శరీరము. రెండు చినుకులు పడినను, కొంచెము చలిగాలి వీచినను, శైత్య మామె మృదులాంగములను నొగిలింపవచ్చును. మధ్యాహ్న తీర్ణ తపతాపమును సాయంసమయ శీతవాత ప్రకోపమునుగూడ నా ప్రాణములకు ప్రాణమైన యామె ప్రాణముపాలిటి మృత్యు దేవతలు కావచ్చును. తుల్యానురాగముగల కాముకీకాముకు లొండొరుల నెడఁబాసియున్నప్పుడు మలయమారుతము నందును వెన్నెల బయల్ల యందును లీలోద్యానముల యందును దేనియందువారి మనస్సులకు భయ హేతువు తోచకుండును.

విక్ర—నీవుచెప్పినది సత్యమే కావచ్చును. కానిమ్ము. చాచు మతి మనోల్లాసముతో సుఖముగా నున్న దని నీహృదయమునకు దృఢ విశ్వాసము కలిగినపక్షమున, నీమనస్సు సంతృప్తి పొందునా?

దర్ప—స్వం దేహముగా నపరిమితానందము పొందును, ఆమెక్షేమవార్త తెలియకయే నాయుల్ల మిప్పుడు తల్లడిల్లుచున్నది.

విక్ర—అంతే యయినయెడల నీమనస్సంతాపమును తుణములో చల్లార్చెదను, నీప్రాణవల్లభ చాదుమతి సంపూర్ణారోగ్యదశ యందున్నది, అంతేకాక యామె యీక్షణమునం దీపీతికాపురము లోనే సుఖురాలయి యున్నది.

దర్ప—ఓయీ! విక్రమసేనా! నన్నెగతాళి చేయకు.

విక్ర—ఎగతాళి కాదు, ఆమె యొకగంటకింద మాతండిగారితో, గూడ నిజముగానే యీగ్రామమునకు వచ్చినది.

దర్ప—నిజముగానా?

విక్ర—నిన్ను మోసము చేయుటకు వీర సేనుడుగారు నీవెఱుంగనిక్రొత్తవాడు కాదుగదా? నీతోడు! నిజముగానే వచ్చినది.

దర్ప—మిత్రుడా! ఇప్పుడు నీవు నాచెవుల కమృతము పోసి నావు, ఇక లోకముమీద లోకము పడినను నామనస్సునకు విచారము లేదు.

[రాముడు ప్రవేశించు చున్నాడు.]

రాము—అయ్యా! దామోదరవర్మగారు యిప్పుడేవచ్చి కింద వున్నారు.

విక్ర—ఈదామోదరవర్మ యిల్లు వీర సేనుడుగారి యింటికి మిక్కిలి సమీపము, నీవు విడిచివచ్చినప్పటినుండియు నీప్రాణేశ్వరి యెట్లున్నదో యితడు చెప్పగలడు, కొంచెముసేపు తాళు.— రామా! ఆయనను రమ్మను.

రాము—చిత్తము,

(అని పోవుచున్నాడు.)

దర్ప—ఇతడు మీయింట చనువు గలిగి మెలగువాడా?

విక్ర—మిక్కిలి చనవరి యయి సదా మాయాంటికిఁ బోవు చుండును. నీవిప్పుడే పోఁగూడను. ఈతనిచర్య నీకిప్పుడు మహావినోదము గలిగించును.

దర్ప—మంచిది. అతనిని నేనును గొన్నిప్రశ్నలడిగెదను.

విక్ర—ఇతఁడు నాకు ప్రతిపక్ష నాయకుఁడునుమా! అనఁగా నాఅపరాధతాకుఁ డయిన విజయపాలుని కన్నమాట. తనమిత్రుఁ డయినవిక్రమ సేనుఁ డెప్పుడయినఁ గళావతినిజూచి యుండవచ్చు నన్న మాటయే యీతనిమనస్సునకు తట్టలేదు. తనశత్రు వయినవిజయ పాలుఁడు ప్రచ్ఛన్న వేషముతో తనప్రియురాలివిషయము కృపి చేయుచున్నాఁడని యీతఁడు నాతో మొట్ట మెట్టుకొనుచుండుట యెంతో నవ్వులాటగా—

దర్ప—చాలు. ఊరకుండు. అతఁడు వచ్చుచున్నాఁడు.

[దామోదరవర్మ ప్రవేశించు చున్నాఁడు.]

దామో—ఓహో! నాప్రాణమిత్రుఁడా? విక్రమ సేనా! నుఖముగా నున్నావా? నేనింతకుముందే యిక్కడకు వచ్చినాను. మహావేగముగా వచ్చినాను. బెత్తములు గుట్టములవీపులమీఁదవిటిగి పోయినవి. శ్రోవపొడుగునను దుమ్ము మేఘములవలె లేచినది.

విక్ర—అవునవును. నీవామేఘములలో మెఱుపులాగునవచ్చి నావు. నిన్నింత వేగముగానిక్కడ కాకర్పించిన యయఃకాంత మేదో నే నెఱుఁగుదును. నీ వీదర్పసాధని నెఱుఁగుదువా? దర్పసారా! ఇతఁడు దామోదరవర్మనుమా!

దామో—మీదర్పనలాభముకలిగినందున నాకు బహుసంతోషముగా నున్నది. మీరునన్న మీ స్నేహితునిగా నంగీకరింపవలెను. విక్రమ సేనా! ఈదర్పసాధుఁడుగారివృత్తాంతము కొంచెము చెప్పెదవా?

విక్ర—ఇతఁడు మనచారుమతి హృదయేశ్వరుఁడు.

దామో—అలాగా? చారుమతియు నీంతండ్రియు నాకంటె రెండడుగులుముందుగా నీగ్రాహమునకు వచ్చినాడు. ఓదర్పసారా! నీవదృష్టవంతుఁడవు.

దర్ప—చారుమతిని నేనింకను చూడలేదు. ఆమెక్షేమముగా నున్నదిగదా?

దామో—కావలసినంత క్షేమముగా నున్నది. ఆమెముఖవర్స స్పృహకంటె తేటగా మాటి యెప్పుడు నుండలేదు.

దర్ప—ఈమధ్య నామెదేహ మేమో కొంచె మస్వస్థముగా నున్నదని విన్నానే.

దామో—ఎవ్వరు చెప్పినారోగాని మీరువిన్న దబద్ధము. మీమనస్సునకు నొప్పి కలిగించుటకై యూరకే చెప్పి యుందురు. ఆమె యస్వస్థత యన్నమాటయే యెఱుఁగదు.

దర్ప—విక్రమసేనా! చూచినావా? ఆమెమనస్సు నాదాని కంటె దృఢ మయినది. నేనిక్కడ నేమియు తోచక యస్వస్థముగా నుండఁగా నామె యక్కడ నెంత గ్వస్థముగానున్నదో విన్నావా?

విక్ర—నీప్రియురా లారోగ్యము కలిగి యున్నదని నీకు వ్యసనముగా నున్నదా యేమి?

దర్ప—కాదు కాదు. నాఋభిప్రాయమును నీవు గ్రహించ లేదు. ప్రాణవల్లభు లెడఁబాసి యున్నప్పుడు ప్రియురండ్రు మనస్సులోఁ గొంచె మస్వస్థముగా నుండుట యసహజము కాదుగదా! ఆమెయంత యారోగ్యముగలదై సంతోషముగా నుండుట యనురాగవిశేషమునకుఁ గొంచెములోప మగునో కాదో నీవే చెప్పు.

విక్ర—నీ పూర లేనప్పుడు రోగపడకుండుట యామెది గొప్ప తప్పిదమే!

దామో—చక్కగా చెప్పినావు.

దర్ప—చాదుమతి యల్లాసముగా నున్నదని మీరు చెప్పి నాకుగదా? ఆమె నిర్విచారముగా నవ్వుచు త్రుళ్ళుచుఁగూడ నుండి యుండును. ఉన్నదా?

దామో—ఆమె యెప్పుడును నవ్వులాట మాటలు చెప్పి యందఱకును వేడుక కలిగించుచుండును. పదిమందిలో సంభాషణ కెల్ల నామెయే ప్రాణముగా నుండుచు వచ్చెను.

దర్ప—విక్రమసేనా! చూచినావా? నవ్వులాటమాటలట! చాదుమతియే సంభాషణకెల్ల ప్రాణమట! నే నూర లేనప్పు డట! వేడుక లట!

విక్ర—అయినదా? నీమాట లసందర్భములుగా నున్నవి. ఇంతకుముందు నీవు చాదుమతి వ్యసనముగా నుండినదేమో యని విచారపడినావు. ఇప్పుడు వ్యసనముగా నుండకపోయిన దని విచార పడుచున్నావు.

దర్ప—విక్రమసేనా! పదిమందిలో సంభాషణకు నేనెన్న డయిన ప్రాణముగా నున్నానా?

విక్ర—లేదు. ఎప్పుడును నుండలేదు.

దర్ప—నేనెవ్వరికైన వేడుకను కలిగించినానా?

విక్ర—లేదు. అట్టిపాపము నీవెప్పుడును కట్టుకో లేదు.

దర్ప—నీ వెఱిగినంతవఱకు నే నెన్నఁ డయిన నొక్కనవ్వు లాటమాట యయినఁ బలికినానా?

విక్ర—లేనిమాట చెప్పరాదు. నీ వెప్పుడును జడునివలె మొగము ముడుచుకొని యుండెడువాడవు గాని యొకప్పుడును నవ్వు వచ్చెడిమాట యొక్కటి యైనను పలికి యుండలేదని నేను ప్రమాణముచేసి చెప్పగలను.

దామో—ఈయన యిట్లు మాటాడుచున్నాడేమి?

విక్ర—మఱేమియు లేదు. చారుమతి సుఖముగా నున్నదని విని తన తృప్తి తెలుపుచున్నాడు. అంతే.—అవునా? దర్పసారా!

దర్ప—అవును. ఆమె సుఖవార్త విని నేను సంతోషించుచున్నాను. అవు నవును, ఆమె యెప్పుడును సుఖస్వభావురాలు.

దామో—ఆమాట నిజమే. ఆమె యేడుపుమొగ మెప్పుడును బెట్టదు. బహుకళలయం దామె సమర్థురాలు, ఆమె కంఠస్వరము మృదువై యత్యంత మధురమయినది. ఆమెవీణమీద మోళ్ళు చిగుచ్చినట్లుగాను రాళ్లు కరఁగునట్లుగాను పాడఁగలదు. ఆమె మొన్న త్రిపురసుందరమ్మకారి యింటివద్ద కర్ణసాయనముగా వీణవాయించి పాడునప్పటికి విన్నవారందఱును చిత్రప్రతిమవలె నిశ్చేష్టులైపోయినారు.

దర్ప—విక్రమసేనా! దీని కేమిచెప్పెదవు? ఆమె తనపాట లేమో వినోదములేమో కాని నాపేరైననుతలపెట్టినట్టు కానరాదు.

విక్ర—ఓయీ! సంగీతము కామోద్దీపకము కాదా?

దర్ప—అయి యుండవచ్చును — అయ్యా! — పాడుపేరు మఱిచిపోయి గాను. ఈయన పేరేమి?—ఎప్పుడు చారుమతి పాడిన పాటలేవో మీరు చెప్పగలరా?

దామో—నేను చెప్పలేను.

దర్ప—అవియోవో శృంగారగీతము లయి యుండును. ఆమె “నేతాశలేనే” అన్న పదము పాడిన దేమో స్మరణకు తెచ్చుకొండి.

దామో—ఆపదము పాడలేదు.

దర్ప—“ఓశుకములారా! పికములారా!”—ఇది పాడిన దేమో! (అని పాడుచున్నాడు)

దామో—ఇటువంటి వేషము పాడలేదు. ఆమె పాడిన పాటలలో నా కిప్పు డొక్కముక్క జ్ఞప్తికి వచ్చినది. “ఓ మననా! న న్నేలభాధించెదవే”—అని పాడినది.

దర్ప—నేను వట్టి బుద్ధిహీనుడను. అటువంటి వేడుక కత్తెను నమ్మి సుఖపడఁ గోరుచుండుటచేత నేను నిస్సందేహముగా బుద్ధిహీనుడనే. పొరుగువారి కివోదము కొఱ కింటింటికిఁ బోయి పెండ్లి పేరంటాలినలె పాటలు పాడుటనుగూర్చి యిప్పుడు నీ వేమి సమాధానము చెప్పఁగలవు?

విక్ర—నీప్రాణవల్లభనలె నాప్రియురాలంత సంతోషముతో పాటలు పాడుచుండిన పక్షమున నేను పరమానందభరితుడనై యుండును.

దర్ప—ఆమె సంతోషముగా నుండి పోయిన దని నాకు విచారములేదు. ఆవిషయమయి నాకును సంతోషముగా నేయున్నది. ఆమె విచారముగా నుండవలెనని కాని వ్యాధిగ్రస్తురాలు కావలె నని కాని నాకోరిక కాదు. అయినను నాయం దనురాగము గల చిన్నది నా విరహదశలో నటువంటి మంచిపాట పాడక, కొంచె మనారోగ్యముగా నుండి, పరిమిత మయిన సంతోషమును పొంది యుండవలసినది. అటువంటిపాట పాడిన చిన్నది కొంచె మభినయము కూడ పట్టియుండక మానదు. అందుకు సందేహము లేదు.

దామో—ఏమి? ఈయన యభినయమునుగూర్చి యేమో యడుగుచున్నట్టున్నాడు!

విక్ర—నునమిప్పుడు చెప్పుకొనుచున్న చిన్నదిపాటమాత్రమే కాక యభినయముకూడ పట్టిన దనుచున్నాడు.

దామో—చారుమతి మొన్న పాడినప్పుడు పట్టినయభినయము ముద్దులుమూటకట్టినట్టున్నది.

దర్ప—హదైవమా! నే ననుకొన్నట్లే జరిగినది! విక్రమ సేహ! నీతో నేనన్నానా! నేనన్నయక్షరము లన్నియు నయినవి. అభినయమా? ఎంతపని! ఆమె వర్తన మంతయు నాదానికి ప్రత్యక్ష విరుద్ధముగానున్నది. నేను రేయిబగ శృంగారముగాను, చిరాకు గాను, వ్యసనముగాను ఉన్నాను. ఆచిన్నది స్వస్థముగాను, ఉల్లాసముగాను, నిర్విచారముగాను, ఉన్నది. ఆమె మూటలును పాటలును నాకు తల కంటగించు చున్నవి.

విక్ర—ఓదర్పసారా! నీయవి వేకమును వెల్లడిపఱచుకొను, పదిమందిమిత్రులచేరి వినోదముకొఱ కొకపాట పాడుచున్నప్పుడు, వారిని సంతోషపెట్టుట కయి యొకపాట పాడినమాత్రమున తప్పేమున్నది?

దర్ప—మంచిది. నేనిక నోరు విప్పను. మనసువచ్చినన్ని పాటలు పాడి యామె యితరులను సంతోషపెట్టనిమ్ము. -దామో దరా! ఏమి? నీవు చారుమతిపాటలు మిక్కిలి మెచ్చుకొనుచున్నావే!

దామో—హృదయరంజకముగా నుండుటచేత నామెపాట నా కెంతయైనను మెచ్చుకోదగియే యున్నది. ఆచిన్నదాని నేత్రాభినయ మన్నిటిలోను—



దర్ప—నేత్రాభినయము నీమనసువచ్చినట్లున్నది కాబోలును! ఓయీ! విక్రమసేనా! ఈమాట కేమియుఁ జెప్పవేమి? చేతనైన పక్షమున దీనికి సమాధానము చెప్పు నేత్రాభినయ మట! ఇప్పుడెవరిదో తప్పిదము తేటపడినదా? దీనికిని నేను సహించి యుందును గాని—అక్కడ ననేకులుపడుచువాండుండి యుందురు.

విక్ర—అనేకులు నీతాతముత్తాలంత యీడుగల పడుచు వాండు—

దర్ప—అనేకులతోఁ బనిలేదు. నువ్వుఁ డైనపడుచువాఁడొక్కఁడున్నఁజాలును. వాఁడే యెంతహానియైనను జేయఁజాలును. ఇక నేనిక్కడ నుండలేను—నామనసు దడదడ లాడుచున్నది. నా గుండెలు కొట్టుకొనుచున్నవి.—నాస్థితి యీయహానుభావున కప్పుడే పొడకట్టినది. నేను పోయెదను. (అని లేచుచున్నాడు)

విక్ర—దర్పసారా! నీవు కొంచెముసేపు తాళినీకీశుభవార్త చెప్పినందుకు దామోదరవర్మకు వందనములు చేసి మరి పో.

దర్ప—అతని శుభవార్త తీసికొనిపోయి తగులబెట్టు మను. (అని వెడలిపోవు చున్నాడు.)

విక్ర—అహహహహ! పాపము! అయిదునిమిషములక్రిందట దర్పసాహుఁ డెంతో సంతోషముగా నున్నాడు.

దామో—తనప్రియురాలిని నేను పొగడినందున కాతనికి కోపము రాలేదుగదా ?

విక్ర—నీమీఁదకొంచె మనుమాన పడ్డాడు. అంతే.

దామో—అనుమానమా! అహహహహ! నామీఁదనా? నీవు నన్ను వేళాకోళము చేయుచున్నావు.

విక్ర—అతఁ డనుమానపడుటకు సందేహమేమి? నీవాక్కా తుర్యమును శరీరసౌందర్యమును యశావసవతు లయినబిత్తదలచిత్తముల నుట్టుఁత లూఁచక మానవు.

దామో—ఆహాహాహా! నీవు పరియాచక మాడుచున్నావు. ఆహాహాహా! చిత్తమాల నుట్టుఁతలూఁచుటా? ఇప్పుడు నాశరీరము నాసొత్తుకాదు. దాని నీవఱకే నాప్రాణేశ్వరి యైనకళావతి దక్కించుకొని తనసొత్తు చేసికొన్నది. పరమఛాందసుఁ డయినమాతండ్రిగారి భయముపల్ల వూగ్రామములో నేను మీసములు గొఱిగించుచు వచ్చుటచేత నామొగ మప్పుడు కొంచె మందము తక్కువగాఁ గనఁబడుచు వచ్చెనుగాని యిప్పుడిక్కడ నిర్భయముగా మీసములుపెంచి సంపంగినూనె రాయుటచేత నాముఖమున కెంతయందమైననువచ్చినది.

విక్ర—అలాగుననా?

దామో—మఱేమనుకొన్నావు? సంపంగినూనెమూలమున నాయెదిగీయెదుగనిమీసము లిప్పుడు నిగనిగ లాడుచున్నవి. కనిపెట్టినావా?

విక్ర—ఓహో! యువతులు వలచి పయినిబడునట్లుగా నీవిప్పుడు నీరూపమునకు మెఱుఁగు పెట్టుచున్నావు. తెలిసినది.

దామో—ఈ క్రొత్తమీసములతో నాముఖమున కిప్పుడు క్రొత్తపౌరుషముకూడ వచ్చినది ఆవిజయపాలుఁడుగాఁ డిప్పు డొక్కసారి నాకంటఁ బడెనా, నామీసములతోడు! నాపౌరుష మతనికిఁ దేట : డునట్లు చేయుదును.

విక్ర—నీవి యిప్పుడుపౌరుషముగల మాటలవలెనే యున్నవి. అవునుగాని, దామోదరవర్ధా! నీ వీక్రొత్తయొ ప్లేప్పుడు నేర్చుకొన్నావు?

దామో—అహహహహ! నీవది కనిపెట్టినావా? ప్రాతయొట్టిప్పుడు బొత్తిగా పాటి తప్పిపోయినవి, దైవముతోడని, గురువుతోడని, ఎల్లవారును కల్లయొట్టు పెట్టుకొనుటచేత వానిగౌరవముపోయినది యొక పెద్దమనుష్యుడు మొన్న చాతో ననుటచేత నాయొట్లకు గౌరవము కలుగుటకయి మీసములతోడని యొట్టు పెట్టుకున్నాను, ఇది బాగున్నదా?

విక్ర—దివ్యముగా నున్నది. ఈ కొత్తయొట్లతో నిక ఒక ములోని ప్రాతయొట్లన్నియు సడిపోవుటకు సందేహముండదు.

దామో—కాలమహిమచేత నేమైనను కావచ్చును. కాలవశముచేత పురాతనాచారములకు గౌరవముతగ్గి నూతనాచారములకు గౌరవము హెచ్చుట స్వభావము. శీఘ్రకాలములోనే యొక “దైవముతోడు” మొదలయినవాని కాలము పోవచ్చును.

[రాముడు ప్రవేశించుచున్నాడు]

రాము—అయ్యా! వక పెద్దమనిషి తనకోసం వచ్చి కింద నిలుచున్నారు. ఆయనను పయికి రమ్మనవచ్చునా?

విక్ర—అనవచ్చును,

దామో—యిక నేను పోవలెను.

విక్ర—అక్కటలేదు. ఉండు—రామా! ఆ వచ్చినవారెవరు?

రాము—మితండ్రిగారు.

విక్ర—ఓరిగాడిదా! ఆయనను వెంటనే యెండుకు పయికి రమ్మన్నావు కావు?

రాము—ఇప్పుడంటాను. (అని వెళ్ళుచున్నాడు)

దామో—నీవు మితండ్రిగారితో మాటాడవలెను

కాబోలును, నాకు సుభద్రమ్మగారి వద్దనుండి మాయాంటికి వర్తమానము రావలసియున్నది. నా మిత్రుడైన పురుషోత్తమదేవుడు గారిని మాయాంటికి రావలసివదని నేను చీటికూడ వ్రాసివచ్చినాను. విక్రమసేనా! ఇప్పటికి నాకు సెలవివచ్చి, మనము సాయంకాలము మరలఁ గలిసికొందము. అప్పుడు నీవు కళావతియొక్క సుఖవార్తను విని సంతోషింతువు గాని లే.

విక్ర—అంభకు సంజేహపడకు. నేను మనఃపూర్తిగా సంతోషించెదను.

దామో—సెలవు.

(అని పోవుచున్నాడు)

విక్ర—(తనలో) ఈయన యిప్పుడు కొడుకుకేదో పెద్ద యువన్యాసము చదువుటకు వచ్చినారు. నేకకూడ కెందుసిమిత్రము వచ్చినానో యాయనకుఁ దెలియకుండిన బాగుండును. ఈయన వాయువునొప్పులచేత స్వగ్రామమును విడిచి రాలేకుండిన యెడల నేను పరమానందమును బొంది యుందును.

[వీరసేనుడు ప్రవేశించుచున్నాడు]

విక్ర—తమరి విక్కడ చూడఁగలుగుటచేత నాకెంతో సంతోషముగా నున్నది. మీరిప్పు డారోగ్యదశయం నున్నట్లే కనఁబడుచున్నారు. తమ రిక్కడకు హఠాత్తుగా వచ్చినట్టు విన్నప్పుడు మీదేహస్థితి యెట్లున్నదో యని నాకు భయము కలిగినది.

వీర—నీమొగము చూడఁగా నీవు భయపడినట్లే తోచుచున్నది. నీవిక్కడకు పనిమీఁద వచ్చినావా?

విక్ర—పనిమీఁదనే వచ్చినాను.

వీర—విక్రమా! నీ విక్కడ నుండువని నేనెంతమాత్రము ననుకోకపోయినను, సమయమునకు నీవు వచ్చుటచేత నాకుసంతోష

ముగా నున్నది. ఒకచిన్న పనియుండి యిక్కడకు రమ్మని నీకు వ్రాయవలె ననుకొన్నాను. నేనంతకంతకు పెద్దవాడ నగుచున్నాను; నా కవయవపటుత్వము తగ్గుచున్నది; కాబట్టి నేనిక చిర కాలము నిన్ను బాధపెట్టుచు బ్రతుకను.

విక్ర—మీవంటిపెద్దలు పైనుండి యాజ్ఞ పెట్టుచుండుటయే సదా నావంటిచిన్నవాండ్రకు తేమకరము. అయినను మీరిప్పుడు మంచియారోగ్యదశలో నున్నట్టే కనబడు చున్నారు. మీరెప్పుడు నింతకంటె నెక్కువ దృఢముగానుండలేదు. ఎల్ల కాలము మీరీప్రకారముగా నుండవలె ననియే నేను దేవుని ప్రార్థించుచున్నాను.

వీర—దేవుడు నీప్రార్థన ఫలింపజేయవచ్చును. అట్లయిన పక్షమున నీయభీష్టప్రకారముగా నేను దార్ధ్యముతో చిర కాలము జీవించి నిన్ను బాధించుచునే యుండెదనులే. నీకు జీతము తక్కువ, నీజీతమును నేను పంపెడుసొమ్మును నీయిష్టమువచ్చినట్లు వ్యయము చేసికొనుటకు చాలచని నే నెఱుఁగుదును.

విక్ర—మీకు నాయందుఁగల దయాతిశయమునకు సంతోషించుచున్నాను.

వీర—నేను బ్రతికియుండఁగానే లోకములో నీవు గొప్పవాడవు కాగా చూడవలెననినాకోరిక. కాబట్టి తగినస్థితియిచ్చివెంటనే నిన్ను స్వతంత్రునిగాఁ జేయవలెనని నేను నిశ్చయించుకొన్నాను.

విక్ర—మీకృపాతిశయముచేత నా దేహము పరవశ మగుచున్నది. మీరిప్పుడు చూపఁదలచుకొన్న పుత్రపాత్రల్యమువలనఁ గలిగిన కృతజ్ఞత నాహృదయములో చిర కాలమునుండి నిండియున్న పితృభక్తిని ద్విగుణము చేయుచున్నది.

వీర—నీపితృభక్తికి నాకు సంతోషమయినది. కొన్ని వారములలోనే మనసంస్థానమునకు నిన్ను పెద్దనుగాఁ జేయఁగోవుచున్నాను.

విక్ర—నాకృతజ్ఞత నిప్పుడు మాటలతోఁ జెప్పట శక్యము కాదు. ముందు మీరంతయు నావర్తనచేతనే చిత్తగించెదరు. నాయుద్యోగము మాని వేయవలసినదని మీరు చెప్పరని తలఁచెదను.

వీర—అది నీభార్యయిష్టము.

విక్ర—నాభార్యా!

వీర—ఉద్యోగము మానివేయుట నీయిష్టము నీభార్యయిష్టము. మీరిద్దఱు నాలోచించుకొని మీయిష్టమువచ్చినట్లు చేయవచ్చును.

విక్ర—నాభార్యా! మీరిప్పు డన్నమాట భార్యయని కాదుగదా?

వీర—అదే. నీభార్యయనియే నేనన్నాను. ఆవిషయమయి యీవఱకు నేను నీతోఁ జెప్పలేదు.

విక్ర—లేదు. ఒక్కమాట టయినను జెప్పలేదు.

వీర—ఈవఱకుఁ జెప్పకపోయినను, ఇప్పుడు స్పష్టముగాఁ జెప్పుచున్నాను. నిన్ను స్వతంత్రునిగాఁ జేయఁదలఁచుకొన్నానని నేనన్నమాట నాయర్థమదే. భార్య వచ్చుటయే నీకు భాగ్యము పట్టుట. భార్య వచ్చుటవలన నీస్వాతంత్ర్యమునకు భంగమురాదు.

విక్ర—అయ్యా! అయ్యా! మీమాటవలన నాకు మతిభ్రమ కలుగుచున్నది.

వీర—ఓరి బుద్ధిహీనుఁడా! నీకు వెట్టియెత్తుచున్నదా యేమి? ఇంతకుముందు నీవు కృతజ్ఞతయంతయు నీయందే మూర్తీభవించినట్లు మాటాడినావే.

విక్ర—నే నల్ల మూటాడినాను. మీ రీడటకు స్వాతంత్ర్య మనియు భాగ్య మనియు సెలవిచ్చినారు గాని భార్యనుగూర్చి యొక్క-  
మూటయైనను జెప్పలేదు.

వీర—భార్యయని చెప్పటచేత నిష్పక్ష నీభాగ్యమున కేమి నష్టము వచ్చినది? నీకు భాగ్యము వచ్చినప్పుడు దాని కాధారమయిన జీవధన మెట్లు రాకుండును?

విక్ర—నా సౌఖ్యమునకు భంగము వచ్చెడుపక్షమున. నే నెట్టి భాగ్యమునైనను తృణప్రాయముగా నిరాకరించవలసినదే. నన్ను ధన్యునిగాఁ జేయఁదలఁచుకొన్న యాచిన్నది యెవరు?

వీర—ఆచిన్నది యెవరో నీ కెందుకు? ఆచిన్నది యెవరైనను నీ వా కన్నెను వరించి వెంటనే వివాహ ముడెద నన్నమూట మాత్రము నాతో చెప్పు.

విక్ర—నే వెఱుఁగని కాంతను కామించివరింపుమని చెప్పట మీకు ధర్మము కాదు.

వీర—నీ వెఱుఁగని కాంతను వరింప నని నిరాకరించుట నీ కంతకుమునుపే ధర్మము కాదు.

విక్ర—అట్లయినపక్షమున మీతో నేనొక్కసంగతి మనవి చేయవలెను. ఈవఱకే నామనస్సు వేటొక కన్యమీఁద తగిలి యున్నది. నాపాలిటి యా భాగ్యదేవతను చెట్టపట్టుటకు నాహృదయము కృతనిశ్చయ మయినది.

వీర—ఆనిశ్చయమును మానుకొనుట కేదో సాకు కల్పించు మని నీ హృదయమునకు బోధించు, నీహృదయము మొట్టమొదట కొంత భేదపడవచ్చును గాని తరువాత ననివార్య మయిన యాజ్ఞ చేత నామనసను వదలుకో వలసివచ్చె ననూధాన పడుచు.—

విక్ర—నే నామెతో నెన్నో శపథములు చేసినాను.

వీర—నీ శపథములకు నూలుగా నీ భాగ్యదేవతయు నీకంటె నెక్కువశపథములు చేసియుండును గాన, నీ కండువలన వచ్చెడు నష్టము లేదు. కామాతురులు చేసెడు శపథము లెప్పుడును చెల్లింపఁ దగినవి కావు, కాబట్టి నీశపథము లామెశపథములలో చెల్లు పెట్టుకొమ్మను.

విక్ర—నే నొక్క విన్నపము చేసెదను. మీరు కోపపడక తమించవలెను. ఈయొక్కవిషయములో మాత్రము మీయాజ్ఞను నేను మన్నింపఁజాలను.

వీర—విక్రమా! ఇంతవఱకును నీమాటలు శాంతిపహించి విన్నాను. ఇక నేను శాంతత వహింపఁజాలను. నామాట కెను రాడనంతవఱకును నేను శాంతమూర్తిని. నామాట కెదురుచెప్పిన తరువాత నాకు శాంతియు గీంతియు నుండదు. నిష్కారణముగా నాకు కోపము తెప్పించఁబోకు.

విక్ర—అయ్యా! ఈవిషయములోమాత్రము మీయాజ్ఞను నేను మన్నింపఁజాలను.

వీర—పో! నాబొందిలో ప్రాణముండఁగా నిన్నిక 'విక్రమా' అని పిలిచినపక్షమున, నన్నీ పేరునఁ బిలువఁబోకు.

విక్ర—నామనవి చిత్తగింపవలెను.

వీర—ఇక నీ మాట వినను. నీనోటినుండివచ్చిన యక్షర మొక్కటి వినను. నేను చెప్పినదాని కొప్పుకొన్నపక్షమున, తల యూచు. లేనిపక్షమున—

విక్ర—మొగమైనను చూడకమునుపే నేను దేనినో కుదూపిని గట్టుకొనుట కొప్పుకోనా?



వీర—నోరుమూసికో. పెండ్లికూతురు నామనస్సువచ్చినంత కురూపిణిగా నుండనీ. ఆ చిన్నదానికి రెండుభుజములు మీఁదను రెండు కంతులున్నవనుకో; గడకట్టలాగున పొడుగుగా నున్నవనుకో; కుడికంటిలో కుంకుడుకాయంత కాయ యన్నదనుకో; గడ్డమును మీసములును గలిగి ముడుతలుపడ్డ ముసలిచర్మము కలదనుకో. ఇన్ని యవలక్షణము లున్నను నేను వరింపుచున్న చిన్నదానిని నీవు రాత్రిందివములు బట్టువలె పొగడుచు పద్యముఁబెప్పి సౌందర్యవర్ణనము చేయవలసినదే.

విక—ఈమామని విషయమై యిట్లు నిర్బంధపెట్టుట తండ్రికి ధర్మముకాదు.

వీర—ఓరిగాడిదా! నీయధికప్రసంగము చాలించు. ఊరక ప్రేలకు.

విక్ర—జన్మమిత్తిన తరువాత నాకింతదూఃఖ మెప్పుడును కలుగలేదు.

వీర—అబద్ధ మాడుచున్నావు, నిజముగా నీమనస్సులో నీవు సంతోషించుచునే యున్నావు. నేను కొంచె మావలికిఁ బోగానే నన్ను చూచి పండ్లికిలించి తప్పక నవ్వెదవు. నే నెఱుఁగుదును.

విక్ర—పెద్దలయెడల నెట్లు ప్రవర్తింపవలయునో నే నెఱుఁగుదును.

వీర—ఆగ్రహపడఁబోకు. కొంచెము శాంతిపడు. నీకోపము గీపము నావద్ద పనికిరాదు.

విక—కోపము లేదు. నాజన్మమధ్యమున నిజముగా నేనింత శాంతత యెప్పుడును వహించి యుండలేదు.

వీర—ఇది శుద్ధాబద్ధము. నీమనస్సులో నీకిప్పుడు కావలసి నంతకోపమున్నది. ఆకోపము నాముందు సాగదు.

విక్ర—దయచేసి నామనవి చిత్తగించవలెను—

వీర—నీమనస్సులో నున్నదంతయు వెడలఁగఁగవలె నను కొనుచున్నావేమి? నావలె కొంచెముసేపు శాంతుఁడవయి యుండ లేవా? కోపమువలన కార్యమేమియు లేదు. ఓరిగాడిదా! ఓరి చండాలుఁడా! కోపమువలన మేలు కలుగునురా? ఓరిమూర్ఖుఁడా! ఓరినిర్భాగ్యుఁడా! ముగ్ధునివలె మానముపూని నీకోపము వెల్లడించు కొనుచున్నావు. నాకు కోపము తెప్పింపఁబోకు. నాశాంతస్వభావమును జూచి నీవు నిర్భయముగా చెలరేగుచున్నావు. నాపరమ శాంతత నీకు లోకువయినది. ఇటువంటిచర్యలవలన పరమశాంతుఁడయినమహర్షికి సహితము కోపము రాకమానదు. నామాట విను. ఆలోచించుకొనుటకు నీకాఱుగంటలకాలము గడువిచ్చినాను. ఈ గడుపులోపల నీవు బుద్ధితెచ్చుకొని మాఱుమాటాడక నేను చెప్పిన దానికెల్ల నొప్పుకొన్నపక్షమున, నేను నిన్ను తమించవచ్చును. తొందరపడఁబోకు. నామాటకు సమాధానపడనిపక్షమున, ఇక నీవు నాయింట నడుగుపెట్టఁగూడదు. నేను ముందెప్పుడును నీమొగము చూడను. నీపని తీయించివేసెదను. నీకు చిల్లిగవ్వలేకుండ నాసాత్తితరులకు వ్రాసి యిచ్చెదను. నిన్నీభూమిమీఁద నిలువనియ్యను. నిన్ను సుఖముగా బ్రతుకనిచ్చినయెడల నాపేరు మాఱుపేరు పెట్టు.

(అని వెడలిపోవుచున్నాడు.)

విక్ర—ఈయన దొడ్డతండ్రి; పరమశాంతుఁడు. నాయనా! నన్నింతటితో విడిచిపెట్టినందుకు నీకు పదివేలనమస్కారములు. పెండ్లివిషయములో కొడుకునకు బుద్ధిచెప్పుట చక్కగానే యున్నది.

ఎవతెనో పెద్దదానిని ధనవంతురాలిని నా కీయన కట్టిపెట్టఁదలఁచు  
కొన్నాఁడు. ఈయనమాత్రము చిన్నతనములో నితరవిచారములు  
మాని యకృత్రిమానురాగముచేత తనమనసు వచ్చినకన్యనే భార్య  
నుగా కోరి తెచ్చుకొన్నాఁడు ! అట్టివాఁడు కన్నకొడుకునిషయములో  
సన్యధా తలఁచుట వింతగా నున్నది.

[రాముఁడు మరలఁ బ్రవేశించు చున్నాఁడు.]

రాము—అయ్యా ! అయ్యా ! మీతండ్రిగారు మహాకోప  
ముతో వెళ్ళిపోతూవున్నారు. నోట్లోయేమిటో గొనుక్కంటూ దబ  
దబ మెట్లు దిగి నేను దోవలో అడ్డం వుండేటప్పటికి నానెత్తిమీఁద  
వక్కచదువు చరిచి కావలిస్తే నీయజమానుడితో చెప్పకోపొమ్మని.  
నన్ను తోసుకొని వెళ్ళిపోయినారు. నేనే మీస్థితిలోవుండి నాతండ్రి  
నామీఁద యిలా కోపపడ్డపడొనికి, నేనతణ్ని తక్షణం తరిమివేస్తును.

విక్ర—ఈత్రాఁగుబోతుప్రసంగముచాలించి నోరుమూసికో.  
నీవిందుకే వచ్చినావా? మఱి యేదైనపనిమీఁద వచ్చినావా? నా  
యెదుటనుండి లేచిపో. (అని గెంటి లోపలికిఁ బోవుచున్నాఁడు.)

రాము—సరిసరి! ఇది మరీబాగా వున్నది. ఈయనగారు తన  
కోపం తండ్రిమీఁద చూపించడానికి చేతఁగాక లోకువయినవాణ్ని  
నామీఁద చూపిస్తూవున్నారు. వకడు కోపం తెప్పించినప్పుడు ఆకోపం  
మరివకఁదమీఁద చూపడం న్యాయం కాదు. అలాచెయ్యడంచేత—

[ఒకభటుఁడు ప్రవేశించు చున్నాఁడు.]

భటు—రామా! రామా! నీయజమానుఁడు నిన్ను పిలుస్తూ  
వున్నాఁడు.

రాము—ఓరిగాడిదా! అలా అరుస్తావేమి? మెల్లిగాపిలిస్తే

నాకు వినిబడ దనుకున్నావా యేమిటి? ఇది నీ సీచస్వభావం తెలియ చేస్తున్నది. వట్టిసీచ—

భటు—వేగిరం. వేగిరం.

రాము—వేగిర మేమిటి! ఓరిగాడిదా! నీవుకూడా నన్నాజ్ఞా పించడమేనా ? ఓపొగడుమోతుమొండి—(అని భటుని గొట్టుచు వెడలిపోవుచున్నాడు.)

౨. రంగము — ఉత్తరపువీధి.

[మంథర ప్రవేశించు చున్నది.]

మంథ—సరి! నాయజమానురాలి కిప్పుడు విక్రమసేనుడని మరివకవరుడుకూడా వచ్చినాడు. సొమ్మునాచేతిలో పడితేనేగానివట్టి పొడిమాటలతో నే నతనికి వుత్తరాలను జేర వెయ్యను. పాపము! మాదామోదరవర్మకు తిలోద కాలు చెప్పి సాగనంపినాడు. విజయ పాలుడు యీవూళ్ళోనే వున్నాడని చెప్పి. అతనికి నేను చెయ్య వలసినఆఖరుపని చేసివేసినాను. తాను రాధాదేవి అని భ్రమపడుతూ వున్నతనప్రియురాలివద్దనుంచి వచ్చేవుత్తరాలు వుచ్చుకోవడానికి పురుషోత్తమదేవుడుగాడు సరిగా వేళకు యిక్కడ వుండకుండా వుండేవారు కారు. తనప్రియురాలు చిన్నవిడె గాదు పెద్దావిడె అనీ, ఆవిడెకు నలభయియేళ్ళువుంటవనీ తెలియచెప్పివేస్తేనాకు వచ్చేలాభం పోతుం దని నేను యెరిగినదాన్ని అయినా, యిలా పెద్దమనిషిని మోసం చేస్తూ వుండడంచేత నామనస్సు నన్ను బాధిస్తూ వున్నది.

[పురుషోత్తమ దేవుడు ప్రవేశించుచున్నాడు]

పురు—ఓదూతీ! నాప్రాణములు నిలిపెడు దేవదూతిక  
యింకను రాలే దేమని నీ నిమిత్తమే నే నెదురుచూచు చున్నాను.  
గడియసేపటినుండి నే నీవీధియొక్క దక్షిణపుకొన నున్నాను.

మంథ—ఓయి దేవుడా! ఉత్తరపుకొనను మీ నిమిత్తం నే  
నెదురు చూస్తూ వున్నాను.

పురు—అందుచేతనే కాబోలును నీవు నాకు కనబడలేదు.  
నీ వా వైపునుండి వచ్చునప్పుడు నన్ను దాటిపోకుండ నిన్ను పిలిచి  
పలుకరించుటకే నేను బట్టలకొట్టులో వీధి కెదురుగా నున్న కిటికీలో  
కూరుచుండి మరి నిద్రపోయినాను.

మంథ—అలాగై తే మీరు నిద్రపోతూవున్న సమయంలో  
మీదగ్గరనుంచే నేను వెళ్ళివుంటాను.

పురు—అయి యుండును. ఇంత ప్రొద్దెక్కిన దని నిద్రలేచు  
వఱకును కలలో నైనను నే ననుకో లేదు. మంథరా! నీవు నా  
కేమియుఁ దీసికొని రాలేదా?

మంథ—యెందుకు తేకుండా వుంటాను? తెచ్చినాను. ఉత్తరం  
తెచ్చి నా రవికెలో పెట్టుకొన్నాను.

పురు—నీ వెప్పుడును వట్టిచేతులతో రావని నే నీవఱకే  
యూహచేసినాను. ఏదీ? నా ప్రాణేశ్వరి యేమిప్రాసినదో చూడనీ.

మంథ—ఇదిగో! (అని యుత్తరముతీసి యిచ్చుచున్నది.)

పురు—(చదువుచున్నాడు) “ఓ హృదయప్రియా! ఒకా  
నొకప్పుడు మోహవిషయములో నాకస్మికముగా నొకవింత యను  
రాగము పుట్టి, సంవత్సరముల కొలది స్నేహము చేసినవారిలోకం  
ఠెను ఘనమైన యనుబంధమును కలిగించు చుండును. పురుషోత్తమ

దేవుడుగారి ప్రథమసందర్శన సమయమునందే నామనస్సులో నటు వంటి గాఢానురాగ ముదయించినది” — మేలు మేలు! — “లజ్జాశీల యైన యువతి యింతకంటె నెక్కువ చెప్పరాదు. అయినను నే నింకొక్కమాట చెప్పెదను. పురుషోత్తమ దేవుడుగాదు నేను తమ దాస్యమున కర్హురాల నని భావించిన యెడల నేను ధన్యురాల నగుదును. ఇట్లు మీ పాదసేవకురాలు — రాధ.”

మంథరా! నీయజమానురాలు భాషయందు మహావిద్వాంసురాలుగా నున్నదే! ఏమి యీపాండిత్యము! ఏమి యీవాగ్ధార!

మంథ — ఆమెకువున్న లోకానుభవానికి యిదివక హాశ్చర్యం.

పురు — ఏమి! పదునేడేండ్లకే యింత లోకానుభవమా?

మంథ — నిజంగానే ఆవిడకు కావలసినంత లోకానుభవం వున్నది. ఆవిడ యెన్నో గ్రంథాలు చదివినది.

పురు — ఈప్రకారముగా వ్రాయఁగలుగుట కామె బహు గ్రంథములు చదివి యుండవలెను.

మంథ — వ్రాతకేమి ? మీవిషయంలో ఆవిడ యేలాగు చెపుతూవుంటుందో మీరు వింటేనా?

పురు — ప్రాణ మిచ్చి యాదరించుటలో నావంటి మంచిభర్త లోకములో తనకు మఱియొకఁడు దొరకఁబోడని నీ దేవితో చెప్పుము. అయినను మనము సర్వమును యథావిధిగా చేయవలెను గనుక, ముందుగా వివాహమునకు పెద్దావిడ సమ్మతి పొందవలెను.

మంథ — పెద్దావిడ వప్పుడల కోరడంచూస్తే, యీ వివాహం వల్ల ధనవంతులు కావడం మీకోరికయినట్టు నే ననుకుంటాను.

పురు—ఓమాతీ! నా యుద్దేశమును నీవు చక్కగా గ్రహించి నావు. నేను బీదవాడ నగుటచేత, నే నయోగ్యకార్యమునకు లోఁబడఁజాలను. నాకు ధనమే యక్కఱలేని పక్షమున, నీ యజమానురాలిని తద్ధనమునుగూడ నేనుదొంగతనముగా నేగ్రహించియుందును. నేను ధనికుఁడను కాకపోయినను లోభినికాను. ఇదిగో! ఈరూపాయి పుచ్చుకొని నీవు చీర కొని కట్టుకో. పో.

(అని చేతఁ బెట్టుచున్నాఁడు.)

మంథ—మీరు మహాదొడ్డవారు. మీవంటి దాతను నేను యిదివరకు యెక్కడా చూడలేదు. మీవద్ద సొమ్ము పుచ్చుకున్నానంటే అమ్మగారు కోపపడుతా రేమో!

పురు—పయి కనకపోయినను ధనమిచ్చువారియందు స్త్రీలకు లోపల బహుసంతోషము. నీ యజమానురా లడిగినపక్షమున, ఒక రూపాయికాదు నీకు నేను ఫనిరూపాము లిచ్చితి నని చెప్పు.

మంథ—ఇయ్యనిదే అబద్ధంకూడా చెప్పరా? పాపంకాదూ! ఏ మయినా యివ్వండి. ఆలాగే చెవుతాను.

పురు—నూ వివాహ మయినతరువాత నిడి నిజ మగునట్లే చేసెదనులే పో. (అని పోవుచున్నాఁడు.)

[రాముఁడు ప) వేళించు చున్నాఁడు]

రాము—అమ్మా! నన్ను క్షమించవలెను.

మంథ—రామా! యిక్కడకు యెందుకు వచ్చినా ననుకున్నావు? చీర కొనుక్కోవడానికి—

రాము—నీనూయ వేషాలు కొంచెం నీవు కట్టిపెట్టి నాతో నిజం చెప్పు. ఇక్కడయెవరూ లేరులే. నీవు మమ్మల్ని మోసం చేస్తూవున్నావు. నీగుట్టు నేను కనిపెట్టినాను. పురుషోత్తమ దేవుడి

గారిచేతికి నీవు పుత్తరం యిస్తూవుండగా నేను కళ్ళారాచూచినాను. నీవు యిలాగు పుత్తరాలు జేర వేస్తూవున్నావుగా? యీసంగతి నేను మాప్రభువుగారితో తప్పకుండా చెబుతాను. ఆయన వూనుకుంటే యీయనపని నేను పట్టిస్తాను.

మంథ—ఓరి తెలివితక్కువవాడా ! యేమనుకున్నావు ? ఆహాహాహా! ఓరి బుద్ధిహీనుడా! యీపుత్తరం సుభద్రమ్మగారు వ్రాసింది రా. ఆవిడగారు యితణ్ణి మోపించి పుత్తరప్రత్యుత్తరాలు జరుపుతూవున్నది.

రాము—ఆహా! యేమివింతలు వినబడుతూవున్నవీ! ఆవిడ గుమ్మంవద్దనుంచి నేను యాభైమూల్లు నడిచినాను. నాకుయీసంగతి మొక్కమాటూ తెలిసిందికాదూ!—మంచిది చిన్నావిడె యేమంటూ వున్నది? నాయజమానుడికి యేమయినాసమాచారం పంపిందా?

మంథ—ఏమి సమాచారం? ఆవిడమనస్సు తిన్నగా లేదు. ఇప్పుడు మీవిజయపాలుడికి పులిమీద పుట్రలాగు దామోదరవర్మ కంటే పెద్దపోటీదారు వచ్చిరాడు. వీరసేనుడుగారు తనకొడుకుకోసం ప్రయత్నం చేస్తూవున్నారు.

రాము—ఏమీ! విక్రమసేనుడిగారికోసమా?

మంథ—అవును. ఆయనకోసమే. ఇదంతా నేను పొంచుండి విన్నాను.

రాము—ఆహాహాహా ! మంథరా ! ఈశుభవార్తతీసుకుని నేను వేగిరం వెళ్ళిపోవలెను.

మంథ—నీవు నవ్వి తేనవ్వు. నేను చెప్పినమాటమాత్రం నిజం. నేను ప్రమాణం చేసి చెబుతాను. (పోవుచు) రామా! యిందువల్ల అధైర్యపడవ ద్దవి నీయజమానుడితో చెప్పు.



రాము—రాముడను నుడి క ధైర్యం యెప్పుడూ లేదు.

మంథ—యూవిషయమిది ఏదో సక్రమ సేనుడితో పోట్లాడ  
తలచుకొవద్దని చెప్పు.

రాము—అనిషయమై నీవు భయపడవలసినపని లేదు. ఆపని  
యెప్పుడూ జరగదు.

మంథ—ఇది నీకు నిశ్చయమేనా? విచారం వూని ధైర్యం  
తెచ్చుకొవలసిన దని చెప్పు.

రాము—మూకిక కావలసింది ధైర్యం.

(ఉద్దఱును పేలు పేలుగా వెడలిపోవు చున్నది.)

తృ తీ యాం క ము.

~~~~~

౧. ర ౧ — నిత్య సుఖేధి

[విక్రమ సేనుడు పరిశీలించు చున్నాడు.]

విక్ర—రాము: డిప్పుడు చెప్పినమాట నిశ్చయమే యున్న  
యుండును. ఇదంతయు వింతగానున్నది. ఏమీ! నాతో పాటిపోయి  
రాదలచుకొని యున్న చిన్నదానినే వివాహము చేసికొమ్మని నన్ను  
మాతండ్రి బలవంతపెట్టె గోరుచున్నాడు. ఇంకను గొంతకాలము  
వఱకును నాకున్న సంబంధ మతడెటుగఁగూడదు. ఇటువంటివిషయ  
ములలో నతడు వ్యవహారము చక్కబెట్టువిధము చూడగా మహా  
నిరంకుశముగా కనబడుచున్నది. కానియ్యూ, నేనుమాత్రము పెంటనే  
నానిశ్చయమును త్రిప్పుకొని యతనియొద్ద నానమ్మతిని తెలుపవలెను.  
అత్యవసరముగా నామతి మార్చుకొన్నట్లాతని కొకవేళ తోచ

వచ్చును. అయి యీ హృదయము యొక్క మాడ్చు కృత్రిమమయినది కాదని నేనానంది కన్పట్టక పుట్టించగలను. ఓహో! ఆయన యొక్కడకు వచ్చుచున్నాడు! కోపముచేత ఆయనముఖ మెంత క్రూరముగా గనబడుచున్నది! (అంత ప్రక్క కఠోలగురువానిని చూచును.)

[వీర సేనుడు ప్రవేశించుచున్నాడు.]

వీర—ఈ ప్రాణములతో నేను వానిని తమింపను. ఇటువంటి యవమానము జరిగినతరువాత నేను భూమిమీద బ్రతుకను, ఏమి న్నాను! బ్రతుకనన్నా? కాదు. నానిని బాధపెట్టుటకయి యేబది యేండ్లయినను నేను తప్పక బ్రతికెదను. ఇండాక వాడు చూపిన యవిధేయతవలన నామతి చెడినది. వాడు కేవల దురహంకార మూర్ఖ స్వేచ్ఛావిహారశీలుడు. ఈయనయొక్క మంతయు వాని కెట్లు వచ్చినది? ఇది యంతయు నేను వానిని తక్కిన యందఱికోడుకుల కంటెను కూతులకంటెను చూచుచున్నందువలనను జీతముగాక సంవత్సరమున కేబదిరూపాయ లధికముగా పంపుచున్నందువలనను గలిగిన ఫలము. ఇంక వానికిని నాకును ఋణము చెల్లినది. నాకు కానివాడు నాకోడుకే కాదు. ఇంక నేను వానిముఖము చూడను. చూడను. ఎన్నడును చూడను.

విక్ర—(ముందునకువచ్చి తనలో) పశ్చాత్తాపపడుచున్నవాని వలె దీనముఖము పెట్టినలెను.

వీర—ఓ నిర్భాగ్యుడా! నా కంటబడక దూరముగా తొలగిపో.

విక్ర—అయ్యా! పశ్చాత్తప్తుడయిన ఈమాడుడు మీ ముందు నిలువబడినాడు.

వీర—నాముందు బుద్ధిమాలిన క్రూరుడు నిలువబడినాడు.

విక్ర—నేను నిజముగానే పశ్చాత్తప్తుడ నయినాను. చేసిన యపచారము నొప్పుకొని తమ చిత్తవృత్తికి లోబడ వలె నని నేను వచ్చినాను.

వీర—ఏమి?

విక్ర—ఈవఱకు తమరు నావిషయమునఁ గనఁబడిచిన మంచితనమును దయను పుత్రవాత్సల్యమును చింతించి తలపోసి యాలోచించుకొని బుద్ధి తెచ్చుకొను చున్నాను.

వీర—మంచిది. తరువాత?

విక్ర—అంతేకాక తమరు సెలవిచ్చిన సుతధర్మమునుగూర్చియు విధేయతను గూర్చియు పితృస్వాతంత్ర్యమును గూర్చియుఁ గూడ పదింబదిగ నాలోచించుకొని కర్తవ్యవిచారము చేసికొను చున్నాను.

వీర—ఓరి వెట్టికుట్టవాడా! ఆపయిని?

విక్ర—నా యాలోచనయొక్క పర్యవసానము తమసంతుష్టి నిమిత్తమయి నాయిష్ట్యములను మఱచి సమస్తవిషయములలోను తమకు భృత్యుడనయి నడుచుకోవలెనని నిశ్చయము చేసికొన్నాను.

వీర—ఇప్పుడు నీవు కొంచెము తెలివిగలనూట లాడు చున్నావు. నీవాడిన మాటలలో తెలివిమాలిన మాట యేదియు లేదు. ఇంతకంటె తెలివిగల మాటలు నీ వింతకుముం దెప్పుడును నాముందు పలికి యుండలేదు. నీ విప్పుడు మరల నా కొడుకు విక్రముడ వయినావు.

విక్ర—తమ యనుగ్రహమునకు పాత్రుడ నగుటచేత నేను కృతార్థుడ నయినాను.

వీర — నాప్రాణమా! నామద్దుకుత్తా! నిజముగా ఆచిన్నది యెవరో నీ కిప్పుడు చెప్పెదను. నీమూర్ఖత్వమును కోపమును జూచి నే నప్పుడు నీతోఁ జెప్పలేదు. విని నీవిప్పు డన్యుతప్రమోదముల పాలు కావచ్చును. కళావతివిషయములో నీయభిప్రాయ మేమి?

విక్ర — ఎక్కడి కళావతి? భీమవరము లో నుండెడుకళావతి కాదా?

వీర — భీమవరము! ఎక్కడిభీమవరము? కాదు, సుభద్రమ్మను, ఆమెమేనకోడలు కళావతిని నీ వెన్నడును జూడనే లేదా? నీవుపనిలోఁ బ్రవేశించి వెళ్ళిన తరువాత వారు మనయింటి కొక పర్యాయము వచ్చినారు.

విక్ర — సుభద్రమ్మ! కళావతి! ఈపేరు లెప్పుడును నేను విన్నట్లేజ్ఞప్తి లేదు. ఇప్పుడు కొంచెము నాకు స్మరణకు వచ్చుచున్నది. అవునవును. ఆచిన్నదానిది మెల్లకన్ను. అవునా? కొంచెము రాగి వెండ్రుకలు.

వీర — మెల్లకన్నా రాగివెండ్రుకలా? ఎంతమాత్రమునుగావు.

విక్ర — అట్లయినపక్షమున నేనే మఱచిపోయి యుందును. ఆచిన్నది నేను చూచినచిన్నది కాదు.

వీర — విక్రమా! ఆచిన్నదానిసౌదర్య మేమని చెప్పను! ఆయువతీషణి రెండవ రతీదేవి. పదునాఱుసంవత్సరములు దాటి పూర్ణ చంద్రబింబమువలె కళావతి యిప్పుడు పదునేడవయేట నిండు యశావనవతియై యున్నది.

విక్ర — ఆవిషయమయి నా కంత చింతలేదు. మీమనస్సును సంతోషపెట్టుట యొక్కటియేనాకు కావలెను గాని నాకితరముతో దేనితోను పని లేదు.

వీర—విక్రమా! అది సత్యమేకాని, ఆచిన్నదిమాత్రము  
 కేవల సమ్మోహసమంత్రాధి దేవతసుమా! ఆమె కన్నులలోలక్ష్మి  
 కాపురమున్నది. ఆమెకటాక్ష ప్రసారము కొంచెము తగిలెగా,  
 తమజపతపములు చాలించి మానికాంతు లయినను దాను లయి  
 పాదాకాగ్నింతులు కావలసినదే. ఆహా! ఆ సవ్యమొగము! ఏమి  
 యాచెక్క టద్దముల ధాశధశ్యము!

విక్ర—(తనలో) ఇది సత్యమా. వృద్ధుడయినను, ఇతడు  
 సరిగా వర్ణించినాడు,

వీర—విక్రమా! ఏమి యామె మల్లెమొగ్గలబోలు పలు  
 వరుస!

విక్ర—వర్ణనాశ్రమా చాలును. వారిలో నేనిప్పుడు వరిం  
 పవలసినది మేనత్తనా? మేనకోడలినా?

వీర—ఓరి నిర్భాగ్యుడా! నీమనస్సురాయివలె నున్నదేమి?  
 నాచిన్నతనములో నీనయస్సున నా కిటువంటివర్ణన చెవుల బడిన  
 పక్షమున, ఆకాశబాణమువలె పై కెగిరి గంతులు వేసెడి వాడను.  
 నీ విప్పుడు కదలనే కదలకున్నావు. మేనత్తనా? ఓరిబుద్ధిహీనుడా!  
 నీ తల్లిని నేను తేవదీసికొని వచ్చి వరించినసంగతి నీవు విన్నవా  
 లేదా? నాకు చక్రవర్తిత్వము వచ్చినను, నేనయినపక్షమున వాగును  
 జాతినదానివాసన నాకు పోకనీయను.

విక్ర—మీ తండ్రిగారిని సంతోషపెట్టుట కయినను, ఆపని  
 చేయరా?

వీర—మాతండ్రిగారిని సంతోష పెట్టుటకా? లోకములో  
 నెవరిని సంతోషపెట్టుటకును నేను చేయను—ఏమన్నావు? మా  
 తండ్రిగారినా! అవునవును. మఱిచి పోయినాను. నాతండ్రిగారు

చెప్పినపక్షమున—అది వేరేసంగతి—విక్రమా! ఆయన నావలె  
కొడుకునకు చన విచ్చేసివాఁడు కాఁడునుమా!

విక్ర—కాఁడు నిశ్చయమే.

వీర—విక్రమా! నీభార్య చక్కనిదైనందుకు నీకు విచారము  
లేదుగదా!

విక్ర—నేనాసంగతి యీవఱకే చెప్పినాను. ఈవిషయములో  
నాకు కావలసినదెల్లను మిమ్ముసంతోషపెట్టుట యొక్కటియే. మీ  
కిష్టమయినయెడల చక్కవిదన్నహేతువుచేత నే నేచిన్నదానిని నిరా  
కరింపను. ఇందాఁక మీరు కంఠులని, నాయక న్నని నావధువునం  
దిటువంటివే మాటికొన్ని శుభలక్షణములనుకూడ వర్ణించియున్నారు.  
లోకసామాన్యముగా మీ రభివర్ణించినయవగుణములు లేనికన్యను  
వరించుటయే నాయభిమతమయినను, తమచిత్తానుసారముగా కన్ను  
లందుకాయలుమాత్రమేకాక పుష్కలమున్నచిన్నదానిని వరింపుచున్నను  
నేను వరింపవలసినవాఁడనే.

వీర—ఏమి యీపితృభక్తి! నీ నీతివాక్యము లింతటితో  
చాలించు. ఆచిన్నదానిసౌందర్యము తలఁచుకొఁగానే యిప్పుడు నాకే  
యాచిన్నదానిని వరింపవలె నన్నబుద్ధి పుట్టుచున్నది.

విక్ర—తమయిష్టానుసారముగానే జరగవచ్చును. కళావతిని  
మీరే వరింపఁ దలచుకొన్నయెడల, అప్పుడు నేనామేమేనత్తను  
వరించుట తమయభిమత మయి నుండవచ్చును. లేనా మీరింతలో  
మీయభిప్రాయము మాడ్చుకొని పెద్దామెనే చేపట్టఁ దలఁచుకొన్న  
యెడల, అప్పుడు చిన్నామెనే నేను వరించుట తమయిష్టము కా  
వచ్చును. మేనత్తయైనను, మేనకోడలయినను, నాకెవ్వరైనను  
భేదము లేను. తమయిష్ట మేనో యదే జరగవచ్చును.

వీర — ఓరిదొంగా! నీవిప్పు డిచ్చకముల కయి మాయమాట  
లాడుచున్నావు. నీవిప్పు డాడెడుమాటలు మనకిపూర్వకము లైనవి  
కావు. నీమొగము చూడఁగానే నీవబద్ధము లాడుచున్నట్లు నాకు  
పొడకట్టు చున్నది. నీదొంగ వేషములు నావద్ద పనికిరావు. విక్రమా!  
నిజ మొప్పుకో.

విక — నా పితృభక్తియు విధేయతను మీ మనస్సునకు  
మఱియొకవిధముగా తోచినందుకు నాకు విచారము —

వీర — చాలు. నీ పితృభక్తియు గిక్తియు తుంగలో నూరఁ  
దొక్కు. నీమాయమాటలు కట్టిపెట్టి నీవునావెంటరా. సుభద్ర  
మ్మపేర చీటి వ్రాసి నీచేతికిచ్చెదను. నీవిప్పుడేపోయి యాచిన్న  
దానిని చూడ వచ్చును. ఆ భూలోక దేవతయొక్క దివ్యసుందర  
విగ్రహమును జూచినప్పుడు నీకన్నులు మిఱుమిల్లుగొనక మానవు.  
ఆమెముఖసందర్శనముచేత వలపువెట్టి తల కెక్కి యద్భుతప్రమో  
దములతో మోహపరవశుడవయి నీవు నావద్దకు పరుగెత్తుకొని  
రాకపోయిన పక్షమున, న న్నిపేరునఁ బిలువఁబోకు. అప్పుడును నీ  
వుదాసీనతనే కనఁబడిదినయెడల నీకుమాని వేసి యాచిన్నదానిని గేనే  
పెండ్లి చేసికొనెదను. (అని యిద్దఱును నిష్క్రమించుచున్నార.)

౨. రంగు — చారుమతియొక్క గది.



[దర్పసారుఁ డొంటిగా, బ్రవేశించుచున్నాఁడు.]

దర్ప — చారుమతి యిప్పుడే వచ్చినని చెప్పినాడు. ఆమె  
యింకను రాలేదు. నేను స్వస్థచిత్తుడనయి యాలోచించుకొన్నప్పుడు

చంచల మైన నాయుసంతుష్టస్వభావము నాకే నీచముగాఁ గనఁబడుచున్నది. అయినను నా కీయొక్కదానిమీఁదఁ దక్క మఱిదేనిమీఁదను ధ్యానము పాటకున్నది. ప్రాణాధికురా లయిన యామెయే నాకు లోకముగా నున్నది. నే నెంచేతనో సమ్కారణముగా కొఱ కొఱలాడుచు నున్నట్లునివలె చంచలచిత్తుఁడనై యున్నాను. నా తప్పిదము నాకు స్పష్టముగా కనబడుచున్నను దిద్దుకొనుటకు శక్తుడను గాకున్నాను. మే మిద్దఱుమును సమావేశ మయినప్పు డామె కన్నులయం దెట్టి యవ్యాజప్రేమమును అకృత్రిమానందమును గనఁబడినవి! ఆమె చూపిన యాదరము మనస్సు నెంత కరఁగించినది! మాడు మొగమును బెట్టుకొని యామెచు నిందింపవలె నన్న నిశ్చయముతో నే నేను వచ్చినను, ఆమెప్రసన్నముఖమును జూడఁగానే యట్లగపడుటకు నాకే సిగ్గు వేసినది. వీరసేనుఁడుగా రెదుటనుండుట చేత నేననఁదలఁచుకొని వచ్చినచూటలనుసహిత మనలేకపోయినాను. అయినను న న్నెడఁబాసి యున్నప్పుడామె నే ననుకొన్నంత సంతోషముగా లే దన్నవార్తను తెలిసికొని నామనస్సును తృప్తిపఱచుకొవలెను. అదిగో! ఆమె వచ్చుచున్నట్లున్నది. అవును! దర్పసానుఁడు తనరాకకు వేచి నిమిషములులెక్కపెట్టుచుఁ గూరుచున్నప్పు డెంత మందగమనముతో వచ్చుచున్నదో!

[చారుమతి ప్రవేశించుచున్నది:]

చారు—ఇంతశీఘ్రముగా మీకు మరల వత్తు రని నే ననుకోలేదు.

దర్ప—ఓ చారుమతీ! మనప్రథమసమావేశ సమయమునఁ జూచి యధేచ్ఛముగా మాటాడుకొనుటకు ప్రతిబంధకముగా పానకముతో



పుడకవలె మఱియొకరు నిలిచియున్నప్పుడు, నేనొక్కసందర్శనముతో తృప్తి నొంది యుండగలుగుదునా?

చాడు—ఓ దర్పసారా! నీ విప్పుడు చూపుచున్నయనుగ్రహము నన్నపారసంతోషసాగరమునందుఁ దేల్చుచున్నప్పుడు, ప్రథమ సందర్శనసమయమునందు నీవు చూపితి వనుకొన్నయనాదరమును గూర్చి నేను ప్రస్తావించుట యుచితము కాదు.

దర్ప—చాడుమఱి! అది కేవలభ్రమ! నీ వప్పుడు మతిభ్రమ పడినావు. నీవటువంటి యారోగ్యదశలో నుండుటచేత నేను పరమా నందభరితుఁడ నయినాను. నే ననాదరముచూపుట కేదియు కారణములేదు.

చాడు—అయినను నీ వేదో మానస్సులో విచారము పెట్టుకొన్నట్లు నాకు స్ఫురించినది. అది యేదో నీవు నాయొద్ద దాచుకొనఁగూడదు.

దర్ప—ఇక నామనస్సులో నున్నది నీకు చెప్పివేసెదను. నీ తేమవార్తలు మొదలయినవి మీపొరిగింటివాఁడైనదామోదరవర్మ వలన విన్నప్పుడు, మీయూరిలో నున్నప్పటి నీయుత్సాహమును గూర్చియు నీసంతోషమునుగూర్చియు నీమాటలనుగూర్చియు నీపాటలనుగూర్చియు నతఁడు వర్ణించినవానినిబట్టి నామనస్సునకు కొంచె మాయాసము తోచినది. నీవు నన్నెడఃబాసి యున్నప్పుడు నేను సర్వచు త్రుళ్ళుచు వేడుక లచుభవించుట ద్రోహముగాఁ దలఁచెడు స్వభావము గలవాఁడ నగుటచేత నాకట్లు తోచినది. కాముకీకాముకు లొండొరుల నెడఃబాయునప్పుడు కన్నులొలుకులనుండి పుట్టి చెక్కుల జాలువాటు కన్నీటికాలువ లొకపట్టున నింకిపోవునవికాక స్థిరముగా నుండునవి యైనందున, వారు పునస్సమావేశముచేత వానిని తుడిచి

వేయఁగలుగువలనను వారి మొగములయందు మందహాసాంకురములు దయించవుగదా?

చాడు—ఇటువంటి యల్పాంశములను పెద్దచేసి నాప్రాణేశ్వరుఁడు దర్పసాగుఁడు నన్ను బాధించుచుండుట యెల్ల కాలమునువూనకయేయుండురా? చిర కాలపరీక్షితమైన మనోపల్లభయొక్క దృఢానురాగమునకంటెను నీహృదయములో మృగప్రాయుఁడైనయాకుత్సితపురుషునియొక్కవ్యర్థాలాపము లేయెక్కివ గౌరవనీయము లయినవా?

దర్ప—లేదులేదు, చాడుమతీ! నాకాతనిమాటల యం దెంతమాత్రమును గౌరవము లేదు. నీవట్లుండినందుకు నాకు సంతోషముగానే యున్నది. అయినను నీవప్పు డతఁడు చెప్పినంతహృదయోత్సాహముతో పాటలు పాడలేదని చెప్పితివేని నేను తృప్తి నొందెదను. ఆ వినోదసమయమునందు నీవునీదర్పసాగుని మఱచిపోలేదనిమాత్రము చెప్పు, చాలును.

చాడు—నీవు దూరముగా నున్నప్పుడు నే నెప్పుడునుసంతోషముపొందఁజాలను. దర్పసాగునికి నాయెడఁగల యనురాగవిషయమయి నాకణుమాత్రమును సంశయము లేనందున, నేను పయికి నవ్వు మొగముతో నుల్లాసముగా నున్నట్లు కనఁబడుదును. నే నెప్పుడయిన విచారగ్రస్తురాంల నయి యున్నట్లుకనఁబడినపక్షమున, అనూయాపదులు తమలోసంతోషించి తన్ను విడిచి దుఃఖములపాలు చేసెడి గుణవంతునినమ్మి యీమె తనహృదయము నాతనివశము చేసె నని సావిషయమయి చెప్పకొనునట్లు చేయుటకొఱకేకాని వేఱు కారణము చేతఁగాదు. దర్పసారా! నిన్నుదూషించుట కయి చెప్పను. నామాట నమ్ము. ఎవరియొక్కయ నాదరమువలన నాకు మనస్తాపము కలిగినదో నాచెలికత్తెలు గ్రహించి పోదురేమో యని నేను నిశ్చయముగా

లోపల దూకు మున్నప్పుడు సహితము పయికి సంతోషమునే యభినయించు చుండును.

దర్శ—నీవెల్లప్పుడును నాయెదుట నవ్యాజప్రేమ గలభాగ్యదేవతవే, బద్ధానురాగమయిన నీవిషయమున సంశయపడినందున నేనే పశుప్రియఁడను.

చాడు—నీవలనఁ దగినంతకారణము కలుగనిదే నాహృదయములో నీమీఁద గలయనురాగము లేశ మయినను తగ్గుట తటస్థించినపక్షమున, లోకములో నావంటిపరిహాసపాత్రురాలును కృతఘ్నురాలును స్త్రీజాతిలో మతియొకతె యుండఁబోదు.

దర్శ—ఓ చాడుమితీ ! నీవటువంటిమాట యెన్నఁడు ననఁబోకు. కృతఘ్నురా లన్నమాట నామనస్సునకు నొప్పి కలిగించుచున్నది. నీకృతజ్ఞతకు యోగ్యుఁడను గావలసినంతయుపకారము నీకు నే నేదియుఁ జేసి యుండలేదు. ఆసంగతి చక్కగా పరిశీలించినచో నీహృదయమున కేతేటపడవచ్చును. అతికృతజ్ఞతాబుద్ధి గలదానవయిన నీవు నీసౌజన్యాతిశయమునుబట్టి నీహృదయమునందుఁగల నామీఁది ప్రేమకు కృతజ్ఞతయొక కారణమని భ్రమపడుచున్నావుకాఁబోలును!

గాడు—కృతజ్ఞతనుబట్టియే కాకపోయినపక్షమున నీయందలి యేగుణాతిశయమునుబట్టి నీమీఁద నా కనురాగము కలుగవలసినది?

దర్శ—ఏగుణాతిశయమునుబట్టియుఁ గాదు. బుద్ధివిశేషమును బట్టిగాని నీతివిశేషమునుబట్టిగాని నన్ను నీవు ప్రేమించుట నాకుఁగౌరవావహము. ఇక శరీరసౌందర్య మందువేమో, నాశరీరములోని యేయంగసౌష్ఠవమునుబట్టియు నీప్రేమలో లేశభాగమును నామీఁద నిలువఁగూడదని నీకుఁ జూపుటకయి. నేనంగవైకల్యము చేసికొని

కురూపి నగుదురా యని నామనస్సులో నేను పలుమాఱు కోరుకొనుచుండును.

చాడు—ఈశ్వరుఁ డెవ్వరికైన నొక్క దేహసౌందర్యమును మాత్రము ప్రసాదించినపక్షమున, తన విషయ మును పరిహాసాస్పదమయినపొర పాటు జరిగిన దని యట్టివాఁడు చింతిల్లవలసి యున్నది. అట్టి వ్యర్థ మయినశరీరసౌందర్యమునందు నీకంటెఁ గొంచె మధికులని చెప్పవచ్చినవారిని నేను గొందఱిని జూచి యున్నా ననుకొనెదను. అయినను వారట్టివా రగుదురా కారా యనుప్రశ్ననుమాత్రము నా హృదయ మెప్పుడును నాకన్నుల నడిగి యుండలేదు.

దర్ప—ఓ చాడుమతీ! ఈవిషయములో నీచర్య నా మనసు నకు సరిపడి యుండలేదు. పురుషులయందు శరీరసౌందర్యమన్న నాకు పరమ ద్వేషము. నే ననుకొన్నంత యనురాగము నీకు నామీఁద నుండినపక్షమున, నే నష్టావక్రనివంటి కురూపి నయినను నీవు వేటొకపురుషుని రూపవంతునిగా భావించియుండవు.

చాడు—నీవు న న్ననాదరము చేయవలె నని నిశ్చయించుకొని వచ్చినట్లు కనఁబడుచున్నది. శోచనీయులయిన మాతండ్రిగారు మనల నిద్దఱిని బద్ధులనుజేసి పోయిన యాజ్ఞాబలము చూచుకొని వరులు తమ ప్రియురాండ్రయెడలఁ జూపవలసిన స్వాతంత్ర్యముల నతిక్రమించి నీవు న న్నట్లు చులకన చేయుచున్నావు.

దర్ప—చాడుమతీ! నీవిప్పుడు నాసందేహము బలపడి వృద్ధి యగుటకుఁ దగినట్లుగా మాటాడుచున్నావు. నే నధికస్వతంత్రుఁడనయినపక్షమున—అక్కఱలేదు. ఎప్పుడును తదాజ్ఞాబద్ధుఁడవలయుండుటయే నాకు పరమసమ్మతము. అయినను—ఒక వేళ నీ తండ్రిగారి యాజ్ఞాయందు నీకుఁగల యధికగౌరవమే నీ యిచ్చ విట్లు

నిర్బంధించి యున్నది కాబోలును! అది లేకపోయినయెడల నీమనస్సు నాకంటె నర్హతకుఁ దయినవానిని గోరియుండును. నీ వాంఛలయందును వాగ్దానములయందును నీ కట్టి నిర్బంధమే యుండియుండనిపక్షమున, నే నెల్లప్పుడును నీ స్థిరమయిన ప్రేమ కాస్పగుండనై యుండునన్న యంశమునందు నే నెట్లు నిశ్చయము కలిగియుండఁగలను?

చాడు—అట్లయినపక్షమున నన్ను నేటినుండియు శోధించి చూడు. వెనుకటి దంతయు మఱచిపోయి యేనిర్బంధమును లేక మనము క్రొత్తవారివలె నగుదుము. నా హృదయము మాత్రము తా నెక్కువ స్వాతంత్ర్యమును పొందినట్లు భావింపకున్నది.

దర్ప—అదిగో! అదిగో! చాడునీ! ఇంత వేగిరపాటు గూడదు. నీవు నీ నిర్బంధమును వదల్చుకొనుట కెంతతొందర పడుచున్నావు! నీకు నాపయిని గల యనురాగ మవ్యాజ మయి దృఢమయిన దయినయెడల, నే నొక వేళఁ గోరినను నీమనస్సునుండి యది తన పట్టువిడిచి తొలఁగదు.

చాడు—ఓదర్పసారా! నీవు నా మనస్సునకు దుర్భర వేదనను కలిగించుచున్నావు. నే నది సహింపలేను.

దర్ప—నీమనస్సునకు నొప్పి కలిగించుట నా యుద్దేశము కాదు. నీ మీఁద నాకింత ప్రేమ లేకుండినపక్షమున, నే నెప్పుడు నణుమాత్రమును నీ కాయాసము కలుగఁజేసి యుండును. నే నొక్క మాట చెప్పెదను విను. నాకు కలిగిన సందేహముల కెల్లను మూల కారణమిది—స్త్రీ లెప్పుడును తమ ప్రేమకుఁగల కారణములను చక్కగా యోచించుకొని వానివాని గుణగౌరవమును నిర్ణయించుకొన నలవాటుపడినవారు కాదు! పితృజ్ఞ వలనఁగాని కృతజ్ఞతవలనఁగాని లాభదృష్టివలనఁగాని కలిగిన దాక్షిణ్యమును కొన్ని సమయా

ములయందు నిర్మల మయిన హృదయానురాగమును గా భ్రమిం  
తురు. ఆత్మస్తుతికూడదు. అయినను చెప్పవలసినది చెప్పకోవలెను.  
వయస్సునుబట్టి కాని రూపమును బట్టికాని గుణమాలను బట్టికాని  
యెవ్వరును నన్ననాదరము చేయవలసిన యవస్థలో నేను లేను;  
నా ధనసంపదనుబట్టి చూచిననునన్ను వరించువాడు నిచారపడవలసిన  
స్థితిలో నేనులేను. ఇటువంటి లక్షణములు కలవారిమీఁద వలపు  
ప్రసరించి నప్పుడది యేకారణమునుబట్టి పుట్టె గాయని బుద్ధిచుంతులు  
సందేహపడుట యసహజముకాదు.

చారు—ఈ యెత్తిపొడుపుమాట లేల యనుచున్నావో  
నేను నిశ్చయముగాఁ జెప్పఁ జాలను. అయినను నన్నవమాన పటు  
చుటకయి యీపుల్లకుట్టుమాటలు నీవనుచున్నట్లు నాకు కనఁబడు  
చున్నందున. నన్నవమాన పటిచినందున కయి ముందు నీవు పశ్చా  
త్తాపపడుట కవకాశము కలుగకుండఁ జేసెదను. ఇట్టి యనుమానము  
కలిగించుటకు నీకు నే నేమియు దోషము చేసి యుండలేదు.

(అని కన్నీరు పెట్టుకొని లేచి పోవుచున్నది.)

దర్ప—ఓ చారుమతీ! కన్నీరు పెట్టుకొనుచు నన్ను విడిచి  
పోకు. క్షణకాల మిందు నిలుపు. అదిగో తలుపుకూడ లోపల  
వేసికొన్నది! ఓ చారుమతీ! నాప్రాణమా! క్షణకాలము మాత్రమే!  
లోపల పెద్దపెట్టున నేడ్చుచున్నది! నాప్రాణములు నిలువకున్నవి.  
ఆమెను నిష్కారణముగా దుఃఖిపెట్టినాను. నేను పశుప్రాయుడను.  
తాళు. ఆమె వచ్చుచున్నట్టున్నది. స్త్రీలకు చిత్తస్థైర్య ముండదు.

గొన్ని మంచిమాటలు చెప్పఁగానే వా రుబ్బి తబ్బి బృగుమరు. ఏదీ?  
ఆమె రానేలేదు. ఓప్రాణేశ్వరీ! చారుమతీ! ఒక్కసారి వచ్చి  
నన్ను క్షమించితి నని యొక్క మాటమాత్రము చెప్పిపో పగ

సాధించుట కిది సమయముకాదు. అదిగో! వచ్చుచున్న ట్టున్నది. నన్ను కొంచెముసే పూరక భ్రమపెట్టుట కయి యీ మిషమీఁద లోపలికి పోయినది. నేను మనస్తాపపడఁగా చూచి క్షణకాల మయి నను సహించి యుండఁగలుగురా? నే నామెను లత్యము చేయనట్టు నటించవలెను. (అని యేదో గీతము పాడుచున్నాఁడు) ఏమి! యింకను రానేలేదు. ఆమె రాఁ దలఁచుకోనేలేదు కాఁబోలును! ఇది కేవల మూర్ఖతగాని చిత్తస్థైర్యముకాదు. అయినను నాకిట్టి ప్రియశ్చిత్తము కలుగవలసినదే! అంతకాల మెడఁబాసి యున్న తరువాత స్వల్పాంశమునుబట్టి కలహము పెట్టుకొన్న నే నీ వ్యధ కడ్పఁడనే. నేను వట్టిపశుతుల్యుడను మృగప్రియుడను. ఆమె మొగము చూచుటకు నాకిప్పుడు సిగ్గుచున్నది. ఆమెకోపముకొంత శాంతి పొందువఱకును తాళి వేచియుండెదను. ఈప్రకారముగా నే నామెను మఱియొకహరి యవివేకి నయి బాధపెట్టితినా, శాంత స్వభావుగా లయిన నా ప్రాణవల్లభను నేను బోఁగొట్టుకొని సదా పండ్లు పటపటఁ గొఱుకుచుండెను కోపశీలురాలి నెవ్వతనో చెట్టఁబట్టి నా యవివేకమునుగూర్చి రాత్రి నాలుగుజాములును పగలు రెండు జాములును పరితపింప వలసినవాఁడ నగుచును.

(అని నిష్క్రమించుచున్నాఁడు.)

3 రంగమా—సుభద్రమ్మగారి యిల్లు.

[చేత నొకయుత్తరము పట్టుకొని సుభద్రమ్మయు, విక్రమసేనుడును ప్రివేశించు చున్నారు.]

సుభ—విక్రమసేనా! నేను నిన్ను గౌరవింపుట నీవు వీర

నేనునిపుత్రుడ వగుట యొక్కటియే చాలును. ఇప్పుడు నేను నీతో మాటాడినదానినిబట్టి నీగుణగౌరవము విషయమయి యీవఱకువిన్న దానికిని నే నిప్పుడు ప్రత్యక్షముగాఁ జూచినదానికిని సరిపోయినది.

విక్ర—కళావతిని నేనీవఱ కెన్నఁడును జూడనివాఁడ నై నను నే నాచిన్నదానిని వివాహ మాడఁగోరుటకుఁ గలముఖ్యకారణ మంతయు నీ తెలివితేటలను గుణసంపదను విద్యావివేకములను సర్వ జనులును పొగడుచుండుట విని సుభద్రమ్మగారితోడి బంధుత్వగౌరవ మాశపడుటయే కాని మఱియొకటి కాదు.

సుభ—నీకు నాయెడఁగల యాదరాతిశయమునకు సంశోష మగుచున్నది. దముచేసికూర్చుండుము. (ఇద్దఱును గూడుచున్నాడు.) నీవంటిబుద్ధిమంతు లెవ్వరో యొకానొకరుగాని యీ కాలమునందు సామాన్యముగా స్త్రీలయందుండెడు వినయ వివేకాదులగు గుణ సంపదను కనిపెట్టఁగలపురుషులేలేరు. అల్పమునను స్త్రీలకు విద్య యెంత యలంకారమో యెవ్వరును ఆలోచింపనే యాలోచింపదు. మనుష్యులు జ్ఞానహీను లగుటచేత నొక్కపనికిమాలినశరీరసౌందర్య పుష్పమును దక్క మఱి దేనిని జూడరు.

విక్ర—నీవు చెప్పిన దంతయు పరమసత్యము. అయినను నీ విప్పుడు చెప్పినవిషయమునో స్త్రీబద్దోషముకూడ కొంతవఱకున్నది. మేము పూవువంటి తమచక్కఁదనముచుగాంచి యమృతపడుచుండుట చూచి, స్త్రీయికూడ తమకు విద్యావివేకము లవావశ్యకము లని తలఁచుచున్నాడు. అందుచేత వా రారాసులతలవలె కాలమహిమచేత తామాపుష్పమును గోలుపోవువఱకును ఫలములను బొందుచున్నాడు. చూతలతవలెను సుభద్రమ్మనలెను నేక కాలము దెవ్వరో కొండఱు



మాత్రమే పుష్పఫలసంపదను రెంటిని నొంది యీశోకముతో ప్రకాశించు చుందురు.

సుభ—అబ్బాయీ! నీవు నీసుగుణసంపత్తిచేత నన్నానంద పరవశురాలిని జేయుచున్నావు. (తనలో) పరగుణగ్రహణపారీణత యంతయు నితనిసొమ్ముగా నున్నది! (ప్రకాశముగా) విక్రమసేనా! ఈ తెలివిమూలినది తనమనస్సు నేలాగుననో పొంచులమూరి తిరుగుఁ బోతు బిచ్చగాఁ డయినవిడయఁపాలుఁ డనువానిమీఁద నిలిసి యున్న సంగతి నీకీవఱకు తెలిసి యుండకపోదు. వాని మొగ మెట్లుండునో మే మీవఱ కెవ్వఁమును జూడలేదు; వానివిషయ మయి యెవ్వరికిని ఏమియు తెలియదు.

విక్ర—ఆ నవ్వులాట వ్యవహారమునుగూర్చి నేను గొంచె మెఱుఁగుదును. ఆవిషయముగూర్చి నాకామెమీఁద మనస్సులో నసూయ యెంతమాత్రమును లేదు.

సుభ—నీవు మిక్కిలి దొడ్డవాఁడవు; శాంతస్వభావుఁడవు. ఆవ్యవహారమును బయటికి లాగినది మొదలుకొని నాచేతనయివపని యంతయుఁ జేసిరాను. ఎప్పుడును వారిని పేరై ననుదల పెట్టరలదని నేను చిరకాలముక్రిందటనే దానికి గట్టియుత్తరవుచేసిరాను. అటుతరువాత వీరనేనుఁడుగాదు చెప్పినవిషయము దానికి చక్కగా బోధపఱచిచెప్పి నాను. నేనన్నివిధములఁ జెప్పినను నాకృషి యంతయు బూడిదలో పోసిన పన్నీ రయిపోయినది. నాబుద్ధికిచూడఁగా నానోటినుండివచ్చిన ప్రతివిషయమును నిరాకరించవలెనని యదినిశ్చయము చేసికొన్నట్లు తోఁచుచున్నది.

విక్ర—అందువలన నీమనస్సున కెంతోనొప్పిగలిగియుండును.

సుభ—నొప్పి గిప్పి నేను జెప్పలేను. దానిచేష్టలు చూడఁగా

నామనస్సు మఁకొని పోవుచున్నది. అది వానితో నుత్తరప్రత్యుత్తరములు జరుపుటయైవను నేటివఱకు మానలేదు. నీవు చూడలేదుగాని, వాఁడు వ్రాసినయుత్తరము మఱియొకటి నేను నేటియుదయమువఱే పట్టుకొన్నాను. అది నా అవికలో నుండవలెను.

విక్ర—(తనలో) ఓయి దేవుడా! అది నాకడపటియుత్తరము కాఁబోలును!

సుభ—ఇదిగో! ఉత్తరమున్నది.

విక్ర—(తనలో) ఇది నిశ్చయముగా నాయుత్తరమే. ఓసి మంధరా! ఎంత మోసము చేసినావే!

సుభ—ఈవ్రాత నీవు గుఱుకు పట్టగలవేమో చూడు.

(అని యుత్తరము చేతి కిచ్చుచున్నది.)

విక్ర—ఈవ్రాత నేనీవఱకు చూచినట్టేయున్నది. ఇది నేను చూచినదే. అవునవును—

సుభ—కానిమ్ము. అది కొంచెము చదివి చూడు.

విక్ర—(చదువుచున్నాఁడు.) “నాభాగ్యదేవతా! నా ప్రాణమా! కళావతీ!”—ఈమృదువచనములు నిశ్చయముగాగాఢానురాగమును తేటపఱుచుచున్నవి.

సుభ—మృదువచనములా! వట్టిపనికిమాలినమాటలు.

విక్ర—(చదువుచున్నాఁడు.) “నీవు వ్రాసినవింతసంగతుల వలన నామనస్సున కెంతో భయమగుచున్నది. అందులోను మాఖ్యముగా నానూతనప్రతిపక్షి.”—

సుభ—నూతనప్రతిపక్షియనఁగా నీవనివానియభిప్రాయము.

విక్ర—(చదువుచున్నాఁడు.) “విద్యావినయసంపన్నుఁడని మాననీయుఁ డయినరసికవతంసుఁడని యెల్లవాఁడును చెప్పుకొన్నా”

చుండుటచేత నాభయము మఱింత యెక్కువగుచున్నది.”—ఇం దేదియు నింద లేదు.

సుభ—ఇట్లు వ్రాయుటకు వానికి లోపల నేదో యుద్దేశ మున్నది.

విక్ర—ఉన్నది. ఆవిషయమయి నేను నిశ్చయముగాఁ జెప్పఁ గలను.

సుభ—ఉన్ననింద యంతయు ముందఁన్నది విందువుగాని చదువు.

విక్ర—(చదువుచున్నాఁడు.) “నీకు సంరక్షకురాలుగా నున్న యాముసలిపిశాచమును—” అతఁ డిది యెవరినిగూర్చి యని యందును ?

సుభ—నన్నుగూర్చి. వానియభిప్రాయము నేననియే. వాని విషయమై యిప్పుడు నీయభిప్రాయమేమి? ఇకఁ గొంచెము చదువు. ముందు స్వరము తెలియవచ్చును.

విక్ర—కేవలబుద్ధిహీనుఁడు. (చదువుచున్నాఁడు.) “మనము తప్పించుకొనుట కష్టమేయనినను, నాసామర్థ్యవిశేషముచేత దాని జాగరూకత యంతయు విఫల మగునట్లు చేసెదను. ఆముసలిది తన వాడఁబాటిన చెక్కులకు మెఱుఁగు వచ్చుట కయి వర్ణము వేసికొని తాను పండితురాలని తోచుటకయి సంభాషణలో పెద్దపెద్దమాట లుపయోగించెడు వ్యర్థదంభము కలదని విన్నాను—”.

సుభ—అదిగో నామాటల నాక్షేపించుచున్నాఁడు. నీ వేమనుకొన్నావు? అది నాపాండిత్యప్రకర్షముమీఁద దోషారోపణ. అట్లుగంటి మృగప్రాయుఁడు లోకములో మఱియొకఁ డుండఁబోడు.

నేను నాసంభాషణవిషయములో పడునంతజాగరూకత మఱి దేని లోను పడను. వానివాక్రత చూచినావా?

విక్ర—ఈవిషయములో నతఁ డెంతటిశిక్ష కయిననర్హుడే. ఏదీ యేమి వ్రాసిరాఁడో చూతము. (చదువుచున్నాఁడు.) “ఆముస లిది తనవాడఁబాటిన చెక్కులకు—”

సుభ—నీవు చదివినదె మరల చదువ నక్కఱలేదు.

విక్ర—పొఱపడినాను క్షమించవలెను—(చదువుచున్నాఁడు.) “అట్టి వ్యర్థదంభముగలదానిని ముఖస్తుతులతోను కల్లగౌరవముతోను లోఁబఱచుకొని మోసపుచ్చి యనాయాసముగా మన కార్యసాఫల్యము చేసికోవచ్చును.” —ఆహా! ఏమి యిబ్బద్ధిహీనత!— “కాఁబట్టి యాముసలిభూతముయొక్క యనుమతితోనే శీఘ్రకాలములో నిన్నుచూచుట కొక్కయుపాయ మున్నది. ఈకామతంత్ర నిర్వహణములో మన యిద్దఱి నడుమను సం దేశములు గొనిపోవుట కయి యాముసలిదాని నే మన మొకదూతికనుగాఁగూడ నుపయోగించుకోవచ్చును.” — ఆహా! ఏమి యీసాహసము!

సుభ—ఆకండకావరము చూచినావా? తనసామర్థ్యవిశేషము చేత నాజాగరూకత యంతయు విఫల మగునట్లు చేయునట! చేయ నిమ్ము. ఆహాహాహా! ఈవ్రాతనుబట్టి చూడఁగా వాఁడు నిశ్చయముగా మనయింటికి గాకమానఁడు. మనము శ్రద్ధవహించి యెవరి యుపాయము చక్కఁగాఁ బాఱునో చూతము.

విక్ర—చూతము మనమిద్దఱును తప్పక శ్రద్ధవహించి చూతము. ఆహాహాహా! అతని కెంతగర్వము! ఆహాహాహా! నే నొక్కమంచియాలోచన చెప్పెదను. సుభద్రమ్మా! ఈచిన్నదాని కతనిమీఁద నంతమోహ మున్నందున నీవుకొంతకాలమువారియొత్తర

ప్రత్యుత్తరములు చూచియు చూడనట్లు నటించు; ఆచిన్నదానినిష్ట మున్నయెడల నతనితో లేచిపోవుటకుఁగూడ పన్నుగడలుపన్ననిమ్ము; ఆచిన్నది పాటిపోవుచున్నను నీ నృపేక్షించినట్లూరకుండు. ఎఱుఁగనట్లుండి యాసమయమునకు నే నుట్టిపడి యతనిని తఱిమివేసి, అప్పుడొక మా యోపాయముచేత నతనికిమాటుగా నేనే పిల్లదాని నెత్తుకొని పాటిపోయెదను. — ఈయుపాయము బాగున్నదా?

సుభ — దివ్యముగా నున్నది. ఇటువంటిమంగియుపాయము జన్మ మెత్తినతరువాత నే నెన్నఁడును వినలేను.

విక — ఇప్పుడాచిన్నదానిని నేనొక్కపర్యాయముముందుగా చూడవచ్చునా? ఈలోపల ముందుగా నే నా మెస్వభావము కొంచెము కనిపెట్టవలెను.

సుభ — చూడనేవచ్చును. తాళు ఆచిన్నది యిప్పుడు నిన్ను చూచుటకు సిద్ధముగా నున్నదోలేదో! ఇటువంటివిషయములలో మనము రాజకన్యలలోఁ గలమర్యాదలను కొంచెము చూడవలెను.

విక — ఈమర్యాదల నాచిన్నది నావిషయములో నంత లక్ష్యము చేయదు. విజయపాలుఁడని చెప్పు—

సుభ — ఏమీ!

విక — (తనలో) ఏమి యీకంతమార్దవము!

సుభ — నీ విప్పు డన్నది విజయపాలుఁ డనికాదా?

విక — అవును పరిహాసార్థముగా నీ వాచిన్నదానితో విజయపాలుడు వచ్చినాఁడని చెప్పమని నీతో ననబోవు చున్నాను. ఆమాట చెప్పగానే యామె క్రిందికి పడుగెత్తుకొని వచ్చును. ఆహాహాహా! (అని నవ్వుచున్నాఁడు.)

సుభ — నానివిషయములో నిటువంటిమాయ చేయవలసినదే, అంతేకాక వాడు నా యనుమతితోనే దానిని చూచెద నని వ్రాసి నాడు. ఆహాహా! చేతనయినపక్షమున, చూడమను, — ఓకళావతీ! క్రిందికి రా. (పిలుచుచు) వాడు నన్ను తమ యిద్దరీ నడుచును సం దేశములు గొనిపోవుటకు దూతికనుగా నుపయోగించునట! — ఆహాహా కళావతీ! క్రిందికి దిగిరా. నీవు నవ్వుటకు నా కాశ్చర్యము లేదు. ఆహాహా! వాని పొగరుజోతుతనము నిజముగానే పరిహా సాస్పదముగా నున్నది.

విక్ర — అవును. నిశ్చయముగా పరిహాసాస్పదముగానే యున్నది. ఆహాహాహా!

సుభ — ఏమి దాని పొగరు! ఆకుట్టది నానూతు వినిపించు కోదు. నేనే పోయి వచ్చినది యెవరో యిప్పుడే చెప్పెదను. తన్ను చూడవచ్చినవాడు విక్రమసేనుఁ డనియే చెప్పి, కన్య కర్హమయిన రీతిని నడుచుకొనునట్లు చేసెదను.

విక్ర — నీమనసువచ్చినట్లు చేయవచ్చును.

సుభ — విక్రమసేనా! ఇప్పటివఱకు నేను నీకు దూతిక నయినాను. ఏమి? యింకను నీవు నవ్వుట యయిపోలేదు! వాడు నాజాగరూకత యంతయు విఫలమగునట్లు చేయునట! ఆహాహాహా!

(అని వెళ్ళుచున్నది.)

విక్ర — ఆహాహాహా! ఇంతట నే నీమాటు వేషము తీసివేసి నిజవేషముతోనే ప్రియురాలిని దక్కించుకో వచ్చునని యితరు లను కోవచ్చును. కాని కళావతియొక్క చపలచిత్తశనుబట్టి చూడఁగా నిజమయిన వేషమును బయలుబెట్టినపక్షమున మొదలే చెడిపోవు

నేమో యని నాకు భయ మగుచున్నది. ఆమె నన్ను తెలిసికొనునో లేదో చూతము.

(ఇటునటు నడిచి గోడల పటములవంకఁ జూచుచున్నాఁడు.)

[కళావతి ప్రవేశించుచున్నది.]

కళా—నాకిప్పు డొక్క గొప్ప గొడవ సంభవించినది! ఇష్టములేని కొత్తవాఁడు వచ్చి నన్ను వరించుమని చేసెడి యసహ్యములయిన ప్రార్థనలను వినుటకంటె కష్టతరమయినపనిమఱియేదియు నుండదు. నావలెనే బాధింపఁ బడిన కన్యలు తమ్ము వరింపవచ్చిన వారితో తమహృదయము వేఱొకరిమీఁద నిలిచియుండుట తెలిపి వారిని ప్రార్థించి పంపి వేయుచు వచ్చినట్లు విన్నదానను. కాఁబట్టి యిప్పుడు నేనును నదేప్రకారముగాఁ జేయవలెను. అదిగో! నా నూతనవరుఁ డెదురుగా నిలిచియున్నాఁడు. అతఁడు గొప్ప యుద్యోగస్థుఁడట! ఇతనికిని మా విజయపాలునికిని ఎంతవ్యత్యాస మున్నది! ఇతఁడు ముందుగా మాటాడకున్నాఁడు! ఇతఁడు చూడఁగా సిగ్గుల పెండ్లికొడుకులవలెఁ గనఁబడుచున్నాఁడు. ఇతఁడు నా వంకనైనను జూడక నిర్విచారముగా నిలుచున్నాఁడు. నేనే మొదట పలుకరించెదను—విక్రమసేనా!

విక్ర—అ! (అని యభిముఖుఁ డగుచున్నాఁడు.)

కళా—ఏమి యీ యాశ్చర్యము! నా విజయపాలుఁడా?

విక్ర—ప్రాణేశ్వరీ! మెల్లఁగా మెల్లఁగా వింతపడఁబోకు.

కళా—ఒక్క వింతమాత్రమే కాదు నా కపరిమితభయప్రమోదములు కూడఁ గలుగుచున్నవి. నీ విక్కడ కెట్లు రాఁ గలిగినావు? నాకద్భుతముగా నున్నది.

విక్ర—బహుభాషలతో పనిలేదు. నేను నీ మేనత్తను

మోసముచేసిగాను, నాశ్రొత్తప్రతిపక్షి యీసాయంకాల మిక్కడకు రాబోవుచున్నాడని విని, ఒక యుపాయముచేత నాతనిని రాకుండఁజేసి నేనే విక్రమసేనుడ నని యామెవద్దకు వచ్చినాను.

కళా—నీయుపాయము చక్కఁగా పాటినది. ఆమె నిజముగా నీవే విక్రమసేనుడ వనుకొనుచున్నది.

విక్ర—ఆవిషయమయి యామెకు దృఢనిశ్చయముకలిగినది.

కళా—ఆహాహాహా! తనంత తెలివిగలవాడు లేరని గర్వపడుచుండెడి యామెను నీవు మించిపోవుట తలఁచుకొని నేను నవ్వాపుకొనలేకున్నాను.

విక్ర—అమూల్య మయిన కాలమును మనమిప్పుడు వ్యర్థ పుచ్చుచున్నాము. ఇటువంటి మంచినయము మనకు మఱియొకప్పుడు మరల దొరకదు. ఓ ప్రాణధనమా! నాపాలిటి భాగ్యదేవత వైన నిన్నీయన్హ బాధనుండి రక్షించి యీసేవకుఁడు శీఘ్రముగా నుచితబహుమానమును పొందుటకుఁ దగిన సుముహూర్తమును వెంటనే సిద్ధాంతము చేయుము.

కళా—విజయపాలా! అట్లయినపక్షమున నీవునాయల్పధనము యొక్క పోకడ కొప్పుకొన్నావా? ఎగిరిపోవుటకు వీలులేకుండు నట్లుగా నాయుచ్చాచిహంగముయొక్క తెక్కలమీఁద విప్పుడాధనమే మహాభారముగా నిలిచియున్నది.

విక్ర—ఆభారము విడిచివచ్చినీవునన్ను కృతార్థుని జేయుము. నాకు నీ సౌందర్యధనమే చాలును. నీయచరాగ్రసంపదనుదక్క నీవు నాకు మఱిమియు నగణము తీసికొని రానక్కఱలేను. ఓకళావతి! ఆయనురాగధనము నీవద్ద పుష్కలముగా నున్నదికదా! నిర్ధనుఁ



డయిన నీ విజయపాలుఁడు నీ వర్పించెడి యాయొక్క ధనమును మాత్రమే నీకు మరలఁ దీర్పఁగలఁడు.

కళా—(తనలో) ఈతనిమాట లెంత హృదయాహ్లాదకరము లుగా నున్నవి! దారిద్ర్యదేవతయీతనికంటి కెంత మనోహరముగాఁ గనఁబడుచున్నది!

విక్ర—ఓహో! మన మెటువంటిబ్రతుకు బ్రతుకఁబోవు చున్నాము! అప్పుడు కామదేవుఁ డొక్కఁడే మన కారాధ్యుఁ డయి రక్షకుఁ డగును; అప్పుడుమనము తుచ్చములయిన యితరప్రాపంచిక భోగముల నన్నిటిని విడనాడి మనఃకాయకర్మలచేత నాతని నొక్క నినే తదేకచింతతో నర్పించుచు సుఖింతము, కష్టమన్న గర్వపడుచు మన మప్పుడు భాగ్యదేవతయొక్క వైకల్యముచూచి సంతోషసుఖ మనుభవించుము. చుట్టును నావరించి యుండెడువిపదంధ కారములో మనయనురాగదీప మన్యోన్యస్నేహరసముచేత మఱింత యసమాన కాంతితో ప్రజ్వరిల్లి వెలుంగుచుండునట్లు చేయుదము. ఈశ్వరుని తోడు! నాజీవధన మయినకళావతిని నాహృదయపీఠమునందు స్థిర ముగాఁ జేర్చుకొనుభాగ్యము నాకబ్బెడుపక్షమున, ఈలోకములో భాగ్యదేవత ప్రసాదించెడు సమస్తసంపదలను దానశూరత గలయీ హస్తములతో తృణప్రాయముగా నెగఁజిమ్మివేసి హృదయేశ్వరి నా నిందుకొఁగిట నున్నప్పుడు దక్క వేతొకప్పు డీప్రపంచ మెప్పుడును నాకు సుఖదాయకము కాదని ఘోషింపఁగలను—(అని కొఁగి లింపఁబోవుచు తనలో) ఈచిన్నదిప్పుడు నన్ను నిరాకరించినపక్షమున ఇక నా కాశ లేదు.

కళా—(తనలో) ఇప్పుడు నేనతనితోదిగంతముల వఱకై నను

వాటిపోవలెనని బుద్ధిపుట్టుచున్నది. అయినను నన్నిప్పుడు వీరు పెట్టుచున్న బాధ యింకను నన్నంత తెంపరిని జేయలేదు.

[చెవియొగ్గి యాలకించుచు సుభద్రమ్మ ప్రవేశించుచున్నది.]

సుభ—(తనలో) ఈ మంకుకుట్టది యతనియెడల నెట్లు ప్రవర్తించుచున్నదో తెలిసికో వలెనని నా మనస్సు తహతహ పడుచున్నది.

విక్ర—కళావతీ! విచారముగా నున్నావేమి? ఇంతకుమునుపున్న నీ యుద్రేక మిప్పుడు తగ్గిపోయినట్లున్నది.

సుభ—(తనలో) ఉద్రేక మిప్పుడు తగ్గిపోయినదట! అది యితనిమీద నింతవఱకును దురాగ్రహవ్యగ్రురా లయి యున్నది కాఁబోలును!

కళా—లేదు. నా దేహములో ప్రాణ మున్నంతవఱ కెప్పుడును తగ్గిపోదు.

సుభ—(తనలో) ఓసి దుస్స్వభావపుచిటుభూతమా! ఇది యావజ్జీవమును కోపోద్రేకమును విడువనే విడువదట! ఏమి దీని మిడిసిపాటు!

కళా—నా వెట్టిమేన తయొక్క పనికిమాలిన బెదరింపులను నేను లక్ష్యముచేయుదు నని నీవు స్వప్నావస్థయందును తలఁపవలదు.

సుభ—(తనలో) పెద్దదానియందు దీని కెంతభక్తి!

కళా—ఆమె కోరి తెచ్చినవాడు విక్రమసేనుడే కానిమ్ము. సేను విజయపాలునిదక్క వేతొక్కని వరింపను.

సుభ—(తనలో) దీని సాహసమునకు నాకద్భుత ముగించుచున్నది. ఇట్టితని మొగము ముందటనే స్పష్టముగాఁ జెప్పుచున్నది!

విక్ర—(కాళ్ళమీఁదవ్రాలి) నీ దాసునిప్రార్థన చెల్లింపుము.

సుభ—(తనలో) అయ్యో! పాపము! పాదముల మీఁదఁ బడి యీచిన్నవాఁడు దయచూపుమని దీనిని దీనముగా వేఁడుకొనుచున్నాఁడు. ఇక నేనిది చూచి సహింపలేను—(మఁదుకువచ్చి) ఓసి కొంకనక్కా—మీసంభాషణ యంతయు నేను విన్నాను.

విక—(తనలో) ఓసి నీ జాగరూకత కాలిపోను!

సుభ—విక్రమ సేనా! ఈనిర్భాగ్యురాలు నీయెడఁ జూపిన మొఱకుఁదనమునకై నీకు నేనెట్లు తమార్పణము చేయవలెనో యెఱుఁగ జాలకున్నాను.

విక—(తనలో) ఇక భయములేదు. సర్వమును సురక్షితముగానే యున్నది—(ప్రకాశముగా) కాలమహిమచేత నా కీచిన్నది దక్కునన్న యాశ నన్ను విడువలేదు.—

సుభ—ఇటువంటి మూర్ఖురాలివిషయమయియాసపెట్టుకొన్న ప్రయోజనము లేదు. గోదావరినదిలో నుండెడు మొసళ్ళ కెంత తలబిరుసో దీనికంత తలబిరుసు.

కళా—అత్తా! నాయం దిప్పుడు నీ వారోపింపబోయెడు ధోష మేమి?

సుభ—ఓసి సిగ్గుమాలినదానా! నీ ప్రేమమఱియొక పురుషుని మీఁద నున్నదని నీ విప్పు డితని ముఖముముందు చెప్పలేదా? నీ వీతని నెప్పుడును వరింపనని యిప్పుడు చెప్పలేదా?

కళా—చెప్పలేదు. నేనెట్లు చెప్పలేదు.

సుభ—ఓయి భగవంతుఁడా! ఏమి యీ సత్యసంధత! కళావతీ! అబద్ధములాడుట ముందుకు రాఁ దలఁచుకొన్న నీవంటి కన్యకకు తగదని నీ వెఱిఁగి యుండవలసినది. నీ హృదయ మాపనికి మూలిన విషయపాలుని మీఁద తగిలియున్న దని నీవింతకుముం దననే

లేదా? నేను మరల నడుగుచున్నాను. నా మొగమువంకఁ జూచి  
నా కీయొక్క మాట కుత్తరము చెప్పు.

కళా—అన్నాను. ఒక్క విజయపాలునిమీఁద దక్క—

సుభ—చాలు! చాలు! ఇక నోరుమూసికో. ఏమి యీ  
దుండగము! ఆఁడుదాని కింత యదరిపాటు కూడను.

విక్ర—సుభద్రమ్మా! ఈచిన్నదానిని చెప్పఁదలఁచుకొన్న  
దంతయుఁ జెప్పనిమ్ము. ఈమె యేమి చెప్పినను నాకు సంతోషమే.  
ఈమాటవలన నాకెంతమాత్రమును నష్టము లేదు. నామాట  
నమ్ము.

సుభ—విక్రమసేనా! నీ వతికరుణాళుఁడవు; అతిశాంతుఁడవు.  
ఓసీ! కట్టదానా! నీవు నావెంటరా,—విక్రమసేనా! మనము  
మరలఁ గలిసికొందము. మన మేర్పఱుచుకొన్నది మఱచిపోకు.

విక్ర—మఱచిపోను.

సుభ—ఓసీ! కళావతీ! ఈయనయొద్ద మర్యాదతో సెలవు  
పుచ్చుకొనిరా.

కళా—నాహృదయేశ్వరుఁ డైనవిజయపాలునికి సమస్తశుభ  
ములును కలుగునుగాక!

సుభ—ఓసి నీనోరు పడిపోను. పాడురండా! నీచదువు  
చాలును. ఈపాటి నోరుమూసికొనిరా. (అని నొరునొక్కి కళా  
వతిని బలవంతముగా నీడ్చుకొనిపోఁగా, అందఱును నిష్క్రమించు  
చున్నాడు.)

క. రంగమా — దామోదరవర్మ యల్లు.

[మంచిబట్టలు ధరించుకొని దామోదరవర్మయు. మాధవుఁడును  
ప్రవేశించు చున్నారు.]

దామో — మాధవా! నే నిప్పు డందముగా నున్నానా?

మాధ — మహారాజులాగు వున్నాడు. ఈ కొత్తబట్టలవల్ల వెనుక  
కటిరూపమే మారిపోయి యిప్పుడు మీకు యెక్కడలేని అందము  
వచ్చింది. వెనుకటిరూపానికీ యిప్పటిరూపానికీ పోలికే లేదు.

దామో — ఈబట్టలవల్ల సంతమూర్పు వచ్చిన దేమి?

మాధ — మార్పొగ్గింపు నేను చెప్పలేను. మీరు యీ వేషంతో  
అవ్వగారియింటికి వెళితే ఆవిడ మిమ్ములిని ఆనవాలే పట్టలేదు. మీ  
గుర్రపువాఁడు మీకు మీపేరు చెప్పినా నమ్మడు; మనదాసీదిమిమ్ము  
లిని చూస్తే యెవరో వింతమనిపి వచ్చినాడని జడునుకుంటుంది.  
వెయ్యిమాట లెందుకు? మీకుక్కకూడా మిమ్ముల్ని చూస్తే మొరుగు  
తుంది.

దామో — మాధవా! అలంకారముతో సమాన మయినది  
మఱియొకటిలేదు. లోపలిరూప మెట్లున్నను పయిమెఱుఁగు ముఖ్య  
ముగా నుండవలెను.

మాధ — అందుచేతనే నాయిత్తడిగిన్నెను మెరుగుపెట్టు మని  
రోజూకంచరివాడితో చెపుతాను. వాడు నామాట వినడు.

దామో — టపాలో నాకుత్తరము లేమైనవచ్చిన వేమో  
చూచిరా.

మాధ — చూచివస్తాను. మీముఖం చూస్తే నాకు ముచ్చ  
టవుతూవున్నది.  
(అని పోవుచున్నాఁడు)

దామో—(ఇటునటు మందగమనముతో నడుగులు పెట్టుచు) ఇది హంసయానములాగున నున్నది. ఈపాదవిన్యాసము నేనునాట్యాచార్యునియొద్ద నేర్చుకొన్నాను. నాట్యాచార్యుడు తిన్నగాగ్రహింపలేక నాయుడుగులు వేయుట నృత్యశాస్త్రానుగుణముగా లేదని తప్పు పట్టినాడు. నాకు నడకలు దిద్దుటకు వాని కేమి తెలియును! నా ముద్దునడక యభినయశాస్త్రమును మించి యున్నది. నానడక దివ్యముగా నున్నది. మొన్న గ్రామదేవత జాతరలో అమ్మవారుపూనిన శివశక్తి సరిగా నావలెనే నృత్యము చేసినది.

[మాధవుడు మరల ప్రవేశించు చున్నాడు.]

మాధ—పురుషోత్తమ దేవుడుగాదు మీదర్శనంకోసం వచ్చి నానని చెప్పుచున్నాడు.

దామో—అయినతో రావచ్చు నని చెప్పి నీవు పో.

మాధ—చుంచిది. (అని మరలఁ బోవుచున్నాడు.)

[పురుషోత్తమ దేవుడుగాదు ప్రవేశించు చున్నాడు.]

పురు—దామోదరవర్మా! నిన్నిక్కడఁ జూడఁగలుగుటచేత నాకు పరమసంతోషముగా నున్నది.

దామో—నాకంతకంటె సంతోషముగా నున్నది.

పురు—నీవింత యాకస్మికముగా వీరికాపురమున కేమిపని మీఁద వచ్చినావు?

దామో—కామ దేవునిపనిమీఁద వచ్చినాను. కామ దేవుడు నన్నిక్కడ కాశ పెట్టి తీసికొనివచ్చి తుదకు చిక్కులలో పడవేసినాడు. నాకిక్కడ గొప్పయవమానము తటస్థించినది. నన్నవమాన పటించినవారి పేరులుమాత్ర మిప్పుడు చెప్పును. నాకెంత యవమానము సంభవించిన దనుకొన్నావు?

పురు—నీవు నాకు పేర్లు చెప్పనక్కఱ లేదు. నీకు తటస్థించిన యవమాన మేమో చెప్పు.

దామో—ఒకచిన్నదానిమీఁద నామనస్సుదృఢముగా తగిలి నది. ఆచిన్నదానికి కావలసినవాడు నాప్రార్థన కామోదించి యీ గ్రామమునకు రమ్మన్నాడు. ఎంతోప్రయాసపడి వచ్చినతరువాత వా రిప్పు డాచిన్నదానిని మఱియుకరి కియ్య నిశ్చయించుకొన్నామని వర్తమానము పంపినాడు. నేను దీని నవమానముగా తలఁచు చున్నాను.

పురు—ఇది తప్పక యవమానమే. లోకములో నింతకన్న మానవంతున కెక్కువ యవమాన మేముండును? దీనికి కారణము నీ వేమని యూహించెదవు?

దామో—ఊహ యెందుకు? అది ప్రత్యక్షమే. దీనికంతకును కారణము విజయపాలుఁ డనువాఁడు. ఆచిన్నది వానిని మోహించిన డఁట! వాఁ డిప్పు డీయూరనే యున్నాఁడఁట! ఈ యవమానమున కంతకును వాఁడేమూలమయియుండవలెను. అందుకుసం దేహములేదు.

పురు—నీకు ప్రతిపక్షుఁ డొకఁడు బైలుదేటివాఁడా! ఏమి? చెప్పవు! అతఁ డక్రమమయినమార్గముచేత నిన్నుతొలఁగఁద్రోసినాఁ డేమో చెప్పఁగలవా?

దామో—ఆవిషయమయి యింతయాలోచన యెందుకు? అక్రమముగానే వాఁడు నన్ను నిరాకరించునట్లు చేసివాఁడు. క్రమ మయిన మార్గముచేత నయిన పక్షమున వాఁడు నన్ను కదలింపఁ గలిగియుండువా?

పురు—నీ విఁకను చేయవలసిన దేమో నీకు తెలియువా?

దామో—నాకు తెలియదు.

పురు—మనవద్ద నిప్పుడు కత్తులు లేవు. నామాటలు నీ కర్థమయినవా?

దామో—ఏమీ! నేను వానితో యుద్ధము చేయవలెనా?

పురు—అవును. చేయవలసినపని యదొక్కటే. అంతకంటె మఱేమియు లేదు.

దామో—వాడు నాకు కోపకారణ మేదియుఁ గలుగఁ జేయలేదే!

పురు—అతఁడు కలుగజేసినంత కోపకారణము మఱియెవ్వరును నీ కెప్పుడును గలుగఁజేసి యుండదు. లోకములో నింతకంటె సధికకోపకారణము మఱి యేదుండును? ఒకఁడు కామించిన చిన్నదాని కడ్డమువచ్చి తాను గామింపఁబూనుటకంటె మనుష్యుఁ డాతని విషయములో నెక్కువ యపరాధము చేయుట సాధ్యమగునా? అటువంటివాడు తమింపఁదగని గర్భశత్రువు. ఇది స్నేహధర్మమునకు మహావిరోధము.

దామో—స్నేహధర్మమునకు విరోధమా! స్నేహధర్మముండుటకు మొదట వానితో నాకు పరిచయమయినను లేదే! నే నీవఱి కెన్నఁడును వానిని చూడనైనను చూడలేదు.

పురు—నీవాతని మొగ మెఱుఁగకపోవుట యుద్ధము చేయరాదనుటకు హేతువు కాదు. తాను క్రొత్తవాఁ డయినప్పుడు నీ కతఁడు బొత్తిగానే ద్రోహము తలఁపఁ గూడదు.

దామో—అదినిజమే. అందుచేత నే నాకు వానిమీఁద మహాకోపము. తువాకి కాల్యవలె నేమి? కత్తులుకూడ దూయవలెను కాఁబోలును! ఇట్లు పోరాడుటకు మహాధైర్యము కావలెను కాఁబోలును! అవురా? పెద్దమనుష్యునితో కయ్యము పెట్టుకొను



టకు ముందుగా నాపక్షమున న్యాయ మున్నదేమో చూడనక్కఱ లేదా?

పురు—అవమానము సంభవించినప్పుడు న్యాయ మెవరికి కావలెను? పూర్వము హిరణ్యకశిపుఁడును రావణాసురుఁడును విజయ యాత్రబైలు దేతినప్పుడు న్యాయ మాలోచించియే బైలు దేతినా రనుకొన్నావా? లేదులేదు. వారు మహాశూరు లయి యెదిరించిన వారి తలలెల్లకొబ్బరిపుచ్చెలలాగునఖడ్గములతో నగర వేసిన్యాయము నిమిత్తమయి మనసువచ్చినచోట మొట్టపెట్టు కొండని పిటికిపంద లను వదలి వేసినారు.

దామో—నీ శూరవాక్యములు ప్రతాపోద్దీపకములుగా నున్నవి. నీ వీరలాపముల వలన నామనస్సులోఁగూడ నొకవిధ మయిన ధైర్యమువచ్చి ప్రవేశించుచున్నట్టున్నది! ఇదే వీరావేశము కాఁబోలును! తుపాకులతోను బాకులతోను తక్షణము కదలి వాని నిప్పుడే నాతో ద్వంద్వయుద్ధమునకుఁ బిలిచెదను.

పురు—ఓదామోదరా! నావద్ద నిప్పుడు మా వంశవృక్ష మున్నపక్షమున మా పూర్వులనందఱిని నీకొక్కక్కరినే వరుసగా పేరిపేరివరుసను జూపియుండును. శూరాగ్రేసరు లయిన మా పెద్ద లలో నొక్క శత్రువునైనను తన ఖడ్గధారతో తల నఱకని వీరుఁ డొక్కఁడును లేఁడునుమా! వంశక్రమాగత మయిన తాత్రమును మాత్రము మన మెన్నఁడును విడువరాదు.

దామో—ఓ పురుషోత్తమదేవా! మీ పూర్వులవలెనేమా పూర్వులును మహాపౌరుషశాలులే. మూలపురుషుఁడు మొదలుకొని నావఱకును మా పెద్దలందఱును యోధానుయోధులే. వారిలో నొకఁడు సేనాధిపత్యము చేసినఁట! ఆవార్త యటుండనిమ్ము.

ఇప్పటి నీప్రణాపగ్నివలన నామనస్సులో శత్రువుమీఁదఁ గల దయారసమంతయు నింకిపోయినది. నేను నిజముగా రణశూరుఁడ నయినాను. నాశరీరము పరవశ మగుచున్నది!

పురు—కోపము తెచ్చుకొని వేగిరపడకు. ఇటువంటి కార్యములలో తొందరపాటెంతమాత్రమును గూడదు. ఇట్టి మనకార్యములను సదా శాంతితతో చేయవలెను.

దామో—నేను కోపము తెచ్చుకో వలెను. నేను వీరావేశము పొందవలెను. నామానము నిలుపఁదలఁచుకొన్న పక్షమున, నీవు నాకోపముమాత్ర మిప్పుడు చల్లాఱునట్లు చేయకు. ఇవిగో కాగితమును కలమును. (అని వ్రాయుటకుఁ గూరుచుండి) ఇది యెట్టసిరాఁదైన బాగుండును! అప్పుడు నా కంటికి నాపోటువలన నెత్తురు వలదలు కట్టుచున్నట్లు కానఁబడును. నా యక్షరములు చూచి పగవాఁడు భయపడునట్లుగా నుత్తరము వ్రాయవలెను. పెద్ద యక్షరములతో వ్రాయుదునా ఎట్లారంభించవలెనో చెప్పు. ప్రతి పదములోను వీరరస మొలుకుచుండవలెను.

పురు—నీయుత్తరము నీవేయాలొచ్చుకొని యారంభించు.

దామో—వానిప్రాణము గొనుటకయి శపథములతో నారంభింతునా? ‘ఓనిర్భాగ్యుఁడా!’ అని మొదలుపెట్టుదునా?

పురు—అట్లు చేయఁగూడదు. మన మెదుటివానికి గౌరవమును జూపుచు మనయు పెద్దమనుష్యులమని తోచునట్లుగా వ్రాయవలెను. “అయ్యా!”—అని మొదలుపెట్టు.

దామో—నన్నవమానపఱచినవాని కంతగౌరవముచేయనా? మంచిది! ఆలాగుననే వ్రాసెదను. వానినే చెడ్డవానిని గానిమ్ము

పురు—“మన మిద్దఱుమును నేకసుందరినిమిత్తమే—”

దామో—ఆవల ఏకసుందరినిమిత్త మన్నమాట దివ్యముగా నున్నది.

పురు—“ప్రయత్నము చేయుచున్నందువలన సంభవింపఁ బోయెడి యపద్రవమును ముందుగానే తొలఁగించుకొనుటకయి—”

దామో—ఉపద్రవమునా! అవును. అదిమంచిమాటేతరువాత

పురు—“నీవు దయచేసి—”

దామో—దయచేయుమని ప్రార్థించుటకయి నేను వానిని నాయింటికి విందుకుఁ బిలుతురా? ఆమాట నరిగా లేదు.

పురు—తొందర పడఁబోకు. చెప్పినట్లు వ్రాయుము.

దామో—మంచిది వ్రాసెదను. “నీవుదయచేసి” అయినది, అటుతరువాత?

పురు—“ద్వంద్వయుద్ధముచేసి మనలోమనమే యుద్ధముఖ మున మనవివాదము పరిష్కరించుకొనుటకయి—”

దామో—ఇది సరి.

పురు—ఇక స్థలనిర్ణయము చేయవలెను. ఈపనికిజనోద్యాన వన మనుకూలముగా నుండవచ్చును. — “ఊరిబయిల నున్నజనో ద్యానవనములో నన్ను కలిసికోవలెను.”

దామో—చాలును. ఈయుత్తరముమడిచి పయినిలక్కతో ఖడ్గముద్ర వేసి యిప్పుడే పంపెదను.

పురు—చూచినావా? ఈచిన్నయుత్తరమువలన మీలో మీకు సంభవింపఁబోయెడి పెద్దయుపద్రవ మొక్కదెబ్బను తప్పి పోవచ్చును.

దామో—ఉపద్రవము తొలఁగిపోవుటకే కాదా యిప్పు డీయుద్ధము?

పురు—ఇక కాలనిర్ణయము నీమనసుపచ్చినది నీవే చేసికోవచ్చును. నన్నాలోచన యడిగితివా శుభస్యశీఘ్రమ్మని యుండుట చేత నీసాయంకాలమే మహూర్తము పెట్టెదను. ఇది యెంత శీఘ్రముగా నయిన నంతమంచిది. ఈరాత్రియే సర్వము నివారణ మయినపక్షమున తేవు నిర్విచారముగా నుండవచ్చును.

దామో—అవును. నీ వన్నమాట నిజమే.


పురు—నీవీలోపల నాకు వ్రాసినంగాని సాయంకాలము లోపల నేను నిన్ను మరలఁ జూడను. నీశుభ లేను నేనే కొనిపోయి నాహస్తముతోనే యాతనికిచ్చెదను. నీతో నేనొక్క రహస్యము చెప్పుచున్నాను. నీవునిర్వహింపవలసిన కార్యభారమువంటి దేయొకటి యిప్పుడు నాభుజములమీఁదఁగూడ నిలిచి యున్నది. వీరుఁడయిన యొకానొక యావనపురుషుఁడు కొంత కాలమునుండి నాపౌరుషమును చులకనచేసి నన్ను గేలి చేయుచున్నాఁడు. అతనిని యుద్ధమునకుఁ బిలుచుటకయి యేదో యొకమిష పన్ని కలహము పెట్టుకోవలెను.

దామో—అట్లయినపక్షమున నీవు ముందుగా యుద్ధము చేయుఁగా నాకు చూడవలెనని యున్నది. నీ వతనిని డంపుచుండఁగాఁ జూచి యుద్ధ మేలాగునఁ జేయవలెనో నేనింకను గొంచెము నేర్చుకోవలసి యున్నది.

పురు—నీకస్త్రవిద్యాగురువుననుట నాకును గౌరవమే. ఇప్పటికి నేను సెలవు వుచ్చుకొనెదను.—నీశత్రువు తారసించినప్పుడు నీ వెంతమాత్రమును వేగిరపడక సర్వమును శాంతతతోను నేర్పుతోను నిర్వహింపవలెను. నీమాట లెంత మృదువుగా నున్ననునీకత్తి వలెనే నీ వీరచేష్టలుమాత్రము వాఁడిగా నుండవలెను జూమా!

(ఇద్దఱును నిష్క్రమించు చున్నారు.)

చతుర్థాంకము.



౧. రంగము—దామోదరవర్మ స్వహము.

[దామోదరవర్మయు, మాధవుడును ప్రవేశించు చున్నారు.]

మాధ—దేవుడితోడు ! నేను యెప్పుడు అటువంటిపని చెయ్యను. నాకు యిష్టంలేనప్పుడు వెయ్యిమంది పురుషోత్తమ దేవుళ్లు చేరినా నాచేత పోట్లాడించలేదు. ఈసంగతి వింటే మాముసలావిడె యేమంటుంది?

దామో—ఓమాధవా ! ఏమనుకొన్నావు ? పురుషోత్తమ దేవునిమాటలు విన్నపక్షమున నీకుఁగూడ నెక్కడిలేనిశౌర్యమును పుట్టుకొనివచ్చును. అతనిమాటలలోనుండి నిప్పులు కురిసినవి.

మాధ—నాకు శౌర్యం పుట్టించడానికి అతనిచేతగాదు. అటువంటి ఖజ్జాతోదల మాట లంటేనే నాకు తలనొప్పి. మీకు పోట్లాడవలె నని వుంటేమాత్రం నేను వద్దని చెప్పను. నేనుమాత్రం మీ పోట్లాటలో కాలుపెట్టను.

దామో—మాధవా! నాగౌరవమునకు భంగము వచ్చును. నా గౌరవమునుమాత్ర మెట్లయినఁ గాపాడుకోవలెను.

మాధ—నా గౌరవం నేనూ కాపాడుకోవలెను. మొట్టమొదటనన్ను నేను కాపాడుకుంటేనే కాని గౌరవం నిలువదు.

దామో—తగు మనుష్యుఁ డెవ్వఁడును తన గౌరవమును పోగొట్టుకొనుట కెప్పుడు నిష్టపడఁడు.

మాధ—తగుమనిషి యెప్పుడూ గౌరవాన్ని పోగొట్టుకోవడానికి యిష్టపడక పోయినట్లయితే తగు మనిషిని పోగొట్టుకోవడానికి గౌరవం కూడా యిష్టపడకుండా వుండవలెను, అలా చెయ్యకపోయిన

ట్టయితే గౌరవం యను స్నేహితుడివలె నటించి మిత్రదోహంచేసిన  
డవుతుంది. తగుమనిషిని నన్ను యెవరూ అనకపోయినా లోకంలో  
నాకంటే తగుమనిషి యెవరూలేదు. నా గౌరవంనన్ను మరివక పెద్ద  
మనిషితో పోల్చాడుమని బోధిస్తుంది, దాని బోధప్రకారం నేను  
పోల్చాడుతాను. ఆపోల్చాటలో నేను గెలిచి నాశత్రువును చంపిన  
ట్టయితే, అప్పుడాలాభం యెవరికి వస్తుంది? నా గౌరవానికివస్తుంది.  
ఒకవేళ నేనేవోడిపోయి నా శత్రువే నన్ను చంపినట్టయితే, అప్పుడు  
నా గౌరవం నన్ను నేలపాలుచేసి విడిచిపెట్టి నాశత్రువువద్దకు పరు  
గెత్తుతుంది.

దామో—మాధవా! నీ వాలాగున ననరాదు. అట్టి సమ  
యములో నీశరీరము పోయినను భూమిమీఁద శాశ్వతముగా నీపేరు  
నిలుచును. నీవు స్వర్గమునకు పోయినను నీగౌరవ మక్కడకే నీ  
వెంట వచ్చును.

మాధ—అట్టి గౌరవం నాకక్కరలేదు. నన్ను స్వర్గానికి  
పంపి నా వెంటబడే గౌరవాన్ని నేను యెప్పుడూ కోరను.

దామో—నీవు వట్టి పిఱికిపందవు. నాకుఁగల పౌరుషమునకు  
నీమాటలు వినుటసహిత మనర్హము. నీమాటలు విని మాపూర్వుల  
పౌరుషమునకుఁగూడ నేను భంగము తెత్తునా? భీరుత్వముచూపుట  
మా పెద్దల కెంత యవమానకరమో యాలోచించు.

మాధ—వారి కంత యవమానకరంగా వుండేటట్టయితే  
నాలుగు కత్తిపోట్లూ రెండుగుండుదెబ్బలూ తిని శీఘ్రంగా వారి  
లోకానికివెళ్ళి వారి అవమానం తీర్చండి. మాపూర్వు లటువంటి  
వాళ్ళుకాదు. నేను వేగిరం వారిదగ్గిరకు వెళ్ళకపోతే వారికవమానం  
లేదు. నేను సాధ్యమయినంతకాలం యీలోకంలోనే వుండి నేను

వారి దగ్గరకు వెళ్ళకుండా తప్పించుకుంటాను, నేను తమ దగ్గరకు రాకుండా యిక్కడ వుండడమే వారికిష్టం.

దామో—మాధవా! యుద్ధము భయంకర మైనదని నీవనుకోకు, లోకములో ననేకులు నిరపాయముగానే యుద్ధముచేయుదురు సుమా!

మాధ—అటువంటివాడు యెక్కడనో నూటికీకోటికీవాక్కడు వుంటాడు. యుద్ధం పేరు చెప్పితేనే నాకు భయం వేస్తూవున్నది. పెద్ద కత్తి వాడూ చేతిలో తుపాకీ పట్టుకుని శత్రువు యెదుట నిలవబడితే నా కసలే ప్రాణాలు నిలువవు. ఆపాడుపేరు నాలో చెప్పకండి. చిన్నప్పటినుంచీ నాకు కత్తిపేరంటేనే వణ్ణు వణుకుతుంది.

దామో—నా కటువంటి భయములేదు. కత్తులు! తుపాకులు! ఈనూటలు రెండును నాచేవుల కెంతో యింపుగా నున్నవి. నీవెంత పిటికి ముందు వేసినను భయమున్నది నా దేహములో వుట్టదు. ఇదిగో యుద్ధమునకు రమ్మని నేను నాశత్రువునకు వ్రాసిన యాహ్వానపత్రిక. నాపక్షమున పోయి యుద్ధమునకు రమ్మని యడుగుట కయి నా ప్రాణస్నేహితు డయిన విక్రమసేనునికిఁగూడ వర్తమాన పంపినాను.

మాధ—ఋయుత్తర మాయన తీసుకుని పోవలసినదే. నా యెత్తు ధనం గుమ్మరించిరా నేనుమాత్రము పోను. ఈ వుత్తరం చూస్తే మామూలు వుత్తరాలలాగు కనపడడంలేదు. ఈవుత్తరం లోనుంచి దూరాన్నుంచే నాముక్కుకు ఈ హకిమందువాసనా కత్తుల వాసనా కొడుతూవున్నది. అది యెగిరివచ్చి గామీద పడదుగదా?

దామో—ఓరి దొర్భాగ్యుడా! నీకు లేడిపిల్ల కున్నంత ధైర్యమైన నున్నట్లు కనబడదే?

మాధ—యిఖ నేను మాట్లాడను. ఈరాత్రి యింటివద్ద  
యేదో పాడునూట వింటాను. ఆమాట చెవినిబడ్డప్పుడు ముసలావిడ  
యెంత దుఃఖిస్తుందో! అయ్యో!

(అని హీనస్వరముతో నేడ్చుచున్నాడు.)

దామో—నోరు మూసికో. నీవెంత యేడ్చినను నా పూనిక  
నేను విడువను. నే నీదినమున యుద్ధము చేయువలె నని నిశ్చయము  
చేసికొన్నాను. ఓ పిటికిపందా! నాయెనుటనుండి లేచిపో.

[మటియొక సేవకుడు ప్రవేశించు చున్నాడు.]

సేవ—విక్రమ సేనుడుగారు వచ్చినారండి.

దామో—ఆయనను పయికి దయచేయ మను.

సేవ—చిత్తము. (అని పోవుచున్నాడు.)

మాధ—మననందఃసీ దేముడు రేవీపాటికి ప్రాణాలతో  
పురంచవలెను.

దామో—ఆయేడు పేమి? మాధవా! నాకు కోపము  
తెప్పింపకు.

మాధ—శమవద్ద యిదే ఆఖరుశలవు. (అని వెక్కి వెక్కి  
యేడ్చు చున్నాడు.)

దామో—ఓపిటికిపశువా! నీయేడువు చాలించి తక్షణము  
నావద్దనుండి లేచి పో.

మాధ—పోతాను. (అని నిష్క్రమించుచున్నాడు.)

[విక్రమ సేనుడు ప్రవేశించు చున్నాడు.]

విక్ర—దామోదరా! ఇది యేమి?

దామో—వీడు పనికిమాలినపిటికివీనుడు. నా కేమరుబర్హత  
మును మీఱినదై ర్యము లేకపోయినపక్షమున—



విక్ర—నా కెందుకు వర్తమానము పంపినావు?

దామో—ఇదిగో! చూడు, (అని యుద్ధాహ్వనపత్రికను చేతి కిచ్చుచున్నాడు.)

విక్ర—(చూచి చదువుచు తనలో) “విజయపాలునకు” — ఇప్పు డేదో వినోదము నడుచు చున్నది. (ప్రకాశముగా) యేమిటిది?

దామో—యుద్ధాహ్వనపత్రిక.

విక్ర—అలాగా? అతనితో యుద్ధము చేయువాడవు నీవు కావు కాబోలును! అవునా?

దామో—కాదు. నేనే యుద్ధము చేసెదను. పురుషోత్తమ దేవుడు నన్ను ప్రోత్సహపఱచి యుద్ధమునకు నాకు పౌరుషమెక్కించి నాడు. అతడు నన్ను విడిచి పోవునప్పటికి నాలోపల మితిమీరిన యాగ్రహము ప్రవేశించినది. అటువంటియాగ్రహము వచ్చినప్పుడు దానినూరక పోనియ్యరాదు. నేనీసాయ కాలము యుద్ధము చేసెదను.

విక్ర—అవునుగాని యిప్పు డిందులో నాపని యేమున్నది?

దామో—ఆవిజయపాలునిగూర్చి నీకు కొంత తెలిసి యుండ వచ్చును. నీవు పోయి వానిని కనుగొని నాకు మాటుగా నీవీప్రాణాపాయకర మయినయాహ్వనపత్రిక నాతని కియ్యవలెను.

విక్ర—నాచేతికిచ్చి యిది యతనికి ముట్టినట్టే భావించుకో.

దామో—నీవు చేసినయుపకారమునకు నేను నీమేలు మఱచి పోను. మిత్రుడా! నీకు నేను మిక్కిలి శ్రమ కలుగజేయుచున్నాను గదా!

విక్ర—నాకెంతమాత్రమును శ్రమ లేదు. ఈమాట నీవు మఱియెవరివద్దను తలపెట్టబోకు. నామాట నమ్ము. నేను నీపని శ్రమగా నెంచుకోను.

దామో—నామీద నీ కనుగ్రహ మున్నది గనుక స్నేహ ధర్మ మనఁగా నిదేశదా! విక్రమసేనా! నీవు నాకు సహాయుడవుగా నుండఁగలవా?

విక్ర—ఈవ్యవహారములోమాత్రము నే నుండఁగూడదు. ఇందులో నే నుండుట యుక్త మయినపని కాదు.

దామో—అట్లయినపక్షమున నేను నామిత్రుఁ డయినపుడు షో త్తమదేవునినే కోరవలెను. అయినను నీవు నాక్షేమమునయినను కోరుచుండవలెను.

విక్ర—అతఁడును నీవును గలిసికొన్నప్పుడు మఱి యెవ్వరి క్షేమమును గోరను. నామాట నమ్ము.

[సేవకుఁడు ప్రవేశించు చున్నాఁడు.]

సేవ—వీర సేనుఁడుగాదు కిందికివచ్చి యిక్కడ విక్రమసేనుఁడు వున్నాడేమో కనుక్కుని రమ్మన్నాడు.

విక్ర—ఇదిగో వచ్చుచున్నానని చెప్పు.

సేవ—చిత్తము. (అని పోవుచున్నాఁడు.)

విక్ర—(వెళ్లుచు) ఓ రణశూరా! నీకు జయము కలుగునుగాక!

దామో—విక్రమసేనా! నిలువు ఒక్కనిమిషము తాళు. నీ స్నేహితుఁ డైనదామోదరవర్మ యెటువంటివాఁడని విజయపాలుఁడు నిన్నడిగినపక్షమున, అతఁడు ప్రత్యక్షరాక్షసుఁడని చెప్పవలెను. ఆలాగునఁ జెప్పెదవుకాదా?

విక్ర—నిశ్చయముగా చెప్పెదను. ముక్కుకండలు కొఱికెడు మహావ్యాఘ్రమని చెప్పెదను.

దామో—ఆలాగు చెప్పు. ఆమాటలతోనే యతఁడు భయ పడినపక్షమున, అతఁడు యుద్ధమునకే రాకపోవచ్చును. నేను శత్రు

వును పారముదినములు బాధపెట్టి మఱి చంపుడు నని చెప్పి, మఱచి పోకుమా!

విక్ర—మఱచిపోను. నాటున నిన్నందఱు వసహాయశూరుఁడని చెప్పుకొందు రని చెప్పెదను.

దామో—ఈపేరు నరి. ఇది యంతయు ప్రాణపాయము కలుగకుండుటకయి చెప్పినదేకాని మఱియొకటి కాదు. నాగౌరవము నిలుపుకో, గలిగినపక్షమున, అతనిప్రాణముల కలుగుట నా యిష్టము కాదు.

విక్ర—కాదు. నీవు మహాదమూర్త్యహృదయుఁడవు.

దామో—అతనిని నేను చంపవలెనని నీ కోరిక కాదుగదా!

విక్ర—కాదుకాదు. అయినను నీవు ప్రత్యక్షరాక్షసుఁడవు. అవునా? (అని పో, బోవుచున్నాఁడు.)

దామో—అవు నవును. విక్రమసేనా! ఇంకొక్క క్షణకాల మాగు, నీ వెఱిగినతరువాత నా కింత యాగ్రహ మెన్నఁడును రాలేదని చెప్పి, కంటఁబడఁగానే మ్రింగివేయునంత కోపము వచ్చిన దని చెప్పి.

విక్ర—తప్పక చెప్పెదను.

దామో—ముక్కు కండలు కొఱికెడు పెద్దపులి యన్నమాట మఱచి పోయెదవు సుమా!

విక్ర—మఱచిపోను. నీ వసహాయశూరుఁడ వని కూడ చెప్పెదను. (ఇద్దఱును నిష్క్రమించుచున్నాఁడు).

౨ రంఝము—నభద్రమ్మగారి ఇల్లు.

[సుభద్రమ్మయ్య, కళావతియు ప్రవేశించుచున్నారు.]

సుభ—ఓమూర్ఖురాలా ! అతని విషయ మయి నీకుఁగల యాక్షేపణ మేమోనాకు చెప్పు. అతఁడు సౌందర్యవంతుఁడు కాడా ?— ఏమి? మాటాడ వేమి? అతఁడు రసికవరేణ్యుఁడు కాఁడా? పురుషాగ్ర గణ్యుఁడు కాఁడా ?

కళా—(తనలో) ఈమె తాఁప్పు డెవరిని స్తుతించుచున్నదో కొంచె మయిన నెఱుఁగదు. (బిగ్గరగా) అత్తా ! విజయపాలుఁడు నట్టివాఁడే.

సుభ—పోలికలు చెప్పరాదు. ఒకరితో నొకరిని పోల్చుట పదుచుదాని కెప్పుడును కూడనిపని. విక్రమసేనుఁడు నిశ్చయముగా రసికాగ్ర గణ్యుఁడు.

కళా—(తనలో) నీవు చూచిన విక్రమసేనుఁడు కాఁబోలును!

సుభ—అతఁడు మంచి గురుజనశిక్షలో పెరిగినవాఁడు. అతని వినయమేమి ? వాఙ్మధుర్యమేమి ? రూపరేఖావిలాసములేమి ? మొట్టమొదట నే నతని ముఖమాను జూడఁగానే ప్రబంధములలో వర్ణింపఁబడెడు మన్మథుఁడు నాకప్పుడు స్మరణకు వచ్చినాఁడు.

కళా—(తనలో) క్షణకాలములో తాను పడిన భ్రాంతిని కనుగొన్న తరువాత నీమె యప్పు డెంత కోపపడునో!

[సేవకుఁడు ప్రవేశించు చున్నాడు.]

సేవ—అమ్మా! వీరసేనుఁడుగారును విక్రమసేనుఁడుగారును వచ్చి క్రింద నిలిచి యున్నారు.

సుభ—వైకిక్కడకు రమ్మను.

సేవ—చిత్తము. (అని పోవుచున్నాడు.)

సుభ—కళావతీ! నీవిప్పుడు బుద్ధిమంతురా లయిన కన్యకు తగినట్టుగా నడుచుకోవలెను. నాయెడలఁ జూపవలసిన విధేయతను మఱచిపోయినను నీవధమపక్షము పెద్దశిక్షతో పెరిగినదాన వయిన ట్టయినను మంచిమర్యాద చూపవలెను.

కళా—అత్తా! నామనోనిశ్చయ మేమో నేనీవఱకే నీకుఁ దెలిపియున్నాను. అతనికి నే నిప్పు డాశచూపి ప్రోత్సాహవాక్యములు పలుకక పోవుటయే కాక యతనితో నే నిప్పుడు నోరువిప్పి మాటాడ నైనను మాటాడను; అతనివంక చూడనైనను జూడను.

(అని మొగము త్రిప్పకొని తలవంచుకొని కూరుచున్నది.)

[వీరసేనుఁడును విక్రమసేనుఁడును ప్రవేశించుచున్నారు.]

వీర—సుభద్రమ్మా! ఇదిగో మేము వచ్చినాము. నీ విటు వచ్చి నిర్దయురా లయిన యీనుండరియొక్క కోపదృష్టిని కొంత శాంతిపఱుచు. వీనిని మనమార్గమునకు తెచ్చుటకు నేనెంత కష్టపడి నాను. వీనిలోపల నేమున్నదో నాకు తెలియదు. నేను నిర్బంధము నుపయోగపఱచక పోయినపక్షమున. వీఁడును తప్పించుకొని జాతి పోయెడివాఁడే.

సుభ—వీరసేనా! మీరీవ్యవహారములో నపరిమిత మయిన శ్రమ పడినాడు. మీకు వృధాశ్రమ కలుగఁజేసినందుకు నాకు సిగ్గుగుచున్నది. (కళావతితో మెల్లఁగా) కళావతీ! కళావతీ! నిన్ను బతిమాలుకొనుచున్నాను. లే లే. తలయెత్తిచూచి వీరిని గౌర వించు.

వీర—సుభద్రమ్మా! వీనియొక్క యోగ్యతను గూర్చియు మేనత్తకుదిర్చిన సంబంధమునందుఁ జూపవలసిన గణ్యతనుగూర్చియు

నాతోడి బంధుత్వ గౌరవమును గూర్చియు కళావతి తనలో తాను చక్కగా నాలోచించుకొన్నదని నమ్ముచున్నాను. (విక్రమసేనునితో మెల్లగా) విక్రమా! ఆచిన్నదానిని పలుకరించి నూటాడు.

విక్ర—(తనలో) ఓయి దేవుడా! నాకిప్పుడేమిచేయుటకును తోచకున్నది. (వీరసేనునితో రహస్యముగా) అయ్యా! మీరును చూచుచున్నాడుగా! ఆచిన్నది మీయెదుట నా మొగమువంక చూడనైనను చూడకున్నది. ఆచిన్నది నన్ను కన్నెత్తి చూడదని యెఱిగినవాడ నయి తమతో ముందుగానే మనవిచేసియున్నాను. మీరు దయచేసి మూయిద్దటిని నొంటిగా విడువవలె నని నాప్రార్థన.  
(అని బతిమాలుకొనుచున్నాడు.)

కళా—(తనలో) నామేసత్త యెందుచేతనో యింకను తన యదృతమును తెలుపకున్నది! ఈమె యతని ముఖము నింకను నిశ్చయముగాఁ జూచి యుండలేదు. ఒక వేళ నుద్యోగస్థు లందఱును నొక్కపోలికగానే యుందురు కాబోలును! లేదా, ఈమె దృష్టిలో నేమయిన లోప మున్నదేమో!

వీర—ఇప్పుడప్పుడే మిమ్మొంటిగా విడిచి నే నడుగు దూర మైనను పోను.

సుభ—వీరసేనా! నామేనకోడలు నాచూటయుం దంతగౌరవ ముంచునది కాదని చెప్పవలసినందుకు చింతిల్లు చున్నాను—(కళావతితో మెల్లగా) కళావతీ! ఈవైపు తిరుగు. నీమార్భ్యము చూచి నేను లజ్జపడు చున్నాను.

వీర—కళావతి నాకుమాదుని లభిలషింప నొల్లకుండుటకారో పించు కారణ మేదో తెలిసికొనుభాగ్యము నాకు లభించునుగాక! —

(విక్రమసేనునితో మెల్లగా) విక్రమా! ఆరంభింప వేమి? ఓరి గాడిదా! మాటాడు.

సుభ—వీరసేనా! కారణ మారోపించుట దీనికి సాధ్యము కాదు. కారణ మున్నదని కళావతి చెప్పను.—(కళావతితో రహస్యముగా) ఓ ముద్దరాలా! అడిగినదాని కు త్తరము చెప్ప సదుత్తరము చెప్ప వేమి?

వీర—సుభద్రమ్మా! కారణము లేనియీ చిన్నతనపు వేగిర పాటువలన మా విక్రముని సౌఖ్యమునకు భంగము కలుగ దని నేను నమ్ముచున్నాను.—(విక్రమసేనునితో రహస్యముగా) ఓరి మొద్దా! మాటాడ వేమి?

కళా—(తనలో) మాటాడుటకు నాకెంత యిష్ట మున్నదో నా కాముకునకు సంతే యిష్ట మున్నట్టు కనబడుచున్నది.—నామే నత్త యెంత గుడ్డిదిగా నున్నదో!

విక్ర—ఓ-ఓ-కన్యా! ఓ—(మాటాడవలెనని ప్రయత్నించి వీరసేనునివంక తిరిగి) నేను తొందరపడుచున్నాను, నాకు తత్తటపాటు కలుగుచున్నది. ఇట్లు సంభవించునని నేనీవఱకే యెఱుఁగుదును. నేను ముందుగానే తమతో మనవి చేసిరాను. నాకు గల మోహతిశయము నాహృదయస్థైర్యమును పోగొట్టు చున్నది.

వీర—అది నీహృదయస్థైర్యమును పోగొట్టినది కాని నీనోటి మాటను పోగొట్టలేదుగదా! ఓరిబుద్ధిహీనుడా! ముందుకుపోయి యాచిన్నదానితో తిన్నగా మాటాడు.

విక్ర—ఆచిన్నదానితోనా? (తమ్ము విడిచి పోవ్మని సుభద్రమ్మకు సైగ చేయుచున్నాడు.)

సుభ—వీరసేనా! ఇక్కడ వీరినిద్దరిని విడిచి కొంచెముసేపు మన మావలికిఁ బోదమా?—(కళావతితో మెల్లఁగా) ఓసి మంకు నిర్భాగ్యురాలా!

వీర—ఇప్పు డప్పుడే కాదు.—(విక్రమసేనునితో మెల్లఁగా) నీకు దయ్యము సోకినదా యేమి? నీనోటితాళము విప్పు.

విక్ర—(తనలో) ఈశ్వరానుగ్రహమువలన కళావతి నావంక తిరిగి చూడక కోపముతో మూతిముడుచుకొని యుండును గాక! నేను మాటుగొంతుకతో మాటాడవలెను. (కళావతి చేరు వకుఁ బోయి హీనస్వరముతో) కామప్రేరితమైన యీనుస్వరమును కళావతి యొక్కసారి చెవియొగ్గి విన ననుగ్రహింపదా?

వీర—దయ్యము పట్టుకొని నీగొంతు నొక్కుచున్నదా యేమి? నోరు తెరిచి స్పష్టముగా మాటాడ వేమి? గుంటలో గోదురుకప్ప లాగున మూలుగుచు నిలువఁబడకు.

విక్ర—నా—నా—నాగామోదేకమువలనను, నా—నా—నా సిగ్గువలనను, నా—నా—నానోటినుండి మాట పయికి రాకున్నది.

వీర—ఓహోహో! పోయినసిగ్గు నీకు మరల వచ్చినదే! విక్రమా! నామాట విను. నీవు వెంటనే తిన్నఁగా స్పష్టముగా బిగ్గ రగా మాటాడనిపక్షమున, నాకు కోప మాగదు సుమా!—ఓ సుభద్రమ్మా! ఇంతటితో తననేలచూపులు మాని నీమేనకోడలి నొక్కసారి మాయం దనుగ్రహించి యీవంక తిరుగుమను.

సుభ—కళావతీ! ఇటు తిరుగు. (అని మందలించుచున్నది.)

విక్ర—(తనలో) ఇంక సర్వముచు బయలుబడక మానదు—(కళావతి చెంతకుఁబోయి మెల్లఁగా) ఓప్రియురాలా! కళావతీ! వింత



పడఁబోకు. కొంచెముసేపు నీ యదృతమును నీ మనస్సులోనే యడఁచుకో.

కళా—(తనలో) ఓయీశ్వరుడా! ఈకంఠస్వరము విజయ పాలునిదే. ఇతఁడు నిశ్చయముగా వీరసేనునిగూడ మోసపుచ్చి యుండనేరఁడుగదా! (అని మెల్లఁగా కన్నులువిచ్చి చుట్టును జూచి యలికిపడి) ఆహా! ఏమి నాకన్నుల కింతభాగ్యము పట్టునా? ఓవిజయ పాలా! విజయపాలా! ఇది స్వప్నమా? సత్యమా? ఏమి యీ యాశ్చర్యము!

విక్ర—(తనలో) అక్కటా! అంతయు మఱిసిపోయినది.

వీర—విజయపాలుడా? ఎక్కడి విజయపాలుడు? ఈచిన్న దానికి మతిభ్రమ కప్పినదా యేమి? వీఁడు నాకొడుకు విక్రముడు.

సుభ—ఇది సిగ్గులచేటు. వట్టిసిగ్గులచేటు. ఓసివివేకహీను రాలా! నీమన స్పృహను విజయపాలునిమీఁదనే యుండుటచేత నీ కన్నుల కెప్పుడును సర్వమును విజయపాలమయముగానే కనఁబడు చున్నది. విక్రమసేనునికి క్షమార్పణము చేసికో.

కళా—ఇక్కడ నాప్రాణేశ్వరుడైన విజయపాలుడు దక్క నాకంటి కేవిక్రమసేనుఁడును కనఁబడుచుండ లేను.

వీర—సందేహము లేదు. ఈచిన్నదానికి పిచ్చి యెత్తినది. చదు వతివిస్తార మగుటచేత మతిపోయిన ట్టున్నది.

సుభ—నాకును నట్లే తోచుచున్నది. ఓసి మతిహీనురాలా! విజయపాలుఁ డన్నమాటకు నీయభిప్రాయమేమి? నీవీవఱకే విక్రమ సేనుని జూచి యున్నావు. అదెవచ్చి యతఁ డిప్పుడు నీయెదుట నిలు వఁబడి యున్నాఁడు. అతఁడే నీకు భర్త కాఁగలవాఁడు.

కళా—ఇతఁడు భర్తయగుటకు నా కాక్షేపణ యేమియు లేదు. నావిజయపాలుని నేను నిరాకరింతునా?

వీర—నీమేనకోడలికి సుతి భ్రమించియైన నుండవలెను; లేదా వీఁడు మాయవేషము వేసి మనలను మోసముచేసి యైననుండవలెను ఓరీ! ఇటు రా, నీ వెవఁడవు?

విక్ర—నాస్థితి నాకే తిన్నఁగా బోధపడకున్నది. నే నెవ్వఁడనో స్మరణకుఁ దెచ్చుకొని చెప్పెదను.

వీర—నీవు నాకొడుక వవుచువా కావా? ఓరి గాడిదా! వేగి రము చెప్పు.

సుభ—నీ వెవరో శీఘ్రముగా చెప్పు. ఇప్పుడు నాకును సంశయము కలుగు చున్నది.

విక్ర—(తనలో) ఓయవివేకదేవతా! నీవు నాకు సహాయ పడుము. (బిగ్గరగా) అయ్యా! నేను మీకుమారుఁడ నే సందేహింప నక్కఱలేదు.—ఓసుభద్రమ్మా! నే నెప్పుడును నీసుఖసంతోషములను గోరువాఁడనయి యుండి యిప్పుడు నీ మేనకోడలికి భర్తనయి నీతోడిబంధుత్వగౌరవము పొందఁగలుగుటకు గర్వపడు చున్నాను. తానిప్పుడు చూచుచున్నది తనప్రియవల్లభుఁ డయినవిజయపాలుని నే యని నేనిప్పుడు నాకళావతితో వేఱుఁగ జెప్పనక్కఱలేదు. ఈచిన్న దానియొక్కమనోగతవిశేషమును గుర్తెఱిగినవాఁడనయి యీమెకు మనస్సంతుష్టి కలుగుటకయి నేనా వేషభాషలను స్థితిగతులను ధరించి యీమెమనస్సుయొక్కనైర్మల్యమును శోధించినాను. ఈమె నిర్మల హృదయము నాపరీక్ష కాగి తనయవ్యాజప్రేమను దృఢపఱచినందున; ఇక నే నాశోషించుకొన్న నీచవేషధారణమును నామధారణమును

విడిచి స్వవేషముతో నున్నతస్థితిని బొంది మాయవ్యాజానురాగము  
యొక్కఫలమును స్థిరముగా పనుభవింపఁ గాఁక్షించు చున్నాను.

కళా—అలాగుననా? (కోపముతో) అట్లయినపక్షమున నీక  
నే ననుకొన్న ట్లిలు విడిచి లేచిపోవుట లేనేలేదా?

వీర—విక్రమా! నీవు నిశ్చయముగా మటుమాయలమారివి,  
నాకుఁ జూడఁగా నీవందతినిమించిన నెఱజాణవుగాఁగనఁబడుచున్నావే?

విక్ర—నన్నూరక మీదు పొగడు చున్నారు. అంత గౌరవ  
మునకు నేను తగను. ఆత్మశ్లాఘన వినుటకు నాకు సిగ్గుగుచున్నది.  
నాస్వభావము దేవరవారు నెఱుఁగుదురుకదా! మొదటినుండియు నా  
సిగ్గే నన్ను చెఱువుచున్నది.

వీర—మంచిది. మొట్టమొదట నటించినట్లు నీవు కేవల జడ  
స్వభావుఁడవు కావని తెలిసికొనుటచేత నాకు సంతోషము కలుగు  
చున్నది. ఓరిగాడిదా! నీవు నీకన్నతండ్రినే వంచించినావుగదరా!  
నీపశ్చాత్తాపమును, సుతధర్మమును, విధేయతయు, ఇవే కాఁబోలును!  
అంత యాకస్మికముగా మనస్సు మాద్చుకొనుట చూచి నే నిప్పుడే  
యనుమాన పడినాను. వీరిపేరు లెప్పుడును విన్నట్టే నీకు జ్ఞప్తిలేదు  
కాదా? భీమవరములో నుండెడుకళావతి అవునా? నామనస్సు  
సంతోషపెట్టుట యొక్కటియే నీకుఁ గావలెనుగాని నీ కితరముతో  
దేనితోను పనిలేదుకాదా? ఔరా! నీ వెంత మాయలమారి  
దొంగవురా! చూడు. (అని వ్రేలితో కళావతిని జూపుచు) ఈచిన్న  
దానిది మెల్లకన్ను. అవునా? కొంచెము రాగివెండుకలు. అవునా?  
ఓరి జిత్తులమారినక్కపోతా! నీ విప్పుడు తలయెత్తుకొనుటకుఁగూడ  
సిగ్గుపడకున్నావు!

విక్ర—నాకు నలుగురిలో తలయెత్తుకొనుటయే యెంతో

కష్టముగానున్నది. నామనస్సంతయు కలతనొందినది. నారూపము చేతనే నామతి చెడినట్లు మీరు తెలిసికోవచ్చును.

సుభ—వీరసేనా! ఇప్పుడు క్రొత్తక్రొత్తవింతలు బయలుబడుచున్నవి. ఓహో! విక్రమసేనా! అట్లయినయెడల, ఈయత్తరములు వ్రాసినవాడవును నీవేకదా? ముసలిపిశాచ మని నాకు బిరుదుపేరిచ్చినందునకయి నీయెడల నేను కృతజ్ఞురాల నయి యుండవలెను. ఓయిభగవంతుడా! నాపాండిత్యవిషయమయి గేలిచేసినదికూడ నీ ఘనుడేకదా?

విక్ర—అయ్యా! మీరిప్పుడు నాకడ్డుపడి నన్ను రక్షింపక పోయినపక్షమున నాసిగ్గు నన్ను బ్రతుకనీయదు. ఈలజ్జాభరమునకు నేను తాళజాలను.

వీర—సుభద్రమ్మా! మనము పోదము రా, వెనుకజరిగినదానిని సర్వమును మఱచిపోయి మనము వీరిని త్నమింపవలెను. ఇప్పుడు మన ముద్దేశించినట్లు సర్వముననుకూలముగాముగిసినందున, నే నిప్పుడు కోపము వహించి సంతోషభంగము చేయజాలను. సుభద్రమ్మా! నీవో?

సుభ—వీరసేనా! మీరన్నట్లు గతమును మనమిప్పుడు తలపెట్టగూడదు. ఈపసివాండ్రు చిన్నతనపుచేష్టలను లక్ష్యముచేయక మనము ముందుసంగతి యాలోచించవలెను.

వీర—వీరినిద్దటిని దిగవిడిచి మనము పోదము రా, మనము కాలు కదల్చుగానే వీరిద్దఱు నొండొరుల కౌగిళ్ళలోఁబెనఁగవలె నని తమకపడుచున్నట్లున్నాడు. మన మిక్కడనుండి రసభంగము చేయరాదు, పోదమురా. విక్రమా! ఈమె కన్నులు నేను చెప్పినట్లున్నవా? చెక్కులో? నవ్వుమొగమో? పలువరుసయ్యో? సుభ

ద్రమ్మా! లే. వీరి కిది సంతోష సమయము. నేనిప్పుడు నా సంతోషము పట్టజాల కున్నాను. మన మావలికిఁ బోయి నవ్వు కొందఱు రా. (అని పాడుచు సుభద్రమ్మను చేయిపట్టుకొని లాగికొని పోవుచున్నాడు.)

కళా—(మొగము ముడుచుకొని మాటాడక కూరుచున్నది)

విక—(తనలో) ఈమె దీర్ఘాలోచన చూడఁగా నాకు సుభ సూచకముగా తోఁచదు. (బిగ్గరగా) నావ్రాణేశ్వరీ! కళావతీ! అంత గంభీరముగా నాలోచించుచున్నావేమి?

కళా—ఏమి?

విక్ర—(తనలో) ఇంతవఱకు వచ్చునని నే నప్పుడే యను కున్నాను. “ఏమి” అన్న యీచిన్నపదము నాగుండెలు పగుల్చు చున్నది. (బిగ్గరగా) కళావతీ! మన మొండొరులము చేసికొన్న ప్రమాణమువలననే కాక యిప్పుడు మన పెద్దవారి యనుమతి వలనఁ గూడ సుఖభాజనుల మయి ధన్యులము—

కళా—(కోపముతో) పెద్దవారి యనుమతి వలననా? అవును!

విక—ప్రియురాలా! మనము తలపెట్టిన సాహసకార్యము నకు విశ్రాంతి కలిగినది. తుట్టతుడ కిప్పుడు సుఖకాల మాసన్న మయినది. అనుభవంతము రా. నీసొత్తు విషయ మయి తరువాత న్యాయవాదులను—

కళా—న్యాయవాదులా? న్యాయవాదియన్న పేరు చెప్పిన నాకు తలనొప్పి.

విక—పోనీ. న్యాయవాదుల నడుగనక్కఱలేదు. మనలో మనమే లిఖితము—

కళా—లిఖితమా? లిఖితమన్న పేరే నాకు పనికిరాదు.

విక్ర—ఓప్రాణేశ్వరీ! నీ కింకరునియెడల నిర్దయత్వము వహిం  
పఁబోకు, నీ యడుగులమీఁద వ్రాలి ప్రార్థించుచున్నాను.

(అని పాదములమీఁదఁ బడుచున్నాఁడు.)

కళా—తెమ్ము. నేను నీ సొమ్ముగుడునని నీవు నిశ్చయముగా  
నెఱిఁగియున్నప్పుడు పాదములమీఁదఁ బడవలసినపని యేమున్నది?

విక్ర—(లేచి) ఓకాంతా! నీ స్వాంతమున కంత నిర్బంధ  
మక్కఱలేదు. నీ హృదయము నన్ను విడిచినపక్షమున, తక్కినవానిని  
నేనపేక్షింపను. (తనలో) నే నిప్పుడు కొంచెము బెట్టచేసి చూచెదను.

కళా—(లేచుచు) నా మనస్సులో నున్నది స్పష్టముగాఁ  
జెప్పెదను విను. నీవు నీ కార్యమును నీచమగు పౌరుషహీన మయిన  
వంచనచేత సాధించుకొన్నావు. అందుచేత మోసముచేసిన శిక్షకు  
నీవర్హుఁడవు. నా హృదయదౌర్బల్యమును కనిపెట్టి నన్ను నీవు పిల్ల  
దాని నాడించిన ట్లాడించుచున్నావు. నీలోనీవు నన్నుఁజూచి నవ్వుచు  
నీవు పొందిన విజయమునకు సంతోషించుచున్నావు కాఁబోలును!

విక్ర—కళావతీ! లేనిదోష మారోపించి యిప్పుడు నీవు  
నామెడ నపచారము చేయుచున్నావు. నేను చెప్పనది సాంతముగా  
విని—

కళా—నా బంధువుల నందఱిని నూయ చేయుచున్నా మను  
భ్రమలోనుండి, వారందఱి కన్నులు గప్పి తప్పించుకొని పాటిపోయి  
వారికి కోపము తెప్పించి నా సామర్థ్యము చూపవలె నని నేను కొం  
డంతయాశ పెట్టుకొని యుంటిని. అట్లుండఁగా నా మేనత్త యొక్క  
యంగీకారమువలనను సమాధానము వలనను నాయాశ యంతయు  
నిమిషములో భగ్న మయిపోయినది. వారిని మోసపుచ్చుటకు

మాఱుగా తుద కిప్పుడు నే నొక్కతెనే మోసపోయిన దాన నయి నాను, (అని కోపోద్రేకముతో నడుచుచు, ఇదిగోపటము—విజయ పాలుని పటము, (పటమును అవికలోనుండి పయికిఁదీసి) న న్నెంద తెన్నివిధముల భయపెట్టుచున్నను దూషించుచున్నను లక్ష్యము చేయక యీ చిత్రపటమును నేనింత కాలము రేయింబగళ్ళు హృదయ మధ్యమున ధరించినాను. నీపట మిఁక నీవే పుచ్చుకొమ్ము, (అని మీఁద విసరివైచి) ఈ ప్రతిరూపమును నాహృదయమునుండి యెంత యనాయాసముగాఁ దీసివేయుచున్నానో యంత యనాయాస ముగానే దీనికి మూలమైన పురుషునిగూడ నేను నా హృదయములో నుండి తఱిమివేయఁ గలుగుదు నని నీవు నిశ్చయముగా నమ్ముము.

విక) — ఓకాంతా! ఈవిషయముల్లోనీకును నాకును భేదము లేదు. ఇదిగో కళావతియొక్క పటము, (అని పయికిఁదీసి) ఈప్రతి రూపమునకు నిజరూపమునకును నా కెంత వ్యత్యాసము కనఁబడు చున్నది! ఈదివ్యసుందర విగ్రహముయొక్క కలకలలాడుచున్న యీ నవ్వుమొగమే కదా మొట్టమొదట న న్నాశలపెట్టి నా హృద యము నపార సౌఖ్యానందసుధా రాశిలో ముంచినది! ఎన్నడునుతుడిచి వేయుట కసాధ్య మగునట్లుగా కామ దేవుని పుస్తకములో శిలాక్షర ములతో వ్రాయఁబడియున్న శపథములను బలికిన వీచిన్న పెదవులే కదా! అవియన్నియు పూర్వపు గాథ లయిపోయినవి. అంతయు నిప్పుడు మరల మొట్టమొదటికి వచ్చినది. ఓ సుందరీ నీ నిరుపమాన సౌందర్యము ముందట నీ ప్రతిబింబ మంత చక్కనిదిగా నుండక పోయినను, నామనస్సునకు మాత్రము దీని మనోహరత్వములు దీని యందలి గౌరవముచు దీని నిజరూపమునకంటె తక్కువ పడలేదు

గాన దీనిని నేనెడఁబాయఁజాలను. (అనిమరల హృదయమున ధరించు చున్నాఁడు).

కళా—(కొంత శాంతతతో) ఇది యంతయు నీదోషమే. స్వయంకృతాపరాధమును దెలిసికొని నీవు తృప్తుఁడవయి యుండ వచ్చును.

విక్ర—సిశ్చయముగా తృప్తుఁడనయినాను, ఇంతకంటె నీవు మొట్టమొదటనే ప్రేమ చూపి యాశపెట్టకున్న నెంతో బాగుండును. ఆహాహా! ఇది యెంత యయినను సరసముగా నున్నది. నూలుల కొలఁదిబాసలుచేసి వానినెల్ల తప్పుట నీదృష్టికి గొప్పగా కనఁబడు చుండలేదు. ఆవాగ్దాసములెల్లను నీదృష్టికి తృణప్రాయములయినవి. అయినను లోకులుమాత్రము కళావతి తనహృదయమునే తా నెఱుఁగ దని చెప్పుకొనక మానదు. ఇతరులమాటలతో నీకేమిపని? లోకు లొక వేళ తమదుస్స్వభావముచేత ప్రియుఁడు ప్రియురాలియొక్క యాదరము చూచి మొగముమొత్తి విడిచి పోయిరాఁడని వాదు వేసినను వేయవచ్చును. ఆయపవాదముసహితము నీమనస్సున కాయాసము తోపించకుండునుగాక!

కళా—ఈయవవరాసమును సహింపఁజాలను. (అని కన్నీరు పెట్టుకొను చున్నది.)

[అంతట సుభద్రమ్మయు, వీరసేనుఁడును ప్రవేశించుచున్నారు.]

సుభ—బావా! రమ్మ, మనము కొంచెముసేపు వీరికామోన్మాదమునకును శృంగారప్రలాపములకును విఘ్నము కలుగఁజేయ వలెను.

కళా—ఓనీచక్కతఘ్నుఁడా! ఇది నీదోహమును వంచన మును మించి యున్నది. (అని పెద్దపెట్టున నేడ్చుచున్నది.)



వీర—ఇదేమి వై పరీత్యము? ఇది చూడఁగా నా కత్యద్భుతముగ నున్నది. సుభద్రమ్మా! ఇటువంటికామోన్మాదమును శృంగార ప్రలాపములును నేనీవఱ కెక్కడను వినియు కనియు నుండలేదు. ఈరసాభాసమున కర్థమేమి? నాకు తెలియకున్నది.

విక్ర—ఈచిన్నదాని నడుగుండి.

సుభ—ఓయి దేవుడా! నామట్టుకు నాకత్యాశ్చర్యకరముగా నున్నది. అమ్మా! కళావతీ! దీనికి కారణ మేమి?

కళా—ఈయన నడుగు.

వీర—నాకు కోపావేశముతో దేహము పరవశమగుచున్నది. ఓరీ! విక్రమా! నీవీలోపల నీవఱకు వేసిన వేషములుగాకక్రొత్త వేషము వేసి మాటిపోలేదుగదా? నిజము చెప్పు.

సుభ—అబ్బాయీ! ఇప్పుడు మఱేమియు మాయ లేదు గదా? నీవు రావణాసురునివలె నిమిషములో మఱియొక మాయ రూపమును ధరించినావేమో చెప్పు.

విక్ర—చెప్పమని నన్ను నిర్బంధపెట్టకుండి. ఈవిషయమయి యీచిన్నదే నాకంటె చక్కఁగా చెప్పగలదు.

కళా—వెనుక నొకసారి యిక విజయపాలుని నెప్పుడును దలఁచుకో వలదని నీవు నాకాజ్ఞ యిచ్చినావు. ఆవిజయపాలుఁ డిప్పు డిక్కడ నీయెదుటనే యున్నాఁడు. అప్పటి నీ యాజ్ఞకు నేనిప్పుడు లోబడుచున్నాను. ఈనిమిషము మొదలుకొని నీవు చెప్పినట్లు నే నీతనిపేరు తలపెట్ట మానుచున్నాను. (అని లేచిపోవుచున్నది.)

సుభ—ఓయి భగవంతుడా! ఇది పెద్ద యంద్రజాలము వలె నున్నది! ఇప్పుడు సమస్తము శాటుమా అయిపోయినదే? ఓయీ!

విక్రమసేనా! నీవు విరసోక్తులాడి నా మేనకోడలి మనస్సు నొప్పించ లేకుగదా?

వీర—సత్య మిప్పుడు బయటఁ బడినది. ఆ-హా-హా-హా! విక్రమా! కోపావేశముచేత పరవశుడ వయి నీ వా చిన్నదాని మనసు నొచ్చునట్లుగా నేవో గర్వోక్తులు పలికినావు.

విక్ర—లేదు. తమ పాదములతోడు—

సుభ—చీచీ! విక్రమసేనా! నీ వేమో యన్నావు.

విక్ర—అమ్మా! నీతోడు—

వీర—ఓరి దొంగ! నీమాట నేను నమ్మను. మాటాడకు. తన చిన్నతనములో నీతండ్రియు నిల్లే చేసెడివాడు లే. ఈ వేగిర పాటును ఔత్రిమును మన క్రిత్యకులములోను ముఖ్యముగా పౌరుషభూషిత మైన మనవంశములోను మొదటినుండియు వరం పరగా వచ్చుచున్నవే. ఆహాహా! పాపము! ఎందుకు నీవాచిన్నదానిని నిస్కారణముగా బెడరఁ గొట్టినావుగా?

విక్ర—ఈశ్వరసాక్షి కముగా—

వీర—నీమాట నేను వినను. నీ ప్రసంగము కట్టిపెట్టు. సుభద్రమ్మ మిమ్మిద్దరిని సమాధానపఱుచునులే.—ఓ సుభద్రమ్మా! నీ వా చిన్నదానిని సమాధానపఱిచి వీనిమీఁది కోపము పోగొట్ట వలెను. వీని స్వభావమే యిట్టిదని నీవు మీకళావతితో చెప్పు. ఈపౌరుషము మాకుటుంబములో నందఱికిని సహజగుణమే యని కూడ చెప్పు.—ఆహాహాహా! విక్రమా! మనము పోదమురా.— సుభద్రమ్మా! వీడు బొత్తిగా దూరాలోచన లేని దౌర్భాగ్యుడు. (అని విక్రమసేనుని లాగుకొని పోవుచున్నాడు)

సుభ—ఓవీరసేనా! మీరు నాతో నింతగా జెప్పవలసిన పనిలేదు.—విక్రమసేనా! విచారపడఁబోకు.

(అందఱును నిష్క్రమించుచున్నాడు)

3. రంగము—ఉత్తరపువీధి

[పురుషోత్తమ దేవుడు ప్రవేశించుచున్నాడు]

పురు—విక్రమసేనా! డెక్కడ నడఁగిపోయినావో తెలియకున్నది. ఈయద్యోగస్థులెప్పుడును స్త్రీలవ్యవహారములలో నితరుల కడ్డము వచ్చుచునే యుండురు. నేను పూర్వ మీఁగాగుననే వసుమతిని వివాహము చేసికొనుటకు మాటలు జరపుచుండఁగా, ఇంతలో నడుమ నెక్కడనుండియో యొకయద్యోగస్థుఁ డాకస్మికముగావచ్చి యాచిన్నదానిని నాకంటఁ బడనీక యెగనెత్తుకొనిపోయి తాను వివాహము చేసికొన్నాడు. యావనవతులైన కన్యలను తమవలలో వేసికొనుట కీయద్యోగస్థులవద్ద నేమిమంత్రము లున్నవో! వారి యెఱ్ఱతలగుడ్డలుచూచి జవ్వనులువలచి పైఁబడి వెంటపరుగెత్తుదురు కాఁబోలును! ఆవచ్చుచున్నవాడు విక్రమసేనాడుకాఁడా? అతఁడే. సందేహములేదు. అతఁడొకవేళ తనకృషిలో సాఫల్యము నొందినాఁ డేమో! పొందినపక్షమున నామనస్సున కూఱుట కలుగదు. అతఁ డిప్పుడు మాటాడుచున్న దెవరితోనయి యుండును?

(అని ప్రక్కకు నడుచుచున్నాడు)

[విక్రమసేనాడు ప్రవేశించుచున్నాడు]

విక్ర—(తనలో) నేను పన్నినతంత్రమంతయు నిర్దోషముగ నున్నది. ఇటువంటి మా యోషాయములు పన్నిన పాపఫల మనుభవింప

వలసినదే, ఆమెపాదప మిట్టిగతి తెచ్చునని నేను స్వప్నావస్థలోను తలఁపలేదు, ఆమెది వట్టికాతిగుండె, నేనుపుట్టి బుద్ధియెఱిగిన తరువాత నిటువంటి దురవస్థను నేనెప్పుడు నచుభవించి యెఱుఁగను. నాగొంతుకనుగాని నాకడ్డువచ్చిన మఱి యెవ్వరిగొంతుకనైననుగాని నేనిప్పుడు నిర్విచారముగా కోయఁగలను.

పురు—ఓహో! ఇప్పుడు నాయదృష్టము ఫలించినది. నా భాగ్యముచేత నేను మంచినయమునకు వచ్చినాను. నాపని కనుకూలముగా నితఁ డిప్పటికంటె మంచిస్వభావముతో మఱియెప్పుడు నుండఁడు. కాబట్టి యిప్పుడే యితనితో ప్రసంగమారంభించి కలహము పెట్టుకోవలెను.—(అని విక్రమ సేనునియొద్దకునడిచి) విక్రమ సేనా! ఆవిషయములో నీయభిప్రాయములో నే నేకీభవింపఁజాలను.

విక—వాదవిషయములో నీవు మహాపండితుఁడవయినట్లున్నావే. నే నేయభిప్రాయమును తెలుపనిదే నాయభిప్రాయముతో నేకీభవింపఁజాల కున్నావు!

పురు—నీవు చెప్పినది సయుక్తికముగా లేదు. ఒకమనుష్యుడసత్యము లయినమాటలుపలుకఁగలిగినట్లే పయికి తెలుపకపోయినను లోపల నసత్యము లయినయభిప్రాయములను గలిగి యుండవచ్చును.

విక—అది సత్యమేకాని యొకమనుష్యుఁడు తనయభిప్రాయములను పయికి తెలుపకున్నంతవఱకు పరులతో కలహకారణము కలుగదని నేను భావించెదను.

పురు—అట్లయినపక్షమున, ఈవిషయములోనే మనయిద్దఱికి నభిప్రాయభేదము కనఁబడుచున్నది. వివాదమున కిదియే తగినంత కారణము కావచ్చును.

విక—నీవు పెద్దమనుష్యుఁడవని నేనీవఱ కెఱుఁగనివాడఁ

నయి యుండిన పక్షమున నీవిషయమున నేనిప్పుడు దురభిప్రాయ  
పడియుందును. నాతో వివాదము పెట్టుకొనుటయే నీయభిప్రాయము  
కాకపోయినపక్షమున, ఇప్పటి నీచూటలయభిప్రాయ మేమో నాకు  
తెలియకున్నది.

పురు—నీవు సూక్ష్మబుద్ధివి. నాయభిప్రాయమును సరిగా  
కనిపెట్టినావు. (వంగి నమస్కరించి) నా నోటినుండి రావలసినమాట  
మాండుగాఁ నీనోటినుండియే వచ్చినది. నే నిప్పుడు నిన్ను యుద్ధభిక్ష  
వేడుటకయి వచ్చినాను.

విక—అట్లయినపక్షమున నీ మనోరథమును నేను విఫలము  
చేయరాదు. మంచిది. నీవు కోరినట్లే చేసెదను. అయినను నీవు  
నాతో పోరాడఁగోరుటకుఁ గల కారణమేమో యనుగ్రహించిన  
పక్షమున సంతోషించెదను.

పురు—ఆవిషయమయి నీమనస్సు నాయాసపెట్టఁబోకు.  
ఇప్పుడున్నట్టుగా మన కలహము మహాదివ్యమైన కలహము. దీనికి  
కారణమును దెలిపి మన మిప్పుడు దీని సారస్యమును చెడఁగొట్ట  
కూడదు. నీకు మఱపు మిక్కిలి యెక్కువ. కాకపోయిన పక్షమున  
వారము దినములలోపల నీవు నాకుచేసిన యపకారమును నీవింతలో  
మఱచియుండవు. ఆవిషయమయి మనకు వాదులాట యక్కఱలేదు.  
యుద్ధమునకు నీకు స్థల మెక్కడనో యనుకూల మెప్పుడోమాత్రము  
చెప్పు.

విక—నీవంత యభిలాష పడుచున్నావుగనుక, నీయుబలాట  
మొంతశీఘ్రముగా తీరిన నంతమంచిది. అది యీసాయంకాలమే  
జరగవచ్చును. ఇక్కడనే యీచేదవ పొలములోనే కావచ్చును.  
ఇక్కడ మనవనికి విఘ్నము చేయువా రెవ్వరు నుండరు.

పురు—ఎవ్వరో తుచ్చులుగాన యిటువంటి విషయములలో పెద్దమనుష్యు లెవ్వరును విఘ్నములు చేయరు. కారణ మేమో తెలియదుగాని మీ దేశములో నిటువంటి విషయము గొంచెము పయికి పొక్కఁగానే జనులు పెద్దయల్లరిచేసి పెద్దమనుష్యులను సుఖముగా నెమ్మదితో పోట్లాడనియ్యరు. నా కీసాయంకాల మాఱు గంటల కీరాజుగారి జనోద్యానవనములోఁ గొంచెము పనియున్నది గనుక, నీకాక్షేపణ లేనిపక్షమున మన మక్కడ కూడుకొనుట నా కనుకూలముగా నుండును. ఏకక్రియాద్యవ్యర్థకరీ యన్నట్లు నేను రెండుపనులు నొక్కసారియే చక్కఁ బెట్ట వచ్చును.

వికృ—ఇది నాకును సమ్మతమే. ఆఱుగంట లయినతరువాత మన మక్కడ కలిసికొని సర్వమును సావకాశముగా నేర్పాటు చేసికొందము.

పురు—నాకు మిక్కిలి సంతోషముగా నున్నది. అప్పుడు దూరమునుండి తుపాకులతో పోరాడుటకు మంచిసమయము కాక పోయినను చేరువను నిలిచి కత్తులతో యుద్ధముచేయుటకు తగినంత వెలుతురుండును. ఇంతకును వచ్చినపని యనుకూలముగా ముగిసినది. ఇక నామన స్సూటటపొందును.

(అని నిష్క్రమించు చున్నాఁడు.)

వికృ—మంచిసమయమునకు వచ్చినావు. ఓదర్పసారా! నీ నిమిత్తమూ నేనే రావలె ననుకొను చున్నాను. నాపాలిటి యదృష్ట దేవతయు సర్వభూతములును సమస్తమును నా కిష్ట డెదురుతిరిగినవి. నామనస్సునకు విసుగుపుట్టి నేను నిగుత్సాహుడ నయి యున్నాను. నాభుజవీర్యము చూపి వీరశయనము పొందుటకు

నాకిప్పుడవకాశము లభింపకుండిన పక్షయిన, నేనీరుఃఖికథను నీతో చెప్పలేక పోయియే యుందును.

దర్ప—నీభావ మేమో నాకు బోధపడకున్నది. కళావతి తన మనస్సు మాద్యుకొన్నదాయేమి? పెద్దలయొక్క యాజ్ఞ కూడ నిప్పు డాచిన్నదానియొక్క యిష్టమునకే యనుకూల పడినదని విన్నానే!

విక్ర—ఆమెయిష్టము నా కనుకూలముగా నున్నప్పుడు పెద్దల యాజ్ఞ ప్రతికూలముగా నుండినది. ఇప్పుడు పెద్దల యాజ్ఞ నా కనుకూలము కాఁగానే యామె యిష్టము ప్రతికూలముగా తిరిగి నన్ను తిరస్కారభావముతోఁ జూచుచున్నది.

దర్ప—నీవికఁ జేయఁదలఁచుకొన్న జేమి?

విక్ర—వేయిమాట లెందుకు? నా కడమాట విను. ఇప్పుడొక్క పెద్దమనుష్యుఁడు వచ్చి తన్ను నాగొంతుక కోయనిమ్మని కోరినాఁడు. నేనాతని కోరిక చెల్లింపఁదలఁచుకొన్నాను. అంతయు నింతే.

దర్ప—ఈవక్రభాషలు మాని తిన్నఁగా చెప్పు.

విక్ర—ఇప్పుడు నేను చెప్పినది వక్రభాష కాదు! సత్యమే. నే నెప్పుడు నేదియు నుద్దేశింపక పోయినను నేనేమో తనకేదో యపకారము తలపెట్టినానని చెప్పి పురుషోత్తమ దేవుఁడు వచ్చి నన్నీ సాయంకాల మాఱుగంటలకు తనతో యుద్ధమునకు రమ్మని పిలిచి నాఁడు. ఈవిషయమయియే నేను నీవద్దకు రావలె ననుకొన్నాను. నీవు నాకు తోడురావలెను.

దర్ప—ఇందులో నేదో భ్రమయున్నది. ఈసంగతిని పురుషోత్తమ దేవుఁడే వివరముగాఁ జెప్పి సమాధానపడుటకు సంజేహ

ముండదు. ఏది మఱియొకప్పుడైన బాగుండును. నీవు చెప్పినది యీ సాయంకాల మనేకదా? మఱియొక సమయమయిన ననుకూలముగా నుండును.

విక) — అనుకూలము కాకేమి? అప్పుడు తగినంత వెలుతురుండును. పురుషోత్తమదేవుడు చెప్పినట్లుగా దూరమునుండి తుపాకులతో పోరాడుటకు మంచిసమయము కాకపోయినను చేరువను నిలిచి కత్తులతో యుద్ధముచేయుట కనుకూలము గానే యుండును. తుపాకులతో పోరాట ముట! వానితుపాకులు కాలిపోను!

దర్ప — చాదుమతితో సంభవించిన వివాదమును బట్టి నా మనస్సిప్పుడు మంచిస్థితిలో లేదు. వీడాకరమైన నా దుస్స్వభావమునుబట్టి నే ననాదరణ చూపి నిష్కారణముగా నా ప్రియురాలి మనస్సు నొప్పించినాను. మా వివాదము తీటి యామె మనస్సు సమాధానపడువఱకును నేను మరల పూర్వపు దర్పసాదుడను కాఁజాలను.

విక) — దర్పసారా! నీవు నిజముగానే చాదుమతి కర్హుడవు కావు.

[ఒక చేతిక యుత్తరము తెచ్చి దర్పసాదునిచేతిలోఁబెట్టి నిష్క్రమించు చున్నది.]

దర్ప — ఓ విక)మా! ఇది చాదుమతి వ్రాసినది. దీనిని విప్పుటకు నాకు భయ మగుచున్నది. ఇదే నీకును నాకును కడపటిసెలవని యిందు వ్రాసినదేమో! తాను వ్రాసినయుత్తరముల నన్నిటిని మరల తనవి తనకుఁ బంపుమని వ్రాసినదో! — అహా! నే నిప్పుడు స్వయంకృతాపరాధఫల మనుభవించు చున్నాను.



విక) — అది నాచేతికిమ్ము. (అని యుత్తరము పుచ్చుకొని విప్పి) ఇందులోనొక్కటేవాక్యమున్నది. ఇక నీ పనియయిపోయినది.

దర్ప — విక్రమా! నన్నారక బాధింపక యున్న దేమోచెప్పు.

విక్ర — అట్లయినయెడల, చదివెదను విను. (అని చదువు చున్నాడు.) “నాయెడలఁ జూపినయనాదరముఃసమిత్తమయి నా ప్రియుఁ డైనదర్పసాదు? నీవటకే తనమనస్సు పరితాపపెట్టి శిక్షించి యుండు నని నేను నిశ్చయముగా నెఱిగిరదాననయి నందున, నే నావిషయమై యేమియు ముచ్చటింపక యొక్కసారివచ్చి సాధ్య మయినంతశీఘ్రముగా దర్పనమిచ్చి పొమ్మనిమాత్రము నాహృద యేశ్వరుని వేడుచున్నాను. ఇట్లు భవత్పాదసేవకురాలు—చారుమతి.” ఆమె యెట్లు మూర్ఖపుపట్టుపట్టి నీమీఁద పగతీర్చుకొనుచున్నదో చూచినావా? (అని యుత్తరమును చేతి కిచ్చి) ఇది విన్నపిమ్మటఁ గూడ నీ వేమియు సంతోషముగా నున్నట్టు కనఁబడకున్నావే!

దర్ప — నేను సంతోషముగానే యున్నాను. కాని—

విక) — నీ కానులు గీనులు దూరముగా పెట్టు. ఇతరులవల్ల నుల్లాసకర మయినమాట విన్నప్పుడు సంతోషించి యూరకుండక వెంటనే “కాని” యన్న పనికిమాలినమాట యొకటిపెట్టినీ వెప్పుడును సంతోషభంగమును చేయుచునే యుండువు.

దర్ప — అవునుగాని, విక్రమసేనా! నీవు నాప్రాణస్నేహితుఁ డవు గనుక ని నొక్కమాట యడిగెదను. న్యాయమైనయుత్తరము చెప్పు. సంధి గోరుచు వ్రాసినయీయుత్తరములో కొంచెము వేగిర పాటును రసహీనతయు నున్నదా లేదా? సమాధానవాక్యము లెప్పు డును మొట్టమొదట పురుషులవద్దనుండి రావలెనుగాని స్త్రీలవద్దనుండి


రాగ్రూడఁ గదా? పురుషులు ప్రార్థించి దీనాలాపములచేత తమమనస్సులను కరగించునటకును తరుణులు తాముదాసీనతను నటించవలెను. వారివలపువలెనే వారిక్షమయు సయాచితముగా తనంత బయలఁబడఁ గూడకు.

విక్ర—నీమాటలు వినుటకు నాకిష్టము లేదు. ఇక నీకెంత చెప్పినను కార్యము లేదు. ఈషయమయి నాతో మాటాడకు. నీలోపుగా కొన్ని పనులు చేసికోవలసి యన్నవి. నీవు నేడుసాయం కాలములోపల మాయింటికి వచ్చి మఱచిపోక నాతోమాటాడి మరిపో. మనోరథసిద్ధికొఱకెంతో కష్టపడి యెన్నోమాయలు పన్ని విశ్వప్రయత్నములు చేసి యదకు పడులదోషమువలన ఆశాభంగమునొందిన నావంటివాఁడు కొంచెము విచారపడి వినుఁగుకొన్నఁ గొంతయందమును చందమునుగా నుండునుగాని యేకష్టములేక యప్రయత్నముగా కార్యసిద్ధి యైనప్పుడు నుఖముగా ననుభవించలేక కుడిచి కూర్చుండి లేనిపోనికష్టములు కల్పించుకొని నీవంటివాఁడు వినుఁగుకొన్న పరిహాసపాత్రుఁడు కాకమానఁడు. (అని నిష్క్రమించుచున్నాఁడు.)

దర్ప—ఇతఁ డన్నమాటలు నామనస్సునకు నాటుకొన్నవి. అయినను నాగుణమును మార్చుకొని పనికిమాలినసంతుష్టి పొంది యూరకుండఁజాలను. ద్వంద్వయుద్ధమునకు సహాయుడవు కమ్మని ఇతఁ డడుగుటచేత నాకిప్పు డొకయాలోచన తోచుచున్నది. నేనీయుద్ధములో ప్రవేశించి యిందుమూలమున చాదుమతికి నామీఁద నిజమైనప్రేమ యున్నదో లేదో పరీక్ష చేసి చూచెదను. ఈపరీశోధనవలన నామెవలపు నిర్మలమయినదిగా తేలినపక్షమున; నేను ధన్యతముడనయి నాసందేహములు విడిచి తృప్తినొంది యుండునట్లు

అట్లుగాక యీ శోధనలో నొకవేళ చారుమతియొక్కయనురాగము శుద్ధమయినదిగా తేలనిపక్షమున, ఇంతటితో నేనా మెసంబంధమును విడిచి యామెను మఱియొక బుద్ధిహీనుని పెండ్లిగమ్మని వదలిపెట్టి యూరకుండుట సర్వోత్తమము. (అని నిష్క్రమించుచున్నాడు.)

పంచమాంకము



౧. రంగము—చారుమతియొక్కగది.

[చారుమతి ప్రవేశించు చున్నది.]

చారు—ఈయత్తరము చూడఁగా నాకుభయమగుచున్నది. ఎవ్వరి కేమి యపాయము సంభవింపవచ్చునో! అతఁ డేమి తలఁచు కొన్నాఁడో! నన్నొంటిగాఁ జూడవలెనని యేలకోరవలెను? ఓ దర్పసారా! నీవు నామన స్సెంత నొప్పించుచున్నావు?

[దర్పసారుడు ప్రవేశించుచున్నాడు.]

చారు—దీనికర్థమేమి? దర్పసారా! ఇంత జాగరూకత యెందుకు?

దర్ప—ఓ చారుమతీ! చిరకాలము నిన్ను చూడఁబోనుగాన నీవద్ద సెలవు వుచ్చుకొని పోవలెనని వచ్చినాను.

చారు—ఓ యీశ్వరా! ఈమాటల కర్థమేమి!

దర్ప—నీయెచుట నిలువఁబడియున్న నేనుప్రాణత్యాగమునకు తెగించియున్న నిర్భాగ్యుఁడను. ఉలికి పడఁబోకు. నా దుర్బలస్వభావమే నా కీగతి తెచ్చినది. అప్పుడు నిష్కారణముగా నిన్ను తూలనాడి నీకు కోపము తెప్పించి వెడలి పోయినాను. అనివార్యమైన యొక దుర్లశచేత నాకీలోపల నీకలహము సంప్రాప్త మయినది,

కాబట్టి నేను తత్తణమే యీ దేశమును విడిచి తేచి పోవలెను. ఓ చాడుమతీ! నాకీ దుర్దశ సంభవించుటకు పూర్వమునందే నిన్నర్థాంగి నని పూర్వముగ బిలుచుటకుఁ దగిన భాగ్యమును నేను పొందిన యెడల, నాయీ దేశత్యాగమువలన నాకింత దుఃఖము కలిగియుండక పోను.

చాడు—నీకు సంభవించిన యీ దుర్దశయొక్కస్వభావమును చింతించి నామనస్సు చింత నొందుచున్నది. ప్రాణాపాయకరమయిన యీ కారణమువలనఁగాక మఱియొక కారణమువలన నిప్పటి కష్టము సంభవించి యుండినయెడల, నాయనురాగ విషయమున నీమనస్సు లోనున్న సంశయమును తొలగింప నవకాశము కలదు కదాయని నాహృదయము కొంత విశ్రాంతి పొందియుండును. నా హృదయ మును నేను చిరకాలము క్రిందటనే నీకు సమర్పించియున్నాను; ఇప్పుడు నాశరీరమును గూడ నీకర్పించెదను. దేశము విడిచి మన మిద్దఱుమను గలిసి పాతిపోదము. శత్రువులను తప్పించుకొని పాతి పోయి టేమములోనున్న తరువాత మాతండ్రిగారి యిష్టమును చెల్లింపవచ్చును. నీ సుఖ దుఃఖములలో సమభాగినినిగా నుండుటకు విధ్యుక్తముగా బద్ధురాలనయి నేను నీకు హృదయశాంతి చేయుదాన నగుదును. అప్పుడు నీవు నీ ధర్మ పత్నియైన చాడుమతి యొక్క మృదువులయిన యూరువులమీఁద హాయిగా విశ్రమించి సుఖించు చుండఁగా, పాతివ్రత్యభూషితురాలయిన నీ ప్రియురాలు తనమృదు హస్తములతో నీహృదయమునందలి విచార శల్యములను వెకలించి నొప్పిని కలిగించుచున్న విపత్కటకములను తీసివేయును.

దర్ప—ఓచాడుమతీ! నీకృతజ్ఞ తాముణమును తీర్చుకొనుటకు నేను నిఱుపేద నయియున్నాను. ఇప్పుడు కాలమునిలువకపడు గెత్తుచు

వేగముగా మనోనిశ్చయమును చేసికొమ్మని నిన్ను నిర్భాధించుచున్నది. నీకు సంభవింపఁబోయెడునష్టములను గూర్చియు తత్ప్రతిఫలముగా నొక్కప్రేమమును దక్క మాటి దేనిని దర్పసాదుఁడు సమర్పించుకోలేక పోవుటనుగూర్చియు సావకాశము నాలోచించుటకు నీకు కొంతకాలము కావలసి యుండునుగదా?

చాడు—నాకొక నిమిషమయిన నవకాశ మక్కఱలేదు. నేనొక్క నీ గుణములకే వలచినదానను గాని యస్యమును దేనిని కామించినదానను గాను, మనము చిరకాలమునుండి కాంక్షించి యున్న యభివృద్ధిని బడయుట కిదే సమయము. ఇక నాలస్యము చేయఁగూడదు. ఈ యాలస్యమువలన నొక వేళ—

దర్ప—చీకటిపడువఱకు నేను మరల వెలుపలికి రాకుండుట డ్రేమకరము. నీసత్స్వభావమునుబట్టి నీకు లెక్కలేని కష్టములువచ్చునని తలఁచి నేను భేదపడుచున్నాను.

చాడు—ఈ కార్యమువలన నొకవేళ నీకుఁగల సొత్తు పోవును గాఁబోలును! ఆసంగతి నాకు నిశ్చయముగా తెలియదు. అయినను మనకంతమాత్రముచేత సుఖభంగము కలుగదనిమాత్రము నేనోద్యధముగాఁ జెప్పఁగలను. నాకున్న యల్పధనమే మనకిద్దఱకును జూలను. పరదేశమునం దెప్పుడును భోగము లనుభవించుటకు లభింపవుగదా?

దర్ప—అది సత్యమేకాని యటువంటి హీనదశయందు నాచిరాకు మఱింత యెక్కువయ్యి, నీవెంత సహనము కలదాననై నను నీకు మర్భరముగనేమో! అటువంటి మరపస్థతటస్థమయినప్పుడు నేను నీతో తగవులాడి కోపావేశముచేత మతిపోయి యేమి చేయఁదునో!

చారు—నిజముగా నటువంటి దుర్దశయే నీకొక వేళ పట్టుట తటస్థించిన పక్షమున నీకు కోపోపశమనము చేసి మృదుమధురశీతల వచనామృత ధారలతో నీ హృదయములోని శోకాగ్నిని చల్లార్చుట కయి నీ సంరక్షణ భారమును ఎఱివలసిన వారొక రప్పుడు మఱింత యావశ్యకముగాఁ గావలసియుండును. నీ చౌర్యల్యమును కనిపెట్టి తగిన యుపచారము చేయుచు భాగ్యలోపమువలనఁ గలుగు కష్టములను దైర్యముతో నోర్చునట్లు నేర్పఁగల దేహసంబంధులు లేక యట్టికష్టములు నీకెట్లు సహ్యములగును?

దర్ప—చారుమతీ! ఈ పనికిమాలిన పన్నుగడలచేత నీ మనస్సు పరిశోధించి నామనస్సులోని సందేహముల నన్నిటిని నివారణము చేసికొన్నాను. నా గుస్స్యభావముచేతఁ జేసిన యనర్హమయిన యీ యపరాధమును మన్నింపుమని నిన్నెట్లు వేడుకొనవలయునో తెలియకున్నది.

చారు—నీ వింతవఱకును జెప్పినట్లు నీకేమియు నాపద తటస్థింపనేలేదా!

దర్ప—ఇదియంతయు కేవల కల్పనమని యొప్పుకొనుటకు సిగ్గుపడుచున్నాను. ఇటువంటి యపరాధమును నేనికముందెప్పుడును మరల నీ విషయమునఁ జేయను. కాబట్టి నాయుండు దయఁదలఁచి నామీఁద పగ సాధించి చంపక నన్నింతటితో క్షమింపుము. ఈ యొక్కసారిమాత్రము నా ప్రార్థన మంగీకరించి నన్ను మన్నించితివా, ఈశ్వరానుగ్రహమువలన తేవీ నీచెట్టుబట్టి నీపాలఁబడి, నీ ప్రాపువలన స్వస్థచిత్తుఁడనయి నీ నిరంతరం నేవచేత నాగతపాపము పరిహరించుకొనెదను.

చారు—ఓదర్పసారా! చాలును. ఇంతవఱకును నీవేదో

ఘోరపాతకము చేసితివని తలచుకొని దానిపేరడుగుటకు భయపడు చున్న యాపాపము చేయలేదని తెలియజెప్పి నామనస్సున కపార సంతోషమును కలిగించినావు. ఆ విషయమయి నేను మిక్కిలి కృతజ్ఞురాలనయి యివె యానంద శాస్త్రములకు విడుచుచున్నాను. అయినను నీ క్రూరములయిన యీ యనుమానములును మాయలును ములుకులవలెనాటి నా కనిర్వాచ్యమైన మనోవ్యధను కలిగించుచున్నవి.

దర్ప—ఈశ్వరసాక్షికముగాఁ జెప్పెదను. ఓచాదుమతీ—

చాదు—నామాట కడతేట వినుమా. నాతండ్రికి నీయందు పుత్రాధికమైన ప్రేమముండెను. ప్రేమానిధియైన నాతండ్రియిచ్చిన యీప్రాణమును నీవు కాపాడినావు. అప్పుడాతని సమక్షమందు నా హృదయమును నీకర్పింపఁ కలుగుటకంటె ముందుగానే నాహస్తమును సంతోష పూర్వకముగా నీ కర్పించినాను. అటుతరువాత శీఘ్రకాలములోనే మాతండ్రిని నేను పోగొట్టుకొన్నప్పుడు, ఈశ్వరుఁ డన్నిటికిని దర్పసాదునినే చూపినాఁడని భావించుకొని తక్షణమే నా హృదయమును గూడ సమర్పించి యప్పటినుండియు మరియొకరి విషయమయి యెప్పుడును పడనొల్లని కష్టములకెల్ల నీకయి యొర్పి సంఘర్షణలనై యున్నాను. అటువంటి నాయవ్యాజానురాగమును చులకనచేసి నీవుచేసినయవజ్ఞులనెల్ల నేకరువుపెట్టి యిప్పుడు నీమనస్సు నకు నొప్పి కలిగింపకొల్లను —

దర్ప—అది యంతయు నేనే యొప్పుకొను చున్నాను. అయినను నామాట విని—

చాదు—శంవత్సర కాలము నన్నుశోధించి నాయకృత్రిమాను రాగమును కనుగొన్నతరువాతఁగూడ నిట్లయమానపడుచు లేనిపోని

దుశ్శంకలచేత నన్ను మరల క్రూరముగా నవమానపఱుతు వని నే నెప్పుడు ననుకోలేదు. తృప్తిగాని ప్రేమించినవారియందు విశ్వాసముంచుటగాని నీస్వభావములో లేదని నా కిప్పుడు స్పష్టపడినది. తత్త్వము బోధపడినతరువాత నేనిక నిన్ను నమ్మి మోసపోను, నాయవ్యాజుర్రాగమువలనను విశుద్ధచరితమువలనను నీకు నాయెడల పూర్ణమైనవిశ్వాసమును కలిగింపఁగలుగును నన్నదురాశ యున్నంత కాలము, నీకు తృప్తికరముగా ప్రవర్తింపవలెనని. నేను సర్వవిధములఁ బ్రయత్నముచేసి చూచిరాను. నీకు సంతృప్తి కలుగఁజేయుటయసాధ్యమని యిప్పుడు తేటపడుటచేత, నేనిక నీకు వివాహబంధముచేత కట్టుపడి బుద్ధిపూర్వకముగా నెల్ల కాలమును నీవలన బాధ లనుభవించుట కయి గృహదాసిని కాఁజాలను.

దర్ప—ఈతప్పు తమింపుము. ఈశ్వరునితోడు! ఇకముందు నే నెప్పుడయిన—

చాడు—ఇంకొక్కచూట యున్నది. ఇది కడతేట వినుము. ఈవఱకు నామనస్సుకు నీ కర్పించితినిగాన, ఇక నే నెప్పుడును దాని నన్యపురుషునిపాలు చేయును. ఈశ్వరుడు నిన్ను నిత్యసంతృప్తుని జేయునుగాక! మనవివాహబంధము నిప్పుడుఛేదించిన నీ యసంతృప్తి నిన్ను శీఘ్రముగా విడుచునుగాక! నీయీకుర్బలతనుః తలఁచుకొని నీవు చింతిల్లునప్పుడు, నీ నిత్యశంకిత్వమువలన యావజ్జీవమును నీపాద సేవకురాలయి యవ్యాజప్రేమతో సుఖదుఃఖములయందు నీతోడి నీడగా నుండ నిశ్చయించుకొన్న సంపన్నురాలు నిన్నెడఁబాసిన దని మాత్రము విచారపడఁబోకు. (అని నిష్క్రమించు చున్నది.)

దర్ప—నాపాలిటిభాగ్యదేవత నన్ను విడిచి పోయినది. అటువంటి కన్యారత్నము నావంటిమందభాగ్యున కెట్లు దక్కును? ఆమె



మనోనిశ్చయమును దలఁచుకొన్న నాకు భయ మగుచున్నది. నేను  
క్రూరుడను; మృగప్రియుడను; వివేకహీనుడను; అయోగ్యుడ  
నయిననా కిట్టిభాగ్యలక్ష్మి నీశ్వరుడనుగ్రహించినప్పు డనుభవింప  
లేక కూలద్రోచుకొన్నాను. ఇక నాకు భాగ్యాశ లేదు. నాపనికి  
నేను పోవలెను. ఆయుధముతో సహాయపురుషుడనుగాక విక్రమ  
సేనునికి మాటుగా నేనే ప్రధానపురుషుడ నయిన నెంతయు మేలుగ  
నుండును. — ఓ కాముడా! నన్నిట్లేల బాధించెదవు? నీదుస్సహ  
వేదనకు నేను తాళజాలను. నేను పాణిత్యాగము చేసికొనెదను.

(అని నిష్క్రమించు చున్నాడు.)

[ఒక పరిచారికయు, కళావతియు ప్రవేశించు చున్నారు.]

పరి—నాయజమానురా లింతకుమును పిక్కడనే యున్నది.  
ఒక వేళ నామె యిప్పుడే యాగదిలోనికిఁబోయి యుండును.

(అని వెడలి పోవుచున్నది.)

కళా—కటకటా! అతఁ డట్లు చేసినను నాహృదయ మాతని  
నుండి మరలకున్నది! నావదినెవచ్చి యిప్పు డొక్కయుపర్యాసము  
చేసినపక్షమున, మరల నా కాయనిని ప్రార్థింపవలె నన్నబుద్ధికూడ  
పుట్టునేమో!

[చారుమతి ప్రవేశించు చున్నది.]

కళా—చారుమతీ! నాకిప్పుడు మనశ్శాంతి కావలసి నీవద్దకు  
వచ్చినాను. (మొగమువంకఁ జూచి) ఓహో! ఇది యేమి? ఏడ్చు  
చున్నా వేమి? ఆదర్పసారుడు నిన్ను దుఃఖపెట్టుచుండలేదుగదా?

చారు—నీ వనుకొన్నది కారణము కాదు. నాకు దుఃఖము  
కలుగుటకు కారణము వేరేయున్నది. నీవది తెలిసికోలేవు. (తనలో)  
కళావతివద్ద దర్పసారునిమీఁద నింద మోపును.

కళా—నీకెంత మనోవ్యధ కలిగి యున్నను నీది నామనో వ్యధకు సమానముకాదు. తుదకు విజయపాలుఁ డెవరయినాఁడో విన్నవా?

చాడు—అదంతయు దర్శనార్హుఁడు మొదటనే నాతోఁ జెప్పి నాఁడు. విజయపాలుఁడని నీవనుకొనుచుండినవాఁ డెవఁడో నేనెఱుఁగ కుండినపక్షమున, ఆతనిమీఁద నీకుఁ గలచాపల్యమును నేనుప్రోత్సాహపఱచి యుండను.

కళా—అట్లయినయెడల నేనందఱివలననుమోసపోయినాను. పోనిమ్ము. ఇక నే నాతనిని వివాహ మాడను.

చాడు—అవునుగాని, కళావతీ!

కళా—నామాట విను. ఇట్లు చేయుటచేత నాకేగాదు మఱి యెవ్వరికై నను కోపము రాకుండునా? నూకెంతో కష్టమువచ్చుననియు, ధైర్యసాహసములు చూపవచ్చుననియు, నేనెదురుచూచుచున్నప్పుడు తుదకు కార్యమంతయు చప్పపడి నిస్సారమయిపోయినది. మాఱు వేషము వేసికొనుట, త్రాటినిచ్చినతో గోడలుదాటుట, చీకటిలో నాలుగుగుఱ్ఱములబండియెక్కి పాటిపోవుట, గాంధర్వ వివాహమాడుట, అన్నియు చెడిపోయినవి. ఇంత యాశాభంగము కలిగిన తరువాత నేను నలుగురిలో తలయెత్తుకొని యెట్లు బ్రతుకఁ గలను?

చాడు—నాకిది వింతగా కనఁబడదు.

కళా—తుదకు నాకెంత యాశాభంగము కలిగినదో చూచి నావా? పాటిపోవుట కెంతో సన్నాహము చేసికొన్నతరువాత, కట్ట కడపట నేమియు లేకుండ నా మేనత్త యనుమతితో వూర్పుంట్ల

పుస్తెముడిపెట్టించుకోవలసిన గతిపట్టినది. ఇటువంటి దుర్యోగము నకు సహించగలిగిన నేను ముందేమి చూడనున్నానో!

చాచ—పాపము! నీకెంతటి దురవస్థ సంభవించినది!

కళా—అతనితో నర్థనిమిషకాలము మాటాడఁ గలుగుట కయి పన్నిన యా మా యోపాయమును స్మరణకుఁ దెచ్చుకొనఁగా నాకిప్పుడు దుఃఖము వచ్చుచున్నది. మాఘమాసములో చలిలో నిశీధవేళ నొంటిగా బయలుదేటి పుష్పవనములో చిత్రప్రతిషువలె నిశ్చేష్టుఁ డయి నిలుచున్న యాతనిని కన్నులపండువుగా చూచు చుండెడిదానను. ఆసమయమునందు చలిచేత నతఁడును భయము చేత నేనును వడఁకుచు, పరస్పర శరీరస్పర్శనము చేసి యానందా మృతసాగరమునందు మునిగి తేలుచుండెడివారము. అంతటిప్రేమ యిప్పు డింతటికి వచ్చినది.

చాచ—నే నిప్పు డుత్సాహస్థితిలో నుండియున్న పక్షమున, నీ యవివేకమునకు పకపకనవ్వి చీవాట్లు పెట్టియుందును. అయినను నీయం దట్టి యనురాగాతిశయము గలవానిని పనికిమాలిన నీచపల తనుబట్టి విడనాడి నిష్కారణముగా పరితాపము పాలుచేయవలదని మాత్రము నే నిప్పుడు నిన్ను బతిమాలుకొనుచున్నాను.

కళా—ఓహోహో! ఈసమయములో నా మేనత్తకూడ వచ్చినదేమి?

[సుభద్రమ్మయ, రాముఁడును, మాధవుఁడును ప్రవేశించుచున్నారు]

సుభ—అయ్యో! అయ్యో! కొంప మునిగినది. పొలములో హత్యలు జరుగుచున్నవి. నరహత్యలు. ఉపద్రవము తప్పించుట కయి యెక్కడ వెదకినను వీరసేనుఁడుగారు కనబడరు.

చాచ—అమ్మా! ఏమియుపద్రము వచ్చినది?

సుభ—ఇతని నడుగు నాతోఁ జెప్పినవాఁ డితఁడే.

కళా—(రామునితో) ఏమితటస్థించినదో చెప్పు.

రాము—తాను ముఖ్యంగా సంబంధించివున్నచిన్నది యింత ఆతురపాటుతో అడుగుతూవున్నప్పుడు జరిగినసంగతి శీఘ్రముగా చెప్పక ఆలస్యం చెయ్యడం నావంటి వివేకం గలవాడికి యెంత మాత్రమూ ధర్మంకాదు.

కళా—శీఘ్రముగాఁ జెప్పు. వేగిరము.

రాము—అమ్మా! తమరు సెలవిచ్చినట్లు యిటువంటిసంగతులు శీఘ్రంగా చెప్పిపెయ్యవలెను. అలా చెప్పకుండా యేమాత్రం ఆలస్యంచేసినా యీలోపుగా రెండుమూడు ప్రాణాలకు భంగం రావచ్చును.

కళా—నే నీ విలంబము సహింపలేను. అత్తా! ఏమిజరిగినదో నీవైనను చెప్పు.

సుభ—జరుగుట కేమున్నది? నఱకలూట జరుగుచున్నది. హత్యలు జరుగుచున్నవి. చావులు తటస్థించుచున్నవి. ఆవివరము లితఁడు చెప్పఁగలఁడు.

కళా—ఓరామా! నిన్ను ప్రార్థించుచున్నాను. సంగతి యేమో రెండుమూడు మాటలతో చెప్పు.

రాము—నరుకులాట విషయమయి యెవ్వరి నెవరునరికినారో నేను చెప్పలేను. నరహత్య నేరం విషయమై ధర్మాధికారులే నిజం కనుక్కుని యెవరియందు దోషంవుంటే వారిని శిక్షిస్తారు.

కళా—ఎవరు? అట్లు పోట్లాడుచున్నవా రెవరు?

రాము—వారిలో వొకరు బహుచిన్నవాడు; మహా దొడ్డవాడు, ఆయనకు యేవిధమయిన అపాయము జరగడం నాకు

యిష్టములేదు. ఆయనకు నామీద యెంతో ప్రేమ. న న్నెప్పుడూ పల్లెత్తువూట అనలేదు.

కళా—ఆయన యెవరు? ఎవరు? ఎవరు?

రాము—నా యజమానుడు. అమ్మా! నాయజమానుడు. తెలిసినదా? ఆయన నాయజమానుడు.

కళా—ఓ యీశ్వరుడా! విక్రమసేనుడా యేమి?

సుధ—ఓహోహో! ఇప్పుడు నీవు భయపడుచున్నట్లున్నావే?

చాచ—అతనితో నున్న రెండవవా రెవరు?

రాము—తక్కిన సంగతి నాకంటె యితను బాగా చెప్ప గలడు.

చాచ—మాధవా! నీవు చెప్పు.

మాధ—అమ్మా! ఆవంకచూడు. జరిగే అనర్థమంతా అక్కడ జరుగుతూవున్నది. వూరికే వినోదంకొర కయితే కత్తుల తోనూ తుపాకులతోనూ వెళ్ళరు. వాటినిచూస్తే నాకు వారు కోపంతో వెళ్ళినట్టు తోస్తూవున్నది.

చాచ—విక్రమసేనుడుగాక యక్కడ వరెవ రున్నారు?

మాధ—మండభాగ్యుడైన నా యజమానుడొకడు. అతని యందువుండే దయచేత, అతనిపేరు నేను ముందుగా చెప్పలేక పోయినాను. అమ్మా! నీవు న న్నెరుగుదువుగదా! నేను మాధ వుణ్ణి. ఇంకా ప్రాణాలతో వున్నపక్షమున నా యజమానుడు దామోదరవర్మ. దర్పసారుడుకూడా అక్కడనే వున్నాడు.

చాచ—అమ్మా! మనము వెంటనే యక్కడకుఁ బోయి పోరాటము మాన్పవలెను.

సుభ—అటువంటి క్రూరకర్మము జరుగుస్థలమునకుఁ బోవుట స్త్రీలకు తగదా.

మాధ—అమ్మా! మీరు శీఘ్రంగా పోయి కలహం నివారించవలెను. మీరు వెంటనే వెళితే కొన్నిప్రాణాలైనా దక్కుతవి. వారందరూ తెంపకులై వున్నాడు. అందరినీమించిన దయావాక్కి ణ్యాలు లేని పురుషోత్తమదేవుఁడుకూడా వారిలో వున్నాడు.

సుభ—పురుషోత్తమదేవుఁడా? హా! దైవమా! ఈపడుచు వాం ద్రాయననుగూడ తమ కయ్యములోని కీడ్చినారుగదా! అమ్మాయీ! అట్లు నిలుచున్నా వేమి? నీహృదయములో నేమూలను దయ లేనట్లున్నది.

కళా—అత్తా! ఇప్పుడు మనము చేయవలసినదేమి?

సుభ—ఎవ్వరికి నపాయము జరగకుండ మాన్పుటకయి మన మక్కడకు లేళ్ళవలె పరుగెత్తుకొని పోవలెను. అన్నా! మాకు నీ వాస్థలమును జూపఁగలవా?

రాము—నేను మిమ్మల్ని అక్కడకు తీసుకుపోతాను.— ఓరీ! మాధవా! వీరసేచుఁడుగారిని తీసుకుని రావడానికి నీవువెళ్ళు.

(అని నిష్క్రమించు చున్నాడు.)

సుభ—కన్నెలారా! నా వెంటరండి. ఇతఁడు మనల నక్కడకుఁ దీసికొని పోవును.—రామా! నీవు ముందునడిచి మాకు దారి చూపు.

రాము—స్త్రీలను మిమ్మల్ని వెనుకదిగవిడిచి లక్షవరహా లిచ్చిరా నేను ముందర పోను.

సుభ—నీవాస్థల మెఱుఁగునువా? నిజము చెప్పు.

రాము—ప్రయత్నంచేస్తే నేను కనుక్కోగలననుకుంటాను.  
 దారితప్పిపోకుండా వుండడానికి నాకొక్క శుభసూచకం కనపడుతూ  
 వున్నది. తుపాకుల చప్పుడు వినపడడంతోటే, ఆ చప్పుడునుపట్టి  
 మన మాస్థలానికి తప్పకుండాపోవచ్చును. భయపడకండి. మీకు  
 వచ్చిన భయమేమీ లేదు. మీప్రాణాలకు నాప్రాణా లడ్డం వేస్తాను.  
 (అందఱు నిష్క్రమించు చున్నారు.)

౨ రంగము—దక్షిణప్రవీధి.

[తనకత్తి బట్టలోఁబెట్టుకొని విక్రమసేనుఁడు ప్రవేశించుచున్నాఁడు]

విక్ర—ఈగ్రామములో వీధిలో నెవ్వరిచేతిలోనైన కత్తి  
 కనఁబడినపక్షమున నెల్లవారును వెట్టికుక్కను జూచినట్లు భయపడు  
 దురు. దర్పనారుఁ డింకను రాలేదు. అతఁ డెప్పుడును వేళకురాఁడు.  
 అతనిని విడిచి తుదకు నే నొక్కఁడనే పోవలసి వచ్చినది. ఓయి  
 దేవుడా! ఇప్పుడు వీరసేనుఁడుగారీవంక నే వచ్చుచున్నారే! ఈయ  
 నను నే నెట్లు తప్పించుకొను ?

(అని తలవంతుకొని తొలఁగిపోవుటకు ప్రక్కకు తిరుగుచున్నాఁడు.)

[వీరసేనుఁడు ప్రవేశించు చున్నాఁడు.]

వీర—ఆవచ్చెడివా రెవరోదూరమునుండి యానవాలుపట్టుట  
 కష్టముగా నున్నది. అతఁడు మావిక్రమునివలె నేయున్నాఁడు. అవును  
 వాఁడు మావిక్రముఁడే. సందేహము లేదు. ఓరీ ! విక్రమా !  
 విక్రమా !

(అని సమీపమునకుఁ బోవుచున్నాఁడు.)

విక్ర—అయ్యా! మీరు నన్ను గుఱుతుపట్టిరారుగాని మిమ్ము

నేను గుఱుతుపట్టలేదు. మిమ్ము నేనేప్పుడును జూచియున్నట్లుజ్ఞప్తికి  
రాలేదు. నాపేరు వర్ధమానుడు. నాతో మీ కేమైనపనియున్నదా?

వీర—అట్లయిన నన్ను క్షమింపవలెను. నేను భ్రమపడి  
నాను. మిమ్ముజూచి—ఏమి? వానివలెనే యున్నాడే!—నిమిషము  
నిలువుడు. (మొగమువంక తేటిపాటఁజూచి) ఓహోహో! వర్ధమా  
నుడుగారా తమరు? ఓరి దున్నపోతా! నీ విప్పు డేమి మాయ  
చేయఁ దలఁచుకొన్నావు?

విక్ర—ఏమియు లేదు. నేనిప్పుడూరక నవ్వులాటకన్నాను.  
నేనన్నది వట్టి నవ్వులాటమాట. తమకొఱకే నేనిక్కడకు వెదకు  
కొనుచు వచ్చినాను.

వీర—అలాగా? నీవదృష్టవంతుడవుగనుక నేను వెంటనే  
కనఁబడినాను. ఆ వేషమంతయు నేమి—

విక్ర—మితేమియులేదు. ఇది చలిగాత్రి. అంతయు తరు  
వాత తమతో మనవిచేసెదను. నాకు కొంచెము పనియున్నది.  
నన్నిప్పుడు విడిచిపెట్టుడు.

వీర—నిమిషము నిలువు. పోకు. నీవు నాకొఱకే - కాదా  
యిక్కడకు వెదకుకొనుచు వచ్చినావు? ఇంత తొందరగా నీవీప్పు  
డెక్కడకు ప్రయాణము?

విక్ర—ప్రయాణమా?

వీర—అవును. నీవిప్పు డెక్కడకు పోవుచున్నావు?

విక్ర—నేనెక్కడకు పోవుచున్నానా?

వీర—ఓరి గాడిదా!

విక్ర—ఎక్కడికా? నేను—నేను—ఇప్పుడు నేను కళావతి  
యొద్దకు వెళ్ళుచున్నాను. ఎందుకా? సాధ్యమైనయెడల, నేను



చిన్నదానిని ప్రార్థించి సమాధానపలుకుటకు మీకొక కేల యెరుగు చూచుచున్నానా? ఆపని కేమిమ్ము—

వీర—తెలిసినది. నన్ను నీతోఁగూడ వెంటబెట్టుకొని పోవుటకు నేకూడ వచ్చెదను పద.

విక్ర—కానుకాదు. ఆపనినిమిత్తముకాదు. మఱియెందుకా? ఊరకే మిమ్ముఁ జూచి సెలవుపుచ్చుకొని పోవుటకు. అంతే ఇది చలిరాత్రి. మీరుబైల తిరగఁగూడదు.

వీర—ఆపనినిమిత్తమేకాదా? ఇది చలిరాత్రియేమి? మంచిది కళావతితో నీవేమని చెప్పెదవు?

విక్ర—ఏమున్నది? ఆచిన్నదానిని నన్ను క్షమింపుమని వేఁడుకొనెదను; మంచిమాటలు చెప్పెదను; ఒట్లు పెట్టుకొనెదను; పాదముల మీఁద బడెదను. అయ్యా! మీ కాలస్య మగుచున్నది. చలిలో నడిచినపక్షమున మీకు జబ్బు చేయును. శీఘ్రముగా నింటికి పొండి.

వీర—నా కాభయము లేదు. నేను పోను. మీవంటికుట్ట వాండ్రకు గుండెలలో చలి సోకినప్పుడు—(అని యాతనిగుండెలు తడవుచు)—ఇది యేమి? ఇక్కడ నేదో లోపల చేతికి గట్టిగాతగులుచున్నది!

విక్ర—ఏమియు లేదు. మఱేమియు లేదు.

వీర—ఏమియు లేనేలేదా? నాచేతికి లోహమువలె గట్టిగా సోకినదే!

విక్ర—కడియములు, కడియములు, కళావతినిమిత్తము కడియములజల!

వీర—నీ వెటువంటి కడియములు చేయించినావో చూడనీ. (అని పయిబట్ట లాగఁగానే కత్తి క్రింద పడుచున్నది.) ఇవి యెంత

మంచికడియములు! కళావతినిమిత్రమా యీకడియములజత! ఈ కత్తితో నీవాచిన్నదాని గొంతు కోయదలచుకో లేదుకదా?

విక్ర—అహహహహహ! ఇది చివరవఱకు మీతోఁజెప్పకండ నుండి కడపట దీనితో మీకు వినోదము కలిగింపవలె ననుకొన్నాను.

వీర—నాతోఁ జెప్పకపోవలె ననుకొన్నావుగా? ఇది నిశ్చయముగా నాకు వినోదము కలిగించెడు కడియములజతయే! సందేహము లేదు,

విక్ర—ఇక మీతో నిజమే చెప్పెదను వినుడు. కళావతి స్వభావము మీ రెఱుఁగుదురుకదా? ఆమె నన్ను తమింప నన్నపక్షమున, ఈకత్తి పయికిఁదీసి “యిప్పుడు దీనితో గొంతు కోసికొని నీ పాదములమ్రోలపడి ప్రాణములు విడిచెద”నని బెదరించి యామె మనసు కరఁగించి యామెను లోఁబఱచుకోవలెనని యీఖడ్గము కొనిపోవు చున్నాను.

వీర—నీవు కత్తితోఁ గాదు, ఏకుతో గొంతు కోసికొనెదవు. ఒక వేళ నీమాయ వేషమువల్ల కళావతిమనసు కరఁగవచ్చును. పో,

విక్ర—నావిజయవార్తను కొంతసేపటికి మీరే విని సంతోషించెదరు—ఓకళావతీ! నన్ను తమించు. తమించనిపక్షమున నీ యెదుటనే నేనీకత్తితో పొదుచుకొని ప్రాణత్యాగము చేసికొనెదను అని చెప్పును.

వీర—“ఓప్రబుద్ధుడా! ప్రాణత్యాగము చేసికోకు కత్తివిడిచి నాచేయి గ్రహించు”——అని ‘యాచిన్నది నిన్నాదరించునులే నీ కడియములజత పట్టుకొని నీవు శీఘ్రముగా పో.

విక్ర—చిత్తము. (అని నిష్క్రమించు చున్నాడు.)

[అంతట మాధవుడు పరుగెత్తుకొనివచ్చుచున్నాడు.]

మాధ—అతణ్ణి నిలపండి. ఆపండి. చావు నడుకులాట.—  
ఓవీరసేరా! అతణ్ణి నిలపండి. పోనియ్యకండి నడుకులాట! చావులు!  
వీర—నడుకులాటా? చావులా? ఎక్కడ?

మాధ—అప్పుడే అతడు కంటికి కనపడకుండా మాయమయి  
పోయినాడు. నేను నాశాయశక్తులా వగర్చు వచ్చేటట్టుపరుగెత్తుకొని  
వచ్చినాను. అయ్యా! మీరతణ్ణి యెందుకు ఆపినాడుకాదు? మీరు  
పట్టుకొని నిలిపివుంచవలసింది.

వీర—నీకు మతిపోయినదా యేమి? ఆపవలసిన దెవరిని?  
నిలువలసినది మావిక్రమునిరా?

మాధ—విక్రమసేనుణ్ణి. నరహత్య జరుగుతూవున్నది.  
వీర—నరహత్యా!

మాధ—అయ్యా! యెన్నోనరహత్యలు జరుగుతూవున్నవి.  
ఆపొలాలలో యెన్నోవిధాల నరుకులాటలు జరుగుతూవున్నవి. అలా  
మాస్తాసేమి? అక్కడ పోట్లాట జరుగుతూవున్నది. కత్తులతోనూ  
తుపాకీలతోనూ ఘోరయుద్ధం జరుగుతూ వున్నది.

వీర—ఎవరు పోట్లాడు చున్నారు?

మాధ—అందరూ పోట్లాడుతూవున్నారు. నేను యెరిగినవా  
రందరూ పోట్లాడుతూ వున్నారు. నాయజమానుడూ పురుషోత్తమ  
దేవుడుగారూ మీకొమారుడూ—

వీర—ఓహోహో! వానిమూయలు నేనిప్పుడు గ్రహించి  
నాకు—నీ వాస్తవ మెఱుగుదవా?

మాధ—రాజుగారి పొలములు.


వీర—నీ వక్కడకు దూరం యెఱుగుదవా?

మాధ—యెరగను. నేను వెళ్ళితలాడలనూ. డండాధికార్లనూ గ్రామస్థులనూ అందరినీ తీసుకువస్తాను. అందరమూ. చేరితేనేగాని యుద్ధం ఆపలేము.

వీర—నీవు నావెంటరా. మనము పోవునప్పుడెదుగుపడిన వారిని తోడు తీసికొని పోదము—ఓరి బొంకులమారి గాడిదా! ఇదా నీకడియాలజతయొక్క వృత్తాంతము? నాకు కోపము వచ్చుచున్నది. నాకంటబడ్డ తరువాత నీపని పట్టించెదను.

(ఇద్దఱు నిష్క్రమించుచున్నాడు)

3. తంగము—రాజుగారి పొలములు



[పురుషోత్తమదేవుడును, దామోదరవర్మయు తుపాకులు చేతబట్టుకొని, ప్రవేశించుచున్నాడు]

దామో—ఓ పురుషోత్తమదేవా! నా భుజశౌర్యముతోడు! నలువదింగజములు మంచిదూరము. అది గుఱికి మంచిదూరము.

పురు—పెద్ద తుపాకులకంత దూరము కావలెనుగాని యీ చిన్న తుపాకుల కక్కఱలేదు. ఆ యేర్పాటులన్నియు నాకు విడిచి పెట్టు. ఇటువంటి విషయములలో నీకంటె నాకెక్కవ యనుభవము. దూరము నీకు చూపెదను చూడు. (అని యడుగులు వేయుచు) ఈ దూరము చాలును.

దామో—చాలదు. ఇంతకంటె మన మిటుకుగదిలోకి పోట్లాడవచ్చును. పురుషోత్తమదేవా! నాచూటవను. విరోధి నాకెంతదూరములోనున్న నేనంత నూటిగాగుఱిపెట్టగలను.

పురు—మేలు మేలు! అతఁడు నీకంటికే కనఁబడకపోయిన  
యెడల మఱింత యెక్కువ నూటిగా గుఱిపెట్టఁగలవు కాఁబోలును!

దామో—అది కాదుగాని మా యిద్దఱికిని మధ్య నలు  
వదియో యెనుబదియో గజముల దూర ముండవలెను.—

పురు—అక్కఱలేదు. మూడు నాలుగడుగుల దూరము  
చాలును.

దామో—గుండుదెబ్బ కా మూడునాలు గడుగులదూరము?  
అంత చేదువనుండి నేను శత్రువును జంపినపక్షమున గొప్పశనమే  
లేదు. నా మనవి విని నన్ను నా శత్రువును దూరమునుండియే పడ  
వేయనిమ్ము.

పురు—ఆవిషయము నేనును నీశత్రునియొక్క సహాయుఁడును  
నిర్ణయము చేసికొందములే. దామోదరవర్మా! ఈయుద్ధములో నీకొక  
వేళ నపాయము తటస్థించెడుపక్షమున, నేను నీనిమిత్తము చేయవల  
సినపని యేమి? నీవేమయిన మరణశాసనము వ్రాసిరావా?

దామో—నీకు నామీఁదఁగల దయకు సంతోషించినాను  
గాని నీమాటలకు నాకర్థముకాలేదు.—

పురు—తుపాకులు కాల్చుకొన్నప్పు డుభయయోధులలో  
నెవ్వరికై నా గుండుదెబ్బ తగిలి ప్రాణాపాయము సంభవింపవచ్చును.  
ఒక వేళ గుండుదెబ్బ నీకే తగులుట తటస్థించినపక్షమున, గృహకృత్య  
ములను గుఱించి వ్యవహారము చక్కపెట్టుకొనుటకు నీకప్పుడవ కాశ  
ముండదు.

దామో—అలాగుననా?

పురు—నీకు ప్రాణాపాయము సంభవించినపక్షమున, నీశరీర

మును నూనెలో వేసి మీయూరికి పంపవలెనా? ఇక్కడనే పాతి పెట్టించవచ్చునా?

దామో—నూనెలో వేయటా! పాతిపెట్టుటా! పురుషోత్తమ దేవా! నీవటువంటి యశుభ వాక్యములు బలుకఁగూడదు.

పురు—దామోదరనర్హా! ఈవఱ కెప్పుడును నీ విటువంటి వ్యవహారములలో ప్రవేశించి యుండలేదు కాబోలును!

దామో—వెనుక నే నిటువంటి వ్యవహారము లెప్పుడు నెఱుఁగను.

పురు—అయ్యో! నీ స్థితి నాకు విచారకరముగా నున్నది. అనుభవమతో సాటియైనది లోకములో మఱియొకటి లేదు. నీప్రతి వీరునియొక్క గుండుదెబ్బ నెట్లు కాచుకొనెదవో నేడు చూతము.

దామో—కాచుకొను విధము నాకు తెలియును. ఆవిద్యలో నేను పండితుఁడను. ఇదిగో చూడు. నేనీలాగునఁ గాచుకొనెదను. (అని మూలకు తొలఁగి శరీరము ముడుచుకొని దాఁగుచున్నాడు.)

పురు—నీవు బొత్తిగా చాటునకుఁ బోయినావు. చూడు. (తుపాకి గుఱిపెట్టినట్లు చాచుచు) ఇదిగో నేను గుఱి—

దామో—పురుషోత్తమదేవా! ఆగు. ఆగు. నీ తుపాకికి గుఱ్ఱము తగిలించలేదుగదా? తిన్నగా చూచితివా?

పురు—భయపడఁబోకు.

దామో—భయపడలేదు. అవుచుగాని—నీకు తెలియదు— గుండు తనంతనే లోపలినుండి యెగిరి పైకి రావచ్చును.

పురు—అలాగున నెప్పుడును జరగదు. నీ కేమియు భయము లేదు. నేను గుఱిచూచి కాల్చినప్పుడు గుండు నీ యాయువు పట్టున తగులక తప్పిపోయెనా—

దామో—ఆయివుపట్టా? నాదా?

పురు—మాటాడకు. కదలక నేను చెప్పినట్టు నిలుచుండు.  
(అని రెండుచేతులతోను తొమ్ము పట్టుకొని నిలువఁబెట్టి) నీవక్షస్థల  
మెప్పుడును శత్రువువంకఁ బెట్టి నిలువఁబడు. ఈవలినుండి యావలికి  
రెండు మూడు గుండ్లు నీ తొమ్ములోనుండి దూటిపోయినను, అందు  
వలన నీకు నష్టమేమియు లేదు.

దామో—రెండుమూడు గుండ్లు నాతొమ్ములో నుండి  
దూటునా?

పురు—దూటిపోవుచ్చును. అంతకంటె మతేమియు జరగదు.

దామో—పురుషోత్తమదేవా! నావంకఁ జూడు. ఈవంకర  
మార్గములు నాకు పనికిరావు ప్రతివీరువియొక్కగుండు తిన్నగావంక  
రగా వచ్చుగాగున నే నెదురుగా ప్రక్కకు తొలఁగి నిలువఁబడెదను.  
నాకత్తితోడు! నే నోరసిల్లియే నాశౌర్యమును జూపెదను.

పురు—తుదకు వారు రాక మన కాశాభంగము కలుగఁ  
జేయుదుకదా? రాక మానకు —(ఆవంకఁజూచి) అదిగో! వారు  
వచ్చుచున్నట్టున్నారు.

దామో—ఏమి! వచ్చుచున్నారా?

పురు—అదిగో! దూరముగా పొలముగట్టు దిగుచున్నారు.

దామో—వారిద్దఱున్నారు. రానిమ్ము. మనము—మనము—  
మనము. పాటిపోమ్ము.

పురు—పాటిపోవుటా?

దామో—కాదుకాదు. నాశౌర్యముతోడు. మనము పాటిపో  
మనియే నే నన్నాను.

పురు—ఏమి! వడకుచున్నా వేమి?

దామో—మతేమియు లేదు, నేను నిశ్చలముగా నున్నాను. ఎందుచేతనో కాని నా వెనుకటి ధైర్యము మాత్ర మిప్పుడు నన్ను విడిచి పరుగెత్తు చున్నది.

పురు—చీచీ! నీగౌరవమాలోచించుకో.

దామో—నా గౌరవమా? అవునవును, నీవు నడుమ నడుమ నా గౌరవమునుగూర్చి రెండుమూ డుత్సాహవచనము లనుచుండు.

పురు—(ఆవంకఁ జూచి) వారీవంకనే వచ్చుచున్నారు.

దామో—పురుషోత్తమదేవా! నీవు వద్దలేకపోతివా, భయమువచ్చి నామీఁద పడును. ఇప్పుడు ధైర్యము మాతీమాతీ నావద్దకు వచ్చును పోవుచున్నది. నా ధైర్యము నన్ను విడిచెనా—

పురు—ఈసారి నీవద్దకు వచ్చినప్పుడు నీ ధైర్యమును విడువక గట్టిగా పట్టుకో.

దామో—ఓమిత్రుడా! నా ధైర్యము నన్ను విడిచి పోవు చున్నది. మరల నావద్దకు వచ్చునట్లు లేదు. అవునవును. అంతకంతకు మారమగుచున్నది. నా చేతులలోని బలమంతయు లాగుకొని మఱి పోయినది.

పురు—నీగౌరవము, నీగౌరవము మాట చూచుకో. వారు సమీపమునకు వచ్చినారు.

దామో—ఓభగవంతుడా! నన్ను రక్షించు. ఈసమయము నందు నేను మాయొంటియొద్ద నున్న నెంతో బాగుండిపోవును. నే నీమాట లనుచుండఁగానే గుడుదెబ్బ తగిలి నాప్రాణము లెరిపోవు నేమో!

దర్పసారుడును, విక్రమసేనుడును ప్రవేశించుచున్నారు.]

పురు—ఓహోహోహో! విక్రమసేనుడగారా? నావలెనే



మీరును మీమిత్రునికి సహాయులుగా వచ్చినారు కాబోలును!  
మొట్టమొదట మిత్రునిపని అయినతరువాత కడపట మనసొంతపని  
కావచ్చును.

దామో—ఏమి నామిత్రుడు విక్రమసేనుడా? ఓయీ  
విక్రమసేనా!

విక్ర—దామోదరా! విన్నావా? విజయపాలుడు నీవద్దకు  
వచ్చినాడు.

పురు—దామోదరవర్మా! ఇతనిని గౌరవముతో చూచి  
నందుకు నిన్ను సేను నిందింపను — (దర్పసారునివంకజూచి) ఓవిజయ  
పాలా! మీరు మీయూధములు ధరించినపక్షమున, విక్రమ  
సేనుడును సేనును దూరము కొలిచెదము.

దర్ప—నాయూధములా?

దామో—ఇదేమి? పురుషోత్తమదేవా! సేను దర్పసారు  
నితో పోట్లాడుటకు రాలేదు. వీరిద్దఱును నాప్రాణమిత్రులు.

పురు—అయ్యా! మీరిక్కడకు దామోదరవర్మతో పోట్లా  
డుటకు రాలేదా?

దర్ప—సేను రాలేదు.

పురు—నాకు మహావిచారముగా నున్నది. దర్పసారా! ఇక్క  
డకు మనముముగ్గురమును పోరాడ వేడుకపడివచ్చినవారమగుటచేత  
నీ పూరక కూరుచుండి వేడుకకు భంగము చేయవని తలచెదను.

విక్ర—దర్పసారా! ఈపురుషోత్తమదేవునినూట తీసి వేయక  
యుద్ధము చేయును.

దర్ప—దామోదరవర్మ కిష్టమున్నపక్షమున—

దామో—లేదులేదు. నాకిష్టములేదు. నాయవమానమును

నేను ఋషి వలెసహించి శాంతతనహించి యూరకుండఁగలను. వీరితో పోరాడుటకు నా కేమియు నావశ్యకము లేదు. నీకుకూడ లేకపోయిన పక్షమున మనము సుఖముగా వెడలిపోవచ్చును.

పురు—దామోదరవర్మా! నామాట విను. నన్నారక యవమానపఱుపరాదు. నీవు నిశ్చయముగా నెవ్వరినో యుద్ధమునకు పిలిచి వారితో పోరాడుటకయి యిక్కడకు వచ్చినావు. ఇప్పుడు నీ శత్రువుయొక్క ప్రతినిధిగా వచ్చి యితఁడు యుద్ధము చేయుట కిష్టపడి యున్నప్పుడు, నీవేల యొప్పుకొనఁగూడదో నాకు హేతువు తెలియ కున్నది.

దామో—పురుషోత్తమదేవా! నేను చెప్పినది విను. నేను విజయపాలుఁడను వానిని యుద్ధమునకు పిలిచినాను. అతఁడు నాయెదుట తన మొగము చూపుట కొట్లు సాహసింపలేకపోయినాఁడోనీ వే చూచుచున్నావుగదా? అతఁ డిక్కడకు వచ్చిన పక్షమున, నేను తక్షణమూతనిని తన కృషిని విడుచునట్లు చేసెదను.

విక్ర—దామోదరవర్మా! నీకు భ్రమ నివారణము చేసెదను విను. విజయపాలుఁడను పేరుగలవాఁ డెవ్వఁడును లేడు. ఆ పేరు పెట్టుకొన్న పురుషుఁడిదే యిప్పుడు నీయెదుటనే యున్నాఁడు. ఈ రెండు వేషములలోను గూడ నతఁడు చేయుచున్న కృషి యొక్కటి యే యయినందున, అతఁ డా కృషిని విడువక పోరాడుటకయి యుచ్చట సంసిద్ధుఁడుగా నున్నాఁడు.

పురు—నీ వదృష్టవంతుఁడవు. నీ కిప్పుడు మంచి యవకాశము తటస్థించినది—

దామో—అక్ష వరహాలిచ్చినను నేను నాప్రాణ సఖుడయిన విక్రమనేనునితో పోరాడుదునా? ఇతడు నూఱు విజయఫలవేష

ములు వేసినను నేను తగవులాడను. పురుషోత్తమదేవా! నే నెన్నఁ  
డైన మానుష స్వభావము విడిచి కూరకర్మఁడ నగునునా?

పురు—దామోదరవర్మా! నీవద్ద పౌరుషము లేదు.

దామో—కావలసినంత యున్నది. నా పౌరుషమునుపరీక్షించి  
చూడవలెనన్న పక్షమున, నీవు ప్రధాన వీరుఁడవుగానుండి నన్ను  
నీకు సహాయునిగాఁ జేసికొమ్ము. నీ శరీరము నిక్కడనే పాతిపెట్ట  
వలెనో, నూనెలో వేసి మీ యూరు పంపవలెనో మఱి మఱి యేమి  
చెయ్యవలెనో చెప్పితివా నేను సంతోష పూర్వకముగాఁ జేసెదను.

పురు—చాలు. చాలు. నీవు వట్టి రణభీరుఁడవు.

దామో—మిత్రులారా! ఇతఁడు న న్నేమనుచున్నాఁడో  
మీరు వినుచున్నారా? నేను రణభీరుఁడనట!

పురు—అవును. ఆమాట నేను నిన్నన్నాను.

దామో—రణభీరుఁడని నీవిప్పుడన్నమాట నేను పాటిగాఁ  
బట్టను. నీవా మాట కోడిగమున కన్నావు. ఆమాట కాక నీవు నన్ను  
కల్లరియని పిలిచినపక్షమున—

పురు—పిలిచిన నేమి చేసెదవు?

దామో—నీవు మాటమర్యాద యెఱుఁగని గ్రామ్యుఁడవని  
తలఁచెదను.

పురు—నేను నీమాటయందు గడ్డిపరకంత గౌరవ ముంచను.

విక్ర—పురుషోత్తమదేవా! నా మిత్రుఁడయిన దామోదర  
వర్మకంటె మంచి సహాయుఁడు నీకు మఱియొకఁడు దొరకఁబోడు.  
ఇతఁడు ముక్కుకండలు కొటికెడు మహావ్యాఘ్రము! నాటున నితని  
వధిదళును నశహాయశూరుఁడని పిలుతురు. ఇతఁ డొక్కొక్క మను

మృని నొక్కొక్క వారము దినములు బాధపెట్టి చంపును.—  
దామోదరవర్మా నీవట్టి వాడవవుచువా?

దామో—అవును. ఇంటివద్దనున్నప్పుడు నేనట్టివాడనే.

పురు—మంచిది! విక్రమసేనా! ఇప్పుడుమంచిపనియారంభము  
కావలెను. నీ విటురమ్ము.—(అని యెరుగుండి కత్తిని దూసి  
కొని) నీవు యుద్ధము చేయవలసినపని లేక యితఁ డా చిన్నదానిని  
నీకు వదలివేయనో లేదో ముందుగా నడిగి తెలిసికో.

విక్ర—అట్లయిన పక్షమున నీవిటురా—(అని కత్తిదూసి  
కొని) సఁధి నీ కిష్టము లేనట్ట న్నందున, ఇదిగో కత్తితో నేను నీ  
కుత్తరము చెప్పుచున్నాను.

[వీరసేనుడును, మాధవుడును, సుభద్రమ్మయ, కళావతియ,  
చాడుమతియ, ప్రవేశించుచున్నారు.]

మాధ—ఓవీరసేనా! వాళ్ళనందరినీ పడగొట్టండి. మాఖ్యంగా  
నా యజమానుణ్ని కొట్టి యిటువంటి కలహాలకు దిగకుండా బుద్ధి  
చెప్పండి.

వీర—విక్రమసేనా! ఊరకుండు, ఊరకుండక పోయినయెడల  
నీమీఁద నాకు దురాగ్రహము వచ్చును జమా!—ఈ ద్వంద్వ  
యుద్ధము నీకెట్లు తటస్థమైనది?

విక్ర—ఆ విషయమయి యితఁడు నాకంటె చక్కఁగా చెప్పఁ  
గలఁడు. నన్ను యుద్ధమునకుఁ బిలిచినవాడితఁడు, నేను రాజ పురు  
షుడనని మీరే యెఱుఁగుదురుగదా!

వీర—వీఁడు మహాఘనుఁడు. వీడు కత్తితో నొకరిగొంతు  
కోయఁబోవుచుండఁగా నేను పట్టుకొన్నప్పుడు నాకు తాను రాజపురు  
షుడనని చెప్పుచున్నాఁడు—ఓరీ! రాజుగారు జన గురక్షణము నిమి

త్తము నీకిచ్చిన యీకత్తిని రాజుగారి ప్రజల గొంతుకలు కోయట కయి నీవేల యపయోగించుచున్నావు?

విక్ర—అయ్యో! నేను నిజము చెప్పెదను చిత్తగిఁపుఁడు. కారణమును జెప్పకయే యితఁడు నన్ను తనతోడయుద్ధమునకుఁ బిలిచినాఁడు.

వీర—నీవు కారణమును జెప్పకయే నాకొడుకు నేల యుద్ధమునకుఁ బిలిచినావయ్యా?

పురు—నా గౌరవమునకు భంగము కలుగునట్లుగా నన్ను నీకొడు కవమాన పఱచినాఁడు.

వీర—ఓరీ! ఈయన గౌరవమునకు భంగము కలుగునట్లుగా నీవీయన నేల యవమాన పఱచినావు?

సుభ—రండి. రండి. స్త్రీల సమక్షమందు మీరు మీమీ గౌరవముల నిమిత్తము పోరాడఁగూడదు. —విక్రమసేనా! ఇటురమ్ము. —మీరింత నిర్భయముగా మాకేల యాయాసము కలుగఁజేయుచున్నారు?—నీనిమిత్తమయి భయముచేత కళావతి ప్రాణములు విడువ బోవుచున్నది.

విక్ర—నేను బ్రతికిపోదునన్న భయముచేతనా? చచ్చిపోదు. నన్నభయముచేతనా?

సుభ—కాదు కాదు. వెనుకటిదానినిబట్టి భ్రాంతిపడఁగూడదు. కళావతి యిప్పుడు దృఢనిశ్చయరా లయియున్నది. —అమ్మాయీ! నీవు చెప్పు.

పురు—అమ్మా! మీసెలవుపొంది నేనొక్కమాట యడుగ వలసియున్నది. ఇప్పు డొక్కప్రశ్న వేసి నే నీ చిన్నదాని మానవ్రతమునకు భంగము గలుగఁ జేయవలెను.

కళా—మీరు నన్నేమి యడుగఁదలఁచుకొన్నారు?

పురు—రమ్మరమ్మ, రాధా! ఇటురమ్మ, పరిహాసము మాని వేసి మనమిప్పుడు గంభీరముగా మాటాడవలెను.

కళా—అవును మీరు చెప్పినది సత్యము. అందుచేత నే నిప్పుడు నావక్రభావమును మానివేసి యీ కరగ్రహణము చేసి నన్ననుగ్రహింప వలెనని యాయనను వేడుకొనవలెను.

విక్ర—నాభాగ్యదేవతా! నీనోటినుండి యిప్పు డమృతోపమానమైన శుభవాక్కు వచ్చినది.—ఓపురుషోత్తమదేవా! నా బుద్ధికిఁజూడఁగా నీకు నేను జేసితి ననుకొనుచున్న యవమానవిషయమయి యేదో భ్రమయున్నట్టు తోఁచుచున్నది. నేను బుద్ధిపూర్వకముగా నీ కేమియు నవమానము చేసి యుండలే దని మాత్రము నేను జెప్పఁగలను. సమయము వచ్చినప్పుడు మానమును నిలుపుకొనుట కయి పోరాడుటకు నేను వెనుకఁదీయువాడను కానని నీవీవఱకే కనిపెట్టి యున్నావు. భ్రమ కలిగినప్పుడు నిజ మొప్పుకొనుటకు సహితము నేను సందేహించువాడను గానని నీ విప్పు డెఱుఁగవలెను. కాబట్టి నీకిప్పుడు నేను క్షమార్పణము చేయుచున్నాను. అయినను నన్నిప్పు డీచిన్నది యంగీకరించి గౌరవించుచున్నదిగాన, ఈమెను దక్కించుకొనుటకయి యే పోరుషశాలి నాతోఁ బోరాడఁ బ్రతిఘటించినను నే నాతనితో యుద్ధముచేసి యీమెను విజయలక్ష్మితోఁగూడ వరించుటకు సంసిద్ధుడనై యున్నాను.

వీర—విక్రమా! నీ విప్పుడు వీరులు శ్లాఘింపఁదగిన మాట పలికిరావు. నేనుగూడ నీపక్షమున నిలిచి నీకు సహాయుడనయ్యెదను.

దామో—నే నీ చిన్నదానిని నీకు విడిచిపెట్టుచున్నాను. ఈ ప్రపంచమంతయు వచ్చినను నాకీచిన్న దక్కఱలేదు. పోరాటము

లేక నాకు భార్య లభింపకపోయెడు పటమున, నే నెల్లకాలమును బ్రహ్మచారిగా నే యుండెదను.

పురు—విక్రమసేనా! నన్నాలింగనము చేసికొమ్ము. చేసిన తప్పు నొప్పుకొని యర్హరీతిని క్షమార్పణము చేసినప్పుడు శత్రుఁ డయినను మిత్రుఁడగును. ఈచిన్నది స్వహస్తాభిరము లయినయీ యుత్తరములు నావిషయమగు తాను వ్రాసిన వగుననునో కా వనునో—(అని యుత్తరములు బయికి తీయుచున్నాఁడు.)

సుభ—(తనలో) ఓయి దేవుఁడా! ఇతఁ డిప్పుడు నా గుట్టు బయలఁ బెట్టును గాఁబోలును!—(ప్రకాశముగా) పురుషోత్తమ దేవా! ఇందులో నేదో భ్రమయున్నది. నీభ్రమను నేను తరువాత సావకాశముగా నివారణము చేయఁగలుగుదు—

పురు—నీతో సంబంధము లేనప్పుడు పెద్దదానవు నీవీ విషయ ములో మధ్య ప్రవేశింపఁగూడదు —ఓకళావతీ! నీవు నారాధవగు దువా? కావా?

కళా—కాను. నిశ్చయముగా నేను నీరాధను గాను.

(అని విక్రమసేనుని యండను జేరి నిలుచున్నది.

సుభ—ఓ పురుషోత్తమ దేవా! నీవెంత నిర్దయుఁడ వయి యున్నను నీయందు ప్రేమపూనిన నాయపరాధమును నేనొప్పు కొనెదను. నన్ను క్షమింపుము. నీరాధను నేను.

పురు—ఓసి! నీవా రాధవు? ఇక దూరముగా తొలఁగిపో.

సుభ—ఓరి కిరాతుఁడా! ఆయుత్తరములు నేను వ్రాసినవి. నీయం దిప్పుడు రసికత్వ మణుమాత్ర మయినను కనఁబడినపక్షమున నిన్ను ధన్యునిజేయుటకు నేను గొంచె మాలోచించి యుండును.

పురు—ఓసుభద్రమ్మా! నీవు చూపడలఁచుకొన్న యనుగ్రహమునుగూర్చి నేను మిక్కిలి కృతజ్ఞుఁడనయి యున్నాను. న న్నట్లు మోసముచేసినది నీవైనను మీ మంథర యైనను, మీ యిద్దరీ యుపకార ఋణమును నేను తీర్చుకో లేను—విక్రమసేనా! ఆచిన్న దానిని నీవు నావద్దనుండి పరిగ్రహించివావు గనుక, నేను కృతఘ్నుఁడను కానని చూపుట కీబేరములో నారాధను గూడ నీకే కొసరుగా విడిచిపెట్టు చున్నాను.

విక—పురుషోత్తమదేవా! నీ యాదార్యమునకు సంతోషించినాను. ఐనను నేడు భార్య లేకున్నవాఁడు రణశూరుఁడైన నాప్రియమిత్రుఁడు దామోదరవర్మ—

పురు—ఆహాహాహా! ఓరణశూరా! నీ కిప్పుడేమయిన ధన్యుఁడవు కావలెనన్న తలం పున్నదా?

దామో—ఈముదిముడుతలా? నా కక్కఱలేదు—ఓ పురుషోత్తమదేవా! నన్ను త్సమించు. ఇంకొకసారి నీకు మరల నేను నాశరీరమును నూనెలో వేసి కాపాడుట కవకాశము కలుగఁ జేసిన పక్షమున, న న్నప్పుడు దామోదరవర్మ పిటికివాఁడని నీవు పరిహసించువుగానిలే.

వీర—సుభద్రమ్మా! ఇటు రా! విచారపడఁబోకు. నీ వింకను వయసులోనే యున్నావు.

సుభ—ఓవీరసేనా! మగఘాం డ్రందలును పశుప్రియులు.

[చారుమతియు, దర్పసారుఁడును తక్క నందఱు

నిష్క్రమించు చున్నారు.]

చోడు—(తేనలో) ఇతఁడు నిడుతొహుఁడయి భేదపడుచున్నట్లున్నోడు, అయినను కొఱకొఱలాడుచున్నట్లుమాత్రము లేడు.



అతఁడు చెప్పినకథలో కొంతసత్యముకూడ నున్నది. — ఓ యాఁడు స్వభావమా! నీ వింత చంచలమైనదానవై యున్నప్పుడు నీమనో నిశ్చయ మెంత న్యాయమైనదిగా నుండవలెను!

దర్ప—చాదుమతీ! నేనెప్పుడైనని యెఱిఁగియు ని న్నెట్లు దయచూపు మని వేడఁగలుగుదును? నిన్ను ప్రార్థించుటకు నాకు సాహసము చాలకపోయినను, నాపశ్చాత్తాపము నన్నాశలపాలు చేయఁచున్నది.

చాదు—దర్పసారా! ప్రేమాస్పదు లైనవారు తప్పు చేసి వప్పుడు తమింపనొల్లని నాదానికంటె నన్ననాదరము చేసిననీది గొప్పతప్పిదము కాదు. నాదౌర్బల్యమునకుఁ దగినక్షమార్పణమును ప్రేమపూర్వకముగాఁ జేయవలసిన దని నామన స్సిప్పుడు నాకు హిత బోధ చేయఁచుండఁగా, నీదౌర్బల్యమును నేను తమింపనియెడల నేను కృతఘ్ను రాల నగుదును.

దర్ప—నే నిప్పుడు కృతార్థుఁడ నయినాను.

వీర—(ముంగుకువచ్చి) ఇక్కడ మీ రేమిచేయుచున్నాఁరు? మీరుకూడ మీలో తగవులాడుచున్నారాయేమి? చాదుమతీ! ఇటు రమ్మ, ఈవఱకు నే నేవిషయములోను నిన్ను నిర్బంధపెట్టలేదు. ఐనను నే నిప్పుడుమాత్రము నిన్నొకవిషయమై బలవంతపెట్టఁబోవు చున్నాను. నే నెఱిఁగినంతవఱ కీదర్పసాదుఁడుచేసినతప్పిదములన్నియు నీయం దితనికిఁ గలయత్యనురాగమువలనఁ గలిగినవే కాని . వేఱు కారణముచేతఁ గలిగినవి కావు. ఇక నామాట కెదురాడక తత్క్షణ మీతనిని వివాహము కమ్ము. ఇక నితఁడు తనలోపములను జక్క పఱుచుకొను విధమును జూచి నీవే యాశ్చర్యపడఁగలవు.

[తక్కినవారు ప్రవేశించుచున్నారు.]

పురు—రండి, ఒక్కడుతప్ప మఱి యెవ్వరు నిక్కడ సంతుష్టులు కానివాడు లేడు, నేనుమాత్ర మసంతుష్టుడ నయినను మీ యందఱును సంతుష్టు లగుట నేత్రోత్సవముగా చూచి నేనును సంతుష్టుడ నయ్యెదను.

దామో—పురుషోత్తమదేవా! నీవన్నమాట శ్లాఘ్యముగా నున్నది. వీరిసంతోషముచూచి మనము సంతోషింతము.—విక్రమ సేనా! నీకు చిరసౌఖ్యము కలుగుగాక!—దర్పసారా! అట్లే నీకును గలుగునుగాక!—ఓ కాంతలారా! మీరందఱునురండి, మీసౌఖ్యమును జూచి నేనెంతమాత్రమును కోపముగాని యనూయగాని యతృప్తిగాని పొందునట్లు మీకుఁ జూపుటకై నేడు మీకందఱకును గీతవాద్యములతో మాయొంట విందు చేసెదను. మీరందఱునుతప్పక వచ్చి నన్ను చరితార్థునిఁ జేయవలెను.

వీర—ఓయీ! నీయుత్సాహమునకు నేను సంతోషించినాను. నేటిరాత్రి యీదంపతులయొక్కయాయురారోగ్యములుకోరి మనము విం దారగింతము.

దర్ప—విక్రమసేనా! మన ప్రియురాండ్రు మనదోషముల నుండి మనలను విముక్తులను జేసి పరిశుద్ధులనుగాఁ జేసినందునకయి మన మానందపరవశుల మగుదుము. నీహృదయేశ్వరి యిఁకముందెప్పుడును మాయలుపన్నకుండ నీకు బుద్ధిచెప్పి నిన్ను విశుద్ధునిజేసి నది. నాప్రాణేశ్వరితనయుజువై నశాంతవర్తనముచేత నాయసంతృప్తికిఁ గారణమైన నాశంకాశీలతను రూపుమాపి న న్నకళంకుని జేసినది.

విక్ర—మన మిద్దఱుమును కామదేవునియాగ్రహమును ననుగ్రహమునుగూడ సమానముగానే యనుభవించినాము. మనకిరువుర

కును గలభేదనుమాత్రమిది, నీవుకష్టములకుఁగఱిగియుంటివి;  
నేను—

కళా—గతించినదానిని త్రవ్వకొని విచారపడుట కిది సమ  
యము గాదు. మన మిప్పుడు గడచినదాని నంతను మఱచి మన  
సంతోషము నిష్కళంకముగాఁ జేసికొనవలెను.

యదు—ఇప్పుడుమాత్రమే కాక ముందెప్పుడునుగూడ మనము  
గతించినదానిని మరల తలపెట్టక యుఖిండనుఖమనుభవించుచుండము,  
యోగ్యము లయినహృదయములువివాహబంధముచేత నొక్కటిగాఁ  
గూర్చఁబడినప్పుడు కామదేవుఁడు తా నావఱకు శాధించిన తనపుష్ప  
బాణముల నాదంపతులకు పూసరములుగాఁ జేసి యానందసౌరభ  
మెల్లప్పుడును గుబులుకొనునట్లు చేయును. మనవారు మననిమిత్త  
మయి వేచి యున్నారు. లోపలికిఁ బోదము రండు.


(అందఱును నిష్క్రమించు చున్నారు.)

—

శా కు ం త ల నా ట క ము.



## మొదటి కార్య పీఠిక.



ఈ నాటకము మహాకవియైన కాళిదాసునిచే రచియింపఁబడినది. ఈతఁడు విక్రమాదిత్యుని యాస్థాన కవీశ్వరులలో నెల్ల సగ్ర గణ్యుఁడు గనుక, ఈనాటకము రచియింపఁబడి యిప్పటికి రమారమి రెండువేల సంవత్సరములుకావచ్చినది. ఇదిసంస్కృత నాటకములలో బహు పురాతనమయినది. ఇప్పుడున్న నాటకములలో నొక్క మృచ్ఛ కటిక మాత్రమే దీనికంటె ప్రాచీనమయినది. సంస్కృతకవి సార్వభౌముఁడని యెల్ల వారిచేతను శ్లాఘింపఁబడు కాళిదాసునిగాని, ఒక్క హిందువులుమాత్రమే కాక నాగరికాశ్రమేసరులయిన యూరపు ఖండపండితులు సహితము నాటకరాజ మని శిరసా వహించి గౌరవించు శాకుంతల నాటకమునుగాని, నేనిప్పుడిచ్చట శ్లాఘింపవలసిన యావశ్యకము లేదు. గీర్వాణభాషలోఁగల నాటకములలో నెల్లసర్వోత్కృష్టమయిన యీ యభిజ్ఞాన శాకుంతలమును రసవంతముగా తెనిగింపఁగల సామర్థ్యము నావద్దలేని సంగతి పూర్ణముగా నెఱిగినవాఁడ నయ్యను, అట్టి నాటకమును జదివినమీఁదట దానిని తెనిగింపవలయునని నామనస్సులోపుట్టిన బుద్ధిచాపలమును మరలించుకోలేక నాశక్తినివిచారింపక సాహసముచేసి యీమహాకార్యమున కారంభించినాఁడను. ఒకవేళ జనుల కీ పుస్తకము సంతోషజనకముగానే యున్నయెడల, ఇందు నాకల్పన మేమియు లేక సర్వమును కాళిదాసునిదే యుగుటవలన నా మహాకవిని మెచ్చవలయునేకాని నన్ను శ్లాఘింపవలసిన పని యెంతమాత్రమును లేదు. ఇట్లని నాలోపమువలన తిన్నఁగా నుండనివిషయములకెల్లను కాళిదాసునే యుత్తరవాదినిగాఁ జేసి తప్పించుకొన నెంచి నట్లు దీనిం జదువు వారెఁచఁగూడదు, దీని

యందుఁగల దోషములన్నియు నావియే కనుక తమ కేవేనిలోపములు  
 కనఁబడినచో పండితజనులు నా యసమర్థతను మన్నింతురని ప్రా  
 ర్థించుచున్నాను. మఱియు నీతెనుఁగును బట్టియే కాళిదాసుని రచనా  
 నైపుణ్యమును నిర్ణయించుకొనక యిది యొక వేళహృదయాహ్లాదకర  
 ముగా నుండకపోయినను మూలగ్రంథమత్యంత శ్లాఘాపాత్రముగా  
 నుండుననియేనమ్మి యామహాకవియెడ పరిపూర్ణ గౌరవము నుంచు  
 దురని నమ్ముచున్నాను. నీ నీ గ్రంథమును కొన్ని సంవత్సరముల  
 క్రిందట నారంభించి మొదటి రెండంకములనుమాత్ర మాంధ్రీకరించి  
 తరువాత కొన్ని కారణములచేత నప్పటి కంతటితో నిలిపినాఁడను.  
 కాని రెండు మాసముల క్రిందట నామిత్రులు కొందఱి నాటకమును  
 తెనుఁగున నాడుట యుచితముగా నుండునని తెలిపినందున, అందు  
 నిమిత్తమయి మరల పనిపూని తక్కిన యైదంకములను కొంత  
 తొందరగా వ్రాయవలసినవాఁడనై నాఁడను. అప్పుడు మొదటి రెం  
 డంకములను కొంచెము కఠినమైనై లితో వ్రాసినను నాటకమాడునప్పు  
 డందఱుకను దెలియుట యత్యంతావశ్యక మను నభిప్రాయముతో  
 నిప్పు డీయైదంకములను మిక్కిలి సులభముగా వ్రాసినాఁడను.  
 నీ నీగ్రంథమును తెనిగించుటలో బహు ప్రతులను జూచి మొట్ట  
 మొదట నన్ని ప్రతులలోనున్న విశేషాంశముల నన్నిటిని జేర్పవలయు  
 నని యెంచి ప్రథమ ద్వితీయాంకములయందు కలకత్తా ప్రతియందు  
 గల యధిక శ్లోకములనుగూడ జేర్చితినిగాని, తరువాత పరిశీలింపఁగా  
 నట్టివి ప్రక్షిప్తములుగాఁ గానఁబడినందున తరువాత నట్టివానినివదలి  
 వేసి బహు ప్రతులయందున్న రీతి నే తక్కినభాగమును తెనిగించిన  
 వాఁడను. నాకులభించిన వాలుగు భిన్నజేత ప్రతులయందును కొన్ని  
 భాగములు భిన్న భిన్నములుగా నున్నవి. అటువంటి స్థలములలో నా

బుద్ధి కేపాఠము సరసముగా నున్నట్లు తోచినదో దాని ననుసరింఁ  
తెనిగించుచు వచ్చినాడను. విద్వాంసులు దీనియందలి లోపములన  
గనఁబఱచినయెడల మరల ముద్రించునప్పుడు వదిలన పూర్వకముగ  
నువరించెదను.

రాజమహేంద్రవరము  
ది ౨౫ అక్టోబరు ౧౮౮౩ న॥ } కందుకూరి వీరేశలింగము

---



## వఁనా డ వ కూ ర్పు పీ ఠి క.




నేనీ నాటకమును తెనిగించి ౧౮౮౩ వ సంవత్సరాంతము నందు మొదటిసారి ముద్రిపించినాడను. ఇది ౧౮౮౯ వ సంవత్సరమునందు రెండవసారి ముద్రింపబడినది. ఈసారి పుస్తకమునందు మూలగ్రంథానుసారముగా నక్కడక్కడగొన్ని మార్పులను జేసి యున్నాడను. ఇకనైనను దెలుగువాడు దీనియం దధికాదరమును జూపుదురని నమ్ముచున్నాను.

రాజమహేంద్రవరము ది ౧౫ ఏప్రిల్ ౧౮౯౬ సం॥	}	కందుకూరి వీరేశలింగము
--	---	----------------------

---

## ఈనాటకమునందు వచ్చుపాత్రములు



పురుషులు :

దుష్యంతుడు—కథానాయకుఁ డయిన పూరువంశపురాజు  
మాధవ్యుడు—రాజునకు వేడుక చెలికాఁడు  
కణ్వుడు—శకుంతలకు పెంపుడుతండ్రియగు మహర్షి  
వైఖానసులు—కణ్వాశ్రమప్రాంతమునందలి ఋషులు  
శార్ఙ్గరవుడు—కణ్వశిష్యుడు  
శారద్వతుడు—కణ్వశిష్యుడు  
మిత్రావసువు—రాజుబావమఱిది. ఆరక్షకభటాధిపతి  
రైవతకుడు—రాజద్వారపాలకుడు  
కరభకుడు—రాజుతల్లిపంపిన భటుడు  
సోమరాతుడు—రాజపురోహితుడు  
జానుకుడు—ఆరక్షకభటుడు  
సూచకుడు—ఆరక్షకభటుడు  
వాతాయనుడు—అంతఃపుర ద్వారపాలకుడు  
మాతలి—ఇంద్రసారథి  
భరతుడు—దుష్యంతుని పుత్రుడు  
కశ్యపుడు—మరీచిపుత్రుడగు మహర్షి  
కుంభీలకుడు—బైస్తవాడు

స్త్రీలు :

శకుంతల—కథానాయికయగు దుష్యంతునిభార్య  
అనసూయ—శకుంతల చెలికత్తె  
ప్రియంవద—శకుంతల చెలికత్తె

గౌతమి — ఒక వృద్ధతాపన స్త్రీ

వసుమతి — నుష్యంతుని మొదటిభార్య

సానుమతి — శకుంతల చెల్లియైన యత్సరస

తరళిక — వసుమతి పరిచారిక

చతురిక — రాజుపరిచారిక

పరభృతిక — ఉద్యానవనపాలకురాలు

మధుకరిక — ఉద్యానవనపాలకురాలు

అదితి — కశ్యపునిభార్య


సువ్రత — ఒక తాపన స్త్రీ

వీరుగాక సాతధి మొదలగువారు ముఱిగొందఱు వత్తురు.

---

అ భి జ్ఞా న

శా కు ం త ల ము.



ప్ర స్తా వ న.

నా ం ది.

ఉ. ఎయ్యది యాద్యమా నజునిస్సప్తికి, హవ్యము నేది తాల్పు, దా  
నెయ్యది సోమయాజి, మఱి యేయవి కాలవిభాగ మిచ్చు రెం,  
డెయ్యది తాల్చి శబ్దగుణ మెల్లెడ నుండుచు, హేతుభూతమా  
నెయ్యది సర్వభూతముల, కెయ్యది ప్రాణము ప్రాణికోటి కెం,  
దయ్యతులాప్త దేహముల నందుశివుం డిడు మీకు భద్రముల్.

సూత్రీధారుడు—(నాంది యైనతరువాత తెరవంకఁ జూచి)  
ఓసీ! అలంకరించుకొనుట పూర్ణముగా నైనపక్షమున, నీవిటురమ్ము.  
నటి—(ప్రవేశించి) అయ్యా! ఇదిగో వచ్చితిని. నే నేనియోగ  
మును జేయవలయునో దేవర యాజ్ఞాపింతుడుగాక!

సూత్ర—ఓసీ! ఈసభ విద్వాంసులతో నిండి యున్నది.  
ఇప్పుడు మనము కాలిదాసునిచేతఁ గొత్తగా రచియింపఁబడిన యభి  
జ్ఞాన శాకుంతలమును నాటకముచేత వీరిని నేవింపఁదగును. కాఁబట్టి  
సావధానముగా దాని ప్రయోగమును నడపవలెను.

నటి—చక్కఁగా నాడుటయందు సమర్థులైన తమ కేలోప  
మును రాదు.

సూత్ర—ఓసీ! నేను నీతో సత్యము పలికెదను.

గీ. తలఁప నాదుప్రయోగకౌశలము మంచి  
దంచుఁ, బండితుల్ సంతోష మందువఱకు;  
నెంతయుఁ బ్రీతిఁబలను వారి హృదయమైనఁ,  
జాల నమ్మకమిడ దాత్మశక్తియందు.

నటి—(వినయముతో) అది యట్టిదే, తరువాతఁ జేయఁ  
దగినపని నిప్పుడు దేవర యజ్ఞాపింపవలయును.

సూత్ర—ఈసభవారి కర్ణరంజనముకంటె మఱియొకటి యే  
మున్నది?

నటి—ఇక నే నిప్పు డే ఋతువునుగుఱించి పాటపాడుదును?

సూత్ర—ఓసీ! ఇంతకుముందే వచ్చినదియు భోగములకుఁ  
దగినదియు నైన యీ గ్రీష్మసమయమును గూర్చియే పాడవలెను.  
ఇప్పుడు—

గీ. హాయిగా స్నానములుచేయ ననువు పడుచుఁ,  
బాటల సుగంధయుతవనపవన మమర,  
సులభముగ నీడలను నిద్రసుఖముకలిగి,  
దివసములు రమ్యమగుఁజాలఁ జివరలందు.

నటి—అలాగే, (అని పాడుచున్నది.)

గీ. భ్రమరములచేతఁ జాంబింపఁబడియు, నింత  
మృదువులగు కేసరంబులతుదలు కలుగు  
నలశిరీషపుష్పంబుల నతులదయను  
జెలువలు ధరించుచున్నాడు శిరసులందు.

సూత్ర—ఓసీ! చక్కఁగాఁ బాడితివి! ఆహా! రంగమంతటను  
మనస్సులు రాగమందుఁ దగులఁ జిత్తదువునలె నున్నది! కాఁబట్టి  
యిప్పు డేనాటకము నారంభించి వీరిని సంతోషపెట్టుదము?

సతి—ఓయీ! అభిజ్ఞానశాకుంతల మనుపేరుగల యపూర్వ  
నాటక ప్రయోగముచేత వ్యవహరింతమని మొదటనే యాజ్ఞ యిచ్చి  
యున్నావుగదా?

సూత్ర—ఓసీ! చక్కగా జ్ఞప్తికిఁ దెచ్చితివి! ఈక్షణమున  
నేను మఱచిపోతిని నుమా! ఎందుచేతనన—

గీ. రమ్యమగు నీదుమ్మదు గీత రాగమునను  
బలిమిమెయి సమాకర్షింపఁ బడినవాఁడ;  
లీల సతివేగవంతమా లేడిచేత  
వడిగ దుష్యంతనృపుఁ డీడ్వఁబడినయట్లు,

ఇది పరిస్థావన.

---

శ్రీ

అభిజ్ఞాన

శాకుంతలనాటకము.



ప్రథమాంకము.

రంగమా—కన్వాశ్రమరణ్యము.

[విల్లును, అమ్మను, కేలఁ దాలించి, రథముపై నెక్కి, ఒక్క  
జింకను దఱుముచు సారథితోడఁగూడ దువ్యంతమహారాజు  
ప్రవేశించుచున్నాఁడు.]

నూతుఁడు—(రాజువంకను, మృగమువంకను, జూచి) దేవా!

గీ. ఆమృగమును, సధిజ్యశరాసనంబుఁ

గరమున ధరించుమిమ్మును, గాంచ నాకు,

యజ్ఞమృగమును వెన్నంటి యరుగునట్టి

యలపినాకపాణిని గన్నయట్ల యయ్యె.

రాజు—నూతుఁడా! మనల నీసారంగము బహుదూరము  
గొనివచ్చినది. చూడు! అది మఱి యిప్పుడును—

చ. వడిఁ బఱతెంచుతేరిదెసఁబల్కులు మాత్రొడపెట్టి చూచుచుం

గడుశరపాతభీతిఁ దనకాయము ముందుకుఁగుంచి, యెంతయుం

బడలిక నోటినిం దెఱచి, మార్గమునిండ సగంబుతిన్నద

ర్భలు పడ, మింటఁ బాతెడుధరంబదమూనక, పెద్దనాటులన్

(విస్మయముతో) ఆ! ఏమిది! ఎంతవేగముగా వెంబడించుచున్నను,

ఇంతలోనే యది కనఁబడుట ప్రయత్నసాధ్య మయ్యెను!

సూతు—దేవా! నీల మిట్టపల్లములుగానున్నదని గుట్టముల పగ్గములు బిగియఁబట్టి రథ వేగము మందము నొందించితిని; అందు చేతనే, మృగము మన కెడ మయినది. ఇప్పుడు మనము సమప్రదేశమునఁ జనుచున్నాము కాఁబట్టి దేవర కది లభింపకపోదు.

రాజు—అట్లయినఁ బగ్గముల సడలవిడువుము.

సూతు—దేవరవా రాజ్యాపించినట్ల కావించెదఁ (అని రథ వేగము నిరూపించి) దేవా! ఇప్పుడు చూడుండి! చూడుండి!

ఉ. పగ్గముల న్నడల్చుదును, వాజులు మేనులు సాచి పాతెడున్  
నిగ్గులు చానురాగ్రములు నిశ్చలత వ్యహింపఁగాఁ, జెవుల్  
దిగ్గన నిక్కఁబెట్టి తమ లేపినధూళికి నంటరానివై,  
బెగ్గిలిపాటురామృగము వేగము సైఁపక కూడఁబాటునాన్.

రాజు—(గుంతోషముతో) నిజముగా నీహరులు సూర్యాశ్వములను, హరిణములను మించి పరుగెత్తుచున్నవి.

గీ. ఏది కడుఁజిన్నదై యుండు నిప్పు డదియ  
క్షణములోపల గొప్పదై కానుపించు;  
నేది నడుచును నెడ ముండి యొసఁగుచుండు  
నదియు నొకటిగాఁ గలిసి యున్నట్ల తోచు;

గీ. ప్రకృతిచేతను నెయ్యది వక) మగునొ  
పరఁగ నయ్యది సమరేఖవలెనె యుండు;  
దూర మిది చేరు విది యని, తేరివడిని,  
నిర్ణయింపఁగరా దేకనిమిషముననె.

సూతుఁడా! ఇదిగో హరిణంబును మరణంబు నొందించు చున్నాఁడఁ జూడుము. (అని వింట భాణమును సంధించు చున్నాఁడు.)



(తెరలోనుండి) ఓహో! రాజా! ఇది యాశ్రమమృగము.  
చంపదగినది కాదు, చంపదగినది కాదు.

నూతు—(ఆవంకజూచి యాలకించి) దేవా! ఇదిగో బాణ  
పాతదూరమున నున్నయీసారంగమునకును మనకును నడుమ నెవ్వరో  
జడదానిలు వచ్చుచున్నారు.

రాజు—(తొట్టుపాటుతో) అట్లయిన గుట్టముల నిలుపుము.

నూతు—అలాగుననె. (అని రథము నిలుపు చున్నాడు.)

[ఓర్వ డిద్దఱుశిష్యులతో వైఖానసముని ప్రవేశించు చున్నాడు.]

వైఖా—(చేయెత్తి) రాజా! ఇది మాయాశ్రమమృగము.  
చంపకు చంపకుము.

గీ. వలదు వల దల్లభాణంబు వడలఁబోకు  
మృదువయినయీకురంగంబు మేనిమీఁద  
దారుణంబుగ మండెడుదహనశిఖను  
విరులమొత్తంబుమీఁదను విడుచునట్లు.

గీ. వజ్రసారంబు నిశితనిపాతఘోర  
మట్టిసీమార్గణం బేడ? యక్కటకట!  
యరసి చూడంగ నత్యంతతరళ మైన  
యీహరిణపోతజీవితం బిదియు నేడ?

గీ. కాన నిప్పుడ, మనుజేంద్ర! కాద్యకమునఁ  
జక్కసంధించినశరంబు సంహరింపు;  
అర్చులను గావఁ బుట్టినయట్టిసీదు  
శరము నిరపరాధులమీఁదఁ జనఁగఁదగునె?

రాజు—ఇదిగో! ఉపసంహరించిసాఁడ. (అని చెప్పినట్లు  
చేయుచున్నాడు.)

వైఖా—(హర్షముతో) ఇది పూరువంశప్రదీపకుండవగు నీకే చెల్లినది.

క. ధరఁ బూరువంశజుండగు

దొరకుదంగు నీక యిట్టిదొడ్డగుణంబుల్;

మరి నీవుఁ బడయు మిటువలె

వరగుణములు గలుగుచక్కవర్తిం బుత్రున్!

శిష్యులు—(చేతులెత్తి) తప్పక చక్రవర్తి యగుకొడుకుం బడయుదువుగాత!

రాజు—(ప్రణమిల్లి)భూసురాశీర్వాదముంబ్రతిగ్రహించినాఁడ.

వైఖా—రాజా! మేమిప్పుడు సమిధలందేర బయలుదేటి నారము మాలినీతీరమునఁ గులపతులును మాగురువులును సగుకణ్వా మహామునులయాశ్రమ మిదె కానఁబడు చున్నది. కార్యంతర భంగంబు వాటిలకుండు నేని, అందుఁబ్రవేశించి యతిధిగ త్కారంబుఁ గైకొనఁదగును.

గీ. పుణ్యదములును నిర్విఘ్నములును నైన

యలతపోధనానుష్ఠానములను జూచి,

‘జ్యాకిణాంక మీభుజమె కా యరసి యింత

దప్పు రక్షించునది?’ యని తనరంగలవు.

రాజు—కులపతు లగుకణ్వామహర్షు లిప్పు డాశ్రమమున నే యున్నారుకదా?

వైఖా—లేదు. అతిధిగ త్కారార్థము తమకూఁతు శకుంతల నియోగించి, యామెయొక్క ప్రతికూలదేవతం బ్రశాంతి నొందించు నిమిత్తము వారిప్పుడే సోమతీర్థమునకుం బోయినవారు.

రాజు—కానిండు; ఆమెనే కాంచెద. ఆమెయైన నాభక్తి  
న మృద్ధికి విన్నవింపఁగలదు.

వైఖా—ఇక మేము మాపనికిం జనియెదము. (అని శిష్యు  
లతోఁగూడ నిష్క్రమించె.)

రాజు—సూతుఁడా! అశ్వంబులం దోలుము. పుణ్యాశ్రమ  
సందర్శనంబున మనగాత్రములం బవిత్రము గావించుకొందము.

సూతు—దేవరయాజ్ఞాప్రకారము చేసెద. (అని రథమును  
వేగముగాఁ దోలు చున్నాఁడు.)

రాజు—(అంతటఁ గలయం జూచి) సూతుఁడా! ఇది చెప్ప  
కున్నను, తపోవనముయొక్క పరిపూర్ణత యని తెలియవచ్చుచున్నది!

సూతు—ఏలాగున?

రాజు—నీవు చూడవా యేమి? ఇదిగో—

సీ. చిలుకతోఁజ్జల కందువులనోళ్ళనూడి ని

వ్వరిధాన్యములు జాతెఁ దరులక్రింద,

నింగుదీఫలముల నందందునూతిన

పాలుపుఁ దెల్పెడు నూనె గలుగుశిలలు;

విశ్వాసమునఁ జేసి వింతశబ్దము సైఁచి

మెదలక నిల్చె నీమృగచయంబు,

వల్కలాంచలములవలన జాతినవారి

ధారాఁకితము లేటిదారు లొప్పె,

పవనాప్తిఁ గదలుకాలువనీటఁ దడిసిన

మూలంబులను నొప్పె భూరుహములు,

క్రమ్ముకొన్నట్టి యాద్యధూమమ్ముచేతఁ

జిగురుటాకులరాగంబు చెన్ను మాసి;

కుశలు కోసినకొనలఁ గొంతు లేక

మేసెడుఁ గురంగశాబముల్ మెల్లమెల్ల.

సూతు—సర్వమును సరిగా నున్నది.

రాజు—(కొంచెము దూరము పోయి) సూతుఁడా! తపోవన  
వాసులకు బాధ కలుగరాదు. రథ మిక్కడనే నిలుపుము. నేను  
దిగియెదను.

సూతు—పగ్గములం బట్టినాఁడను. ఇక దేవర దిగవచ్చును.

రాజు—(దిగి తనవేషముఁ జూచుకొని) సూతుఁడా! తపో  
వనంబులకుం బోవునపుడు వినయవేషంబులతోడనే చనవలయును  
గదా? వీనిం బట్టుకొమ్ము. (అని ధనస్సును, ఆభరణములును,  
సూతునిచేత నిచ్చి) నే నాశ్రమవాసులం జూచి మరలి వచ్చినంత  
లోన గుఱ్ఱములం గడుగుము.

రాజు—(నడిచియిటునటుఁజూచి) ఇదే యాశ్రమద్వారము;  
లోనికిం జనియెదను. (ప్ర) వేళించి నిమిత్తమును సూచించి)

గీ. ఇది ప్రశాంతమా యాశ్రమపదము చూడ;

నడరెడు భుజంబు; ఫల మెట్టు లొదవు నిండు?

అట్టనఁగ నేల? భాగ్యంబు లమర నున్న

కాలమందు, సర్వత్ర మార్గములు గలుగు.

(తెరనుటుఁగున) నెచ్చెలులా రా! ఇక్కడ. ఇక్కడ.

రాజు—(చెవి యిచ్చి విని) ఇదిగోసమీపమునఁ జెట్లచాటునకు  
డక్షిణమున మాటలవలె వినఁబడు చున్నవి. అచ్చటకుఁ బోయెదను.  
(వెళ్ళిచూచి) ఇదే యాతపస్వికన్యలు తమ శక్తికి దగిన నీళ్ళకుండ  
లతో లేతచెట్లకు నీళ్ళుపోయ నీ వైపునకే వచ్చుచున్నార.

(వారివంకఁ బాటఁజూచి) ఓహో! వీరిదర్శన మెంత మనోహరముగా నున్నది!

గీ. ఆశ్రమంబున నున్న, నీ యతివజనము  
లలితమూర్తి శుద్ధాంతదుర్లభము చూపె  
యానుగా! యెందువేని యుద్యానలతల  
వనలతలె మించవే గుణగణముచేత?

కానిమ్ము. నే నీ చెట్లనీడను నిలిచి వీరివ్యాపారముం గనిపెట్టెదను.  
పూర్వము చెప్పినపనియందే ప్రవర్తించుచు నఖిలతో  
శకుంతల ప్రవేశించుచున్నది.]

శకుం—నెచ్చెలులారా! ఇక్కడ, ఇక్కడ.

అనసూయ—చెలియా! శకుంతలా! గురువు లగుకాశ్యపు  
లకు నీకంటె నీ వృక్షములే ప్రియతరంబు లని నే ననుకొనియెదను.  
ఎందుచేత నందువేని, ఈనవమల్లి కాకుసుమకోమలి వగు నిన్నును  
వీనిపాదములకు నీళ్ళు పోయి నియమించెను.

శకుం—ఓయనసూయా! కేవల పితృవియోగమే గాదు.  
నాకును వీనియెడల సోదరస్నేహమే.

(అని చెట్లఁ దడువుట నభినయించుచున్నది.)

ప్రియంవద—సఖీ! శకుంతలా! ఇంతదనుక నీళ్లు పోసిన  
యాశ్రమవృక్షము లీ గ్రీష్మకాలమునం బుష్పించునవి. పుష్పించు  
కాలము గడచిపోయిన వృక్షముల కిప్పుడు నీళ్ళు పోయెదము.  
అందుచే మన కధికపుణ్యము వచ్చును.

శకుం—ఓప్రియంవదా! చక్కఁగా నాలోచించితివి.

(అని మరలఁ జెట్లుదడువుట నభినయించుచున్నది.)

రాజు—ఈమె . నేలాగునఁ గణ్యపుత్రి యనుకొందును?  
(విస్మయముతో) ఓహో! ఈమె నిట్లాశ్రమధర్మమునందు నియోగించిన పూజ్యుఁడయిన యా కాశ్యపుఁ డుచితాలోచన లేనివాఁడుగా నున్నాఁడు!

గీ. ఈనిసర్గమనోహరం బైన మేని  
నుగ్రతపములపాల్ సేయ నొప్పు నిమ్మ  
హర్షి నీలోత్పలదళమ్ము నంచుచేతఁ  
దా సమిల్ల తలను గోయఁ దలఁపఁ డెట్లు?

బౌద్ధాక! చెట్లమఱుఁగుననుండియే వీరి కనుమానము పుట్టకుండ నీమొ జాడలఁ గనిపెట్టుచుండెద.

(అని యాప్రకారము చేయుచున్నాఁడు.)

శకుం—అనసూయా! ప్రియంవద దయమాలి స్తనవల్కలమ్మును గట్టిగా బిగించినది. దీనిని సడలింపుమా.

అన—అలాగుననే. (అని వదలుచేయుచున్నది.)

ప్రియం—(నవ్వుచు) ఇప్పుడు నీ గుబ్బల నుబ్బించిన నీ యావనప్రాదుర్భావమునే నిందించుకొమ్ముఁడొరక న న్నీల నిందించెదవు?

రాజు—ప్రియంవద యధార్థము చెప్పినది.

గీ. పండుటాకులలోఁ గప్పఁబడినపూవు  
భంగి, నిజశోభ నింతినవాంగకంబు  
చూపలేదయ్యె, జిఱుముడి మూపు నొఱయఁ  
గవచనులయుబ్బు మాటువల్కలముచేత.

ఏమి? ఈమెశరీరమున కీవల్కలము తగనిదే యయినను, అలరకారశోభం బెంపుఁ జెందింపకున్నదికాదు.

చ. సలిశము శైవలఁబునఁ బెనఁగొని యుండియ రమ్యమే యగున్;  
మలినకళంకముం గలిగి మంజులత స్వహియించుఁ జంద్రుఁడన్;  
చెలువున మించె నీజలజనేత్రయు వల్కలధారణంబునన్;  
తలఁపఁగ నుందరాంగులకుఁ దాను విభూషణ మేది గా దిలన్?

మఱియు నా డెందంబునందు—

గీ. కఠినమయ్యు మృగాక్షికిఁ గాంతవల్క  
లమ్ము రుచిభంగ మీ దయ్యె లవము, వికచ  
కంజములు గల్గు నళినికిఁ గంత మింత  
విడువఁబడినకర్క శవృంతవితతి వోలె.

శకుం—(ముందువంకఁజూచి) సఖులారా! ఈ పొగడచెట్టు  
గాలిచేఁ గదలుచిగురుఁగేల నన్నుఁ ద్వరపెట్టు చున్న ట్టున్నది. దీనిం  
గారవింతము రండు. (అని యందఱు నడుచుచున్నాడు.)

ప్రియం—సఖీ! శకుంతలా! ఇచ్చటనే మఱి నిమిషము  
నిలుపుము.

శకుం—ఎందునిమిత్తము?

ప్రియం—నీవు చావున నిలుచుటంజేసి యాపొగడవృక్షము  
లతతోడం గూడి యున్నట్టు ప్రకాశించుచున్నది.

శకుం—ప్రియంవదా! ఇందువల్లనేకదా నీవు ప్రియంవద  
వైతివి.

రాజు—ప్రియంవదా! ప్రియ మయినను సత్యమే పలికినది.  
ఈమెకు—

ఆ. వె. కిసలయంబుపగిదిఁ గెమ్మోవి తనరాదు;  
భౌహువులు మృదువిటపములఁ బోలు;

అంగకముల నెల్ల నమరెను బరువంను  
వలపు గొలువఁ దగుచు నలరువోలె.

అన—సఖీ! శకుంతలా! ‘వనజ్యోత్స్న’ యని నీవు పేరు  
పెట్టుకొన్న యీ వనమాలిక యిప్పుడు బాలరసాలమునకు స్వయంవర  
వధు వై నది. దీనిం జూచితివా?

శకుం—(లతయొద్దకుఁ బోయి చూచి) చెలియా! ఆహా!  
ఈరమణీయ కాలమున, ఈలతాపాదపమిధునమునకు నొండొరులం  
గలియుటసంభవించినది! నవకసుమయావన యీ వనజ్యోత్స్న; పల్లవ  
రాగంబున నొప్పి భోగార్హ మయినది యీక్రొమ్మావిగున్న.  
(అని చూచుచు నిలుచున్నది.)

ప్రియం—(చిఱునవ్వుతో) అనసూయా! ఎందుచేత శకుంతల  
‘వనజ్యోత్స్న’ను దడపుగఁ జూచుచున్నదో నీవెఱుఁగుదువా?

అన—నేనూహింపఁజాలను, నీవే తెలుపుము.

ప్రియం—ఈవనజ్యోత్స్న యేప్రకారముగాఁ దగినపాదము  
తోడఁ గూడినదో యాప్రకారముగాఁ దానును తనకుఁ దగినవరునిఁ  
బొందవలయు నని.

శకుం—(అనూయతో) ఇది నిశ్చయముగా నీకు నీమనసులో  
నున్నకోరిక. (అని జలకలశమును వంచు చున్నది.)

అన—ఓశకుంతలా! జనకులగు కాశ్యపులచేసేవలెనే స్వహస్త  
ముతోఁ బెంపఁబడినమాధవీలత యిది. దీని న్మఱచిపోతివిగదా?

శకుం—నన్ను నేను మఱతునేని, అప్పుడు దీని న్మఱతును.  
(లతను జూచి) ఆశ్చర్యము! ఆశ్చర్యము! ప్రియంవదా! నీకోక్క  
ప్రియము చెప్పెదను.

ప్రియం—సఖీ! నాకుఁ బ్రియ మేది?



శకుం—అకాల మయినను, ఈమాధవీలత యిప్పుడామూలమును మొగ్గ దొడిగినది.

ఉభయ—(సత్వరముగాఁజనుచు) చెలియరో! నిజముగానా? నిజముగానా?

శకుం—నిజముకాదా? మీరు చూడుండి.

ప్రియం—(సంతోషముతోఁ జూచి) సఖి! దీనిచేత నే నీకు నే నొక్కప్రితిప్రియము చెప్పెదను.

శకుం—నాకుఁ బ్రతిప్రియ మేది?

ప్రియం—నీకుఁ బాణిగ్రహణము సమీపించు చున్నది—

శకుం—(అనూయతోఁ గూడినట్టుగా) ఇది నీమనసులోనిపిచ్చి యూహ, కాఁబట్టి నీమాట నేను వినను.

ప్రియం—సఖి! నేనుపరిహాసముగాఁ జెప్పుచున్నదానంగాను, ఇది నీకళ్యాణసూచకమయిననిమిత్తమని పూజ్యులగు కణ్వమహర్షుల ముఖమువలననే విన్నదానను.

అన—ప్రియంవదా! అందుచేత నేకదా శకుంతలయీమాధవీలత కంతప్రేమతో నీళ్ళు పోయిచున్నది.

శకుం—అది నాకుఁ దోఁబుట్టువు, కాఁబట్టి నే నెట్లు నీళ్ళు పోయకుండఁగలను? (అని కలశము వంచు చున్నది.)

రాజు—(మనసులో) నాయీమనోరథము దుర్లభ మేమో! ఈమె కులపతి యగుకర్ణునకు స్వజాతీయ యైనభార్యయందుఁ బుట్టివది కాకుండవచ్చునా? తప్పఁ దలఁచితిని; సం దేహింపఁబనిలేదు.

గీ. నృపపరిగ్రహయోగ్య యీనెలఁత నిజము;

కాక, నామది నిర్దోష మీకె నెట్లు

దవులు! నెందు సందేహవస్తువులయందు  
నాత్మగతులె ప్రమాణంబు లాద్యులకును,

అయినను, ప్రత్యక్షముగానే యీమె నెఱింగెద.

శకుం—(తొట్టుపాటుతో) నీళ్లుపోయిటచేఁద్రుల్చిపడి, యీ  
తుమ్మెద నవమాలికాకునుమమ్మును విడిచిపెట్టి నానెమ్మోమున  
వ్రాల వచ్చుచున్నది! (అని భ్రమరబాధ నభినయించుచున్నది)

రాజు—(ఆశఘోష విలోకించి) మేలు! ఈమెపీడయును రమ  
ణీయముగానే యున్నది.

శ. ఎందెందుఁ దిరుగుఁ దుమ్మెద,  
యందందే బెళుకుఁగనుల నడరింపు చని  
చ్చం ద్రిప్పెడు నొమ లళుకున  
మందగమన దృష్టివిభ్రమము నేర్చెడునో!  
(అనూయ కలిగినట్టుగా)

చ. కదలెడికల్కి బెళ్ళుఁగడకన్నుల నంటెడు మాటిమాటికిన్;  
పదిగ రహస్య మాడుగతిఁ బల్కెడు కర్ణముచెంతఁజేరి; బల్  
ముదమున కాస్పదం బయినమోవిని గ్రోలెడు కేల్విడల్ప; ప  
ట్పద! కృతివీవ; మేమె చెడువారము తత్వవిచారమగ్నతన్.

శకుం—చెలులారా! నీతిమాలిన యీతుమ్మెదచేత బాధింపఁ  
బడుచున్న నన్ను రక్షింపుఁడు.

ఇద్దఱు—(చిఱునవ్వుతో) ఈతపోవనంబులు రాజుచేరక్షిం  
పఁబడుచుండ, నిన్ను రక్షించుటకు మే మెవరము? దుష్కర్తునిం  
బిలువుము.

రాజు—(తనలో) బయల్పడుటకు నాకిదియయ్యచిరమయము.

(ప్రకాశముగా) భయపడవలను— (అని సగముచెప్పి మనసులో)  
ఇట్లయిన రాజభావము వెల్లడియగును. అవుఁగాక! ఇట్లు పలికెను.

శకుం—ఈ దుష్టపట్టదము నన్ను వదలకున్నది. మఱియొక  
వోటి కేఁగెద. (మఱియొకయడుగు నడచి నిలిచి చూపులు నిగి  
డించుచు) పో! పో! ఇదియేమి? ఇక్కడకును వెంటఁబడుచున్నది!

రాజు—(సత్వరముగా వచ్చి)

గీ. ఎవడవుర నీవు? ముగ్ధతా యీతపస్వి  
కన్యకల వేద వచ్చితి కావరమున;  
దుర్విశేతుల దండించు చుర్విశెల్లఁ  
జౌరవుం డేలుచుండంగ భయము లేక.

(అందఱును రాజుంజూచి తత్తరపడుచున్నారు)

అన—అయ్యా! ఇప్పుడు విశేషోపద్రవము మఱేమియులేదు.  
మా ప్రియసఖయైన యీకొమ్మ తుమ్మెదబాధవలన బెగడొందినది.

(అని శకుంతలం జూపుచున్నది)

రాజు—(శకుంతలవంకఁ దిరిగి) చక్కఁగాఁ దపస్సు వర్ధిల్లు  
చున్నదా?

శకుం—సిగ్గుచేతఁ దలవందుకొని యూరకున్నది)

అన—ఇప్పు డతిథిలాభముచేత మఱింత చక్కఁగా వర్ధిల్లు  
చున్నది.

ప్రియం—దేవరవారికి స్వాగతము. (అని శకుంతలవంకఁ  
దిరిగి) సఖీ! శకుంతలా! నీవు పర్ణశాలకుఁ బోయి, పండ్లతోడఁ  
గూడఁ బూజాద్రవ్యంబులం గొనిరమ్ము. ఇంతలో నీయుదకము  
పాడప్రత్యక్షనంబున కుపయోగించును.

రాజు—ఏమియు నక్కట లేదు. ఇప్పుడు మీ ప్రియవాక్యములచేతనే నా కతిధ్యము జరిగినది.

అన—అట్లయిన ముహూర్తమాత్రము దేవర యీ చల్లని నీడగల యేడాకులయరటి చెట్టుకింది వేదికమీఁదఁ గూరుచుండి యలయికం దీర్చుకోఁ దగును.

రాజు—నని చేసి మీరును నలసి యున్నాడు. ముహూర్త కాలము కూర్చుండుఁడు.

అన—శభ! శకుంతలా! మన కతిధిసేవయే యర్హకృత్యము. కాఁబట్టి యిండుఁ గూర్చుండము. (అన నందఱుఁ గూరుచున్నారు.)

శకుం—(అలోచించి మనసులో) ఇదియేమో కాని యీయనంజూచితపోవనంబులం గానరానియొకవికారంబునకు లోనయినదానను.

రాజు—(అందఱిని జూచి) ఓహో! మీన్నేహము సమానమయినవయస్సుచేతను రూపముచేతను రమణీయముగా నున్నది!

ప్రియం—(రహస్యముగా) అనసూయా! ఈయన యెవడు? చతురగంభీరాకాండంబున, మధురప్రియవాక్యంబులం బలుకుచు రాజువలెఁ గానవచ్చుచున్నాఁడు.

అన—శకును గౌతూహల మగుచున్నది. ఈయన నడిగెదను. (ప్రకాశముగా) దేవర వారిమధురాలాపంబులవలనంగలిగినవిశ్వాసము తమ్ముఁ గొన్నిసంగతుల నడుగ నమ్మఁ బ్రేరేచుచున్నది! తమచే నేరాజర్హివంశ మలంకరింపఁబడుచున్నది! ఏదేశమందు జనులు దేవరవియోగమునకుం గుండుచున్నార? సుశూరమయ్య నీశరీరమెందునిమిత్తము తపోవనగమనపరిశ్రాంతిపాలు సేయఁబడినది?

శకుం—(మనసులో) హృదయమా! ఆరాటము న్మానుము. నీ వడుగఁదలఁచినదాని నీయవసూయయే యమగుచున్నది.

రాజు—(మనలో) నన్ను నే నే మని యిప్పుడు తెలుపు  
కొందును? ఏలాగున నన్ను నే మఱుంగుపెట్టుకోనైన నేర్తును?  
ఏమయినం గానిమ్ము; ఈప్రకారముగాఁ జెప్పెదను. (ప్రకాశముగా)  
పూరువంశసంభవుం డయినరాజుచేత ధర్మాధికారమునందు నియో  
గింపఁబడినవాఁడ నయి, యాశ్రమవాసులసత్కిర్యానుష్ఠానములు  
నిర్విఘ్నములుగా నెగడుచుండుటం దెలిసికొన నీధర్మారణ్యంబునకు  
వచ్చివాఁడను.

అన—ధర్మమార్గమునం జరించునాశ్రమవాసు లిప్పుడుగదా  
రక్షకుం గలవా రైరి.

శకుం—(శృంగారలజ్జ లభినయించు చున్నది.)

సఖులు—(ఉభయలయా కారములందెలిసికొని రహస్యముగా)  
సఖి! శకుంతలా! పూజ్య లగుకన్యామహామును లిప్పు డిచ్చట నుండి  
రేని,—

శకుం—(రోషముతో) ఉండిన నేమి?

సఖు—తమప్రాణతుల్యమైనధనమొసంగియాయతిధిం గృతా  
ర్థునిఁ గావింపఁగలరు.

శకుం—సఖులారా! వేటొక్క టేదియో మనసున నుంచు  
కొని గూఢముగా మాటలాడెదరు. మీపలుకు లాలింపను.

రాజు—మేము నించుక మీనిచ్చెలివృత్తాంతము నడుగ  
వచ్చునా?

సఖు—దేవర యిట్లు కోరుట మా కనుగ్రహముకదా!

రాజు—నుహానుభావుఁ డగుకాశ్యపుఁడు కాశ్వతబ్రహ్మనిష్ఠుఁ  
డని ప్రసిద్ధి. అట్టివాని కెట్లు మీనిచ్చెలి కూతు రయ్యెను?

అన—దేవర యాకర్ణింపవలయును. కౌశికుం డని వంశ

నామము గలమహాప్రభావసంపన్నుఁ డయినరాజర్షి యొకఁడుకలఁడు కదా!

రాజు—కలఁడు; విని యున్నాము, అనంతరము.

అన—అతఁడే మాచెలియం గన్నవాఁడు. కన్నవారిచే విడువంబడినయీమెను బెంచుట మొదలుగాఁ గలపనులు నిర్వర్తించుటఁ జేసి పూజ్య లగుకణ్వులను నీమెకు జనకు లయిరి.

రాజు—“విడువఁబడి” యను శబ్దశ్రవణముచేతనే నేడుక పొడము చున్నది; మొదటినుండియు వినఁగోరుచున్నాను.

అన—దేవర యవధరింపవలయును. పూర్వ మా రాజర్షి యుగ్రతపస్సు చేయుచుండఁగా, దేవతలు భయపడి యానియమము నకు విఘ్నమాచరింప మేనక యనునచ్చరం బుచ్చిరి.

రాజు—దేవతల కీపరతపోభయశీలత యెప్పుడు నున్నదియే. తర్వాత, తర్వాత.

అన—అంత నత్యంతరమణీయ మగువసంతకాలమున నున్నాదమును బుట్టించు నాపెరూపమును జూచి—(అని సగముచెప్పిలజ్జచే నూరకున్నది.)

రాజు—ఆపయిని దెలియనే తెలియుచున్నవి. తప్పకయీమె యప్పరస్సంభవయే.

అన—సందేహ మేమి?

రాజు—స్పష్ట మగుచునే యున్నది.

క. అటువంటిరూప మారయ

నెటుపుట్టును మర్త్యచంచలేక్షణలంచుకా;

చటులప్రభాతరళ మగు

తటిలత జనింపఁగలదె ధారుణి నెందుకా?

శకుం—(క్రింద చూచుచుఁ గూడుచున్నది.)

రాజు—(మనసులో) నా మనోరథమున కవకాశ మున్నది. అయినను, చెలికత్తియచేఁ బరిహాసముగా నుదాహరింపఁ బడిన యీమెయొక్క వరవిషయకమైన ప్రార్థనను విని నాడెందము సందేహముచే నాందోళించుచున్నది.

ప్రియం—(చిటునవ్వుతో శకుంతలవంకఁ జూచి, నాయకాభిముఖయై) దేవరవాడు మఱియు నేమో పలుకఁ దలఁపు గలిగియున్నట్టు కనుపట్టుచున్నాడు.

శకుం—(అంగుళిచే నెచ్చెలిని బెదరించుచున్నది.)

రాజు—నీవు తెస్సగాఁ గనిపెట్టితివి. సచ్చరిత్రశ్రవణము సందలి యపేక్షవలన మఱియు నొకప్రశ్న మడుగవలసియేయున్నది.

ప్రియం—సందేహింపవలదు. తపస్విజనులను సంకోచము లేక యడుగఁదగును గదా?

రాజు—మీసఖనిగూర్చియె యెఱుఁగఁ గోరుచున్నాము. ఊ, ఈరమణీలలామ హృదయేశున కీబడుదాఁకఁ గామువ్యాపారనిరోధి యైనవ్రతభారము దీనిని బూని యుండునా? చారువిలోచనప్రభల సామ్యము వచ్చు కురంగభామినీ వారముతోడ నిచ్చట నె వాసము నిత్యము చేయుచుండునా?

ప్రియం—దేవా! ధగ్మాచరణమునందు సహిత మీతరుణి పరాధీనయే. అయిన నీమెం దగినవరున కీవలె ననియే యెప్పుడును దండ్రీసంకల్పము.

రాజు—(సంతోషముతో మనసులో) ఆయనసంకల్పము దుర్లభము కాదు,

గీ. హృదయ! సాధిలాపివి గమ్మి యింక నీవు;  
 సఁశయనివృత్తి యిత్తటి గంభవించె;  
 ననల మన దేని భ్రమియించి తదియె యిప్పు  
 డంటఁ గూడినమానిక మయ్యె జమ్మా.

శకుం—(రోషముతో గూడినట్లుగా) అనసూయా! నేను వెళ్లెదను.

అన—ఎందునిమిత్తము?

శకుం—ఈ యసంబద్ధప్రలాపములను ప్రేలు ప్రియంవదకథ  
 పూజ్యరా లయిన గౌతమితోఁ జెప్పుటకు.

అన—సత్కారముం జడయనియతిధిప్రశస్త నిట్లు విడిచి  
 పెట్టి మనసు వచ్చినట్లు పోవుట యాశ్రమవాసినులగు నాఁడువారికిం  
 దగవుకాదు.

శకుం—(ఏమియు బదులు పలుకక బయలుదేరినది.)

రాజు—అ! ఎట్లుపోవుచున్నది! (కూడఁ జనఁగోరు తనమన  
 నును నిగ్రహించి) కాముకజనననోవ్యాపారము చేష్టలతో సమాన  
 మయినదిగానే యుండును! కావుననే నేనును—

క. మునిపుత్రికవెంటం బడి

చనఁ జూచియు నిలువఁబడితి సౌశీల్యముచే

త నిపుడ, యిమ్ము గదలకయుఁ

జని క్రమఱ వచ్చినట్టె సరిగాఁ దోచుకా.

ప్రియం—శకుంతలం బట్టుకొని) సఖి! నీవు పోఁగూడదు.

శకుం—(బొమ్మముడితో) ఎందుచేత?

ప్రియం—నీవు నాకు రెండుచెట్లకు నీళ్ళుపోయ నప్పుపడి  
 యున్నదానవు. కాఁబట్టి నాఋణము తీర్చి మఱి పోదువుగాని రా.

(అని బలాత్కారముగా మఝలించు చున్నది.)



రాజు—పీడయామయీ! నాకుం జూడ వృక్షములకు నీళ్లు పోయుటవలననే యీమె యలసిపోయినట్టు తోచుచున్నది. ఔను గదా? ఈమెకు,

ఉ. కుండను బూస మూపు లవిక్రంగెను, హస్తతలంబు లెఱ్ఱనై  
యుండె, వడంకజొచ్చెఁగుచయగ్గము, మిక్కిలియద్యౌశ్వాస  
నిండెనుమోమునందుఁ జెవినిడ్డ శరీరమువాడఁజెమ్మటల్, ముల్  
వెండ్రుకలుం గలంగె ముడివీడఁగఁ దా నొక్కచేతఁ జెర్వుటక.

కావున నీమెఋణమును నేను దీర్చెదను; కై కొనుడు.

(అని చేతియుంగరము నిచ్చుచున్నాడు.)

సఖులు—పుచ్చుకొని నామముద్రాక్షరములఁ జదువుకొని యొకరినొకరు చూచుకొను చున్నారు.)

రాజు—మమ్ము వేఱువిధముగా భావింపవలదు. రాజపురుషుల మగుటచే, మా కిది రాజువలన లభించినది.

ప్రియం—అందుచేతనే యీయంగరము దేవరవేలి నెడఁ బాయఁ దగదు. తమమాటచేతనే యీమెఋణము తీటిపోయినది.

అన—సఖ! శకుంతలా! దయాళు వయినయీయనచే, లేక, యీమహారాజుచే, నీఋణవిమోచన మయినది. ఇప్పుడు నీవు పోవచ్చును.

శకుం—(మనసులో) నేనే స్వతంత్రురాల నయితి నేని—

ప్రియం—ఇంకను వెళ్ళ వేమి?

శకుం—ఇప్పుడు నే నేమియు నీయాజ్ఞ కు.లోఁ బడియుండలేదు. నాయుష్టము వచ్చినప్పుడు నేను జోయెదను.

రాజు—(శకుంతలం జూచి మనసులో) ఈమెమీఁద నాకె

ట్లున్నదో యీమెకును నామీద నట్లే యున్నదేమో! ఏలాగున నయిన నాకోరిక కవకాశ మున్నది. ఎట్లంటేని—

గీ. కలిసి మాటాడకున్న, నాపలుకులకును  
వీను లొగ్గెడు నభిముఖయై నెలంత;  
వెలది నామోముననె చూడ్కి నిలుపకున్న,  
నన్యవిషయంబులకుఁ బోవ దతివదృష్టి.

[తెరలో]

ఓహో! తపస్సులారా! మీరు తపోవనమునందలి జంతువుల  
రక్షింప సిద్ధముగా నుండుడు. మృగయావిహారి యగు దుష్యంత  
మహారాజు సమీపమున వచ్చుచున్నాడట.

గీ. కొమ్మలకుఁ గట్టి తడివల్కలమ్ము లున్న  
యాశ్రమమహిజములయందు, హయఖురాలి  
నడరుపెనుధూళి పడెడు, సాయతనంపు  
టరుణరుచిఁ బొల్పుశలభ చయంబువోలె.

రాజు—(మనసులో) అక్కటా! సైనికులు నన్ను వెదకుచు  
దపోవనంబులకు బాధ గలిగించుచున్నారు!

[మరల తెరలో]

ఓహో! తపస్సులారా! వృద్ధులును, స్త్రీలును, బాలుకును,  
వ్యాకులపడ నిదిగో యేనుఁ గొక్కటి సంప్రాప్త మయినది.  
చ. అరదముఁ జూచి భీతి నొకహస్తీ, కురంగసమూహ ముక్కటన్,  
దరువుప్రకాండముం బొడువ దంతముఖం బొకడంచు వోవఁగాఁ  
జరణములందగుల్కొనినచారులతావళి నీడ్చుకొంచు, న [నాకొ  
బ్బరముగఁ జొచ్చెఁ బుణ్యవనమున్, వ్రతవిఘ్నమురూపుడాల్చె.  
(అండఱును విని యించుక సంత్రాంత లయి లేచుచున్నాడు)

రాజు—(మనసులో) అయ్యో! నేను తపస్సుల కపరాధము చేసినవాడ నయితని! కానిమ్ము, నేఁ బోయి నివారించెదను.

సఖులు—దేవా! ఈయడవియేనుఁగు వృత్తాంతముచేతఁ గల గుండు వడిచారము, పర్ణశాలకుఁ జన ననుజ్ఞ యిమ్ము.

అన—సఖీ! శకుంతలా! పూజ్యరా లగుగౌతమి విచారించు చుండును, శీఘ్రముగా రమ్ము, అందఱము నొకటిగాఁ గూడు కొందము.

శకుం—(నడవ లేనట్లభినయించుచు) హా! హా! నడవఁ గా శ్శాడకున్నవి!

రాజు—(తొట్టుపాటుతో) మీరు యధేచ్ఛముగాఁ బొండి. మే మాశ్రమపీడ తొలఁగుప్రయత్నముం గావించెదము, (అందఱును లేచుచున్నారు)

సఖులు—మీ మహత్త్వమును గుర్తెఱిగి యుపచారము చేయమింజేసి యిప్పుడు మీయెడ నపరాధల మయితమి, తమి యింపుఁడు, మాచే నర్హ సత్కారముం బడయని దేవరను వెండియుఁ జూడ వేడుక గలదని విన్నవించుటకు మాకు లజ్జ యగుచున్నది.

రాజు—అట్లుకాదు, మీదర్శనముచేతనే మేము సత్కృతుల మయితమి.

శకుం—అనసూయా! సూదివంటి క్రొత్తదర్భపుడక నా పాద మునం గ్రుచ్చుకొన్నది, (మఱియొకయడుగు పోయి) చెలులారా! నా నారచీర కురువకవృక్షముయొక్క కొమ్మం జిక్కుకొన్నది, దీనిం దీసికొనువఱకు నిలిచి నన్ను వెంబఁ గొనిపోండు, (అని మిషపెట్టి రాజుం జూచుచు నాలస్యముగా సఖులతో నడచుచున్నది)

రాజు—(నిట్టూర్పు పుచ్చి) అందఱుంజనిరి! కానీ నేనునుం  
జనియెదను, శకుంతలం బొడఁగాంచినది మొదలు నగరగమనమును  
గుఱించినయుత్సాహము తగ్గినవాఁడ నైతిని, వెంట వచ్చినవారిం  
గలిసికొని తపోవనమునకు సమీపమున విడియించెదను, శకుంతలా  
వ్యాపారమునుండి నొడొందమును మరలింపఁ జాలకున్నాఁడను. —

గీ. నడచుచున్నది ముందుకు నాశరీర;

మాతృ పరుగువాతెడు వెన్మ కవశ మగుచు,

మంచిగాలికి నెరుచుగఁ గొంచుఁబోవు

ధ్వజమునకుఁ గట్టుపట్టువస్త్రంబువోలె.

(అందఱు నిష్క్రమించిరి.)

ద్వితీయాంకము.



ప్రవేశము—అశ్వమేధాశ్రమము.

[అప్పుడు విదూషకుఁడు ప్రవేశించుచున్నాఁడు.]

విదూ—(నిట్టూర్పు విడిచి) హా! దైవమా! మృగయాశీలుఁ  
డగు నీరాజు చెలిమిచేత మోసపోయితిని గదా! ఇదిగో మృగము,  
ఇదిగో వరాహము, అదిగో శార్దూలము, అని మిట్టమధ్యాహ్నమున  
మండు వేసవికాల మగుటచేఁ బలుచనినీడలు గలమరణ్యమార్గముల  
నొకయడవినుండి యొక యడవికిఁ ద్రిప్పుట యగుచున్నది. ఆకులు  
పడి చెడిపోయిన వెచ్చని కొండయేళ్ళ నీళ్ళు త్రాగ నబ్బుచున్నవి.  
వేళ తప్పి కఱకుట్లచూంసము భోజనమునకు సంభవ మగుచున్నది.  
గుఱ్ఱములయొక్కయు నేనుఁగులయొక్కయు ధ్వనులచేత రాత్రి

మైనను మంచినిద్ర పట్టలేదు. పెద్ద తెల్లవాణుజామున బానిస కొడుకులు పిట్టవేటకాండు) చెవులు బద్దలుగా నటచు వనగమన కోలాహలముచే మెలకువ వచ్చినది. ఇప్పటికిని పీడ పోలేదు. ఆమీఁద స్ఫోటకముమీఁద వ్రణ మైనది. నిన్న మేము వెనుక పనియుండ, లేడివెంబడి నాశ్రమపదమును బ్రవేశించిన యీ మహానుభావునకు నాదురదృష్టముచేత శకుంతల యను తాపసకన్య యొక్కతె కానబడినది. అప్పటినుండియు నగరగమన మనుకథ యేనిఁ దలఁపెట్టఁడు. దీనినే యత్యంతము చింతించుచున్న నాకన్నులనె ప్రభాత మైనది. ఏమిగతి? సమయకృత్యములం దీఱుకొని, వేషముం దాల్చియున్న నామిత్రునిం గాంచెదను. (అని వెళ్ళిచూచి) ఇదిగో చేతులయందు విండ్లు దాల్చి, యడవిపువ్వులదండలు వేసికొని కిరాతకాంతలు తన్నుఁ జుట్టుకొని యుండఁ జెలికాఁ డీలాగుననే వచ్చుచున్నాఁడు. రానిమ్ము. అంగభంగమునఁ గదలలేని వాని వలె నుండెదను. ఈవిధమున నయినను కొంత విశ్రమము పొందెదను. (అని దండకాష్టము నానుకొని నిలుచున్నాఁడు.)

[అంత మున్ను చెప్పిన పరివారముతో రాజు ప్రవేశించుచున్నాఁడు.]

రాజు—(మనసులో)

గీ. కనఁగఁ బ్రియురాలు సులభగాఁ గానిపించ,  
దామె భావముఁ గని మది యాసపడెడు;  
నింక మరువూన్కి తుదముట్ట దిప్పు డయిన,  
నుభయులకుఁ గోర్క లానంద మొసఁగుచుండె.

(చిలునవ్వు నవ్వి) ఇట్లు కాముకుఁడు తనయభిప్రాయమున కనుగుణముగా నిష్ఠురాండ్రొక్క చిత్తవృత్తులను భావించుకొని పరిహాసపాత్రుఁ డగును.

ఉ. నిద్రపుఁజూడ్కి నొండుకడ నేత్రము ద్రిప్పటయున్, నితఁబముల్  
పెద్దవియకాట మందగతిలీలనుబోవుట, బోటు లాపి పో  
వద్దనుచో ననూయమెయి వారలఁ బల్కుట, కాముకుండు తా  
నద్దిర! సర్వమాత్మవిషయంబుగనే కొనుచుండు నాత్మలోక.

విదూ—(అలాగుననే యుండి) ఓ వయస్యా! నాకరచరణం  
బులు గదలవు. వాఙ్మాత్రముచేతనే యాశీర్వదించెద. విజయీభవ!

రాజు—(చిఱునవ్వుతో) నీ కీయంగవైకల్య మెందువలన  
గలిగినది?

విదూ—ఇదియేమి? స్వయముగానే కన్ను గలియఁబెట్టి కన్నీ  
ళ్ళేలఁ బొడమెడు నని యడిగెదవు!

రాజు—నా కేమియుం దెలియకున్నదే.

విదూ—ఓ వయస్యా! ఆప్రబ్బమాను కుబ్జలీలను విడంబించు  
చున్నది. అది స్వభావముచేతనా? సదీవేగముచేతనా?

రాజు—సదీవేగమే యందునకుఁ గారణము.

విదూ—ఆప్రకారముగా నాకును నీవే!

రాజు—ఏప్రకారముగా?

విదూ—ఈవిధముగా నీవు రాజకార్యములను విడిచిపెట్టి,  
యిటువంటి వ్యాకులప్రదేశములయం దాటవికవృత్తి నుండఁదగితివి.  
నేనును నిశ్చయముగాఁ బ్రతిదినమును క్రూరమృగములను దోలు  
టచే కీళ్ళు సడల నాయవయవములు నాయధీనములుగాకయున్నవి.  
కాఁబట్టి నాయం దనుగ్రహించి యొక్కదిన మయినను నన్ను విశ్ర  
మము పొందుటకు వదలివేయుము.

రాజు—(మనస్సులో) వయస్యుఁడును నీ ట్లుచున్నాఁడు;

నాకును కణ్వతనయం దలంచి డెందంబు వేటయందు విముఖ మగు చున్నది.

గీ. ఎవుడుఁ బ్రియురాలిలోఁ గూడ నిచట నుండి  
సొగసుఁజూపులఁ గఱపినమృగచయంబు  
పయిని బాణంబుఁ బూనిచి వంచఁజాల  
నెక్క పెట్టినయూవింటి నింక నేను.

విదూ—(రాజమొగమువంకఁ జూచి) దేవా! ఏమో మన  
సున మంచికొని యాలోచించుచున్నావు. నాపలుకు లరణ్యరోదన  
మాయెను.

రాజ—(చిఱునవ్వునవ్వి) మఱి యేమున్నది? మిత్రునిమాట  
దాటరాదని చింతించుచుంటిని.

విదూ—దీర్ఘాయుష్మంతఁడవు గమ్ము. (అని చనఁబోవు  
చున్నాడు)

రాజ—మిత్రుడా! నిలువుము. నేనింకను నీతో మాటాడ  
వలసియే యున్నది.

విదూ—దేవా! ఆనతిమ్ము.

రాజ—అలపు తీఱుకొన్నపిమ్మట నీవు నాకొక్కయనా  
యాసకార్యంబునఁ దోడుపడవలయును.

విదూ—శీడుములు తినుటయందా?

రాజ—చెప్పెద నుండుము.

విదూ—ఊరకున్నాను.

రాజ—ఓరీ! ఎవఁడురా? అక్కడ.

దావారికుడు—(ప్రవేశించి) దేవా! ఆజ్ఞయిండు.

రాజ—రై వతకా! నేనాపతిఁ బిలువుము.

దావా—అలాగుననే అని నిష్క్రమించి సేనాపతితోడం గూడ ప్రవేశించి) ఇదె యాజ్ఞాపించువేడ్కతో భర్త యీవంకనే చూడ్కి నిగిడించి యున్నాడు. దేవర స్సందర్శించుకొమ్ము.

సేనాపతి—(రాజుపైఁ జూడ్కి వొలయించి) వేట దోష యుక్తముగాఁ గానఁబడునది యయ్యును, స్వామియెడఁ గేవలము మేలు చేయునదియే యైనది. ఎట్లంటేని,

చ. పొరిపొరి మార్వి లాగుటను బూర్వశరీరము గట్టిపాట. భా  
స్కరకిరణాలి కెంతయును సైఁచుచుఁ జెమ్మట లేశమైననుం  
బొరయక, చిక్కియున్ దృఢతఁ బొందుటఁ బల్చనిమేన, విక్రమ  
స్థిరుఁ డయి యీతఁ డొప్పెడును జెల్వుగశైలచరద్విపం బనన్.

(దగ్గఱకు వచ్చి) స్వామీ! జయమవుఁగాక! ఈయరణ్య మందుఁ గూ)రసత్వముల సంచారముల నరికట్టినారము. ఇకవిచ్చట నుండనేల?

రాజు—సేనాపతీ! మాధవ్యుడు వేటను దూషించుటచేత నాకు దానిమీఁదియుత్సాహము పోయినది.

సేనా—(రహస్యముగా) వయస్యా! విదూషకా! నీపట్టును వదలకుండుము. నేను స్వామిచిత్తవృత్తి ననుసరించి ప్రవర్తించెదను. (ప్ర)కాశముగా) ఈమూర్ఖునిం బ్రేలుకోనిండు. ఇక్కడ దేవరయే నిదర్శనముగా నున్నాడు.

సీ. కడుపులోఁ గ్రొవ్వెల్లఁ గఱఁగి యత్యంతంబు  
నుదరంబు పలుచనై యొప్పెసంగు,  
వ్యాయామమునఁజేసి కాయంబు  
ఘలుకగా నెత్తుట కర్హమేయేవుమీలు,



జంతుసంతానహృదంతరభయకోప

ములవికారములును దెలియ నగును,

శరము చలించులక్ష్మమునందుఁ దాఁకిన

ధన్వికిఁ గరము సంతసము గలుగు,

వ్యసనమంచును వేఁటను బలుకుచుందు

రది యసత్యంబు కేవల మరసి చూడ,

వేఁటయే కానిపనియేని వేఱుదేనఁ

బుట్టు నిట్టివినోదంబు పుడమివోద?

విదూ—(కోపముతో) రాజుగా రిప్పుడు తెలివిగలిగియే  
యున్నాడు. నీవే వనచండవయి యడవడవిఁ దిరుగుచుఁ గడకు  
ముక్కుకండలు కబళింపఁగోరు నొకముదియెలంగునోటఁ బడియెదవు.

రాజు—భద్ర! సేనాపతీ! పలుపలుకులేల? మనమాశ్రమ  
సమీపమున నున్నవారము కా. బట్టి నీమాటల కేము సమ్మతింప  
నేరము. ఇప్పుడు

మ. మునుగంజెల్లు నిపానవారి మహిషంబుల్ కొమ్ములాడించుచున్,  
పెనునీడ న్వసించి లేళ్ళు నెమరు లే్వయం దగు స్తంభులై,  
పనిగాఁ బందులు ముస్త లెత్తఁ జను విశ్వాసంబునక గుంటలక,  
ధనువిప్పట్టున విశ్రమింపఁగనగున్ జ్యబంధము న్బాయుచున్.

సేనా—ప్రభువువారికి రుచించునట్ల కానిండు.

రాజు—అట్లయిన మున్ను పోయియున్నవల వేఁటకాండ్రఁ  
గ్రమ్మఱింపుము. మనసై నికులం దపోవనంబును విడిచి దూరంబుగఁ  
బోవునట్లు దిట్టము చేయవలయును, చూడు.

గీ. శాంతిపరులౌ తపోధనచంద్రులందు,

దహనశీలమా తేజంబు దాఁగి యుండు;

తా(కః దగియందు సూర్యకాంతంబు లట్ల,

వెలికిఁ దార్తురు పరతేజ మడర దాని.

సేనా—స్వామి మానతిచ్చినట్ల.

విదూ—నీయత్సహవార్తలుచాలించి, తొత్తుకొడుకా! పో.  
(సేనాపతి నిష్క్రమించెను.)

రాజు—(పరివారముఁ గాంచి) మీరు వేటవేషంబులఁ  
దీయుడి. రైవతకా! నీవును నాయాజ్ఞ నడిపింపుము.

పరిజనము—దేవర యాజ్ఞాపించినట్ల. (అని నిష్క్రమించిరి)

విదూ—నీ విప్స డీగనైన లేకుండఁ జేసితివి. ఇక దట్టము  
లగుతీవజౌంపములతోడఁ గూడినయీ చెట్టునీడను గూరుచుండుము.  
నేనును సుఖాసీనుండ నయ్యెద.

రాజు—ముందు నడుపుము.

విదూ—రమ్ము నీవును రమ్ము.

(ఇద్దఱును నడిచి కూరుచున్నారు.)

రాజు—మాధవ్యా! నీవు కన్నునుగలఫలంబుఁ బొందలేదు.

వలయన—నీవు దర్శనీయ మగుపదార్థముం జూడకపోతివి.

విదూ—అదేమి! నీవు నాయెదురనే యున్నావే.

రాజు—ఎల్లవారుం దమవారిని మనోహరమయిన వారినిగానే  
చూచుకొందురు. నేనన్ననొ యీయాశ్రమమున కలంకారభూత  
యగునాశకుంతలంగూర్చి చెప్పచున్నాను.

విదూ—(తనలో) కానీ నే నీయనకు నం దీయకుండెదను.  
(బిగ్గరగా) ఓమిత్రుడా! ఇప్పుడు తాపసకన్యనుసహితము కామించు  
చున్నట్లు కనబడుచున్నావే?

రాజు—సఖా! పరిహార్యవస్తువుమీఁదికిఁ బారవులమనస్సు పోదు.

విదూ—అట్లయిన నిది యేమి?

రాజు—గీ. అప్సర స్త్రీకి జన్మించి యామెచేత

విడువఁబడి మానికి లభించె వెలఁది యీమి

చెట్టునను జాతీ జిల్లేడుచెట్టుమీఁదఁ

బడిననవమాలి కాప్రసవంబుపగిది,

విదూ—(నవ్వి) ఓమిత్రుఁడా! ముద్దఖర్చురంబు రుచియింపని వానికిఁ జింతపండుమీఁద బుద్ధిపోయినట్లు, స్త్రీరత్నములఁ బాటింపని నీ కీకోరిక పుట్టినది.

రాజు—ఁమెం జూచినవాఁడవు గావుగావున నీవిట్లు పలుకు చున్నావు.

విదూ—నీకును వింతఁ బుట్టించుటంజేసి యామె సుందరియే కావచ్చును.

రాజు—వయస్యా! పెక్కులేల?

ఉ. చిత్తరువందు వ్రాసి తగ జీవము పోసి విధాత తాను లో  
కోత్తరరూపబృందముల నుల్లసమునం దలపోసి చేసెనో  
యిత్తరుణీలలామ నవ నీ డొడఁగూడక చెన్నుమితెడున్  
దత్తనురామణీయకము ధాతసమర్థతయుం దలంపగన్.

విదూ—అట్లయినచో, ఇకఁజక్కనిస్త్రీలకెల్లనుపరాభవమే యగును.

రాజు—నామనసున కట్లే తోచు చున్నది.

ఉ. వాసన చూడనట్టిప్రసవంబు, నఖంబులఁ ద్రుంపనట్టి నూ  
త్నాసమపల్లవాంబుఁ, బరు లాననిక్రొవ్విరితేనె, నూచి వి

న్యాసము లేసిరత్నము, మహాతపపుణ్యఫలంబుఁ బోలు నా  
భాసురగాత్రసోయగ మెవండు భుజింప విరించి వ్రాసెనో!

విదూ—అట్లయిన, గారనూనెచేఁ జిక్కనైన యొకయరణ్య  
వాసి యయిన తపస్వియొక్క చేతిలోఁ బడకమునుపే నీవామెను  
శీఘ్రముగా దక్కించుకొనుము.

రాజు—పరాధీనురాలుగదా యామె! ఇప్పుడామె జనకు  
లును దగ్గఱ లేరు.

విదూ—మఱి నీయం దామె కెట్టియనురాగము గలదు?

రాజు—తపస్వికన్యలు స్వభావముచేతఁ బ్రగల్భురాండ్రు  
కాదుగదా? అయినను—

గీ. ఏ నభిముఖుండఁగాఁ జూపు నిట్టై త్రిప్పె,  
నన్యకారణమున నవ్వివల్లు నవ్వె,  
గావున మరుండు శీలంబుకలిమి నడఁగి  
స్వప్తమును గూఢమునుగాక పరఁగి యుండె.

విదూ—ఏమి? అట్లుగాక చూచినంతమాత్రమున నీతొడ  
మీఁద వచ్చి కూర్చుండునా?

రాజు—సఖులతోఁ కూడి వెళ్ళునప్పుడు వినయవతి యయ్య  
ను మిక్కిలి నాయెడ భావమును గనఁబఱచినది. అట్లేకదా?

గీ. చరణమునఁ గ్రుచ్చుకొనెఁ గుళాంకుర మటంచుఁ  
గొన్నియడుగులె నడచి యాకొమ్మ నిలిచె;  
తరువుశాఖల వత్త్రంబు తగుల కున్నఁ  
దీసికొనుదానివలె వెన్నఁ దిరిగిచూచె.

విదూ—ఇట్లు నీకు బత్తైంబు లభించునేని, యింక నీ వీతహా  
వనమునే యుద్యానవనముగాఁ జేసికొందు వని తలంచెదను.

రాజు—మిత్రుఁడా! ఇక్కడి తపస్వులు కొందఱు న న్నాన  
వాలు పట్టిరి. మన మొకసారి యేమిషచేత మరల నీయాశ్రమమును  
బ్రవేశింతమో యాలోచన చెప్పుము.

విదూ—మఱియొక యాలోచన యెందుకు? నీవు రాజపు  
కావా?

రాజు—అయిన నేమి?

విదూ—నీవారధాన్యములో నాటవభాగము మాకు రావలె  
నని వెళ్లుడము.

రాజు—ఓయి మూర్ఖుఁడా! వీరలను పరిపాలించినందునకయి,  
రత్నరాసుల నయినను విడిచిపెట్టి చేకొనఁదగిన మఱియొక భాగధే  
యము లభించుచున్నది. చూడుము.

గీ. ప్రజలవలన భూమిపతులకు లభియించు  
ఫలము క్షయము చెందఁ గలది యగును;  
తాపసేంద్రు లిచ్చుతపముల యాటవ  
భాగ మక్షయముగఁ బరఁగు మాకు.

(నేపథ్యమునందు)—ఆహా! మేము కృతార్థుల మయితిమి.

రాజు—(చెవియిచ్చి) ఓహో! ఇది ధీరప్రశాంతమగుస్వర  
ము. తపస్వులు కాఁబోలును!

[దావారికుఁడు ప్రవేశించుచున్నాఁడు]

దావా—దేవా! జయ మగుఁగాక! ఇద్దఱు ఋషికుమారులు  
వెలుపల నిలచి యున్నారు.

రాజు—అట్లయిన, వారి నాలస్యము చేయక లోపలికిం  
దోడ్కొని రమ్మ.

రాజా—తీసికొని వచ్చెదను. (అని వెళ్ళి ఋషికుమారులతోఁ బ్రవేశించుచున్నాఁడు) ఇటు ఇటు, పూజ్యలారా! (ఇద్దఱును రాజవంశఁ జూచుచున్నారు)

ప్రథ—అహో! ఈయనమూర్తి తేజోవంత మయ్యను విశ్వసనీయముగా నున్నది! ఋషులకంటె నతిభిన్నుఁడౌకాని రాజునందెట్లుండుట యుక్తమే. ఎట్లన—

చ. అరయఁగ సర్వభోగ్య మగునాశ్రమమందితఁడుండు, నిత్యమున్  
వరపరిపాలనంబునఁ దపఃఫల మాటవపాలు గాంచు, నం  
బరతల మంటుఋష్యభిధ పావనరాజపనానుపూర్వమై  
సరసతమీఱఁ బాడు పలుచారణగీతములందు మాటికిన్.

ద్వితీ—గౌతమా! ఈ పార్థివుఁడు దేవేంద్రసఖుఁ డయిన దుష్యంతుఁడా?

ప్రథ—మఱి యేమి?

ద్వితీ—అట్లగుటచేత నేకదా?

చ. పురపరిఘాతిదీర్ఘభుజముల్ గల యీతఁడు శ్యామలాబ్ధి యా  
వరణముగాఁగఁ గల్గుమహిభారము నొక్కఁడై పూను టబ్రమే!  
సురయవతుల్ సురాహితులతోభలు పుట్టినచో జయార్థ మీ  
వరదునధిజ్యకాక్కుకము వాసపువజ్రముఁ గోరుచుండఁగన్.

ఇద్ద—(సమీపమునకువెళ్లి) రాజా! నీకు జయ మగుఁగాక!

రాజా—(పీఠమునుండి లేచి) మీకు నమస్కరించుచున్నాను.

ఇద్ద—మీకు మే లగుఁగాక!

(అని ఫలములు కానుక యిచ్చుచున్నారు)

రాజా—(నమస్కారపూర్వకముగా స్వీకరించి) మీ యాజ్ఞకయి వేచి యున్నాను.

ఇద్ద—మీరిక్కడ నుండుట యాశ్రమవాసు లెఱిగి మి  
మ్ముక్కటి ప్రార్థించుచున్నాడు.

రాజు—వా రేమని యాజ్ఞాపించుచున్నాడు?

ఇద్ద—పూజ్యులైన కణ్వమహర్షులు దగ్గఱలేనందున, రాక్ష  
సులు యజ్ఞమునకు విఘ్నము చేయుదురు. కాబట్టి కొన్నిరాత్రులు  
మీరు సారథిద్వితీయులరై యాయుధపాణులై యుండి యాయాశ్ర  
మమును సనాథమునుగాఁ జేయవలయునని.

రాజు—నా కది యనుగ్రహమేకదా?

విదూ—(రహస్యముగా) ఇప్పు డీ ప్రార్థన యనుకూల  
మయినదే.

రాజు—రై వతకా! ధనుర్బాణసహితముగా రథమ్మును  
గొనిరమ్మని సారథితో నాపలుకులుగాఁ జెప్పము.

దావా—దేవా! జయమగుఁగాక! దేవర యాజ్ఞాపించునట్లు  
చేసెద. (అని నిష్క్రమించుచున్నాడు)

ఇద్ద—(హర్షముతో)

గీ. వినుము పూర్వులమార్గంబు ననుసరించు  
నీకు నియ్యది యుక్తంబు నిక్కువముగ;  
నవని నాపన్నరక్షణయాగమందు  
దీక్షితులుగారె పౌరవుల్? ధీవిశాల!

రాజు—మీరు ముందుగా నడువుడి. నేనును మీ వెనుకనే  
వచ్చెదను.

ఇద్ద—రాజా! నీకు జయమగుఁగాక! (అని నిష్క్రమించిరి)

రాజు—మూఢవ్యా! నీకు శకుంతలాదర్శనకతూహలము  
గలదా?

విదూ—ప్రథమమున వెల్లువగాఁ బాటుచుండెనుగాని, యిప్పు డీరాక్షసవృత్తాంతముచేత నొక్కబిందువయినను మిగులదయ్యెను.

రాజు—నాసమీపమున నుండువుగాని భయపడకు.

విదూ—ఎవ్వఁడునువచ్చి విఘ్నము చేయనియెడల, నేను సీరథమునకుఁ జక్రరాక్షసుఁడ నయ్యెదను.

[దౌవారికుఁడు ప్రవేశించు చున్నాఁడు.]

దౌవా—స్వామీ! జయ మగుఁగాక! రథము సిద్ధముగా నుండి దేవరవారు విజయముచేయుటను గోరుచున్నది. మఱియురాజు ధానినుండి యమ్మగారియాజ్ఞను బట్టుకొని కరభకుఁడు వచ్చి యున్నాఁడు.

రాజు—(ఆదరముతో) ఏమి? అమ్మగారు పంపినారా?

దౌవా—అవును.

రాజు—అట్లయినఁ దీసికొని రా.

దౌవా—అలాగే. (అని నిష్క్రమించి కరభకునితోడఁ బ్రవేశించి)—అదిగో రాజుగారు. సన్నిధికిం బొమ్ము.

కర—(దగ్గఱకువెళ్ళి) స్వామీ! శుభమగుఁగాక! “నేటికి నాలవదినమునందు పారణ మానివేసి యుపవాసము చేయుబోవు చున్నానుగాన, ఆదినమునదీర్ఘాయుష్మంతుఁడ వగునీవు దగ్గఱ నుండ వలయు” నని యమ్మగారు తమ కాజ్ఞయిచ్చియున్నారు.

రాజు—ఇక్కడఁ దపస్వికార్యము; అక్కడ గురుజనాజ్ఞ. రెండును దాటఁగూడనివే. ఇపు డేమి చేయుదును?

విదూ—త్రిశంకునివలె నంతరాళమున నిలుపుము.

రాజు—నీపరిహాసము చాలింపుము; నిజముగా నా కేమియుం దోచకున్నది.



ఉ. రెండును రెండుచోట్ల నొనరింపఁగఁదగ్గవియాటఁ గృత్యముల్,  
 రెండువిధంబుల న్నది చరింపుచు నున్నది నాకు నియ్యెడన్;  
 గొండనువచ్చి కొట్టుకొని ఘూర్నిలి వెన్కఁకుఁ బాటునట్టి యు  
 ద్దండనదీప్రవాహమువిధంబున నేనిపు డేమిసేయుదున్?

(అలోచించి) సఖా! అమ్మగాదు నిన్నును గుమారునిగానే  
 పరిగ్రహించి యున్నారు. కాఁబట్టి నీవిక్కడనుండి కదలి, తపస్వి  
 కార్యము యొక్కప్రామాఖ్యమును నివేదించి, యమ్మగారికిం బుత్ర  
 కృత్యమును నిర్వహింప నర్హుఁడవు.

విదూ—నేను రాక్షసులకు భయపడితిననిగణించెదవునుమీ.

రాజు—(చిలునవ్వుతో) మహాబ్రాహ్మణుఁడవు. నీకుభయము  
 గలదని యెట్లు సంభావింపవచ్చును?

విదూ—అట్లయిన, రాజుగారితమ్ముఁ డేప్రకారముగా  
 వెళ్ళఁదగునో నే నాప్రకారముగా వెళ్ళెదను.

రాజు—తపోవనమునకు బాధ కలుగకుండుట కయి నావెంట  
 వచ్చినవారి నందఱిని నీతోడం బంపెదను.

విదూ—అట్లయిన, నే నిప్పుడు యువరాజు నయితిని.

రాజు—(మనసులో)' ఈబ్రహ్మచారి చపలుఁడు. అంతఃపుర  
 ములో నొక వేళ నాకోరిక తెలుపునేమో! కాని మ్హిప్రకారముగాఁ  
 జెప్పెదను. (అని విదూషకునిచేయి పట్టుకొని ప్రకాశముగా)  
 మిత్రుఁడా! మహర్షులయెడఁ గలగౌరవముచేతనే నేనాశ్రమమునకు  
 వెళ్ళుచున్నానుగాని నిజముగాఁ దాపసకన్య యగుశకుంతలయందు  
 నా కభిలాష లేదు నుమా.

గీ. కనఁగ మన మేడ! యజ్ఞాతకామ యగుచు  
 సరిగ మృగశాబములతోడఁ బెరిగినట్టి

ముగుడ యిది యేడ? పరిహాసమునకు నేను

బలుకుమాటలు నిజ మని తలఁప వలదు.

విదూ—అలాగే.

రాజు—పయస్యా! నీవు నీకార్యమునం బ్రవర్తిల్లుము; నేనును  
దపోవనరక్షణార్థ మక్కడకు వెళ్ళెదను.

(అందఱు నిష్క్రమించుచున్నాడు.)

తృ తీ యాం క ము

రంగము—తాపసాశ్రమము.

[దర్భలు చేతఁ బట్టుకొని కణ్వాశిష్యుఁడు బ్రవేశించుచున్నాడు.]

శిష్యు—(ఆలోచించి విస్మయముతో) ఆహా! దుష్టాంతమహా  
రాజు మహానుభావుఁడుగదా! పూజ్యుఁ డైనయాతఁ డాశ్రమపద  
మును బ్రవేశించినమాత్రముననే మాకర్మానుష్ఠానములు నిరపా  
యముగాఁ జెల్లినవి.

గీ. భయదహుంకారమో యనఁ బరఁగువింటి

నారిశబ్దముచేతనె దూరమునను

విఘ్నములఁ బాటదోలుచు వెలయ నతఁడు,

బాణసంధానకథ యేల వలయునింక?

వేదికమీఁదఁ బఱచుటకయి యీ దర్భలను ఋత్విక్కులనిమిత్తము  
నేను దీసికొని పోవలెను. (కొంచెము నడచి చూచి, ఆకాశమునందు)  
ప్రియంబదా! ఈ యశీరాసులేపనమును మృణాళములతోఁ గూడిన  
పద్మపత్రములను నీ వెవరినిమిత్తము కొనిపోవుచున్నావు? ఎండఁ

బడుటచేత శకుంతల మిక్కిలి యస్వస్థయైయున్నదా? ఆమెశరీర  
సంతాపనివారణార్థమా? అట్లయిన శీఘ్రముగా చికిత్స చేయుము.  
ఆమె కులపతియగు కణ్వని రెండవప్రాణముగదా? నేనును వితాన  
యాగముయొక్క శాంతిజలము నామెకొఱకు గౌతమిచేతి కిచ్చెదను.

(అని నిష్క్రమించుచున్నాడు.)

ఇది విష్కంభము.

[తరువాత మన్మథావస్థ నటించుచు రాజు ప్రవేశించుచున్నాడు]

రాజు—(నిట్టూర్పు పుచ్చి యాలోచించుచు

గీ. ఎఱుఁగుదుఁ దపఃప్రభావ ; మాయించువదన

కడుఁ బరాధీనురా లని యెడఁద నాకుఁ

దెలియు ; నట్లయ్య మనసు నా లలనమీఁది

నుఁడి మరలించుకొనఁ జాల కున్నవాఁడ.

(మదనబాధ నిరూపించి) పూజ్యఁ డైనయోపుష్పాస్త్రీఁడా! నీవును  
జంద్రీఁడును విశ్వసనీయులుఁగా గనఁబడుచు, కాముకజనమును  
మోసపుచ్చుచున్నాడు. ఎట్లన—

ఉ. భూతలమంచు నీదయిన పుష్పశరత్వము, నీరజారిదౌ

శీతకరత్వమున్, మదన! చెడ్డయసత్యములయ్యె మా యెడన్

శీతకరుండు నిష్పలను జిమ్మఁగఁజొచ్చె హిమాంశుపాళిచే;

నీతటి వజ్రసారముల నీవు నొనర్చెను పూవుటమ్మలన్.

ఓభగవానుఁడా! కామదేవా ! నీకు నాయెడఁ గనికరము లేదా?

(మదనబాధ నిరూపించి) పుష్పాముధుఁడ వైననీ కీర్తిక్షత్వ మెట్లు  
కలిగినది? ఆ! తెలిసినది!

గీ. వనధిలోపల బాడబవహ్నిఁబోలె  
హరుసికోపాగ్ని నీలోన నడఁగి యుండు;  
నల్లు గాకున్న, బూడిద యైనసీవు  
వెచ్చ నగు టెల్లు మముబోటివిరహులకును?

అల్లుకాదు.

క. మరుఁడు సదా నాహృదయముఁ

గరమును బాధించుచున్నఁ, గామినికొఱకే

శరము లడరించుఁ గావునఁ

బరమాప్తుఁ డతండు నాకుఁ బరికింపంగన్.

భగవానుఁడ వైన కంఠస్పృహ! ఈప్రకారముగా నుపా  
లంభింపఁ బడుచున్నను నీకు నన్నుఁగూర్చి పరితాపము కలుగకున్నది!

గీ. ఎవుడు సంకల్పశతముల నీ వనంగ !

వడిగ నాచేతఁ బోషింపఁబడితి కానఁ

బూని చాప మాకర్ణాంతముగను లాగి

బాణమోక్షంబు నాపై నె వలయుఁ జేయ.

(భేదముతో కొంచెము నడచి) యజ్ఞకర్మ పరిసమాప్తినొంది  
నందున సదన్యులచే వీడుకొల్పఁబడిన నేనువిరావాపీడనొందినయీడెం  
దము నెల్లువినోదింపఁజేయుదును? (నిట్టూర్పు విడిచి) ఇప్పుడు ప్రియు  
రాలిదర్శనమునకంటె నాకు శరణ్య మన్య మేదియు లేదు, కాఁబట్టి  
యామెనే వెదకెదను. (సూర్యునివంకఁ జూచి) ఈ యుగ్ర మైన  
యెండ వేళను లతావలయరంపన్నము లైన మాలినీతీరములయందు  
శకుంతల ప్రాయీకముగా చెలికత్తెలతోడ విహరింపఁబోవుచుండును.  
అక్కడకే వెల్లెదను. (వెళ్ళిచూచి) ఈబాలపాదపపంక్తులనుబట్టి  
యాకోమలాంగి యిప్పుడే వెళ్ళినదని యూహించెదను. ఎట్లన—

గీ. అవిగో! నాయంతిచేతఁ గోయంగఁబడిన  
 పూలబంధనకోశముల్ మొగుడ వింక;  
 చాలఁ గిసలయచ్చేదముల్ పాలు గాఢ  
 చిచటఁ గన్నట్టుచున్నవి మృదువుగాను.

(స్వర్ణసుఖము నిరూపించి) ఆహా! ఈప్రదేశము మహత్తర  
 మయిన గాలిచే మనోహరముగా నున్నది!

గీ. తోయజాతసువాసనతోడఁ గూడి  
 మాలినీతరంగజలకణాలి. దాల్చి  
 యనిల మిచట గాఢాలింగనార్హ మయ్యెఁ  
 గామతప్తమదీయాంగకముల కిపుడు.

(నడచి చూచి) నిజముగాశకుంతల ప్రబ్బచేట్లచేఁ జుట్టఁబడిన  
 యీలతామండపమునందు సన్నిహితురా లయి యున్నది. అట్లే  
 కదా—

గీ. ఇవిగో ద్వారముకడఁ దెల్లయిసుకలోన  
 జఘనభారంబునను వెన్కఁ జాలలోతు  
 గాచు ముందుప్రక్కను నెత్తుగాను నున్న  
 క్రొత్తయడుగుజాడలు కనుంగొనఁగ నయ్యె.  
 కాఁబట్టి చెట్లచాటుననుండి చూచెదను. (వెళ్ళి, ఆప్రకార  
 ముగాచేసి సంతోషముతో) ఆహా! ఇప్పుడు నేత్రసాఫల్యము కలిగి  
 నది! నామనోరథప్రియతమురా లయినయీమె కునుమాస్తరణ  
 శిలాపట్టము నధిశయించి గఖులచే నేవింపఁబడుచున్నది. కానిమ్ము.  
 వీరియేకాంతపు మాటలను వినియెదను. (అని చూచుచు నిలు  
 చున్నాడు.)

[అప్పుడు యథోక్తవ్యాపార యగు శకుంతల సఖులతో  
ప్రవేశించుచున్నది]

సఖులు—(విసరుచు సన్నేహముగా సఖి! శకుంతలా! నీ  
కీతామరాకులగాలి హాయిగా నున్నదా?

శకుం—చెలులారా! ఏల విసరెదరు?

సఖు—(విషాదము నునటించి యొకరినొకరు చూచుచున్నారు)

రాజు—పూజ్యరా లయిన శకుంతల యెంతయు నస్వస్థులై  
రాలుగాఁ గనఁబడుచున్నది. (ఆలోచనతో) అది యాతపదోషమో!  
మదనదోషమో! ఈరెంటిచేతనునని నాకుఁదోచుచున్నది. సందేహ  
మెందుకు?

చ. స్తనములయం దుశీరమును జాతినయట్టిమృణాలహారమున్  
బొనర లదాంగిమేను కడుఁబొల్పరి యుండియు శోభ చెందెడుకా;  
దనరు నిదాఘమస్మధులతాఁతునఁ దాపము తుల్యమాచు; నై  
నను నిటు సోయగం బిడుగుణం బలగ్రీష్మమానందు లేదెటన్.

ప్రియం—(రహస్యముగా) అనసూయా! ఆ గాజేంద్రుని  
యొక్క ప్రథమదర్శనము మొదలుకొని శకుంతల గాఢానురాగము  
చేత వెత నొందుచున్నది. ఆతనినిమిత్తముననే యీమె కీతాపము  
కలుగుచున్నదా యేమి?

అన—సఖి! నాకును మనసునం దీశంకయే కలుగుచున్నది.  
కానీ, ఇప్పుడిమె నడిగెదను. (ప్రకాశముగా) చెలియా! నిన్నొక్కటి  
యడుగవలసి యున్నది. నీకు సంతాప మధికముగా నున్నదిగదా?

రాజు—ఇప్పుడు చెప్పక తీరదు.

గీ. చంద్రకిరణంబులను బోలె స్వచ్ఛమైన

యీమెనుమృణాలహారంబు లిపుడు కరము

నవిగొ సలు పెక్కి దుస్సహమైనయట్టి  
గ్రీష్మమును దెల్పుచున్నవి కేవలమును.

శకుం—(పూలపాన్పునుండి సగములేచి) సఖీ! ఏమి తెలియఁ  
గోరెదవు?

అన—సఖీ! శకుంతలా! కామవిషయమైన వృత్తాంతములకు  
నీకు మే మరమర లేనివారముగదా? పురాణేతిహాసములయందు  
విరహులవిషయమయి విన్నయవస్థ యిప్పుడు నీయందు నాకుఁ గనఁ  
బడుచున్నది. నీకీయాయాస మెందువలనఁ గలిగినదో చెప్పు. ఏకార  
కారణము యధార్థముగాఁ దెలియక ప్రతిక్రియ కారంభింపరాదు  
కదా?

రాజు—నాకుఁ బుట్టినయూహయే యనసూయకునుగలిగినది.

శకుం—(తనలో) నాకాయాసము బలముగానున్నది. అయి  
నను వీరికి వేగిరము తెలుపుటకు శక్తురాలను గాకున్నాను.

ప్రియం—సఖీ! ఈమె చెప్పినది శాగుగనున్నది. నీవ్యాధి నేల  
యుపేక్ష చేసెదవు? నీవు నానాటికి చిక్కుచున్నావు. లావణ్యసహిత  
మయినచాయ యొక్కటియే నిన్ను విడువకున్నది.

రాజు—ప్రియంవద సత్యమే పలికినది. అవును.

చ. మొగమునఁ జెక్కులెండె; గుచముల్ కఠినత్వముతూలెటొమ్మనక  
వగచెడి సోలె నెన్నడుము; పంగెను మూపులు; మేనుపాండురం  
బగుచుఁ దనర్చె; నియ్యవతి యాకులు శోషిలి గాలి సోకకే  
తగియెడుమాధవీలతవిధంబున, దర్పకతాపబాధచే

సగపడె శోచనీయయు బృహత్ప్రియదర్శన యశాచు నెంతయూక.

శకుం—(లజ్జతో) సఖీ! మీకుఁ జెప్పక మఱి యెవ్వటికిఁ

జెప్పడును? మఱి యేల చెప్పవందురేని, ఇప్పుడు చెప్పిన మిమ్మా  
యాసపెట్టినదాన నగుదును.

సఖి—అందుచేతనే నిన్నింత నిర్బంధ పెట్టుచున్నాము.  
దుఃఖమును చెలులు పంచుకొన్నప్పుడుగదా వేదన సహ్యముగా  
నుండును?

రాజు—

చ. సమసుఖదుఃఖలై పరఁగు సారసనేత్రలు తన్ను వేడుటన్  
సుముఖత హృద్గతార్తికథ సుందరి తెల్పక మాన దింక; నే  
త్రము లటుఁబి యాశ మెయిఁ దత్సతి పల్కులు నన్నఁజూచినకొ,  
హిమకరసన్నిభాస్య యిపు డేచునునో విన భీతి పుట్టెడుకొ.

శకుం—(లజ్జతో) ఈతపోవనరక్షకుఁ డయివచ్చినరాజేంద్రుఁ  
డెప్పుడు నాదృష్టిపథమునఁ బడెనో—(అని సగముచెప్పి లజ్జనటించు  
చున్నది)

సఖి—ప్రియసఖి! చెప్పుచెప్పు.

శకుం—అప్పటినుండియు నాతనియందలి యభిలాషచేత నిటు  
వంటి యవస్థపాలై నదానను.

రాజు—(హర్షముతో) చిర కాలమునకు వినఁదగినమాట  
వింటిని.

గీ. జంతువిశతికి గ్రీష్మావసానమునను  
జలధరశ్శామ మగు దివసంబుఁ బోలె,  
నించువిలుకాఁడె నాతాపహేతువయ్యు  
నతఁడు తాపనివారకుఁ డయ్యె నిపుడు.

శకుం—మీ కిది యనుమత మయ్యెనేని, ఆరాజేంద్రుఁడు  
నాయెడ దయచూచు మార్గము చూడుఁడు. లేకున్న నిక నాకు  
నీళ్ళు విడుపుఁడు.



రాజు—ఇది యాలోచించి చెప్పినమాట కాదు, కాముకుల కెప్పుడును వివేక ముండదుగదా?

ప్రియం—(రహస్యముగా) అననూయా! దీనికి కామ మతి దూరము వెళ్ళినది. ఇక్కడ గాలహరణమున కోర్వఁజాలదు. ఈమె మనసునం దగిలినవాఁడు పూరువంశభూషణుఁడు. కాఁబట్టి యీమె యభిలాష కొనియాడఁదగినదే.

అన—(రహస్యముగా) చక్కఁగాఁ జెప్పినావు.

ప్రియం—సఖి! మీలు! నీకుఁ దగినకోరిక కోరినావు! మహా నది రత్నాకరమును విడిచి మఱి యెక్కడ చేరును?

అన—ఎలమావితప్ప చిగిర్చిన మాధవీలతకుఁ దగినవృక్షము మఱి యేదియున్నది?

రాజు—విశాఖ చంద్రకళ ననుసరించునేని, అందు చిత్రమే మున్నది?

అన—మన చెలియొక్క మనోరథమును శీఘ్రముగాను గూఢముగాను సమకూర్చుట కిప్పు డేమి యుపాయము?

ప్రియం—శీఘ్రముగా చేయవచ్చును గాని గూఢముగా చేయుటమాత్ర మాలోచనీయము.

అన—ఎల?

ప్రియం—ఓసీ! ఆరాజేంద్రుఁ డీమెయందు ప్రేమాస్పదము లైన చూపులచే నభిలాషను గనఁబఱుచుచు నిన్నాళ్లును నిద్రలేక పోవుటచేతఁ గృశించినట్లు కనఁబడుచున్నాఁడు.

రాజు—(తన్నుఁ జూచుకొని) నిజముగా నేనట్టి వాఁడనే యున్నాఁడను. అవునుగదా?

చ. ఉరవగు లోనితాపమున నుష్ణములై ప్రతిరాత్రియున్ భుజో  
పరిఁ గనుక్రేవలం దొరుఁగుబాష్పములన్ మణికాంతి మాయుబం  
గదుకడియంబు జ్యాలితక కాయల నించుక నిల్చి జాటఁగా  
మరి మనికట్టునుండి పలుమాటును బైకెగఁ ద్రోయనయ్యెడున్.

ప్రియం—(ఆలోచించి) చెలీ! శకుంతల నాతని కొకమదన  
లేఖ వ్రాయనిమ్ము. దానిని పూవులతోఁ బెట్టి జేవతాప్రిసాద  
మను మిషచేత నాతనిచేతిలో నుంచెదను.

అన—అనాయాసకరమయిన యా యుపాయము నా కెంతో  
యనుకూలముగా నున్నది. శకుంతల యేమనునో!

శకుం—మీ యాజ్ఞ కన్యవిధముగాఁ జేయఁ గలుగుదునా?

ప్రియం—అట్లయిన మృదుపదములతో నొక పద్యమును  
రచించుట కాలోచింపుము.

శకుం—చెలియూ! ఆలోచించెదను గాని, అతఁ డాదరింపఁ  
డేమోయని నాహృదయము కంప మొందుచున్నది.

రాజు—ఓసీ పిటికిదానా!

ఉ. ఎవ్వడు నిన్నాదరణ మింక నొనర్చునో యంచు నెంచె దో  
జవ్వని! యాత డిట్లు సరస న్నిను గోరుచు నున్నవాఁ డిటన్;  
కొవ్వన నెవ్వఁ డైన సిరిఁ గోరిన వచ్చును రాకపోవుఁ; దా  
నెవ్వని లక్ష్మీ వేడు నతఁడీకొనకుండునె యెన్నఁడేనియున్?

ప్రియం—ఓసీ ! నీ సౌందర్యము నవమానించు కొను  
చున్నావు! శరీరతాపమును జల్లపఱిచెడు శరత్కాలపు వెన్నెల  
నెవ్వఁడు బట్ట చాటుపెట్టుకొని వారింపఁ జూచును?

శకుం—(చిఱునవ్వుతో) ఇప్పుడు మీ యాజ్ఞ ను బద్ధురాల  
నయ్యెదను. (అని కూరుచుండి యాలోచించుచున్నది.)

రాజు—ఇది మంచినమయము. కన్నులతెప్ప వేయకయిప్పుడు  
ప్రియురాలిని జూచెదను. ఇదిగో,

గీ. పద్యము రచించుచున్న యాపద్యనయన  
బామలు పైకెత్తి చింతించు ముద్దుమొగము  
పులకితము లైనయట్టి కపోలములను  
దెలుపుచున్నది నామీదఁ గలుగునలపు.

శకుం—సఖి! నేనొకగీతము నాలోచించితిని. వ్రాయుటకుఁ  
దగినసాధనములు దావున నేమియు లేవు.

ప్రియం—ఇదిగో చిలుకపొట్టవలెమృదువుగానున్నయీతామ  
రాకుమీద గోళ్యతో నక్షరములను వ్రాయుము.

శకుం—(చెప్పినప్రకారముగా చేసి) చెలులారా! దీనియర్థము  
చక్కఁగా పొసఁగియున్నదో లేదో వినుఁడి.

సఖి—అవహితల మయి యున్నాము.

శకుం—(చదువుచున్నది.)

గీ. నీమహాదయంబు లేశంబు నేనెఱుంగ,  
కాయజుడు నిర్దయాం డయి రేయిఁ బగలు  
నకట! నీపొందు కోరు నాయంగకముల  
నొకటఁ దపియింపఁజేయు మ నున్నవాఁడు,  
రాజు—(చటుక్కునఁ జెంతఁ జేరి)

గీ. ఉవిద ! మరుఁడు నికొ దపియింపుచున్నవాఁడు;  
కాని, సరిగ నకొ దహియింపఁగానె చొచ్చె;  
దివస మల్లశశాంకు బాధించునంత  
తీక్షణముగఁ గుముద్వతిని బాధించు నెల్లు?

సఖులు — (చూచి హర్షముతో లేచి) అతి శీఘ్రులబ్ధమనో  
రథుఁడవైన నీకు స్వాగతము.

శకుం — (లేవఁబోవు చున్నది)

రాజు — ఆయాస మక్కఱలేదు.

గీ. విరులశయ్యను బొరలియు, వేగముగను  
వాడుబిసఖండములతావితోడఁ దగియు,  
ప్రబలపరితాపభరమునఁ గ్రాఁగునీడు  
తనుతరాంగము లుపచారమునకుఁ దగవు.

అన — దేవరవా రిక్కడ శిలాతలమున దయచేయవలెను.

రాజు — (కూరుచున్నాఁడు)

శకుం — (లజ్జ కలదియై యున్నది)

ప్రియం — మీయిరువురకుంగల యన్యోన్యమురాగము ప్రత్య  
క్షమే. అయినను సఖిస్నేహము నన్నుఁ జెప్పినదానినే మరలఁ జెప్ప  
నట్లు పురికొల్పు చున్నది.

రాజు — కళ్యాణీ! దాఁచవలదు. చెప్ప నిష్టము గలదానిని  
జెప్పకుండుట పరితాపమును పుట్టించును.

ప్రియం — రాజు తన దేశములోని యాపన్నులయిన వారి  
దుఃఖోపశమనము చేయవలయును. ఇది మీధర్మము కదా!

రాజు — అంతకంటె నుత్కృష్టధర్మము లేదు.

ప్రియం — అట్లయిన మాప్రియసఖి నిన్ను గుఱించి కామ  
దేవునిచే నిలువంటియవస్థ పొందింపఁబడినది. కాఁబట్టి యనుగ్ర  
హించి దీనిబ్రతుకు నిలుపఁదగును.

రాజు — ఓ శుభాంగీ! ఈప్రార్థన మాయురువురకును సామా  
న్యము. సర్వవిధముల నాకిది యనుగ్రహము.

శకుం—(ప్రియంవదనుజూచి) చెలీ! అంతఃపురవధూవిరహముచేత సంతాపించుచున్న రాజశ్రేష్ఠుని నీవేల నిర్బంధించెదవు?

రాజ—గీ, నాదుహృదయస్థురాలవై నాతి! నీవు

నను ననన్యపురాయణు నన్యగతిని

దలఁచి తేనియు, స్మరబాణతతులఁ గొట్టఁ

బడియు నీవాక్యహతిఁ గొట్టఁబడుదు మరల.

అన—మిత్రఁడా! రాజులు బహుకాంతాప్రియులని వినుచుందుము. కాఁబట్టి మాప్రియసఖిని బంధుజనులకు దుఃఖము కలుగకుండునట్లుగా నాదరింపుము.

రాజ—కళ్యాణీ! పెళ్ళుమాట లేల?

క. బహుకాంత లయిన మత్కుల

మహాప్రతిష్ఠాకరములు మఱిరెండె యగున్

రహిని సముద్రరశన యగు

మహియును, మీనెచ్చెలి యగుమహిళామణియున్.

సఖి—మేము సంతృప్తి పొందినారము.

ప్రియం—(దృష్టి సారించి) అనసూయా! ఇదిగో! ఈవంక దృష్టి నిడిగించుచు వేడుకతో లేడిపిల్ల తల్లి నేలాగున వెదకుచున్నదో చూడు. దానిని తల్లితోఁ గూర్తుము రమ్ము.

(అని యిద్దఱును వెళ్ళఁబోవుచున్నాడు)

శకుం—సఖిలారా! నే నసహాయురాల నగుదును. మీలో నొకరు నాయొద్దకు రండు.

సఖి—భూమికంతకు రక్షకుఁ డయినవాఁడే నీచెంత సహాయుఁడుగా నున్నాఁడు. (అని వెళ్ళుచున్నాడు)

శకుం—హా! సఖి లేట్లు వెడలిపోయిరి!

రాజు—నీకు సంభ్రమ మెందుకు? ఈ సేవకజనుడు నీ సమీపముననే యున్నవాడు.

ఉ. చల్లని వై శ్రమం బడఁపఁ జాలినతామరపాకు వీవనల్  
మెల్లనఁ గొంచు వీచుదునొ మిక్కిలి శీతలమైన వాయువున్?  
సల్లలితాక్షణాబ్జసదృశం బగు నీ చరణద్వయంబు నో  
పల్లవపాణి ! నా తొడలపై నిడి హాయిగఁ బట్టువాడనో?

శకుం—మాననీయ లయినవారియెడ నపరాధము చేయఁ జాలను. (అని లేచి వెళ్ళఁబోవుచున్నది.)

రాజు—సుందరీ! ఇప్పు డెండ చల్లారలేదు. నీ శరీరస్థితియు నీలాగున నున్నది.

క. నలినీదళకల్పితమై

వెలయు కుచావరణ మున్న విరిపానుపు ని

మ్ముల విడిచి యెండలో నెట

కలఘుకృశాంగములతోడ నరిగెద వబలా?

(అని బలవంతముగా నామెను మరల్చుచున్నాడు.)

శకుం—పొరవా! సౌశీల్యమును గాపాడుము. మన్మథపీడితురాల నైనను నేను స్వతంత్రురాలనుగాను.

రాజు—బేలా! గురుజనులపలనిభయము విడుపు. ధర్మవేత్తయుఁ బూజ్యుఁడు నగు కులపతి యిందున కయి నీయందు దస్సపట్టఁడు. ఇంతియె కాదు.

గీ. పడఁతి ! రాజర్షికన్యలు పలువు రిలను

వలచి గాంధర్వవిధిచేత వలయువారిఁ

బరిణయం బయి తము గన్నవారిచేతఁ

బొగడఁబడి రని వినలేదె పూర్వమందు?

శకుం—ఆర్యా! ఇప్పుడు నన్ను విడువుము. మరల సఖీజనులఁ గని యనుమతంబు వడసి వచ్చెద.

రాజు—ఆలాగుననే విడిచెదను.

శకుం—ఎప్పుడు?

రాజు—గీ. లలన! యపరిక్షితముఁ గోమలంబు నైన  
క్రొత్తపూఁదేనె భృంగంబు క్రోలినట్లు  
నీయనుగ్రహమునఁజేసి నే నొకింత  
తవిలి నీయధరసుధను ద్రావుపిదప.

(అని యీమెముఖము నెత్తఁజూపుచున్నాఁడు)

శకుం—(నాట్యముచే మోము త్రిప్పకొనుచున్నది.)

[తెరమఱుఁగున.]

ఓచక్రవాక కాంతా! నీ సహచరుని వీడ్కొనుము. రాత్రి సమీపించుచున్నది.

శకుం—(ఆలకించి తొట్టఁపాటుతో) ఓ పౌరవా! సందేహములేదు. నా దేహస్థితిని దెలిసికొనుట కయి పూజ్యరా లయిన గౌతమి యిచ్చటికి వచ్చుచున్నది. ఆ కొమ్మలచాటున దాఁగి యుండుము.

రాజు—ఆలాగుననే. (అవి దాఁగుకొనుచున్నాఁడు.)

[అంత చేత పాత్రమును బట్టుకొని గౌతమియు సఖులును ప్రవేశించుచున్నాడు.]

సఖు—అమ్మా! గౌతమీ! ఈలాగు. ఈలాగు.

గౌత—(శకుంతలచద్దకు వచ్చి) బిడ్డా! కాఁక నొందిన నీ దేహము చులుకగా నున్నదా?

శకుం—అమ్మా! కాఁక నా కిప్పుడు విశేషముగా నున్నది.

గౌత—చుంత్రించిన యీ దర్శోదకముచేత నీశరీరము స్వస్థ పడును. (అని శకంతలశిరస్సుమీఁద చల్లి) ఓబిడ్డా! ప్రాద్దువ్రాలు చున్నవి. పర్ణశాలకు వెళ్ళుదము రమ్ము.

(అని లేచుచున్నాడు.)

శకం—(మనసులో) ఓహృదయమా! మొదటనే యనా యాసముగా సంప్రాప్త మయిన మనోరథమునందును పిఠికితనమును విడువ వై తివి. ఇప్పుడు మించె నని పశ్చాత్తాపపడుచున్న నీకు సంతాప మెట్లు పోవును? (మఱియొకయడుగు నడచి ప్రకాశముగా) సంతాపమును బోగొట్టెడియోతీవెగుంపా! మరలి వచ్చి నిన్ననుభవించుటకు సెలవు వేడెదను.

(అని దుఃఖముతో చెలులతోఁగూడ నిష్క్రమించినది.)

రాజ—పూర్వస్థానమునకు వచ్చి నిట్టూర్పు విడిచి ఆహా! అభీప్సితకార్యసిద్ధికి విఘ్నము లెన్నియైనను దటస్థించునుగదా!

గీ. మాటి కధరంబు వ్రేళ్ళతో మాటికొనుచు

నడ్డగింపునూటలను విహ్వలతఁ జూపి

మూఁపువంకఁ ద్రిప్పినకల్కిముద్దుమోము

లేవనెత్తియు ముద్దిడ లేకపోతి!

నే నిప్పు డెక్కడకుఁ బోవుదును? ప్రియురాలనుభవించి విడిచినలతా వలయుములుగల యిక్కడనే ముహూర్తమాత్రముండెదను. (అంతటను జూచి)

మ. ఇదియాకన్నియ ముకొబరున్నశిలపై నింపొంగు పూశయ్య; యి

య్యది గోట న్నలినీదళంబుపయి వ్రాయంగన్నసల్లేఖ; య

ల్లది హస్తంబుననుండి జాతినబిసాలంకార. మీక్షించియున్

గదలంజాలను శూన్య వేతసలతాగ రంబునం దుండియక.



[తెరమఱుఁగున]

ఓ రాజా!

శా. సాయంకాలమునందుఁ జేయఁదగుభాస్వద్యజ్ఞ కర్మోత్కరం  
బాయారీతుల సాగుచుండఁగను సంధ్యామేఘచిత్రంబులై  
యాఱుగ్నిప్రభ నొప్పు వేదికడ నత్యంతోగ్రరాత్రించర  
చ్ఛాయల్ పెక్కుబహుప్రకారముల సంచరంబుగావించెడున్.

రాజు—ఇదె యిదె వచ్చుచున్నాఁడను.

(అందఱు నిష్క్రమించిరి.)

చ తు ర్థాంక ము.



రంగమ — ఋషివనము.

[అప్పుడు పూలుకోయుట నభినయించుచు అనసూయయు,  
ప్రియంవదయు బ్రవేశించుచున్నాడు.]

అన—ఓసీ! ప్రియంవదా! మనశకుంతల గాంధర్వవివాహ  
విధిచేత తగినభర్తను బరిణయ మయిన దని నామనస్సునకు సంతో  
షముగానే యున్నదికాని యిది యొక్కటి యాలోచింపవలయును.

ప్రియం—ఏది?

అన—ఇప్పు డారాజేంద్రుఁడు యజ్ఞముపరిసమాప్తినొందించి  
ఋషులచేత వీడుకొట్టిబడినవాఁడయి తనపురమును బ్రవేశించి  
యంతఃపురము చూచినతరువాత నిక్కడివృత్తాంతమును తలపెట్టునో  
తలపెట్టుడో!

ప్రియం—ఆవిషయమున దిగు లొందకుము, అటువంటిరూఢ

విశేషము గుణాభావముగా నుండను. ఇక నేమంటివేని, ఇప్పు  
డీవృత్తాంతమునువిని కణ్వాచుహముని యేమి సెలవిచ్చునో తెలియదు.

అన—ఆయన యభిమత మెట్లుండునో నేనెఱుఁగుదును.

ప్రియం—ఎట్లు?

అన—మొదటినుండియు గుణవంతునకుఁ గన్య నీయవలయు  
ననియే యాయన సంకల్పము. అది దైవమే సమకూర్చినప్పుడు వా  
రనాయాసముగాఁ గృతార్థు లగుదురు.

ప్రియం—(పూలబుట్టనుచూచి) చెలియా! ఈకోసినపూవులు  
దేవదాపూజకు చాలునుగదా!

అన—మఱియు మనము ప్రియసఖ యైన శకుంతలయొక్క  
సాభాగ్య దేవతకుఁగూడ పూజ చేయవలెను.

ప్రియం—అవును. (అని మరల పూలు కోయఁచున్నాడు)

[ తెరమఱుఁగున ]

ఓహో! ఇదిగో నేను వచ్చినాఁడను.

అన—(ఆలకించి) సఖీ! అతిథిమాటలాగున నున్నది!

ప్రియం—శకుంతల పర్ణ శాలయొద్దనేయున్నది. (ఆలోచించి)  
కాని నేఁ డామెనుననుచూత్రము మఱియొకచోట నున్నది.

అన—అట్లయిన, పూవు లింతేచాలును. వెళ్ళుదమురమ్ము.  
(అని యిద్దఱును నడిచిరి)

[ మరల తెరమఱుఁగున ]

ఓసీ! అతిథిని బరాభవించితివి!

గీ. ఎవనినొ తదేకచింతతో నెంచుకొనుచు,  
నెదుట నున్నతపోధను నెఱుఁగవు నను;

మగుడఁదెల్పిన నతఁడు నిన్ మఱచుఁగాక  
మత్తుఁ డెద వెన్కపనిమాట మఱచునట్లు.

ప్రియం—అయ్యో! అప్రియమే సంభవించినది! పరధ్యానము చేత శకుంతల పూజార్హులైన యెవ్వరియెడలనో యపరాధము చేసినది. (ముందువంకఁజూచి) అదిగో ముక్కున నేకోపముండు దుర్వాస మహర్షి. అతఁ డీప్రకారముగా శపించి దుర్వారకోపముతో మహా వేగముగాఁ బోవుచున్నాఁడు. అన్ని లేక దహించుటకు మఱియెవ్వఁడు శక్తుఁ డగును?

అన—ప్రియంవదా! నీవు పోయి పాదములమీఁదఁ బడి యాతని మరలింపుము. ఇంతలో నేనన్యోదకముచు గొనివచ్చెదను.

ప్రియం—ఆలాశే. (అని నిష్క్రమించుచున్నది)

అన—(ఒకయడుగు నడిచి తొఱ్రుపాటుతో) అయ్యో! తొండరపడి నడుచుటచేత పుష్పపాత్ర జాతి నాచేతిలోనుండి పడి పోయినది! (అని పూవులను పోగుచేయుచున్నది)

ప్రియం—(మరల వచ్చి) సఖీ! స్వభావకుటిలుఁ డయిన యతఁ డెవ్వరిప్రార్థన నంగీకరించును? అయినను, అతని నెట్లో కొంత సదయునిగాఁ జేసి వచ్చితిని.

అన—(చిఱునన్వతో) అతనియెడనదియుగొప్పయే. చెప్పు.

ప్రియం—ఎంతప్రార్థించినను మరలకున్నప్పుడు నేనిట్లు విన్నవించితిని.—“దేవా! ఇది ప్రథమ మగుట విచారించి మీతపః ప్రభావ మెఱుఁగని యీ బిడ్డయెడఁ గల యీ యొక్కయపరాధమును క్షమింపఁదగును.”

అన—తరువాత, తరువాత.

ప్రియం—తరువాత నతఁడు—“నా వచన మన్యథా కాఁ

గూడదు. అయినను, ఆనవాలుగా నిల్చిపోయిన యాభరణమును జూపఁగానే శాపవిముక్తియగును.”—అని పలికి తనంత నంతర్హితఁడయ్యెను.

అన—ఇప్పు డూఱడిలి యుండవచ్చును. ఆ రాజేంద్రుఁడు తాను వెల్లనప్పడు స్మరణార్హ మగునని తనపేరుచెక్కిన యుంగరమును స్వయముగానే శకుంతలచేతికిఁ బెట్టినవాఁడు. కాఁబట్టి తగిన యుపాయము శకుంతలచేతిలోనే యున్నది. మన మిఁక దేవకార్యముచు నిర్వర్తింతము రమ్ము. (అని నడచుచున్నాఁడు.)

ప్రియం—(చూచి) అనసూయా! ముఖ మెడమచేతిపై నుంచుకొని చిత్తరువుబొమ్మవలె మనప్రియసఖి యెల్లున్నదోచూడు. మగనిమీద చింతచేతఁ దన్నుఁ దానే యెఱుఁగ కున్నది. ఇఁక నతిథి విషయమునఁ జెప్పనేల?

అన—ప్రియంవదా! ఈవృత్తాంతము మన యిద్దరినోటనే యుండవలయును జూమీ. స్వభావమృదులయైన ప్రియసఖి! రక్షింప వలయునుగదా?

ప్రియం—నవమాలికను వేడిసీళ్ళ నెవ్వఁడు తడుపును?

(అని యిద్దఱుచు నిష్క్రమించిరి.)

ఇది విష్కంభము



రంగమా—ఋష్యాశ్రమప్రాంతమా.

[అప్పుడు నిద్రనుండి లేచి కణ్వాశిష్యుఁడు ప్రవేశించు చున్నాఁడు.]

శిష్యు—ప్రవాసమునుండి వచ్చిన పూజ్యుఁ డయిన కణ్వముహర్షి నన్ను వేళచూచి రమ్మనిపంపెను. బయలు వెళ్ళి రాత్రి యోగ

యవశిష్ట మున్నదో చూచెదను. (అని కొంచెము నడచి చూచి)  
అయ్యో! తెల్లవాటిపోయెను! అట్లేకదా?

చ. ఒకదెస నస్తశైలమున కోషధినాథుఁడు పోవుచున్నవాఁ  
డొకదెస భాస్కరుండుదయ మొందె ననూరపురస్సరంబుగా;  
నొకసమయంబునందెవ్యసనోదయముల్ గనెరెండు తేజముల్,  
ప్రకటసుఖంబు దుఃఖమును బ్రాణుల కిట్లని తెల్పుకై వడిన్.  
మఱియును.

గీ. సోముఁ డంతర్హితుఁడు గాఁగ శోభ యెడలి  
చూడనగు నల్లకుముదిని సొబగు తూలి;  
వనితలకు వల్లభవియోగజనిత మైన  
దుఃఖములె కావె యత్యంతదుస్సహములు?

అన—(ప్రవేశించి తెరమాటున) ఈనిధముగా విషయనుఖ  
మెఱుఁగని ఋషులకును దెలిసి యున్నప్పుడు, రాజు శకుంతలయెడఁ  
జేసినది గొప్ప యర్థాయమే.

శిష్యు—ఇప్పుడు హోమవేళ యయినదని గురువులకు నివే  
దించెదను. (అని వెళ్ళుచున్నాఁడు.)

అన—నాకిది తెలిసినను నే నేమిచేయఁగలను? నాకేమి  
పనిచేయుటకును కాళ్లును జేతులు నాడకున్నవి. సత్యరంధ్రుఁడు  
కాని యాతనియెడఁ దగులునట్లు చేసి మనచెలికత్తెను శూర్యహృద  
యనుగాఁ జేసెను గనుక మన్మథుఁ డిఁకఁ గృతార్థుఁ డౌనుగాక!  
(అలోచించి) ఒకవేళ దుర్వాసునిశాపమే యతని కీమఱపుచు గలి  
గించుచున్నదేమో! అట్లు గాకున్న, ఆరాజేంద్రుఁ డటువంటిభాసలు  
చేసి యింతకాలము లేఖనైన నేల వ్రాయకుండును? కాబట్టి యీ  
యుంగరముగుఱుతుగా నాతని కంపవలెను. ఎప్పుడును దుఃఖముల

పాలయ్యెడి యీతాపజనము నెవ్వఁడు మన్నించును? ప్రవాసమునుండి వచ్చినతండ్రి యైనకణ్వునకు శకుంతల దువ్యంతునికిఁ బరిణయమై గర్భవతి యైనసంగతిని నివేదించుట ఈద్యుక్తురాల నయినను, నా సఖయెడఁ దప్పపట్టు నేమో యని విన్నవింపఁ జాలకున్నాను. ఈవిధముగా మించినదానికి మన మేమి చేయఁగలము?

ప్రియం—(ప్ర) వేళించి హర్షముతో) సఖీ! శకుంతలయొక్క ప్రియాఁణోత్సవమును నడుపుట కయి తర్వాతగా రమ్ము.

అన—సఖీ! అది యెట్లు?

ప్రియం—విను. నే నింతకుమునుపు సుఖముగా నిద్ర పట్టిన దేమో యడుగుటకు శకుంతలయొద్దకు వెళ్ళితిని.

అన—తరువాత, తరువాత.

ప్రియం—అప్పుడు సిగ్గుచేతఁ దలవంచుకొని యున్న యామెను గాఁగిలించుకొని కణ్వుడే స్వయముగా నిట్లు శ్లాఘించెను, “కన్నులఁ బొగ క్రమ్ముకొని యున్నను భాగ్యవశముచేత సోమయాజిచేతి యాహుతి యగ్నిహోత్రములోనే పడినది. బిడ్డా! మంచిశిష్యున కిచ్చినవిద్యవలెనే నీవును నాకు సంతోషహేతువ వైతివి. ఇప్పుడే ఋషులను దోడిచ్చి నిన్ను నీభర్తసన్నిధికిఁ బంపెదను.”

అన—తండ్రి యైనకాశ్యపున కీవృత్తాంత మెవ్వరుచెప్పిరి?

ప్రియం—అగ్నిహోత్రగృహమునఁ బ్రవేశించినప్పు డాతనికి ఛందోబద్ధ మయినయొక యురీరవాక్కు చెప్పినది.

అన—(విస్మయముతో) అది యేదో చెప్పు.

ప్రియం—( దేవభాషతో)

గీ. దహనమును జమ్మికొమ్మ లోఁ దాల్చినట్లు,  
భూతలసమృద్ధి కొఱకు నీవుత్రికయును

దనదుకడుపున దుష్కృంతగత్తతేజ

మను ధరించి యన్నది నుమ్ము, భూసురేంద్ర!

అన—(ప్రియంవదను కౌగిలించుకొని) సఖీ! నాకు సంతోషముగా నున్నది. బహుసంతోషముగా నున్నది. కాని యిప్పుడే శకంతలయత్తింటికి బంపబడుచున్నదగుటచే నాసంతోషమకొంత చింతతోఁగూడిన దైనది.

ప్రియం—సఖీ! మనచింత కేమి? ఆమెను వినోదింపఁజేయుదము. అందువలన మనశకుంతల సుఖపడనీ.

అన—చెలీ! అట్లయిన, నే నీమామిడికొమ్మం దగిలించిన కొబ్బరియాకులబుట్టలో జిరకాలమునుండి యామెనిమిత్తమే దాచి యుంచిన పొగడపూలదండను నీవు పట్టుకొని రమ్ము. నేనింతలో నామెకు గోరోజుముతోను తీర్థమృత్తికతోను చెఱుకుచిగుళ్ళతోను మంగళార్థ మయి మైపూతను జేసెదను.

ప్రియం—అలాగేచేయుము. (అనసూయ వెళ్ళగా, ప్రియంవద పూలదండను గైకొను చున్నది.)

[తెరచాటున]

గాత్రమీ! శార్ఙ్గరవశారద్వతులను శకుంతలను దీసికొనిపోవుటకై నియమింపుము.

ప్రియం—అనసూయా! వేగిరము రమ్ము. ఇదిగోహస్తినాపురమునకు వెళ్లెడుముషులు సందడించుచున్నారు.

అన—(ప్రవేశించి చేయి పట్టుకొని) సఖీ! పోదమురమ్ము. (అని నడుచుచున్నారు.)

ప్రియం—(చూచి) ఇదిగో సూర్యోదయవేళకే తలయంటుకొని, నీవారాత్రములను జేతఁబట్టుకొనియాశీర్వాదించెడి ఋషిభార్య

లచే శ్లాఘింపఁబడచు, శకంతల యిక్కడనేయున్నది. ఈ మెయొద్దకు వెళ్ళుదము. (అని సమీపమునకు వెళ్ళుచున్నాడు.)

[అప్పుడు పయినచెప్పిన పరివారముతో శకుంతల ప్రవేశించుచున్నది.]

మొదటిఁబుష్పి—(శకంతలతో) బిడ్డా! భర్తయొక్క బహుమాననూచకముగా “పట్టపుదేవి” నామమును పొందుమా.

రెండవది—బిడ్డా! వీరమాతవు గమ్ము.

మూడవది—చిన్నదానా! మగనిమన్ననను బొందుము.

(అని దీవించి గౌతమి తప్ప తక్కినవారు నిష్క్రమించిరి.)

సఖుల—(దగ్గటగా వెళ్ళి) సఖీ! మంగళస్నానముచేసితివా?

శకుం—నాసఖులారా! రండి. ఇక్కడఁ గూర్చుండుఁడు.

సఖు—(మంగళపాత్రమును బుచ్చుకొని కూరుచుండి) సఖీ! సరిగా నుండుము. మేము నీకు మంగళప్రదమయిన యలంకారమును జేసెదము.

శకుం—ఇది నాకు మిక్కిలి యాదరణీయము. ఇక నాకు సఖులచేతయలంకారము దుర్లభముగదా!

(అని కన్నీరు విడుచు చున్నది.)

సఖు—సఖీ! ఇట్లు శుభసమయమునం దేడుచుట నీకుఁ దగదు. (అని కన్నీరు తుడుచుచు నలంకరించు చున్నాడు.)

ప్రియం—అయ్యో! ఆభరణార్థ మయిననీరూపమున కాశ్రమమున లభించెడి యీయలంకారములు వికారములుగా నున్నవి.

ఋషిశూమాలు—(కానుకలు పట్టుకొని ప్రవేశించి) ఇవిగో నగలు. ఈమె కలంకరింపవలయును. (అందఱును చూచి రూఢ్చర్య పడుచున్నాడు.)



గౌత—వత్సా ! హరీతా ! ఇవి యెక్కడివి ?

ప్రథముఁడు—గురువు లయిన కణ్వల ప్రభావమువలనఁ గలిగినవి.

గౌత—ఏమి? ఆయనమనస్సంకల్పమువలనఁ గలిగినవా?

ద్వితీయుఁడు—కాదు వినము. శకుంతలనిమిత్తమయి వనస్పతులనుండి పుష్పములు తెండని పూజ్యుఁ డైనకణ్వమహర్షి మా కాజ్ఞయిచ్చెను. అందువలన నిష్పాదు—

చ. తను నొకటిచ్చెఁ జంద్రవిశదం బగుమేలిమి పట్టువస్త్రమున్,  
జరణ మలంకరింప నిడఁ జక్కనిలత్తుక నొక్కవృక్ష, మా  
భరణము లిచ్చెఁ గొన్ని మణిబంధముదాఁకను బైకి నెత్తి త  
త్తరులచిగుళ్ళ నవ్వవనదై వతపాణిపయోరుహంబులన్.

ప్రియం—(శకుంతలనుజూచి) చెలియా! ఈవనదేవతాప్రసాదము నీవు భర్తృగృహమునం దనుభవింపఁదగినరాజ్యలక్ష్మీకిసూచకముగా నున్నది.

శకుం—(లజ్జ నభినయించుచున్నది.)

ప్రథముఁడు—గౌతమా ! రమ్మ రమ్మ. స్నానము చేసి వచ్చినకణ్వమహర్షి కి వనస్పతులసేవను నివేదింతము.

ద్వితీయుఁడు—అలాగుననే.

(అని యిద్దఱును నిష్క్రమించు చున్నారు.)

ప్రియం—సఖీ! మేమెప్పుడును భూషణముల నుపయోగించిన వారము కాము. అయినను జిత్రరువును వ్రాసిన నేర్పియుండుటచేత నీ యంగముల కాభరణముల నలంకరించుచున్నాము.

శకుం—మీ నేర్పు నే నెఱుఁగుదును.

(అప్పు డిద్దఱును నగలు పెట్టుచున్నారు.)

[అప్పుడు స్నానముచేసి వచ్చి కణ్వుడు ప్రవేశించు చున్నాడు]  
కణ్వు—

ఉ. కొందలమందె డెందము శకుంతల తా నిను డీగు నం చయో!  
క్రందుగబాష్పరోధమున గంతమునుంజెడె; దృష్టి మాంద్యముం  
బొందె; నొకింతపెంచినతపోధనులే యిటు కంద, నెంతగాఁ  
గుందుదురో తమంతఁగనుకూతులఁ బాయుగృహస్థు లక్కటా!  
(అని తిరుగుచున్నాడు.)

సఖు—సఖీ! శకుంతలా! నీ కిప్పు డలంకార మయినది. ఇక  
నీ నీ వెలిపట్టుచీరను గట్టుకొమ్ము.

శకుం—(లేచి కట్టుకొను చున్నది.)

శాత—బిడ్డా! ఇదిగో నీతండ్రి యానందరసము వెల్లిగొలుపు  
కన్నులతోఁ గాఁగిలించుకొనువానివలె వచ్చుచున్నాడు. ఇప్పుడు  
గౌరవఁబు నడుపుము.

శకుం—(సిగ్గుతో) అయ్యా! నమస్కరించుచున్నాను.

కణ్వుడు—కుమారీ !

క. అల శర్మిష్ఠ యయాతికి

వలెఁ బ్రేమాస్పదము గమ్ము వరునకు నీవుకా;

జెలువరొ! యాసతి పూరుని

పొలుపున, సామ్రాజ్య మేలుపుత్రునిఁ గనుమా.

శాత—దేవా! ఆశీర్వాచనములు కావు. ఈ రెండును బిడ్డకు  
వరములే.

కణ్వు—కుమారీ! ఇక్కడ నిప్పుడే హోమము చేసిన యీ  
యగ్నిహోత్రునకుఁ బ్రదక్షిణంబు చేయుము.

శకుం—(అట్లు చేయుచున్నది.)

కణ్వ—(ఋక్చందన్సుచేత నాశీర్వాదించుచున్నాడు.)

గీ. వేదియటంచు సమిధలు వెలుగుచుండఁ,

బ్రక్కలను దర్భవిచయంబు పలుపఁబడుచు,

హవ్యగంధంబునఁ గలుష మడఁచు నట్టి

సిద్ధయాగాన్ని నిను శుద్ధఁ జేయుఁగాత!

ఇప్పుడు బతులు దేలుము. (దృష్టివిగిడించి) ఓరీ! యాశార్ఙ్గరవ

శారద్యతులు ?

శిష్యులు—(పవేశించి) దేవా! ఇదిగో వచ్చినారము.

కణ్వ—శార్ఙ్గరవా! నీ చెల్లెలికి దాని చూపుము.

శార్ఙ్గ—అమ్మా! ఈలాగు ఈలాగు.

(అని అందఱు నడచు చున్నారు.)

కణ్వ—సన్నిహితము లయి యున్న యో తపోవనవృక్షము లారా!

చ. ఎవతె జలాబు మీకిడక యెన్నఁడుద్రాగను తానుముందుగా  
నెవరితె ప్రేమచే జరుచు దీప్తితభూషణ యయ్యు మీ చిగు  
శ్శృంగతెను మీరు తొల్ల ననలెత్తుట పాడువుగాఁగ నుండి నా  
ప్రవిమలగాత్రి యేగుఁ బతివజ్ఞకు నంద అరుజ్ఞ యీయ రే.

(కోకిలకూత విని)

గీ. ఈ విధమునఁ బికమృదురావమునను

బ్రతివచన మిచ్చెఁ గావున, వననివాస

బంధువర్గంబు లయి యున్నవసుమతీకు

హంబులు శకుంతల ప్రమాద మునునుతిచె.

[ఆకాశమునందు]

గీ. ఎడనెడను దమ్మికోలఁకుల నింపుమీటి,  
తరులనీడలచే నెండ తగులకుండి,  
యంబుజరాగమున మెత్తనగుచు, సతికిఁ  
బథము శుభ మిచ్చు ననుకూలవామువులను.

[అందఱును విస్మయముతో నాలకించుచున్నాడు]

గౌత—బిడ్డా! బంధువులయెడ స్నేహముగల యీ వనదేవ  
తలు వెళ్లుటకు నీ కనుజ్ఞ యిచ్చినవి. ఈ దేవతలకు మ్రొక్కుము.

శకుం—(నమస్కార పూర్వకముగా నడచి రహస్యముగా)  
నఖి! ప్రియంవదా? భర్తను దర్శించుటకయి వేడ్క కలిగియున్నను,  
ఆశ్రమమును విడువవలెనను దుఃఖముచేత నాపాదములు ముందుకు  
సాగకున్నవి.

ప్రియం—తపోవనమును విడువలేక సంచలించుచున్నది నీ  
వాక్కుతవే కావు. నీచేత విడువఁ బడచున్న యీ తపోవనము  
యొక్కయు నవస్థను జూడు.

గీ. మృగతతులు దర్భకబళంబు మ్రింగకుండె;  
నెమిలిగుంపులు తమ సర్తనలు మానె;  
పండుటాకులు రాల్చుచు భవ్యలతలు  
బాష్పకణములు విడిచెడుపగిది నుండె.

శకుం—(స్మరణకుఁ దెచ్చుకొని) తండ్రీ! నా సహోదరియగు  
మాధవీలత నిప్పుడు సెలచడిగి వచ్చెదను.

కణ్వు—బిడ్డా! నీకు దానియెడఁ గలసోదరీస్నేహము నే  
నెఱుఁగుదును. అది యిదిగో దక్షిణమున నున్నది.

శకుం—(లతనుజేసి కౌగిలించుకొని) లతాసహోదరీ! నీవు

క్రొమ్మావితోఁ గూడియున్నను, ఇచ్చట నీ శాఖాభుజంబులచేత  
నన్నాలింగనము చేసికొమ్ము. ఇది మొదలుకొని నేను నీకు దూర  
స్థురాల నగుదును—ఓతండ్రి! దీనిని నాకుమాటుగాఁ జూచుకొమ్ము.  
కణ్వు—శకుంతలా!

గీ. తొలుత నీనిమిత్తము నేను దలఁచినట్లు  
పుణ్యమున నీకుఁ దగుభర్తఁ బొందితీవు;  
మావిఁజేపట్టె నెలమి నీమాధవియును.  
గాన మీకయి యిఁకఁ జింత మాని యుందు.

ఇఁక దారిని నడుపుము.

శకుం—ఇదిగో నా లతాపుత్రిక యైన ‘వనజ్యోత్స్న’ తోఁ  
గూడఁ జెప్పి వచ్చెదను. (లతను డాసి ముద్దు పెట్టుకొని) ఓబిడ్డా!  
ఇన్నాళ్ళు పెంచి నిన్ను దిగవిడిచి పోవుచున్నా నని వాడిపోకు. మా  
తండ్రిగాదు నిన్ను నామాటుగాఁ జూచుకొందురు. నన్నుఁ బంపుము.  
(చెలికత్తెలతో) చెలులారా! దీనిని మీయిద్దరికి నప్పగించెదను.

సఖు—మాయద్దఱ నెవ్వరి కొప్పగించి పోయెదవు?

(అని కన్నీరు విడుచుచున్నారు)

కణ్వు—అనసూయా! ఏడవవలగు. మీరేకదా శకుంతలకు  
ధైర్యము చెప్పవలసినవారు!

(అందఱును నడచుచున్నారు)

శకుం—నాయనా! ఇదిగో పర్ణశాలసమీపమునఁ దిరుగుచుఁ  
గిడుపుతో నుండుటచేత మెల్లఁగా నడచుచున్న యీలేడి యెప్పుడు  
ముఖప్రసవ మగునో యప్పుడే యా శుభవార్తం దొరుపుట కయి  
యెవ్వరినైనం బంపుము.

కణ్వు—నే నిది మఱచిపోను.

శకుం—(గమనప్రతిబంధము నటించి) ఎవ రిది? నా చీర  
పట్టుకొని నిలువుచున్నాడ? (అని వెనుక తిరుగుచున్నది)

కణ్వు—బిడ్డా!

గీ. కఱకుకుశ గ్రుచ్చుకొని నోరు గాయమైనఁ  
బూయుచును గరనూనెను, బుండు మాన్ని,  
ప్రేనుచేఁ జామలను మేపి, బిడ్డవలెను  
బెంచుటను దారిఁ బాయ దీపిల్లలేడి.

శకుం—బిడ్డా! సహవాసులఁ బరిత్యజించి యేగెడు నన్నేల  
వెంబడించెదవు? పుట్టినతోడనే తల్లిచే విడువఁబడియుఁ బెరిగితివి.  
ఇప్పుడును నాచే విడువఁబడిన నిన్ను మానాయనగారే విచారింతురు.  
ఇక వెనుకకు మరలుము.

(అని యేడ్చుచు నడచుచున్నది)

కణ్వు—బిడ్డా! కన్నులు తుడుచుకొని తిన్నఁగా దారి చూచి  
నడువుము.

గీ. తెప్పలెత్తిన కన్నులఁ గప్పి, దృష్టి  
జాడ్య మిడుబాష్పముల నిల్పు స్థైర్యమునను;  
దారిచూడక నడువఁ బదద్వయంబు  
జాటు నీ హెచ్చుత గ్గగుసరణియందు.

శార్ఙ్గ—దేవా! బంధుజను లుదకప్రదేశమువఱకే కూడరాఁ  
దగినవారని శాస్త్రము. ఇదిగో సరస్తీరము. ఇక్కడ మాతోఁ  
జెప్పవలయు దానిని జెప్పి మీరు వెనుక మరలఁ దగును.

కణ్వు—అట్లయిన మన మీపాలచెట్టు నీడను నిలుతము.

(అందఱును వడచి నిలుచున్నార)

కణ్వు—(తనలో) పూజ్యుఁ డయినదఃప్యంతునకు మే మిప్పు డేమని సందేశము పంపిన యుక్తముగా నుండును?

(అని యాలోచించుచున్నాఁడు)

శకుం—(రహస్యముగా) సఖి! చూడు. తామగాకుఁచాటున దాఁగిన ప్రియవల్లభుని గానక యాతురయై చక్రవాకాంగన కూయు చున్నది. ఇందుచే ముందు కార్యము దుష్కర మనుకొనియెదను.

అన—సఖి! ఇట్లు తలంపకుము.

గీ. ధవునిఁ బాపియు నిది విషాదంబుచేతఁ

గరము దీర్ఘ మా రాత్రిని గడపుచుండు;

విరహదుఃఖ మత్యంతదుర్భరమె యైన,

నోర్వఁజేయు నాశాబంధ మొనర దాని.

కణ్వు—శాబ్దావా! మీరు శకుంతలను ముందుంచుకొని రాజుతో నావచనములుగా నిట్లనవలయును.

శార్ఙ్గ—దేవర యానతీయవలయును.

కణ్వు—ఉ. మమ్ములస త్తపోధనుల, మా న్యభవత్తులమున్, స్వబంధులన్  
సమ్మతివేడ కీమె యెటొ సల్పిననీపయికూర్చినెంచి, మా  
కొమ్మను నేలకొమ్ము సరికొమ్మలతో సమగౌరవంబునన్;  
బిమ్మటిదెల్ల భాగ్యమగుఁ; బేర్చొనరాదదియింతిబంధువుల్.

కణ్వు—బాలా! నీకును మేమిప్పుడు బుద్ధులుచెప్పవలయును. మేము వనవాసుల మయ్యను లౌకికజ్ఞానము కలవార మే సుమీ.

శార్ఙ్గ—ధీమంతులకుఁ దెలియనివిషయ మేది యుండును?

కణ్వు—పుత్రీ! నీ విక్కడనుండి పతిగృహమును బ్రవేశించి-  
చ, గురులకు సేవఁజేయు మనుఁగుంగతిఁ జూడుము నీసపత్నులన్;

నల్లఁ డలుక న్యహించినను భర్తృవిరుద్ధపు గాకు మీనునన్;

పరిజనులందుఁ జూపుము కృపంగడుఁ; బొందకు భాగ్యగర్వముకా;  
తిరిగిన నిట్లు, కాంతుడు సతీత్వము కాంతలు; నింద్యలొందుచోన్.

గౌతమి యిది యేవిధముగా నెంచునో!

గౌత—వధూజనుల కుపదేశింపవలసిన దింతే. బిడ్డా! ఇది  
యంతయు మనసున నాటించుకొమ్ము.

కణ్వు—బిడ్డా! నన్నును నీసఖీజనమును కాఁగిలించుకొమ్ము.

శకుం—అయ్యా! ఏమి! ప్రియంవదయు ననసూయయుఁగూడ  
నిక్కడనుండియే మరలెదరా?

కణ్వు—బిడ్డా! వీరు నొకరి కియ్యఁదగినవారే. కాఁబట్టి వీరు  
నీతోఁగూడ రాఁగూడదు. నీతోఁగూడ గౌతమి వచ్చును.

శకుం—(తండ్రిని కాఁగిలించుకొని) మలయపర్వతమునుండి  
పెల్లగింపఁబడిన చందనలతవలెనే యిప్పుడు తండ్రి యుత్సంగమును  
విడిచి యన్య దేశమునందు నేనెట్లు ప్రాణములు నిలుపఁగలను? (అని  
యేడ్చుచున్నది.)

కణ్వు—బిడ్డా ! ఏమి యిట్లు భయపడుచున్నావు?

చ. గరిమ మహాకులీనుఁ డగుకాంతునిపట్టవిదేవి నౌచు, దు  
ర్భరఘనకార్యవై భవము పైఁబడి యుండి ప్రతిక్షణంబు, భా  
స్కరు నలపూర్వదిక్కువలెఁగాంచి పవిత్రునిఁ బుత్రువేగ. మ  
ద్విరహభవాతిదుఃఖమును బిడ్డ గణింపవు నీవు లేశముకా.

శకుం—(తండ్రిపాదములకు మ్రొక్కుచున్నది.)

కణ్వు—వాంఛితార్థసిద్ధి యగుఁగాక !

శకుం—(సఖులవంకఁ దిరిగి) చెలులారా ! మీరిద్దఱును  
నన్నొక్కసారి కాఁగిలించుకొనుఁడు.

సఖు—(అట్లు చేసి) చెలీ! ఆరా జొకవేళ నిన్నుగుఱుతుపట్ట



లేక పోయినపక్షమున, నీవప్పు డతని కాతని పేరు చెక్కిన యాయుంగ  
రమును గనఁబఱువుము.

శకుం—మీయీ సందేహముచేత నా దేహము కంప మొందు  
చున్నది.

సఖి—చెలీ! భయపడకు, అతిస్నేహ మెప్పుడును గీడును  
శంకించు చుండును.

శాబ్దక—అమ్మా ! ఎండ యెక్కుచున్నది. నీవు త్వరపడ  
వలెను.

శకుం—(ఆశ్రమమువంక తిరిగి నిలుచుండి) నాయనా! నేను  
తిరిగి యెప్పు డీతపోవనమును జూతునోకదా?

కణ్వ—బిడ్డా! వినుము,

గీ. సకలమహికిని జరముగ సవతి వగుచు,  
నవని నప్రతిరథుని దావ్యంతి నిలిపి,  
పట్టికీ గుటుంబభర మిచ్చుభర్తఁ గూడి,  
శాంతవై చొత్తు వివ్వరాశ్రమము మరల.

గాత—బిడ్డా! ప్రయాణవేళ మించిపోవుచున్నది. తండ్రినిక  
వెనుకకుఁ బంపుము. (కణ్వనిఁ జూచి) ఈమె యెంతతడ వైనను  
మరలమరల మీతో నీలాగునఁ జెప్పుచునే యుండును. మీరు వెనుక  
మరలవలెను.

కణ్వ—మాతపోనుస్థానమునకు భంగము కలుగు చున్నది.  
కాఁబట్టి యిక మరలఁ గోరెదను.

శకుం—(మరల తండ్రి నాలింగనము చేసికొని) నాయనా !  
తపశ్చరణముచేతఁ జిక్కిపోయినయీ దేహమును నానిమిత్తమయి  
మిక్కిలి కృశింపనీకుము.

కణ్వు—(నిట్టూర్పు విడిచి)

గీ. పర్ణ శాలకు వాకిట బలికిఁగాను

దల్లి! విడ్డనివ్వరిధాన్య మడరి

కలయ మొలచిన మొలకలు గనఁగ, నాకు

వితతశోకోపశమన మేగతిని గలుగు?

నడవు. నీకు మార్గమున మే లగుఁ గాక!

(అన శకుంతలయు సహ చరులును నిష్క్రమించిరి)

సఖి—(శకుంతల పోయినవంక తడవు చూచి) కటకటా!

శకుంతల వనవీధిలోఁ గనుచా టయినది.

కణ్వు—(నిట్టూర్పు విడిచి) అనసూయ! మీ చెలికత్తెదాఁటి పోయినది. దుఃఖమడఁచుకొని మీరిటు నాతోఁగూడ రండు.

సఖి—తండ్రీ! శకుంతల లేనియీతపోనవనము పాడుపడినట్టు న్నది. మే మెల్లు చొత్తుము?

కణ్వు—స్నేహవృత్తిచేత మీ కాలాగునఁ గనఁబడుచున్నది. (విచారముతో నడచి) ఆహా! ఓబిడ్డలారా! శకుంతలను మగని యింటికిఁ బంపివేసి యిప్పుడు స్వస్థతను బొందినాఁడను.

గీ. కన్య యెపుడు బయని సొత్తెకాన, దాని

నిప్పుడు ప్రతిగృహీతకు నప్పగించి,

ధావుడుధనంబు స్వామికి దార్చినట్టు

తెంతో నిర్మల మయ్యె నాయంతరాత్మ.

(అని అందఱును నిష్క్రమించుచున్నార)

పంచమాంకము



రంగము — రాజమందిరము

[అప్పుడు సింహాసనాసీనుఁ డయి రాజును, విదూషకుఁడును

ప్రవేశించుచున్నాడు]

విదూ—(చెవి యిచ్చి) ఓ మిత్రుడా! సంగీతశాలలోపల  
 లక్ష్య ముంచుము. మృదుమధుర మైనతేటపాటలో స్వరసమ్మేళనము  
 వినవచ్చుచున్నది. దేవి యైనహంసపదిక వర్ణములు నేర్చుకొనుచున్న  
 దని తలఁచెదను.

రాజు—మాధవ్యా! ఊరకుండు. నేను వినియెదను.

[తెరమఱుఁగున పాడఁబడుచున్నది]

ద్విపద. క్రొత్తపూదేనియుఁ గ్రోలంగ నీవు  
 చిత్తంబునను గోరి స్వేచ్ఛగా నవుడు  
 క్రొమ్మావివిరిదేనఁ గోర్కి తీఱంగ  
 నమ్మాడ్కి హాయిగా ననుభవించియును  
 నివు డీవు మధుపమా! యింతలో నిచట  
 నవురూప మైన యీ యంబుజవసతి  
 మరగి నుఖించెడుమాత్రాన యెట్లు  
 మరవఁగల్గితి తొంటిమావిమంజరి నె?

రాజు—అహహా! ఈపాట రాగప్రవాహిని యగుచున్నది.

విదూ—ఈ పాటలోని యక్షరార్థము తమకుఁ బూర్ణముగా  
 దెలిసినదాయేమి?

రాజు—(చిఱునవ్వునవ్వి) ఈమెయొకప్పుడునాచేతఁ బ్రేమింప  
 బడినది. అందుచేత వసుచుతి దేవి విషయమై యీమె నన్నునిందించు

చున్నదనుకొనుకొనిదను. మిత్రుడా! మాధవ్యా! నన్నునిపుణముగా  
నెత్తిపోడిచితి వని హంసపదికతో నా మాటలుగాఁ జెప్పుము.

విదూ—దేవర యాజ్ఞయిచ్చినట్లుచేసెదను. (లేచి) మిత్రుడా!  
అప్పరసచేతిలోఁ బడిన విరాగునివలెనే యీమె యితరులచే జుట్టు  
పట్టించి కొట్టించెడు నా కింక ముక్తియుండదు.

రాజు—పోయి నాగరికవృత్తితో నామెకుఁ దెలుపుము.

విదూ—ఏమి సంగతి? (అని నిష్క్రమించెను.)

రాజు—(తనలో) అదియేమోకాని గీతార్థమయి విని ప్రియ  
జనవియోగము లేకయు నే నేమియుఁ దోచనివాడనుగా నున్నాఁ  
డను. అట్లు కాదు—

గీ. మున్నెఱుగకయు మది నంటు పూర్వజన్మ  
భవ్యసఖ్యముల్ స్మరణకు వచ్చుఁ గాన,  
జనుఁడు సుఖితుఁ డయ్యు సుహృపచయముఁ గనియు  
సుస్వరంబుల వినియు నుత్సుకతఁ గాంచు.

(అని యాకులపాటుతో నుండుచున్నాఁడు.)

[అప్పుడు కంచుకి ప) వేళించుచున్నాఁడు.]

కంచు—ఆహా! నేనిటువంటి యవస్థను బొందినాడనుగదా!

గీ. అవహితుడనై కులాచార మనుచు నేను  
దాల్చు నీవేత్రయస్త్రి, యంతఃపురములఁ  
గాల మధికంబు చెల్లినకతన నిపుడు  
నడువలేని నా కవలంబనమున కయ్యె.

ఓయీ! రాజునకు ధర్మకార్యము మిక్కిలి యనతిక్రమణీ  
యము. అట్లయినను, ఇప్పుడే ధర్మాసనమునుండి లేచిన యాయనకు  
మరల శ్రమ కలిగించుకన్యాశిష్యుల రాకను దెలుపుటకు మనసు

గొలుపకున్నది. అట్లు కాదు. ఈలోకతంత్రాధికారమున కెన్నడును  
విశ్రాంతి లేదు. ఎట్లన—

గీ. అర్కుఁ డొక్కమొగినె యశ్వంబులను గట్టు;

రేయిఁబగలుఁ దిరుగు వాయుదేవుఁ;

డవనిభరముఁ దాల్చు ననయంబు శేషుఁడు;

ధరణిపాలరకును ధర్మ మిదియ.

ఇకఁ గణ్వుని నియోగము నడపెడను. (అని నడిచి చూచి)

ఈరాజు—

గీ. నడపి గజయాధముల, నెండఁబడుచుఁ బగలు

శీతలస్థలి గజరాజు చేరునట్లు,

ప్రజలఁ దన కన్నబిడ్డలవలెను నడపి

స్వస్థచిత్తుడై నిర్జనస్థలముఁ జేరె.

(సమీపించి) దేవా! జయమగుఁగాక! జయమగుఁగాక! ఇదిగో

వీరె హిమవంతప్రాంత వనవాసు లయిన తపస్వులు. కణ్వసందేశ  
మును గొని స్త్రీలతోడఁ గూడవచ్చి యున్నారు. విని దేవరయిచ్చ  
వచ్చినట్లు చేయఁదగును.

రాజు—(ఆదరముతో) ఏమీ? కణ్వసందేశము తెచ్చినవారా?

కంచు—మఱియేమి?

రాజు—ఆశ్రమవాసు లయిన వీరలను శౌర్యవిధిచేత సత్క  
రింగి స్వయముగానే తాను వారి నెదుర్కొని తీసికొని రావలయునని  
పురోహితుఁ డయిన సోమరాతునితో నామాటలుగా విన్నవింపుము.  
నేనును దపస్విదర్శనమునకుఁ దగినచోటనుండి వారి కయి ప్రతీక్షిం  
చుచుండెదను.

కంచు—దేవర యాజ్ఞాపించునట్లు చేసెద.

(అని నిష్క్రమించు చున్నాఁడు.)

రాజు—(లేచి) వేత్రవతీ! అగ్నిహోత్రశాలకు దారిచూపుము.  
ప్రతీహఃణి—దేవా! ఇటు, ఇటు.

రాజు—(నడచి, అధికారదుఃఖమును కనబఱచి) జనులందఱును గోరినవస్తువులను బొంది సుఖు లగుచున్నాఁడు. రాజులకో కార్య సాఫల్య మయినను దుఃఖమే.

గీ. అగపడఁగనీడు చింత రాజ్యప్రతిష్ఠ;  
రాజ్యపాలన మెంతయు శ్రమకరంబు;  
దండమును జేతఁ దాల్చు ఛత్రంబువోలె,  
రాజ్యమే శ్రమంబు నిచ్చుచు శ్రమము నడఁచు.  
వై తాళికుల—(తెరలో) దేవా! విజయ మగుఁగాక!

ప్రథముఁడు—

గీ. స్వనుఖమును జూడ కలసెడు జగమునొఱకుఁ;  
బ్రతిదినంబును నీకు వ్యాపార మిదియె;  
చెట్టు తీక్షణతపముఁ దాల్చి శిరసుచేతఁ,  
దనదునీడచే నాశ్రితతాప మడఁచు.

ద్వితీయుఁడు—

గీ. మరలిచెడు శిక్ష చేసి దుర్మార్గచతులఁ;  
గలహము లడంతు, వారసి కాంతు వీవు;  
బంధు లెంతటి యైశ్వర్యవంతు లున్న,  
బంధుకృత్యంబు నెఱపెను ప్రజల కీవె.

రాజు—చింతాక్రాంత మనస్కుల మయి యున్నను మేమీ  
పచనములచేత నభినవసత్వసంపన్నుల మయితిమి!

(అని నడచుచున్నాఁడు)

ప్రతీహరి—క్రొత్తగా, దడచుటచేత, బ్రకాశించుచు  
సమీపమున హోమధేనువున్న యగ్నిహోత్రగృహముయొక్క వెలు  
పటిగుమ్మ మిదె దేవర యొక్కవలయును.

రాజు—(ఎక్కి పరిజనుని మూపుమీద చేయూత చేసి  
నిలుచుండి) వేత్రవతీ! ఏమి యుద్దేశించి పూజ్యుడయిన కణ్వము  
హర్షి నాయొద్దకు ఋషులను బంపి యుండును?

చ. పరమతపోఽనూధమునివర్యతపస్సులు విఘ్నమొందెనో!

యరయక యెవ్వరైన ఖలు లాశ్రమజగతుల కెగ్గు చేసిరో!

విరుల మదీయదోషమున వృక్షలతావళు లియ్య మానెనో!

యరయఁగలేక సంశయము నాకులపాటు మనంబు చెందెడున్.

ప్రతి—తమనుచరిత్రచేత గుంతుష్టులయిన ఋషులు దేవర  
వారిని గొనియాడుటకయి వచ్చినారని నేనూహించెదను.

[అప్పుడు గౌతమీసహిత యైన శకుంతలను ముందిడుకొని

మునులునువారిముందు కంచుకియు పురోహితుఁడును

ప్రవేశించుచున్నారు]

కంచు—అద్యులారా! ఇటు, ఇటు.

శార్ఙ్గ—శారద్యతా!

చ. ఇతను మెలంగుభాగ్యనిధి యీనృపుఁ, డేమియు మేరమీఱ కే  
కులమున నెంతహీనుఁడును గుత్తిశమార్గము పట్టఁ డొక్కఁడున్;  
దలఁచెద నట్టు లయ్య, విజనస్థలి మున్ను సతంబు నుంటచే,  
బలు జనులున్న యీగృహము వహ్నిపరీతగృహంబున ట్లెదన్.

శార్ఙ్గ—పురప్రవేశముచేత నీ విట్లగుట యుక్తమే, నేనును—

ఉ. స్నాతుఁడు కల్మషాంగుఁ గనుచందమునన్, బటుదుష్టవర్తనున్  
ఘాతచరిత్రుఁ డెంచుగతి, భూరివినిద్రుఁడు మేలుకొన్నవాఁ

డాతతబుద్ధితోఁ దలఁచునట్లుగఁ, స్వేచ్ఛ మెలంగువాఁడు కా  
రాతలబద్ధునట్లుగఁ, దలంచెద నీయిహసౌఖ్యచిత్తులకా.

శకుం—(నిమిత్తమును సూచించి) అయ్యో! ఏమోకాని  
నాకుడిక న్నదగుచున్నది.

గాత—బిడ్డా! నీకీయశుభము తొలంగునుగాక! నీభర్తకుల  
దేవతలు నీకు శుభము లిత్తురుగాక! (అని నడచుచున్నది.)

పురో—(రాజును జూపి) ఓతపస్వులారా! ఇదిగో వర్ణాశ్రమ  
పరిపాలనము చేయుమహారా జింతకుమునుపే సింహాసనము దిగి మీ  
నిమిత్తము నిరీక్షించు చున్నాఁడు. ఆయనను సందర్శింపుఁడు.

శాబ్దక—ఓమహాబ్రాహ్మణా! ఇది యెంతయుఁ గొనియాడఁ  
దగినదే, మేమివిషయమున మధ్యస్థులము.

గీ. తరులు ఫలసమృద్ధిని నమ్రతను వహించు;  
మేఘములు నవోదకముల మిగులవంగు;  
సత్పురుషు లుద్ధతులు గాదు సంపదలను;  
బటుపరోపకారులకు స్వభావ మిదియె.

ప్రతి—దేవా! ఋషులు ప్రసన్నముఖవర్ణులయి కనఁబడు  
చున్నారు. అందుచేత వాడు వచ్చినకార్యము విశ్వాసయుక్తమయిన  
దని నే ననుకొనియెదను.

రాజు—(శకుంతలను జూచి)

గీ. పయిని మేలిముసుంగును వై చికొనుచు,  
మేని చెలువంబు స్ఫుటముగాఁ గానఁబడక  
పండుటాకులలోఁ బల్లవంబుపగిది,  
ఋషులనడుమ నుండినయీమె యెవతె యొక్కో?



ప్రతి—ఈతూహలముగలదయి నాయూహ తిన్నఁగా వ్యాపింప  
కున్నది. అయిన నీమెరూపముచూడఁదగినదిగాఁ గానఁబడుచున్నది.

రాజు—అవుఁగాక! పరకళత్రమును దేటి చూడరాదు.

శకుం—(చేయి తొమ్మనఁజేచ్చుకొని తనలో) హృదయమా!  
ఏమి యిట్లు వడఁతు చున్నావు! భర్తగారిభావము తెలిసికొన నించుక  
దైర్యము వహింపుము.

పురో—(ముందుకువచ్చి) ఇదిగో తపస్వులు విధ్యుక్తముగా  
నర్చింపఁబడినవారు. ఏదోపీరియుపాధ్యాయులు పంపినసమాచారము  
కలదట! దేవా! వినఁదగును.

రాజు—సావధానచిత్తుఁడ నయి యున్నాను.

ఋషులు—(చేతులెత్తి) రాజా! నీకు జయ మగుఁగాక !

రాజు—మీకందఱకును నమస్కరించు చున్నాను.

ఋషులు—ఇష్టార్థసిద్ధి యగుఁగాక !

రాజు—మీతపస్సులు నిర్విఘ్నముగా సాగుచున్నవా?

ఋషు—గీ, సాధుసంరక్షణము నీవు సలుపుచుండ,

సత్క్రియల కెట్లు విఘ్నముల్ సంభవించు?

బిట్టుగ సహస్రకిరణుండు వెలుఁగుచుండఁ,

బుడమి నంధకారం బెట్లు వుట్టనేర్చు?

రాజు—నారాజశబ్ద మిప్పుడుగదా సార్థకమయినది! పూజ్యుఁ  
డయినయాకణ్యచుహాముని లోకానుగ్రహముకొఱకుఁ గుశలి యై  
యున్నాఁడా?

ఋషు—తపస్సిద్ధి గలవారికిఁ గుశలము స్వాధీవమే. ఆయన  
కుశలప్రశ్నపూర్వకముగా మీకిట్లు చెప్ప మనియె..

రాజు—ఆయన యేమని యాజ్ఞాపించినాడు ?

శార్ఙ్గ—“అన్యోన్యసంకేతముచేత నీవు మాపుత్రికను  
వివాహమాడుట మీయెడఁ గలప్రీతిచేత నే నంగీకరించినాఁడను.  
ఎందుచేత నన—

గీ. యోగ్యతములలో నగ్రగణ్యుండ వీవు;  
భువి శకుంతల రూపాండుపుణ్యరాశి;  
తుల్యగుణయుక్తు లగుదంపతులను గూర్చి,  
బ్రహ్మ చిరకాలమునకు బాసె నింద.  
కాఁబట్టి గర్భిణీ యైనయీమెను సహధర్మాచరణమునకు  
స్వీకరింపవలయును” అని.

శాత్రు—అయ్యా! నాకును గొంతచెప్ప నిచ్చ గలదు. కాని  
నావచనమున కవకాశము లేదు. ఎందుచేత నన—

గీ. గురుజనులయిష్ట మీయమ కోర దయ్యె;  
నాప్తబంధుల మీకును నడుగరైతి;  
రిల్లు మీలోనె మీ రొనరించుకొన్న  
పనికి నొండొరులకు నేమి పలుకవలయు?

శకుం—(తనలో) భర్త యేమి పలుకునో?

రాజు—ఇవి యేటి మాటలు?

శకుం—(తనలో) ఈవాగ్విద్యుంభణము నాకగ్నిహోత్రముగా  
నున్నది.

శార్ఙ్గ—ఏమి మీతాత్పర్యము? మీరు లోకవ్యవహారమున  
మిక్కిలి ప్రవీణులుగదా?

గీ. పుట్టినింటనె పతిగలపాలఁతి యున్న  
జనులు శంకింతు రన్యథా సాధ్వినై నఁ;

గావునను దదప్రియ నైనఁ, గాంత నెప్పుడు  
బంధుజను లుంచఁదలఁతురు భర్త కడనె.

రాజు—ఏమి? మీమానిని పూర్వమునాచేత వివాహమాడఁ  
బడినదా?

శకుం—(విషాదముతో మనసులో) హృదయమా! నీకిప్పుడు  
బెడద సంభవించినది.

శార్ఙ్గ—ఏమి? చేసినపనియెడ ద్వేషమును ధర్మము తప్పు  
టయు రాజునకుఁ దగునా?

రాజు—ఎందుచేత మీ రీ యసత్యకల్పనఁ గలప్రశ్న వేయు  
చున్నారు?

శార్ఙ్గ—ఈ వికారములు తఱుచుగా నైశ్వర్యమత్తులకుఁ  
బుట్టెడివే.

రాజు—(తనలో) వన్ను వీరుమిక్కిలితిరస్కరించుచున్నారు.

గాత—బిడ్డా! నీవు క్షణమాత్రముసిగ్గుపడకు. ఇప్పుడు నీ  
మేలిముసుగును దీసెదను. అందువలన నీ భర్తనిన్నానవాలుపట్టును.  
(అని యిట్లు చేయుచున్నది.)

రాజు—(శకుంతలను జూచి తనలో)

చ. ఎదురను గానిపించు నిదె నీ యసమాన సురూప మార! నే

నిది మొదలం గ్రహించితిని యే గ్రహియింపనొనిశ్చయింప లే  
నెద, హిమపూర్ణకుండమున కేగి ప్రభాతమునందుఁ గాంచు తు  
మ్మొద కరణిం ద్యజింపను దనుకొ గ్రహియింపను జాలనిత్తటిన్.

ప్రతి—ఆహా! రాజుధర్మదృష్టి! అనాయాసముగా లభించిన  
యిటువంటి రూపమునుఁ జూచి మఱి యెవ్వఁ జాలోచించును?

శార్ఙ్గ—రాజా! యేమి యూరకున్నావు?

రాజు—ఓ తపోధనా! ఎంత యాలోచించినను నే నీమెను బరిగ్రహించుట స్మరణకు రా లేదు. అట్లుండఁగా స్పష్టముగాఁ గనఁబడుచున్న గర్భచిహ్నములు గలయీ మెను నే నెట్లు భార్యనుగా నంగీకరింపుదును?

శకుం—(తనలో) ఈయనకు వివాహవిషయముననే సందేహము కలిగినది. ఇక దూరము పోయిన నా యాశ యెందుకు?

శాబ్దక—ఇది నీకుఁ దగదు.

గీ. దొంగిలిన సొత్తు దండ్యుడౌ దొంగకడకె  
మరలఁ బంచిన కరణి, నమ్మాని నీవు  
కైకొనినయాత్మతనయను గౌరవమున  
నీ కడకుఁ బంపుట నతండ్రి నింద్యుఁ డిపుడు.

శార—శాబ్దకగవా! నీవిప్పు దూరకుండుము. ఓ శకుంతలా! మేము చెప్పఁ దగినది మేము చెప్పితిమి. అందున కితఁ డీ విధమునఁ బలుకు చున్నాఁడు. ఈయనకు నమ్మకము పుట్టునట్లు ప్రత్యుత్తరము నీవు చెప్పుము.

శకుం—(తనలో) అటువంటి యనురాగమున నీకిట్టిగతి పట్టి నప్పుడు నేను దలఁపించిన ప్రయోజన మేమి? ఇక నన్ను గుఱించి నేను దుఃఖపడవలసినదే. నిశ్చయము. (ప్రకాశముగా) ప్రాణేశ్వరా! (అని సగము చెప్పి) ఇప్పుడు వివాహమునందే సంశయము కలిగినది గనుక, ఇట్లు పిలువఁ దగదు. ఓ పౌరవా! నాఁడా ప్రకారముగా దపోవనమునందు స్వభావముచేత బేలఁచాదయముగల నన్ను నీవెన్నో బాసలు చేసి మోసపుచ్చి యిప్పు డీవిధ మయిన మాటలచేతనన్ను నిరాకరించుట నీకుఁ దగురా!

రాజు—(చెవులు మూసికొని) పాపము శమించునుగాక!

గీ. వసుధఁ గూలంకషనదీప్రవాహ మచ్చ  
జలముచు దటస్థతరువును గలఁచునట్లు,  
మామకకలప్రశస్తిని మాప, నన్నుఁ  
బాతకునిఁజేయునుం బాటుపడెద వేల?

శకుం—మంచిది! తమకు నిజముగాఁ బరభార్యయను శంకఁ  
చేతనే యిట్లయితి రేని, ఈయానవాలుచేతఁ దమసం దేహానివారణము  
చేసెదను.

రాజు—ఇది యుత్తమపక్షము.

శకుం—(ఉంగరపువ్రేలు తడవి) నా వేలి యుంగరము  
లేదు. (అని విషాదముతో గౌతమిని జూచుచున్నది.)

గౌత—శక్రావతారములో శచీతీర్థోదకమునకు నీవు మ్రొక్కి  
నప్పుడు నీ యుంగరము జాతిపోయినది కాబోలును!

రాజు—(చిఱునవ్వునవ్వి) ఇందుచేతనే స్త్రీలు సమయోచిత  
బుద్ధి కలవా రని చెప్పుదురు.

శకుం—ఇందులో విధి యిప్పుడు తనసామర్థ్యమునుజూపెను.  
మీకు మఱి యొకటి చెప్పెదను.

రాజు—ఇప్పుడు చెప్పెదదాని నివ్వనపలయును.

శకుం—ఒకనాఁడు నవమాలికా మంటపమునందుఁ దామ  
రాకు దొప్పలోని నీరు తమచేతిలోఁ బోసికొంటిరి.

రాజు—వినుచున్నాఁడను. అనంతరము

శకుం—ఇంతలో నా పెంపుడుబిడ్డయైన దీర్ఘాపాంగ మను  
లేడిపిల్ల సమీపమునకు వచ్చెను. మీరు కనికరము గలవా రయి  
నీవే ముందుగా నీరు త్రాగుమని దానిని నీరు చూపి పిలిచితిరి.  
పరిచయము లేకపోవుటచేత నది మీచేతి సమీపమునకు రా

దయ్యెను. పిచ్చుట నీకు నేను చేతఁ బట్టకొఁగానే యది స్నేహము చేత దగ్గఱకు వచ్చెను. అప్పుడు నన్ను మీరీవిధముగా మేల మాడితిరి. — అందఱును బంధువులయెడ విశ్వాస ముంతురు; మీ రిరువుఁడును నరణ్యసంభవులు.

రాజు—స్వకార్యనిర్వహణ లయిన స్త్రీలీ మొదలయిన తేనెలొలుకు కల్ల మాటలతో భోగపరాయణుల నాకర్షింతురు.

గౌత—ఓ మహాభాగా! ఇట్లు తలంపఁదగదు. తపోవనము నందుఁ బెరిఁగినయీమె కపట మెఱిఁగినది కాదు.

రాజు—ఓవృద్ధతపస్విని!

చ. అరయఁగ మానవేతరములై తగుజంతువులందు స్త్రీలలోఁ  
గరము నిసర్గపాటవము గన్పడఁ, జెప్పఁగ నేల ప్రాజ్ఞతా  
తరుణులమాట! తాఁ బరభృతప్రకరం బితరద్విజాళి నం  
బరమున కేగుదాఁకఁ బెనుపఁగ నొనర్పదె కన్నబిడ్డలన్!

శకుం—(రోషముతో) ఈత్సితుఁడా! నీ హృదయానుమాన ముచేత నితరుల నట్లే చూచుచున్నావు. పైకి ధర్మకవచనమును దొడిగి గడ్డి కప్పియన్నమాతివలె నున్న ని న్నెవ్వరు పోలఁగలరు?

రాజు—(తనలో) నాకు మనస్సునందు సందేహము పుట్టిం చుచు, కపటములేనియట్లే యీమె రోషము కనఁబడుచున్నది. అట్లేకదా?

చ. స్మరణకు రాక క్రూరముగ స్వాంతములోపలఁ దాపమొందుచు  
గరము రహస్యపుంబ్రణయగాధ యెఱుంగఁగలేని నాపయిన్  
దరుణి యపారరోషమునఁ దద్దయు నేత్రము లెఱ్ఱఁ జేసి వం  
కర లగు కన్బొమర్ విణుచు గా స్మరచాపవిఖండనక్రియన్,

(ప్రకాశముగా) ఓకీ శ్యాణీ! దువ్యతనినడత యండఱకం  
దెలిసినదే, అయినను నే నిది తెలియఁజాలకన్నాను.

శకుం—మేలు! పూరువంశజుఁ డనునమ్మకముచేత నాలుక  
తేనెయు హృదయము విషము నైన వాని చేతఁబడి నే నిక్కడ  
స్వచ్ఛందసంచారినిగాఁ జేయఁబడితిని.

(అని చీర చెఱఁగుతో ముఖము కప్పకొని యేడ్చుచున్నది.)

శార్ఙ్గ—ఈలాగున స్వతంత్రించి బుద్ధిలేనిపని చేసినందుకుఁ  
దాప మనుభవింపవలసినదే.

గీ. ఏకతమ బాంధవము సల్పనెడలఁ దాను  
బదిగఁ బరికించి మఱి చేయవలయు నెపుడు;  
హృదయ మెఱుంగక పరులతోఁ బదరి చేయు  
సౌహృదయమె విరోధ మగు నీ చందముననె.

రాజు—అయ్యా! ఏమి మీరును నీమెమాటలనే నమ్మి  
నాయందే దోషారోపణము చేసి నన్ను నిందించుచున్నారు?

శార్ఙ్గ—(అనూయతో) నావ్యత్యస్తవాక్యమును దమదు  
చి త్తగింపవలయును.

గీ. అప్రమాణంబె యగు జన్మ మాదిగాఁగ  
సతముఁ గౌటిల్య మెఱుంగనిజనముమాట;  
అన్యవంచనమే విద్యయట్లు నేర్చు  
వారెవో నత్యవాదులు వసుధమీఁద.

రాజు—ఓసత్యవాదీ! మీరు చెప్పినప్రకారమే నే నొప్పు  
కొనియెదను. ఈమెను వంచింపుటవలన మా కేమిలాభము?

శార్ఙ్గ—పాపము.

రాజు—ఓయీ! పౌరవులు పాపమును గోడచగనుట నమ్మఁ దగినదికాదు.

శార్ఙ్గ—శారద్యతా! మనకు మాఱుత్తరముతో నేమిప్రయోజనము? మనము గురుసందేశమును నిర్వర్తించితిమి. ఇక వెడలి పోవుదము. (రాజుతో)

క. ఈవెలఁచుక నీభార్యయె  
యీవేలిన నేలుకొమ్మి, యేలకయున్నన్  
బో విడువు, మాండ్రయెడఁ బతు  
లే విను సర్వాధికారు లిల నన్నిటికిన్.  
గౌత—ముందు నడువుఁడు.

(అని యందఱును బయలుదేలుచున్నారు)

శకుం—ఈ కుత్సితునిచేత మోసపోతిని. ఇక నాగతియెట్లు?  
దుఃఖములో మునిగి యున్ననన్ను మీరును విడిచిపెట్టెదరా?  
(అని వెంటఁబడుచున్నది)

గౌత—(నిలిచి) వత్సా! శార్ఙ్గరవా! పాపము శకుంతల  
దైన్యముతో విలపించుచు మనవెంట వచ్చుచున్నది. భర్తచేగ్రూర  
ముగా వదలిపెట్టఁబడి బిడ్డ యేమి చేయఁగలదు?

శార్ఙ్గ—(రోషముతో వెనుక తిరిగి) ఓసిదుర్మార్గురాలా!  
ఏమి! స్వాతంత్ర్యము నవలంబించుచున్నావు!  
శకుం—(భయముచేత వడఁచు చున్నది)  
శార్ఙ్గ—శకుంతలా!

గీ. అవనిపతి యన్నయట్ల నీవగుదు వేని,  
కులము చెడిననీ వేల నీకూర్మిపితకు!



నీచరితు శుద్ధ మంచును నీ వెటింగి  
తేని, పతియింట దాస్యంబె హితము నీకు.

నిలువు. మేము వెళ్ళెదము.

రాజు—ఓతపస్వీ! ఈమె నేల దూషించెదవు?

క. ఈముదంబులకే శశియును

గమలంబులకే రవియు వికాస మొసంగున్;

స్వమన మటు జితేంద్రియులకు

విముఖం బగుఁ బరవధువుల బిగికొఁగిలికిన్.

శార్ఙ్గ—అన్యసంగముచేతఁ బూర్వవృత్తాంతమును మఱచి  
పోయి యున్నప్పు డధర్మభీతుత్వ మెట్లు కలుగును?

రాజు—(పురోహితునితో) ఇందులో గురుత్వలఘుత్వములు  
మిమ్మే యడుగుచున్నాను.

గీ. ఏనె మూఁడు నైతి నొ, యీమె కల్ల  
లాడెనో, యని సంశయ మయినయిప్పు  
డే స్వభార్య విడుచువాఁడనే యగుదునో?  
యున్యసతి నంటుపాతకి నగుదు నొక్కో?

పురోహితుఁడు—(ఆలోచించి) ఇప్పు డిట్లు చేయవచ్చును.

రాజు—తమ రాజ్య యియ్యవలెను.

పురో—ఈమె ప్రసవమగువఱకును నాయొంటనుండవచ్చును.  
అట్లేల చెప్పెద వంటిరేని, మీరు చక్రవర్తి యగువుత్రునిఁ గందు  
రని యీవఱకే పెద్దలు చెప్పియున్నారగదా? మునిదాహిత్రుఁ  
డాలక్షణములు గలవాఁ డయినపక్షమున, సంతోషపూర్వకముగా  
నీమెను దమ రంతఃపురమునకు రప్పించుకొనుఁడు. మఱియొకలా  
గయ్యెనేని యీమెను దండ్రీకడకుఁ బంపుట యుండునో యన్నది.

రాజు—గురువుగారి యిష్టానుసారము చేయుడు.

పురో—బిడ్డా! నా వెంట రమ్ము.

శకుం—ఓభూదేవీ! నీలోనికి నాకు దారి యిమ్ము. (అని యేడ్చుచు పురోహితునితోడను తపస్వులతోడను నడుచుచున్నది)

రాజు—(శాపముచేత జ్ఞప్తిలేనివాడయి శకుంతలసంగతియే యాలోచించుచున్నాడు)

[తెరమఱుగున] ఆశ్చర్యము! ఆశ్చర్యము!

రాజు—(ఆలకించి) అది యేమయి యుండునో!

పురో—(ప్రవేశించి విస్మయముతో) దేవా! అద్భుతము పుట్టినదిగదా?

రాజు—అది యేమి?

పురో—దేవా! కణ్వాశిష్యులు మరలఁగానే—

గీ. తనయదృష్టంబు నిందించుకొనుచు బాల

బాహు లెగనెత్తి యేడ్వ నుపక్రమించె;

రాజు—తరువాత నేమి సంభవించినది?

పురో—అప్పర స్తీర్థమున మింటి కామెఁ గొనుచు

నెగసె వెనుఁ గాంతిరాశి యశా యింతి యొక తె.

(అందఱు నాశ్చర్య పడుచున్నార)

రాజు—భూదేవా! ఆమెను మనము ముందే విడిచిపెట్టితిమి. వ్యర్థ మయిన విచారముతో మీరేల వెదకెదరు? విశ్రాంతిఁ బొందుడు.

పురో—(చూచి) విజయ మగుఁగాక! (అని నిష్క్రమించు చున్నాడు)

రాజు—వేత్రవతీ! నామనస్సు వ్యాఖలముగా నున్నది. పడక గదికి మార్గము చూపుము.

ప్రతి—దేవా! ఈలాగు. ఈలాగు. (అని బయలుదేలుచున్నది)

రాజు—గీ. ఏ నిరాకరించిన తాపసేంద్రసుతను

దారనుగ నెంతమాత్రంబుఁ దలఁప నేను;

డెంద మట్లయ్య సంతాప మొందు చిపుడు

ప్రత్యయము పుట్ట బోధించుపగిది నుండె.

(అని యందఱును నిష్క్రమించుచున్నాడు)

పంచమవష్టాంకమధ్యమునందు ప్ర వేశము



రంగము—రాజునివర ద్వారము

[అప్పుడు పురితలవరి యగు శ్యామలకుఁడు పెడతెక్కలుకట్టిన యొక పురుషుని తీసికొని రక్షకభటులతోఁ బ్రవేశించుచున్నాఁడు]

రక్ష—(వానిని కొట్టి ఓరిదొంగా! రత్నముం దాపునప్పుడు పేరుచెక్కిన రాజుగారి యీలుంగరము నీకెక్కడనుండి వచ్చినది? చెప్పు.

పురు—(భయమునటించుచు) అయ్యలారా! దయచేయుఁడు. నేనిటువంటిపని చేయువాఁడను గ ను.

ప్రథముఁడు—ఓరీ! నీవు సద్రాబ్దహ్మణుఁడ వని విచారించి పరిగ్రహింపుమని రాజుగారు నీకీదాన మిచ్చినాడురా?

పురు—ఇప్పుడు నేఁ జెప్పనది వినుఁడు. నేను శక్రావతార తీర్థ సమీపవాసి నైనబెత్తను.

ద్వితీయుఁడు—ఓరిదొంగా! మేము నీజాతి యడిగినామురా?

శ్యామలకుఁడు—ఈచోరుని నంతయు వరుసగాఁ జెప్పనిండు.  
వీనిని మధ్య నడ్డపెట్ట వలదు.

రక్ష—ఆయన యాజ్ఞాపించినప్రకారము చెప్పు.

పురు—నేను వల గాలము మొదలయిన చేపలను బట్టుసాధ  
నములచేతఁ గుటుంబభరణము చేసికొనుచున్నాను.

శ్యామల—(నవ్వి) ఇప్పుడు నీజీవనము బహుపరిశుద్ధమయినది.

పురు—దేవా! తమ రిట్లు సెల వియ్యరాదు.

గీ. గర్హితమైయైనను, స్వజాతికర్మ మెపుడు  
వదలఁ గూడదుగాదె యెవ్వారలకును;  
క్షామకుఁడు పశుమూరణకర్మచేత  
దాచుచుండైన, మృదువె యా దమును బూని.

శ్యామల—తరువాత. తరువాత.

పురు—ఒకనాఁడు నే నొకయెఱ్ఱచేపకు గోసెతిని. అప్పుడు  
దానికడుపులో రత్నప్రభాభాసుర మయిన యీ యుంగరము కనఁ  
బడినది. తరువాత నేను దీనినమ్మజూపును మీచేతఁ బట్టుపడితిని.  
మీరునన్నుఁ జంపిననుసరే, విడిచిననుసరే. ఇది వచ్చిన విధమింతే.

శ్యామల—జానుకా! పాలసుకంపుకు వికారమానమురుగల  
వీఁడు నిర్గుంశయముగాఁ జేపలవాడే. వీని కీయుంగరము వచ్చు  
టయే విచారింపవలయును. మనము రాజగృహమునకుఁబోవుదము.

రక్ష—నుంచిది.—ఓరిదొంగా! రారా.

(అని యందఱు నడుచుచున్నాడు.)

శ్యామల—సూచకా! వీనిని బురద్వారమున నప్రవేశింపజే

కాచి యుండుఁడు ఇప్పుడీ యుంగరము వచ్చిన విధము రాజునకు నివేదించి యాతని యాజ్ఞ పొంది వచ్చెదను.

రక్ష—అయ్యా! ప్రభువువారియనుగ్రహసంపాదనమునకయి పొమ్ము. (శ్యాలకుఁడు నిష్క్రమించు చున్నాఁడు.)

ప్రథముఁడు—కానుకా ! శ్యాలకుఁ డాలస్యము చేయు చున్నాఁడు.

ద్వితీ—రాజులవద్ద సమయము కనిపెట్టియనుసరింపవలయును గదా?

ప్రథ—కానుకా! వధ్యుఁ డయిన వీనికిఁ బూలు చుట్టుటకు నాచేతులు తొందరపడుచున్నవి. (అని వానిని జూపుచున్నాఁడు.)

పురు—స్వామీ! న న్నకారణముగాఁ జంపుటమీకుఁదగదు.

ద్వితీ—(చూచి) అదిగో మాస్వామి పత్రిక చేతఁ బట్టుకొని రాజుగారియాజ్ఞను బొంది యిటుమొగంబయి కనఁబడుచున్నాఁడు. ఓరీ! నీవీక గ్రద్దలకు బలియగుదువు. లేదా కుక్కలనోర నయినను బడెదవు.

శ్యాల—ప్రవేశించి నూచకా! ఈపల్లెవానినివిడిచిపెట్టుము. వీని కీయుంగరము వచ్చిన సంగతి సరిగానున్నది.

నూచ—జేవర యాజ్ఞాపించినట్లు చేసెదను.

ద్వితీ—వీఁడు యమమందిరముఁ జొచ్చి మరలవచ్చినాఁడు. (అని వానికట్లు విప్పుచున్నాఁడు.)

పురు—(శ్యాలకునకుఁమ్రొక్కి) స్వామీ! ఇక నాకు జీవన మెట్లు?

శ్యాల—ఇదిగో రాజుగారు నీకుంగరమువెలను గూడ బహుమానము దయచేసిరి. (అని వానికి ధన మిచ్చుచున్నాఁడు.)

పురు—(నమస్కారపూర్వకముగాఁ బుచ్చుకొని) రాజుగారు నన్ను రక్షించినాడు.

సూచ—ఒక్క రక్షించుటయే కాదు. నిన్నుఁ గొఱతనుండి దింపి యేనుఁగుమీది కెక్కించినాడు.

జాను—అయ్యా! ఉంగరమునందు రాజుగారికి మిక్కిలి మక్కువ కలిగి యుండు నని యీ బహుమానమే చెప్పుచున్నది.

శ్యామ—అమూల్య మయిన యారత్నమునందు రాజుగారికి బ్రీతి గలదని యిందునుబట్టి నేననుకోను. దానిని జూచుటచేత వారి కిష్టజను లెవ్వరో తలఁపునకు వచ్చిరి. వారు స్వభావగంభీరులయినను మహాతాకాలము కన్నుల నీరు పెట్టుకొనిరి.

సూచ—శ్వాలకునకు రాజుగారి సేవ దొరకినదిగదా?

జాను—ఓయీ! ఈచేపలదానిమగని లాభమునిమిత్త మని చెప్పు. (అని వాని వంక నసూయతో చూచుచున్నాఁడు.)

పురు—అయ్యలారా! ఇందులో సగము మీకు సుహృద్భావము వెలగా నిచ్చెదను.

సూచ—ఈ మాత్రము తగును.

శ్వాల—జాలరీ! ఇప్పుడు నీవు గొప్పప్రియమిత్రుఁడ వయితివి. మద్యము సాక్షిగా మనము ప్రథమమైత్రి చేసికోవలెను. కాబట్టి కల్లంగడికే పోదము.

పురు—అలాగే.

(అని యందఱును నిష్క్రమించి.)

ప ప్తాంకము



ర. గము — ప్రాముఖ్యత.

[అప్పుడా శాకుంతలముచేత సానుషతి యను కప్పరస  
ప్రవేశించుచున్నది.]

సాను—సాధుజనులు స్నానము చేయనంతవఱకు నప్పర  
స్తీర్థసన్నిధానము నందు నేను జేయఁదగిన పనిని నిర్వర్తించితిని గనుక,  
ఇప్పుడా రాజ్యయొక్క వృత్తాంతమును గనుఁగొనెదను. మేనక చుట్టటి  
కముచేత శకుంతల యిప్పుడు నాకు దేహగద్యశ యైనది. పుత్రికకౌట  
కామె నన్నిక్కడకుఁ బంపినదిగదా? (అంతటను జూచి) ఇదియేమో  
కాని వసఁతోత్పవనముయొనను, ఈరాజగృహమునం దేమియు  
నుత్సవ మారంభింపనట్టు కనఁబడుచున్నది! నాకు ధ్యానముచేతనే  
సమస్తమును దెలిసికొను శక్తి కలదు. అయినను నాచెలియొక్కమాట  
మన్నింపవలయును. కాబట్టి యీయద్యానపాలకురాండ్ర కిద్దటికిని  
దిరస్కరణీవిద్యచేతఁ గనఁబడక వీరిప్రక్కనే యుండి చూచెదను.

(అని దిగినట్టభినయించి నిలిచెను.)

[అప్పుడు మామిడిచిగురు చూచుచు నొకచేటికయు, దానివెనుక  
మఱియొక చేటికయుఁ బ్రవేశించు చున్నాడు.]

మొద—గీ. హర్ష మిచ్చుచుఁ బికముల, కలవసంత  
మాసమునకును బ్రాణసమాన మగుచు,  
తుమ్మెదలపాదములకు భంగమ్ము కూర్చు  
చూతము ఋతుమంగళముగఁ జూతు నేను.

రెండవది—ఓ పరభృతికా! నీవొంటిగా నేమి యాలోచించు  
చున్నావు?

మొద—ఓమధురికా ! మావిమొగ్గను జూచి పరభృతిక  
యన్మత్త యగుచున్నది.

రెండ—(సంతోషముతో త్వరితముగావచ్చి) ఏమీ! వసంత  
కాలము వచ్చినదా!

మొద—మధురికా! నీకిప్పు డిది మదవిభ్రమము గలపాట  
లకుఁ గాలము.

రెండ—సఖి! నన్ను బట్టకొమ్ము. నే నిప్పుడు కొనకాళ్ళ  
మీఁద నిలిచి మన్మథపూజకొఱకు మామిడిచిగుళ్ళు కోసెదను.

మొద—పూజాఫలములో నాగను సగ మిత్తువేని పట్టుకొని  
యెదను.

రెండ—నేననకపోయినను నీ కది సిద్ధించును. మనకు శరీర  
ములు వేతై నను బ్రాణ మొక్కిటియేకదా! (అని సఖిని పట్టుకొని  
నిలిచి మామిడిచిగురు కోయుచున్నది.) ఓసీ! వికసింపకపోయినను  
మామిడిమొగ్గ తొడిమ త్రుంచుటచేత మవాసన కొట్టుచున్నది!  
(కపోతహస్తము పట్టి)

గీ. ఓ రసాలప్రవాళంబ! యొనర నిన్ను  
ధనువు చేతను దాల్చుకామునకు నిత్తుఁ;  
గావునను బాంధయువతిలక్ష్యంబ వగుచుఁ  
బంచశరునకు నాటవబాణ మగుము.

(అని మామిడిచిగురును జిమ్ముచున్నది.)

కంచుకి—(తెరచాటునుండి ప్రవేశించి కోపముతో) మీరు  
జేహము తెలియకున్నారు! ప్రభువువారు వసంతోత్సవము వల దని  
నిషేధించి యండఁగా మీరేల మావిమొగ్గలను గోయ నారంభించి  
నారు? కోయవలదు.



ఇద్దఱు—(భయపడి) అయ్యా! క్షమింపుము. మే మిది యెఱుంగము.

కంచు—మీరు వినలేదా యేమి! ఈవసంతమానఁ బూచు వృక్షములును వాని నాశ్రయించి యున్నపక్షులనుగూడ రాజుగారి యాజ్ఞకు గట్టపడినవి. ఎట్లన—

చ. చిరముగఁ బైకి వెర్వడియఁ జిమ్మదు పుష్పాడిమాపి మొగ్గయన్;  
గురువకమున్ దగ న్నిలిచెఁ గోరకరీతి నె సిద్ధమయ్యునన్;  
బురుషపికంబు మ్రింగె దుతమున్ గళమందునె శీత మేగియున్;  
మరుఁడుడిపెన్ శరంబునడుమన్ వెఱఁ దూణము నుండితీయచున్

సాను—సందేహము లేదు. రాజేంద్రుఁడు మహాప్రభావ సంపన్నుఁడు.

మొద—అయ్యా! కొన్నిదినములక్రిందట రాజుగారిభావ ముఱఁది యగుమిత్రావసువు మమ్ము రాజుగారిచరణసన్నిధానము నుండి ప్రమదవనపరిపాలనకర్మ మిచ్చి పంపివేయుటచే నాఁటనుండి మేమిక్కడ నుండినందున మాకీవృత్తాంతము తెలియలేదు.

కంచు—కానిండు. మీరిక నీప్రకారముగా నడవఁగూడదు.

ఇద్ద—అయ్యా! మాకు వినవేడుకగా నున్నది. రాజుగారు వసంతోత్సవము నెందుచేత మాన్నినారో మేము వినఁదగినయెడలఁ జెప్పుడు.

సాను—మనుష్యు లుత్సవప్రియులు గదా? దీని కేదో గొప్ప కారణ ముండవలయును.

కంచు—ఇది వెల్లడి యైనవిషయము మీకుఁజెప్పకపోనేల? రాజుగారికి శకుంతలను విడనాడుటవలనఁ గలిగిన లోకాపవాదము మీఁచెనిని బడలేదా యేమి!

ఇద్ద—ఉంగరమును జూచినంతపర్యంతము శ్యామకునివలన విన్నాము.

కంచు—అందుచే జెప్పఁదగినది కొంచెమేయున్నది. ఎప్పుడు తమయంగరమును జూచుటవలన రాజుగారు “పూజ్యరా లయిన శకుంతలను మేము రహస్యమున వివాహమాడినది సత్యమే. అజ్ఞాన మువలన విడిచిపెట్టితి” మని తలఁచిరో యప్పుడు మొదలుకొని రాజు గారు పశ్చాత్తాపమును బొందుచున్నారు. ఎట్లన—

ఉ. ఒల్లఁడు రమ్యవస్తుతతియన్, గొలువియ్యఁడు మంత్రికోటికిన్  
దొల్లిఁటియట్ల ప్రత్యహము, దొర్లుచుఁ బాన్పున నిద్రలేక వ  
ర్తిల్లును రాత్రు, లంతిపురిఁ ద్రిమ్మరు కొమ్మలపేరు మార్చి రం  
జిల్లుసదర్ప వాక్యములు చెప్పి కడుకొ వెఱఁగొందు లజ్జచేకొ.

సాను—నాకు మనఃప్రియముగా నున్నది.

కంచు—అందుచేత మనస్సు వికలమయి రాజుగారు వేడుక మానిపించినారు.

ఇద్ద—సరి! సరి!

(తెరలో) మీరు రండి. రండి.

కంచు—(ఆలకించి) కాంతలాగా! రాజిక్కడ నేయున్నాఁడు.  
మీరు మీపనియం దుండుఁడు.

ఇద్ద—ఆలాగే.

(అని వెళ్లుచున్నారు)

[అంతట పశ్చాత్తాపమునకు తగిన వేషముతో రాజును,  
విదూషకుఁడును, ప్రతీహరియు ప్రవేశించుచున్నారు]

కంచు—(రాజును జూచి) ఓహో! కొన్నిరూపములు సర్వావ  
స్థలమునను రమణీయముగానే యుండును! ఈవిధముగాఁ జంతా  
కులుఁడయి యున్నను రాజప్రియదర్శనుఁడుగా నున్నాఁడు! అవును.

సీ. మఱివిశేషంబుగ నుండననముదాయ

మేమియఁదాల్చక, యెడమచేతఁ

జెలువంబుమీఱ ముంజేతికిఁ బంగారు

కడియంబునూత్ర మొక్కటి ధరించి,

శ్వాసాతిశయమునఁ జాలంగ శోషిల్లి

యరుణిమదూలినయధర మొప్ప,

సరిలేనిచింతల జాగరణంబులఁ గడు

నెఱ్ఱనై నట్టి కనులు గలిగి,

చిక్కియుండియు నొర! యీ క్షేతివరుండు

తనదుమహనీయ తేజోవితానమునను

సానఁ బట్టినరత్నంబు చందమునను

దలకృశత్వంబు తోఁపక తనరు నిపుడు,

సాను—(రాజును జూచి) నిరాకరించుటచేత నవమానింపఁ  
బడియు శకుంతల యీతనినిమిత్తమయి కృశించుచుండుట యుక్త  
ముగానే యున్నది.

రాజు—(అలోచించుచు మెల్లఁగా నడచి)

గీ. మిగుల హఃసాక్షిచే మున్ను మేలుకొలుపఁ

బడియు, నిద్రించుచుండె నీపాడుచునను;

ఘనదురంతపశ్చాత్తాప మనుభవించు

కొఱకు మేల్కొనియున్నది కోరి యిపుడు.

సాను—నూ శకుంతలభాగ్యములు నిటువంటి వేసుమా!

విదూ—(చే యడ్డము పెట్టుకొని) ఇతఁడు మరల శకుంతలా  
వ్యాధిచేతఁ బీడింపఁబడుచున్నాఁడు. ఇది యెట్లు ఈదురుపాటునకు  
రాగలవో నాకుఁ దెలియకున్నది.

కంచు—(దగ్గఱకు వెళ్ళి) దేవా! జయ మగు గాక ! జయ మగు గాక ! ఓమహారాజా ! ప్రమదవనభూములను బరిశీలించి నాడను. దేవరవాడు యథేష్టముగా వినోదస్థలములయందు విహరింపవచ్చును.

రాజు—వేత్రివతీ! తడవుగ మేలుకొని యుండుటచేత మే మిప్పుడు ధర్మాసనము నధిష్ఠిండుటకు శక్తులము గాకున్నాము. అతడు విచారించిన పౌరకార్యములను బత్రికయందు వ్రాసి పంపుమని మంత్రియైనపిశునునితో నావచనములుగాఁ జెప్పము.

ప్రతీహారి—దేవర యాజ్ఞాపించునట్లు చేసెదను.

(అని నిష్క్రమించెను.)

రాజు—వాతాయనా ! నీవును నీ పనియందుఁ జక్కఁగా వర్తిల్లుము.

కంచు—దేవర యాజ్ఞాప్రకారము చేసెదను.

(అని నిష్క్రమించెను.)

విదూ—మీ రిప్పు డీగయు నిచట లేకుండఁ జేసితిరి. ఇంక నెండలేక చల్లనై యుండుటచే మనోహర మయియున్న యీ యుద్యానవనభూమియందు మీరు హాయిగాఁ గ్రీడింపవచ్చును.

రాజు—మిత్రుడా! నందు దొరకినప్పు డాపదలు చెంతనే యుండు నన్నవాక్య మసత్యము కాదు.

గీ. ఋషికుమారి కాప్రణయంబు స్మృతికిఁ దగుల  
నీనితమము నాహృదయంబు నిపుడు విడిచె;  
గావున, మరుండు ప్రహరింపఁగాఁ దలంచి  
వింటను రసాలశర మెక్కువెట్టె, సఖుండ!

విదూ—మీరు కొంచె మూరకుండుడు. నే నీదండకాష్టముతో మన్మథబాణమును నాశనము చేసెదను. (అని దండకాష్టమునెత్తి మామిడిచిగుడను పడఁగొట్టఁబోవుచున్నాడు.)

రాజు—(ఁజూనవ్వుతో) మేల! నీబ్రహ్మతేజస్సు కనఁబడినది! సఖా! ఎక్కడఁ గూరుచుండి ప్రియురాలిని గొంచెము పోలియున్న తీగెలయందు దృష్టి పఱపుడును ?

విదూ—“మా ధవీమంటపమునందీ జేళఁ గడపెదను, అందుఁ జిత్రఫలకమున స్వహస్తముతో లిఖించినపూజ్యరా లయినశకుంతల రూపమును నాకుఁ దెమ్ము” అని యిక్కడనున్నచతురిక యనుపరిచారికను మీరు పంపలేదా?

రాజు—నాహృదయమునకు వేడుకగలిగెడు చోటటువంటిదే. కాఁబట్టి నీవే త్రోవ చూపుము.

విదూ—దేవా! ఇటు. ఇటు.

(అని యిద్దఱును నడుచు చున్నారు.)

సాను—(వారివెంటనే వెళ్ళుచున్నది.)

విదూ—ఇదిగో మణిశిలాఫలకముతోఁగూడిన మాధవీలతామండపము. పూలు మొదలయిన కానుకలచే మనోహర మయి స్వాగతముచేసి మనలకయి యెదురు చూచుచున్నట్లున్నది. కాఁబట్టి యందుఁ బ్రవేశించి కూరుచుండము.

(అని యిద్దఱును బ్రవేశించి కూరుచున్నారు.)

సాను—ఇప్పుడీతీ వెచాటుననుండి సఖయొక్క చిత్రరూపమును జూచి, తరువాత భర్తయొక్క బహువిధములైనయనురాగవిశేషములను నేనామెకు నివేదించెదను. (అని యట్లుచేసి నిలుచున్నది.)

రాజు—మిత్రుడా! ఇప్పుడు శకుంతల ప్రథమవృత్తాంత

మంతయు స్మరణకు వచ్చినది. ఇది నీకు మనుషే చెప్పితిని. ఆమెను బంపివేసినప్పుడు నీవును నా యొద్ద లేకపోతివి. అంతకుముందును నీ వొకప్పుడును నాతో నామెపేరునైనను ముచ్చటించకపోతివి. నా వలెనే నీవుకూడ వాటచిపోయినావా?

విదూ—నేను వాటచిపోలేదు. అయినను నీ వంతయుఁ జెప్పి కడపట నిది పరిహాసోక్తి కాని నిజము కాదంటివి. మంటిముద్దవంటి బుద్ధి కలవాడ నగుటచే నేనట్లే గ్రహించితిని. ఇంతకును గావలసినది కాక మానదు.

సాను—ఇది నిజమే.

రాజు—(ధ్యానించి) మిత్రుడా! నన్ను రక్షింపుము.

విదూ—ఓయీ! ఏమిది? ఈవిధముగా నగుట నీకుఁ దగదు కదా! గొప్పవా రెప్పుడును మనసున శోకమునకుఁ జోటియ్యరు. పెనుగాలికి సహితము పర్వతములు చలింపవు.

రాజు—మిత్రుడా! నిరాకరణదుఃఖవివశ మైనప్రియురాలి యప్పటియవస్థ దలచుకొని నేను మిక్కిలి దిక్కుమాలినవాడ నైనాడను.

ఉ. ఏను నిరాకరింప నపుడే స్వదనంబులవెంటఁ బోవఁ బోఁ  
గా, నిలుమంచు గట్టిగను గణ్వసమానుఁ డదల్ప శిష్యుఁ డా  
చాన నిగిడ్చి బాష్పకలుషం బగుదృష్టిని గూఢనైన నా  
పై, నది నన్నుఁ బెన్ వివపుబాణము కై వడి నిర్దహించెడుకా.

సాను—ఆహాహా! స్వకార్యపరత్వ మిట్టిదేకదా! ఈతని సంతాపముచేతనే నేను సంతోషము బొందుచున్నాను.

విదూ—ఓయీ! ఆమె నాకాశచతు రెవ్వరో యెత్తుకొని పోయి యుండురని నాకొక్కయూహ కలదు.

రాజు—అన్య లెవ్వరు పతివ్రతను బరామర్శించుట కుత్సహింతురు? మేనకకదా యామెకుఁ దల్లియుని విన్నాను. అందుచేత నామెగహచారిణులు ప్రియురాలి నపహరించిరని నాహృదయము శంకించుచున్నది.

సాను—తెలియకపోవుట యాశ్చర్య పడఁదగినదిగాని తెలియుట కాదు.

విదూ—అట్లయిన శీఘ్రకాలములోనే నీకామెతోడిసమాగమము కలుగునుగదా?

రాజు—ఏలాగున?

విదూ—తల్లిదండ్రులు భర్తృవియోగముఃఖిత యైనకొమార్తెను జూచి సహింపఁజాలరు.

రాజు—మిత్రుఁడా!

గీ. స్వప్నమో నూయయో మతిభ్రమమో యద్ది;  
యంతటిఫలంబె యిచ్చి పుణ్యము నశించె;  
దరుణి క్రమ్మట వచ్చుట దాఁటిపోయె;  
పాతెడు మనోరథఝరంబు పార మెడలి.

విదూ—అట్లు కాదు. అవశ్యముగా రాఁదగినవస్తువుయొక్క సమాగమము తప్పక కలుగుననుట కీయుంగరమే నిదర్శనముగా నున్నది.

రాజు—(ఉంగరమును జూచి) ఇది దుర్లభస్థానమునుండి జాతి శోచనీయముగా నున్నది.

గీ. ఉంగరమ! నీదుసుకృతంబు నొకట నాకు  
ఫలెనె యల్పమంచూహింతు ఫలముచేత,

నరుణనఖమనోహరములౌ యాశుప్రవేశ్యఁ

జేరఁ గాంచియు భ్రష్టతఁ జెందుకతన.

సాను—ఇది మఱియొక్కనిచేతఁ బడినయెడల నిజముగానే శోచనీయ మగును.

విదూ—ఓయీ! ఈయంగరము నేయద్దేశముతో నీ వామెచేతిని బెట్టితివి?

సాను—నాకును నీతని నిది యడుగుటకుఁ గౌతూహలము కలదు.

రాజు—వినుము, అప్పుడు స్వపురమునకుఁ బ్రయాణ మయిన నాతోఁ బ్రియురాలు కన్నులనీడు పెట్టుకొని “ఎంత కాలమునకుఁ బ్రాణేశ్వఁడు నన్ను రప్పించుకొందుడు?” అని పలికెను.

విదూ—అటుతరువాత.

రాజు—తరువాత నేనీ యంగరము నామెప్రేలికిఁ దొడుగుచు నిట్లు ప్రత్యుత్తర మిచ్చితిని.

చ. దినదిన మొక్కటొక్కటిగ దీనిపయిం దగునాదుపేరిటన్  
దనరెడి యక్షరంబులను దప్పక యెన్నుట కెన్నినాళ్ళు ప  
ట్టునొ విను మన్నినాళ్ళకుఁ, గుటుంబినిరో! యిట నీదుచెంతకున్  
జనులను బంపువాఁడను వెన న్నిను సంతిపురంబు చేర్పఁగన్.

అని, యామాటనుసహితము క్రూరస్వభావుఁడ నైన నేనుమోహ ముచేత మఱచిపోతిని.

సాను—ఈగడువు రమణీయముగా నున్నది ! ఇది విధిచేత వ్యత్యస్తముగాఁ జేయఁబడినది.

విదూ—ఇది యెట్లు జాలరివాఁడు తఱిగినయెట్టచేత కడు వులోనికి వెళ్ళినది?



రాజు—శచీతీర్థమునకు నమస్కరించుచుండినప్పు డాచెలి  
చేతినుండి జాతి గంగాప్రవాహమునఁ బడినది.

విధూ—సరిసరి.

సాను—అందుచేతనే పాపమునకు భయపడి యీరాజేంద్రు  
నకు దీనురా లయిన శకుంతలయెడవివాహవిషయ మయి సందేహము  
కలిగెను. మఱియు నిటువంటి యనురాగము గలవాని కానవా  
లెందునిమిత్తము కావలసివచ్చెనో!

రాజు—ఇప్పు డీయుంగరమును నిందించెదను.

విదూ—(తనలో) ఈతఁడు వెట్టిత్రోవను బడుచున్నాఁడు.  
(ప్ర)కాశముగా) ఈ దండకాష్టమును నేనును నిందించెదను.

రాజు—ఎంబుకొఱకు?

విదూ—నీ వెందుకొఱకు?

రాజు—(ఉంగరమును జూచి)

గీ. అకట! మృదుబంధురాంగుళియగు కరంబు

విడిచి యేటికి జలములోఁ బడితివీవు?

జడమ వగుటను గుణ మెంచఁజాల, వైన

బ్రియను నేనేటికిఁ దిరస్కరించినాఁడ?

విదూ—(తనలో) ఆహా! నన్నాకలి మింగివేయు చున్నది  
గదా!

రాజు—అకారణముగా విడిచిపెట్టఁబడిన యోప్రియురాలా!  
పశ్చాత్తాపసంతప్త హృదయుఁడైన యీజనుఁడు పునర్ద్దర్శనము  
చేత ననుగ్రహింపఁబడఁ దగినఘాఁడు నుమా,

[చిత్రఫలకమును చేతఁబట్టుకొని చతురిక వేగముగాఁ  
బ్రవేశించుచున్నది]

చతు—దేవా! ఇదిగో చిత్రఫలకము.

(అని చిత్రరువు పలకను జూపుచున్నది)

విదూ—మేలు! మిత్రుడా! మేలు! ఈస్వభావానులేఖనము  
రమణీయస్థితిచేత దర్శనీయముగా నున్నది. నిమ్నోన్నత ప్రదేశము  
లందు నాదృష్టి జాఱుచు లేచుచున్నట్టున్నది.

సాను—ఆహా! ఏమి యీ రాజునేర్పు! సఖి నాముందర  
నున్నట్టే తోచుచున్నది.

రాజు—క. ఏయది యింపుగ నుండదొ

యాయది చిత్రమునఁ దోచు నతిరమ్యముగా

నే; యటు లయ్యును, నుందరి

సోయగ మిటఁ దక్కునగనె చూపట్టుఁజూమి.

సాను—పశ్చాత్తాపమువలనఁ గలిగిన యధికప్రేయమునకును  
గర్వరాహిత్యమునకును నీమాట తగియున్నది.

విదూ—ఓయీ! ఇందు ముగ్ధురముద్దయలు కనఁబడు  
చున్నాడు. అందఱును సుందరులుగానే యున్నాడు. వీరిలోఁ బూజ్య  
రాలయిన శకుంతల యెవరో?

సాను—ఇటువంటి రూపమునుగూడఁ దెలిసికోలేని యీతని  
దృష్టి నిరర్థకముకదా?

రాజు—ఇందామెయెవ్వ రని నీవ్రూహించెదవు?

విదూ—ఇదిగో విడిపోయిన ముడినుండి పూలు జాతెడు  
కొప్పుతోను జెమ్మటపట్టిన మొగముతోను మిక్కిలి చాఁచినచేతుల  
తోను నీళ్ళుపోయుటచే మృదువైన క్రొంజగుళ్లుగల చూమిడిచెట్టు

యొక్క పార్శ్వమునందుఁ గొంచె మలసియున్నట్టుగా లిఖింపఁబడిన యీమొ శకుంతల యనియు దక్కినవారు చెలికత్తె లనియు నూహించెదను.

రాజు—నీవు నిపుణుడవు. నా సాత్వికభావచిహ్నము లిక్కడను నున్నవి.

గీ. చెమటపట్టినప్రేళ్ళంటి చెడి యొకింత  
మలిన మయి కానఁబడెడు రేఖలుఁబొంత;

బాష్పకణములు చెక్కులపయినిఁ బడుచు

నిడిగొ కన్నట్టెడును వర్ణ మిచట నునికి.

చతురికా! ఈవినోదస్థానము సగమే వ్రాసితిని. కాఁబట్టి యిప్పుడు నీవు వెళ్ళి తూలికను దీసికొని రమ్ము.

చతు—అయ్యా! మాధవ్యా! ఈదిత్రపుఁబలకను బట్టుకొమ్ము. నే నిప్పుడు మరల వచ్చెదను.

రాజు—ఇది నేనే పట్టుకొనెదను. (అని చెప్పినట్టుచేయుఁగా, చతురిక వెళ్ళెను.

రాజు—గీ. కనులయెఱుర మున్ గనఁబడ్డ కాంతవిడిచి

వేమఱును జిత్రగత గారమించు నేను,

నడిమిదారిని జలపూర్ణనదిని వదలి

వచ్చి యెండమావులఁ గోదవాడ నైతి.

విదూ—(తనలో) ఈయన నిజముగా నేఱుదాటి. వచ్చి యెండ మావులలోనే తగులుకొన్నాఁడు. (ప్రకాశముగా) మిత్రుడా! ఇక్కడ నింకను వ్రాయవలసినది నుటియేమున్నది?

సాను—సం దేహములేదు. నా చెలి కేయేప్రదేశములు మనోహరములో వాని వానిని వ్రాయఁదలఁచి యున్నాఁడు.

రాజు—చూడవ్యా! వినుము.

చ. పులినములంను హంసయుగము ల్విహరించెడుమాలినదిన,  
బలుహరిణంబులున్న తదుపాంతపవిత్రహిమాద్రిపాదమున్,  
వలువలుగట్టి శాఖలను వర్తిలు వృక్షముక్కింద నిట్టికొ  
మ్మలఁదనకన్నగోకికొనుముగ్ధమృగిన్, లిఖింపగోరెదన్,  
విదూ—( తనలో ) ఈచిత్రఫలకము వ్రేలుగడ్డములుగల  
తాపన బృందములతో నింపఁదగు నని నేను భావించెదను.

రాజు—మిత్రుఁడా! మఱియు నే నుద్దేశించిన శకుంతలాభర  
ణము నొకదానిని నే నిందు మఱచిపోతిని.

విదూ—అది యేది?

సాను—వనవాసుల శరీరసౌకుమార్యమునకుఁ దగిన దేదో  
యయియుండును.

రాజు—గీ. కేసరములు చెక్కులవారకఁ గ్రింద వేల్చి  
జేర్చినైతి శిరీషంబు చెలువ చెవిని;  
స్తనములకుమధ్య శారదచంద్రకిరణ  
కోమలమృణాలసూత్రంబుఁ గూర్చినైతి.

విదూ—ఓయీ! ఈమె యెందుచేతనో యెట్లుకలువతేకుల  
కాంతిచే నొప్పు హస్తాగ్రముతో మొకముమాటుకొని బెదరిబెదరి  
యున్నట్లున్నది. (సావధానముగా విమర్శించి చూచి) ఆహా! బానిసె  
కొడుచు పూఁదేనెలదొంగయైన యీగండు తెమ్మెదయీ మె మొగము  
మీఁదికి గంతు వేయుచున్నది.

రాజు—ఓయీ! నీ దుష్టుని నివారింపుము.

విదూ—అవినీతులను శిక్షించునీ వే దీనిని వారించుటకు  
శక్తుఁడవు.

రాజు—సరే, ఓయీ! పుష్పల కాప్రయాతిథి! ఇక్కడవాలుచు  
నేలశ్రమ మనుభవించెదవు?

గీ. దగగొనియు నీకు ననుర క్తయగుచు నిదిగో  
పుష్పముల నిల్చి మధుకరి పూవుచేసె  
నీవు లేకుండఁగను దాను ద్రావలేక  
యెదురుచూచెడు నీకొఱ కిప్పు డకట!

సాను—ఇప్పు డిది చక్కఁగా వారింపఁబడినది.

విదూ—ఈజాతి వారింపఁబడినను వక్రస్వభావముగలది.

రాజు—ఓయీ! ఈవిధమున నీవు నాశాసనమున నిలువ  
కున్నావు. కాబట్టి యిప్పుడు వినుము—

చ. వరతనూత్నపల్లవవిభారమణీయము నౌచు, నేను బల్  
గరుణమెయిన్ రతోత్సవములన్ మతిపానమొనర్పనొప్పునుం  
దరియధరోష్ఠబింబమును దాఁకెదవేనియు నిన్నుఁ బట్టి, బం  
ధర! కమలోదరంబునను బంధన మేనొనరించెదం జుమీ,

విదూ—ఇటువంటి కఠినదండనమునక దేలభయపడనుండును!  
(నవ్వి తనలో) ఈతఁడిప్పుడు వెట్టివాఁడయి పోయినాఁడు. ఈతని  
సాంగత్యముచేత నేనును నిట్టివాఁడ నేయైతిని. (ప్రకాశముగా) ఓయీ  
ఇది చిత్తరువుగదా?

రాజు—చిత్తరు వేమి?

సాను—ఇప్పుడు నేనుసహితము నిజము తెలిసికోలేకపోతిని.  
వ్రాతలోనున్నట్టుగానే భావించుకొనెడి యీతనివిషయ మయిచెప్ప  
వలసిన దేమున్నది?

రాజు—మిత్రుడా! ఇప్పు డిదోషైకదర్శిత్య మెందుచేత?

గీ. తస్మయము చేసి హృదహంబుఁ దధ్యముగను  
దర్శనసుఖంబు పొందుచుఁ దనరు నాకు  
స్మరణకును దెచ్చి, యయ్యయో! మరల నివుడు  
చెలువ నొనరించితివి నీవు చిత్తదువుగ.

(అని బాష్పములు విడుచు చున్నాడు.)

సాను—ఆహా! ఆద్యంతములు లేక యీవిరహమార్గ మపూర్వముగా నున్నది.

రాజు—మిత్రుడా! విరామము లేని యీదుఃఖము నే నెట్లనుభవింపుదును?

క. వనితను గలలోఁ గలసెద

ననుకొన్నను, జాగరముల నదియున్ జెడియెన్;

ఘనబాష్పంబులు కాంతను

గనుఁగొనఁగా నీవు చిత్రగతనైఁ గటా!

సాను—శకుంతలయొక్క యవమానదుఃఖమును నీవుసర్వవిధములచేతను బోఁగొట్టినాడవు.

చతురిక—(ప్రవేశించి) దేవా జయ మగుఁగాక! జయమగుగాక! రంగులపెట్టెను బట్టుకొని యీవైపునకు బయలుదేరితిని.

రాజు—తదనంతరము.

చతు—త్రోవలోఁ దరళికతో వచ్చుచున్నవసుమతీదేవిదీనిని నేనేభర్తగారికిఁ దీసికొనిపోయి యిచ్చెద నని నాచేతిలోనుండి బలాత్కారముగా లాగుకొన్నది.

విదూ—అదృష్టవంతురాలవుగనుక నిన్ను విడిచిపెట్టినది.

చతు—కొమ్మకుఁదగులుకొన్నదేవిగారియుత్తరీయమును దరళిక వధలించునంతలో నేను తప్పించుకొని వచ్చినదానను,

రాజు—మిత్రుడా! మన్ననచేత గర్వితురాలయి యన్నదేవి వచ్చినది. నీవీచిత్తమును రక్షింపవలయును.

విదూ—నన్ననిచెప్పుము. (చిత్రీఫలకమును బట్టికొనితేచి) నీ వీయంతఃపుర కాలకూటమునుండి విమక్తుడవయినపక్షమున, మేఘ ప్రతిచ్ఛంద మనుమేడమీద నుండెద. నన్ను గేక వేయుము.

(అని వేగముగా నిష్క్రమించెను.)

సాను—హృదయము వేటొకరిమీదఁ గలిగియున్ననుబూర్వ గౌరవమును నిలిపియున్నాడు. కావున నితనిసౌహృదయముస్థిరమయినదిగా నున్నది.

ప్రతీ—(తేలి చేతఁ బట్టికొని ప్రవేశించి) దేవా! జయమగుఁ గాక! జయమగుఁగాక!

రాజు—వేత్రవతీ! నీవు తోవలో దేవిని జూడలేదుగదా?

ప్రతీ—నాచేత తేలిను జూచి దేవి వెనుక మరలినది.

రాజు—కార్యజ్ఞురాలుగనుక నాకార్యమునకుఁ బ్రతిబంధము కలుగనియ్యదు.

ప్రతీ—దేవా! “ధనసంచయము లెక్కపెట్టుటకుఁజాలనేవు పట్టినందున నేడు పౌరజనకార్య మొక్కటిమాత్రమే యిప్పుడు విచారింపఁబడినది. ఈపత్రికయందు లిఖింపఁబడినయావ్యవహారమును దేవరవాడు చిత్తగింతుడుగాక!” అని ముఠి విన్నవింపుచున్నాడు.

రాజు—పత్రిక యీలాగునఁ గనఁబటపుము.

ప్రతీ—(చేతికిచ్చుచున్నది.)

రాజు—(చదివి) ఏమీ! సముద్రవ్యవహారియైన ధనమిత్రుడనువణిజుడు సంతానహీనుఁడును దీనుఁడు నయి యోడమునిఁగి మృతినొందినాఁడు. గనుక వాని సొత్తంతయు రాజును జేరవలయునని

మఃత్రివ్రాగిని న్నడ, అక్కటా! అన్యపత్యతకష్టముగదా! బహు  
ధనసంపన్నుడగుటవలన నతనికి బహుభార్యలుండియుండ వచ్చును.  
ఆతనిభార్యలలో నెవ్వరైయైన గర్భిణియై యున్నదేమో విచారింప  
వలయును.

ప్రతీ—ఆతనిభార్య సాకేతసెట్టి కూతునకుఁ బుంసవనము  
జరిగిన దని యిప్పుడే వినియున్నాను.

రాజు—గర్భస్థశిశువును దండిధనము నకర్హమైనదే, పోయి నీ  
విది మంత్రితోఁ జెప్పుము.

ప్రతీ—దేవరవారిసెలవుప్రకారము చేసెదను. (అనిబయలు  
దేఱెను.)

రాజు—వేత్రవతీ! ఇటురమ్ము.

ప్రతీ—ఇదిగో వచ్చితిని.

రాజు—సంతతి యున్నది లేదనెడి యీవిచార మెందుకు?

గీ. ప్రజ లెవరినెవ్వరిని బ్రాణబంధువులను  
దాడు పోఁగొట్టుకొందురో వార లెల్ల  
దురితమునఁ దక్క; దుష్ట్యంతధరణివిభుఁడె  
సర్వమునఁ కంచు, నెల్లెడఁ జాటవలయు.

ప్రతీ—ఈవిధమునఁ జాటింపవలసినదే. (వెడలిపోయివచ్చి  
మరలప్రవేశించి) కాలమునఁ గురిసినవర్షమువలె దేవరవారియాజ్ఞ  
నందఱును గొనియాడిరి.

రాజు—(వేడినొట్టూర్చువిడిచి) ప్రతిహరీ! సంతానాభావము  
చేత నిరాధారము లై సవంశములలో మూలపురుషుల యనంతరము  
సంపదలీవిధముననే పరులచాలగునుగదా? నాయనంతరముబూరువంశ  
గుంభద లకాలమున నిత్తనములు చల్లిన భూమివలెనే కాగలవు.



ప్రతీ—అట్టియమంగళము కలుగకుండునుగాక!

రాజు—ఇసీ! నేను సమాసన్నమయిన శ్రేయస్సు నేయవమా  
నించినాఁడను.

సాను—ఇతఁడు నిస్సంశయముగా మనస్సుచేతఁ జెలినుద్దే  
శించియే యీవిధముగాఁ దన్ను నిందించుకొనుచున్నాఁడు.

రాజు—

గీ. స్థిరతఁ దనయందు వంశప్రతిష్ఠ గన్న  
ధర్మపత్నిని విడిచితిఁ దగవు మాలి,  
కాలమున విత్తనంబులఁ గలయఁజల్లి  
మంచిఫలవేళ భూమిఁ ద్యజించినట్లు.

సాను—నీసంతతి యిఁక నవిచ్ఛిన్నము కాఁగలదు.

చతు—(ప్రతీహఃసితో నేకాంతముగా) వేత్రవతీ! ఈవర్తకుని  
వృత్తాంతముచేత రాజు మిక్కిలి మతి కలఁగి భయపడుచున్నాఁడు.  
ఈయన నూటడించుటకు మేఘప్రతిచ్ఛందమునుండి పూజ్యుడైన  
మాధవ్యునిఁ దీసికొనిరమ్ము.

ప్రతీ—మంచిమాట చెప్పితివి. (అని నిష్క్రమించెను.)

రాజు—ఆహా! దుష్టాంతునిపితృదేవతలు సంశయదశ నొంది  
యన్నార.

ఉ. అక్కట! నాయనంతరమునందు యథావిధిగాఁగఁ దర్పణం  
బిక్కులమందు నిచ్చునతఁ డెవ్వఁ డటంచును సంతతులేమిచేఁ  
బొక్కుచునింక నే విడువఁబోయెడునశ్రులలోనఁ దుడ్వఁగాఁ  
జిక్కిననీరు త్రాగుదురు చేడ్పడి మాపితరుల్ నిజంబుగన్.

(అని మూర్ఛపోవుచున్నాఁడు.)

చతు—(తొలుపాటుతోచూచి) స్వామీ! ఊటట చెందుడు.  
సాను—కటకటా! ఈతడు దీపమును గలిగియుండియుఁ  
దెరమఱుఁగుగానున్న దోషముచేతఁ జీకటి ననుభవించుచున్నాడు.  
నేనిప్పుడేయీతనినిసఖునిగాఁజేసెదను. అట్లుకాదు. యజ్ఞభాగముల  
కొఱ కాసక్తు లయియున్న దేవతలే శీఘ్ర కాలములో నీభర్త నిన్ను  
ధర్మపత్నినిగాఁజేకొనునట్లుచేయఁగలరని యింద్రునితల్లియే శకుంతల  
నూరడించుచుండఁగా నేనువిన్నాను. కాబట్టి యంతకాలము వఱకును  
గనిపెట్టుకొనియుండఁదగును ఈయావద్యవృత్తాంతముచేత నాప్రియ  
సఖి నూటడించెదను. (అనిఆ కాశమార్గమున నిష్క్రమించుచున్నది)

తెరమఱుఁగున—చచ్చితి రక్షింపుము, రక్షింపుము.

రాజు—(తెలివి తెచ్చుకొనియాలకించి) అయ్యో! చూడవలె  
యార్తనాదమువలెనున్నది.—ఓరీ! ఎవరెవ రక్కడ?

ప్రతీ—(ప్రవేశించి) దేవా! ప్రాణసంశయము నొందియున్న  
నీమిత్రునిఁ గాపాడుము.

రాజు—అపిన్నవాని నెవఁడు బాధించుచున్నాడు?

ప్రతీ—కంటి కగపడకుండ నేదో భూత మెత్తుకొని పోయి  
యాతనిని మేఘప్రతిచ్ఛంద మనుమేడయొక్క కొట్టకొనను బెట్టినది.

రాజు—(లేచి) అట్లెన్నటికినిజరుగదు. భూతమునుమాగృహ  
ములనుం దిరస్కరించునా? అట్లుకాదు.

గీ. దినదినము నొక్కటఁ బ్రయాదజనితదోష

ములను నావె నేఁ దిన్నఁగఁ దెలియఁజాల;

నింకఁ బ్రజలలోపల నెవ్వఁ డేవిధమున

మెలఁగునో పూర్ణముగ నెట్లు తెలియవచ్చు?

(తెరయందు)—ఓమిత్రుడా! అయ్యో! అయ్యో!

రాజు—(గతిభేదముచేనడచి) చెలికాడా! భయపడకు, భయపడకు.

(తెరలో)—అయ్యో! అయ్యో! ఎట్లు భయపడకుందును? వీడెవ్వడో నన్ను మెడ వెనుకకు వంచి చెఱుకువలె గట్టిగా విఱుచుచున్నాడు.

రాజు—(చూపు నిగిడించి) ధనుస్సు ధనుస్సు.

యవనిక—(విల్లు చేతఁబట్టుకొని ప్రకేశించి) దేవా! ఇదిగో హస్తత్రాణసహితముగా ధనుస్సు.

రాజు—(బాణసహితముగా విల్లు పుచ్చుకొను చున్నాడు.)

(తెరయందు)—

గీ. గొంతుక్రోవిక్రోన్నెత్తుడు గ్రోలుగోరు

నేను బశువును బులియట్ల నిను వధింతు;

నార్తులభయంబు నుడువ బాణాసనంబు

పూన్యుదుష్యంతుఁ డిపుడు నిన్ బోచుఁగాక !

రాజు—(రోషముతో) ఏమీ! నన్నే పేర్కొనుచున్నాడు ! ఓపీనుఁగులదిండి! నిలువు. ఇప్పుడే 'నీపనియగును. (విల్లెక్కుపెట్టి) వేత్రవతీ! సోపానమార్గము చూపు.

ప్రతీ—దేవా! ఈలాగు, ఈలాగు. (అందఱును త్వరలో నడుచుచున్నాడు.)

రాజు—(అంతటనుజూచి) ఇక్కడ నేమియులేదే?

(తెరమఱుగున—అయ్యో! రక్షింపుము. నేనిక్కడ నిన్నుఁ జూచుచున్నాను. నీవు నన్నుఁ జూడకున్నావు. పిల్లిపట్టిన యెలుకవలె బ్రతుకునందు నిరాశయుండనై యున్నాను.

రాజు—ఓరీ! తిరస్కరిణీవిద్యచేత గర్వితుడవై యున్నావు నాయత్రము నిన్నుఁ జూడఁగలము. ఇదిగో బాణమును సంధించు చున్నాఁడను.

గీ. హంస క్షీరపానము చేసి యందులోనె

చేరియున్నజలంబు వర్జించునట్లు

వధ్యుడ వగునిన్ వధియించి బాణ మిదియు

రక్షణము చేయు రత్యుడౌ బ్రాహ్మణేంద్రు.

(అని బాణము సంధించుచున్నాఁడు)

[అప్పుడు విదూషకుని విడిచి మాతలి ప్రవేశించు చున్నాఁడు.]

మాత—

ఉ. ఇంద్రుఁడు నీశరాలి కనురేందుల లత్యులఁ జేసెఁ గాన, రా  
జేంద్ర! భవచ్ఛరాసనము నెక్కిడు మిప్పుడు వారిమీఁద ని  
స్తంద్రిత; మిత్రవర్గముదెగం దగుఁగాక భవత్ప్రసన్నతా  
సాంద్రకటాక్షపాతములు, శాతశరం బరివోయఁ జెల్లునే?

రాజు—(అత్రుముపసంహరించి) ఓయీ! మాతలీ! ఇంద్ర  
రథికి స్వాగతము.

విదూ—(ప్ర) వేశించి) నన్నయజ్ఞపశువునుజంపినట్లు చంపిన  
వాని నే యితఁడు స్వాగత మడిగి గౌరవించుచున్నాఁడు!

మాత—(చిఱునవ్వుతో) ఆయుష్మంతుఁడా ! నీసన్నిధికి  
నన్ను దేవేంద్రుఁడు పంపినపని వినుము.

రాజు—సావధానచిత్తుడ నయి యున్నాను.

మాత—కాలనేమిసంతతియైన దుర్జయమగు రాక్షసగణము  
కలదు.

రాజు—కలదు—నేనీవఱకే నారదునివలన విని యున్నాను.

మాతలి—

ఉ. నీచెలియైనయింద్రునకు నిక్క మజయులు వారు; వారలన్  
బీచ మడంతు వీవు రణమేదినంచును వాసవుండు సం  
కోచము లేక నమ్ము; రవి కూల్పఁగ లేనితమంబు నుర్విలో  
నేచి నిశాకరుండు నశియింపఁగఁజేయఁడె రాత్రివేళలన్.

కాఁబట్టి నీ వాయుధమును ధరించి యిప్పుడే యాయుంధ్ర  
రథమునెక్కి శత్రుజయమున కయి బయలుదేలుము.

రాజు—నే నీ యింద్రునిగౌరవముచేత ధన్యుడ నయినాఁ  
డను, మఱి మీరు మాధవ్యునివిషయమున నట్లేలచేసితిరి?

మాత—అదియఁ జెప్పెదను. నీవే కారణమువలననో మనస్తా  
పముచేత విపశుఁడ వయి యుండుట చూచి యవతల నీకుఁ గోపము  
తెప్పించుటకై యట్లు చేసితిని. ఎట్లన—

గీ. చితుకులు కదల్చుటను నగ్ని చెలఁగి మండు;  
చెడుగుఁ జేయుటచేఁ బాము పడగ విప్పు;  
మఱియు ఊభంయవలననె మానవుఁడును  
దనదుమహిమంబు చూపును దధ్యముగను.

రాజు—(ఏ కాంతముగా) మిత్రుఁడా! మాధవ్యా! ఇంద్రుని  
యాజ్ఞ యనతిక్రమణీయము గనుక నీవేగి యీశంగతి మంత్రియైన  
పిశునునకుఁ జెప్పి నావాక్యముగా నిట్లనుము—

క. నీమతి యొకటియె యింతకు

క్షేమముతోఁ బ్రజల నేలఁ జెల్లునుజమ్మి;

నామహితధను వధిజ్యం

బై మఱియొకపనికి నిదిగొ వ్యాప్తత మయ్యెన్.

విదూ—మీ గాజ్ఞాపించినట్లు చేసెద.


(అని నిష్క్రమించెను.)

మాత—ఆయుష్షంతా! రథ మెక్కుము.

రాజు—మంచిది. (రథారోహణమునభినయించుచున్నాడు.)

(అందఱును నిష్క్రమించుచున్నారు)

సప్తమాంకము.



[అప్పు డాకాశయానమున రథారూఢుఁ డయిన రాజును

మాతలియు ప్రవేశించుచున్నారు.]

రాజు—ఆజ్ఞను నిర్వహించినవాఁడ నయినను, నేనిందుని సత్కారవిశేషమును బట్టి నన్ననుపయుక్తునివలె భావించుకొను చున్నాను.

మాతలి—(చిఱునవ్వుతో) ఆయుష్షంతుఁడా! మీరిరువురును సంతృప్తులు కాలేదు. ఎట్లన—

గీ. ఇందుఁ డొనరించుసత్కార మెంచి నీవు

సలువునుపకృతి లఘువుగఁ దలఁచె దీవు;

వజ్రియును నీమగఁటిమివలనఁ బొంగి

తనదుసత్కారమును నెంచుఁ దక్కువగను.

రాజు—మాతలీ! అట్లు కాదు. అతఁడు దేవతలసమక్షమున నర్ధాసనమునఁ గూరుచుండఁబెట్టుకొని నన్నుఁ బంపునప్పుడు చేసిన సత్కారము కోరికకు మించి యున్నదిగదా?

గీ. ప్రార్థనముచేయు మది నెంచి పజ్జ నిలుచు  
నందను జయఁతుఁ గని చిఱునవ్వు నవ్వి,  
వజ్ర హరిచందన మలంది వక్షమందుఁ,  
దానె నామెడ వైచె ముఁదారమాల.

మాత—నీ వమరేంద్రునివలన నేదిపొంద నర్హుఁడవుకావు?

చూడుము—

గీ. సౌఖ్యపరుఁ డై నయింతునిస్వర్గమునకు  
నసురకంటకోన్మూలన మయ్యె రెంట—  
నిపుడు భవదీయబాణసమృద్ధిచేతఁ,  
దొల్లి నరసింహుక్రొవ్వాడిగోళ్యచేత.

రాజు—ఇక్కడ శతక్రతునిమహిమయేకదా స్తవసీయము ?

ఉ. భృత్యజనుల్ మహత్తరసుకృత్యముల న్నెఱవేర్చిరేని, యా  
కృత్యము లట్లొనర్చుట యధీశుల మన్ననపెంపునంజుమీ!  
నిత్యము నగ్రభాగమున నిల్పి యనూరుని నట్లు సూర్యుడౌ  
న్నత్యము చూపకుండిన, నణంపఁ గలండె యతండు చీకటికొ,

మాత—ఇది సరే. (కొంచెముదూరము పోయి) ఆయు  
వ్వుంతుఁడా! అదిగో స్వర్గపురికి వెనుక నడుచుచున్న నీ కీర్తిసాభాగ్య  
మును జూడుము.

గీ. వేల్పునుండరు లొక్కింత చాల్పు, మిగిలి  
నట్టిరంగులఁ గల్పలతాంశుకముల  
దేవతలు వీరె శ్రావ్యగీతికల నీదు  
చరిత వ్రాయుచున్నా రర్థసంగతముగ.

రాజు—మాతలీ! రాక్షసులతో యుద్ధము చేయవలె నను

నాత్రముచేత గతదిన మంతరిక్షమున కెక్కనప్పుడు స్వర్గమార్గమును దిన్నఁగాఁ జూడలేదు. మనమిప్పు డేవాపథమున నున్నాము?

మాత—గీ, ఏది గగనగంగను వహించు, నేది

సప్తఋషిమండలంబుల సంచరించు,

మఱి యపేంద్రవిక్రమనిస్తనుస్క మేది,

యట్టిపరివహానిలమార్గ ముండ్రు దీని.

రాజు—మాతలీ! అందుచేత నేకదా యంతరింద్రియ బహిరింద్రియసహితముగా నాయంతరాత్మ ప్రసన్న మగుచున్నది. (రథచక్రములఁజూచి) మనము మేఘమార్గమునకు దిరుగుచున్నాము.

మాత—ఎట్లు తెలిసినది?

రాజు—

మానిని, చాతకముల్ రథచక్రపుటాకలసందులఁ బర్విడుచుండుటచే, నీతురగంబులమేనఁ దటిత్తులయెక్కుడు శాంతులుక్రమ్ముటచే నాతతనీరము లోఁగలమేఘచయంబుపయి జనుచుండుట తేరే తెలుపుంజమితుంపురుగుంపులనీతడియైతగు నేములతోఁ.

మాత—ఓ మహారాజా! ఇకొకక్షణమునకు మీరు మీ యధికారభూమియందే వర్తింపఁ గలరు.

రాజు—(క్రిందు చూచి) వేగముగా దిరుగుచుండుటవలన మనుష్యలోక మాశ్చర్యదర్శన మయి కనఁబడుచున్నది.

చ, అదె మహి ప్రస్ఫుటాద్రిశిఖరావళినుండియు డిగ్గువట్ల యా;

మొదలుతుతోఁపఁ జెల్లుడిగె మున్నటులాకులలో నడంగుటల్;

నదులు తొఱంగె జాయుట జలంబు కనంబడనట్టిరూపమున్;

భదిగ నెవండ్లా భూమి నిటుప్రక్కకుఁ ద్రోసెదురీతి తోఁచెదున్



మాత—చక్కఁగాఁ జూచితివి. (సగౌరవముగా చూచి  
ఆహా! భూమి యత్యంతరమణీయముగా నున్నది!

రాజు—మాతలీ! అది యేమి? పూర్వాపరసముద్రములదాఁక  
వ్యాపించి బంగారునీరు పూసినట్లు మెఱుఁగుచు సంధ్యాకాలమేఘ  
సమూహమువలెఁ బర్వతము కనఁబడు చున్నది.

మాత—రాజా! ఇది హేమకూట మనుకింపురుషపర్వతము.  
తాపసులసిద్ధితేత్ర మయిన దీనిని జూడుము.

గీ. బ్రహ్మపుత్రుఁ డైనమరీచివలనఁ బుట్టి  
దేవదానవులకుఁ దండ్రుడై వెలుంగు  
కశ్యపప్రజాపతి దాను గరము నిష్ఠ  
భార్యతోఁగూడ నిందుఁ దపంబు చేయు.

రాజు—(సాదరముగా) అట్లయినశ్రేయములదాఁటిపోరాడు  
ఆపూజ్యునకుఁ బ్రదక్షిణము చేసిపోవఁ గోరెదను.

మాత—మంచి సంకల్పము.

(అని దిగుట నభినయించు చున్నాఁడు.)

రాజు—(విస్మయముతో)

గీ. చక్రనేములు శబ్దంబు నలుప విందుఁ;  
గ్రమ్ముకొనుచుఁ బరాగంబు కానఁబడదు;  
త్మోతలముఁ దాఁకకుంటచే న్యందనంబు  
దిగియుఁ దోచుచున్నది దిగనియట్లు.

మాత—ఇందునినకును దేవరవారికిని గలవిశేషమింతే

రాజు—మాతలీ! మారీచాశ్రమ నిబంధెక్కడ?

మాత—(చేతతోఁ జూపుదు)

సీ. వల్మీకమున నర్థభాగంబువఱకును  
మునిఁగిన దేహంబు మురువు చూపఁ  
బాములకుబుగముల్ పయిఁ బర్వయున్నట్టి  
వక్షస్థలము చాల వన్నెమీఱ,  
వలయంబులగు జీర్ణవల్లికాతతిచేతఁ  
గడునీడనొందెడు కంఠముమర,  
మూఁపులదాఁకను వ్యాపించినపులుంగు  
గూళ్ళతోడిజడలగుంపు, తనర,  
నీతపోధనమగు త్తముఁ డింపుమిగులు  
స్థాణురీతిని గరము నిశ్చలత పూని  
యర్కమండలమునకును నభియుఖముగ  
నిలిచి యున్నాఁడు చూడు మీ నెలపునందు.

రాజు—నుష్కరతపశ్శాలి వైననీకు నమస్కరించెదను.

మాత—(పగ్గములు పట్టి రథము నిలిపి) ఓ మహారాజా!  
ఇదె యదితి వెంచినమందా 'వృక్షములుగల కాశ్యపాశ్రమమును  
బ్రవేశించినారము.

రాజు—స్వర్గమును మించిన దీసిద్ధిస్థానము. ఇప్పుడమృతసర  
స్సునఁకు మునిఁగినవానివలె నయిరాఁడను.

మాత—(రథము నిలిపి) దేవర దిగవచ్చుచు.

రాజు—(దిగి) మాతలీ! నీ విప్పుడేమిచేసెదవు?

మాత—రథము నేను నియమించినచోటనే యుండును.  
నేనును దిగియెదను. (అలాగునచేసి) దేవా! ఇటు. (నొంచెరువడచి)  
పూజ్య లయినఋషులు తపోవనభూములను జూతము.

రాజు—ఓయీ! విస్మయముతోఁ జూచుచున్నాను.

చ. అమరతరుప్రశస్తవనమం దసుధారణవృత్తి గాలిచే,  
సుమహికాంచనాంబుజరజోవిలసజ్జలమందు స్నానమునో,  
దమిని మణిపదేశముల ధ్యానము, నచ్చరలొద్ద సంయమం,  
బమరఁ దపఃఫలం బితరులందు నెడఁ దపమొప్పు వీరికిఁ.

మాత—మహాత్ములకోరిక పయిపయిని బాటుచుండునుగదా!  
(కొంచెము నడచి యాకాశమునఁ జూచి) ఓయీ వృద్ధశాకల్యా!  
పూజ్యఁ డయిన మారీచమహర్షి యేమిచేయుచున్నాఁడు? దాటా  
యణి తన్నుఁ బతివ్రతాధర్మము లడుగ మహర్షి పత్నీసహితయైన  
యామెకుఁ జెప్పుచున్నాఁ డనుచున్నావా?

రాజు—(ఆలకించి) ఓయీ! అట్లయిన మనము మనల  
సమయముకొఱకుఁ బ్రతీక్షింపవలయును.

మాత—(రాజును జూచి) నేను వచ్చినదాఁక మీరీక్షుకోక  
వృక్షముమొదటఁ గూకుచుండవలయును. నేనింతలో నిండ్రజనకు  
నితో విన్నవించుటకు సమయము కనిపెట్టెదను.

రాజు—మీకుఁ దోచినట్లు చేయుఁడు.

(అని నిలుచుచున్నాఁడు.)

మాత—ఓరాజా! నేను పోయినట్టెదను.

(అని నిష్క్రమించెను.)

రాజు—(శుభనిమిత్తము నూదించి)

గీ. కోరను మనోరథం బేరు గొంచెమేని,

వృద్ధముగ నోభుజంబ! నీవదరె దేల!

మును నిరాకరించినమేలె పూని యిపుడు

దుఃఖముగ మాటుచున్నది దుస్సహముగ.

(తెరలో) — మాను, దుండగముమాను, ఆహా! ఎట్లు తనస్వ  
భావమును గనఁబఱచుచున్నాఁడు!

రాజు — (ఆలకించి) ఇది దుష్టత్వమునకుఁ జోటుకాదు, ఇందు  
నిపేధింపఁబడువాఁ డెవ్వఁ డయియుండును? (శబ్దమువచ్చినదిక్కు  
చూచిచిఱునవ్వుతో) ఓహో! ఇద్దఱు తాపసస్త్రిలు వెంటరాఁగా  
నిందున్న యీ యబలాగత్తుఁడగు బాలుఁ డెవఁడో?

గీ, తల్లిచనులపాలు సగంబు త్రాగి కుడుచు  
చున్నసింహపుబిల్లను హు మ్మటంచుఁ  
గేసరములు గట్టిగఁ బట్టి క్రీడకొఱకు  
నొకట బలవంతముగ నీడ్చుచున్నవాఁడు.

[పయిని జెప్పినరీతి పనిచేయుబాలుఁడును తాపసపత్నులును  
ప్రవేశించుచున్నారు.]

బాలు — ఓసింగమా ! ఆవులింపుము నీదంతములు లెక్క  
పెట్టెదను.

ప్రథమ — ఓరి యవినీతుఁడా! మన బిడ్డలవంటి జంతువులను  
బట్టి బాధించుచున్నావేమిరా? బౌరా! నీసంరంభము వృద్ధి యగు  
చున్నది! ఋషిజనులు నీకు సర్వదమనుఁ డని పేరు పెట్టినందుకు  
నీ కిది తగియే యున్నది.

రాజు — ఇదియేమో కానియీ బాలునియెడఁ గడుపునఁబుట్టిన  
బిడ్డయందువలె నామనస్సు (ప్రేమార్ద్ర) మగుచున్నది. సంతానము  
లేకపోవుటయే నాకీవాత్సల్యమును గలిగించుచున్నది. నిశ్చయము.

ద్వితీయ — నీవీసింహపుఁబిల్లను విడిచిపెట్టనిపక్షమున, ఇదిగో  
దానితల్లి యైనసింహము నీమీఁదికి దుముకును.

బాలు—(చిఱునవ్వుతో) ఓహో! నేను మిక్కిలి బెదరిపోతిని గదా!  
(అని యధరోష్ఠమును జూపుచున్నాడు.)

రాజు—క, బాలుఁ డితఁడు బహుతేజ  
శ్శాలికి జనియించినట్లు సంభావించుకొ;  
జాలఁగఁ గట్టెలఁ గోరెడు  
కీలికణంబట్ల వీఁడు కేవల మలరుకొ.

ప్రథమ—వత్సా! ఈ బాలమృగేంద్రమును విడువుము. నీ కాడుకొనుటకు మఱి యేదైన నిచ్చెదను.

బాలు—ఏదీ! అది తెమ్ము. (అనిచేయిచాఁచుచున్నాడు.)

రాజు—ఎందుచేతనో యితఁ డీచేతియందుఁ జక్రవర్తిలక్షణ ములనుసహితము ధరించి యున్నాడు. అవును—

ఉ. కోరినవస్తువుకొ గొనఁగఁగోరి యొకించుక వ్రేల్లు వంచి యిం  
పారఁగఁ జాఁచినట్టి మృదుహస్తము రక్తిమచేతనొప్పుచుకొ,  
జారుడశాంతరాశము గనంబడకుండు ప్రభాతపుష్పితాం  
భోరుహసుందరంబయి యపూర్వముదావహ మయ్యెదృష్టికికొ.

ద్వితీయ—సువ్రతా! వీఁడు మాటలచేత మరలించుటకు శక్యఁడుకాఁడు. నీవుపోయి మాపర్ణశాలలో మార్కండేయుఁ డను ఋషికుమారునియొక్క రంగువేసిన మట్టివెనులి యున్నది. దానిని వీనికిం దెచ్చి యిమ్ము.

ప్రథమ—మంచిది. (అని నిష్క్రమించు చున్నది.)

బాలు—నేను దీనితోనె యాడుకొనియెదను.

(అని తాపసిని జూచి నవ్వుచున్నాడు.)

రాజు—ఈదుండగీనియెడ నాకపేక్ష కలుగుచున్నది.

ఉ. హేతువు లేనినవ్వుల నొకించుక చూపుచు లేతదంతముల్,  
వా తెఱచింద నందముగఁ బల్కుచు స్పష్టము కానివాక్కులన్,  
భూతలధూళి దేహమునఁ బూయుచు మైనయైనదృ పుత్రులం  
బ్రీతిని ధన్యు లెత్తి తొడమీఁదను జేర్చి సుఖంతో రెంతయాన్.

తాపసి—కానిమ్ము. వీఁడు నన్ను గణన చేయకున్నాఁడు.  
(పార్శ్వమునఁజూచి) ఋషికుమారులలో నిక్కడ నెవఁడున్నాఁడు ?  
(రాజునుజూచి) ఓప్రసన్నవదనా! ఇటువచ్చి, వీఁడు చిన్నతనముచేతఁ  
జేతులతో విడిపింప శక్యము కానిపట్టపట్టిబాధించుచున్నయీ సింహపు  
బిల్లను విడిపింపుము.

రాజు—(దగ్గఱఁబోయి చిఱునవ్వుతో) ఓయీ! మహర్షి  
కుమారా!

గీ. పుట్టుకను సత్వగుణమును బూనఁదగియు,  
నీకరణి నాశ్రమవిరుద్ధవృత్తిచేతఁ  
జెలఁగుచును శాంతగుణమును జెఱిచె దేల?  
చందనకుజంబుఁ గృష్ణాహిశాబమల్లు.

తాపసి—ఓప్రసన్నముఖుఁడా! వీఁడు ఋషికుమారుఁడు  
కాఁడు సుమీ.

రాజు—వీని యాకారానుగుణ మయినచేష్టితమేయది తెలుపు  
చున్నది. అయినను మేము స్థానవిశ్వాసముచేత నీవిధముగాఁ దలఁచి  
తిమి. (అని యామె చెప్పినప్రకారముచేసి శాలస్పర్శనసుఖము  
పొంది తనలో)

గీ. ఎవ్వనికులాంకురంబొయై యెసఁగు నితని  
నంటునాగాత్రముల సుఖ ముబ్బ నిట్లు,

లెవనికడుపునఁ బుట్టెనో యీతఁ డట్టి  
సుకృతి మదిలోన నెటువంటిసుఖము గనునా?

తాపసి—(ఉభయలనుజూచి) ఆశ్చర్యము! ఆశ్చర్యము!  
రాజు—అమ్మా! ఎందుచేత?

తాపసి—ఈబాలకునకును నీకును రూపము చుట్టటికమును  
దెలుపుచున్నదని యాశ్చర్యపడినదానను. అపరిచితుఁడవయ్యును,  
నీకితఁ డనుకూలుఁ డయ్యెననియు నాశ్చర్యపడితిని.

రాజు—(బాలుని బుజ్జగించుచు) ఇతఁడు మునికుమారుఁడు  
కాఁడేని, మఱి యీతనికుల మేది?

రాజు—(తనలో) ఈతఁడు నా కేకవంశము వాఁడెట్లయ్యెను?  
అందుచేతనేగదా యీమె యీతనిని నన్నుఁ బోలినవానినిగా నెంచి  
నది. పౌరవులకుఁ గులక్రమాగత మయినయీవ్రత మంత్యమున  
నున్నదే.

గీ. వసుమతీరక్షణార్థ మెవ్వారు తొలుత  
వాస మొనరింతురో దివ్యభవనములను,  
వారు పిదప నియతతపోవ్రతము పూని  
వృక్షమూలము లిండ్లు కావించుకొందు.

(ప్ర)కాశముగా) ఈప్రదేశము స్వశక్తిచేత మనుష్యులకు  
రా శక్య మయినది కాదుకదా?

తాపసి—తమరు చెప్పినట్లే యగును. అప్సరస్సంబంధముచే  
వీనితల్లి యీ దేవగురునితపోవనమునందుఁ బ్రసవ మయినది.

రాజు—(తనలో) ఆహా! ఈవాక్యము మరల నాకాశను  
బుట్టించుచున్నది! (బిగ్గరగా) ఆమె యేపేరుగలరాజర్షి భార్య?

తాపసి—ధర్మకర్మిని విడిచిపెట్టినవానిపే రెవ్వరు చ్చరింపఁ దలఁతుడు?

రాజు—(తనలో) ఈకథయు నాకే తాఁకుచున్నదిగదా! ఇప్పుడీపిల్లవానితల్లి పేరడుగుదు నా! (ఆలోచించి) అట్లుకాదు. పరచార పేరడుగుట న్యాయముకాదు.

తాప—(మట్టి నెమలినిచేతఁబట్టుకొనిప్రవేశించి) సర్వదమనా! శకుంతలసత్సౌందర్యంబు చూడుము.

బాలు—(దృష్టిసారించి) మాయమ్మ యెక్కడ?

ప్రథమ—నామసాదృశ్యముచేతమాతృవత్సలుడైన యీతఁడు భ్రమపడెను.

ద్వితీ—వత్సా! ఈపక్షియొక్కయందమును జూడుమని పలికితిని.

రాజు—(తనలో) ఏమి? ఈతనితల్లిపేరు శకుంతలా? అయిన నేమి? ఒక్కపేరుగలవారు పలువురుందురు. నామధేయమాత్రప్రస్తావము నా కెండమావివలె విదాహంబు కలిగించుచున్నది.

బాలు—అమ్మా! ఈమంచి నెమలి నాకు రమ్యముగానున్నది.

(అని దానిని పుచ్చుకొనుచున్నాఁడు.)

ప్రథమ—(చూచి తొందరతో) ఈతనితామెతుమణికట్టున గానఁబడదు.

రాజు—తొందరపడఁబోకు. ఓ తాపసీ! ఇదిసింహశాబముతోఁ బెనఁగులాడినప్పుడు జాతిపడినది. (అని తీసియియ్యఁబోవుచున్నాఁడు.)

ఇద్ద—తీయకు తీయకు. ఈతఁడు తొందరపడి దీని నెట్లుతీసెను! (అని యద్భుతపడి తొమ్మునఁజేయి వేసికొని యొంఱొరులను చూచు కొనుచున్నారు.)



రాజు—నన్ను మీరేలనివారించితిరి?

ప్రథమ—ఓమహారాజా! వినుము. ఇది యీచిన్నవానికి జాతకకర్మసమయమునందుఁ ద్రికాలవేదియైన మరీచమహర్షియిచ్చిన యపరాజిత యనునోషధి. దీనిని దల్లిదండ్రిలును దానునుదక్క భూమిమీఁదివారు మఱియొకరు ముట్టఁగూడదు.

రాజు—ముట్టుకొన్న నేమి?

ప్రథమ—అప్పుడ పామయి కలుచును.

రాజు—మీరెప్పుడైన దీనివిక్రయను బ్రత్యక్షముగాఁ జూచి యున్నారా?

ఇద్ద—అనేక పర్యాయములు.

రాజు—(హర్షముతో తనలో) ఇప్పుడు సంపూర్ణ మయిన నామనోరథమునకు నే నెట్లు సంతోషింపకుందును? (అని బాలకుని కౌగిలించుకొనుచున్నాఁడు.)

ద్వితీ—సువ్రతా! రమ్ము. ఇప్పుడీవృత్తాంతమును వ్రతనిష్ఠ యందున్న శకుంతలకుఁ దెలుపుదము. (అని నిష్క్రమించుచున్నాడు)

బాలు—నన్ను విడిచిపెట్టు. నేనుమాయమ్మదగ్గఁబోవుటకుఁబోవలెను

రాజు—పుత్రకా! నాతోఁగలిసియే తల్లిని సంతోషపెట్టుదువు గాని.

బాలు—నాకు దుష్యంతుఁడుగదాతండ్రి? నీవు కావు.

రాజు—(చిఱునవ్వుతో) ఈవివాదమే నాకు విశ్వాసము కలిగించుచున్నది.

[అప్పు డొక్కజడగానల్లుకొన్నతలతో శకుంతల ప్రవేశించుచున్నది]

శకుం—వికారకాలమునందు సహితము స్వభావరూపమున నున్నసర్వదమనునియోషధిసంగతి వినియు నాకు నాభాగ్యమునంధు

నమ్మకము కలుగకున్నది. ఒక వేళ సానుమతి చెప్పినప్రకారముననే యిది సంభవింపను వచ్చును.

రాజు—(శకుంతలవంకఁజూచి) ఆహా! ఇదిగో పూజ్యరాయిన శకుంతల!

గీ. మిగులమాసినవస్త్రింబు మేనఁ దాల్చి,  
నియమశృశముఖి యేక వేణిని ధరించి,  
శుద్ధశీలయై, యతిదయాశూన్యుఁడనగు  
నాకుచిరవిరహార్తి యీనాతి దాల్చె.

శకుం—(పశ్చాత్తాపముచేతవివర్ణుఁడయియున్న రాజునుచూచి)  
ఇతఁడు నాభర్తవలె నుండలేదు. మఱియెవ్వఁ డితఁ డిప్పుడు రక్షకట్టి  
యున్న నాపుత్రకునినిగాత్రసంసర్గముచేతమయిలయొనర్చుచున్నాఁడు?

బాలు—(తల్లినిచేరి) అమ్మా! ఎతఁడీతఁడు నన్నుఁ గొడుకని  
పిలిచి యాలింగనము చేసికొనుచున్నాఁడు?

రాజు—ఓప్రియురాలా! నీయెడల నేను జూపిన క్రూరకృత్య  
మును గడపట ననుకూలఫలము నిచ్చునదియే యైనది. ఎందుచేతనన  
నీవిప్పుడు నన్నానవాలు పట్టఁగలిగితి వనుకొనియెదను.

శకుం—(తనలో) హృదయమా! ఊటడుము. మత్సరము  
విడిచి దైవమును నాయందుఁ గరుణించెను. ఈతఁడు నాభర్తయే.

రాజు—ప్రియులారా!

గీ. నుముఖిరో! భాగ్యమున, మోహతమము వీడి  
స్మృతినిగన్ననామ్రోల వసించె దీవు;  
సత్వరంబుగ గ్రహణావసానమునను  
శశిని జేరినరోహిణిసరణి నివుడు.

శకుం—ప్రాణేశ్వరా! జయ మగుఁగాక! జయ మగుఁగాక!  
(అని సగము చెప్పి కన్నీటిచే దగ్గదర్శరముపడి విరమించుచున్నది.

రాజు—సుందరీ!

గీ, గళమున నె జయశబ్దంబు కనులసీట  
నడఁగినను, నేను ధన్యుండ నై నవాఁడ;  
సంస్కీర్షణలు లేక పాటలోష్ఠంబుఁ గలిగి  
చెలువగుముఖంబుఁ జూడఁ గాంచితిని గాన.

బాలు—అమ్మా! ఇతఁ డెవరు?

శకుం—బిడ్డా! నీభాగ్యము నడుగు.

రాజు—(శకుంతలపాదములమీఁదఁ బడి)

మ, అవమానించితి నంచుఁ జింతిలకుమీ యావంతయు నీనుదిన్;  
దవితెన్నోహము గాఢమై యపుడు మత్స్వంతంబులొ నేలొక్కో!  
భువి నిట్లుండుఁ దమఃప్రధానులమనంబుల్ భద్రముల్ వచ్చుచోఁ;  
బువుదండందలనుండిపామనుభ్రమకొబోఁద్రోయఁడే యంధుఁడున్;

శకుం—లెమ్ము. ప్రాణేశ్వరా! లెమ్ము. ఆదినములయందు  
నాపుణ్యప్రతిబంధక మైనపూర్వజన్మదుష్కృతము పండిపోయెను.  
నిశ్చయము. అట్లు కానియెడల, సదయు లయ్యును దేవరవారు  
నాయెడల విరసత్వము నేల వహింతురు? (రాజు లేచుచున్నాఁడు.)  
మఱి దుఃఖభాగిని నైననేను దేవరవారి కెట్లు స్మరణకు వచ్చితిని?

రాజు—శోకనివారణము చేసికొని చెప్పెదను.

గీ. అధరమును బాధచేయు నీయశ్రుకణము  
మోహమున నుపేక్షించితి మున్ను నేను;  
కడలు కనుతెప్పలందలియుదకబిందు  
వివుడు తుడిచి నే నచుతాప మెడలువాఁడ.

(అని చెప్పినట్లు చేయుచున్నాఁడు.)

శకుం—(పేరు చెక్కినముద్దుటుంగరముచూచి) ప్రాణేశ్వరా!  
ఆయుంగరమా యిది?

రాజు—ఈయుంగరము లభించుటవలననే నాకు స్మరణ  
పుట్టినది.

శకుం—దేవర వారికి సమ్మకము పుట్టింపవలసిన కాలముననే  
యిది కనబడక కష్టము తెచ్చిపెట్టినది.

రాజు—అట్లయిన, లత ఋతుసమాగమమును సూచించు  
పుష్పమునుంబోలె నీవు దీనిని గ్రహింపుము.

శకుం—దీనియందు నాకు విశ్వాసము లేదు. దీనిని భర్తయే  
ధరింపవలయును.

[అప్పుడు మాతలి ప్రవేశించు చున్నాడు]

మాత—ఏమి నీభాగ్యము! నీవు ధర్మపత్నీసమాగమము  
చేతను బుత్రముఖదర్శనముచేతను వర్ధిల్లుచున్నావు.

రాజు—నామనోరథము మంచిఫలమును బొందినది. మాతలీ!  
ఈవృత్తాంత మింద్రునకుఁ దెలియదుగదా?

మాత—(చిఱునవ్వుతో) ప్రభువులకుఁ దెలియని దేముండును?  
దేవా! రమ్ము, మహాత్ముఁ డయినకశ్యపుఁడు నీకు దర్శన మిచ్చు  
చున్నాడు.

రాజు—శకుంతలా! కొడుకుం బట్టుకొనుము. నిన్ను ముం  
దించుకొనియే మహర్షిని జూడఁగోరెదను.

శకుం—ప్రాణనాయకునితోఁగూడగురునిసమీపమునకుఁ బోవు  
టకు సిగ్గుపడు చున్నాను.

రాజు—అయినను, అభ్యుదయ కాలములయం దిట్లు చేయ  
వలెను. రమ్మ రమ్మ. (అని యందఱును నడుచుచున్నాడు.)

[అప్పు డదితితోఁగూడ సింహాసనస్థుఁ డయినకశ్యపుఁడు  
ప్రవేశించు చున్నాఁడు.]

కశ్య—(రాజువంకఁ జూపి) ఓదక్షపుత్రీ!

ఉ. ఎంతయు నీదుపుత్రునకు నీతఁడు తోడయి ముందు నిల్చి దు  
వ్యంతధరాతలేశ్వరుఁడు సంగరరంగమునందు వింటిచే  
సంతత మెల్లకార్యములుఁ జక్కఁగ నిర్వహణం బొనర్ప, ని  
శ్చింతత భూషణంబె యగుఁ జేతికి వజ్రము గోత్రభేదికిన్.

అదితి—ఈతనియా కారము సంభావనీయమహత్త్వముగలది.

మాత—(రాజుతో) ఆయుష్మంతా! దేవతలకు జనకులయిన  
వీరు పుత్రప్రీతిసూచకము లయినకన్నులతో నిన్నుఁజూచుచున్నాడు.  
కాఁబట్టి వారిసమీపమునకు వెళ్ళుము.

రాజు—మాతలీ!

శా. వీరా దక్షమరీచిసంభవతచేఁ బెంపొందుచుకొ, బ్రహ్మకు  
న్దారే రెండవమెట్టువారయి, తగన్ బండ్రెండురూపంబు లొ  
ప్పారం దాల్చెడు తేజముం గని, త్రిలోకాధీశు నాయాగభు  
గ్వారేశుం గని, పద్మజాధికు హరిం గన్నట్టి సద్దంపతుల్?

మాత—మఱియేమి?

రాజు—(సాగిలఁబడి) ఇంద్రనియోజ్యుడయిన దువ్యంతుఁడు  
మీయిరువురకును సమస్కరించుచున్నాఁడు.

కశ్య—వత్సా! దీర్ఘాయుష్మంతుఁడ వయి భూమి నేలుము.

అదితి—పుత్ర కా! ఎదురులేని వాఁడవు కమ్ము.

శకుం—పుత్రసహితురాలనై నేను మీపాదాభివందనము చేయుచున్నాను.

కశ్య—బిడ్డా!

క. పెనిమిటి యింద్రసమానుడు;

తనయుడు జయంతసముడు; తగ వికర బెఱది

వన లేమియు నీ కతివా!

కనుమా శచితోడిసాటి ఘనముగ నీవున్.

అదితి—బిడ్డా! భర్తృసమ్మానము పొందుదానవుగమ్ము.  
ఈపిన్నవాడు దీర్ఘాయుష్మంతుడై తప్పక యుభయకులములను  
సంతోష పెట్టునుగాక! కూరుచుండుడు.

(అందఱును కశ్యపున కెదురుగఁ గూరుచున్నారు.)

కశ్య—(ఒకరొకరిని నిర్దేశించి)

గీ. ఈశకుంతల కడు సాధ్య; యితఁడు చూడ

మంచిపుత్రుడు; నీవును మాననిధివి;

మీరు మువ్వురు భాగ్యంబునఁ జేరికొనుట

శ్రద్ధయు ధనంబు విధియుఁ జేరంగఁ గనుట.

రాజు—దేవా! ముందే యభిమతార్థసిద్ధి యయి తరువాతఁ  
దమదర్శనము లభించినది. అందుచేత మీయనుగ్రహ మపూర్వము  
కదా! ఎట్లన—

గీ. తొలుతఁ బూవును తరువాత ఫలముఁ గల్గు;

మొదల మేఘ మడరి వాన పిడపఁ గురియు;

కార్యకారణముల కిది క్రమము చూడః

నీ ప్రసాదంబునకు ముందె నిగుడు సిరులు.

మాత—స్పష్టికర్త లీప్రకారముగానే ప్రసన్ను లగుదుడు.

రాజు—ఓభగవానుడా ! ఈ సేవకురాలిని గాంధర్వ వివాహవిధిచేతఁ బెండ్లియాడి, కొంతకాలమునకు బంధువులుతీసికొని వచ్చినప్పుడు నేను గొప్పమఱపుచే నిరాకరించి పూజ్యుఁడును యుష్మద్గోత్రుఁడు నయిన కణ్వునియెడ నపరాధినైతిని. తరువాత నీ యంగరమును జూచుటవలన నాతనికొమార్తెను బూర్వము వివాహ మాడినట్లు తెలిసినది. నా కది చిత్ర మయి తోచుచున్నది.

గీ. ఎదుటఁ గన్పింప గజము కా దిది యటంచు

నెంచి, యది దాఁటిచన సంశయించి, పిదప

నడుగుజాడలు గని గజం బనుచు నమ్ము

కరణి నయ్యె నాచిత్తవికార మహహ!

కశ్య—వత్సా! అపరాధము చేసితి వని శంకింపఁబోకు, నీవు సమ్మోహపడుటయు ననుపపన్నము కాదు, వినుము.

రాజు—అవహితుఁడనై యున్నాఁడను.

కశ్య—అప్పర స్తీర్థమునుండి మిక్కిలి ఖిన్నురాలయియున్న శకుంతలను దీసికొని మేనక దాతౌయణియొద్దకు వచ్చినప్పుడే నే నంతయు ధ్యానముచేతఁ దెలిసికొంటిని. దుర్వాసశ్శాపమువలన సహధర్మచారిణియు దీనురాల నైన యీమెను నిరాకరించితివిగాని మఱియొకటికాదు. ఉంగరమును జూచినతోడనే యా శాపవిముక్తి యయినది.

రాజు—(నిట్టూర్పుచు) ఇప్పుడు లోకాపవాదమునుండి విముక్తుఁడ నై నాఁడను.

శకుం—(తనలో) మేలు! భర్త నన్నునిరాకరించినందుకుఁ

గారణము లేకపోలేదు. నేను శపింపఁబడినట్లు నాకుస్మరణకురాలేదు. ఒకవేళ విరహముచేత నస్వస్థిచిత్తురాలనై నే నాశాపమును బొంది యే యుందును. నాకది తెలియలేదు. అందుచేతనే నాసఖులు భర్త కుంగరమును జూపుచుని నాకు బోధించిరి.

కశ్య—కుమారీ! కృతాద్ధరాల వైతివి. భర్తమీఁద నీవు కోప ముంచఁగూడదు. చూడు.

చ. పతి స్మృతిలేక శాపహతిపా లయి నిన్విడనాడెఁ గ్రూరతక;  
సతి! విను మిప్పుడు డాతమముజాటుట. బ్రాభవమెల్ల నీదెయా  
సతిమలినంపుదర్పణమునందుఁ దగం బ్రతిబింబ మేర్పడన్  
జతపడకుండియు స్మరల స్వచ్ఛత గాంచిన నీడ యానదే!

రాజు—ఓబహుత్మా! ఇక్కడఁగదా నావంశము నిలిచినది!

(అని కుమారుని చేతితోఁ జేరఁదీయుచున్నాడు.

కశ్య—ఇతఁడు భావిచక్కవర్తియని తెలిసికొమ్ము.

ఉ. తిన్నఁగ నంతటం దిరుగుతేరున వార్ధులు దాటి, యడ్డు లే  
కున్నతి దీవులేడుగలయ్యి జయించు నితండు సర్వముక;  
మున్నిటఁబొల్చె సర్వదమనుం డన సర్వములం గలంచుటన్;  
సన్నతి కెక్క లోక భరణఁబుమెయిక, భరతాఖ్యనీపెయిక.

రాజు—తమచే సంస్కారము పొందుటచే వీనియందు మే మిది యంతయుఁ గోరుదుము.

అదితి—స్వామీ! ఈపుత్రికామనోరథస్థితి సవిస్తరముగా.  
గణ్యునకుఁ జెప్పి పుచ్చి యిప్పు డాతనినిసంతోషపెట్టవలెను. పుత్రికా  
వత్సల యైనమేనకయు నాకుఁ బరిచర్య చేయుచు నిచ్చట నేయున్నది.  
శకుం—(తనలో) నాకుఁ గలకోరిక నీమయే చెప్పినదిగదా!



కశ్య—తపఃప్రభావముచేతఁ గణ్వనకంతయుఁ బ్రత్యక్షమే.  
రాజు—(తనలో) అట్లయిన నామూని నాయెడల నతికోపము  
గలవాఁడుగా నుండఁడు.

కశ్య—అయినను మేమాతని కీప్రియవార్తనుబంపవలయును.  
ఓరీ! ఎవఁడురా అక్కడ?

శిష్యుఁడు—(ప్రవేశించి) దేవా! ఇదిగో వచ్చినాఁడను.

కశ్య—గాలవా! ఇప్పుడే యాకాశమార్గమునఁ బోయి  
పూజ్యుడై నకణ్వనితో “ఆశాపము పోవుటచే స్మృతిమంతుఁడయిన  
దుష్యంతునిచేత శకుంతల పుత్రసహితముగాఁ బ్రతిగ్రహింపఁబడిన”  
దని నావాక్యములుగాఁ బ్రయఁబు తెలుపుము.

శిష్యు—దేవర యాజ్ఞాపించినట్ల.

(అని నిష్క్రమించు చున్నాఁడు.)

కశ్య—వత్సా! నీవును భార్యాపుత్రసహితుఁడవయి సఖుఁ  
డయినయింద్రునిరథ మెక్కి నీరాజధానికి వెళ్ళుము.

రాజు—దేవర వారియాజ్ఞాప్రకారము చేసెదను.

కశ్య—మఱియును—

ఉ. వాసవుఁ డిచ్చు నీప్రజకు వర్షము లెల్లపుడు స్సమృద్ధిగా;  
నాసురల స్మఖావళుల నందఱుఁ దన్పుము నీవు నెప్పుడున్;  
భాసిల స్వర్గమర్త్యభువనంబుల కిట్లు పరస్పరంబు సం  
తోసముఁ గూర్చుచు న్మనుఁడు నూర్లయుగంబులుమేలుచేతలన్

రాజు—దేవా! యథాశక్తిని మేలు కూర్చుటకుఁ బ్రియ  
త్నించెదను.

కశ్య—వత్సా! నీకు మఱి యేమిప్రియము చేయవలెను!

రాజు—నాకింతకంటె నేమిప్రియ మున్నది? అయినను దేవర  
వాడు ప్రియముచేయ నిచ్చించు చున్నాడు గనుక, ఈభరతవాక్యము  
సిద్ధించునుగాక!

చ. ప్రజలహితార్థమే నృపుడు వర్తిలుఁగావుత మెల్లయప్పుడున్!  
సుజనులవిద్య పూజ్యయ్యి శోభ వహించునుగాక యెల్లెడున్!  
నిజకృప నీలలోహితుఁడు నిత్యుఁడు శక్తిధరుండు నైనయా  
గణదనుజారి పోనడఁచుఁగావుత నాకును మాఱుజన్మమున్!

(అని యందఱును నిష్క్రమించున్నారు.)

సంపూర్ణము.



61]

రత్నావళి.



## ఈ నాటకమునందు వచ్చు పాత్రలు.



### పురుషులు

ఉదయనుడు—లేక వత్సుడు—కాళాంబీపురాధీశ్వరుడు.

యాగంధరాయనుడు—ఉదయనుని ప్రధానమంత్రి.

వసంతకుడు—విదూషకుడు; రాజునకు వేడుక చెలికాడు.

వసుభూతి—సింహాశద్వీపపురాజు మంత్రి.

బాధాప్రయోగము—యాగంధరాయనునిచే సింహాశమునకుఁ బంపఁ

బడిన కందుకీ.

విజయవర్మ—ఉదయనుని సేనయందలి యొక యధికారి; దుమన్వాం

తుని మేనల్లుడు.

సంవరణసిద్ధి—ఐంద్రజాలికుడు.

### స్త్రీలు

వాసవదత్త—ఉదయనుని పట్టమహిషి.

రత్నావళి లేక సాగరిక—సింహాశదేశపు రాజుకూతురు.

కాంచనమాల—వాసవదత్త కాపురాలై రాలయిన ప్రధాన సేవకురాలు.

సుసంగత—సాగరిక కాపురాలయిన సేవకురాలు.

నిపుణి—ఒక సేవకురాలు.

మదనిక—ఒక సేవకురాలు.

చూతలతిక—ఒక సేవకురాలు.

వసుంధర—అంతఃపుర ద్వారపాలకురాలు.

ప్ర స్తా వ ము న వ చ్చ వా రు



విక్రమబాహువు—సింహ శేష్యుడు; రత్నావళితండ్రి; వాసవదత్త  
పితండ్రి.

దుమన్యాంతుడు—ఉదయనుని సేనాధిపతి.

జయవర్మ—దుమన్యాంతుని తమ్ముడు.

---

రత్నావళియను నీనాటిక కాశ్మీర దేశపు రాజైన శ్రీహర్ష  
దేవునిచే సంస్కృతమున రచియింపఁబడినది. ఈరాజు మరణము  
నొంది యిప్పటి కేడవండల యేఁబదినంవత్సరములు దాటిపోయి  
నది. శ్రీహర్ష దేవుఁడే దీనిని రచించినట్లు నాటకమువలనఁ గనఁబడు  
చున్నను, ఆయన యాస్థాన కవీశ్వరుఁడయిన ధావకుఁడను నతఁడు  
దీనిని రచించి తనప్రభువు చేసిన ట్టిందు వ్రాసెనని కావ్యప్రకా  
శికవలనఁదెలియవచ్చుచున్నది. కథానాయకుఁడయిన యదయనమహా  
రాజును మిక్కిలి సుప్రసిద్ధుఁడు; పూర్వకాలమునం దీయనకథలను  
ప్రతిగృహమునందును కూడఁ జెప్పుకొనుచుండినట్లుకాళిదాసుని మేఘ  
సందేశమువలనఁ దెలియుచున్నది; ఆరాజునే నాయకునిగాఁ జేసి వాసవ  
దత్తయను కావ్యమును సుబంధుఁడను కవి చేసియున్నాఁడు; ఈయన  
చరిత్రము విష్ణుపురాణమునందును, బృహత్కథయందునుగూడ  
వర్ణింపఁబడియున్నది. ఇతఁడు పాండవులసంతతివాఁడు; ఈతని పూర్వు  
లలో నొకఁడగు నిచక్నవు హస్తినాపురమునువిడిచి కౌశాంబీనగర  
మును తనకు రాజధానినిగాఁ జేసికొన్నాడు. ఈనాటకము కవిత్వము  
కాళిదాసుని కవిత్వమంత మనోహరముగా నుండకపోయినను, కథ  
మిక్కిలి చమత్కారముగానే యుండును. ఇందు చెప్పఁబడిన సంగ  
తులలో న్నభావవిరుద్ధమయిన దేదియులేదు. దీనివలనఁ బూర్వ  
కాలమునందు హిందూనుండరుల కెంతస్వాతంత్ర్య ముండెడిదియో,  
వారెంత నాగరికురాండుగాను విద్యావతులుగాను నుండి భర్త  
లతోఁగూడ సభలకుసహితము వచ్చెడియాచారము కలిగియుండెనో,  
స్పష్టపడుచున్నది. ఈకవి యీగ్రంథమును రచించిన కాలములో  
నింద్రజాలవిద్యయం దందఱికిని మిక్కిలి నమ్మకమున్నట్లు కనఁబడు  
చున్నది.





# రత్నావళి

## ప్రథమాంకము

నాంది.

మ. చరణాగ్రంబులనిల్చి, సారెకు నురోజప్రాన్నతిన్ మొగ్గుచున్,  
హయనర్చింపఁగ లోచనత్రయ పదంబాసక్తితోఁబొంది, హీ)   
భరతన్ మేన్పులకించి కంపిలిచెమర్పంగా, శిరంబందు నీ   
శ్వరిపుష్పాంజలి చిమ్మ, జాటి యదిక్కి పుంబై మినుంబోచుతన్!

మ. హృదయాత్మకము వేగిరింప, సహజహీ)క్రమ్మరింపన్, జెలుల్   
మృధువాక్పౌఢిఁ బ్రియాభిముఖ్యమును గల్పింపన్, మనోవల్లభుం   
డెదుటందోచుట భీతియేప, నగి యాత్మేశుండు తొల్కాటమిన్   
బొదుగంగొగిట స్విన్నయాగిరిజ యెప్పన్కిగు మేల్గూర్చుతన్! ౨.

మ. సవనధ్వంసమువంది)వహ్నుల కుషాంచద్వప్తిఁజల్లార్చుటల్,   
తివియంగాఁ బ్రిమథాలి జుట్టొడిసి భీతిఁ బుత్విజల్లులుటల్,   
స్తవముల్సల్పుచు దక్షుశాలడలుటల్, ధాత్రీనుకల్పాటుటల్,   
శివతోడ నివరించు సాంబశివుఁడోలిన్ మీకిడున్ శ్రేయముల్! ౩.

\* కొన్ని ప్రశ్నలలో దీని తరువాత నాందిలోనే యా క్రిందియర్థమిచ్చు శ్లోక మొక్కటి కానఁబడుచున్నది గాని యది ప్రక్షిప్తమనితోచుచున్నది. —

గీ. శశికిజయమాత! నురలకంజలిఘటింతు.

నత్తమబ్రాహ్మణులకు మేలొదవుఁగాః!

మృతని సమృద్ధిః శ్రయఃగాఁగ నతమా!

చంద్రకనుఁడు రాజప్రణామనాలియగుత!

నాంద్యంతమందు సూత్రధారుడు

నూత్ర—అతివిస్తారము వలదు. ఇప్పుడు వసంతోత్సవము నిమిత్తము సబహుమానముగా నాహ్వానము చేయుఁబడి నానాద్వైత శములనుండి వచ్చియున్న శ్రీ శ్రీహర్ష దేవ పాదపద్మోపజీవులయిన రాజులసమూహము “మనస్వామియైన శ్రీ శ్రీ హర్ష దేవుని చే నపూర్వ వస్తు రచనాలంకృతముగారత్నావళియనునాటిక రచియింపఁబడినదని శ్రోత్రపరంపరచేవినుటయో కానిప్రయోగింపఁ గాఁ జూచియుండలేదు కాఁబట్టి సకల జనహృదయాహ్లాదకదత్తైన రాజుగారియందలి గౌరవముచేతను మాయెడలఁగల యనుగ్రహబుద్ధిచేతను నీవు దానిని ప్రయోగించియాడవలెను.” అని నన్నడిగెను. అట్లగుట వలన నేను నేపథ్యరచననుజేసి యిప్పుడు వారిముఖిలాషమును దీర్చెదను. (చుట్టునుదిరిగిచూచి) ఈ సకలసామాజికులును నిండు మనస్సులతోనున్నారని నేను నిశ్చయముగాఁ దలఁచెదను.

మ. కడుశ్రీహర్షుఁడు ప్రాధరత్కవి; సుకావ్యాసముని భాస్తామలుక్;  
బుడమిన్వత్సచరిత్ర సుందరము; మమ్ముక్ దక్షులంద్రాటరొ;  
నొడఁగూర్పందగు వాంఛితార్థముల నిందొండొండెనా,నిచ్చటన్  
వడిఁజేకూతెరు సర్వలాభము మహాగ్యంబునింకేయనన్?

కాఁబట్టి నేను గృహమునశుశ్రూషి గృహిణివిలిచి సంగీతముపక్రమించెదను. (అని పరిక్రమించి తెరవంకఁ జూచి) ఇదే శాగృహము. ఇందుఁ బ్రవేశించెదను. (బిగ్గఱగా) ఓసీ! ఇరురమ్ము.

నటి—(ప్రవేశించి)అయ్యా! ఇదిగో వచ్చితిని. ఏనియోగము ననుష్ఠింప వలయునో యాజ్ఞాపింపుఁడు.

నూత్ర—ఓసీ! ఈ రాజగోకము రత్నావళి దర్శనోత్సవ ముమున్నది. కాఁబట్టి నీవలంకరింపుము.

నటి—(నిట్టూర్పు విడిచి కంపముతో) అయ్యా! మీరిప్పుడు సిల్పితులుగా నున్నారు. మఁదభాగ్యురాలనైన నాకొక్కతెయే కూతురు; దానిని మీరేదో దేశాంతరమునం దియ్యమంటిరి; అందుచేత దూరదేశస్థుఁ డయిన భర్తతో దానికి పాణిగ్రహణ మెట్లు కలుగునా యని నాకెప్పుడు నదేచింతగా నున్నది. దీనిని మీరేల తలఁపరు? ఇట్టి విచారముతో నేనెట్లు నాట్యము నిర్వహిం పఁగలను?

సూత్ర—ఓసీ! దూరస్థుఁడని విచారపడఁబోకు. చూడు—  
గీ, దైవ మనుకూల మగు నేని, తడవు లేక  
యభిమతార్థంబుఁ దెచ్చి ద్వీపాంతరంబు  
నుండియైన, దిగంతంబు నుండియైన,  
జలధి నడుమనుండియు నైన, సంఘటించు.

(నేపథ్యమునందు)

సాధు ! భరతపుత్రా ! సాధు ! అదనిశ్చయము. అందుకు సఁజేవా మేమి ?

సూత్ర—(ఆలకించి నేపథ్యమువంకఁ జూచి) ఓసీ! ఇంకను కాలవిలంబ మేల చేసెదవు? అదె నాతమ్ముఁడు యాగంధరాయణ వేషమును ధరించి వచ్చి యున్నాఁడు. కాఁబట్టి నీవురమ్ము. మనమును ననంతరకరణీయ వేషరచనను సిద్ధము చేయుదము.

(అని యిద్దఱును నిష్క్రమించు చున్నారు.)

ఇది ప్రస్తావన.

# రత్నావళి

ప్రథమాంకము

ప్రదేశము — కాళాంబీనగరము.

[అప్పుడు హృష్టుఁ డగుయాగంధరాయఁడు

ప్రవేశించు చున్నాఁడు.]

యాగం—అది సత్యము. అందును సందేహమేమి?

గీ. దైవ మనుకూల మగునేని, తడవు లేక

యభిమతార్థంబుఁ దెచ్చి, ద్వీపాంతరంబు

నుండియైన, దిగంతంబునుండి యైన,

జలధినడునునుండియు నైన సంఘటించు.

అట్లు కానిపక్షమున, ఆమెను వివాహమాడువాఁడు మహాభాగ్యశాలి  
యగునని సిద్ధుఁడు చెప్పినమాటను నమ్మి నేనడుగఁబంపిన సింహళ  
రాజపుత్రిక సముద్రమధ్యమున నోడ పగిలి మునిగిపోవునపుడు పలక  
దొరకి బ్రతుకుట యెక్కడ? సింహళ ద్వీపమునుండి తిరిగి వచ్చుచున్న  
కాళాంబీపురన ర్తకుఁ డట్టియవస్థలో నున్నయామెను రత్నహారముచే  
గుఱుతుపట్టి యిచ్చటికి సురక్షితముగాఁ దీసికొనివచ్చి నాకిచ్చుట  
యెక్కడ? (హర్షముతో) ఏవిధమునఁ జూచినను మనరాజుగారి  
కిప్పుడు మంచిదినములు వచ్చినట్లు కనఁబడుచున్నవి. (ఆలోచించి)  
నేనును ఆచిన్నదానిని సగౌరవముగా రాణిగారి సంరక్షణమున కొప్ప  
గించుట మంచిపనియే చేసియున్నాను. ఆమెను తీసికొనివచ్చుటకయి  
వెళ్ళిన బాధప్రయఁ డనుకంచుకయు, తోడుగా పంపఁబడిన సింహళ  
ద్వీపాధిపతిమంత్రి యగువసుభూతియు ఏలాగుననో సముద్రతీరమును  
జేరి, కోసలరాజును శిక్షించుటకయి మనచేఁ బంపఁబడిన యమణ్యం  
తునితోఁగలిసికొన్నారనియువిన్నాఁడను. వీనినన్నిటినిబట్టి చూడఁగా  
స్వామికార్యము సఫల మయినట్టే. అయినను, నాకువశాత్రము  
ధైర్యము కలుగకున్నది. భృత్యత్వ మెప్పుడును కష్టమయినదికదా!

గీ. స్వామియభివృద్ధి కీపని సలిపినాడ;  
సాయపడియెడు దైవంబుఁ జేయించి;  
అగు నమోఘంబె సిద్ధోక్తి; యట్లు లయ్యు  
స్వామి కెఱిగింపకునికి నే జడియవలయు,

[తెరచాటున కలకలము]

(అలకించి) ఆహా! వధురముగా వాయించుచున్న మద్దెలల మృదు నాదముతో మిళితమయి శ్రావ్యమయిన సంగీతముతో పాదలచర్చరీ ధ్వని యెంత మనోహరముగా బయలువెడలుచున్నది! ఈ మదన మహోత్సవమునందుఁ బ్రవర్తించుచున్న పురజనులయొక్కయత్యధిక సంతోషమును జూచుటకయి రాజుగా రిప్పుడు మేడమీఁది కెక్కుదు రని యూహించెదను. (పయివంకఁ జూచి) అదె ప్రభువువా రప్పుడే మేడమీఁది కెక్కియే యున్నారు.

చ. అమరఁగ విగ్రహంబు విడనాడి, కడున్ రతిమంతుఁ డౌచు, ని  
త్యమును జనాళిచి త్తములయందె వసించుచు, వేడ్కతో సుహృ  
త్తమును వసంతకుం గలసి, దర్పకుడే తనయత్సవంబునం  
దముఁ గనవచ్చెనో యనఁగఁ చా నలవత్సవృత్తాలుఁ డొప్పగున్.

ఇక నేనింటికివెళ్ళి ముందుచేయవలసిన కార్యమునుగుఱించి యూహించెదను. (నిష్క్రమించుచున్నాడు)

[వసంతోత్సవమునకుఁ దగిన వేషము వేసికొని, పీఠముమీఁదఁగూడు చుండి వసంతకునితోఁగూడ రాజు ప్రవేశించుచున్నాడు]

వత్స—(సంతోషముతో) ఓయీ! వసంతకా!

వసం—స్వామీ! ఏమి సెలవు?

వత్స—నీ. రాజ్య మంతయుఁ జాల రాజిల్లు చున్నది  
లేశంబు రిపుబాధ లేక యుండ

కార్యభారమునెల్ల గౌరవ మారంగ

యోగ్యుడౌ మంత్రియం దుఁచినాఁడ

సత్సాలనముచేత సంతుష్టులై యున్న

వారలు ప్రజలెల్ల బాధలేక

ప్రద్యోతనందన రసికురా లగుభార్య,

సంతోషకర మీవసంత వేళ

నీవు సఖుడవు; వీని యన్నింటిచేత

హృదయమునను నానందము వృద్ధి గనెను

నార! మన్మథోత్సవ మనుపేరె కాని.

యిదియు నామహోత్సవ మని యెంతు నేను.

వసం—మిత్రుడా! సత్యము, అయినను నేనిట్లు తలఁచెదను.  
ఇది మీదియుఁగాదు కామధేవునిదియుఁగాదు. ఎవనిరాకచే నిట్లు  
శోభిల్లుచున్నదని ప్రియమిత్రులయిన దేవరవాడు సెలవిచ్చియున్నారో,  
అట్టిబ్రాహ్మణవటువునయిన నాయొక్కనిదే యామహోత్సవము.  
(చూచి) ఇక్కడ నేమున్నది? అదిగోముందుచూడుఁడు. మధుపానము  
చేత మత్తురాండ్రయిన కామినులు పెనఁగులాడి వుచ్చుకొని చిమ్మన  
గొట్టములతోఁ గొట్టుచున్న నీటిదెబ్బలకు గంతులువేయుచు నాగర  
జను లేప్రకారముగా సంతోషించుచున్నారో! అంతట నిండి బోదు  
కలఁగుచున్న మద్దెలనాదములచే నధికమగు చర్చరీధ్వనులతోను,  
ఒండొదులు చల్లుకొనుటచే దశదిశలయందును వ్యాపించిన గండ  
వాడితోను, రాజవీధిచివరను జరుగుచున్న మహోత్సవముయొక్క  
శోభను అప్రక్కను జూడుఁడు.

వత్స—(సంతోషముతో కలయఁ జూచి) ఓహో! పాదల  
ప్రమోదమునకు పరిమితి గానరాకున్నది!

సీ. అల్లదె కనుగొనుమాస్రక్కబుక్కాను

జను లొండొరులమీఁదఁ జల్లుకొనుచు

ప్రాద్దుటికెంజాయఁ బోలెడికుంకుము

పొడి దేహములనిఁడఁ బోసికొనఁగ

భరముచే వంగినశిరసుల నరజాతీ

యలరులదండ లుయ్యాల లూఁగ

కాయమునిండ బంగరునీరు వూసిన

పడుపునను బసిండివలువ లమరఁ

గనకభూషణసందోహ కాంతు లడర

విత్తపతికోశమును దనవిభవమునను

దెగడి కాశాంబినగరంబు వేజరిలెడు

నెచ్చటనుగన్న నొక్కటే వచ్చనగుచు.

సీ. ఆపైని దిలకింపు మదిగొ ధారాయంత్ర

ములనుండి పైకి జమ్మునను వెడలి

అంతట నిండు నిరంతర బహునీర

ధారలచేతను దడపఁబడుచు

హాయిగానృత్యంబు చేయుచు నున్నట్టి

జనసమూహంబుల చరణహతుల

గట్టిగానలిగినదట్టంపుటడు సౌచు

నలరాదుచున్న దీప్రాంగగణంబు

పడఁతులకపోలములనుండి పడెడునట్టి

సాంద్రసింధూర్ధరజమును జనులు త్రొక్కి



యదణ మగుపాదములతోడ నందు నడువ

నెంతయును బురకుట్టిమం బెఱునయ్యె.

వసం—(చూచి) మిత్రోత్తమా! ప్రాధులయినజనులు బలము కొలఁదిని లాగి విడుచుటచే చిమ్మనగ్రోవులనుండి బుస్సుమని వచ్చు నీటిధారలచేత మనోహర మయి వేశ్యాంగనలచేనొప్పుచున్న యీవైపునకుఁ జూడుము.

వత్స—(చూచి) నీవు చక్కఁగా కనిపెట్టితివి!

ద్విపద. బుక్కాపొడులచేతఁ బొడమినయట్టి

చిక్కనిచీ కట్లు మిక్కిలి గ్రమ్మి

మణిమయ కాంచన మండనకాంతు

లఘుమాత్రము వెలుంగ నాసందునుండి

యెత్తినఫణములమొత్తంబు లనఁగ

నలభుజంగసమూహ మగపడి యివుడు

తలఁపించెడును రసాతలమును మిగుల.

వసం—(చూచి) చెలికాఁడా! అదిగో మదనోత్సవమునకుఁ దగిన యభినయముతో వర్తించుచు, మదనికయు చూతలతికయు నీవంకనే వచ్చుచున్నారు. దేవరవారు చూడవలెను.

[మదలీలల నటించుచు, ద్విపదీఖండమును పాడుచు, ఇద్దఱు  
చేటికలు ప్రవేశించుచున్నారు]

మద—(పాడుచున్నది)

ద్విపద. మావిగున్నల క్రొత్తతావులగొంచు

పూవుఁబోఁడులమానములు హరించుచును

మరుదూతయననొప్పు మలయమాదతము

కరము చల్లగ వీఁవగాఁ జొచ్చె నివుడు,

చూత—ద్విపద. విరిసినపొగడలు పరిమళింపంగ  
కరమును బ్రయులరాకల నపేక్షించి  
కాలహరణ మోర్వఁజాల కియ్యెడను  
జాలంగ జవరాండ్రు సంచరించెదరు.

మద రీ చూత—

ద్విపద. జనులఁజెందముల వసంతుండె యిపుడు  
మునుమున్ను మృదులంబు లొనరించి యుంచ,  
ప్రసవాస్తుఁ డావెన్క వడిగలయట్టి  
కుసుమబాణంబులు గొంచుశాసించు.

వత్స—(చూచి) ఓహో! నిర్భయమయిన వీరియాయాట  
యెంత రమ్యముగా నున్నది!

సీ. మద్యపానముచేత మత్తెక్కియాడెడి

భామినులయురోజభారమునను

వంగిననడుమును వగవుతో వీక్షించి

యాబాధకును మూలమయినయట్టి

వక్షస్థలంబును శిక్షించుగతి హార

ములు మాటికిని తొమ్ము మోడఁదొడఁగె

కనుఁగొనఁగాలేక కాఁతిహీనము లౌచు

సరగున విరిసదల్ జాఱఁజొచ్చె

తాఱుమాతౌచుఁ గేశబంధంబు వీడి

వ్యాకులతఁ జెందఁగాఁజొచ్చె నతిశయముగ

పాదములమీఁద వ్రాలి కంఠంబు రుగుల

ద్విగుణముగ నందితులు మొఱపెట్టఁ దొడఁగె.

వసం—(నవ్వుచు) మిత్రుఁడా! నేనుచూడ బద్ధపరికరములు

గలవారి మధ్యనుజేరి యాడుచుం బాడి, మదనమహోత్సవమును గౌరవించునా?

వత్స—(చిఱునవ్వు నవ్వి) చెలికాఁడా! ఆలాగున సేచేయుము.

వసం—దేవరయాజ్ఞాప్రకారముగా చేసెదను. (లేచి, వారి మధ్యను నృత్యము చేయుచున్నాఁడు) ఓమదనికా! ఓసి చూత లతికా! ఈచర్చరీకమును నాకుఁ గూడ నేర్పెదరా?

మద—ఓయిభ్రష్టా! ఇది చర్చరీకము కాదు.

వసం—మఱియేమిటిది?

మద—ఇది ద్విపదీఖండము కాదా?

వసం—ఆలాగే కానిమ్ము. ఈఖండముతో మోదకములు చేసెదరా? లడ్డువులు చేసెదరా?

మద—(నవ్వి) కాదుకాదు. ఇది పాడెడిది కాదటయ్యా?

వసం—(విస్మయముతో) ఇది పాడెడిదా! (విషాదముతో) ఇది పాడెడిదేయ్యి భుజించెడిది కానిపక్షమున దీనితోనాకుఁ బ్రయోజనములేదు. చక్కఁగా నాప్రియమిత్రునిదగ్గఱకే నేను పోయెదను. (ఆప్రకారముగా నడిచి యావలకుఁ బోయి కూరుచున్నాఁడు)

ఉభ—(ముందుకు లాగుచున్నాడు)

వసం—(వెనుకకు లాగుచున్నాఁడు)

మద—(చేయి పట్టుకొని లాగుచు) ఓయిమూఢాత్మా! రా. ఎక్కడకుఁ బోయెదవు? ఇక్కడనే యాడుదము. (అనిబహువిధముల గొట్టుచున్నది)

వసం—(చేయి లాగుకొని, రాజకడకు పడిగఁ బరుగెత్తి) మిత్రుఁడా! నేను నృత్యము చేసితిని.

వత్స—చెలికాఁడా! ఆడితిని.

వసం—కాదు, అడి పలాయిత్రుడ నయితిని.

చూత—ఓసీ! మదనికా! మనము చాలసేపు నృత్యము చేసితిమి, రాణిగారిసందేశము నిప్పుడు మహారాజుగారికి విన్నవించితిము రమ్మ.

మద—చూతలతికా! చక్కగా జ్ఞప్తికిఁ దెచ్చితివి! అలాగు ననే చేయుదము. (దగ్గఱకు వెళ్ళి) దేవా! జయమగుఁగాక! రాణిగారిప్రకారముగా నాజ్ఞాపించు మన్నాడు—(అని సగము చెప్పి, లజ్జనభినయించి) కాదుకాదు, విజ్ఞాపించు మన్నాడు.

వత్స—(హర్షముతో నవ్వి, మాదరముతో) మదనికా! ఆజ్ఞాపించుమన్నా రనుటయే రమణీయముగా నున్నది. విశేషించి యిది మదనమహోత్సవము. దేవిగా రేమియాజ్ఞాపించినారు.

వసం—ఓసి బానిసకూతురా! ఏమి? దేవిగా రాజ్ఞాపించు మన్నారా!

ఉభ—ఈప్రకారముగా రాణిగారు విన్నవించుచున్నాడు—నే నిప్పుడు మకరందోద్యానమునకు వెళ్ళి రక్తాశోకవృక్షముయొక్క మొదటను పూదనీయుండయిన మన్మథుని స్థాపించి, పూజ చేయుబోవుచున్నాను. అక్కడకు దేవరవారు విజయంచేసి సన్నిహితులయి యుండఁదగును.

వత్స—మిత్రుడా! చెప్పవలసిన దేమున్నది? మనకు ఉత్సవములమీదనే యుత్సవములు వచ్చుచున్నవి.

వసం—మిత్రుడా! అట్లయిన లెమ్ము, మన మక్కడకే వెళ్ళుదము. అక్కడ బ్రాహ్మణబాలుడ నయిన నాకును స్వస్తివాచనిక మేడయిన లభింపఁ గలదు.

వత్స—మదినికా! నీవువెళ్ళి, ఇదిగో మేమును మికరందో  
ద్యానమునకు వచ్చితిమని రాణిగారితో విన్నవింపుము.

చేటికలు—దేవర సెలవుప్రకారము చేసెదము.

(వెళ్లుచున్నాడు.)

వసం—మిత్రుడా! దిగుదము రా!

(ఇద్దఱును మేడ దిగుట నభినయించు చున్నాడు.)

వత్స—మిత్రుడా! మికరందోద్యానమునకు త్రోవతీయము.

వసం—దేవా! రండి, రండి, (నడచుచున్నాడు.)

వత్స—(ముందువంకఁ జూచి) అదిగో మికరందోద్యానము,  
అందుఁ బ్రవేశింతము రండి, (ప్రవేశించుచున్నాడు.)

వసం—(విస్మయముతో) ఓ మహారాజా! చూడుము, చూ  
డుము, మలయమారుతముచేఁ గదలుచున్న గుండ్రని తియ్యమామిడి  
పూగుత్తులను మేలుకట్టును గట్టుకొని, మదించినతుమ్మెదమొత్తముల  
ఝంకారములతోఁ గలిసిన కోకిలాలాపములను సంగీతముచే సుఖము  
నిచ్చుచు, మికరందోద్యానము దేవరరాక కయి యాదరముతో  
నెదురు చూచుచున్నదానివలెఁ గనఁబడుచున్నది. కాఁబట్టి దేవర  
యందుఁ బ్రవేశింపఁదగును.

వత్స—(అంతటనుగలయఁజూచి) ఆహా! ఏమి యీమికరందో  
ద్యానము యొక్కరమ్యత!

చ. పవడపుఁగాంతి నొప్పెసఁగుపల్లవజాతముచేత నెట్టినై,

యవలను భృంగరావ మనువ్యక్తముకానిచలోక్తు లొప్పఁగాఁ

బవనవశంబునం గదలి వ్రాలెడికొమ్మలఁ గూడి, వృక్షముల్

మివుల మధుప్రసక్తి నవె మించెను చుత్తరగన్న కై వడికా.

సీ. మూలంబునను దొల్లి ముద్దయలోకమ్మని

సుర నునియంగ నాపరిమళంబె

నలుగడల నిపుడు నలమెడునో యగఁ

బుష్పవృష్టుల నొప్పుఁ బొగడచెట్టు

మధుపానమునను దామ్రము లై నమోముల

నగుటచేఁ బూచిననాఁటిపూలె

విడువక యుండెనా విరులమొత్తముతోడ

భాసిల్లెడు నిదె సంపంగిచెట్టు

కామిను లశోకవృక్షంబుఁ గాలు సాఁచి

తన్ని నప్పటినుఱపురధ్వనిని వించుఁ

జెలఁగి యామోత ననుకరించెడు వసంగ

భృంగపంక్తులు మోసెడుఁ బ్రియుడ వినెదె.

వసం—(అలకించి) మిత్రుఁడా! అది తుమ్మెద లందియల  
మోత ననుకరించుట గాదు. రాణిగరియొక్కయు పరిజనము  
యొక్కయు కేవల నూపురశబ్దమే.

[వాసవదత్తయు, కాంచనమాలయు, పూజోపకరణములనుగ్రహించి  
సాగరికయు, పరివారమును ప్రవేశించుచున్నాడు.]

వాస—ఓసీ! కాంచనమాలా! నాకు మకరందోద్యానము  
నకు మార్గమును గనఁబఱుపుము.

కాంచ—దేవీ! ఇదిగో రండి.

వాస—(ముందుకు నడిచి) ఓసీ! కాంచనమాలా! మనము  
మదనపూజ చేయవలసిన రక్తాశోకవృక్ష మిక్కడ కెంతదూరమున  
నున్నది?

కాంచ—దేవీ! సమీపములోనే యున్నది. అదిగో చూడు మెప్పుడును విడువకోండఁ బుష్పములతో నిండియుండు మీరు పెంచిన మాధవీలత, అకాలమునందు పూచునట్లు చేయుటకంటె యునుదిన మును రాజుగఁడు తమమ స్సు నాయాసపెట్టుకొనచున్న నవమాలిక కదా యాపయిది? దానిని దాటిసతోడనే పూజ నిర్వర్తింపవలసిన రక్తాశోకవృక్షము కనఁబడును.

వాస—అట్లుగానచో రమ్మ, అక్కడకు శీఘ్రముగాఁ బోదము.

కాంచ—దేవీ! రండి రండి. (అందఱును నడుచు చున్నాడు)

వాస—ఇదిగో రక్తాశోకవృక్షముదగ్గఱకు వచ్చితిమి. ఇక్కడ నేను పూజ చేయవలెను. రమ్మ! పూజోపకరణములు తెమ్ము.

సాగ—(దగ్గఱకు వచ్చి) దేవీ! ఇవిగో, అన్నియు సిద్ధముగా నున్నవి.

వాస—(నిరూపించి మనస్సులో) అయ్యో! ప్రమాదము సంభవించినదిగదా! ఇంతకాలము నేనెవరిని రాజుగారియొక్కదృష్టి పథమునందుఁ బడకుండఁ ప్రయత్నముచేతఁ గాపాడుచు వచ్చితి నో యామెయే యిప్పుడు రాజుగారికంటఁ బడుట తటస్థించినదిగదా? కానిమ్ము. ఈప్రకారముగాఁ జేసెదను. (ప్రకాశముగా) ఓసీ ! సాగరికా! మదనమహోత్సవమునందు పరవశురాండ్రయి యుండు పరిజనమువద్ద శారికను విడిచిపెట్టి యిప్పుడు నీవెందుకువచ్చినావు? పూజోపకరణములను కాంచనమాలచేతికిచ్చి, నీవక్కడకు శీఘ్రముగా వెళ్ళు.

సాగ—దేవిగారియాజ్ఞాప్రకారము చేసెదను. (అలాగునఁ జేసి, కొన్నియడుగులు నడిచి, మనసులో) శారికను సుసంగతచేతి

కిచ్చి వచ్చితిని. ఈపూజ చూడవలెనని నాకు కుతూహలముగాఁ నున్నది. మాతండ్రిగారి యంతఃపురమానం దేప్రకారముగావర్చింపఁ బడునో చూచి, అక్కడ పూజాసమయమగులోపల నిక్కడ నేనును పూజచేయుటకయి పూవులను గోసి తెచ్చుకొనెదను. (అని నడచి, పూవులు కోయచున్నది.)

వాస—కాంచనమాలా! అశోకమునందు కామదేవునిం బ్రతిష్ఠింపుము.

కాంచ—దేవిగారి సెలవుప్రకారముచేసెదను. (అప్రకారము చేయుచున్నది.)

వసం—(ముందుకు నడిచిచూచి) ఓమిత్రుడా! అందెలచప్పు డడగినది గనుక, దేవిగా రశోకమూలమునకు వచ్చిరని యూహించెదను.

వత్స—చక్కఁగాఁ గనిపెట్టినావు. చూడు మామె దేవియే కదా?

గీ. పుష్పసుకుమార మైనట్టిమూర్తి చాల్చి  
తనుతరంబగుమధ్యంబు తనరుచుండఁ  
గమ్మనిల్తునిపార్శ్వభాగమున నున్న  
కుసుమచాపమోయన దేవి కొమరుమిత్రె.

దగ్గఱగా వెళ్ళుదము రా. (చేరువకు వెళ్లుచున్నాడు.)

వత్స—(సమీపించి) ప్రాణేశ్వరీ! వాసవదత్తా!

వాస—(చూచి) నాథా! దేవరకు జయమగుఁగాక! పీఠమును స్వీకరించి దేవరవారీప్రదేశము నలంకరింతురుగాక! ఇదిగోపీఠము. దేవర యిందుఁగూర్చుండుఁడు.

వత్స—(కూరుచున్నాడు.)



కాంచ—దేవీ! స్వహస్తములతో నర్పించిన పుష్పములు  
 కుంకుమము, చందనము, వస్త్రము, వీనిచే నలంకరింపఁబడినరక్తా  
 శోక వృక్షముదగ్గఱకు వెళ్ళి, భగవానుడయిన మన్మథునచ్చింపుడు,  
 వాస—పూజోపకరణములను నాయొద్దకుఁ దీసికొనిరా,  
 కాంచ—(తీసికొని వచ్చుచున్నది.)

వాస—(పూజ చేయుచున్నది.)

వత్స—ప్రాణనాయికా! వాసవదత్తా!

గీ. క్రొత్తగా మజ్జనంబాడి కొమరుమిగులఁ  
 దోపుచీరను ధరియించి తుంటవిలుతు  
 భక్తిఁ బూజించునీవు ప్రవాళవిటపి  
 నాశ్రయించినలతవలె నలరె దిపుడు.

గీ. స్మరునిఁ బూజింప హస్తంబు సాచి నీవు  
 ముట్టుకొనుటచేత సశోకభూజ మదిగొ  
 మృదుతరంబగుకొంజిగు రొడవినట్లు  
 కాంతిమీఁదెడుఁ జూడు మోకలికి మిన్న.

క. నీపాణిస్పర్శన మిటు  
 ప్రాపింపఁగరామి నిపుడు పద్మాస్త్రుఁడు సం  
 తాపించుఁజూచి తప్పక  
 యీపట్టునఁ దా ననంగుఁ డిలనగుకతనన్.

కాంచ—దేవీ! మన్మథపూజయయినదిగదా? ఇక భర్తకును  
 పూజాసత్కారము నలఁపుము.

వాస—అవును. పుష్పములను విలేపనములను దీసికొనిరా.

కాంచి—దేవీ! సర్వమును సిద్ధముగా నున్నది.

వాస—(రాజును పూజించుచున్నది.)

సాగ—(పూలు పట్టుకొని) అయ్యో! వువ్వులు గోయట  
యందలి యాశచేత తడవు మసలితిని! ఆసిందువారవక్షముచాలున  
దాగియుండిచూచెదను. (చూచి) ఏమీ! అపూర్వముగా మన్మథుడు  
ప్రత్యక్షమే యయినాడు! మాతండిగారి యంతఃపురమునందు మన్మ  
థుడు చిత్తద్రువునందు పూజింపబడును. ఇక్కడ ప్రత్యక్షమగు  
చున్నాడు. ఇక్కడనేయుంట నేనును భగవంతుడయిన యామన్మ  
థుని బూజించెదను. (అని పూవులు వేయుచున్నది) ఓకామదేవా!  
నీకు నమస్కారము. నాకు శుభదర్శనము కాగలదు. చూడఁదగిన  
పదార్థమును నేనుజూచితిని. నీవునాకమోఘదర్శనుడవు కాగలవు.  
(అని ప్రణామము చేయుచున్నది.) ఏమియీయాశ్చర్యము! ఎంతసేపు  
చూచినను మరలఁచూడదగినవాడుగా నే యున్నాడు! నన్నెవ్వరును  
జూడకమునుపే నేనిక్కడనుండి పోవలెను. (అని కొన్నియడుగులు  
నడుచుచున్నది.)

కాంచ—అయ్యో! వసంతకా! ఇప్పుడు నీవునువచ్చి స్వస్తివా  
చనికముం బుచ్చుకొమ్ము.

వస—(దగ్గఱకు వెళ్ళుచున్నాడు.)

వాస—(విలేపన వుష్పాభరణ దానపూర్వకముగా) అయ్యో!  
ఇదిగో స్వస్తివాచనికముం బరిగ్రహింపుము. (అని యిచ్చుచున్నది.)

[ నేపథ్యమునందు వైతాళికుడు. ]

ఉ. కాంతి గమస్తముం దొలగి క్రమ్మరభౌష్కరుఁ డస్తమించి సా  
యంతనమాట భూరమణులందఱులందఱు నింనునిఁబోలునీదు కం  
జాతదుచిన్హరింపఁగను జాలినసాదము లాశ్రయింప న  
త్యంతముః గాచియుండెదరు హర్షముతో నభ వత్సభూవరా.

సాగ—(విని, హర్షముతో వెనుకఁదిరిగి రాజనుజూచియ పేక్షతో) ఏమి! మాతండ్రిగాను నన్నిచ్చెదమన్నవత్సమహారాజుగారాయీయన! (నిట్టూర్పు విడిచి) పదులసేవకుకుదురుటచే దూషితమయ్యను, శరీరమీయనదర్శనముచే సత్కరింపఁబడినది.

వత్స—ఏమి! మనమునస్సులు ఉత్సవములో లగ్నమయిపోయి సంధ్యాసమయ మతిక్రమించినను తెలిసికోఁజాలకున్నాము! దేవీ చూడుము.

గీ. ఉదయతటముమఱుంగున నొదిగి చంద్రుఁ  
డుంటఁ బ్రాగ్ధిశ సూచించుచున్న దదిగొ  
ముందు పాండువర్ణముగలముఖముచేత

వెలఁది హృదయస్థితుండగు ప్రియునిబోలె.

దేవీ! మనము లేచి, యింటికి వెళ్ళుదము. (అందఱును లేచి నడుచుచున్నారు.)

సాగ—అదిగో దేవిగ రుబములు దేటిరాదు. నేనుత్సరితముగా వెళ్ళెదను. (రాజను ఆశమీఱఁజూచి నిట్టూర్పువిడిచి) ఏమి! మందభాగ్యురాలయిన నేను యీయనను తడవుచూచుటకయినను వల్లకాక పోయెను! (అని నిష్క్రమించుచున్నది)

వత్స—(నడుచుచు) దేవీ!

సుగంధి. చందురుం దిరస్కరింపఁ జాలు నీముఖభకున్

గఁది యంబుదంబు చూడు కాంతిహీన మయ్యెడున్;

వందినీసఖిదనంబుపాట పోడి తుమ్మెదల్

ముందు సిగ్గుచేతఁ ధమ్మి మొగ్గులందు వాఁగెడున్.

(అందఱు నిష్క్రమించుచున్నారు.)

ద్వి తీ యాం క ము.

[అదేశము — పాపదావము]

[శారికాప జరమును చేతఁబట్టుకొని సుసంగత ప్రవేశించుచున్నది]

సుసం—ఈ శారికను నాచేతికిచ్చి, నాప్రియసఖ యైనసాగరిక యిప్పుడెక్కడకు వెళ్లియుండును? (ఆవంకఁజూచి) అదిగో నిపుణిక యిచ్చటికే వచ్చుచున్నది. దాని నడిగెదను.

[అంత నిపుణిక ప్రవేశించుచున్నది]

నిపు—రాజుగారు చెప్పిపంపిన యీవర్తమానమును నే నిప్పుడే వెళ్ళి రాణిగారితో చెప్పవలెను. (అని నడుచుచున్నది)

సుసం—చెలియీ! నిపుణికా! ఇది యేమి? ఎక్కడనో ధ్యాన మున్నగానివలె. ఇక్కడ నన్నుఁజూడకయే దాటిపోవుచున్నావు!

నిపు—సుసంగతవా? చెలియీ! నీవు చక్కఁగాఁ గనిపెట్టి తివి. నాపరాకునకు శారణము చెప్పెదను వినుము. రాజుగారు శ్రీశైలమునుండి వచ్చిన శ్రీకంఠదాసుఁ డనువానివలన అకాలమున పూలుపూచునట్లు చేయు దోహదమును నేర్చుకొని, తాము పెంచిన నవమాలికను పుష్పసమృద్ధిగలదానినిగాఁ జేయఁదలంచి, ఆవృత్తాంత మును రాణిగారితో చెప్పుమని యిప్పుడు నన్నుఁ బంపిరి. నీవు మరల నెక్కడకు వెళ్ళుచున్నావు?

సుసం—ప్రియసఖ యైనసాగరికను వెదకుటకొఱకు.

నిపు—సఖీ! చిత్రఫలకమును లేఖనిని చేతఁబట్టుకొని తొందరగా కదలేగృహమునకు వెళ్ళుచుండఁగా సాగరిక నిప్పుడే నేను చూచినాను. నీనెక్కడకు వెళ్ళుము. నేను రాణిగారికడకుఁ బోయెదను. (అని నిష్క్రమించుచున్నది.)

పదేశము—కదళిగృహము

[చిత్రపుపలకను తూలికను పట్టుకొని, మన్మథావస్థ నటించుచు  
సాగరిక ప్రవేశించుచున్నది]

సాగ—ఓహృదయమా! శాంతిపొందుము, శాంతిపొందుము.  
ఒక్కసారి చూచుటవల్ల నే యిట్లు సంతాపము వృద్ధిపొందించుచున్న  
ఆశామాత్రప్రయోజనముగల ఆదుర్లభపురుషునిమీఁది కోరిక చేత  
ఫలమేమి? (విస్మయముతో) ఆహా! ఏమి నీమూఢత! మరల నతనినే  
చూచుట కభిలషించుచున్నావు! ఓ పాపపుహృదయమా! జన్మ  
మొత్తినది మొదలుకొని కలసి యేకముగా బెడిగిననన్ను విడనాడి,  
క్షణమాత్రదర్శనమువలన పరిచితుఁడయినయాతనివెంట వెళ్ళుటకు  
సిగ్గుపడ కున్నావు! ఇందు నీదోష మేమున్నది? మన్మథబాణభీతిచేత  
నీవట్లు చేయుచున్నావు. కానిమ్ము, నేనిప్పుడు మన్మథుని వేడుకొని  
యెదను. (కన్నీరు పెట్టుకొని, దోసిలియొగ్గి, మోకాళ్ల మీఁదఁగూరు  
చుండి) భగవంతుఁడ వైనయోయిమన్మథా! సకలసురాసురులను  
జయించిననీవు స్త్రీజనమును హింపించుట కేల సిగ్గుపడకున్నావు!  
అదిగాక నీవనంగుఁడవు, ఏవిధముచేతఁ జూచినను మందభాగ్యురాల  
నయిననాకు ఈనిమిత్తముచేత మరణము సమీపించిన ట్టున్నది.  
(పలకను చూచి) ఇక్కడికెవ్వరును. రాకమునుపే, చక్కఁగాచూచి  
నేను కోరినపురుషుని వ్రాసెదను. (శబ్దతో నొకరూపమును వ్రాయఁ  
బూని పలక వుచ్చుకొని, నిట్టూర్పు విడిచి) అతిసాహసముచేత నా  
కుడిచేయి మిక్కిలి వడఁకుచున్నది. అయినను ఆయనరూపమును  
దర్శించుటకు మఱియొకయుపాయము లేదు. కాబట్టి యేలాగున  
నయిన ఆయనను వ్రాసి చూచెదను. (అని వ్రాయుచున్నది)

[శారీకాశంజరముతో సుసంగత ప్రవేశించు చున్నది]

సునం—ఇదె కదళీగృహము. నేనిందఁ బ్రవేశించెదను.  
(ప్రవేశించి చూచి విస్మయముతో) నాప్రియసఖ యయిన యీ  
సాగరిక యధికానురాగము కలదానివలె నేమో వ్రాయుచున్నది.  
అది యగుఁజుటకు ఆమెకు కనఁబడకుండ దాఁగియుండి చూచెదను.  
(ఆమెవెనుకకు మెల్లగ వచ్చి నిలుచుండి చూచి సంతోషముతో)  
ఇది యేమి? రాజుగఁని వ్రాసినది! మేలు! సాగరికా! మేలు!  
రాజహంసి పద్మాకరమును విడిచి వఱి యెక్కడనుక్రీడింపఁజోవను.

సాగ—(కన్నీటితో) దీనిని నేను వ్రాసిన ప్రయోజనమేమి?  
ఎడతెగకుండ కాలుచున్నకన్నీటిచేత, నాదృష్టి చూచుటకుఁ జాల  
కున్నది.(ముఖము పయికెత్తి కన్నీటిని తుడుచుకొనుచు, సుసంగతను  
జూచి ఉత్తరీయముతో పలకనుమూసి, చిఱునవ్వుతో) ఏమి? ప్రియ  
సఖి! సుసంగతా! (అని లేచి చేయిపట్టుకొని) సఖి! సుసంగతా!  
ఇక్కడ కూర్చుండు.

సుసం—(కూర్చుండి బలవంతముగా పలకను వుచ్చుకొని  
చూచి) సఖి! నీవిందు వ్రాసిన యీతఁ డెవరు?

సాగ—(లజ్జతో) ఇప్పుడు జరిగినమదనమహోత్సవమునందలి  
పూజ్యుఁ డైన మన్మథుఁడు.

సుసం—(చిఱునవ్వుతో) ఆహా! ఏమి నీ నేర్పు! ఇప్పు డీచి  
త్రము శూన్యమువలెఁ గనఁబడుచున్నది. నేనుకూడ రతిదేవినివ్రాసి  
భార్యాసహితునిఁ జేసెదను. (తూలికను వుచ్చుకొని రతిమిషచేత  
సాగరికను వ్రాయుచున్నది.)

సాగ—(చూచి క్రోధముతో) సఖి! నీవిక్కడ నన్నువ్రాసి  
తివేమి?

సుసం—(నవ్వి) సఖీ! నిష్కారణముగా కోపపడెద నేమి? ఎటువంటి కామదేవుని నీవు వ్రాసితివో, అటువంటి గతిదేవి నే నేనును వ్రాసితిని. నన్నమృతాలినిగా భావించెదవు. ఈమాటలతో నేమి? సర్వవృత్తాంతమును జెప్పుము.

సాగ—(సిగ్గుతో తనలో) అ య్యో! నాప్రియసఖి కంతయుఁ దెలిసిపోయెనే! (ప్రకాశముగా) ప్రియసఖీ! నాకు తగనిసిగ్గు. నే నీలాగునఁ జేసి నా నని యీ వృత్తాంతము నెవ్వరికిని దెలియ నీయకుము.

సుసం—సఖీ! సిగ్గుపడకు. ఇటువంటి కన్యారత్నమున కిటువంటి వరునియం దభిలాష మవశ్యకము గాఁ గలుగ వలసినదే. ఈవృత్తాంతము నే నితరుల కెవ్వరికిని దెలియనియ్యను. కాని మేధావినియైన యీశారిక మన మిప్పు డనుకొన్నమాటలను పట్టు కొని యెవ్వరివద్ద నయినను అనునేమో!

సాగ—(తొట్రుపాటుతో) అందుచేత నాకధికతర మయిన సంతాపము కలుగుచున్నది. (అని మదరావస్థ నటించుచున్నది)

సుసం—(సాగరికతొమ్ముమీఁద చేయి యుంచి) సఖీ! ఊటడుము. ఊటడుము. ఆ కొలనియొద్దకుం బోయి తామర రేకులను తామరతూండ్లను దీసికొని శీఘ్రముగా వచ్చెదను. (వెళ్ళి తిరిగి ప్రవేశించి పద్మములతోను మృణాలయములతోను శయ్యను రచియించి, మిగిలిన తామర రేకులను సాగరికహృదయమును జేర్చుచున్నది)

సాగ—సఖీ! ఇందువలనను నాకధికతర మయిన సంతాపము కలుగుచున్నది. ఈ నళినీపత్రములను మృణాలవలయుములను దీసి

వేయము. ఇంతతో చాలును. నిష్కారణముగా నీవేల ఆయాస పడెదవు?

గీ. దుర్లభజనాను రాగంబు తొడరె నాకు  
నాత్మ వివశ మయ్యెడు లజ్జ యధిక మగుచు,  
బ్రియసఖీచుణి ! విషచుంబు ప్రేమచురయ  
మరణ మొక్కటియే నాకు శరణ మింక.

(అని మూర్ఛపోవుచున్నది.)

సుసం—(భేదముతో) ప్రియసఖి! సాగరికా లెమ్ము, లెమ్ము.  
[తెరలో కలకలము]

చ. అర తెగి క్రిందవేలు మెడయందలి బంగరుగొల్పు నీడ్చుచున్  
బరువడి ద్వారము ల్గడచి పాదములం జిలుగంటచాల్ మనో  
హరముగ మ్రోయ స్త్రీలజణియం జెడువానర మశ్వపాలకుల్  
తురగపుసాలనుండి నడిఁ ద్రోలఁగ రాజగృహంబుఁ జొచ్చెడున్.

[తెరలో నీ మరల]

చ. పురుషులనంగరామి నదె పొల్పుటి వర్షవరు ల్తొలంగెడర్  
దరమున వామనుండొదిగి దాఁగెడుఁ గంచుకి కంచుకంబులో  
సరసనిజాభిధానమును సార్థ మొనర్చెద రాకిరాతు, లా  
యురుకపి తమ్ముఁ జూచునని యూడనిఁ బాడెద రల్లకుబ్బులున్.

సుసం—(అలకించి ముంచువంకఁ జూచి తొట్టపాటుతోలేచి  
సాగరిహస్తమును పట్టుకొని) సఖి! లెమ్ము, లెమ్ము, అదిగో  
దాష్టవానర మీషంక నే వచ్చుచున్నది.

సాగ—మన మిప్పు డేమిచేయుదము?

సుసం—రమ్ము. ఈతమాలవిటపాంధకారమునందుఁ బ్రవే



శించి యది పోవుదాఁక నుండమ. (అని వెళ్ళి యిద్దఱును బెదరి చూచుచు చాటున దాఁగుచున్నాడు.)

సాగ—సుసంగతా! నీవు చిత్రఫలకమును విడిచివచ్చితివా యేమి? ఎవ్వరైనను దానిని చూతురేమో!

సునం—ఓసి సుస్థిరులారా! ఇప్పుడును చిత్రఫలకముతో నేమిచేసెదవు? పెరుగును గన్నమును తినవలె నని యా చెడుకోతి శారీకాశంజరమును తెఱచి పోయినది. మేఘావినియైన యాశారీక మఱియొకవంక నెగిరిపోవుచున్నది గనుక, దానివెంబడిని వేగిరము వెళ్ళుదము రమ్మ. మనసంభాషణముయొక్క యక్షరములను గ్రహించిన యాశారీక యెవ్వరిముం దయినఁ బలికి పోవును.

సాగ—సఖీ! ఆలాగునఁ జేయుదము.

(అని యిద్దఱును వెళ్ళుచున్నాడు.)

[ తెరచాటున ]

ఇహిహీ! ఆశ్చర్యము! ఆశ్చర్యము!

సాగ—(చూచి) సుసంగతా! మరల నాదుష్టవానరమేవచ్చు చున్నది చూచినావా?

సునం—(చూచి నవ్వి) ఓసిపిటికిదానా! భయపడకు. అతఁడు ప్రభుసార్కర్వవర్తి యగువసంతకుఁడు నుమా.

(అప్పుడు వసంతకుఁడు ప్రవేశించు చున్నాఁడు.)

వసం—ఇహిహీ! ఏమి యాశ్చర్యము! ఏమి యాశ్చర్యము! శ్రీకంఠదాస! ధార్మిక! సాధు సాధు!

సాగ—సఖీ! వీనిని చూచుటవలన నేమి ప్రయోజనము? శారీక దూరముగాఁ బోయినది. కనుక, దాని ననుసరించి వెళ్ళు దము రా.

వసం—సాధు ! శ్రీకంఠదాన ! ధార్మిక ! సాధు ! ఆతఁ  
డిచ్చిఁ దోహదమాత్రమున నవమాలిక యిటువంటిదయినది. ఎడము  
తేకుండ వికసించి యున్నపుష్పగుచ్ఛములచేత శోభించు విటపములు  
గలదై దేవిగారు పెంచుకొన్న సూర్యవీలతను పరిహసించుచున్న  
ట్టున్నది. ఇది యంతయు నాప్రియమిత్రునకు వెళ్ళి చెప్పెదను.  
(ముందుకు నడిచిచూచి) అడుగో రాప్రియమిత్రుఁడు. ఈనవమాలి  
కను చూడనివాఁ డయ్యను, అతనిదోహదమునందలి విశ్వాసముచేత  
నవమాలిక పుష్పితమయి యుండఁగాఁ బ్రత్యక్షమునఁ జూచుచున్న  
వానివలెనే సంతోషముచేత వికాసము నొందిన కన్నులు గలవాఁ  
డయి యిక్కడకే వచ్చుచున్నాఁడు. ఆతనిదగ్గఱకు వెళ్లెదను.

(అని రాజున కెదురుగా వెళ్ళుచున్నాఁడు)

[అప్పుడు రాజు ప్రవేశించు చున్నాఁడు.]

రాజు—(సంతోషముతో)

సీ. అధికతక్కిలికాళిచే నలరారి

పాండురవర్ణంబు పరఁగఁ దాల్చి  
ప్రారబ్ధబృంభయై మలుమాటు వెడలెడు  
శ్వసనోద్గమంబులఁ జాలఁ దన్ను  
నాయాసపఱుచుకొం చభిరామ యయి యున్న  
యీలతకూనను జాలవలపు  
గొలిపెడుదానిని గునుమాయుధావస్థ  
నత్యంతమును బూని యలరుచున్న  
యన్యకాంతనువలెఁ గన్నులారఁ జూచి  
యతిశయంబుగ దేవిముఖాంబుజమును

నిపుడు కోపంబుచేతను నెట్టపడెడు

నట్లుగాఁ జేయఁగలవాఁడ నరయ నేను.

వసు—(వేగముగా సమీపించి) ప్రియమిత్రా! జయ మగుఁ  
గాక ! జయ మగుఁగాక ! ఓనిత్రుఁడా ! అదృష్టముచేత వర్ధిల్లు  
చున్నావు !

రాజు—నిత్రుఁడా! సందేహ మేమి ? మణిగుంత్రౌషధముల  
ప్రభావ మచింత నీయుముగదా?

చ. కలన నుపేంద్రుకంఠమణిఁ గాంచి విరోధులు నష్టులైరి, పా  
ములును రసాతలంబునకుఁ బోయి వసించెను మంత్రభీతిచే,  
వెలయుఁగ లక్ష్మణుండుఁ గపివీరులుఁ బూర్వము మేఘవాధుచే  
బలమతి చచ్చి యాషధపుబల్మిని జీవిత లైరి క్రమ్మఱన్.

మార్గమును గనఁబఱుపుము. ఇప్పుడు మనము దానిని జూచి  
కన్నులగలఫల మనుభవించెము.

వసు—(అటోపముతో) దేవర విజయం చేయుఁడు.

రాజు—నీవు ముందు నడువు.

ఉభయులు—(గర్వముతో) నడుచు చున్నాడు.)

వసు—(అలకించి భయపడి వెనుకమరలి రాజు చేయుపట్టు  
కొని తొట్రుపాటుతో) మిత్రుఁడా! రమ్మ పాటిపోదము.

రాజు—ఎందుచేత ?

వసు—ఈవశశవృక్షముమీఁద నేదో భూత మున్నది.

రాజు—ఛీ! మూర్ఖుఁడా! నిర్భయముగా నడువు. అటువంటి  
వాని కిక్కడ ప్రభావ మెట్లు కలుగును?

వసు—స్ఫుటాత్ రమ్మతో నే పలుకుచున్నది. నామాటనమ్మ  
వేని, ముందుకు వెళ్ళి స్వయముగా నే వినము.

రాజు—(అలాగచేసి ఆలకించి)

గీ. స్ఫుటముగా వినఁబడుచు నీసుస్వరంబు  
 స్త్రీస్వభావమునను గడుఁ దియ్యవగుచుఁ  
 జూడ నల్పాంగతను జేసి సూక్ష్మ మగుచు  
 నున్న దది శారిక యటంచు నెన్నువాడ.  
 (పయివంకఁ జూచి) అదిగో శారిక!

వసం—(అలోచించి) ఏమీ? సత్యముగా గోదవంకేనా?

రాజు—(చిఱునవ్వుతో) మిత్రుడా! అదిగో!

వసం—ఓ చెలికాడా! నీవు పిటికివాడవు. ఈ శారికను  
 భూతమని తలఁచుచున్నావు.

రాజు—ఓరి మూర్ఖుడా! నీవు చేసినదానిని నానిూడ పెట్టు  
 చున్నావు!

వసం—అలాగయిన, మిత్రుడా! నన్ను వారింపకుము.  
 (రోషముతో దండకాస్త్రమును పయికెత్తి) ఓసి బానిసశారికా!  
 వసంతకుడు నిజముగానే భయపడునని నీవెఱుంగవా? ఒక ముహూ  
 ర్త కాల మిచ్చట నిలువుము. కొండెములు చెప్పవారి మనస్సువలెనే  
 కుటిలమయిన యీకట్టతో పరిపక్వమున వెలగపంటివలె నిన్నీవ  
 కుళ వృక్షమునుండి క్రిందపడఁగొట్టెదను.

(అని కొట్టబోవుచున్నాడు)

రాజు—(వారించి) ఓమూర్ఖుడా! అదియేమో మనోహర  
 ముగా పలుకుచున్నది. దాని నెందుకు బెదరఁగొట్టెదవు? పలికెడి  
 దానిని విందము.

ఉభ—(నినుచున్నారు)

వసం—ఈబ్రాహ్మణునకు భోజనము పెట్టి మని పలుకుచున్నది.

రాజు—కక్షింభరుడు సర్వమును భోజనవిషయమే పర్యవసితము చేయును. శారీరక యేమిపలుకుచున్నదో నిడచుగాఁ జెప్పుము.

వసం—(ఆలకించి) మిత్రుఁడా! అది యేమి పలుకుచున్నదో విన్నావా? “సఖి! నీవిండువ్రాసిన యీతఁ డెవరు?” అని పలికినది. “ఇప్పుడు జరిగిన మదనఋహోత్సవమునందలి పూజ్యుఁ డయిన మన్మథుఁడు” అని పలుకుచున్నది. “సఖి! నీవిక్కడ నన్ను వ్రాసితివేమి?—సఖి! నిష్కారణముగా కోపపడెదవేమి? ఎటువంటి కామ దేవుని నీవు వ్రాసితివో, అటువంటి రతీదేవినే నేనును వ్రాసితిని. న న్మన్మథునిగా భావించెదవు. ఈమాటలతో నేమి? సర్వవృత్తాంతమును జెప్పుము” —ఓమిత్రుఁడా! ఇది యేమయి యుండును?

రాజు—‘ఎవ్వతెయో యొకసుందరి యనురాగముచేత కామ దేవుఁడను మిషపెట్టి తనహృదయవల్లభుని వ్రాసి చెలికత్తియకడ మఱుఁగు పెట్టినది. ఆచెలికత్తెయు గుఱుతుపట్టి, నేర్పుతో నామెనే వ్రాసి రతీయను మిషచేత చూపినది’ అని నే నూహించెదను.

వసం—(చిటికె వేసి) మిత్రుఁడా! సగిసరి! అంతే.

రాజు—చెలికాఁడా! ఊరకుండుము. మరల నేమో పలుకుచున్నది విందము.

ఉభ—(వినుచున్నారు)

వసం—అది మరల నీలాగునఁ బలుకుచున్నది—“సఖి! సిగ్గుపడకుము. ఇటువంటి కన్యారత్నమున కిటువంటిపరునియం దభిలాష

మవశ్యముగాఁ గలుగవలసినదే” — అట్లయిన, ఈవ్రాహ్మణుఁడైన కన్నియ చూడఁదగినదే.

రాజు—ఇప్పు డవహితుల మయి విందము. ఇక్కడమన వేడు కకు కావలసినంత యవకాశ మున్నది.

వసం—ఓమిత్రుఁడా! నీవే పండితుఁడ వని గర్వపడకుము. దాని ముఖమనుండి సర్వమును విని నేను వ్యాఖ్యానము చేసెదను.

ఉభ—(వినుచున్నారు)

వసం—మిత్రుఁడా! అది యేమన్నదో విన్నావా?—“సఖి! ఇందువలనను నా కధికతరమయిన సంతాపము కలుగుచున్నది. ఈ నళినీపత్రములను వృణాశవలయములను దీసివేయుము. ఇంతతో చాలును. నిష్కారణము నీవేల ఆయాసపడెదవు?”

రాజు—వినుటమాత్రమే కాక యభిప్రాయమును సహితము తెలిసికొన్నాఁడను.

వసం—మిత్రుఁడా! నీచమయిన యీశారిక యింకను గురు గురుమనుచునే యున్నది. అంతయు విని వ్యాఖ్యానము చేసెదను.

రాజు—యుక్తమయినమాట చెప్పితివి. మరల విందము.

వసం—ఓమిత్రుఁడా! బానిసకూతురయిన యీశారిక చతు ర్వేదములను జదివిన బ్రాహ్మణునివలెనే ఋక్కులు చెప్పట కారంభించినది!

రాజు—నా మనస్సు మఱియొక దానిమీఁదికిపోయి వినలేదు. ఇప్పుడేమి పలికినదో చెప్పు.

వసం—ఓయీ! ఇట్లు పలుకుచున్నది—

గీ. దుర్లభజనానురాగంబు తొడరె నాకు

నాత్మ వివశ మయ్యెడు లజ్జ యధిక మగుచు,

బ్రియసఖీమణి! విషమంబు ప్రేమ మరయ  
మరణ మొక్కటియే నాకు శరణ మింక.

రాజు—(చిఱునవ్వుతో) మిత్రుడా! ఇటువంటి చొడ్డబ్రా  
హ్మణుడవు నీవుతప్ప నిట్టిబుక్కులను తెలిసినవాడు మఱి యెవఁ  
డున్నాడు?

వసం—కాకపోయిన నిదియేమి?

రాజు—అదిగాధిక.

వసం—గాధికా! అది యెవరిచే జెప్పబడినది?

రాజు—మిత్రుడా! ప్రియతముని బొందలేనట్టియు శ్లాఘ్య  
యావనవతి యైనట్టియు నొకానొకతెచేత జీవితాశ లేకపోవుటచే  
పలుకబడినది.

వసం—(బిగ్గరగా నవ్వి) ఓయీ! ఈ వక్రభాషణములే!  
'నన్నే పొందలేనట్టి' యని ఋజువుగానే యేల పలుకరాదు? నీనేగా  
నియెడల మన్మథుఁ డను మిషచేత మఱుఁగుపఱుపఁదగినవాఁ డన్యుఁ  
డెవ్వఁ డున్నాడు?

(అని చప్పటలుగొట్టి బిగ్గరగా నవ్వుచున్నాడు)

రాజు—(పయికిఁ జూచి) ఓరి మూర్ఖుడా! నీవు బిగ్గరగా  
నవ్వుటచేత బెదరి శారీరక యెక్కడికో యెగిరి పోయినది.

(అని చూచుచున్నాడు)

వసం—(చూచి) మిత్రుడా! మఱియొకలాగున తలఁపకుము.  
అది కదళీగృహమునకే వెళ్ళినది. వెంబడింతము రమ్మ.

(అని వెళ్ళుచున్నాడు)

రాజు—గీ. కన్నియలు పుష్పశరబాధఁ గలఁగుచుండి  
సఖులముందఱఁ బలికినసంగతులను  
చిలుకలను శారకలు నేర్చి పలుకుచుండ  
వినెడుధన్యులచెవులకు వెందు గొలుపు.

ప్రశ్న — దళిగృహము.

[వసంతకుఁడును రాజును ప్రవేశించుచున్నారు.]

వసం—ఓమిత్రుడా! ఇదిగో కదళిగృహము. ఇందుఁ బ్రవేశింతము. (ఇద్దఱును ప్రవేశించినమీఁదట) ఓయీ! బానిసకూతురైన శారకయొక్క యన్వేషణప్రయత్న మిఁక చాలును. మలయమాదతముచే గదులుచున్న బాలకదళిదళిశీతల మయినయాశిలాతలము నందు ముహూర్తమాత్రము కూర్చుండి విశ్రమింతము.

రాజు—నీయిష్టప్రకారము చేయుదము. (అని కూరుచుండి నిశ్చలమై మరల) —

గీ. కన్నియలు పుష్పశరబాధఁ గలఁగుచుండి  
సఖులముందఱఁ బలికినసంగతులను  
చిలుకలను శారకలు నేర్చి పలుకుచుండ  
వినెడుధన్యుల చెవులకు విందు గొలుపు.

వసం—(ప్రక్కనుజూచి) ఓమిత్రుడా! అది దుష్టవాసరము. తలుపు తెఱచిపోయిన యీ శారకయొక్కపంజర మయియుండును.  
రాజు—మిత్రుడా! చూడుము.

వసం—మీ రాజ్యాపించినట్లు చేసెదను. (సమీపించి చూచి) అదిగో చిత్రఫలకము. దానిని పుచ్చుకొనెదను. (పుచ్చుకొని చూచి) హర్షమును కనఁబఱుచుచున్నాఁడు.)



రాజు—(కౌతుకముతో) మిత్రుడా! అది యేమి?

వసం—నీవదృష్టవంతుడవు. నీవే యిందు వ్రాయబడినావు.  
“నీవే కానియెడల మన్మథుఁ డనుమిషచేత మఱుఁగుపఱుపఁ దగినవా  
డన్యఁ డెవ్వఁడున్నాఁడు?” అని నేనన్నది నిజమే.

రాజు—(హర్షముతో చేయి సాచి) సఖుడా! చూపుము  
చూపుము.

వసం—నీకు చూపను. ఆకన్యకయు నిక్కడ వ్రాయఁబడి  
యున్నది. ఏమియు పారితోషికము లేకుండ నిటువంటికన్యారత్నము  
నూరక చూపునునా?

రాజు—ఇదిగో పుచ్చుకొమ్ము. (అని హస్తకటకము నిచ్చి  
బలాత్కారముగా పుచ్చుకొని చూచి విస్మయముతో) మిత్రుడా!  
చూడు.

గీ. చిత్రగతయైన యీసరసీదహాక్షి

పక్షపాతంబు చూపుచు వారిజంబు

నందముగఁ గదల్చుచు రాజహంసివోలె

మానసం బలరించెడు మఱియు మఱియు.

గీ. వారిజభవుండు సుందరివదనమనెడు

నద్భృతాఖండచంద్రుని నమరఁ జేసి

తనదుపీఠపద్మము ముకుళనము నొంద

దుస్థితుండయి యుండును ధ్రువము గాను.

(అంత సాగరికయు సుసంగతయు ప్రవేశించుచున్నాడు.)

సాగ—సఖీ! సుసంగతా! ఇక శారిక మనకుదొరకదు. ఆకడలీ  
గృహమునుండి చిత్రఫలకమునైన తెచ్చుకొని వేగిరము వత్తము.

సుసం—సఖీ! అలాగునఁ జేయుదము. (అని సమీపమునకు వెళ్ళుచున్నాడు.)

వసం—ఓమిత్రుఁడా! ఎందుచేత నామె యపతనముఖగా వ్రాఁడుబడినది ?

సుసం—(ఆలకించి) సఖీ! వసంతకుఁడు మాటాడు దానినిబట్టి రాజునునిక్కడ నేయుండియుండునని యూహించెదను. కదళీగృహము పొదలోపల దాఁగియుండి చూతము. (అని వినుచున్నాడు.)

రాజు—మిత్రుఁడా! చూడుచూడు.

గీ. వారిభజవుండు సుందరివిదనమనెడు  
నద్భుతాఖండచంద్రుని నమరఁ జేసి  
తనదుపీఠపద్మము ముకుళనము నొంద  
దుస్థిత్రుండయి యుండును ధ్రువముగాను.

(అని మరల పఠించు చున్నాఁడు.)

సుసం—సఖీ! నీవదృష్టవంతురాలవు. నీహృదయవల్లభుఁడు నిన్నే వర్ణించుచున్నాఁడు.

సాగ—(లజ్జతో) సఖీ! పరిహాసశీలురాలవయి నన్నేలచులుక చేసెదవు?

వసం—(రాజును కదిపి) ఓయీ! ఆమె యెందుచేత నవనత ముఖగా వ్రాఁడుబడినదని యడుగుచున్నాను.

రాజు—మిత్రుఁడా! శారీరకయే సకలమును జెప్పినది.

సుసం—(నవ్వి) సఖీ! శారీరక మేధావిత్వమును గనఁబడినది.

వసం—నీ నేత్రములను దనువునున్న నా లేదా?

సాగ—(సాధ్వనముతోతనలో) అయ్యో! అతఁడేమి చెప్పినో

యెఱుగను. నేను సత్యముగా మరణజీవితముల మధ్యను వర్తించు చున్నదానను.

రాజు—నేత్రములను దనువుచున్నదా యని యడగవలెనా? సీ, అధికకష్టముమీఁద నక్కట నాదృష్టి

యూరుయుగంబును నొకటదాటి

తడవుగాఁగ నితంబతలమున భ్రమియించి

త్రివళీతరంగయుక్తిని గరంబు

విషనుమైయుండెడు వెలదిమధ్యమునందుఁ

జలియింపక వసించి త్తణములోన

తుంగ స్తనములకుఁ దొడరి మెల్లఁగఁ బ్రాకి

దగఁగొన్నగతి నందుఁ దడవు నిలిచి

జలకణమ్ములు చిమ్ముచుఁ జెలఁగుచున్న

కన్నుదోయిని నాదట త్తణమునుండి

కాంక్షమీఁదఁగఁ జూచుచుఁ గరము నిపుడు

సుఖ మనుభవించుచున్నది సుమ్ము సఖుడ.

సాగ—(విని తనలో) హృదయమా! ప్రసన్నత పొందుము. ప్రసన్నత పొందుము. ఊహిడు మూఱడుము. నీ మనోరథ మిప్పు డీమెట్టెక్కినది.

సుసం—సఖ! విన్నవా ?

సాగ—(నవ్వి) నీవే వినుము. నీవ్రాతఁయొక్క నేర్పేకదా వర్ణింపఁబడుచున్నది.

వసం—(పలకనుజూచి) ఓయి మిత్రుడా! ఈదృశకన్యయు నీలాగున నీవ్రియసమాగమమును మన్నించుచున్నదే. అటువంటి

నీరూపముమీఁద నీ కళాదర మేల? ఇక్కడనే యామెచేత వ్రాముఁ  
బడియున్న నీరూపము నేలచూడవు?

రాజు—(చూచి) మిత్రుఁడా! ఆమెచేత వ్రాముఁబడినందున  
సత్యముగా నాయందు నేను గౌరవ ముంచుకోవలసినదే. కాఁబట్టి  
నన్ను నేనేల చూచుకొందును? చూడు—

గీ. భామినీచణి కరతలస్పర్శమునను  
నాదు నెమ్మేను చెమరించె నాఁగ దీని  
వ్రామునప్పుడు పడనట్టిపద్మగంధి  
బాష్పజలశీకరకణాలి పరిధవిల్లు.

వసు—(ప్రక్కను జూచి) ఇదె యామెయొక్కసరసకమలినీ  
దళమృణాల విరచితశయ్య మదరావస్థను సూచించుచు గనఁబడు  
చున్నది.

రాజు—మిత్రుఁడా! చక్కఁగాఁ గనిపెట్టితిని!  
చ. ఘనఘనంబును గువముగంబును సోఁకుట నీవలావలక  
ఘనముగ వాడి, మధ్యఁ జిఱుకొ నది యటమి వాడిసోక, చె  
తను భుజముగ్గ మిట్టలు గదల్చుట నల్లడఁ మాలిసోయి, తి  
న్నవియ్యకవిందసత్రీశయనం బదె తెల్పెనుఁ గాంతతాపమున్.  
ఉ. బాలికతొమ్మిదం దమనుఁబడ్డ విశాలపు బద్మినీదళం  
బాలిత్రాగి లోపలి ముగంగదశక వేలి నేయగుడెడుక  
జాలఁగఁ దాపయనినకుచవ్వ ముమోగముచేతఁ గంది తీ  
రై లలి నేకుపడ్డవలయుంబులు తెల్పుచున్న కైవడికొ.

వసు—(గాబ్బముచేత మృణాళములను పుచ్చుకొని) ఓమి  
త్రుఁడా! ఇది యామె పీఠస్తంభములకుండిమే జాతిన మఱియొక  
కోమలమృణాళశరము. దీనిని చూపము.

రాజు—(పుచ్చుకొని తొమ్మనఁ జేర్చుకొని యనూయతో)  
ఓజడస్వభావమా?

గీ. పడఁతికుచకుంభమధ్యంబువలన జాతి  
యోమృణాళహారమ ! యెండి యుడికె దేల?  
యెడము నీలోనితంతువు కేసి లేని  
స్తనయుగముమధ్య నీ కెల్లు సంఘటిల్లు.

సుసం—(తనలో) కటకటా! అధికానురాగముచేత మనసు  
చెదరినవాఁ డయి రాజు అసంబద్ధము లయిన మాటలను పలుకఁ  
జొచ్చినాఁడు! ఇకఁపూఁద నుపేక్ష సేయుటయు క్తము కాదు. కానిమ్ము.  
ఇట్లు చేసెదను. (ప్రకాశముగా) సఖి! ఎందునిమిత్తము నీవిక్కడకు  
వచ్చితివో యావస్తువు నీముందఱనే యున్నది.

సాగ—(అనూయతో) నే నెంచుకొఱకు వచ్చితిని? ఏవస్తువు  
నాముం దున్నది?

సుసం—(నవ్వి) ఓసీ! అనుమానపడకుము. చిత్రఫలముకొ  
ఱకు. అదిగో దానిని వెళ్ళి పుచ్చుకొమ్ము.

సాగ—(రోషముతో) ఇటువంటి నీమాటలు గ్రహించుటకు  
నేను నిపుణురాలను గాను, కనుక మఱియొకచోటికిఁ బోయెదను.  
(అని వెళ్ళఁబోవుచున్నది.)

సుసం—ఓసీ యసహనురాలా! ఇక్కడ నొకముహూర్త  
కాలము నిలువుము. ఇంతలో కదళీగృహమునుండి చిత్రఫలకమును  
పట్టుకొని మరల వచ్చెదను.

సాగ—సఖి! ఆలాగునఁ జేయుము.

సుసం—(కదళీగృహమున కేసి నడుచుచున్నది.)

వసం—(నుసంగతను జూచి తొట్టపాటుతో) మిత్రుడా! చిత్రఫలకమును కప్పివేయము, అదిగో దేవిగారిపరిచారిక యైన నుసంగత వచ్చుచున్నది.

రాజు—(బట్టలో ఫలకమును దాచుచున్నాడు.)

నుసం—(దగ్గటకు వెళ్ళి) దేవా! జయమగుగాక!

రాజు—నుసంగతా! నీకు మేలగుగాక! ఇక్కడ కూర్చుండు.

నుసం—(కూర్చున్నది.)

రాజు—మేమిక్కడ నున్నరంగతి నీకెట్లు తెలిసినది?

నుసం—(నవ్వి) ఇంతే కాదు, చిత్రఫలకముతోఁగూడనిప్పటి దేవరవారి సర్వవృత్తాంతమును నాకుఁ దెలిసినది. దేవిగారితో వెళ్ళి చెప్పెదను. (అని వెళ్ళఁబోవుచున్నది.)

వసం—(భయపడి రహస్యముగా) ఓమిత్రుడా! ఇది చెప్పి నంతయుఁ జేయును, ఈగర్భదాసి వదరుఁబోతుగదా! దీనినిసంతోష పెట్టుము.

రాజు—నీవు యుక్తమయినదానిని చెప్పితివి. (నుసంగత చేయి పట్టుకొని) నుసంగతా! ఇది యంతయు నవ్వలాట నుమీ, అకారణముగా నీవు దేవిగారికి వ్యధ పుట్టింపఁదగదు. ఇదిగో బహుమానము. (అని లేచి యాభరణ వియ్యఁబోవుచున్నాడు.)

నుసం—రాజా! కర్ణాభరణ మక్కట లేదు, చాలును. దేవి గారియనుగ్రహమువలన నాకు కావలసినన్ని యున్నవి. ఇది నేనును నవ్వలాటలకే యున్నదానను. నాప్రియసఖి యైనసాగరిక త న్నీచిత్ర ఫలకమునం దేల వ్రాసితి నని కపితురాలయి యున్నది. అక్కడకు దయచేసి యామెచేయి పట్టుకొని యామెనుప్రసన్నురాలినిజేయుము, నా కధియే గొప్పయనుగ్రహము.

రాజు—(తొందరపాటున లేచి) ఆమె యెక్కడ? చూపుము, చూపుము.

సుసం—ఆమె కదలేగృహములోపల నున్నది.

రాజు—(సంతోషముతో) మార్గము చూపుము.

సుసం—రాజా! ఇదే యిదే. (అందఱును కదలేగృహము వంక నడుచు చున్నారు.)

సాగ—(రాజును జూచి సంతోషముతోను సాహసముతోను వడఁకుతోను తనలో) ఈయనను జూచి యతిభయముచేత నడుగు దీసి యడుగు పెట్టుట కయినను అశక్తురాలనుగా నున్నాను. ఇప్పుడేమి చేయుదును?

వసం—మిత్రుడా! చిత్రఫలకమును నేను పట్టుకొనెదను, దానితో మరల నేదియైనను పనివచ్చును. (సాగరికను జూచి) ఇహిహీ! ఆశ్చర్యము! ఆశ్చర్యము! ఇటువంటికన్యారత్నముమానుష లోకమునందుఁ జూడఁబడదు. కనుని బ్రహ్మసహిత మీ మెనునిర్మించి విస్మయము పొందియుండునని యూహించెదను.

రాజు—మిత్రుడా! నామనసునందునాలాగున నే తోచినది.

చ. ఇల లలనాలలామ యగునీమెను బ్రహ్మసృజించి యద్భుతం  
బలర నిజేక్షణాళికి నిజాననపద్మముకన్న విస్తృతిన్  
గలుగఁగఁ జేసియుండును దగందలలూఁచియు నుండు నాల్గు మో  
ములఁ దగ మేలుమేలనుచు మున్నొకసారిగఁ బల్కియుండెడున్.

సాగ—(అనూయతో సుసంగతను జూచి) సఖీ! ఇటువంటి చిత్రపుపలకనా తెచ్చితివి? (అని వెళ్ళఁజూపుచున్నది.)

రాజు—గీ, కోపమున దృష్టి వఱవెదు కొమ్మ! నీవు.

కనదు రూక్షభావము ప్రేమకతన నదియు;

చనుము త్వరమని, జాతెడుచరణములను  
నీదుగుడునితంబము చాల భేదమందు.

సుసం—రాజా! ఈమె యతికోపశీలురాలు గనుక చేయి  
పట్టుకొని యీమెను ప్రసన్నురాలిని జేయుము.

రాజు—(సంతోషముతో) నీవు చెప్పినట్లు చేసెదను. (అని  
సాగరికను చేతితోఁ బట్టుకొని స్వర్ణసుఖమునునటిఁచు చున్నాఁడు.)

వసం—ఓయీ! నీవపూర్వశ్రీని పొందినాఁడవు.

రాజు—మిత్రుడా! సత్యము.

గీ. లక్ష్మీయే యీలతాంగి తలంచి చూడ;

పారిజాతపల్లవము లీపాణియుగము,

కాకయిండిన స్వేదమన్ కైతవముగ

నిట్లు లమృతంబు గురియింప నెట్లు గలుగు?

సుసం—సఖీ! నీవు తిన్ననిదానవు కావు. ఇప్పు డీప్రకార  
ముగా రాజహస్తము పట్టుకొన్నను కోపము విడువకున్నావు.

సాగ—(భూభంగముతో) సుసంగతా! ఇంకను నూరకుండ  
కున్నావు.

రాజు—ప్రియురాలా! సాగరికా! సఖీజనముమీఁద నీప్రకార  
ముగా కోపపడుట యుక్తము కాదు.

వసం—అమ్మా! ఆకలిగొన్న బ్రాహ్మణునివలె నేల కోప  
పడియెదవు?

సుసం—సఖీ! నీతో నేను మాటాడను లే.

రాజు—ఓసికోపనురాలా! సమానప్రపత్తి గలసఖులయం  
దిట్లుండుట యుక్తము కాదు.



వసం—మిత్రుడా! ఈమె దేవి యైన కేవల వాసవదత్త  
కదా?

రాజు—(చకితుడగు సాగరికహస్తమును విడుచుచున్నాడు)

సాగ—(తొట్ర) పాటుతో) సుసంగతా! ఇప్పుడేమి చేయుదును?

సుసం—సఖి! ఈకదలికావీధికి వెళ్ళిపోవుదము.

(అని వెళ్ళుచున్నాడు.)

రాజు—(పార్శ్వములఁజూచి విస్మయముతో) వాసవదత్తా  
దేవి యెక్కడ?

వసం—ఆమె యెక్కడనో నేనెఱుంగను. అతిదీర్ఘరోషము  
చేత నీమె రెండవ వాసవదత్తయేయని నేను పనికితిని.

రాజు—ఓరిమూర్ఖుడా!

క. ప్రకటానురాగ సమధిక

సుకృతప్రాప్తయునయి తగుచుం గంతముఁ బొం

దకలదురత్నావళివలె

నకటా పోగొట్టితీవు హస్తగతసతిన్.

[అప్పుడు వాసవదత్తయు కాంచనమాలయు ప్రవేశించుచున్నాడు.]

వాస—ఓసీ కాంచనమాలా! భర్తగారిచే పెంచబడుచున్న  
సవమాలికయిక్కడి కెంతదూరమున నున్నది ?

కాంచ—ఈకదలిగృహమును దాటినతరువాతకనఁబడును.

వాస—అట్లయిన తొలివ చూపుము.

కాంచ—అమ్మా! రమ్మ రమ్మ. (నమిపించు చున్నాడు.)

రాజు—మిత్రుడా! ఇప్పుడు నాప్రియతమురాలెక్కడ కనఁ  
బడును?

కాంచ—అమ్మా! సమీపమున భర్తగారు మాటాడుచున్నట్టున్నారు. ఆయన దేవిగారికొరకే నిరీక్షించుచున్నారగునక దగ్గఱకు వెళ్ళుము.

వాస—(దగ్గఱకు వెళ్ళి) ప్రాణనాయకా! జయ మగుఁగాక!

రాజు—(రహస్యముగా) మిత్రుఁడా! చిత్రఫలకమును దాచుము.

వసం—(పుచ్చుకొని చంకను పెట్టుకొనుచున్నాఁడు.)

వాస—దేవా! నవమాలిక పుష్పించినదా?

రాజు—దేవీ! మేము ముందుగా వచ్చినవారమయ్యును నీవు రాలేదని చూడలేదు. రమ్మ కలిసివెళ్ళి చూతము.

వాస—(చూచి) ప్రాణనాథా! నవమాలిక పుష్పించినదని దేవర ముఖవిలాసమువలననే తెలియచున్నదిగనుక నేను రాను.

వసం—దేవీ! ఆట్లయిన నీవే మాకోడిపోతివి. అని చేతులు సాచి ఆడఁగా చంకనుండిపడినపలకను జూచి విషాదమును నటించుచున్నాఁడు.)

రాజు—రహస్యముగా శ్రేణిలోఁజూపి వసంతకునిముఖమును చూచుచున్నాఁడు.)

వసం—(రహస్యముగా) మిత్రుఁడా! కోపపడకు ఏమియు తరము చెప్పవలెనో నే నెఱుఁదును.

కాంచ—(పలకపుచ్చుకొని) దేవీ! ఈచిత్రఫలకమున నేమి వ్రాయఁబడినదో చూడుము.

వాస—(చూచి తనలో) ఇతఁడు నాప్రాణనాయకుఁడు; తరువాతిది సాగరిక. (రాజునుగూర్చి సరోషహాసముతో ప్రకాశముగా రాజా! ఇది యెవరిచేత వ్రాయఁబడినది?

రాజు—(వెలుగుపాటుతోడి చిటునవ్వుతో రహస్యముగా) చెలికాడా! ఏమనిచెప్పను?

వసం—(రహస్యముగా) ఓయీ! విచారింపకుము. నేను తరము చెప్పెదను. (ప్రకాశముగా వాసవదత్తతో) అమ్మా! మఱి యొకలాగున తలంపకుము. తన్ను తాను వ్రాముట కష్టమని నేను పలుకఁగావిని నాప్రియమిత్రుఁడు దీనిని వ్రాసితన నేర్చునుకనబటి చెను.

రాజు—వసంతకుఁడు చెప్పినది నిజమే.

వాస—(ఫలకమును జూపి) ప్రాణాధా! తమసమీపమున నెవ్వతెయో యొకటితె వ్రాయఁబడి యున్నదే; అది యాచ్యుఁడయిన యీవసంతకుని నేర్పా యేమి?

రాజు—(వెలుగుపాటుతోడి నవ్వుతో) దేవీ! మఱియొక విధముగా శంకింపకుము. ఏదో యొక కన్యను నామనస్సుచిత నేకల్పించి యీవిధముగా వ్రాసిరాఁడను. ఇది మున్నెప్పడును చూచినది కాదు.

వసం—సత్యము. ఇటువంటి సుందరిని మేము పూర్వమెప్పుడును చూచి యుండలేదని యీయజ్ఞోపవీతముతోడ ప్రమాణము చేసెదను.

కాంచ—(రహస్యముగా) దేవీ! ఒక వేళ నిటువంటిది ఘణాక్షరముగా పడియుండవచ్చును. కోపముతో పనిలేదు.

వాస—(రహస్యముగా) ఓసి ఋజుమార్గరాలా! ఈతని వంకరమాటలు నీ వెఱుంగవు. ఇతఁడు వసంతకుడునుమా! (ప్రకాశముగా రాజునుగూర్చి పాణేశ్వరా! నాకీచిత్రపటమును జూచినతరువాత శిరోవేదనము కలుగుచున్నది. దేవర యందు సుఖముగా నుండుగాక! నేను వెళ్ళెదను.

(అని లేచివెళ్ళఁబోవుచున్నది)

రాజు—(చీర చెఱఁగు పట్టుకొని) దేవీ!

చ. అతివ! ప్రసన్నురాల వగు మంచన నీ వలుగంగలేదు ప్ర  
స్తుత; మిఁక నట్టుచేయనన దోషము నొప్పినయట్ల యాను; దు  
ష్కృతమును జేయలే దనిన నెఱతు నసత్యముగాఁగ నీమదిన్;  
ద్రుతగతి నేమిచెప్పటకుఁ దోచకయున్నది నాకు నియ్యెడన్.

వాస—(వినయముతో చీర చెఱఁగు విడిపించుకొని) ప్రాణ  
నాయకా! మఱియొకలాగున భావింపకుము, నిజముగానే నేను శిరో  
వేదనముచేత బాధపడుచున్నానుగనుక వెల్లెడను. (అని వెళ్ళుచున్నది)

వసం—నీయద్భుతముచేత క్షేమమును పొందితివి. అకాల  
వర్షానుబంధమువలె వాసవదత్త వెళ్ళిపోయినది.


రాజు—ఓరిమూర్ఖా! సంతోషము చాలింపుము, వెళ్లునపుడు  
గూఢముగా నున్న దేవిగారికోపమును నీవు కనిపెట్టలేదు.  
శా. వంచెనై న్నపుణిచే శిరంబు వడి భూభంగంబు గాన్పించినన్;  
గాంచక భేదిపుఁవ్వుఁ ధ్వంసను పక్కన్ లేదు పాడుష్యముల్;  
మించ న్బాష్పములూరఁ జొచ్చినఁ గను ల్విప్పంగలే దొప్పగన్;  
గొంచెంబు న్సతి కూర్చి వీడదుసుమీ కోపంబు వెల్వర్చినన్.

వసం—వాసవదత్తా దేవి వెళ్ళిపోయినదిగనుక నీవిప్పుడు వట్టి  
యరణ్యరోదసము చేయుచున్నావు.

రాజు—మూఢుడా! దేవిగారికోపమును నీవు కనిపెట్టలేదు.  
సర్వవిధములచేతను దేవిగానిని శాంతిపఱుచుటతప్ప మఱియొక  
యిపాయమును వెదకను. దేవిని ప్రసన్నురాలిని జేయుటకయియంతః  
పురమునకు వెల్లెడమురమ్ము.

(అని నిష్క్రమించు చున్నాడు.)

తృ తీ యాం క ము.



ప్రదేశము — రాచనగరం.

[మదనిక ప్రవేశించు చున్నది.]

మద—(ఆకాశమునందు) కాళాంబికా! రాజుగారిసమ్ముఖమున నీవు కాంచనమాలను చూచిరావా లేదా? (చెవి యిచ్చి యాలకించి) ఏమి చెప్పుచున్నావు? కొంతసేపటిక్రింద వచ్చి మరల వెళ్ళిపోయినదా? ఇప్పుడామె యెక్కడ కనబడును? (ముందువంకఁ జూచి) ఏమీ! కాంచనమాల యీవంకనే వచ్చుచున్నది. కావున నామెసమీపమునకు వెళ్లెదను.

[అంతట కాంచనమాల ప్రవేశించు చున్నది]

కాంచ—(నిట్టూర్పుతో) సాధు! వసంతకా! సాధు! ఇప్పుడు సంధివిగ్రహలోచనచేత నీవు మంత్రి యైనయాగంధరాయణుని మించినవాడ వయితివి!

మద—(చిఱునవ్వుతో దగ్గఱకువచ్చి) సఖీ! కాంచనమాలా! నీవింతగా క్లాఘించుటకయి వసంతకుఁ డిప్పు డేమి చేసియున్నాడు?

కాంచ—సఖీ! మదనికా! నీయీప్రశ్నవలన నేమి ప్రయోజనము? నీవు రహస్యమును దాచజాలవు.

మద—ఇది యెవరిముందును వెల్లడిచేయనని నేవిగారి పాదములతోడ ప్రమాణము చేసెదను.

కాంచ—అట్లయినఁ జెప్పెదవినుము. నేనిప్పుడు రాజ మందిరమునుండి తిరిగి వచ్చుచుచిత్తశాలయొక్క ద్వారమున వసంతకుఁడు సుసంగతతో మాటాడుచుండఁగా విన్నదానను.

మద—(కాతకముతో) సఖీ! అప్రసంగ మెటువంటిదో చెప్పుము.

కాంచ—వసంతకుఁ డీలాగునఁ జెప్పినాఁడు—“సుసంగతా! నాప్రియమిత్రునియొక్కయుస్వస్థతకుఁ గారణము సాగరిక తప్ప మఱి యేదియు లేదు. కాఁబట్టి యిక్కడ ప్రతీకారము నాలొచింపుము.

మద—అప్పుడు సుసంగత యేమన్నది?

కాంచ—అప్పు డామె యిట్లు చెప్పినది.—“చిత్రఫలక వృత్తాంతముచేత శఁకితురాలయి సాగరికను పరిరక్షింపవలయు నని నా కొప్పగించి దేవిగారు తమవస్త్రములను భూషణములను నాకు దయచేసినారు. అందుచేత సాగరికకు దేవిగారివేషము వేసి వెంటఁ బెట్టుకొని నేనును కాంచనమూలవేషమును ధరించి ప్రదోషసమయ మునకు రాజుగారిసమీపమునకు వచ్చెదను. నీవును నిక్కడ నేయుండి చిత్రశాలద్వారమువద్ద కాచుకొని యుండుము; అప్పుడు మాధవీ లతామండపమునందు రాజున కామితోడిసంగమము కాఁగలదు.”

మద—సఖీ! సుసంగతా! పరిజనవత్సలురా లయినదేవిగారి నీవిధముగా వంచించు చున్నావు గనుక నీవు చెడిపోతివి.

కాంచ—సఖీ! మదనికా! నీ విప్పు డెక్కడకు వెళ్ళు చున్నావు?

మద—అగ్వస్థశరీరుఁ డయినరాజుగారిశకులవార్తను దెలిసి కొనుట కయి వెళ్ళి నీ వాలస్యము చేసితివని తొందరపడుచు దేవి గారు నీయొద్దకు నన్నుఁ బంపినారు.

కాంచ—అమె యతిఋజువర్తనము కలది. దేవి యిప్పు డిది యంతయు నమ్ముచున్నది. (కొంచెము నడచి చూచి) సఖీ! చూడు చూడు. అదిగో రాజుగా రగ్వస్థతామిషచేత మన్మథావస్థను మఱుఁ

గుపటుచుచు దంతతోరణవలభిమీఁదఁ గూడుచుండి యున్నాడు.  
కాఁబట్టి యీ వృత్తాంతమును రాణిగారితో వెళ్ళి చెప్పదము రా.  
(అని నిష్క్రమించుచున్నాడు.)

[అప్పుడు మదనావస్థను గనఁబటుచుచుఁ గూడుచున్న రాజు  
ప్రవేశించుచున్నాఁడు.]

రాజు—(సోత్కంఠముగా నిట్టూర్పు విడిచి)  
చ. హృదయమ! సైచుకొమ్మి యిపుడీవు స్మరాగ్నికృతాతితాపమున్  
మది నరయంగ లేదుపశమంబిఁకఁ జింతిలఁబోకు మైట్టులో  
యొదవిన సాంద్రచందనరసోపమమాసతిహస్త మప్పుడే  
ముదమున నీపయిం దడవు పూన్పక మూఢుఁడ నైతి నక్కటా!  
ఆహా! మిక్కిలి యాశ్చర్యము, అట్లేకదా!

గీ. ప్రకృతిచేతనె చంచలం బకట మనసు  
మఱియు దుర్లక్ష్య మట్లయ్యుఁ నఱచి చూడ  
మస్మనం బొక్కటను సర్వమార్గణములఁ  
గుసుమశరుచేత నేరీతిఁ గొట్టఁబడెడు!

(పయివంకఁ జూచి) ఓ కుసుమధన్యుడా!

చ. అరయఁగ నీకుఁ దూవు లయిదంచును వానికి లక్ష్యభూతు లి  
ద్ధగ మముబోం ట్లసంఖ్యలని దర్పక! విందుముముందు, నీయెడన్  
గరము విరుద్ధమయ్యె నది, కామిజనుండగు నేనె పంచతం  
బొరయుచునుంటి, నీవయినముల్కులసంఖ్యములౌచు నాఁటెడున్  
(ఆలోచించి) లోపల నిగూఢమయిన కోపముగల దేవిగారికి లోచన  
గోచర యయి దీనురా లయియున్న యీసాగరికను గూర్చి నేను  
చింతిల్లుచున్నట్లుగా నిటువంటి యవస్థను బూనియున్న నన్నుఁగూర్చి  
నేను జింతిల్లను, అట్లేకదా!

ఉ. విక్కట! యందఱుం దెలిసి రంచు శిరంబును వంచు సిగ్గుచే,  
నెక్కడ నిద్దతేనునిన నెంచుకొనుం దనమాటగాఁగ, నా  
చక్కిని నెచ్చెలుల్ స్థితము సల్పిన నివ్వెఱఁగొందుఁ బేలయై  
యక్కమలాయతాక్షి హృదయంబునఁగల్గు భయంబుపెంపునకా  
ఆమెసంగతిని కనుఁగొనివచ్చుటకయినాచేతఁబంపఁబడిన వసంతకుఁ  
డెందుచేతనో యాలస్యము చేయుచున్నాఁడు.

[అప్పుడు హృష్టుఁ డగు వసంతకుఁడు ప్రవేశించుచున్నాఁడు.]

వసం—(సంతోషముతో) ఆశ్చర్య మాశ్చర్యము! నేనిప్పుడు  
వెళ్ళి చెప్పెడి ప్రియవచనము వినుటచేతఁ గలిగెడునంత సంతోషము  
కాశాంబీరాజ్యలాభముచేత సహితము నా ప్రియసఖునియొక్క  
హృదయమునకుఁ గలిగియాండదని నేనూహించెదను. కాబట్టి  
దగ్గఱకుఁబోయి ప్రియమిత్రున కంతయుని వేదించెదను. (వెళ్ళిచూచి)  
ఏమీ! నాప్రియమిత్రుఁ డీ దిక్కున నే చూచుచు కూరుచున్నాఁడు.  
కాబట్టి నా రాకకే ప్రతీక్షించుచున్నాఁ డని తలఁచెదను. సమీప  
మునకు వెళ్ళి కనఁబడెదను. (అని చెంతఁజేరి ప్రియమిత్రుఁడా!  
జయమగుఁ గాక! జయమగుఁ గాక! మిత్రుఁడా! నీ వదృష్టవంతుఁడ  
వభీష్టసిద్ధి యయినది.

రాజు—(హర్షముతో) మిత్రుఁడా! ప్రియురా లయిన సాగ  
రికకు కుశలమా?

వసం—(గర్వముతో) మిత్రుఁడా! శీఘ్రముగా నీవేచూచి  
తెలిసికోఁ గలవు.

రాజు—(సంతోషముతో) మిత్రుఁడా! ప్రియురాలిదర్శనము  
కూడ లభించునా?



వసం—(గర్వముతో) బుద్ధివిభవమున బృహస్పతి నపహసిం చెడు నేను నీకు మంత్రినయి యుండఁగా నేల లభింపకుండును?

రాజు—(నవ్వి) ఇందు చిత్ర మేమియులేదు, నీకు సాధ్యము కాని దేమున్నది? అయినను నాకు వివవలెనని నని యున్నది గనుక సవిస్తరముగాఁ జెప్పము.

వసం—(చెవిలో నేమో చెప్పుచున్నాఁడు.)

రాజు—(సంతోషముతో) మిత్రుఁడా! ఇదిగో నీకు పారితోషికము. (అని చేతినుండి తీసి కడియము నిచ్చుచున్నాఁడు.)

వసం—(కడియముధరించి తన్నుఁజూచుకొని సంతోషముతో ఇది బాగున్నది. ఈశుద్ధసువర్ణకటకముచేత ప్రకాశించుచున్న హస్తమును నాభార్యకు పోయి చూపి వచ్చెదను.

రాజు—(చేయి పట్టుకొని వారించుచు) సఖుఁడా! తదవధాత చూపవచ్చును. ఇప్పుడు ప్రొద్దెంతయున్నదో చూడుము.

వసం—(కొంచెము నడచి చూచి సంతోషముతో) ఓహో! చూడుచూడు. అదిగో భగవానుఁ డయిన సూర్యుఁ డధికానురాగ క్షీప్తహృదయుఁ డయి సంధ్యావధువుచే నిర్ణయింపఁబడిన సంకేత స్థలమునకు వెళ్ళునట్టుగా అస్తాది శిఖరారణ్యమనుగూర్చి పోవుచున్నాఁడు.

రాజు—(చూచి హర్షముతో) మిత్రుఁడా! చక్కఁగాఁ జూచితివి. సంధ్యాకాల మైనది, అట్లేకదా?

ఉ. చక్ర మొకండు గల్లు రథసంగతి నెట్లు జగంబునెల్ల ని  
ర్వక్రతఁ జుట్టి రేపకడఁ గ్రమ్మఱ రాఁగలనంచు నట్లు ది  
క్ష్పక్రమునందుఁ గూర్చెడునొ సంధ్యను నిల్చినయంశుజాల మన్  
వక్రత లేనియాకు లన భానుఁడు పొల్చెడుఁ బశ్చిమాద్రిపైన్.

మఱియును,

గీ. ఓ జలరుహస్య! నే జనుచున్నవాడఁ  
దిరిగి నే రేపు వచ్చి నిద్రించు నిన్ను  
మేలుకొల్పెద నంచుఁ బద్ధినిని నమ్మఁ  
బలుకువిధమున నస్త్రాది భానుఁ డలరు.

కాఁబట్టి లెమ్ము; ఆమాధవీలతామండపమునకు వెళ్ళి ప్రియురాలి  
సంకేతసమయమును నిరీక్షింపుచుండము.

వసం—మంచిమాట సెలవిచ్చిరారు. (అని లేచి చూచి)  
ఓమిత్రుడా! చూడు చూడు అదిగో పలచగానున్న చెట్లసమూహ  
మును దట్టముగాఁ జేయుచు, బురదలో పొరలిన వరాహముల  
యొక్కయు మహిషములయొక్కయు నల్లనిరంగుగలిగి తూర్పుదిక్కు  
నంతను గ్రమ్మి చీకటిగుంపు వ్యాపించుచున్నది.

రాజు—(సంతోషముతో సంతటను గలయఁ జూచి)  
చ. శివునిగళచ్ఛవిం దెగడుచీకటి తొల్తును దూర్పుదిక్కునం  
గవిసెను; మీఁద సంతటను గ్రమ్మి నగంబు కుజంబు గ్రామమన్  
భువిగలభేదముల్ చేటిచేఁ బూర్ణముగాఁ; దరువాతఁ జాలఁ దా  
నవిరళమై భనంబులకు నక్షులు గల్గుఫలంబు వాపెనున్.

కాఁబట్టి మార్గమును జూపుము.

వసం—ప్రియమిత్రుడా! రమ్మరమ్మ. (అని నడుచుచు  
చూచి) ఇదిగో విస్తారముగా వృక్షము లుండుటచేత గాంధారిధకార  
పుంజమువలె నున్నమకరందోద్యానమును సమీపించిరాము; ఇక  
నిక్కడ మార్గ మెట్లు కనఁబడును?

రాజు—(వాసనచూచి) మిత్రుడా! ముందునడువు; ఇక్కడ  
మార్గము తెలియుచు నే యున్నది. ఎట్లందువేని—

ను, ఇది సంపంగులపంక్తి; యీవలివనంబే సింధువారాళి; యి  
య్యది చూడన్ వకుళావనీజములగుంపా; బాటలశ్రేణి యి  
య్యదియే యంచును దావిచే; దెలిసె నాహా దారి స్పష్టంబుగా  
నిదె వృక్షంబులచేత; జీకటికడున్ హెచ్చయ్యుఁబూర్వస్తృతిన్.  
(అని వెళ్ళుచున్నాడు)

వసం—ఓ మిత్రుఁడా! నుత్తిల్లినతుమ్మెదలు వాలుచుండఁగా  
పొగడపువ్వులపరిమళము దిక్కుల నంతటను కొట్టుచున్నది; నున్నది  
మరకతమణులతో కట్టఁబడిన నేల పాదసంచారమునకు మెత్తగాఁ  
దగిలి సుఖము నిచ్చుచున్నది; ఇదే మాధవీల కామండపము మనము  
వచ్చిచేరినారము. నేను వెళ్ళి దేవీవేషధారిణి యైనసాగరికను  
వెంటఁబెట్టుకొని వేగిరము వచ్చెదను. అంతవఱకును దేవరవారిక్క  
డనే యుండవలెను.

రాజు—మిత్రుఁడా! వెళ్ళి సత్వరముగా నిక్కడకు రమ్ము.  
వసం—మిత్రుఁడా! తొందర పడఁబోకుము.  
(అని వెళ్ళుచున్నాడు)

రాజు—నేనంతవఱకును ఈమరకతశిలా వేదికయందుఁ గూరు  
చుండి, ప్రియురాలి సంకేతసమయమును ప్రతీక్షించు చుండెదను.  
(కూరుచుండి చింతతో) ఓహో! స్వభార్యాసమాగమము నేవగించు  
కాముకునకు సూతనప్రియురాలివిషయ మయినపక్షపాతము నేమనను!

కా. సంకేతస్థలిఁ జేరుకాంత 'ప్రియుగాస్యంబు నివోకింపఁగా  
శంకించున్, మెడ కొఁగిలించుతఱి వక్షంబంటఁ జన్దోయియున్  
లింకంబారఁగఁ గ్రుమ్మునోచు; పతి దానిల్పంగఁ బల్మాఱునున్  
జంకుంబాటునఁ బోవఁజూచు; నయినన్ సంతోష మెచ్చయ్యెడిన్.

అయ్యో! వసంతకుం డేల యాలస్యము చేయుచున్నాడు? ఈవృత్తాంతము దేవి యయినవాసవదత్తకు తెలిసిన దేమో!

[అప్పుడు వాసవదత్తయు, కాంచనమాలయు  
ప్రవేశించుచున్నాడు]

వాస—ఓ కాంచనమాలా! సాగరిక నా వేషమును ధరించి నిజముగానే రాజుగారిదగ్గరకు వెళ్ళునా?

కాంచ—నిజము గాకపోయిన నేను దేవిగారితో విన్న వింతునా? చిత్రశాలద్వారమున నుండువసంతకుం డయినను నీకు నమ్మకము వుట్టించును.

వాస—అట్లయిన నక్కడ కే వెళ్ళుదము.

కాంచ—దేవీ! రండి రండి. (అని వెళ్ళుచున్నాడు)

[అప్పుడు మునుగు వేసికొని వస తకుండు ప్రవేశించుచున్నాడు]

వసం—(చెవి యిచ్చి) చిత్రశాలద్వారమున పాదముల చప్పుడు వినఁబడుచున్నది; సాగరిక వచ్చిన దరుగొనియెవను.

కాంచ—దేవీ! చిత్రశాల యిదే కనుక, ఇక్కడనే యుండుము. నేను వసంతకునకు సంజ్ఞ చేసెదను.

(అని చిటికె వేయుచున్నది)

వసం—(కాంచనమాలను చూచి సంతోషముతో దగ్గఱకు వచ్చి చిఱునవ్వు నవ్వి) సుసంగతా! నీవు వేసిన కాంచనమాలవేషము సరిగా నున్నది. ఇప్పుడు సాగరిక యెక్కడ నున్నది?

కాంచ—ఇదిగో.

(అని ప్రవేలితో చూపుచున్నది)

వసం—(చూచి యద్భుతపడి) ఈమె నిశ్చయముగా. దేవి యయిన వాసవదత్తయే.

వాస—(సంశయపడి తనలో) నన్నితఁ డెట్లు ఆనవాలుపట్టి నాఁడు? నేను వెళ్ళేదను. (అని వెళ్ళఁబోవుచున్నది)

వసం—అమ్మా! సాగరికా! రా,

వాస—(నవ్వి కాంచనమాలవంక చూచుచున్నది)

కాంచ—(రహస్యముగా విదూషకుని బెనరించుచున్నది) ఓరిచెడుగా! ఈమాట మఱచిపోకుము.

వసం—సాగరికా! త్వరతోరమ్ము, త్వరతోరమ్ము, అడుగో చంద్రుఁడు తూర్పుదిక్కున నుదయింపఁబోవుచున్నాఁడు.

వాస—(తొట్రుపాటుతో రహస్యముగా) ఓచంద్రుఁడా! నీకు నమస్కారము, ముహూర్తమునేపు నీరూపము కనఁబడకుండ నుండుము, ఆయన భావానుబంధమును కనిపెట్టెదను.

(అందఱును నడుచుచున్నారు)

రాజు—(చింతతో తనలో)ప్రియురాలిసమాగమముసమీపిం చుచున్నప్పటికిని, నామన సెందుచేతనో మిక్కిలి మండుచున్నది.

గీ. తనకుఁ బ్రియురాలొదవనున్న తఱనిబోలె  
స్మరుని తాపంబు మొదట దుర్వముగాదు  
కాఁక తొంటికంటెను హెచ్చు గాంచుగాఁదె  
వర్ష సాత మాసన్నమా వాసరమున?

వసం—(ఆలకించి) ఓసాగరికా! అడుగో నాప్రియుమిత్రుఁడు నిన్నుద్దేశించియే వేడుకతోమాటాడుచున్నాఁడు, ఇక్కడనుండుము, నీరాకను నేను నివేదించెదను.

వాస—(తల యూచుచున్నది)

వసం—(రాజుదగ్గఱకు వెళ్ళి) ఓమిత్రుఁడా! నీవదృష్టవంతుఁ డవు, నేను సాగరికను తీసికొని వచ్చిరాఁడను.

రాజు—(సంతోషముతో తొందరపడి లేచి) ఆమెయెక్కడ?  
ఆమెయెక్కడ?

వసం—(భూభంగముతో) అదిగో!

రాజు—(సమీపించి) ప్రియరాలా! సాగరికా!

చ. వదనము చంద్రుడగుడు; కలువల్పయనంబులు; పాణు లబ్జముల్;  
కదళిక లూరువుల్; భుజయగంబును దామరతూండ్లు నీకు నో  
నుడితిరొ! కౌగిలం జొనిపి నూనశరాన్నిని గాలియున్న నా  
ప్రిదిలిసయంగకంబులను ప్రేమను జల్లపడంగఁ జేయుమా,

వాస—(కన్నీటితో రహస్యముగా) కాంచనమాలా! ఇటు  
వంటి యీయన యింకముందు మరల నాతో నెట్లు మాటాడఁ  
గలదాడని నే ననుకొనియెదను. ఆహా! ఏమి యాశ్చర్యము!

కాంచ—(రహస్యముగా) దేవీ! అవునది నిజమే. సాహసికు  
లయిన పురుషులగు మరల నేమిచేయుటకు దుష్కరముకాదు.

వసం—అమ్మా! సాగరికా! ధైర్యము తెచ్చుకొని ప్రియ  
మిత్రునితో నేల మాటాడవు? ఇప్పుడయినను దేవియైన వాసవదత్త  
సదా కోపముతో పలుకుచుండు దుర్వచనములచేత కటువులయిన  
చెవులకు నీషధురవచనోపన్యాసముచేత సుఖము కలుగఁ జేయుము.

వాస—(రోషముతోడి చిఱునవ్వు నవ్వి రహస్యముగా)  
ఓసీ! కాంచనమాలా! నేనెప్పుడునుకటుభాషిణినఁట! పూజ్యుడయిన  
యీవసంతకుడు తా నేమో మహాప్రియంబుడఁ డట!

కాంచ—(రహస్యముగా వేలితో బెదరించుచు) ఓరిచెడుగా!  
ఈమాట తరువాత నీవు తలఁచుకొనియెదవు.

వసం—(చూచి) ఓమిత్రుడా! చూడుము చూడుము, కుష్టి

తురా లయిన కామిసియొక్క చెక్కిలివలెనే తూర్పుదిక్కును ప్రకాశింపఁ జేయుచు చంద్రుఁ డుదయించుచున్నాఁడు.

రాజు—(చూచి యాశతో) ప్రియురాలా! చూడుచూడు.

గీ, నీదువదనాపహృతకాంతినిచయుఁ డగుచుఁ

దా బ్రతిక్రియ చేయుంగఁ దలఁచినట్టు

లెడుటఁ గాన్పించుచున్నవాఁ డుదయిగొని

గరములను జాఁచి యల్లదె కమలవైరి.

ప్రియరాలా! ఈయన పయినుదయించుట జడత్వమేనుమా. ఎట్లన—  
మ, హరియిఁపంగనులేదె తమ్ముసిరి? సేత్రానందము గూర్చదే?

స్మరతాపంబును బెంపదే మిగుల పీక్షామాత్ర? నీమోము చం  
దురుఁ డుండ న్నటిచంద్రుఁడేటికి దివి దోచుక? విధుండాసుధా  
కరతన్ గర్వము నొంద నద్ది కలుగుంగా నీదుకెమ్మోవిలోక.

వాస—(రోషముతో) మేలిముసుగుతీసి వేసి) ఓరాజా! నేను  
సత్యముగానే సాగరికను. నీవు సాగరికచే నాకర్షింపఁబడిన మనస్సు  
గలవాఁడవయి సర్వమును సాగరికామయముగాఁ జూచుచున్నావు.

రాజు—(చూచి యద్భుతపడి రహస్యముగా) హా! ఇది  
యేమి? ఓరిదుప్టా! దేవి యైనవాసవదత్తనే తీసికొని వచ్చినావు!

వతం—(విషాదముతో) మిత్రుఁడా! మఱి యేమున్నది? నా  
కిప్పుడు జీవితసంశయము సంభవించినది.

రాజు—(చేతులు జోడించి) ప్రియరాలా! వాసవదత్తా!  
రక్షించు.

వాస—(ఆయనవంకఁ దిరిగి కన్నీడు విడుచుచు) దేవా! ఇత  
రులసౌ మ్మయిపోయిన యామాటనిప్పుడు నావిషయమున నుపయో  
గించకుము.

వసం—(తనలో) నేనిప్పు డేమి చేయుదును? కానిమ్ము. ఈప్రకారముగాఁ జేసెదను. (ప్రకాశముగా) అమ్మా! నీవు మహానుభావురాలవు నాప్రియమిత్రునియొక్క యొక్క యొక్కయపరాధమును త్తమింపుము.

వాస—అయ్యా! వసంతికా! ఈయపరాధము ప్రథమసంగమమునందే విఘ్నము కలుగఁజేసిన నాదేకాని రాజుగారిది కాదు.

రాజు—ఈవిధమున నేరముప్రత్యక్షముగాకనఁబడుచుండఁగా నేనేమి చెప్పదను? అయిన నొక్కవిజ్ఞాపనము చేసికొనెదను.

చ. లలనరొ! నీదుపాదముల లత్తుకచే నయినట్టి రక్తిమణ్  
దొలఁచఁగనోపుదున్ శిరసుతోడను నే నిట; నీముఖేందుమం  
డలమున రోషరాహుగ్రహణంబునఁ గల్గినయట్టితామ్రతన్  
జెల్పవరొ! నీదయామహిమచేతను గాక యడంపనేర్తునే?

(అని పాదములమీఁద పడుచున్నాఁడు.)

వాస—(చేతితో లేవఁదీయుచు) ప్రాణేశ్వరా! లెమ్ములెమ్ము నేను సిగ్గుమాలినదానను. దేవరవారిహృదయమిటువంటిదనియెఱిగి యుండియు మరల కోసము వహించు చున్నాను. దేవరవాడు సుఖముగా నుండుదుగాక! నేను వెల్లెదను. (అని వెళ్లఁబోవు చున్నది.)

కాంచ—దేవీ! అనుగ్రహింపుము. ఈప్రకారముగా కాళ్ళ మీఁద పడినమహారాజును విడిచి వెళ్ళినతరువాత నీవే పశ్చాత్తాపపడెదవు.

వాస—పో మూర్ఖురాలా! ఇక్కడ పశ్చాత్తాపమునకుకారణమేమున్నది? వెళ్ళుదము. రా. (అని వెళ్లుచున్నది.)

రాజు—దేవీ! త్తమించు త్తమించు. (“లలనరొ నీదు పాదముల” అనుపద్యము మరలఁ జదువు చున్నాఁడు.)



వసం—మిత్రుడా! తెమ్ము. వానవదత్తా దేవి వెళ్ళిపోయినది.  
ఇక నిక్కడ నరణ్యరోదన మేల చేసెదవు?

రాజు—(ముఖమెత్తి) నాయం దనుగ్రహము చూపకయే  
దేవి వెళ్ళిపోయినదా?

వసం—అనుగ్రహము చూపకపోవుట యెట్లు? మనమిప్పుడు  
శరీరమున గాయములు లేకుండ నున్నాము.

రాజు—చీ! మూర్ఖుడా! నీవే నన్నేల పరిహసించుచున్నావు?  
నీమూలముననే నిష్కారణముగా నా కీయనర్థము సంభవించినది.

ఉ, అంతకు నంతకుం బెడగు నర్మిలిజేతను బ్రేమ హెచ్చె; ని  
ట్లంతకుమున్ను నేను దన కెన్నఁడు, జేయనియప్రియంబుచే  
నింతయు, దాశలేక ల్యజియించును వానవదత్తస్రాణముల్  
వింతగఁ బ్రేమ హెచ్చిన భువిం జిటుతప్పను దుస్సహంబగున్.

వసం—చెలికాడా! దేవి విక్కిలి కపితురాలయి యున్నది.  
అందుచేత నామె డేమిచేయనో తెలియదు. ఇక సాగరిక జీవిం  
చుట దుష్కర మని నేననుకొనియెదను.

రాజు—మిత్రుడా! నేనును అలాగుననేయనుకొనుచున్నాను.  
అయ్యో! సాగరికా! నాప్రియరాలా!

[అప్పుడు వానవదత్తా వేషధారిణి యైనసాగరిక  
ప్రవేశించు చున్నది.]

సాగ—(భయముతో) ఈ దేవీ వేషముతో నదృష్టవశముచేత  
నవ్వరికిని గనఁబడికుండ సంగీతశాలను దాటి వచ్చితిని. ఇక నిప్పు  
డిక్కడ నేమి చేయదును? (అని కన్నీటితో చింతిల్లుచున్నది.)

వసం—మిత్రుడా! మూర్ఖునివలె నూరకున్నావేమి? ఇక్కడ  
ప్రతీకారము నాలోచింపుము.

రాజు—చెలికాఁడా ! నేనదియే యాలోచించు చున్నాను. దేవిగారియనుగ్రహసంపాదనము తప్ప నాకు మఱియొకయుపాయ మేమియుఁ గనఁబడకున్నది. కాఁబట్టి యక్కడకే వెళ్ళుదము రమ్ము. (అని నడచు చున్నాడు.)

సాగ—ఇప్పుడు స్వయముగానే యురిపెట్టుకొని ప్రాణత్యాగము చేయుట యుత్తమము. మాసంకేతవృత్తాంతము తెలిసి దేవిగారి చేత నుసంగత పరిభవపఱచఁబడినట్టే నేనును పరిభవింపఁబడుదును. కాఁబట్టి యీలోపలనే నేనశోకవృక్షమువద్దకు వెళ్ళి నాకోరికను నెఱవేర్చుకొనెదను. (అని వెళ్ళుచున్నది.)

వసం—(అలకించి) నిలువు; కొంచెమునిలువు. కాలిచప్పుడు వినఁబడుచున్నది. ఒకవేళ పశ్చాత్తాపము తెచ్చుకొని దేవిగారే మరల నిటవచ్చియుండురని నేను భావించెదను.

రాజు—మిత్రుఁడా! అయి యుండవచ్చును. దేవిమహానుభావురాలుకదా! వేగిరము వెళ్ళి చూచి రా.

వసం—దేవరయాజ్ఞాప్రకారము చేసెదను.

(అని వెళ్ళుచున్నాడు.)

సాగ—(గమిపించి) కాఁబట్టి నేనీమాధవీలతతో పాశము చేసికొని, అశోకవృక్షమున నురిపెట్టుకొని చచ్చెదను. (అని లతా పాశమును చేయుచు) హాపితా! హామాతా! మండభాగ్యురాలనైన నేనిప్పుడనాథనై దిక్కుమాలి చచ్చుచున్నాను.

(అని కంఠమునందు లతాపాశమును చుట్టుకొను చున్నది.)

వసం—(చూచి) ఏమీ! మరల దేవియైన వాసవదత్తయే వచ్చినది! (తొట్రుపాటుతోబిగ్గరగా). ఓమిత్రుఁడా! వాసవదత్తాదేవి యూరిపోసికొని చావఁగోవు చున్నది. రక్షింపుము, రక్షింపుము.

రాజు—(తొక్కుపాటుతో సమీపించి) చెలికాడా! ఆమె  
యెక్కడ? ఆమెయెక్కడ?

వసం—అదిగో.

రాజు—(కంఠమునుండి పాశమునుతీయుచు) ఓసాహసికు  
రాలా! ఏమి ఈయకార్యమును జేయుచున్నావు?

క. నీమెడను బాశముండఁగ,

భామా! కంఠగతమయ్యెఁ బ్రాణములు నా  
కేమంచు నిపుడు? మానుము

నీమృతికే కామగనుక నీయత్నంబు.

సాగ—(రాజునుజూచి తనలో) ఆశ్చర్యముగా నున్నది! ఇది  
యేమి రాజేయిక్కడకు వచ్చివాడు! (సంతోషముతో) ఈయనను  
జూడఁగానే నాకు మరల జీవితాశ కలుగుచున్నది! అయినను, ఈయన  
దర్శనముచేత కృతార్థురాలనయి, నేనురిపోసికొని సుఖముగా ప్రాణ  
ములు విడిచెదను. (బిగ్గరగా) రాజా! నేను పరాధీనురాలనుగనుక  
నన్నువిడువుము విడువుము; మరణము నొందుటకు నాకిటువంటి యవ  
సరము మరల దొరకను. నీవుచు దేవి గారివిషయమున సాపరాధిని  
గాకుము.

(అని మరల కంఠమునంచు పాశమును బెట్టికొనఁబోవుచున్నది.)

రాజు—(నిరూపించి సంతోషముతో) ఏమీ! నాప్రియురాలయిన  
సాగరిగా? (అని కంఠమునుండి త్రాడు లాగి)

గీ. ఇంతిరో! యింతసాహసంబేల నీకు?

వేగ మీలతాపాశంబు విడిచి నీవు

పెడలనుంకించు నాప్రాణవితతిఁ గావ

నిలువు నీబాహుపాశ మీగళమునందు.

(అని యామి బాహుపాశమును లాగి కంఠమునందుఁ జేర్చుకొని స్వర్ణసుఖము నభినయించుచు వసంతకునితో) సఖుఁడా! ఇది మబ్బు లేనివర్షముగా నున్నది!

వసం—మిత్రుఁడా! అకాలవాయునై వాసవదత్తాదేవి రాక పోయినపక్షమున, ఇది యటువంటిదే.

[అప్పుడు వాసవదత్తయు, కాంచనమాలయు ప్రవేశించుచున్నారు.]

వాస—ఓసీ! కాంచనమాలా! ఆప్రకారముగా పాదముల మీఁదఁబడిన ప్రాణవల్లభుని దిరస్కరించివచ్చి నేనతినిష్ఠురమును జేసినదాసను. కాఁబట్టి యిప్పుడు నేను నాయంతనేవెళ్ళి భర్తగారి నూఱడించెదను.

కాంచ—దేవిగారుతప్ప మఱియొక రెవ్వరీధియుగాఁ బలుక నేర్తురు? మంచిది. అతఁడే దుర్జనుఁడు కానిమ్ము; దేవిగారు కావలదు. కాఁబట్టి దేవీ! రమ్మరమ్మ. (అని నడుచుచున్నాడు.)

రాజు—ఓసి ముగ్ధురాలా! ఏమి? నీ యుపేక్షవలన మేమిప్పు డును విఫలమనోరథుల మగుచున్నాము!

కాంచ—(చెవి యొగ్గి విని) దేవీ! సమీపమున రాజుగారు నూటాడుచున్నారు. అందుచేత నిన్నోదార్చుటకే యాయక వచ్చు చున్నారని నేనూహించెదను. దేవీ! ఎగురుగా వెళ్ళుము.

వాస—(సంతోషముతో) ఆయన చూడకుండ వెనుకనుండి వెళ్ళి కంఠమును కౌగిలిండుకొని యాయనను మన్నించెదను.

వసం—ఓసాగరికా! ధైర్యమవలంబించి నాప్రియమిత్రునితో నూటాడుము.

వాస—(విని విషాదముతో) కాంచనమాలా! ఏమీ! సాగరికకూడ నిక్కడనే యున్నది! కాఁబట్టి యానూటలు విను

వఱకును వెనుకకు వెళ్ళుదము, (అని తా.నాలాగునఁ జేయు చున్నది.)

సాగ—రాజా! ఈ లేనిదాక్షిణ్యము నేలకనఁబఱచెదవు ?  
నీజీవితమునకంటెను సతిప్రియురాలయిన దేవిగానికి మరల నీవప  
రాధి వేల యయ్యెదవు ?

రాజు—నీ వన్నమాట సత్యముకాదు.

నీ. శ్వాసముచే దేవి స్తనయుగంటు చలింప

నించుక నేనుఁ జలించినాఁడ

ఆమె నాతోడ మాటాడకూరకయున్నఁ

బ్రయవాక్కు లాడితి విసయమునను

భూభంగ మాయమముఖమునఁ గాన్పింపఁ

బదములమీఁద నేఁబడినవాఁడ

గుద్వంశమున రాణి జననమొందినదౌట

చేతను నేసేవఁ జేసినాఁడ

నంతె కాని యామెయందుఁ గల్గినయట్టి

ప్రేమ నిక్కమైనప్రేమ గాదు

నీరజాక్షి నాకు నీమీఁది ప్రేమంబె

స్నేహగరిమచేత నెగడుఁ జమ్మి.

వాస—(చేరఁబోయి రోషముతో) ప్రాణేశ్వరా! మంచిపని.  
ప్రాణేశ్వరా! ఇది మంచిపని.

రాజు—(చూచి వెఱఁగుపాటుతో) దేవీ! నిష్కారణముగా  
నన్ను నీవు నిందింపఁగూడదు. వేషసాదృశ్యమువలన నీవే యని  
భావించి మే మిక్కడకు వచ్చినాము. కాఁబట్టి క్షమింపుము.

(అని పాదములమీఁదఁ బడుచున్నాఁడు.)

వాస—(రోషముతో) పాణేశ్వరా! లెమ్ములెమ్ము. ఇప్పుడును నేను సద్వంశమునందుఁ బుట్టితి నను హేతువుచేతనే నేనా దుఃఖము ననుభవించుచున్నావా యేమి?

రాగా—(తనలో) ఏమి? దేవి యీమాటయు విన్నది! అందుచే నే నన్నివిధముల చేతను దేవిని శాంతపఱుచునుపాయమును నిరాశచేసుకొన్నాఁడను. (అని క్రిందు చూచుచున్నాఁడు.)

వసం—అమ్మా! ఉరిపెట్టుకొని నీవు ప్రాణత్యాగము చేసికొనుచున్నా వని వేషసాదృశ్యమవలన భ్రమపడి నేను నాప్రియమిత్రుని నిక్కడకుఁ దీసికొనివచ్చినాను. నామాటయందు నీకు నమ్మకము లేనిపక్షమున, ఇదిగో లతాపాశమును చూడు.

(అని లతాపాశమును చూపుచున్నాఁడు.)

వాస—(రోషముతో) ఓసీ! కాంచనమాలా! ఈ లతాపాశముతోనే యీ చెడుబ్రాహ్మణుని కట్టి తీసికొనివచ్చి, యీ దుర్విసితురా లైనకన్యకను ముందు నడుపుమను.

కాంచ—దేవియూజ్ఞాపించినట్లు చేసెదను. (అని లతాపాశమును వసంతకుని మెడకుఁ జుట్టి కొట్టుచు) ఓరి చెడుగా! వెనుకటిసీమిడిసిపాటుఫల మనుభవించు. అప్పుడు దేవిగారి దుర్వచనములచేత చెవులు కటువు లయిన వన్నమాట జ్ఞప్తికిదెచ్చుకో — సాగరికా! నీవును ముందుండుము.

సాగ—(తనలో) పుణ్యవిహీనురాల నైన నేను స్వేచ్ఛగా మరణము నొందుట కయినను చాలకపోయితిని!

వసం—(విషాదముతో) ఓమిత్రుడా! దేవిగారిచేత కట్టబడి విపత్తులోనున్న దిక్కుమాలిన నన్ను మఱవకుము.

(అని రాజును చూచుచున్నాఁడు.)

వాస—(రాజువంకఁ జూచుచున్న సాగరికను వసంతకుని తీసి  
కొని కాంచనమాలతోడఁగూడ వెళ్ళుచున్నది.)

రాజు—(భేదముతో) అయ్యో! కష్టము!

చ. అలుకమెయి స్వీవర్ణముయినట్టి కులూగవృక్షై తపించరా?

జళుకుసరాణికింబెగడు సాగరికం గని దుఃఖ మొందరా?


చలమున రాణి కట్టి కొనిచన్నవసంతకుఁ గూర్చి కుందరా?

యూజడినొంది యొక్క ఊణమైనను స్వస్థత జెంద నన్నిటకా.

ఇప్పు డిక్కడ నుండుటవలన నేమిప్రయోజనము? దేనిని శాంత  
పఱుచుట కయి యంతఃపురమునకు వెళ్లెదను.

(అందఱును వెళ్ళుచున్నాడు.)

చ తు ర్థాం క ము.



ప్రదేశము—రావనగఢ.

[రత్నహారమును పట్టుకొని, కన్నీరువిడుచుచు సుసంగత

ప్ర) వేళించుచున్నది.]

సుసం—(శోకముతో నిశ్చలించి) హా! ప్రియసఖి! హా  
సాగరికా! హా లజ్జాళుకా! హా! సఖిజనవత్సలా! హా! ఉదారశీలా!  
హా! సౌమ్యదర్శనా! నీవెక్కడకు వెళ్ళినావో నాకు ప్రతివచన  
మిమ్ము. (పయివంకఁజూచి నిట్టూర్పు విడిచి) కరుణలేని యో  
దైవమా! నీ వటువంటి యసామాన్యరూపశోభావిరాజిత యగు కాం  
తను సృజించి నురల నిటువంటి యవస్థాంతర మామె కేల కల్పించి  
నావు? ఆమె తనజీవితమందలి నిరాశచేత నెవ్వని కయిన నొకబ్రా

హ్మణుని కిమ్మని యీరత్నహారమును నాచేతి కిచ్చినది. నేను దీని నేబ్రాహ్మణున కియ్యను? (తెరవంకఁజూచి) అడుగో బ్రాహ్మణుఁ డయిన వసంతకుఁ డీవంక నే వచ్చుచున్నాఁడు. కాబట్టి నేనతనిచేతి కిచ్చెదను.

[అప్పుడు హృష్టుఁడగు వసంతకుఁడు ప్రవేశించుచున్నాఁడు]

వసం—ఆహాహా! ఇప్పుడు నాప్రియమిత్రుని యనుగ్రహము చేత పూజ్యురాలైన వాసవదత్తాదేని నాకల్లువిడిపించి తనచేతితోనే నాకు లడ్డుకములను మోదకములును పెట్టఁగా వానితో నేను కడుపు విండించుకొన్నాను. ఆమె నాకు రెండుపట్టువస్త్రములను కర్ణాభరణ మునుగూడ నిచ్చినది. ఇప్పుడువెళ్ళి నాప్రియమిత్రుని దర్శించెదను.  
(అని కొంచెము నడచుచున్నాఁడు)

సుసం—(కన్నీరు విడుచుచు వేగముగావచ్చి) అయ్యా! వసంతకా! ముహూర్తమాత్రము నిలుపుము.

వసం—(చూచి) ఏమి! సుసంగతా! ఇక్కడ నీవెందుకేడ్చు చున్నావు? సాగరిక కేమియు నపాయము సంభవించలేదుగదా?

సుసం—అయ్యా! వసంతకా! నేనది నివేదించుటకే వచ్చి నాను. భీతురా లయినయామెను దేవిగా దుజ్జయినికిఁ బంపినట్లు ప్రవాదము గలుగఁజేసి యర్థరాత్రమునందుఁ దీసికొనిపోయినారు. ఆమె యెక్కడకు పంపబడినదో తెలియదు.

వసం—(తొందరపాటుతో) హా! సాగరిక! హా! అసా మాన్యరూపశోభావిభవా! హా! మృదుభాషిణీ! నీవిప్పు డెక్కడ నున్నావో నాకు మాటపలుకుము. దేవిగారు చేసినపని మిక్కిలి దయాఝాతముగా నున్నది.



సుసం—అయ్యా! వసంతకా! ఇదిగో రత్నమాల, ఆమెజీవితమునందు నిరాశురాలయి పూజ్యుఁ డయినవసంతకున కిమ్మని యీ రత్నహారమును నాచేతి కిచ్చినది. ఇదిగోదీనిని పుచ్చుకొమ్ము.

వసం—(శోకముతో కన్నీరు విడుచుచు కన్నుల నద్దకొని) ఓసీ! ఇట్టివేళలో దీనిని పుచ్చుకొనుటకు చేతు లెట్లాడును? (అని యిద్దఱు నేడ్చుచున్నారు)

సుసం—(చేతులు జోడించుకొని) అయ్యా! ఆమెయం దైన వనుగ్రహించి, అంగీకరింపుము.

వసం—(కొంచెము చింతించి) కానిమ్ము, దీనిని తీసికొనివెళ్ళి సాగరికావిరహాదుఃఖతుఁడయి యున్నప్రియమిత్రుని నై సనూటడించి యతనికి వినోదము గలిగించెదను.

సుసం—(వసంతకునిచేతిలో రత్నహారమును పెట్టుచున్నది)

వసం—(పుచ్చుకొని చూచి విస్మయముతో) సుసంగతా! ఇటువంటియమూల్యాలంకార మామె కెక్కడనుండి వచ్చినది?

సుసం—అయ్యా! నాకును కుతూహలము గలిగి యామె కీప్రశ్నయే వేసితిని.

వసం—ఆమె యేనుని చెప్పినది?

సుసం—అప్పు డామె మీఁదు చూచి నిట్టూర్పు విడిచి, సుసంగతా నన్నిప్పు డాకథ యేల యడిగెదవని యేడ్వ మొదలు పెట్టినది.

వసం—ఆమె చెప్పకపోయినను, సామాన్యజనులకు దుర్లభ మైనయీహార మామెకుఁ గలిగి యుండుటచేతనే నిస్సందేహముగా నామె మహావంశసంభూతురాలయి యుండవలెను, సుసంగతా! నాప్రియమిత్రుఁ డిప్పు డెక్కడ నున్నాడు?

సుసం—అయ్యా! రాజుగాదు దేవిగారి గృహమునుండి వచ్చి  
యదె స్ఫటిక శిలామండపము వధిరోహించి యున్నాడు; నీవక్కడకు  
వెళ్ళుము. నేనును వాసవదత్తా దేవి పరిచర్యనిమిత్తమయి వెళ్లెదను.

(అని నిష్క్రమించుచున్నది)

[అప్పుడు పీఠముమీదఁ గూడుచుండి రాజు

ప్రవేశించుచున్నాడు]

రాజు—(ఆలోచించి)

చ. కపటపుబాసలం బ్రియముగన్పడుమాటలఁ జిత్తవృత్తిన్  
గృపయొదవించునర్తనల నిం డగుసిగ్గునఁ గాళ్ళ గ్రాలుబన్  
నిపుణసఖీసుబోధముల నెమ్మదికోపము పోదు రాణికిన్  
జపలతరస్వకీయనయనంబుల నీటనుబోలె నేమిటన్.

(విచారముతో నిట్టూర్చువిడిచి) ఇప్పు డింతవఱకు దేవినే  
నేను శాంతపఱచు చుండినను, కేవలమును సాగరికావిషయమయిన  
చింతయే నన్ను బాధించుచున్నది. ఎట్లన—

గీ. మించుననురాగమునఁ గౌఁగిలించినపుడు

మరుఁడు తొలుత వేసినబాణచూర్ణమునను

నంబురుహగర్భసుకుమార యైనకాంత

చని మదీయహృద్గత యయ్యెనని తలంతు.

(ఆలోచించి) నాయూటట కునికిపట్టు వసంతకుఁడు; అతఁడు దేవితే  
కట్టఁబడి యున్నాఁడు. ఇక నే నెవరిముందఱఁ గన్నీరు విడుతును?

(అని నిట్టూర్చు విడుచుచున్నాడు)

[అప్పుడు వసంతకుఁడు ప్రవేశించుచున్నాడు]

వసం—(వెళ్ళి చూచి విస్మయముతో) నిరంతరమనో వేదన  
చేత చిక్కినవాఁ డయ్యును శ్లాఘనీయ మయినలావణ్యముతో నుడ

యించిన రెండవచంద్రునివలెనే నాప్రియసఖుడదె యధికతరముగా ప్రకాశించుచున్నాడు. కాబట్టి నేనాయనవద్దకు వెళ్లెదను. (అని చేరఁబోయి) ఓమిత్రుడా! నీకు శుభ మగుఁగాక! నీవదృష్టవంతుడవు. దేవిగారిచేతఁ జిక్కినవాడ నయ్యుచు మరల నేను నిన్నీకన్నులతోఁ జూడఁగాంచితి.

రాజు—(చూచి హర్షముతో) ఓహో! నా వసంతకుడు నాకు లభించినాడు. మిత్రుడా! నాకు నీ కౌగిలి యిమ్ము.

వసం—(కౌగిలించుకొని) ఓ మిత్రుడా! దేవిగారిచే నే ననుగ్రహింపఁ బడినాడను.

రాజు—నీవు దేవిగారి యనుగ్రహమునుపొందినసంగతి నీ వేష చెప్పుచున్నది. కాబట్టి యిప్పుడు సాగరి కావృత్తాంతమునుజెప్పుము.

వసం—(వెలుగుపాటుతో క్రిందుచూచుచు కూడుచున్నాడు)

రాజు—మిత్రుడా! ఏమి! చెప్పుకున్నావు?

వసం—అప్రియమును నీకు చెప్పఁజాలను.

రాజు—(తొందరతోను తొట్రుపాటుతోను) మిత్రుడా! అప్రియమేలాగు? ఏమి? నిజముగానే యామె ప్రాణము విడిచినదా? హాప్రియురాలా! సాగరికా! (అని మూర్ఛపోవుచున్నాడు)

వసం—(తొట్రుపాటుతో) ప్రియమిత్రుడా! ఊరడు మూటడుము.

రాజు—(మూర్ఛతేటి కన్నీటితో)

గీ. వేగ. ప్రాణములార! న న్విడచి మీరు పొందు దక్షిణమువకు నాబుద్ధివించు  
వేగఁ బోరేని, మిమ్మావె వెడలలాగు;  
దవ్వుగా నేగు నిప్పుడా దంతిగమన.

వసం—మఱియొకవిధముగాఁ దలఁపఁ బోకుము. భీతురా  
లయిన యామెను దేవిగా కుజ్జయిననగరమునకుఁ బంపిరని విన్నాను.  
అందుచేత నే నప్రియ మని చెప్పినాను.

రాజు—ఏమి! ఉజ్జయినికి పంపినదా? రాణి యేమియునాతోఁ  
జెప్పకయే చేసినది. మిత్రుఁడా! ఈరంగతి నీతో నెవరు చెప్పిరాదు?

వసం—సుసంగత. అంతేకాక యెందు నిమిత్తమో కాని  
యామె యీ రత్నమాలను నాచేతి కిమ్మని పంపినది.

రాజు—మఱియెందునిమిత్తము? నా కూటట కలుగునిమి  
త్తమే. కాబట్టి, మిత్రుఁడా! అది యిటుతెమ్ము.

వసం—(ఇచ్చుచున్నాఁడు.)

రాజు—(పుచ్చుకొని చూచి రత్నమాలను హృదయమునం  
దుంచుకొని) ఆహాహా!

గీ. పూర్వ మామెకంఠాశ్లేషమునఁ జెల్లంగి

యిపుడు ప్రభ్రష్ట మయి యుంటనెంచిచూడ

రత్నమాల తుల్యావస్థ రహి వహించి

సఖిముగుచు నాకు నూటట సలుపుచుండు.

మిత్రుఁడా! ఇది నీకంఠమున ధరింపుము, దీనిని జూచుచునైనను  
నేను ధైర్యముతో నుండెదను.

వసం—దేవరవా గాఙ్గాపించినట్లే చేసెదను.

(అని కంఠమున ధరించుకొనుచున్నాఁడు.)

రాజు—(కన్నీటితో నిట్టూర్పువిడిచి) మిత్రుఁడా! ప్రియ  
రాలివు సర్దర్యపము సర్లభము.

వసం—(భయముతో దిక్కులుచూచి) ఈమాట బిగ్గరగా

ననకుము, ఇక్కడ దేవిగారి పరిచారిక లెవ్వరైనను తిరుగు  
చుందురు.

[అప్పుడు వసుంధరయను వేత్రహస్త ప్రవేశించుచున్నది]

వసుం—(దగ్గటగా నచ్చి) మహాప్రభూ! జయమగుఁగాక!  
జయమగుఁగాక! కుమణ్వుంతుని మేనల్లుఁ డయిన విజయవర్మ దేవర  
వారి కేదో నివేదించుట కయి వచ్చి వాకిట నిలిచి యున్నవాఁడు.

రాజు—వసుంధరా! వేగిర మతసిని పిలుచుకొనిరా.

వసుం — దేవరవారి యాజ్ఞాప్రకారముగాఁ జేసెడను.  
(అని వెళ్ళి విజయవర్మతో మరలఁ బ్రవేశించి) విజయవర్మా! అరుగో  
రాజుగారు, ఆయనదర్శనము చేసికొమ్ము.

విజయ—(సమీపమునకు వచ్చి) దేవా! మీకు విజయమ  
గుఁగాక! విజయమగుఁగాక! కుమణ్వుంతుని విజయముచేత దేవరవా  
రదృష్టవంతులు.

రాజు—(సంతోషముతో) విజయవర్మా! కోసలరాజు జయిం  
పఁబడినాఁడా?

విజయ—దేవరవారియనుగ్రహమువలన.

రాజు—మేలు! కుమణ్వుంతా! మేలు! అచిరకాలములోనే మహా  
కార్యమును సాధించితివి! — విజయవర్మా! మీకు వినవేడుకగా  
నున్నది గనుక, ఆకథ సవిస్తరముగా వినిపింపుము.

విజయ—దేవరవారు చిత్తగించవలెను. దేవరవారి యాజ్ఞచొ  
ప్పున మేమిక్కడనుండి కొన్నిదినములలోనే యనేక గజతురగపదా  
తులచేత ననివార్యమయిన గొప్ప సేనా సమూహమును గూర్చు  
కొని వెళ్ళితిమి. కుమణ్వుంతుఁడు వింధ్యచుర్గమం దున్న కోసలపతి  
యొక్క ద్వారమున నిలిచి, సేనలతో ముట్టడివేయుట కారంభించెను.

రాజు—తరువాత తరువాత.

విజ—అప్పుడు కోసలేశ్వరుడును అతిదర్పముచేత దుమ  
ణ్యుంతునివలని పరాభవమును సహింపలేక, గజసమూహబాహుశ్య  
మయిన తనసైన్యము నంతను యుద్ధమునకు సిద్ధము చేసెను.

వసం—నాహృదయము కంప మొందుచున్నది. వేగిరము  
చెప్పు.

రాజు—అనంతరము.

విజ—అతడు కృతనిశ్చయుడయి,

మహాస్రగ్ధర.

సమరంబున జేయ విఁధ్యాచలమువెడలి, చంచన్మదేభాళియున్ వి  
ధ్యము వేటొక్కండనంగా దశదిశ లలమన్, తత్త్వణంబే పదాతి  
న్దుమిగాఁద్రొక్కించియేనుంగులవితతులచే, గూల్పఁగాబాణవృష్టి  
న్సుమహోగ్రుండై దుమణ్యుంతుఁడరిపుకడమిన్జూచిరెట్టింపుధాటిన్  
కవిసె నప్పుడు మఱియును—

చ. శిరసులు బాణఘాతములచేత శిరస్త్రుచయంబుతోఁ బడన్  
శరములు తాకి గాయములజాడను రక్తము జాలువాఱఁగా  
సరభసలీల శస్త్రకవచంబులతాకున నగ్ని పుట్టఁగా  
దురమొనరించెఁ గోసలుఁడు తూలి ప్రధానబలంబు రూపఱన్.

రాజు—ఇది యేమి! మనబలంబులుగహితము భగ్నము  
లగుచున్నవి !

విజ—గీ. మన దుమణ్యుంతుఁ డొక్కఁడు మొనసి తాకి  
కుంజరస్థుడై పోరాడుకోసలేంద్రు  
నుత్తమాంగంబు ఖండించె నొక్కపెట్ట  
నిశితవిశిఖశతంబులు నిగుడఁ జేసి.

వసుం—జయము కలిగినది! జయము కలిగినది! మన కేజయము కలిగినది! (అని గంతులు వేయుచున్నాడు.)

రాజు—మేలు! కోసలరాజా! మేలు! శత్రువులుసహిత మీ ప్రకారముగా నీపౌరుషమును వర్ణించుచుండుటచేత నీవు మృతుడవయ్యును శ్లాఘ్యుడవే, తరువాత; తరువాత.

విజయ—దేవా! అనంతరము దుమన్యాంతుడును కోసలదేశ పరిపాలనమునకయి నాజ్యేష్ఠభ్రాత యుండునసంజయవర్మను నిలిపి, గాయపడినగజబాహుశ్యము గలనేన నంతను వెంట నడిపించుకొని మెల్లమెల్లగా వచ్చుచున్నాడు.

రాజు—వసుంధరా! యాగంధరాయణునికడకుఁ బోయి ప్రియవార్తను దెచ్చినందున కీతనికి మేఘా బహునుతి నిమ్మన్నామని చెప్ప.

వసుం—దేవరవా రాజ్ఞాపించినట్లు చేసెదను. (అని విజయ వర్మతోఁగూడ నిష్క్రమించు చున్నది.)

[అప్పుడు కాంచనమాల ప్రవేశించు చున్నది]

కాంచ—ఓసీ! కాంచనమాలా! నీవువెళ్ళి యీయైంద్రజాలి కుని రాజుగారిదర్శనము చేయించు మని దేవిగారు నాకాజ్ఞయిచ్చిరి. (అని కొంచెము నడిచిచూచి) అరుగో రాజుగారు, ఆయనదగ్గఱకు వెళ్ళెదను. (దగ్గఱకు వెళ్ళి) దేవరకు జయ మగుఁగాక! జయ మగుఁగాక! దేవా! ఉజ్జయినీనగరమునుండి సంవరణసిద్ధి యనునైంద్రజాలి కుడు వచ్చి యున్నాడని దేవిగారు తమతో విన్నవించు మన్నారు. దేవరవా రాతనికి దర్శన మిత్తురుగాక!

రాజు—మాకు వేడుకగా నున్నది. ఇప్పు డైంద్రజాలికుని శీఘ్రముగా తీసికొనిరమ్ము.

కాంచ—దేవరవారి యాజ్ఞ చొప్పునఁ జేసెదను. (అని వెళ్ళి నెమలిపించుము చేతఁ బట్టుకొని యున్నయైంద్రజాలికునితోఁగూడ మరల ప్రవేశించుచు)—అయ్యా! రండిరండి.

సంవరణ—(వచ్చుచున్నాఁడు.)

కాంచ—అరుగో ప్రభువువాడు. వారిసన్నిధికి వెళ్ళుము.

సంవ—(దగ్గఱకు వెళ్ళి దేవా! జయ మగుఁగాక! జయ మగుఁగాక! (నెమలిపించుము నాడించుచు నవ్వుచు)

గీ. ఇంద్రజాలనామము గల్గె నెవనివలన  
నట్టియింద్రునిచరణంబు లాశ్రయింతు;  
విదితయశుఁ డయి మఱి జాలవిద్యలకును  
గురువయినయట్టి శంబరుఁ గొలుతు నేను.  
దేవా! ఏమి కావలెను?

గీ. అవనిమీఁదను జంద్రుఁడొ, దివిని నగమొ,  
జలములో నగ్నియొ, ప్రదోషంబొ పగలు,  
ప్రభువువారికి దేనిపై వాంఛ గలదొ  
యదియ సిద్ధించు నానతీయంగవలయు.

గీ. హరిహరబ్రహ్మ లాదిగా నఖిలసురల  
మింటఁ జూపింతు నిప్పుడ మీకు నేను;  
సిద్ధవిద్యాధరామర స్త్రీసమూహ  
నృత్యమును మీరు చూడుఁడి నింగిమీఁదః

వసం—మిత్రుఁడా! జాగ్రత్తగానుండుము. ఇటువంటిగర్వము గలవానికి సర్వము సంభావ్యమేయగును.

సంవ—దేవా! పలుమాటలేల? దేవరవారు మనసులో దేనిని



చూడఁగోరుదురో దాని నెల్లను నాగురువుయొక్క మంత్రప్రభావము చేతఁ జూపఁగలను.

రాజు—ఓయీ! దేవివచ్చినదాఁక నుండుము—కాంచన మాలా! దేవిగారికడకుఁ బోయి యీయైంద్రజాలికుఁడు నీవాఁడు; ఈప్రదేశము విజనముగా చేయఁబడినదిగ నుకర'మ్మని చెప్పఁ, ఆమెతో గలిసియే మేమీవినోదమును జూచెదము.

కాంచ—ఏలినవారాజ్ఞాపించినట్లు చేసెదను. (అని వెళ్లి వాసవ దత్తా సహితముగా మరల ప్రవేశించుచున్నది.)

వాస—కాంచనమాలా! ఉజ్జయినీనగరమునుండి వచ్చినాఁ డన్నమాత్రము చేతనే నా కాయైంద్రజాలికునియందు పక్షపాతము కలుగుచున్నది.

కాంచ—పుట్టినింటివంక వాఁడు గనుక దేవిగారిచే నితఁడాద రింపఁబడఁ దగినవాఁడు. దేవీ! రమ్మరమ్మ. (అనినడచుచు) అరుగో రాజుగారు, సమీపమునకు వెళ్ళుము.

వాస—(దగ్గఱకు వెళ్ళి) భర్తా! జయమగుఁగాక! జయమగుఁ గాక!

రాజు—దేవీ! ఇతఁడు బహువాక్యములు పలికినాఁడు. కాబట్టి యిక్కడనే కూరుచుండి యిది చూతము.

వాస—(కూరుచున్నది.)

రాజు—ఓయీ! వివిధములయిన నీయింద్రజాలమును గనఁ బఱువుము.

వాస—దేవరవారిసెలపుప్రకారము చేసెదను. (అని బహు విధముల చిందులుత్రొక్కుచు నెమలిపించు నాడించుచు 'హరిహర

బ్రహ్మ'లను పద్యమును మరలఁ జదువుచున్నాఁడు. అప్పుడంశమును విస్మయపడి చూచుచున్నాడు.)

రాజు—(పయివంకఁజూచి పీఠమునుండి లేచి) ఆశ్చర్యము !

వసుం—ఆశ్చర్యము! ఆశ్చర్యము!

రాజు—దేవీ! చూడుము—

సీ, పద్మాసనస్థుడై బ్రహ్మదేవుండదె యొక

చోట వెలుఁగొందుచున్నవాఁడు

శంకరుండల్లదె చంద్రకళానతం

నుండయి యొకవంక సొగసు మీఱు

దై త్యాగి యతఁడె గదాచక్రఖడ్గకా

ర్ముకములతో నాల్గుభుజములందు

నై రావతంబెక్కి యతఁడె దేవేంద్రుండు

తిన్నగాఁ గన్నడుచున్నవాఁడు

చరణములనూపురములు సుస్వరము లీన

దేవతాసుందరులతోడ దినమునందుఁ

దక్కుగలయట్టి యమరబృందంబు లివిగొ

న్వృత్యమునరించెడును గడు నేర్పుమీఱు,

వాస—ఆశ్చర్యము! ఆశ్చర్యము!

వసుం—వింద్రజాలికా! మేలుమేలు! నీవు నీ నేర్పునంతను గనఁబఱచితివి! (రహస్యముగా) ఓరితొత్తుకొడకా! వింద్రజాలికా! ఈచూపఁబడిన దేవతలతోడను, అప్పురసలతోడను చూకుపనియేమి? ఈయననుసంతోషపెట్టఁ గలుగుదువేని, సొగరికను జూపుము.

[అప్పుడు వసుంధర ప్రవేశించుచున్నది.]

వసం—(రాజు సమీపమునకువచ్చి) భర్తా! జయమగుఁగాక! జయమగుఁగాక ! మంత్రియైన యాగంధరాయుఁడు దేవరవారి చరణసన్నిధానమున “సింహశేష్యుఁడయిన విక్రమ బాహువుచేతఁ బంపఁబడిన యాతని ప్రధానమంత్రియగు వసుభూతి మనకించుకీయైన శాభివృద్ధినితోఁగూడ వచ్చియున్నాడు; ఆతని కీమంచిముహూర్తముననే యేలినవాడు దర్శన మియ్యఁదగును, నేనును కార్య శేషమును ముగించి దర్శనమునకు వచ్చెదను.” అని విన్నపము చేయుచున్నాడు.

వాస—దేవా! కొంచెముసే పిండజాలమును చాలింప నియమించి, మాపినతండ్రిగారి యొద్దనుండి ప్రధానమంత్రియైన వసుభూతి వచ్చియున్నాడు గనుక ముంకుగా దేవరవారాతనికి దర్శన మియ్యవలెను.

రాజు—దేవి చెప్పినట్లు చేసెదను. (ఐంద్ర)జాలికుని గూర్చి ఓయీ! నీవిప్పుడు కొంచెము తాళుము.

వసం—(మరల పింఛముత్తిప్పచు) దేవరవారి యాజ్ఞాప్రకారము చేసెదను. (అని వెళ్ళుచు) దేవరవారవశ్యముగాఁ జూడఁదగినది నావద్ద నీక వేడుటమాత్ర మున్నది.

రాజు—మేమది తరువాతఁ జూచెదము.

వాస—కాంచనమాలా! ఈతనిని తీసికొనివెళ్ళి పారితోషిక మిప్పింపుము.

కాంచ—దేవిగా రాజ్ఞాపించినట్లు చేసెదను. (అని ఐంద్ర జాలికునితోఁగూడ వెళ్ళుచున్నది.)

రాజు—(వసంతకునివంక తిరిగి) నీ వెదురుగావెళ్ళి వసుభూతిని తీసికొని రమ్ము.

వసం—దేవర యాసతిచ్చినట్లు చేసెదను.

(అని వెళ్ళుచున్నాడు.)

[వసంతకుఁ డెదురుగా వెళ్ళి తీసికొనిరాఁగా వసుభూతియు  
బాభ్రవ్యుఁడును ప్రవేశించుచున్నారు.]

వసం—మాంత్రివరా! రమ్మ రమ్మ.

వసు—(అంతటనుగలముఁజూచి) ఆహా! ఉదయనమహారాజు  
ప్రభావము!

సీ. విజయగజంబుల వీక్షించి ముందుగా

ముఖశాలవాకిట మోదమంది

తరువాత నుత్తమతురగచయంబులఁ

గన్నులపండువు గఁగఁజూచి

యావలఁ గడుశ్రావ్యమా గావరవమున

కాత్మగో నెంతయు హర్ష మొంది

యటుపిమ్మటను దర్శనార్థము వేచెడి

తృతలపతులతో తుణము నిలిచి

వాకిటనె సింహశేష్యులు వైభవంబు

నెల్ల మఱచితి తుణములో నిప్పు డేను

ద్వారగతుఁడనై కౌతుకగౌరవమున

గ్రామ్యుగతినైతి నగ రెడ్డు కననియట్లు.

బాభ్ర—వసుభూతీ ! చిర కాలమున కిప్పుడు ప్రభువును  
చూడఁగలనను సంతోషాతిశయముచేత నేనో శ్రొత్తమనస్థ ననుభ  
వించుచున్నాను. ఎట్లన—

చ. ముదిమిరి బుట్టుకంపము ప్రపూర్ణభయంబున వృద్ధిగాంచెడున్

గడరెడుఁ జీకటుల్ మరక గ్రమ్మినదృష్టికి బాష్పవారిచే

స్వశలికఁ బెంచె గద్దదిక నాదగుస్పష్టము కానివాణికిన్  
ముదిమికి సాయ మయ్యెడును భూధవుఁజూచెడు వేడ్క నాకిటన్.

వసం—(ఋండుకు వచ్చి) మంత్రివరా! రమ్మ రమ్మ.

వసు—(వసంతకుని మెడలో రత్నహారము చూచి రహస్యముగా) బాభ్రవ్యా! ఇది మనము బయలుదేరినప్పుడు మారాజు గారు తమ కొమా రైకిచ్చిన రత్నమాలలగుననే యున్నది.

బాభ్ర—అమాత్యా! పోలిక యాలగుననే యున్నది. ఆమె హారము వసంతకుని కెల్లు వచ్చినదో యడిగి తెలిసికొనెదను.

వసు—బాభ్రవ్యా! అడుగవలదు. గొప్పరాజులవద్ద బహు రత్నము లుండును గనుక, దానినిపోలినది మాటియొక భూషణముండుట దుర్లభము కాదు. (అని నడచుచున్నాడు.)

వసం—(రాజునుద్దేశించి) వత్సరాజా! అడుగోమంత్రి. ఎదురుగా వెళ్ళుము.

వసు—(డగ్గటకు వెళ్ళి) దేవా! జయ మగుఁగాక!

రాజు—(లేచి) అభివాదముఁ జేయుచున్నాను.

వసు—దేవరకు గొప్ప శ్రేయస్సు కలుగునుగాక!

రాజు—మంత్రికి పీఠము పీఠము.

వసం—(పీఠముతెచ్చి) అమాత్యా! ఇదిగోపీఠము కూరుచుండుము.

వసు—(కూరుచున్నాడు.)

బాభ్ర—దేవా ! బాభ్రవ్యుఁడు ప్రణామము చేయుచున్నాడు.

రాజు—(వీపుమీఁద చేయివైచి) బాభ్రవ్యా ! ఇక్కడ కూరుచుండుము.

బాధ—కూరుచుండి) దేవీ! బాధివృక్షుడు ప్రణమిల్లు  
చున్నాడు.

వసం—అమాత్యా! అదిగో వాసవదత్తాదేవి ప్రణమిల్లు  
చున్నది.

వాస—అయ్యా! నమస్కారము చేయచున్నాను.

వసు—దేవీ! వత్సర జాతీ తుల్యః డయిన నుపుత్రుని  
గనుము. (అందఱును కూరుచున్నారు.)

రాజు—అయ్యా! వసుభూతీ! మహానుభావుఁ డయిన సింహ  
శేష్యునకు కుశలమా?

వసు—(ప్రమువంకఁజూచి నిట్లూర్పు విడిచి) దేవా! మంద  
భాగ్యుఁడ నయిన నే నిస్స దేమని చెప్పటకును తెలియకున్నది.  
(అని కిందు చూచున్నాడు)

వసం—(తనలో) ఇతఁ డేమిచెప్పనో తెలిసికోలేకున్నాను.

వాస—(విషాదముతో తనలో) అయ్యో! వసుభూతి యిప్పు  
డేమి చెప్పనో గదా?

రాజు—వసుభూతీ! ఈవిధముగా నీవేల వ్యాకులపడుచు  
న్నావో నాకుఁ జెప్పుము.

బాధ—(రహస్యముగా) ఆలస్యమేల? చెప్పదగినదేమో  
యిప్పుడే చెప్పి వేయుము.

వసు—(కన్నీటితో) దేవా! చెప్పట యశక్యమే యయినను  
మంద భాగ్యుఁడ నయిన నేను దేవరవారికి విన్నవించెదను. సింహశే  
ష్యుని కొమార్తె సౌభాగ్యవతి యగు రత్నావళి నేరాజు తనభాగ్య  
ముచేత వివాహమాడఁ గాంచునో యాతఁడు సార్వభౌముఁ డగునని  
యొకసిద్ధుఁ డానతిచ్చెను.

రాజు—తరువాత; తరువాత.

వసు—సిద్ధదేశమునందలి విశ్వాసముచేత యాగంధరా యణుఁడు దేవరవారి నిమిత్తము పలుమాఱు ప్రార్థించినను వాసవ దత్తకు మనఃభేదము కలుదు నని సింహశేష్యుఁ డామె నిచ్చుట కొప్పుకొనకపోయెను.

రాజు—(రహస్యముగా) దేవీ! నీ పినతండ్రి మంత్రి యిప్పు డేమి యీలాగున నబద్ధము చెప్పుచున్నాఁడు?

వాస—(ఁజూచించి) ప్రాణేశ్వరా! ఇక్కడ నెవ రబద్ధ మాడు చున్నారో నేను తెలియఁజాలను.

వసు—ఆమె కేమి సంభవించినది?

వసు—అనంతరము లావణకమునందు వాసవదత్తాదేవి కాలి చచ్చిపోయినదని జనప్రతీతిని కలిగించి, సింహశేష్యునికడకు బాభ్ర వ్యుని బంపి యాకన్య నిమ్మని మరల నడిగించెను. తరువాత మారాజు కొంతచింతించి, దేవరవారితోడి తమసంబంధము లోపించరా దని యారత్నావళిని దేవరవారి కిచ్చుటకుఁ బంపఁగా, మేమామెను వెంటఁబెట్టుకొని వచ్చునప్పుడు సముద్రములో నోడ పగిలి యామె మునిగిపోయినది. (అని యేడ్చుచు తల వంచుకొను చున్నాఁడు.)

వాస—(కన్నీటితో) అయ్యో! నేను చెడితిని! హా! మంద భాగ్యురాలా! హా! సోదరీ! రత్నావళీ! నీ విప్పు డెక్కడ నున్నావు? నాకు ప్రతివచన మిమ్ము.

రాజు—ఊటడుము, ఊటడుము, దైవగతి మనకు దురవ గాహము. ఓడ పగిలి మునిగిపోయినవాదను మరల లేచివత్తు రను టకు నీకు వీలే నిదర్శనముగా నున్నది. (అని వసుభూతిని బాభ్ర వ్యుని జూపు చున్నాఁడు.)

వాస—ప్రాణేశ్వరా! అట్లే యగునుగాక! నా కంతటిభాగ్య మేలాగునఁ గలుగును?

రాజ—(రహస్యముగా) బాభ్రవా! దీనివాస్తవ మేమి? నా కేమియుఁ దెలియకున్నది.

బాభ్ర—దేవా! వినుండి.

[ తెరలోపల గొప్పకలకలము ]

ఉ. జ్వాలలగుంపు హర్త్యముల బంగడశృంగపుటింపు నింపంగాఁ,  
గీలలనిండువేడిమి నొగిం బువుదోటలచెట్లు వాడఁగా,  
నీలపయోదళోభ నిడ నెక్కుని ధూమము కృత్రిమాదికిన్,  
స్త్రీలు తలంక నంతిపురిఁ జేరె హఠాత్తుగ నగ్ని యియ్యెడన్,  
గీ. లావణకముచెఁత దేవి కాలి గతించె

నన్నయాప్రవాద మరయ నిపుడు  
సత్యవకా సనంగ జ్వాలాసమూహంబు  
పొదివి యొకట నంతిపురిని గ్రమ్మె.

(అందఱును తొందరపడి చూచుచున్నారు)

రాజ—అంతఃపురమున నగ్ని పుట్టినదాయేమి? (తొట్రు పాటుతో లేచి) అయ్యో! వాసవదత్త కాలిపోయినదేమో! హా వాసవదత్తా! హా ప్రియరాలా!

వాస—ఇది యేమి విభ్రాంతి? నేను మీపార్శ్వముననే యున్నాను. ఓరాజా! కాపాడుము, కాపాడుము.

రాజ—దేవీ! తత్తరపాటువలన పార్శ్వస్థురాలవయి యున్న ను నిన్ను చూక లేకపోయితిని! (అని యామెచేయి పట్టకొని) దేవీ! ధోఱడుము.



వాస—ప్రాణేశ్వరా! ఈమాట నన్నుఁగూర్చి నేను చెప్పలేను. దయమాలినదాననయి నేనక్కడ సాగరికను గొలుసులువేసి కట్టిపెట్టి యుంచినదానను. అది విపత్తు నొందుచున్నదిగనుక దానిని కాపాడుము.

రాజు—ఏమీ! సాగరిక విపత్తులో నున్నదా! అక్కడకు వెళ్లెదను.

వసు—దేవా! ఏమీ నిష్కారణముగా మిడుతవలె నగ్ని హోత్రముమీఁది కఱక సాహసించుచున్నావు!

బాధ్ర—దేవా! వసుభూతి యుక్తమయినమాట చెప్పినాఁడు.

వసం—(రాజు నుత్తరీయముతో పట్టుకొని) మిత్రుఁడా! సాహసము చేయకుము.

రాజు—(ఉత్తరీయమును లాగుకొని) ఓరిమూర్ఖుఁడా! సాగరిక విపత్తు నొందుచున్నది. ఇప్పుడును నేను ప్రాణములను దాచుకొందునా? (అని యగ్నిప్రవేశమును నటించి, పొగలో బాధపడుచున్నట్లభినయించు చున్నాఁడు)

బాధ్ర—ఏమీ! ఈస్వల్పవిషయమున భరతకుల మింతటితో నశింపవలసినదా? వట్టిమాటలతో నేమి ప్రయోజనము? నేనును స్వామిభక్తికిఁ దగినట్లు నడచెదను.

రాజు—

[మూర్ఛమీ;

చ. జ్వలన! ప్రశాంతిఁ బొందుము; ప్రశాంతిని బొందుము; ధూమ నిలువక మంటగుంపులను నీవిటు లేటికిఁ జేర్చే దేవు మై! దలపఁ బ్రియావియోగశిఖిదగ్ధుఁడఁగాక చెలంగు నన్ను నీ ధిల నిఁక నేమిచేయుఁగల వీప్రళయాగ్నిశిఖాసమృద్ధిచేన్?

వాస—ఏమీ! దుఃఖభాజన మయిననావచనముచేత నేప్రాణే శ్వరున కీవిధావస్థ సంభవించినది! ఇక్కడనుండి నేనేమి చేయను? నేనును ప్రాణేశ్వరునితోడనే చనియెదను.

వసం—అమ్మా! నేను నీకు ముందుగా దారి తీసెదను.

వసు—ఏమీ! వత్సరాజు వహ్నిలోనే ప్రవేశించినాడు! రాజపుత్రికయొక్క విపత్తును జూచి యిక్కడనే దేహము విడుచుట నాకును యుక్తము.

బాభ్ర—హా! మహారాజా! ఏమి? నిష్కారణముగా భరత కులమునకు సంశయస్థితిని దెచ్చినావు! నేను ప్రభుభక్తికి దగినట్లు ప్రవర్తించెదను. (అని యందఱును అగ్నిప్రవేశమును నటించు చున్నారు)

రాజు—(కుడిభుజ ముదరుటచూచి) ఈయవస్థలోనున్న నాకు దీనివలన నేమిఫలముకలుగును? (ముందుకుచూచి మార్గముతోడి తత్తటపాటుతో) అదిగో వహ్నిజ్వాలలు సమీపింపఁగా సాగరిక కనబడుచున్నది. నేను వేగిరము వెళ్ళి యామెను కాపాడెదను.

[అప్పుడు సంకిశ్చతో సాగరిక ప్రవేశించుచున్నది]

సాగ—(అంతటను గలయఁజూచి) నాభాగ్యముచేత నగ్ని హోత్రుఁడంతటను ప్రజ్వరిల్లుచున్నాడు. ఇప్పుడు నాకు దుఃఖావ సానము కలుగును.

రాజు—(వేగముగాచేరఁబోయి) ఓప్రియరాలా! ఏమి? ఇప్పుడు సహితము ప్రాణము నుపేక్ష నేయుచున్నావు!

సాగ—(రాజునుజూచి తనలో) ఏమీ! నాప్రియతమునిజూచి

మరల నాకు జీవితాశ కలుగుచున్నది! (ప్రకాశముగా) భర్తా! రక్షింపుము; రక్షింపుము.

రాజు—ఓసి పిటికిదానా! భయపడకుము.

గీతపద్యము—క్షణము సహియింపు మీధూమసంచయంబు;  
(ముందువంకఁజూచి) అకట! మండెడు స్తనగళితాంశుకంబు;  
(నిపుణముగాఁజూచి) తలఁకెదేటికి? సంకిళ్ళు దాల్చినేల?  
వడిగ నినుఁగాతు; నన్నీవు పట్టుకొమ్ము.

(అని కంఠమును కౌఁగిలిండుకొని కన్నులుమూసికొని స్పర్శ  
సుఖము నభినయించుచు) ఆహా! నాసంతాపమంతయు క్షణములో  
పోయినది. ఓప్రియురాలా! ఊరిడుము; ఊరడుము.

గీ. సుదతికో! నిన్ను స్ఫుటముగాఁ జూపుకొనియు  
నగ్నిహోత్రుఁడు నిను గాల్పఁడయ్యె నిపుడు;  
తలఁచిచూడంగ నాతనితాపమునును

నీడు స్పర్శయె హరియించు నిక్కముగను.

(కన్నులు తెరిచిచూచి) ఓహో! మహాశ్చర్యము! ఈయగ్నిహోత్ర  
మేమయిపోయినది? అంతఃపురముయొక్క యిప్పటియవస్థ యేమయి  
నది? (వాసవదత్తను జూచి) ఏమి? ఈమె యవంతిరాజతనయా?

వాస—(సంతోషముతో రాజశరీరమును తడివి చూచుచు)  
ప్రాణేశ్వరా! భాగ్యవశమున మీ రక్షతశరీరులు గా నున్నాడు.

రాజు—ఇతఁడు బాభ్రవ్యుఁడా!

బాభ్ర—మహారాజా! మీకు జయమగుఁగాక! పుణ్యవశ  
మున దేవర తిన్నగా నుడుటచేత మేము మరల ప్రాణములు గల  
వార మయితిమి.

రాజు— ఇతఁడు వసుభూతియూ?

వసు— దేవా! అదృష్టముచేత వర్ధిల్లుచున్నావు.

రాజు—మిత్రుఁడా!

వసు— దేవరకు జయమగుఁగాక!

రాజు—(ఆలోచించి వితర్కముతో) ఇది స్వప్నమా? మతి భ్రమా? లేక యింద్రజాలమా?

వసు—మిత్రుఁడా! సం దేహింపఁబనిలేదు. ఇదియింద్రజాలమే తొత్తుకొడు కా యెంద్రజాలికుఁడు వెల్లునప్పుడు దేవర వారింకొక వినోదము నవశ్యముగాఁ జూడవలెనన్నాఁడు. అదేయిది.

రాజు— దేవీ! నీచూటలనుబట్టి సాగరికనిర్వృణ్ణీవలకుఁదీసికొని వచ్చినాఁడను.

వాస—(నవ్వి) ప్రాణేశ్వరా! నాకంతయుఁ దెలియును.

వసు—(సాగరికనుజూచి రహస్యముగా) బాభ్రవ్యా! ఈమె మనరాజపుత్రికవలె నున్నది.

బాభ్ర—అమాత్యా! నాకును నాలాగుననే కనఁబడుచున్నది.

వసు—(ప్రకాశముగా రాజుతో) దేవా! ఈకన్యకయెక్కడిది?

రాజు—దేవి యెఱుఁగును.

వసు—దేవీ! ఈకన్యక యెక్కడిది?

వాస—అమాత్యా! ఈచిన్నది సముద్రమున దొరకినదని చెప్పి మంత్రియైన యశాగంధరాయుఁడు నాకొప్పగించివాఁడు. అందుచేత నే యిది సాగరిక యనఁబడుచున్నది.

రాజు—(తనలో) వీమి! యశాగంధరాయుఁడు నాతోఁ గొంచెమయినను జెప్పక పోయెను! అతఁడీమెను రాణి కేలయర్పించి యుండును?

వసు—(రహస్యస్వముగా) బాభ్రవ్యా! ఈపోలికయువంసతకుని కంఠమునందలి రత్నమాలయు నీమె సాగరమునుండి దొరుకుటయు విచారింపఁగా నీమె సింహ శేష్వరపుత్రిక యయినరత్నావలి శుయినట్లు స్పష్టమగుచున్నది. (అని సమీపమునకు వెళ్ళి బిగ్గరగా) అమ్మా! రత్నావలి! రాజపుత్రీ! నీవిటువంటియవస్థను పొందియున్నావా?

సాగ—(వసుభూతిని జూచి కన్నీటితో) అయ్యో! మంత్రి! వసుభూతీ!

వసు—ఆహా! చెడితిసి! నేను మందభాగ్యుడను. (అని భూమి మీఁద పడుచున్నాడు.)

సాగ—హా! మందభాగ్యురాల నయిననేను చెడితిని. హా తండ్రి! హాతల్లి! మీరెక్కడనున్నారు? నామాటకు మాటుపలు కుడు. (అని సంతాపించుచు మూర్ఛపోవుచున్నది.)

వాస—(తొట్టుపాటుతో) బాభ్రవ్యా! ఈమెకాతోబుట్టిన పడుచైన రత్నావలియా?

బాభ్ర—అవును. ఈమె నీచెల్లెలే.

వాస—(రత్నావలిని కౌగిలించుకొని) సోదరీ! ఊరిదుము; ఊరిదుము.

రాజు—ఏమీ! గొప్పవంశమునందుఁ బుట్టినసింహ శేష్వరుఁ డయినవిక్రమబాహునికూతురా యీమె?

వసం—(తనలో) రత్నమాలను చూచినప్పు డిటువంటిరత్న మాల సామాన్యజనుల కుండదని నేను మొట్టమొదటనే తెలిసి కొన్నాడను.

వసు—రాజపుత్రీ ! ఊరిటపోందుము. ఊరిటపోందుము

పెద్దదయిననీయఃస్వ నీకొఱకు దుఃఖించు చున్నది; ఆమె నాలిగనము చేసికొమ్ము.

రత్నా—(ఊరికిక్రిందిచూపున రాజును జూచి తనలో) నేనపరాధము చేసియున్నదాననుగనుక దేవికి ముఖమును చూపఁ జాలకున్నాను. (అని యధోముఖ యగుచున్నది.)

వాస—(బాహువుల సాఁచి కన్నీటితో) రమ్ము, అతినిష్ఠుడు రాలనైన నాప్రియసోదరీ! ఈలాగునవచ్చి నీన్నేహమాను గనఁబఱు పుము. (అని కంఠమును కొఁగిలించుట నటించి, రాజుతో రహస్యముగా) ప్రాణేశ్వరా! నేను చేసినకూరకృత్యముచేత నాకు సిగ్గుగు చున్నది. కాఁబట్టి యీమెయీబంధమును శీఘ్రముగావిడిపింపుము.

రాజు—(సంతోషముతో) దేవిచెప్పినట్లు చేసెదను. (అని సాగరికకట్లు విప్పుచున్నాఁడు.)

వాస—ప్రాణేశ్వరా! మంత్రియైన యశాగంధరాయణుఁడే నన్నింతకాలము కూడరాలినిగాఁ జేసినాఁడు. అతఁడు నిజము తెలిసినవాఁడయ్యును చెప్పినవాఁడు కాఁడు.

[అప్పుడు యశాగంధరాయణుఁడు ప్రవేశించు చున్నాఁడు.]

యశాగం—

ఉ, నావచనంబునం గలిగె నాధువియోగము రాణి కెంతయున్;

దేవికి సంభవించు నవతింగనుదుఃఖము; నందుచేతనే

కృష్ణవరుఁ డొందు సర్వమహి; మన్ననసేయ నెవచ్చు దేవి న

న్నావిధమయ్య నాదుమొగ మాపెనుఁజూపఁగ లజ్జయయ్యెడున్.

అట్లు కాకపోయిన మఱి యేమి చేయను? నిశ్చంకముగా కార్యనిర్వహణము చేయువాఁడు మానసియులయెడలసహిత మిటువంటిస్వామి

భక్తివ్రతమును నెఱపనేవలయును. (చూచి) అదే మహారాజుగారు  
సన్నిధికి వెళ్ళెదను. (సమీపించి) దేవా! జయ మగుఁగాక! జయ  
మగుఁగాక! దేవరవారికి నివేదింపకుండఁ జేసిన కార్యమున కయి  
నన్ను తీమింపుఁడు. (అని పాదములమీఁదఁ బడుచున్నాఁడు.)

రాజు—మాకు నివేదింపకుండ నీవే కార్యమును జేసితివి?

యాగం—దేవరవాడు పీఠమును పరిగ్రహింపుఁడు. సమస్త  
మును విజ్ఞాపనము చేసెదను.

[రాజుతోఁగూడ నందఱును స్వస్థానములఁ కూరుచున్నారు.]

యాగం—దేవా! వినుఁడు. ఈమె సింహళ దేశాధీశ్వరుని  
కొమార్తె. ఈమెను పాణిగ్రహణము చేసికొన్నవాఁడు సార్వభౌముఁ  
డగు నని యొకసిద్ధునివలన నెఱిగి యాతనివచనమునందులినమ్మకము  
చేత నేను పలుమాఱు దేవరవారి కీమె నిమ్మని సింహళేశ్వరునిఁ  
బ్రార్థించినను వాసవదత్తాదేవికి మనోవ్యధ కలుగునని యాతఁడిచ్చిన  
వాఁడు కాఁడు.

రాజు—తరువాత నేమి జరిగినది?

యాగం—(లజ్జతో) అప్పుడు లావణకమున దేవి కాలిపోయిన  
దని ప్రవాదము కలిగించి యాతనిసమ్ముఖమునకు బాభ్రవ్యునిఁ  
బంపిరాఁడను.

రాజు—యాగంధరాయణా! తరువాతసంగతి మేము విన్నా  
రము. ఏమి యాలోచించి యీమెను దేవిగారి కొప్పగించినావు?

వసం—మిత్రుడా! ఈతఁడు చెప్పకయే యీతనియభిప్రాయము  
నాకు తెలిసినది. ఈమె యంతఃపురమున నుండినచో మీ  
ఠంతఃపురమునకు వెళ్ళినప్పుడు మీకు సులభముగా కనఁబడునని.

రాజు—యశాగంధరాయణా! వసంతకుడు నీయభిప్రాయమును తిన్నగా గ్రహించినాడా?

యశాగం—దేవరవా రన్నట్టే.

రాజు—ఐంద్రజాలికుని కృత్యముసహితము నీపనియే యని తలచెదను.

యశాగం—అట్లుగాకపోయినయెడల, అంతఃపురమున బంధింపబడియున్న యీమీకు దేవరవారి సందర్శన మెట్లు కలుగును? ఈమె కనబడకున్న వసుభూతి యీమె నెట్లానవాలు పట్టగలుగును? (నవ్వుచు) ఇప్పుడు సంగతి తెలిసినది గనుక, ఇకమీద చెల్లెలి విషయమయి యేమి జరగవలయునో యిప్పుడు దేవి నిర్ణయింపవలసియున్నది.

వాస—(చిఱునవ్వుతో) అయ్యా! అమాత్యా! రత్నావళిని రాజుగారి కిమ్మని స్పష్టముగానే చెప్పరాదా?

వసం—అమ్మా! మంత్రియభిప్రాయమును సరిగానే కనిపెట్టినావు.

వాస—(చేతులు సాచి) రమ్మ. రత్నావళీ! రమ్మ. ఇప్పుడు నా తోడబుట్టినదాన వయినందుకు తగినట్లుకమ్మ. (అని రత్నావళిని తననగలతో నలంకరించి చేయి పట్టుకొని రాజుదగ్గరకు వెళ్ళి) దేవా! ఈరత్నావళిని ప్రతిగ్రహింపుము.

రాజు—(సంతోషముతో చేతులు చాచి) దేవిగారి ప్రసాదము నెవరు మన్నింపకుందురు? (అని సాగరికను పంగ్రహించుచున్నాడు.)



వాస—ప్రాణేశ్వరా! ఈమెబంధువులు దూరమున నున్న వారు; కాబట్టి యీమె తన బంధుబృందము నెప్పుడును దలంప కుండునట్లుగా నీమెవిషయమున నడుచుకొమ్ము.

రాజు—దేవి యాజ్ఞాపించినట్లే నడుచుకొనెదను.

వసం—(సంతోషముతో నృత్యము చేయుచు) ఇహిహి! ఓహో! దేవరకు జయమగుగాక! భూమండల మంతయు నిప్పుడు నాప్రియమిత్రునియొక్క హస్తగత మైనది.

వసు—రాజపుత్రీ! వాసవదత్తాదేవికి సమస్కారము చేసి గౌరవింపుము.

రత్నా—(ఆప్రకారముగా చేయుచున్నది.)

బాభ్ర—(వాసవదత్తనుగూర్చి) దేవీశబ్దధారణమునకు నీవే తగినదానవు.

వాస—(రత్నావలిని కౌగిలించుకొని దేవీశబ్దముచేత ప్రసాదము చూపుచున్నది.)

బాభ్ర—నేను పడ్డ శ్రమయంతయు నిప్పుడు సఫల మైనది.

యాగం—దేవా! నేను దేవర కింకను నేమి ప్రియముచేయ వలయునో సెలవిండు.

రాజు—ఇదిగాక యింకను బ్రీయ మేమి గలదు?

ఉ. విక్రమబాహుతో నొదవె వియ్యము; రాజ్యమును లభించె; భూచక్రము చేపడం. దొరకె సాగరి కాసతి సారభూతయై;  
యీశ్రీయఁ జెల్లెలిం బడసి యెంతయు మోదముఁ జెందెరాణి; నిర్వక్రతఁ గోసలుల్ గడుఁబరాజితులైరి; మరేమికోరుదుకా!

అయినను,

పం చ పా ది.

గీ. వసుధ సస్యాభ్య యగుఁగాక ! వానవుండు  
వాన లిచ్చుఁగాక ! సదనుష్ఠానములను  
ద్విజులు తనియింపుదురుగాక త్రిభువనముల !  
సుఖ మగునుగాక సతతంబు సుజనతతికి !  
దుర్జగకతోరభాషలు దొలఁగుఁగాక !

(అందఱును నిష్క్రమించుచున్నార.)

సం వూర్ణ ము.

—



మా శ వి కా గ్ని మి త్ర ము



## మొదటి కూర్పు పీఠిక



మాళవి కాగ్నిమిత్రము కథ మిక్కిలి యింపయినది. ఈనాట కము గీర్వాణకవిమండలాగ్రగణ్యుడైన కాళిదాసునిచే రచియింపఁబడినది. ఇదియభిజ్ఞానశాకుంతలమును రచించిన కాళిదాసునిచేతఁగాక మఱియొక కాళిదాసునిచేత రచియింపఁబడినదని కొందఱు చెప్పుదురుగాని యందుకు తగిననిదర్శన మేదియు లేదు. ఇందలి కథాసాయకుఁ డగ్నిమిత్రుఁడు. ఇతఁడు శుంగవంశపురా జయినపుష్పమిత్రుని కుమారుఁడు. ఈపుష్పమిత్రుఁడు మొదట మగధదేశపురా జయినబృహద్రథుని సేనాధిపతిగా నుండి యతనిని చంపి, మౌర్యమంత్రిని చెఱయందుఁ బెట్టించి, ఆతనిరాజ్యము నాక్రమించుకొని విదిశానగరము తనకు రాజధానిగాచేసికొనెను. అందుచేతనే యీతనికి సేనాధిపతి యని పేరుండెను. ఇతఁడు విక్రమార్కశకమునకు పూర్వము నూటయిరువదిరెండుసంవత్సరములక్రిందట సింహాసనమునకు వచ్చెను. ఇతఁడు సింధునది సమీపమున గ్రీకుదేశస్థులతో యుద్ధము చేసి వారిని జయించెను. ఇతఁడు తనవార్ధకదశయును తనకుమారుఁ డయినయగ్నిమిత్రునకు రాజ్య మిచ్చి తానాధ్యాత్మిక విషయమున కాలము గడుపుచుండెను. ఈ కాలములో తండ్రికిని కొమారునికినికొన్ని విషయములయందుపడకపోయెను. అగ్నిమిత్రుడు ముప్పదియాఱుసంవత్సరములు రాజ్యముచేసి మృతినొందఁగా, అనంతర మతనికొమారుఁడు వసుమిత్రుఁడు రాజ్యమునకువచ్చి యెనిమిది సంవత్సరములు పాలనము చేసెను.

ఈమాశవికాగ్నిమిత్రము నాకు మూడుప్రతులు లభించినవి.  
 ఈదేశపుప్రతికిని పంగదేశపుప్రతికిని బహుస్థలములయందు భేదము  
 కనబడుచున్నది. నేను దీనిని తెనిగించుటలో విశేషభాగము పంగ  
 దేశపుపండితుఁ డయినతారానాథ తర్కవాచస్పతి ప్రతి ననుసరించి  
 నను, అక్కడక్కడ కొన్నిస్థలములయం దీదేశపుపాఠము ననుసరించి  
 కొన్నిమార్పులనుసహితము చేసినాను. గుణగ్రహణపారీణులు దీని  
 యందలిదోషములను మన్నించి గుణమును గ్రహింతురుగాక!

రాజమహేంద్రవరము  
 ది ౧౬ ఏప్రియల్ ౧౮౮౫ నం॥ } కందుకూరి వీరేశలింగము

---

ఈ నాటకమునందు వచ్చు పాత్రములు.



పురుషులు.

అగ్నిమిత్రుడు—కథానాయకుడైన విదిశానగరపురాజు.

వాహతకుడు—మంత్రి.

గౌతముడు—విదూషకుడు.

హరదత్తుడు—నాట్యాచార్యుడు; ఇరావతి గురువు.

గణదానుడు—నాట్యాచార్యుడు; మాళవిక గురువు

మాద్దల్యుడు—కంచుకి.

వీరసేనుడు—ఒకసేనానాయకుడు; రాణితమ్ముడు.

ధ్రువసిద్ధి—విషవైద్యుడు.

యజ్ఞసేనుడు—విదర్భదేశపురాజు.

మాధవసేనుడు—మాళవికయన్న; విదర్భదేశపురాజు.

వసుమిత్రుడు—అగ్నిమిత్రుని కొమారుడు.

పుష్పమిత్రుడు—అగ్నిమిత్రుని తండ్రి.

సుమతి—మాధవసేనుని మంత్రి.

సారసకుడు—కుబ్జుడు.

స్త్రీలు.

ధారణి—అగ్నిమిత్రుని పట్టపుదేవి.

ఇరావతి—అగ్నిమిత్రుని భోగభార్య.

కౌశికి(పరివ్రాజిక)—సుమతిచెల్లెలు, రాణికి ధర్మకథలు చెప్పునది.

మాళవిక—కథానాయకురాలు; మాధవసేనుని చెల్లెలు.



వకుళావళిక—మాళవిక చెలికత్తె.

నివుణిక—ఇరావతి పనికత్తె.

చంద్రిక—ఇరావతి పనికత్తె.

జయసేన—అంతఃపుర ద్వారపాలకురాలు.

మధురిక—వనపాలకురాలు.

వసులక్ష్మి—రాజుకూతురు.

కౌముదిక—రాణిగారి పనికత్తె.

సమాహితక—పండితకౌళిక పనికత్తె.

రజనిక—విదర్భ దేశమునుండి వచ్చిన పాటకత్తె.

జ్యోత్స్నిక—విదర్భ దేశమునుండి వచ్చిన పాటకత్తె.

---

# మా శ వి కా గ్ని మి త్ర ము



ప్రథమాంకము.



నాంధి.

చ. ఎతఁడు మహేశుఁడై ఫలము లిచ్చి నతాళికిఁ దోలుదాల్చుఁదా,  
నెతఁడు జితేంద్రియుండయియతీశుఁడగునృతి మేనఁదాల్చియున్,  
ఎతఁ డలయిష్టమూర్తులను నేలుచు లోకము గర్వికాఁడు తా,  
నెతఁడు వివేక మిచ్చి హృదయంబులఁ దామసవృత్తిఁ బాచుతన్

సూత్రధాని—అతివిస్తారము పనిలేదు. (తెరవంకఁజూచి)  
అయ్యా! కొంచె మిటురమ్ము.

పారిపార్శ్వకుఁడు—(పవేశించి) బావా! ఇదిగో వచ్చినాను.  
సూత్ర—శ్రీకాళిదాసకృతమైన మాళవికాగ్నిమిత్ర మను  
పేరుగల నాటకము నీవసంతోత్సవమునం దాడవలసిన దని యీ  
సభవారిచే నేనాజ్ఞాపింపఁబడినాను. కాబట్టి సంగీత మారం  
భింతము.

పారి—అదికూడదు. సుప్రసిద్ధు లయిన ధావక సౌమిల్ల కవి  
పుత్రాదులు కల్పించిన నాటకములను మాని వీరు వర్తమానకవి  
కాళిదాసునికృతి నేల బహుమానించుచున్నాడు?

సూత్ర—ఓవివేకీ! నీవు చెప్పినది సరికాదు. చూడు.—

గీ. సర్వమును బ్రాతః దని యెందు సాదుగాదు  
క్రొత్తదనియె కావ్యమునకుఁ గొఱతరాదు

యోగ్యులు గ్రహింతు రారసి యుత్తమంబు  
 మూఢుఁ డన్యలనే నమ్ము బుద్ధిలేక.  
 పారి—అందున కీసభవారే ప్రమాణము.  
 సూత్ర—అట్లయిన నీవు త్వరవడుము.

గీ. అతులసేవాసమర్థురా లై నయట్టి  
 యల్ల ధారణిసేవకురాలి వలెనె  
 యేను దొలుతను శిరసావహించినట్టి  
 యీసభికనియోగ మొనర్ప నిచ్చగింతు.

(అని యిద్దఱును బోవుచున్నారు.)

ఇ ది ప్ర స్తా వ న.



[అప్పుడు వకుళావళిక ప్రవేశించుచున్నది.]

వకు—త్రొత్తగా నేర్చుకొనుచున్న చలిక మనునాటకము  
 నందు మాళవిక యెట్లున్నదో నాట్యాచార్యుడయిన గణదాసు నడిగి  
 రమ్మని ధారణిదేవి నా కాజ్ఞ యిచ్చినది. కాబట్టి నేను సంగీత  
 శాలకు వెళ్ళెదను. (అని నడచుచున్నది.)

[అంతట ఆభరణమును చేతఁబట్టుకొని రెండవచేటిక  
 ప్రవేశించుచున్నది.]

ప్రథమ—(రెండవదానిని జూచి) ఒసీ! కొముదికా! నీ కీ  
 ధైర్యమేమే! నాదగ్గఱనుండియే దాటిపోయియు, నన్ను కంటఁ  
 జూడకున్నావు.

ద్వితీయ—ఓహో! వకుళావళికా! ఇప్పుడే నేను శిల్పివద్ద  
 నుండి తీసికొనివచ్చుచున్న దేవిగారి యీ సర్పముద్రగల ముద్దు

టుంగరమును గుఱించి యాలోచించుచు నీచేత దూషణ పడవలసిన దాన నైతిని.

వకు—(చూచి) నీవృష్టి తగినదానిమీఁదఁ బడినది! మెఱుఁగులు గ్రక్కచున్న యీ యుంగరముచేత వీ హస్తశాఖ పుష్పించి నట్టి న్నది.

కౌము—ఓసీ! నీ వెక్కడకు వెళ్ళుచున్నావు?

వకు—చెప్పినదానిని మాశవిక యెట్లు గ్రహించుచున్నదో యదుగుట కయి దేవిగారి యాజ్ఞాప్రకారముగా నాట్యాచార్యుఁడైన గణదాసునియొద్దకు వెళ్ళుచున్నాను.

కౌము—సఖీ! ఆమె యిటువంటివ్యాపారముచేత దూరస్థురాలుగా నున్నను రాజుచేత నెట్లు చూడఁబడినది?

వకు—అతఁడామెను దేవిగారిపార్శ్వమునందుఁజిత్తుదువులోఁ జూచినవాఁడు.

కౌము—ఏలాగున?

వకు—విను. దేవి చిత్రశాలకుఁబోయి, అప్పుడే శిల్పాచార్యుఁడు రంగువేసి తెచ్చిన చిత్రలేఖను జూచుచు నిలుచుండెను. ఇంతలో రాజును వచ్చెను.

కౌము—అటుతరువాత?

వకు—ఉపచారమునతరువాత నేకాసనమునందుఁ గూరుచుండి, రాజుగారు చిత్రఫలకమునందు పరిజనమధ్యమున రాణిగారికి సమీపముగానున్న పరిచారికను జూచి దేవిగారి నడిగిరి.

కౌము—ఏమని?

వకు—దేవికి దగ్గటగా వ్రాయఁబడిన యపూర్వరాలయిన యీమె పేరేమని.

కౌము—సుందరరూపములమీఁద నాదరము కలుగుట యుక్తమే. తరువాత?

వకు—నదు త్తరమురాక యనాదరము కలుగఁగా రాజుగా రనుమానపడి దేవిగారిని గ్రుచ్చిగ్రుచ్చి యడిగిరి. అప్పుడు కొమార్తె యగు వసులక్ష్మి—“అయ్యా! ఈమె మా శవిక”——అని చప్పనఁ జెప్పి వేసెను.

కౌము—(చిఱునవ్వు నవ్వి) ఇది బాల్యావస్థకుఁ దగియే యున్నది. తరువాత నేమిజరిగినదో చెప్పు.

వకు—మరియేమున్నది? ఇప్పుడు మా శవిక రాజుగారి దృష్టి పథమునఁ బడకుండ భద్రముగాఁ గాపాడఁబడుచున్నది.

కౌము—ఓసీ! ఇఁక నీకు నియమించినపనిమీఁద నీవు పొమ్ము నేనును దేవిగారి కీయుంగరమును దీసికొనిపోయెదను.

(అని నిష్క్రమించుచున్నది.)

వకు—(కొంచెమునడచి చూపునిగిడించి) ఇదిగో నాట్యాచారుఁడు సంగీతశాలనుండి బయలుదేటి వచ్చుచున్నాఁడు. నేనిప్పు డీయన దర్శనము చేసికొనెదను. (అని నడుచుచున్నది.)

గణదాసుఁడు—(ప్ర) వేళించి ఎల్లవారికిని కులవిద్య నిశ్చయముగా నాదరణీయముగానే యుండును. అయినను నాకు నాట్యవిద్య యుండున్న గౌరవ మనర్హమయినదికాదు. ఎట్లగును?

చ. ఇది యమరాళికిఁ గనులకింపగురుజ్ఞమ యండ్రు మాను, లి  
య్యది ద్వివిధం బొనర్చె శివుఁ డర్థసతీ సహితాత్మ దేహమం;  
దొదపు రసంబులెల్లఁ ద్రిగుణోద్భవబోకచరిత్రలం దిటన్,  
హృదిఁ దనియించు నాట్య మిల నెల్లరనున్ దుచిభేదచిత్తులన్.

వకు—అయ్యా! నమస్కారము.

గణ—సూమంగళీ! దీర్ఘాయుష్యమస్తు!

వకు—చెప్పినదానిని గ్రహించుటలో శిష్యురా లయినమాళవిక మీకు విశేషానూనము కలుగఁజేయుచున్నదేమో దేవిగారు మిమ్ముడిగిరమ్మన్నాడు.

గణ—కళ్యాణీ! మాళవిక పరమనిపుణురాలనియు మేధావినియనియు దేవిగారికి విన్నపింపుము. వేయిమాట లేటికి!

క. ఏయది భావము తెల్పెడి

యీయభినయవిషయ మామె కే నేర్పెదనో,

యీయది విశేష మగపడఁ

జేయుచు నాకెదురు నేర్చుచెలుపున నుండున్.

వకు—(తనలో) ప్రజ్ఞయం దిరావతిని మించునట్లున్నదే! (ప్రకాశముగా) గురుజను లీవిధముగా సంతోషించు చున్నాడుగనుక మీశిష్యురాలిప్పుడు కృతార్థురాలు.

గణ—ఇటువంటివాడు లభించుట దుష్కరముగనుక, అడుగుచున్నాను. దేవిగారీమె నెక్కడనుండి రప్పించినారు?

వకు—దేవిగారికి తక్కువవర్ణమువాఁడయిన వీరసేనుఁడను పేరుగలతోడఁ బుట్టినవాఁడొకఁడున్నాఁడు. రాజుగారతనిని సర్మదా తీరమునందు సరిహద్దుననున్నకోట కధికారినిగా నిలిపి యున్నాడు. అతఁడిచిన్నది ధారణేదేవికి వినోదము కలిగించుట కర్హురాలుగా నుండుననియెంచి తనయప్పగారికిఁ గానుకగాఁ బంపినవాఁడు.

గణ—(తనలో) రూపవిశేషమునుబట్టి చూడఁగా నాకీమె సత్కులమునందుఁ బుట్టినదిగాఁ దోచుచున్నది. (ప్రకాశముగా) కళ్యాణీ! నేను నిశ్చయముగాఁ బ్రసిద్ధుఁడ నగుదును.

గీ. నీరదజలంబు పయనుండి వారిరాళి

యందు శుక్తిలోఁబడి ముత్యమైనయట్లు  
యవని నుత్తమపాత్రమునందుఁ బడిన  
శిక్షకునివిద్యయు గుణవిశేష మొందు.

వకు—అయ్యా! ఇప్పుడు మీశిష్యురా లెక్కడ నున్నది?

గణ—ఇప్పుడే పంచాఁగిక భవయమును నేర్చి యిఁక విశ్రాంతి  
పొందవలసినదని నేను జెప్పఁగా దిగుడుబావి కెదురుగానున్న గవాక్ష  
ములో మంచిగాలి సనుభవించుచుఁ గూరుచున్నది.

వకు—ఇఁక దేవరవారు నాకనుజ్ఞ యియ్యవలెను. ఇప్పుడ  
మీసంతోషమంతయు నివేదించి దేవిగారికుత్సాహము వృద్ధిపొందిం  
చెదను.

గణ—నీవు మీదేవి దర్శనమునకుఁబొమ్ము. కొంచెమవకా  
శముచేసికొని యిప్పుడు నేనును మాయింటికిఁ బోవుచున్నాను.

(అని యిద్దఱును నిష్క్రమించుచున్నాడు)

ఇది మిత్రవిష్కంభము.

[అప్పుడు పరిజను లందఁగునిలువ, వెనుకఁజేరి లేఖ చేతఁబట్టుకొని  
మంత్రి సేవింప, రాజు ప్రవేశించు చున్నాడు.]

రాజు—(లేఖ చదువుచున్నమంత్రిని జూచి) వాహతకా!  
విదర్భరాజు యజ్ఞసేనుఁ డేమి తలఁచుకొన్నాడు?

మంత్రి—దేవా! ఆత్మవినాశము.

రాజు—ఇప్పుడు నేనాతనియుత్తర మంతయుఁ దెలియుఁ  
గోరెదను.

మంత్రి—ఇప్పుడతఁ డీప్రత్యుత్తరము నిచ్చినవాఁడు—  
 “మాతో సంబంధము చేయ నుద్దేశించిన మీపినతండ్రికొమాఁడుఁ  
 డయిన మాధవసేనుఁడు మావద్దకు రావలెనని బయలుదేటి వచ్చు  
 చుండఁగా దారిలో మీయెల్లపాలించు నధికారి యతనిని ముట్టడివేసి  
 పట్టకొనెను. నన్ను విచారించి యాతనిని భార్యాసోదరీసహితముగా  
 విడిచిపెట్టఁదగినను” అని తమకు నాకాజ్ఞ యిచ్చుచున్నాఁడు. ఇటు  
 వంటివిషయములో సమానవంశమునందఁ బుట్టినరాజులలో నాచ  
 రింపఁబడు వ్యవహారము తమ రెఱుంగనిదికాదు. కాబట్టియిందులోఁ  
 దమరే మధ్యస్థులుగా నుండ నర్హులు, ఆతని తోడఁబుట్టినపడుచు  
 ముట్టడించినప్పుడు పుట్టినసంతోభములోఁ దప్పిపోయినది. మనుష్యు  
 లను బంపి యామెను వెదకించెదను. మీరవశ్యముగా మాధవసేనుని  
 నాచేత విడిపింపఁ గోరినయెడల, విడుపుధనమును వినుఁడు.

“గీ. వశార్యమంత్రి యైనట్టి మామఱఁదిఁ దాద  
 బంధముననుండి విడిపించి పంతురేని,  
 వేగ మాధవసేనుని విడుచువాఁడ  
 నిచటఁ జెఱసాలయందుండి యేచు నవల.”

రాజు—(రోషముతో) ఎట్టా! ఆతఁడు తనతర మెఱుంగక  
 నాతోఁ గార్యపరివర్తనమునకు బేరమాడుచున్నాఁడుగా! వాహతకా!  
 స్వభావముచేతనే శత్రువైన యీవైదర్భుఁడు మనకుఁబ్రతికూలుఁడు  
 గాఁగూడ నగపడుచున్నాఁడు. శత్రుపక్షమువాఁడుగా నున్నయీతనిని  
 పూర్వము సంకల్పించుకొన్న ప్రకారముగా నున్మూలనము చేయుట  
 కొఱకు వీరసేనుని వశమున నున్న సేనాచక్రమున కాజ్ఞాపింపుము.

మంత్రి—దేవరవా రాజ్ఞాపించినట్లు చేసెదను.

రాజు—మరి యీవిషయమున నీయభిప్రాయమేమి?



మంత్రి—దేవరవాడు సెలవిచ్చినది శాస్త్రదృష్టముగానున్నది,  
ఎట్లన—

“గీ. క్రొత్తగా రాజ్యభరముఁ గైకొన్నరిపుఁడు  
ప్రజలలో వేరుదిగి దృఢపడఁడు గానఁ  
బాఁతుకొనసి క్రొత్తగ నాటుపాదపంబు  
వలెనె యున్ములనముచేయ సులభుఁ డగును.”

రాజు—అట్లయిన రాజ్యతంత్రకారుల వచనము వ్యర్థము  
కాదు. ఈవచనము ప్రమాణము చేసికొని నేనాపతిని త్వరపెట్టుము.  
మంత్రి—చిత్తము. (అని నిష్క్రమించుచున్నాఁడు)

[పరిజనులు తమతమ వ్యాపారములనుబట్టి రాజుచుట్టును తగిన  
చోట్ల నుండఁగా విదూషకుఁడు ప్రవేశించుచున్నాఁడు]

విదూ—“గౌతమా! ఆకస్మికముగాఁ బటమునందుఁ జూడఁ  
దటస్థించిన మాళవికను బ్రత్యక్షముగాఁ జూడఁగాంచు నుపాయము  
నిప్పు డాలోచింపుము” అని మహానుభావు లయిన రాజుగారు నా  
కాజ్ఞాపించి యున్నారు. నే నాప్రకారముగాఁ జేసివచ్చిన సంగతి  
యిప్పుడే యాతనికి నివేదించెదను. (అని నడుచుచున్నాఁడు)

రాజు—(విదూషకుని జూచి) ఇదిగో! కార్యాంతరమందలి  
నాయపరమంత్రి వచ్చుచున్నాఁడు!

విదూ—(దగ్గఱకుఁబోయి) మీరు వర్ధిల్లుదురుగాక!

రాజు—(తలయూచి) ఇక్కడఁ గూరుచుండుము.

విదూ—(కూరుచున్నాఁడు)

రాజు—నీప్రజ్ఞానేత్రమున కేదయిననుపాయము పొడకట్టినదా?

విదూ—ఇప్పుడు ప్రయోగించిన యుపాయసిద్ధి నడుగుఁడు.

రాజు—(సంతోషముతో) ఏలాగున?

విదూ—ఈలాగున (అని చెవిలో నేకాంతముగాఁ జెప్పుచున్నాఁడు.)

రాజు—మిత్రుడా! మేలుమేలు. నీవు బహునిపుణముగా నారంభించినావు, కార్యసిద్ధి దుర్లభమేయైనను, ఈనీకార్యారంభమునుబట్టి యిప్పుడయినట్లే సంభావించెదను. ఎట్లన—

గీ. సత్సహాయసంపన్నుడై సంఘటింపఁ

గలుగుఁ బ్రతిబంధములు గల్గు కార్యములను

కన్నుగలవాఁడు సహితము గానలేఁడు

వస్తువులఁ జీకటిని దీపబలము లేక.

తెరలోపల—చాలు. ఈపెద్దశంబపుకూటలు చాలు. రాజు గారిగవక్షముననే మనయిద్దఱుగో నెవ రధికుగో యెవ రధములో స్పష్టము కాఁబోవు చున్నది.

రాజు—(ఆలకించి) మిత్రుడా! ఇదిగో నీనీతివృక్ష మప్పుడే పూతపట్టిన ట్టున్నదే!

విదూ—త్వరలోనే నీవు దానిఫలమునుం జూడఁగలవు.

[అప్పుడు కంచుకి ప్రవేశించుచున్నాఁడు.]

కంచు—దేవా! ప్రభువుగారి యాజ్ఞ జరిగించివాఁడ నని మంత్రీ విజ్ఞాపనము చేయుచున్నాఁడు. అంతేకాక యభినయాచార్యులైన మారదత్తగణనాను లిరువురును బరస్పర జయకాంక్షతోఁ దమ దర్శనము నపేక్షించి రూపమును ధరించిన సాక్షాత్కృతదేవతలవలె నున్నారు.

రాజు—వారిని లోపలికి రమ్మను.

కంచు—దేవర సెలవిచ్చినట్లు చేసెదను. (అని నిష్క్రమించి వారితో మరలఁ బ్రవేశించుచున్నాఁడు.)

కంచు—అచాశ్యలారా! ఇటు, ఇటు.

గణ—(రాజును జూచి) ఓహో! రాజమహిమ మరాసదము గదా!

గీ. అపరిచితుఁడుగాఁ డితఁ డుగ్రుఁ డయినఁ గాఁడు;  
భయపడెద నట్టులయ్యుఁ బౌర్వంబుచేర  
జలధివలె నీనృపుఁడు ప్రతిక్షణము నాదు  
కన్నులకుఁ గ్రొత్తకొత్తగఁ గానిపించు.

హర—పురుషాకారమున నున్న యీ జ్యోతి మహత్తర మయినదిగదా!

ఉ. ద్వారమున న్నియుక్తపరివారము సమ్మతిమీఁదఁ జొచ్చి, ధా  
త్రీరమణాంతికానుచరుక్రేవనె చెంతకుఁ బోవుచుండియున్  
మేరకుమీటి దృష్టి మిఱుమిట్టిటు గొల్పెడి రాజతేజమున్  
జేరి మరల్పఁగాఁబడిన చెల్లు వహించితి మాట లేటికిన్.

కంచు—ఇదె ప్రభువువారు, మీరు సన్నిధానమునకుఁ బొండు.

ఉభయులు—(దగ్గఱకుఁ బోయి) దేవా! విజయోస్తు!

రాజు—మీకు స్వాగతము. (పరిజనులను జూచి) వీరికిఁ బీఠములను బెట్టుడు.

[ఇద్దఱుచు పరిజనులు తెచ్చిన పీఠములమీఁద గూర్చుచున్నారు.]

రాజు—ఇదియేమి! శిష్యురాండ్రు విద్యోపదేశము చేయు వలసినకాలమునఁ దాచాశ్య లిరువురి నొక్కసారిగా నిక్కడకు విజయముచేసినారు?

గణ—దేవా! చిత్తగింపుము. నేను నన్నుఁ గుఱుమున నభినయవిద్యను జక్కఁగా నభ్యసించి నాడను. దేవరవారు నాకు నాట్యా

భినయాధికారమును దయచేసిరాదు. దేవిగారును నన్నాదరించుచున్నాడు.

రాజు—ఇది మాకుఁ దెలియును, ఆపయినేమి?

గణ—అట్టి నన్నీహరదత్తుఁడు పెద్దమనుష్యులయెదుట “నీవు నా కాలిఘాళితోనై నను సమానుఁడవుగావు” అనియాక్షేపించినాఁడు.

హర—దేవా! “నాకును నీకును సముద్రమునకును బిల్లకాలువకునుగల తారతమ్యమున్నది” అని యితఁడే నన్ను మొట్టమొదట దూషించినవాఁడు. కాఁబట్టి యిక్కడఁ దమరే యాయనను నన్నును శాస్త్రమునందును బ్రయోగమునందును బరీక్ష చేయుఁడు. దేవరవారే మాయల్పవిశేషజ్ఞ వివాదమును నిర్ణయింపఁ దగినవారు.

విదూ—ఈప్రతిజ్ఞ చక్కఁగా నున్నది.

గణ—ఈసంకల్ప ముత్తమ మయినది. దేవరవారు సావధానముగా వినవలయును.

రాజు—కొంచెము తాళుఁడు. ఇక్కడఁ బక్షపాతము జరిగినట్లు దేవి యెంచుకొనుచు, కాఁబట్టి పండితకౌశికీసహితురా లయిన యామెసమక్షమునందే యీ వ్యవహారము తీర్పవలెను.

విదూ—దేవరవారు సెలవిచ్చినది దివ్యముగానున్నది.

ఆచార్యులు—దేవరవారిచ్చవచ్చినట్లు చేయవచ్చును.

రాజు—(కంచుకిని జూచి) మౌద్గల్య! ఈప్రస్తావనని వేదించి పండితకౌశికీ సహితముగా దేవిగారిని బిలుచుకొని రమ్ము.

కంచు—దేవరవారియాజ్ఞ చొప్పునఁ జేసెదను.

[అని నిష్క్రమించి సపరివ్రాజకయైన దేవితో మరల ప్రవేశించుచున్నాఁడు.]

కంచు—అమ్మా! ఇటు, ఇటు.

ధార—(పరివ్రాజకనుజూచి) అమ్మా! ఈహరదత్తగణదాసుల కలహవిషయమున మీ కేమి తోచుచున్నది?

పరివ్రా—నీపక్షమున కపజయము కలుగునని శంకింపకుము, గణదాసుఁడు ప్రతివాదికిఁ దీసిపోవువాఁడు కాఁడు.

ధార—అది యట్టిదే యయినను, రాజు చేకొనినవాఁడగుట చేత హరదత్తున కాధిక్యము హెచ్చును.

పరివ్రా—అమ్మా! నీవును రాజ్యశబ్దమున కర్హురాల వై యున్నమాట చిత్తమం దుంచుకొమ్ము.

గీ. భాస్కరపరిగ్రహతఁజేసి పావకుండు

తాను మహనీయభాసురత్వంబు గన్న,

నలనిశాపరిగ్రహణమువలన శశియు

మహిమఁ గాంచఁడె యెల్లెడ మహిని దాను?

విదూ—చూడు ! చూడు ! సహచారియైన పండితకౌశికిని ముందుంచుకొని ధారణి దేవి వచ్చుచున్నది.

రాజు—అమెను జూచుచున్నాఁడను.

క. యతివేషయైనకౌశికి

యతులగతిం జేయ మంగళాలంకృతఁగా,

నతి యాధ్యాత్మికవిద్యా

యుతయైన త్రయీస్వరూపయో యన నలరున్.

పరి—(దగ్గఱకువచ్చి) దేవా! విజయోస్తు!

రాజు—అమ్మా! నమస్కారము.

పరి—గీ. వరమహాసారసుప్రసవత్వ మొంది  
లలి సమానక్షమను యలరునట్టి  
ధారణీభూతసంతానధారిణులకు  
వత్సరశతంబు భర్తవై వఱలు మీవు.

ధార—ప్రాణేశ్వరా! మీకు శుభమగుఁగాక!

రాజు—దేవికి స్వాగతము, (పరివ్రాజకనుజూచి) అమ్మా!  
పీఠమును స్వీకరింపుము.

(అందఱును గూడుచున్నారు)

రాజు—అమ్మా! పరస్పరవిజ్ఞానవిషయమున ఘర్షణపడు  
చున్న యీహారదత్తగణదాసులను మీరిప్పుడు పరీక్షచేయవలెను.

పరి—(చిఱునవ్వు నవ్వి) ఈపరిహాసము చాలును. పట్టణ  
మొద్దనుండఁగా, పల్లెయందా రత్నపరీక్ష?

రాజు—అట్లుకాదు. నీవు పండితకౌశికివిగదా? నేనును  
దేవియఁగూడ నిందుఁ బక్షపాతులము.

అచార్యులు—దేవరవాదు సెలవిచ్చినది బాగుగ నున్నది.  
మధ్యస్థురాలయిన యీమెయే మాగుణదోష నిర్ణయమును చేయుట  
కర్హురాలు.

రాజు—అందుచేతనే యీవివాద మీమెయే విమర్శింప  
సారంభింపవలెను.

పరి—దేవా! నాట్యశాస్త్రమునం దాటప్రధానము. కేవల  
వాగ్ద్యవహారముచేత నేమిప్రయోజనము? ఇందు దేవిగారియభిప్రాయ  
మేమో!

ధార—నాయభిప్రాయ మడిగితిరా, మొదలవీరిద్దఱివివాదమే  
నాకు దుచింపకున్నది.

గణ—దేవీ! విద్యయందు సమానుడని నాకవమానము వచ్చునట్లు చేయట నీకు ధర్మముకాదు. నన్ననుగ్రహింపవలెను.

విదూ—అమ్మా! ఈక్షీంభరుల సంవాదమును విందము. వీరికి జీతము లిచ్చి వృధాగాఁ గూరుచుండఁబెట్టవేల?

ధార—నీవు కలహప్రియుడవుగా నున్నావే.

విదూ—అమ్మా! అట్లుకాదు, రెండు మదపుటేనుఁగులనోయ్య కలహప్రియము లయినప్పుడు వానిలో నేదో యొకటి పరాజయము పొందక శాంతి యెట్లుకలుగును?

రాజు—అమ్మా! మీ రుభయలయొక్క నాట్యకౌశలము నీవఱకే చూచియున్నవారుకదా?

పరి—అవును. చూచినదానను.

రాజు—అట్లయిన వీరివృడంతకంటె నధికముగాఁ దెలుపఁ గలదేమున్నది?

పరి—నేను నదే చెప్పఁదలంచి యున్నాను.

ఉ. కొందఱు విద్య నన్యులకుఁ గోవిదులయ్యును నేర్పలే రిలన్;  
గొందఱు బోధనేయదురు గొప్పగఁగొంచెమె తాము నేర్చియున్  
బొందుగ రెండిటం దెలివిఁ బొంది వెలింగెడుబుద్ధిశాలులే  
యెందును నగ్రగణ్యుఁ లని యెన్నికఁగాంతురు శిక్షకాళిలోన్.

విదూ—పూజ్యురాలయిన యీమేవాక్యము విన్నారకదా? దాని పండితార్థమిది—వీరు నేర్పినది చూచుటవలననిర్ణయింపవలెనని,

హర—నా కిది పరమసమ్మతము.

గణ—దేవా! ఆలాగున జరిగింపవలెను.

దేవి—మందమతియైన శిష్యురా లపదేశించినది తిన్నగా గ్రహింపనియెడల, అదియు గురువుదోషమేనా?

రాజు—దేవీ! ఆవునది యట్టిదే. చెప్పినది జేరిసికోలేనిదానిని స్వీకరించుటలోఁ గూడ బుద్ధివైభవము వెల్లడియగును.

దేవి—(తనలో) ఇప్పుడేమిచేయుదును? (గణదాసునిజూచి ప్రకాశముగా) నాప్రాణేశ్వరుని కుత్సాహకరమైన యీమనోరథ పరిపూర్తి యింతటితోఁ జాలును. ఇంక నిరర్థక ప్రయత్నమును మానుఁడు.

విదూ—దేవిగారు సెలవిచ్చినది బాగున్నది. ఓగణదాసా! సంగీతాచార్యత్వము పొంది సరస్వతికి నైవేద్యముపెట్టు మోదకములను భక్షించుచుఁ గూడుచుండెడు నీకీపరాభవకరమయిన శుష్క కలహముతో నేమి ప్రయోజనమయ్యును?

గణ—సత్యముగా దేవిగారివాక్యమున కదేయర్థము. సమయోచితమయిన యీవాక్యమును వినుఁడు—

గీ. పడసితిని గొల్వు నేనని వాదమునకు  
జడిసి యొరుదూషణము నోర్చి చదువు నొక్క  
జీవనోపాయముగ నె తాఁ జేసికొనెడు  
వాఁడు జ్ఞానవిక్రయుఁ డగువణిజుఁ డగును.

దేవి—శిష్యురాలు మీవద్ద విద్యనారంభించియెంతో కాలము కాలేదు. తిన్నఁగా మనసునఁ బట్టనివిద్య పరీక్షయిచ్చుట యవర్థదాయకము.

గణ—ఎంతో కాలము కాలేదు గనుక నే నేను నింత నిర్బంధ పఱచుచున్నాను.

దేవి—అట్లయిన నిడువురును మీయబదేశమును బూజ్యురాలైన యీమెకే కనఁబఱువుఁడు.



పరి—దేవీ! అది న్యాయము కాదు. సర్వజ్ఞునకైనను నొంటరిగా నుండి న్యాయము తీర్చుట యుక్తముకాదు.

దేవి—(జనంతికముగా) ఓ తెలియదానా! పరివ్రాజికా! మేలుకొని యన్నను నన్నుఁ ద్రోపుచున్నదానివలె జేయచున్నావు!  
(అని యనూయతో రాజునుండి మొగము త్రిప్పకొనుచున్నది)

రాజు—(దేవిని బరివ్రాజికకఁ జూపుచున్నాడు)

పరి—గీ. చంద్రవదనరొ! నీవు నిష్కారణముగ

విముఖ పయ్యెడ వేటికి విభునినుండి?

కతుల కయి నెంతప్రభులను బడసి యన్న

హేతువున్న నె కోపింతు రిలను సతులు.

విదూ—అయ్యూ! హేతు వున్నది. స్వపక్షమువారిని రక్షింప వలయును. (గణదానునివంకఁ జూచి) ఓయీ! అదృష్టశాలివి గనుక దేవిగారికోపవ్యాజముచేత నీవిప్పుడు బ్రతికిపోయినావు. తామెంత మంచిశిక్ష పొందినవా రయినను దమవిద్యఁ జూపవలసివచ్చినప్పుడందఱును జంకుపడుదురు.

గణ—దేవీ! వినుము. ఈ విధముగా నితఁ జెంచుకొనుచున్నాడు. అందుచేత నిప్పుడు—

గీ. నేను జెప్పినవిద్యను గానిపింపఁ

దలఁచి యున్నాఁడ నీవిశాదంబునందు,

నందు కీవనుమతి యియ్యకుందువేని.

విడువఁబడినాఁడ నీచేత వెలఁచి నేడు.

(అని పీఠమునుండి లేవఁబోవుచున్నాడు)

దేవి—(తనలో) ఇంక నేమిగతి? (ప్రకాశముగా) గురువులే శిష్యులనులయెడ సర్వాధికారులు.

గణ—దీర్ఘాయుష్మంతురాలవుకమ్మ. ఇది వ్యాజ మన్నశంక యింతటితోఁ జాలును. (రాజును జూచి) దేవిగారనుజ్ఞయిచ్చినాను. కాబట్టి యేయభినయరూపమునందు విద్య కనఁబఱుపవలయునో దేవర యాజ్ఞాపించవలెను.

రాజు—ఈమె సెలవిచ్చినదానియందు.

పరి—దేవిగారిమనసులో నేమో యున్నది. అందుచేత నేను శంకించు చున్నాను.

దేవి—శంకవదలి పలుకవచ్చును. నాపరిజనముమీఁదను ప్రభువుగారి కధికార మున్నది.

రాజు—నాకని చెప్పు.

దేవి—అమ్మా! ఇప్పుడు చెప్పు.

పరి—దేవా! శర్మిష్ఠచేత రచియింపఁబడి పాదచతుష్టయ సహిత మయినచలిక మను గాటక మభినయించుట కష్టమని చెప్పు చున్నాడు. ఆయొక్కదానినె యిద్దఱిచేతను పట్టించి మాతము, దాని వలననే వీరి యుపదేశతారతమ్యమును దెలిసికో వచ్చును.

ఆచార్యులు—అమ్మగా రాజ్ఞాపించునట్లు చేయుఁడు.

విదూ—అట్లయిన మీరిరువురును నాటకశాలయందు సంగీత రచనచేసిరాజుగారియొద్దకు దూత నంపుఁడు. అట్లుకానియెడల మద్దెల చప్పుడే మమ్ము లేవదీసికొని వచ్చును.

హర—అలాగే. (అని లేచుచున్నాడు.)

గణ—(ధారణివంకఁ జూచు చున్నాడు.)

దేవి—(గణదాసునిజూచి) అమ్మా! మీకు విషయము కలుగునుగాక! నేనెప్పుడును మీకు మేలు కోరుదాననే సుమా!

(ఆచార్యులు లేచుచున్నాడు.)

పరి—కొంచె మిటు రండు.

ఆచా—(దగ్గఱకుఁబోయి) ఇదిగో వచ్చి కారము.

పరి—తారతమ్యనిర్ణయాధికారము పొందితిని గనుకఁ జెప్పు చున్నాను. అన్నియవయవములసౌష్ఠవమును చక్కఁగాఁ గనఁబడుట కై యలంకారము విశేషముగాఁ జేయక పాత్రలను దీసికొని రండు.

ఇద్దఱు—ఈసంగతి తమరు మాకు బోధింప నక్కఱలేదు.  
(అని నిష్క్రమించు చున్నారు.)

దేవి—(రాజునుజూచి) ఇటువంటి నేర్పు తమరు రాజకార్య ములయందుఁ బ్రయోగించినయెడల, ఎంతో మేలు గలుగును.

రాజు—నన్ను న్యథా భావింపకుము. ఓ మనోనాయికా! ఇది నేను పన్నినది కాదుగదా ? సమానవిద్యగలవారు కీర్తికొఱ కొకరినొకరు తప్పులు పట్టుకొనుట సాధారణమే.

[ నేపథ్యమునందు మృదంగధ్వని వినఁబడఁగా నందఱు నాలకించుచున్నారు. ]

పరి—ఆహా! సంగీతమారంభ మయినది.

గీ. మేఘగర్జనశంకచే మిడలనెత్తి

మద్దెలరవంబుతోడ నెరుల్లకూయ

మధురముగ బర్హిణాంగనల్ మలసిచేయు

మధ్యమస్వర మలరించె మనుల నిపుడు.

రాజు—దేవీ! మనమక్కడ సభికులమగుదము రమ్ము.

దేవి—(తనలో) ఆహా! ఏమిప్రాణవాయుకుని యవినయము!  
(అందఱును లేచుచున్నారు.)

విదూ—(రహస్యముగా) ఓయీ! ధీరత్వముతో నడువుము. భారణీదేవి మఱియొకవిధముగా భావించుకొనును.

రాజు—గీ. ధైర్యము వహించియున్నను దగఁగ నన్నుఁ  
గర్వముఁ ద్వరపెట్టుచున్న దీమురజరవము  
సిద్ధిపథమున నడచుచుఁ జెలఁగునట్టి  
స్వసుమనోరథశబ్దంబు చందమునను.

(అందఱు నిష్క్రమించుచున్నాడు)

ద్వీ తీ యాంకము



రంగము—సంగీతకాల

[అప్పుడు పీఠముమీఁదఁ గూడుచుండి మిశ్రునితోఁగూడ  
రాజును, ధారణియు, పరివ్రాజికయు, అర్హపరివారమును  
బ్రవేశించుచున్నాడు]

రాజు—అమ్మా! పూజ్య లయిన యాచార్యు లిరువురిలో  
నెవ్వరి యుపదేశ నైపుణ్యమును ముందుగాఁ జూతము?

పరి—పాండిత్యప్రభావముచేత నిర్దఱును సమానులే యయి  
నను, వయోవృద్ధగుటవలనగణనానుని నేముందుగా గౌరవింపఁదగును.

రాజు—అట్లయిన, మాద్దల్యా! ఆపూజ్యుల కీసంగతి తెలిపి,  
నీవు నీ పనిమీఁదఁ బొమ్ము.

కంచు—దేవరవా రాజ్ఞాపించినట్లు చేసెదను.

(అని పోవుచున్నాడు)

గణ—(ప్రవేశించి) దేవా! మధ్యలయగలిగి శర్మిష్ఠచేత  
జేయఁబడిన చలికనాటకములో నాలుగుపాదములు గల కృతియొకటి  
కలదు. దేవరవారు దాని ప్రయోగ మేకాగ్రచిత్తతతోఁ జిత్తగింపఁ  
దగును.

రాజు—అచార్య! మేము మిక్కిలి యనహితుల మయి  
యున్నాము. పాత్రములను దీసికొని రమ్ము.

(గణదాసుడు నిష్క్రమించుచున్నాడు)

రాజు—(జనాంతకముగా) మిత్రుడా!

గీ. అల యలంకారమందిరమందు నున్న  
కన్నెదర్పింపఁగోరి నాకన్నుదోయి  
క్షణముఁ గాలవిలంబము సైఁపలేక  
తెరనుదీయంగ నుంకించుకరణి నుండె.

విదూ—(రహస్యముగా) నీయభీప్సితమూర్తి విశేషముదృష్టి  
పథమునఁ బడఁబోవుచున్నది. కనుక నీవిప్పు డప్రమత్తుడ వయి  
చూడుము.

[అప్పుడు తన యంగసౌవ్యవమును జూచుచున్న యాచార్యునితో  
మాళవిక ప్రవేశించుచున్నది]

విదూ—దేవా! చూడుము. పరాధీనురా లయి యున్నను,  
ఆమె సౌందర్యమునకుఁ గొఱత యేమియు లేక యున్నదిగదా?

రాజు—(రహస్యముగా) మిత్రుడా!

గీ. చిత్రపటమున నాడు వీక్షించినప్పు  
డట్టి సొగసుండదని సంశయంబు వొడమె  
నేడు ప్రత్యక్షముగ నీమెఁ జూడ నిందు  
శిల్పి యప్రాధుఁడంచుఁ దోఁచెడిని మదికి.

గణ—బిడ్డా! భయము విడిచి స్వస్థచిత్తురాలవు కమ్ము.

రాజు—(తనలో) ఓహో! ఈరూపము సర్వావస్థలయందును  
నిర్దోషముగా నున్నది!

సీ. నిడువాలగన్నులఁ గడునొప్పి వదనంబు

శరదించు కాంతిని జానుమీద

అంసభాగంబుల సందంబుగా వంగి

బాహువు లెంతయు బాగుమీఱు

ఘనమైనసిక్కిఁ జన్గవచేత వక్షంబు

పార్శ్వమం దడఁగినభాతి మీఱు

మధ్యప్రదేశంబు మానుగఁ బిడికిలఁ

బట్టంగఁదగియుండి వన్నెమీఱు

జఘన మెంతయు నమితమై పాటిమీఱు

వంపులై యొప్పు నంగుళు ల్పాదములను

హృదయమున సర్తనాచాద్యఁ జెట్టులుండ

నభిలషించునొ యట్లండె నంగగరిమ.

మా శ—(ఉపగానముచేసి, చతుష్పాదగీతమును బాడుచున్నది)

\* చ. హృదయమ! దుర్లభుండుప్రియుఁడీయనపై నిఁక నాశమానుమీ;  
యదరెడు వామనేత్ర మహాహా యిపుడేమొకొ నాకువెంతగా;  
నొదవెడు నెట్లు క్రమ్మటనయో చిరదర్శితు నీయనం గనకా?  
సదయతఁ బ్రేమచేఁ బరవశాత్మగ నన్ను నెఱుంగు నాయకా!  
(అని రసోచితముగా నభినయించుచున్నది)

(మాశవిక జంకి నిలుచున్నది)

\* ఘంటారాగము—ఆదితాళము.

శల్లవి—ఏలవలచితి వశ్యయో! యేలాగుదరియింతు నయ్యయ్యో!

అనుపల్లవి—ఈలాగొట తెలియ నెతి\* నిలవయివెతలపా లయితి.

౧. మనస! నీవు కోరునట్టి\* మనుజుఁ డెంతో దుర్లభుఁడు నుచు.

కనుక, నీవు నామీఁద\* కట్టాన మానుషు నేఁడు... ఏలవలచితి,

విదూ—(రహస్యముగా) ఓహో! మిత్రుడా! ఈమె యీ నాలవపాదార్థము సభినయించుమిషపెట్టి తన్ను నీకర్పించుకొనుచున్నట్లుగా నున్నది!

రాజు—సఖుడా! మాయదువురహృదయములు నట్లేయున్నవి.

చ. ఆయమ 'ప్రేమచే వివశురాలనుగా నిదె నన్నెఱుంగు మో నాయక' యన్నవాక్యమును నాకడ సాభినయంబుగాఁగఁ దా నీయెడఁ బాడుచో సరస నీవల ధారణియంట నొక్కలేఁ బ్రాయము వేడుమిషఁ బ్రార్థనచేసెను నన్నె కూరిమిన్.

[మాళవిక గీతము పాడినతరువాత వెనుకకుఁ బోఁబోవుచున్నది]

విదూ—అమ్మా! పోకనిలువుము. నీవాటయం చొకక్రమము మఱచిపోతివి. నేను దానినిప్పుడే నీకుఁ దెలిపెదను,

గణ—బిడ్డా! నే నుపదేశించిన విద్యయందు లోపముండదని కనఁబఱుతువుగాని తుణమాత్రము నిలువుము.

రాజు—(తనలో) ఆహా! ఈమెరూపముసర్వావస్థలయందును వింతసోయగమును నింపుచున్నది. ఎట్లన, మ, వలయంబుల్ మణిబంధమంటఁ గఱినొప్పింజేర్చి డాకేలు, ని శ్చలతన్ రెండవకేలువాల్చి దిగువన్ శ్యామాలతంబోలఁగా,

౨. ఎడచుకన్న దేమోకాని\* యిప్పుడెఁతో తనయంత,

వడిగ నదరఁజొచ్చె నిదిగ\* బాగయ్యె మేలమేలహహ... ఏలవలచితి.

౩. ఇన్ని నాళ్లకిందు నాకు\* నిటఱు లభించిన సరనాధుఁ

గన్నులారఁజూడనెట్లె\* క్రవృత్తం గాఁ గలుగును?... ఏలవలచితి.

౪. ఆవుర నీవెఱిగికొమ్మి\* యల నీపయిప్రేమచే

నివశురాలనంచు నన్ను\* వేవేగ సద్దయ పూని... ఏలవలచితి.

సలకున్నీటుచు నేలచూపులను బాదాంగుష్ఠమాత్రంబుననే  
నిలుచున్నప్పుడె నృత్యకాలమునకంటెం జెల్వ చెల్వొందెడున్.

దేవి—ఈయాచాద్యులు గౌతముని మాటను సహితము  
పాటిగాఁ బట్టుచున్నారగదా?

గణ—దేవీ! అట్లనఁగూడదు. రాజవిశ్వాసమువలన గౌత  
మునికి సూక్ష్మదర్శిత్యము కలుగుచున్నది. చూడుము—

గీ. చిల్లగింజలపొడితోడఁ జేరుకతనఁ

గల్మషజలంబు స్వచ్ఛతఁ గాంచునట్లు

పండితులతోడి సహవాసబలముచేత

మందుఁడైనను గడు బుద్ధిమంతుఁ డగుచు.

(విదూషకునిజూచి) మీ యభిప్రాయమును వినఁగోరుచున్నాము.

విదూ—(గణదాసునిజూచి) ముందుగాఁ బండితకౌశికి నడు  
గుఁడు. నేను గనిపెట్టిన క్రమభంగమును దరువాతఁ జెప్పెదను.

గణ—అమ్మా! గుణమునుగాని దోషమునుగాని నీవుకనిపెట్టి  
నది సెలవిమ్ము.

పరి—నేను జూచినంతవఱకు సర్వమును నిర్దుష్టముగానున్నది.  
ఎందుచేతనన—

చ. పలుకులయర్థ మంగముల బాగుగఁ గన్పఱుపంబడెన్; రసం  
బుల లయతోడ నై క్యమునుబొందెఁ బదంబులుపెట్టురీతి; యిం  
పలరెను గొంచెమై మృదుక రాభినయంబు వరానువృత్తులన్;  
వెలసె మనోహరంబగుచు వింతగ భాగము రాగబద్ధమై.

గణ—దేవరవా రెట్లుభావించుచున్నార?

రాజు—మాకు స్వపక్షమువారియెడఁ గలయభిమానము తగ్గి  
పోయినది.



గణ—నే నిప్పుడు వర్తనాచార్యుడ వయినాను.

గీ. జగతి నిప్పుడు పాతలా సాధుజనులె

శిక్షణ నినిజ్యశుద్ధత చెప్పగలడు;

వహ్నియందును బంగాడవలెనె మీదు

సన్నిధిని వన్నెకొక్క మాచదువుకుండ.

దేవి—అయ్యా! మీరదృష్టవంతులు. ఈపరీక్షలచేత మెప్పు పొందినారు.

గణ—దేవీ! మీతో గ్రహమే నా నృద్ధికి హేతువు. (విదూషకునిఁ జూచి) గౌతమా! నీమహస్సులో నున్నదేమో యిప్పుడు చెప్పుము.

విదూ—ప్రదమోపజేశ దర్శనసమయము నందు ముందుగా బ్రాహ్మణపూజ చేయవలెను. మీ రాపూజను ముగించిపోయినారు.

పరి—ఒహో! ఇది స్రయోగములోఁగలిగినదా! (అందఱును నవ్వుచున్నారు. మాళవికయుఁ చిఱునవ్వు నవ్వుచున్నది.)

రాజు—(తనలో) కన్నులు గలిగినందునకుఁ జూడవలసినసారమును జూడఁగాంచితిని! ఎట్లన—

గీ. పల్వరున యింత కానంగఁబడఁగ మంద

ఈన మునరిండు నీవిశాలాక్షిమోము

కేసరంబు లొక్కింత లక్ష్మింప నయిన

కమలమునుబోలి యుండఁజై కానిపించు.

గణ—ఒహోద్ద్రాహ్మణుడా! ఇదిపరీక్ష కాని యాటకాదు గదా! ఆటయే యయినపక్షమున బూజార్హుడ వయిననిన్నుఁ బూజింపకుందుమా?

విదూ—నేను నిశ్చయముగా నీడు త్రాగవలె నన్నయాశతో

వట్టియులుములు గల మాకాశమును గొప్పెట్టించి యున్నచాతకపక్షి నయినాను.

పరి—అలాగుననే యుండును.

విదూ—అట్లయినఁ బండితుల సుఖోపమువలన లాభము పొందవలెనని నట్టుకొన్న నంటిపాడు కేవల సమాధు-ని. పూజ్యుల లయినయాపరివ్రాజక మెచ్చించి గనుక నేనీయనకు బహుమాన మిచ్చెదను. (అని రాజుచేతినుండి బంగారుమురుగును దీయి చున్నాడు.)

దేవి—నిలువుము, రెండవవారి గుణ భార తన్మయుఁడఁ దెలియకమునుపే నీ వీయాభరణ మేల యిచ్చెదవు?

విదూ—ఇది మఱియొకసొత్తు గనుక.

దేవి—(అచామ్యనివంకఁ జూచి) అమ్మా! గుణదాసా! మీ శిష్యురాలు విద్య కనఁబలుకుట యుందిగదా?

గణ—బిడ్డా! నున మీక వెళ్ళుదమురా. (అచామ్యనితోఁ గూడ మాళవిక పోవుచున్నది.)

విదూ—(రహస్యముగా) దేవర నేవచేయుటలో నాబుద్ధి వైభవ మింతే.

రాజు—‘ఇంతే’ యన్నమాట చాలింపు.

గీ. ఆమె తెరచాటునను మఱుం గగుట నాను

కనులకును భాగ్య ము స్తమించినవిధంబు

హృదయమున కుత్సవసమాప్తి యొడవినట్లు

హర్షమునకు ద్వారము మూసివట్లుఁ దోఁను.

విదూ—(రహస్యముగా) మేలు! దరివ్రాతుకనివలె వైద్యుని నే యావధము చేసి పెట్టు మనుచున్నావు!

[హరదత్తుడు ప) వేశించు చున్నాడు.]

హర—దేవా! ఇప్పుడు నాయొక్కవిద్యోపదేశమును జిత్త గించుట కనుగ్రహింపుడు.

రాజు—(తనలో) నేను జూడఁగోనది సమాప్త మయినది. (దాక్షిణ్యము కనఁబడుచును బ్రకాశముగా) మేము చూడ వేడుక గలవార మయియే యున్నాము.

హర—నేను ధన్యుడ నయినాను.

[తెరలో వై తాళికుడు.]

దేవా! జయ మగుఁగాక! జయ మగుఁగాక! మధ్యాహ్న మగు చున్నది. అందుచేత నే—

ఉ. అంచలు కన్నుమూసెడును నంబుజపత్రమునీడ డిగ్గియున్,  
మించిన వేడిఁ, జేర వవెమేడల చూడలు పావురంబులున్,  
కాంచి నెరుల్లుపోయెడు దగన్ జలయంత్రము చేర నీటికై,  
మించెఁ బ్రతాపపూర్ణుడయి మీవలెనే రవియు న్నృపాలకా.

విదూ—అయ్యో! అయ్యో! మాకు భోజన వేళ యయినది. వేళ తప్పినయెడలఁ బ్రభువువారికి జబ్బుచేయునని వైద్యులు చెప్పు చున్నారు. హరదత్తా! నీ వేమి చెప్పెదవు?

హర—ఇప్పుడు నాకేమి చెప్పటకును నవకాశము లేదు.

రాజు—(హరదత్తునివంకఁ జూచి) అట్లయిన మీయుపదేశ మును రేవు చూపవచ్చును, ఇప్పటికిఁ జాలింపుడు.

హర—దేవరవా రాజ్ఞ యిచ్చినట్లు చేసెదను.

(అని నిష్క్రమించు చున్నాడు.)

దేవి—దేవరవాకు మాధ్యాహ్నకృత్యములనుదీర్పవలెను.

విదూ—దేవీ! అన్నపానములు నేడు త్వర పెట్టివిశేషముగా జేయింపుము.

పరి—(లేచి) మీకు శుభ మగుగాక! (అని దేవితోఁగూడ పోవుచున్నది.)

విదూ—ఓహో! కేవల రూపమునందేకాక నాట్యమునందుఁ గూడ మాళవిక యసమానురాలుగా నున్నదే!

రాజు—మిత్రుడా!

గీ. విద్యచేతనె సౌందర్యవిభవమునను  
ధాత్ర యిట్టియవ్యాజసుందరిని జేసి  
విషముపూసినబాణంబు వేటొకండు  
పంచబాణున కిపుడు కల్పించె దాను.

పలుపలుకులేల? నేను నీవారయవలసినవాడ నయినాను.

విదూ—నేనును నీ కారయవలసినవాడ నయినాను. అంగడి లోని మంగలము వలె నిశ్చయముగా నాకడుపు మండుకొని పోవుచున్నది.

రాజు—అందుకు సందేహములేదు. నీవు మిత్రకార్యము నందుఁ ద్వరపడవలెను.

విదూ—నేను గృతనిశ్చయఁడ నయినాను. కాని, మేఘము లచాటున నున్న వెన్నెలవలెనే పరాధీనురాలయి, మాళవిక దర్శనమే శీఘ్రసాధ్యము కాదు. నీవో కటికివానిసమీపమున నున్న మాంసమునం దత్వాశ గలిగి చేర భయపడుచున్న గృధ్రము వలె నున్నావు. అత్యాతురునివలెఁ గార్యసిద్ధిని వేడుచున్న నిన్నుఁ జూడఁగా నాకు వేడు కగుచున్నది.

రాజు—నే నాతరుడను గాక యెట్లుండ గలను?

శ. అంతఃపురమునఁ గలిగిన

యింతుల వ్యాపారములకు నెడ విముఖులై

యెంతయు నీనుందరిపయి

సంతతసున్నహమునకు స్థానంబయ్యెన్.

(అని యందఱును నిష్క్రమించుచున్నార.)

తృ తీ యాం క ము

[అప్పులు పరివ్రాజకయొక్క పరిచారికయైన సమాహితక  
ప్రవేశించు చున్నది.]

సమా — ‘సమాహితకా! నీవు పోయి రాజుగారి తోటలో  
నిమ్మపం డొకటి తీసికొనిరమ్మ.’ అని పూజ్యరా లయిన పరివ్రా  
జక నా కాజ్ఞాపించినది. అందుచేతనే యుద్యానవనపాలకురా లయిన  
మధురికను వెదకఁబోయెదను. (కొంచెము నడిచి చూచి) అదిగో  
కాంచనాశోకమును జూచుచు మధురిక నిలుచున్నది. దానివద్దకుఁ  
పోయి కుశలవార్త యడిగెదను.

[అప్పు డుద్యానవన పాలకురాలయిన మధురిక ప్రవేశించుచున్నది.]

సమా — (సమీపించి) సఖి! ఉద్యానవనవ్యాపారమునందు  
నీవు సుఖముగా నున్నావా?

మధు — ఓహోహో! సమాహితకవా? సఖి! నీకు  
స్వాగతము.

సమా — ఓసీ! ‘నావంటివారు రాజుగారిని రిక్తహస్తము  
లతోఁ బోయి చూడఁ గూడదు గనుక, దర్శనము చేయఁగోరు నా

కొక నిమ్మపండు కావలసి యున్నది." అని పూజ్యరా లయిన పరి వ్రాజిక నీ కానతిగ్గుచున్నది.

మధు—ఇదిగో నిమ్మపండు సమీపముననే యున్నది. కాని, పరస్పర వివాదము లాడుచున్న నాట్యాచారుల యుపదేశమును జూచి, ఆ పూజ్యరా లెవరిని మెచ్చినదో చెప్పు.

సమా—ఇద్దఱును బాండిత్యమును బ్రయోగ నైపుణ్యమును గలవారే. అయినను శిష్యురాలి గుణవిశేషముచేత గణదాసుడే యధికుఁ డని చెప్పఁబడినాఁడు.

మధు—అటుతరువాత మాళవికవిషయ మయిన రహస్య వ్యాపారమును నీ వే నుయిన విన్నవా?

సమా—రా జామెయందు గాఢానురాగము కలవాఁడై యున్నాఁడు. కాని కేవలము ధారణీ దేవియొక్క మనస్సునొప్పించుట కిష్టములేక తన ప్రభుత్వమును గనఁ బఱుపడుచున్నాఁడు. ఈదినముల యందు వాడిపోయిన మాలతీమాలవలె నేమాళవికయు శోషిల్లి కనఁ బడుచున్నది. అంతకంటె నాకుఁ దెలియదు. నన్ను విడిచిపెట్టుము.

మధు—ఈకొమ్మయందు వ్రేలాడుచున్న నిమ్మపండు తీసికొని పోము.

సమా—(కొరిసికొన్న ట్టభినయించుచు) సఖీ! ఈసాధుజన శుశ్రూషచేత నీ వింతకంటెను మంచిఫలమును బొందుము.

(అని బయలుదేలుచున్నది.)

మధు—సఖీ! మనము కలిసిపోవుదము. నేనుగూడవచ్చి భిర కాళమునుండి పూజ్యపట్టమును యీ కాంచనాశోకవృక్షమునకు

దోహదము చేయించునిమిత్తమయి దేవిగారితో మనవి చేసెదను.  
సమా—అవును, అది నీపనియేకదా?

(అని యిద్దఱును బోవుచున్నారు.)

ఇది ప్రవేశకము



[అప్పుడు కామావస్థలో నున్న రాజును విదూషకుఁడును  
ప్రవేశించుచున్నారు.]

రాజు—(తన్నుఁ జూచుకొని)

ఉ. కాయము చిక్కఁ జెల్లు నలకామినికొఁగిలిసౌఖ్య మబ్బమిన్;  
బాయక కన్ను నీరు విడువంగనగున్ తుణమేసి చూడమిన్;  
దోయజనేత్ర) నించుకయుఁ ద్రోచితొలంగనియట్టి నీవు న  
త్యాయతతాప మొందెదవహా యిదియేమిటి కిందు? డెందమా!  
విదూ—మీరు దైర్యమువిడిచి దుఃఖించుట యింతటితో  
జాలును, నేను మాశివకకు బ్రియసఖి యైనవకుళావళికను జూచి  
దేవరవారిసందేశమును జెప్పినాను.

రాజు—అప్పు డది యేమున్నది?

విదూ—“ఈయాజ్ఞచేత నేను కృతార్థురాల నయినాను.  
అయినను భాగ్యహీనురా లయినయామె నిప్పుడు నిధిని రక్షించు  
వట్లుగా దేవిగాది మఱింత పదిలముగాఁ గావలియించి కాపాడు  
చున్నారు గనుక, ఆమెవద్దకుఁ బోవుటయే సుఖసాధ్యము కాకున్నది.  
అట్లయ్యును నేను బ్రయత్నము చేసెద నని రాజుగారితో విన్న  
వింపుము” అన్నది.

రాజు—ఓదేవా! ఓ సంకల్పసంభవా! ప్రతిబంధములతో

నిండిన విషయముల యందుఁ బ్రవేశ పెట్టి, నన్ను క్షణకాలమైన  
సహింప శక్యముకానట్లుగాఁ గొట్టుచున్నావు. (విస్మయముతో)

గీ. పరమకోమలమగు నీమబాణమేడ?

హృదయభేదక మగు వీడయేడ? మదన!

మృదువుఁ దీక్షణఁబు నగునన్న మేటివెంత

వసుధ నీయందుఁ గానంగఁబడెడు నేడు.

విదూ—ఈ కార్యసాధన విషయమయి నేనొక యుపాయ  
ప్రయోగము చేసినా నని దేవరకు విన్నవించుచున్నాను. కనుక  
నీమనస్సు దృఢముగా నుంచుకొమ్ము.

రాజు—ఓయీ! ఉచితవ్యాపారములయందు విముఖమయి  
యన్న యీ హృదయముతో నేనీ దినశేష మెక్కడఁ గడపును?

విదూ—క్రొత్తగాఁ బూచిన మనోహరములయిన రక్తకురు  
వకపుష్పములను గానుకగాఁ బంపి, ఈయభిషప వసంతసమయము  
నందు దేవరవారితోఁగూడ డోలాధిరోహణసుఖ మనుభవింప  
మనసుపడుచున్నానని యిరావతి యిప్పుడేనిపుణికచేతఁ దమకు సమా  
చారము పఁపినదిగదా? దేవరవారును అందు కొప్పుకొన్నారగుకనుక  
మన మా ప్రమదవనమున కే పోదము.

రాజు—అది సరిపడదు.

విదూ—ఎందు చేత?

రాజు—మిత్రుడా! స్త్రీలు సహజముగా బుద్ధికౌశలము కల  
వారు. నేను బయి కెంతలాలనము చేయుచున్నను నామనస్సు మఱి  
యొక తెయందుఁ దగిలియున్నసంగతి నీసఖ యెట్లు కనిపెట్టుకుండును?  
ఉ. నెయ్యముత్రైంప హేతువు లనేకము కూర్పఁగవచ్చుఁగాన, నే  
నియ్యెడ నూనుటర్హమగు నిప్పు డిరావతిమీఁది కూరిభిక్ష,



నెయ్యము లేనిచోహృదిని, నేర్పునఁ బూర్వముకఁటె హెచ్చుగాఁ  
జయ్యనఁ జేయు సేవ యపచారముకాదు వివేకురాండ్రకఁ.

విదూ—జేవర యంతఃపురకాంతలమీఁది దాక్షిణ్యము  
నొక్కసారిగా వెనుక పట్టించుట తగదు.

రాజు—(అలోచించి) అట్లయినచోఁ బ్రమదవనమార్గము  
కనఁబలుపుము.

రాజు—దేవా! ఇదె యిదె.

(ఇద్దఱును నడచుచున్నార.)

విదూ—ఈప్రమదవనము వాయుబలముచేతఁ గదలుచున్న  
చిగురుటాకులను వేళ్ళతో దేవరవారిని బ్రవేశింపఁ ద్వారపెట్టుచున్న  
ట్టున్నది.

రాజు—(స్వర్ణసుఖముకనఁబడిచి) వసంతము వచ్చినదికదా?  
మిత్రుడా! చూడు.

చ. కదసిన గండుఁగోయిలల కర్ణసుఖావహా కూజితంబుచే  
సదయతఁ గాముబాధ కెటుసైపుమపం చనునట్టు లొప్పెడుకా;  
పదిగవసంతుఁ డామ్రనుమవాసనలం దగు చల్లగాలిచే  
మృదువగుఁకేతితో నిమురురీతిని దోచెడు మచ్చరీరమున్.

విదూ—తాపోపశమనము కలుగుట కయి యిందుఁ బ్రవే  
శింపుము. (ఇద్దఱును బ్రవేశించుచున్నార.)

విదూ—అవధానముతోఁ జూడుము. ఇదిగోప్రమదవనలక్ష్మీ  
నిన్నాక్షంచుటతో యనునట్లు యువతీవేషమును లజ్జపఱుచు పుష్ప  
లంకారము ధరించి యున్నది.

రాజు—నేనును విస్మయముతోనే చూచుచున్నాను.

నీ, బింబాధరాల క్తకంబును మించెడు

నసమర క్తాశోకకుసుమవితతి

మకరికాపత్రాది మండనంబును మించు

నరుణశుభ్రవిసీలకురువకాళి

చంచరీకసమాశ్రయాంచిత తిలపుష్పగరిమ

మించును దిలకంబుఁగూడ

బహువిధశృంగార భావంబులనుమించి

వితగానున్న వసంతలక్ష్మీ

ప్రేధయువతీజనంబుల రమ్యమైన

మోములనుజేయు సింగారములను మించి

వానికి నవజ్జ చేసెడువరుస నిదిగొ

వఱలుచున్నది నేత్రోత్సవంబుగాఁగ.

(అని యుద్యానశోభను నిరూపించుచున్నాఁడు.)

[అప్పుడు సంభ్రమముతో మాళవిక ప్రవేశించు చున్నది.]

మాళ—రాజమనసు తెలియక నేనాయనను గామించు  
చున్నందుకు లజ్జపడుచున్నాను. నేనీవృత్తాంతమును నాప్రియసఖ  
కెట్లు చెప్పఁగలను? మన్మథుఁడు నా కీ యప్రతీకారమైనతీవ్రవేదన  
నెంత కాలము పెట్టునో తెలియఁజాలకున్నాను. (కొన్నియడుగులు  
నడిచి) నేనెక్కడకు బయలుదేరినాను? (ఆలోచించి) “గౌతముని  
చపలత్వముచేత నుయ్యెలనుండి పడి నాకాలు నొప్పిపట్టి యున్నది,  
అందుచేత నేను బోవుట కశక్తురాలనుగా నున్నాను. కాబట్టి నీవు  
పోయి కాంచనాశోకమునకు దోహదము నిర్వర్తింపుము. అది  
యముదురాత్రులలోపలఁ బూతపట్టినపక్షమున, నీచునోరథపూర్వక  
మయినయనుగ్రహమును నీకుఁ జేసెదను.” అని దేవిగారు నన్నుఁ

బంపి యున్నాడు. నేనిప్పుడు నియమించినస్థలమునకు వచ్చియున్నాను, నాపాదాలంకారమును బట్టుకొని నావెంటనే బయలుదేరిన వకుళా వళిక యింకను రాకున్నది. నే నీలోపల ముహూర్తకాల మొంటిగా దుఃఖపడియెదను. (అని యిటునటు తిరుగుచున్నది.)

విదూ—(చూచి) అహహా! ఇదిగో మద్యపానవిహ్వలుడై యున్నవానియొద్దకుఁ బాసకపుఁగుండ తీసికొని రాఁబడినది!

రాజు—ఓయీ! అది యేమి?

విదూ—అదిగో మాశ్రవణ విశేషాభరణములు లేకముఖము నందు విచారము కన్నడ నొంటిగా సమీపముననే నిలిచి యున్నది.

రాజు—(సంతోషముతో) ఏమీ! మాశ్రవణా?

విదూ—నిస్సందేహముగా.

రాజు—ఇప్పుడు నాకుఁ బ్రాణములు నిలుపుకొనుటకు శక్య మగును.

చ. దగగొనియున్నపాంథుఁ డటుతన్ విని సారసపక్షి కూత, దా  
నొగిఁ దరువాటిక్రేవ నది యున్నదటం చలరాదుమాడ్కి, మే  
లగుప్రియురాలు చెంతఁ గలనంచును నీవు వచింపఁ జింతచేఁ  
బొగిలెడు వాడుడెందమును బొందెడు నిందు నమందమోదమున్.

అమె యెక్కడ ?

విదూ—అదిగో చెట్లచాలునడుమనుండి వెలువడియావంక కే  
మరలి కనఁబడు చున్నది.

రాజు—అమెను జూచినాను.

గీ. ఘననితంబము నిటుపేద కౌనుఁ గలిగి

బటువు లై నట్టి గబ్బిగుబ్బలను దనరి

నిడుదల వాలుఁగన్నలు నెఱయ నిటకె  
చేరవచ్చెడు నదిగొ నాజీవితంబు.

మిత్రుఁడా! ఆమె పూర్వముకంటెఁ గ్రొత్తయవస్థ పొంది యున్నది.  
ఎట్లన—

గీ. రెల్లుపువుఁబోలెఁ జెక్కులు తెల్లపాటి  
పరిమితము లై నభూషణావళులఁ దాల్చి  
వఱలెడు వసంతమునఁ బొందుపత్రవితతి  
మూఁగఁ బూతపట్టెడు మల్లతీఁగెఁ బోలి,

విదూ—ఈమెయు నీవలెనే మన్మథవ్యాధిచేత నేబాధనొందు  
చుండి యుండును.

రాజు—నామీఁదిప్రేమచేత నీకట్లగపడుచున్నది.

మాళ—ఈవృక్షమును లలితసుకుమారదోహదము నపేక్షించి  
పుష్పాలంకారము లేక యత్యాతుర నయి యున్నావలెనే శోక  
మనుభవించుచున్నట్లున్నది. కాబట్టి దీనినీడచేతఁ జల్లఁగా నున్న  
యీరాతిమీఁదఁ గూడుచుండి వేడుకతోఁ బ్రొద్దు పుచ్చెదను.

విదూ—ఆమె యత్యాతుర నయి యున్నానని చెప్పుచున్నది  
విన్నావా?

రాజు—ఇంతమాత్రముచేత నీయూహ సరియైన దని నే  
నెంచను. ఎందుచేత నన—

క. కురువకసుమరజముం గొని,  
వరశీకరముల ధరించి, నుచి చిగుళ్ళన్,  
దరుణుల నిష్కారణముగ  
మరి యాతుర పెట్టవచ్చు మలయానిలుఁడున్!  
మాళ—(కూరుచున్నది)

రాజు—మిత్రుడా! మన మీతఁగెలచాటున దాఁగియుండము రమ్ము.

విదూ—దూరమున యిరావతివలెఁ గనఁబడుచున్నది!

రాజు—పద్మలతను జూచినయేనుఁగు మొసలిని లక్ష్మ్యము చేయుదు. (అని చూచుచున్నాఁడు)

మాళ—ఓహృదయమా! నేను నిరాధారను గనుక దుర్లభ మైన యీకోరికను విడువుము. నన్నేల నీవాయాస పెట్టెదవు?

విదూ—(రాజువంకఁ జూచుచున్నాఁడు)

రాజు—ప్రేమయొక్క మహిమ చూడుము.

గీ. పలుకవునిమిత్త మామనోవ్యధకు నీవు,

తత్త్వమరయంగ నూహకుఁ దరముకాదు;

లలనరో! యట్లయిన నీవిలాపమునకుఁ

గారణము నేనయంచు నిక్కముగఁ దలఁతు.

విదూ—దేవా! ఇప్పుడే మీసంశయము నివర్తయగును. నేను మీమదనసందేశమును జెప్పినవకుళావళిక యొంటిగా నీలాగున వచ్చుచున్నది.

రాజు—అది నాప్రార్థన మఱచిపోయినదేమో!

విదూ—ఇప్పు డాబానిసకూఁతుడు మహత్తరమయిన దేవర వారి సందేశము నేలమఱచును?

[పాదాలంకారములతో వకుళావళిక ప్రవేశించుచున్నది]

వకు—నాసఖికి క్షేమమా?

మాళ—ఓహో! వకుళావళికా! వచ్చితివా? నీకుస్వాగతము. కూరుచుండుము.

వక్త—(కూరుచుండి) ఓసీ! నీవిప్పుడు యోగ్యమయిన పనికి నియమింపఁబడినావు. నీకాలొకటి నావంకఁజూపుము. లత్తుకపెట్టి నూపురము తొడిగెడను.

మాళ—(తనలో) ఓహృదయమా! యీవై భవములభించిన దని సంతోషింపఁబోకు. నాకీదుర్దశ యెట్లుతొలగును? కానిమ్ము నాకిదే మరణాలంకారముకాఁగలదు.

వక్త—నీలో నీ వేమియాలోచించుచున్నావు? దేవిగా రీకాంచ నాశోకమెప్పుడు వుప్పించునాయని యాతుర పడుచుందురుగదా?

రాజు—ఏమీ! ఈప్రయత్నమంతయు శోకవృక్షదోహదము నిమిత్తమా?

విదూ—ఏమి? దేవిగారు కారణములేక యీయంతఃపురా భరణముతో నీమె నలంకరింప నియమించి యుండ దని మీకుఁ దెలియదా?

మాళ—(కాలుచాచి) సఖీ! ఇప్పుడు కాలికి నొప్పికలుగ నీకుము.

వక్త—సఖీ! నీవు నాశరీరమవేకదా?

(అని పాదాలంకారము చేయనట్లు నటించుచున్నది)

రాజు—గీ, సఖుండ! చూడుము ప్రియరాలిచరణమునకు  
లేతగానిడ్డ లత్తుకలేఖ యదిగొ  
హరునిచే దగ్ధమైన యనంగవృక్ష  
మునకుఁ దొల్లివల్లవం బన మురుపుచూపు.

విదూ—దేవిగా రీమెకు నియమించినపని యీపాదమునకుఁ దగియున్నది.

రాజు—నీవు చక్కఁగాఁ జెప్పినావు.

చ. పరసఖకాంతినొప్పి నవపల్లవరాగముచేత నార్ద్రమా  
తరుణిప్రళస్తపాదమునఁ దన్నఁగవచ్చును రెంటి నింకఁ; గ్రొ  
వ్విరు లవిలేక దోహదము వేడునశోకమునైన; లేనిచో,  
శిరమునువంచి నేరమును జేసినకాంతునినైన, మిత్రుఁడా!

విదూ—నీవే యీమెయెడ నేరముచేసినవాఁడవగుదు నేమో.

రాజు—అమోఘకార్యసిద్ధుఁడవయిన నీబ్రాహ్మణ వాక్యమును  
శిరసా వహించెదను.

[అప్పుడు మత్తుగొనియున్న యిరావతి చేతికత్తోఁగూడ  
బ్రవేశించుచున్నది]

ఇరా—సఖీ! నిపుణికా! స్త్రీలకిటువంటిమత్త విశేషాలంకార  
మని నేను బలుమాటలు వినుచువచ్చినాను. ఈలోకోక్తి సత్యమేనా?

నిపు—ఇది మొదట లోకప్రవాదమేకాని యిప్పుడు సత్యమే  
యయినది.

ఇరా—ఓసీ! నాయుండలిప్రేమ నటుండనిమ్ము. ఉద్యోల  
యున్నగృహమునకు భర్త నాకంటెముందుగాఁ బోయియుండునని  
నీవిప్పుడెట్లు తెలిసికొంటివో నాకుఁజెప్పు.

నిపు—అమ్మా! నీయందలి యఖండప్రేమచేతఁ బోయియుండు  
నని తెలిసికొంటిని.

ఇరా—ఈయపచారవృత్తి చాలించి మధ్యస్థతను వహించి  
చెప్పుము.

నిపు—వసంతోత్సవమునందలి నైవేద్యములను మరగినగౌత  
ముఁడు నాతోఁ జెప్పినాఁడు. అమ్మగారు త్వరపడవలెను.

ఇరా—(అవస్థకు తగినట్లుగాకొంచెమునడిచి) సఖీ! మత్తుచేత

బాధపడుచున్న నన్ను రాజుగారి దర్శనము నిమిత్తము చిత్తము త్వర  
పెట్టి చున్నది కాని క ళ్ళుమాత్రము సాగకున్నవి.

నిపు—మనవిప్పు డయ్యెలయ న్నవసంతగ్భావమునకు వచ్చి  
యున్నారము.

ఇరా—నిపుణికా! భర్తగా రిక్కడఁ గనఁబడలే.

నిపు—అమ్మగారు తిన్నఁగాఁజూడవలెను. పరిహాసార్థముగా  
రాజుగారిం దేతఁగెలఁగోనో గూఢముగా దాఁగియుందురు. మనమును  
బ్రేంకణపులతాపరివృత మయిన యీయశోకవృక్షముక్రిందిశిలాపట్ట  
మునకుఁ బోవుదము.

ఇరా—అలాగే.

నిపు—(చూచి) అమ్మా! చూడుము. క్రొమ్మావిగున్నను  
వెదకఁచున్న మన కిప్పు డెట్టచీమ కానఁబడుచున్నది.

ఇరా—అది యేమి?

నిపు—ఇదిగో యశోకవృక్షముయొక్క నీడను వకుళావళిక  
మాళవికకుఁ జరణాలంకారము చేయుచున్నది.

ఇరా—(శంకను గనఁబఱచి) ఇది మాళవిక యుండవలసిన  
చోటు కాదు. నీవేమని యూహించెదవు?

నిపు—ఉయ్యెలనుండి పడుటచేతఁ గాలునొప్పి పెట్టిన దయి  
దేవిగా రశోకదోహదకార్యమునకు మాళవికను నియోగించి రని  
యూహించెదను. అట్లు కానియెడల దేవి తాను ధరించుకొనెడి  
యీ యందెలజతను బరిజనము పెట్టుకొనుట కెట్లు నియమించును?

ఇరా—ఇది దీనికి గొప్పగౌరవము.

నిపు—నీవు రాజుగారి నేల వెదకవు?

ఇరా—సఖీ! నాపాదములు ముందుకు నడువ కున్నవి, నా



మనస్సు కళవళపడుచున్నది. ఈలోపల నాజంతు దీర్చుకొనియెదను.  
(అని మూలవికను జూచి తనలో) నామనస్సులో భీతి కలుగుటకు  
హేతువు లేకపోలేదు గదా?

వకు—(పాదమును జూచి) ఏమి? ఈలత్తుక రేఖలనుదీర్చుట  
నీ కింపుగా నున్నదా?

మూల—నా కాలిమీఁద నుండుటచే దీనిని నేనుబ్రశంసించు  
టకు లజ్జపడుచున్నాను. ఈ శిల్పకళాకాశలమును నీవెవరివద్ద నేర్చు  
కొన్నావు?

వకు—నే నిప్పుడు రాజుగారి శిష్యురాలను.

విదూ—నీ విప్పుడు గురుదక్షిణ పొందుటకు వేగిరమురమ్ము.

మూల—అదృష్టవంతురాల నని గర్వపడఁబోకు.

వకు—ఉపదేశమునకుఁ దగినపాదము లభించినది గనుక నే  
నిప్పుడు గర్వమునే పొందెదను. (లత్తుకరచనను చూచి తనలో)  
నాపని నేను జక్కఁగా నిర్వహించితిని. (ప్రకాశముగా) సఖి! నీ  
పాదమున కొకదానికి లత్తుకపెట్టుట యయినది. ఇక నోటితో  
నూఁది తడి యూర్చవలెను. అక్కఱలేదు. అపని యిక్కడిగాలియే  
చేయచున్నది.

రాజు—మిత్రుడా! చూడుచూడు.

గీ. పచ్చిలత్తుకచేఁ దడిపాయకున్న

పాద మాటంగ నాముఖివాయువునను

జక్కఁగానూఁది తగుసేవ సలుప నాకు

నుత్తమంబైన యవకాశ మొదవె నివుడు.

విదూ—మీ కీచింత యెందుకు? ఈసేవ మీకు చిరకాల  
మనుభవింప లభించును లెండి.

వకు—సఖి! నీపాదము కెందామరవలె శోభిల్లు చున్నది.  
నీ నిప్పుడు సర్వదా రాజుగాఁ యొడిగోఁ జేయదానివలె నున్నావు.

ఇరా—(వకుళాపళికముఖము కేసి చూచు చున్నది.)

రాజు—ఇది నాకాశీర్వాదము.

మాళ—ఓసీ! అవినయవాక్యములు పలుకకు.

వకు—నేను బలుకఁదగినదానినే పలికి గాను.

మాళ—అట్లయిన, నేను నీకుఁ బ్రియురాలనుగారా?

వకు—నాకమాత్రమే కాదు.

మాళ—మఱియెవరికిఁగూడ?

వకు—గుణగ్రాహులయిన రాజుగారికిఁగూడ?

మాళ—నీవు సూయమాటలు చెప్పుచున్నావు నాయం దట్టి  
గుణ మేదియు లేదు.

వకు—సత్యము. నీయందుఁగాదు. నాకది కృశించి తెల్లపా  
టిన రాజుగారి సుందరాంగములయందుఁ గనబడు చున్నది.

నిపు—మొదట గుణించుకొనివచ్చినట్లే యీచెడుపడఁతుక  
యుత్తరము చెప్పుచున్నది!

వకు—అనురాగ మనురాగముచేతనే పరీక్షింపఁ దగిన దన్న  
సుజనవాక్యమును బ్రమాణము చేసికొమ్ము.

మాళ—నీ వేల యిచ్చవచ్చేన టెల్లను వదరెదవు?

వకు—కాదు కాదు. ప్రేమచేత మృగువులయిన యివియఱి  
యొకరి నోటినుండి వచ్చిన రాజుగారి వాక్యములే సుమా?

మాళ—సఖి! దేవిని దలఁచుకొని నా హృదయ మీమాట  
లను విశ్వసించుకున్నది.

వకు—ఓసిముద్దరాలా! తుమ్మెదబాధ యున్న దని వసంత

కాలమునఁ గలిగినకొమ్మూవిపూ వలంకరించుకోఁ గూడదాయేమి?

మాళ—మర్లభపదార్థాపేక్ష పొందియున్న నాకు నీవు సహా  
ఁగురాల వగునువా?

వకు—నేను మర్దించినకొలదిని బరిమళించు వకుళావళికను  
జూమా.

రాజు—మేలు! వకుళావళికా! మేలు!

ఉ. భావమెఱుంగనై నపిదపం దగఁ బ్రస్తుతవాక్చయంబులన్.

గేవలముం దిరస్కృతి జనించినచో నుచితోత్తరంబులన్,

జేవమెయి నివేదనము చేసె మదీయనిదేశ మిచ్చటన్;

జేవముల్లిట్లు దూతికలచేతనె యుండును నాముకాళికిన్.

ఇరా—సఖీ! వకుళావళిక మాళవికచేత నీకార్యమునం  
దడుగుపెట్టించినది చూచితివా?

నివు—అవ్వా! నిర్వికాదుల కయినను సమయోచితమైన  
యుపదేశము వాంఛను బుట్టించును.

ఇరా—నాహృదయముయొక్కశంక తప్పక పొందవలసినదే,  
ఇప్పుడు సంగతి తెలిసినందునఁ గర్తవ్య మాలోచించెదను.

వకు—ఇదిగోనీరెండవపాదముకూడ నలంకరింపఁబడినది. ఇప్పు  
డందెలను నీ రెండుకాళ్ళను నొడిగెదను. (అందెలు పెట్టుటనభిన  
యించు పున్నది.) సఖీ! లెమ్ము. అశోకమును పుష్పింపఁజేయుటకయి  
యింక దేవిగారియాజ్ఞ నడుపుము. (ఇద్దఱును లేచుచున్నాడు.)

ఇరా—దేవిగారి నియోగమని విన్నాను. ఇప్పుడది జరగ  
నిమ్ము.

వకు—ఇదిగో రాగాధిక్యము గల నీకరుణవిభవదగిన వాని  
హృదయము నీయేనుటనే యాన్నదే.

మాళ—(సంతోషముతో) భర్తా యేమి ?

వకు—(చిఱునవ్వుతో) భర్త కాదు. ఈయశోకమున వ్రేలు చున్నయీక్రొంజిగురుజొంపములను కర్ణాభరణముగాఁ జేసికొమ్ము.

మాళ—(విషాదమును నటించు చున్నది.)

విదూ—ఏమి? దేవరవాద విన్నారా ?

రాజు—మిత్రుడా ! ఇంతతోనే కాముకుల యభీష్టము సంపూర్ణ మగును.

చ. ఒకరికిఁ బ్రేమ యుండి మఱియొక్కరికిం దగుప్రేమ లేనివా

రికి వడిఁ బొందు కల్గినను శ్రేష్ఠము కాదది; యంతకంటెనుక

బ్రకటసమానురా లగువారల కామరణంబు నొండొదక

వికలతఁగూడ నబ్బమియుఁ బెద్దయు మేలుగ నెంత నామదిక,

మాళ—(చిగురాకును గర్ణాభరణముగా ధరించికొని విలాపముతో నశోకమును దన్నుటకుఁ బాద మెత్తుచున్నది.)

రాజు—మిత్రుడా !

గీ. పాదపమునుండి గ్రహియించి పల్లవంబు

మరలఁ బాదపల్లవ మిడె న్రూఁకునకును;

కోరి యుభయులు నిలు మార్చుకొనుటచేత

వంచితుడ నైత నిప్పు డేనంచుఁ దలఁతు.

మాళ—ఈయశోకముపూచుటకయి చేయవలసిన దోహదము నేను జేసితినిగదా! ఇట్లు చేసినతరువాతఁగూడ నిది పుష్పించకుండు నేమో?

వకు—చభ! ఇక నీచోప మేదియు లేదు. నీచరణసత్కారమును బొందియు శీఘ్రముగాఁ బూత పట్టకపోయినపక్షమున నీయశోకవృక్షమే నిర్దుణ మగును.

రాజు—

ఉ. ఈతనుమధ్యయందియల నింపగునాదము పుట్టఁగా నవా  
బ్జాతసమానకోమలపాదమున న్నిను సత్కరించినం  
బూఁతనుబట్టకున్న, నిటఁబొల్చి యశోకమ! చాదరూపశో  
భాతులనాయకార్హ మగునాదరమున్ వృధగాదె నీయెడన్.

మిత్రుడా! నేనుబోయి యవకాశము చేసికొని మాటాడఁ  
గోరుచున్నాను.

విదూ—రమ్ము. నేనిప్పుడు వారిని భయపెట్టెదను.

(ఇద్దఱును నిష్క్రమించు చున్నారు.)

నిపు—అమ్మా! అమ్మా! రాజుగారు ప్రవేశించు చున్నారు.

ఇరా—నేనిది మనస్సులో మొదటనే యాలోచించినాను.

విదూ—(చేరఁబోయి) అమ్మా! రాజుగా రెదుట నుండఁగా  
దేవిగారికిఁ బ్రియమయిన యాయశోకవృక్షమును ఎడమకాలితోఁ  
దన్నుట నీకుఁ దగునా?

ఇద్దఱు—(తొట్టుపాటుతో) అయ్యో! రాజుగా రిక్కడనే  
యున్నారే!

విదూ—వకుళావళికా! ఈమె తెలియక యవినయకార్యము  
చేయుచుండఁ దెలిసినదానవు నీవు దాపుననుండి యెందుకు వారించి  
నావు కావు?

మా శ్రీ—(భయము కనఁబఱచు చున్నది.)

నిపు—అమ్మా! మహానుభావుఁ డైనయీగౌతముఁ డేమి  
చేయుచున్నాడో చూడు.

ఇరా—ఇట్లు కాకపోయిన మఱియెట్లీబ్రాహ్మణాధముఁడు  
జీవనము చేయఁగలుగును?

వకు—అయ్యా! ఈమె దేవిగారియాజ్ఞాప్రకారమే చేయుచున్నది. ఈయతిక్రమమునం దీమె పరాధీనురాలు. రాజుగరుక్షమింతుడగాక! (అని తాను మ్రొక్కి మాళవికచేత మ్రొక్కించుచున్నది)

రాజు—అట్లయిన పక్షమున నీయందుఁ దప్పిదము లేదు. కళ్యాణీ! లెమ్ము. (అని చేతితోఁ బట్టికొని మాళవికను లేవఁ దీయుచున్నాఁడు)

విదూ—ఇది తగును. దేవిగారు మాననీయురాలుగదా?

రాజు—క, జవ్వసిరో! కఠినంబగు

నివ్వసుధారహముమొదల నిటు నొపుటచే

నొవ్వదె కిసలయకోమల

మివ్వమపదాంబుజాత మిప్పుడు నీకున్ ?

మాళ—(లజ్జ లభినయించుచున్నది)

ఇరా—(అసూయతో) ఓహో! భర్తగారు నవనీతకోమల హృదయులుగదా!

మాళ—వకుళావళికా! తమ నియోగమును నడిపితి మని దేవిగారికి నివేదితము రమ్ము.

వకు—సెలవు పుచ్చుకొనియెద నని రాజుగారికి విన్నపము చేయుము.

రాజు—కళ్యాణీ! నీవు పోవచ్చును. 'సమయము దొరికినది గనుక ముందుగా నీవిప్పుడు నా ప్రార్థనను వినుము.

వకు—అవహితరాల వయి వినుము— దేవరవా రానతిత్తురుగాక!

రాజు—గీ, ఈవిధమున నె యింతిరో! యీశరీర

మల రొదవకుండెఁ జిర కాల మంచునుండి;

నీదు స్వర్ణామృతంబున నెఱవు మిందు

సన్యమొల్లనినాకు దోహదము నిపుడు.

ఇరా—(వేగముగా సమీపించి) ఈయన కవశ్యముగాదోహదము చేయుము, అశోకము పూలనుమాత్రమే యిచ్చునుగాని యీయన పూవులను ఫలములనుగూడ నిచ్చును.

[అందఱును ఇరావతినిజూచి తత్తటపడుచున్నారు]

రాజు—(రహస్యముగా) మిత్రుడా! ఇప్పు డేమిగతి?

విదూ—నుతి యేమున్నది? పిక్కబలమే.

ఇరా—మేలు! వకుళాపళికా! మేలు! ఇప్పుడు నీవు మంచి పనికిఁ బూనుకొన్నావు, మాశవికా! భర్తగారికోరికను సఫలము చేయుము.

ఇద్దఱు—అమ్మా! క్షమింపుము, రాజుగారి ప్రణయపరిగ్రహణమునకు మే మెవరము? (అని వెడలిపోవుచున్నారు)

ఇరా—పురుషులను నమ్మఁగూడదు, నీ మాయామాటలు నమ్ముటచేతఁ బ్రియభార్య నయియుండి తిరస్కృతురాల నయిన నా కిప్పు డిది హృదయశల్య మయినది. వేటకాని గీతముచేత ననుమాన పడక యాకర్షింపఁబడిన లేడివలెనే నా వినాశము నేను దెలిసికొలేకపోతిని.

విదూ—(రహస్యముగా) మిత్రుడా! ఏదో యుత్తరము నాలోచింపుము, నీకుఁ జెప్పవలసిన దేమున్నది? నీటిసమీపమున దారిలేక పట్టుపడిన దొంగవలెనే యిప్పుడు సంధి చేసికొనుటయే కర్తవ్యమని తోచుచున్నది.

రాజు—సుందరీ! నాకు మా శవికతోఁ గొంచెమయినను బని లేదు. నీ వాలస్యము చేసినందున, వీరితో నేను గొంచెము వినోదముగాఁ బ్రోద్దువుచ్చు చున్నాను.

ఇరా—మిమ్ము నమ్మఁగూడదు. భర్తగారి కిటువంటి వినోదము దొరికినసంగతి నాఁకుఁ దెలిసినదికాదు. అట్లు తెలిసియుండిన యెడల నే నీవిధముగా మీకు వినోదభంగమును జేసి యుండను.

విదూ—ఇప్పుడు రాజుగారి చాక్షిణ్యముచెడఁగొట్టుకోకుము. సమీపమునఁ గనఁబడినప్పుడు రాణిగారి పరిచారికలతోడసంభాషించుట కూడఁ దప్పగునా? నీవే చెప్పు.

ఇరా—వారితోడి సంభాషణమే జరగనిమ్ము. నేను నా మనస్సు నేల యాయాస పెట్టుకోవలెను?

(అని రోషముతో బయలుదేలుచున్నది.)

రాజు—(వెంబడించి) పాణేశ్వరీ! శాంతింపుము.

ఇరా—(ఒడ్డాణమూడి కాలికిఁ దగులుకొనఁగా నడుచుచున్నది.)

రాజు—సుందరీ! ప్రేమగలవారిని నిరాదరించుట యుక్తము కాదు.

ఇరా—ధూర్తా! నీవు నమ్మఁదగినవాడవు కావు.

రాజు—గీ. 'ధూర్తా' యనుమాటతోనె యోతోయజాక్షి!  
యనుఁగూనై న నాపయి కోప మాటఁజెల్లు;  
కాశ్యపయివ్రాలి నిన్ను మేఖలయు వేడఁ  
జండి! కోపంబు విడువంగఁ జాలవేమి !

ఇరా—ఈచెడుమేఖలయు నిన్నే యనుసరించు చున్నది.  
(అని మొలనూలువుచ్చుకొనిదానితోరాజును గొట్టఁబోవుచున్నది.)



రాజు—మిత్రుడా! ఈ యిరావతి  
 గీ. కొనునుండి యుపేక్షతో, గరముజాలు  
 పసిడి మొలనూలితోడ బాష్పములు కాఱ  
 నుగ్గిరాలయి ననుఁ గొట్ట నుద్యమించె  
 మొయిలు మెలుముతో వింధ్యాది మోఁదునట్టు.

ఇరా—ఏమి? ఈవిధముగా నన్ను మరలఁ దిరస్కారము  
 చేయుచున్నావు. (అని మొలనూలితోడి చేయి తీసుకొనుచున్నది.)

రాజు—క. అపరాధినైన సాపయ  
 నివుడెత్తినదండ ముడిపెడేల? లతాంగీ!  
 యివుడు విలాసము పెంచియుఁ  
 గుపితత్వము దానునందుఁ గూర్చెద వకటా.  
 ఇప్పుడు నీకోపము తగ్గింపుము.

(అని పాదములమీఁదఁ బడుచున్నాడు.)

ఇరా—నీకు సంతోషకర మయిన దోహదము చేయుట కివి  
 మాళవిక పాదములు కావు.

(అని చేటికతోఁగూడఁ బోవుచున్నది.)

విదూ—తెమ్ము. నీ వనుగ్రహింపఁ బడినావు.

రాజు—(లేచి యిరావతిని గానక) ఓహో! నాప్రియురాలు  
 వెడలిపోయినదా?

విదూ—మిత్రుడా! దైవవశముచేత నవినయఁడవైన నిన్ని  
 వ్వుడు విడిచిపోయినను దానికోపమింకనుదీటలేదు. అంగార రాశివలె  
 నీమె మరల రాకమునుపే మనము శ్రీఘ్నముగాఁ బాటిపోవుదము  
 రమ్ము.

రాజు—అహో! నాముని వెషశ్చము!

గీ. మనసు ప్రియురాలిపైఁ జిక్కికొనిన నేను  
 నేవగనె యెంత మొక్కినఁ జేకొనమియ;  
 కూర్మిగలదయ్య నామీఁదఁ గుపితయగుట  
 చేత నేను నిప్పు దుపేక్ష చేయవచ్చు.

(అందఱును నిష్క్రమించుచున్నారు)

చ తు ర్థాంకము



[అప్పుడు విచారగ్రస్తుడయి రాజును, ప్రతీహారయుఁ  
 బ్రవేశించుచున్నారు]

రాజు—(తనలో)

చ. చెవులనుబడ్డ కాంతపయిఁ జేరుచు వేదది నాటి యాశచే,  
 నవలను రాగపల్లవము సందుచు దృష్టికిఁ గానిపించుటం,  
 దవిలి కరంబు పూచినవిధంబమరం బులకాంకురాలిచే,  
 జవమునఁ గామవృక్షము రసజ్ఞుని నకా ఫలమొందఁ జేయఁతన్,  
 (ప్రకాశముగా) మిత్రుఁడా! గౌతమా!

ప్రతీ—దేవా! జయమగుఁగాక! జయమగుఁగాక! గౌతము  
 డిక్కడలేడు.

రాజు—(తనలో) అయ్యో! అతఁడు మాశవిక వృత్తాంత  
 మును దెలిసికొనివచ్చుటకయి నాచేతఁ బంపఁబడినాఁడుగదా!

[విదూషకుఁడు ప్రవేశించుచున్నాడు]

విదూ—మీకు జయమగుఁగాక! జయమగుఁగాక!

రాజు—జయ నేనా! ధారణీ దేవియెక్కడనున్నదో కాలినొప్పి పోవుట కెట్లువినోద పెట్టఁబడుచున్నదో తెలిసికొనిరమ్ము.

ప్రతీ—దేవరయాజ్ఞాప్రకారము చేసెదను.

(అని పోవుచున్నది)

రాజు—గౌతమా! నీసఖురాలయిన యామెవృత్తాంతమేమి?

విదూ—పిల్లచేతఁ బట్టుపడినగోకిల వృత్తాంతమువలెనున్నది.

రాజు—(విషాదముతో) ఎందుచేత?

విదూ—ఋన్నురాలయియున్నయామె కన్నుల నిప్పులొలుకు దేవిచేతఁ బాతాళగృహమునఁ ద్రోయిపఁబడినది.

రాజు—నన్నుఁ దారసించినందుకుఁ గాఁబోలును.

విదూ—అవును.

రాజు—ఈవిధముగా శత్రువులెవరు దేవిగారికిఁ గోపము తెప్పించినారు?

విదూ—దేవా! వినుము. కాలినొప్పిచేత బాధపడుచున్న దేవిగారిక్షేమవార్త యడుగుటకయి యిరానతి యక్కడికిఁబోయి యుండినదని పరివ్రాజక నాతోఁ జెప్పినది.

రాజు—అటులేకవారా?

విదూ—మనప్రియవల్లభుఁ డేల దర్శనమియ్యలేదని దేవి యడిగినది. “మన ప్రియవల్లభుఁ డేమి? ప్రియవల్లభత్వము మన పరిజనముపాలయినట్టు మీకింకను దెలియ నేలేనా?” అనిదానికామె యుత్తరమిచ్చినది.

రాజు—అయ్యో! ఈయపన్యాసమువలన మాళవికమీఁదనే యనుమానము పోయిన దని చెప్పిల్లుచున్నాను.

విదూ—అటుతరువాత దేవి నిర్భంధపెట్టి యామెవలన నీ యవినయ మంతయుఁ దెలిసికొన్నది.

రాజు—ఏమి దాని దీర్ఘరోషము ! అటుపిమ్మట జరిగినది చెప్పు.

విదూ—చుటి యే మున్నది? మాళవికయు వకుళావళికయుఁ గాళ్ళసంకిళ్ళతో నాగకన్యనలవలెఁ నూర్యకిరణములుచొరనిపాతాళ గృహనివాసము ననుభవించు చున్నారు.

రాజు—అయ్యో! పాపము!

గీ. మధురముగఁ గూయుపికమును మధుపసఖియుఁ

బెద్దగాలితోడి యకాలవృష్టిచేతఁ

గుసుమితఁబగు క్రొమ్మావి గున్న విడిచి

తొట్టచేరంగ వలసెఁగా తోడులేక.

మిత్రుఁడా ! ఇక్కడ మన మేమైనఁ జేయుట కవకాశ మున్నదా?

విదూ—ఏమి యవకాశ మున్నది? నాముద్రయుంగరమును నీకుఁ జూపినంగాని మాళవికను వకుళావళికను విడువ వల దని దేవిగా రాచెఱసాలకుఁ గావలిపెట్టిన నూధవికకు గట్టియుత్తరువు చేసినారు.

రాజు—(నిట్టూర్పు విడిచి విచారముతో) మిత్రుఁడా! ఇక్కడ జేయవలసిన పని యేమి ?

విదూ—ఇప్పు డొక్కయుపాయ మున్న.

రాజు—అది యేది?

విదూ—(అన్నివైపులనుజూచి) మనకుఁ గగఁబడక యెవ్వరై నను విందురు, నీచెవిలోఁ జెప్పెదను. (సమీపించి చెవిలోఁ జెప్పి) ఈలాగుననే చేయవలెను.

రాజు—(హర్షముతో) ఈయుపాయము చక్కఁగా నున్నది. ఈ ర్యసిద్ధికోటకు దీనిని బ్రయోగింపవలెను.

[ప్రతీహరి ప్రవేశించు చున్నది.]

ప్రతి—దేవా ! రక్తచందనజలముతోఁ గలిపినమంచిగంధమును గాలికిఁ జేతులతోఁ బరిజనులు పట్టించు చుండఁగా మంచిగాలి వచ్చెడిచోటఁ బరుండి దేవిగారు పరివ్రాజిక చెప్పుకథలు వినుచుఁ బ్రొద్దుపుచ్చు చున్నారు.

రాజు—అట్లయినయెడల మనముపోయి చూచుట కిది మంచి సమయము.

విదూ—మీరు వేంచేయుఁడు. నేనును దేవిగారికిరిక్తహస్తములతోఁ జూడఁగూడదు గనుక నేదయినసమకూర్చుకొనివచ్చెదను.

రాజు—ఇది యంతయు జయసేనకుఁ జెప్పి మఱి పొమ్ము.

విదూ—అలాగే, (చెవిలోఁ జెప్పి) ఈలాగునఁ జేయవలెను.

(అని నిష్క్రమించు చున్నాఁడు.)

రాజు—జయసేనా! గాలిలో వేయఁబడిన దేవియొక్కశయనమునకు దారి చూపుము.

ప్రతి—దేవా! ఇటు, ఇటు.

[అప్పుడు పాన్పుమీఁద ధారణీదేవియు, పరివ్రాజికయు యుక్తపరివారమును బ్రవేశించు చున్నారు.]

దేవి—అమ్మా! కథ బహురమణీయముగానున్నది. ఆపయిని—

పరి—(చూపు నిగిడించి) ఆపయిని దరువాతఁ జెప్పెదను.

ప్రభువు లై నవిదిశాపురాధీశ్వరులు వచ్చుచున్నారు.

దేవి—ఆహా! భర్తగారా? (అని లేవఁబోవు చున్నది)

రాజు—లేవఁబోకు, ఉపచారగౌరవ మింతతోఁ జాలును.

గీ. అందియలఁ బాయటకు నోర్వ కండమెడలి

పసిఁడిపీఠముపై మోపఁబడినయట్టి

నీదుకా ల్నొవ్వఁగాఁజేసి నాదుమదికి

బాధ గలిగింపఁబోల దోభవ్యవాణి.

దేవి—ప్రాణేశ్వరా! జయము జయము.

పరి—దేవరవారికి విజయ మగునుగాక !

రాజు—(పరివ్రాజకకు నమస్కరించి కూరుచుండి) దేవీ!

నొప్పి సహింపఁదగి యున్నదా?

ధార—కొంత గుణముగా నున్నది.

[అప్పుడు బొట్టన ప్రేలు జన్నిదమతోఁ గట్టుకొని తొట్రుపాటుతో  
విదూషకుఁడు ప్రవేశించు చున్నాఁడు.]

విదూ—రక్షింపుఁడు. రక్షింపుఁడు. నన్నుఁ బాముకఱచినది.

(అండలును విషాదము నొందు చున్నాఁడు.)

రాజు—అయ్యో! నీవెక్కడఁ దిరిగినావు?

విదూ—దేవిగారి దర్శనము చేయవలెనని యాచారము  
చొప్పునఁ బుష్పములనిమిత్తము నేనుద్యానవనమునకుఁ బోయినాను.

ధార—అయ్యో! పాపము! నేనే యీబ్రాహ్మణుని ప్రాణ  
సంశయమునకు హేతుభూతురాల నయినాను.

విదూ—అట్లు పోయి పుష్పమునిమిత్తమయి కుడిచేయి  
యశోకవృక్షముమీఁదికిఁ జాచునప్పటికి, మృత్యుదేవత సర్పరూప  
మునఁ దొట్టలోనుండి వెడలివచ్చి కాటు వేసినది. ఇవిగో నాప్రేలి  
మీఁద రెండుకాట్లును జూడుఁడు. (అని చూపు చున్నాఁడు)

పరి—గీ. పాముకఱచినవారలబ్రతుకునకును

గఱచినట్టియంగఱబును నలుకుటొండె

గాల్పుటొండెను రక్తంబు గంటునుండి  
తీయటొండెను శీఘ్రంబ చేయవలయు.

ఇప్పుడు విషవైద్యులు తమపని చేయవలెను.

రాజు—జయసేనా! ధ్రువసిద్ధిని వెంటనే పిలుచుకొనిరమ్ము.

ప్రితి—దేవర వారియాజ్ఞాప్రకారము చేసెదను.

(అని పోవుచున్నది.)

విదూ—అయ్యో! నేను బాపపుచావు చచ్చు చున్నాను.

రాజు—భయపడఁబోకు. ఒకానొకప్పుడు పాముకాటుకువిషముండదు.

విదూ—నే నెట్లు భయపడకుండఁగలను? నాసర్వాపయవములును దిమ్మిరెక్కు చున్నవి. (అని విషోద్రేకమును జూపుచున్నాడు.)

ధార—అయ్యో! అయ్యో! ఇతఁడువిషవికారముచేతవడఁకుచున్నాడు. పట్టుకొనుడు.

పరి—(తొట్రుపాటుతో పట్టుకొనుచున్నది.)

విదూ—(రాజును జూచి) నీకు నేను బాల్యమునుండియుఁ బ్రియమిత్రుఁడనుగా నున్నాను. ఇప్పటిప్రేమను మార్పక పుత్రహీనురాలయ్యెడుమాతల్లి యోగక్షేమములకు భారమువహింపుము.

రాజు—బెదరఁబోకు. ఇప్పుడే వైద్యుడు చికిత్సచేసి నిన్ను బాగుచేయును. స్థిరచిత్తుఁడవు కమ్ము.

జయ—(ప్రవేశించి) ఓ మహారాజా! ధ్రువసిద్ధి దేవరవారి యాజ్ఞను విని గౌతమునినక్కడకే పంపవలయునని విన్నపము చేయుచున్నాడు.

రాజు—అట్లయినఁ గంచుకి సహాయముతో నీతనినిధ్రువసిద్ధి యొద్దకుఁ జేర్చుము.

జయ—అలాగే,

విదూ—(దేవివంకఁ జూచి) అమ్మా! నేను జీవించినను జీవింపకపోయినను రాజుగారి సేవకుఁడ నగుటచేత మీవిషయమునఁ జేసిన యపరాధములను త్తమింపవలెను,

ధార—నీవు దీర్ఘాయుష్కంతుఁడవు కమ్ము,

(విదూషకుఁడును ప్రతీహారియు నిష్క్రమించుచున్నాడు)

రాజు—ఋన్నుఁడై యున్నయితఁడు స్వభావముచేతనే పిటికి వాఁడు. ధ్రువసిద్ధి సార్థకనామము కలవాఁడయినను గుడుడు నని యెంచకున్నాఁడు.

జయ—(ప్రవేశించి) దేవా! జయమగుఁగాక! జయ మగుఁ గాక! నీటికుండలోవేసి చికిత్సచేయుట కయి సర్పముద్ర గలయుంగర మొక్కడ నైనను వెదకి సంపాదింపవలెనని ధ్రువసిద్ధి యేలినవారితో మనవి చేయుచున్నాఁడు.

ధార—సర్పముద్రగలయుంగర మొక్కడనే యున్నది. ఇదిగో దీనిని బని తీసినతరువాత మరలఁదెచ్చి నాచేతి కిమ్ము.

(అని జయసేన కిచ్చుచున్నది)

రాజు—జయసేనా! పనికాఁగానే శీఘ్రముగాఁ దీసికొనిరమ్ము.

జయ—దేవర యాజ్ఞాపించినట్లు చేసెదను,

(అని వెడలిపోవుచున్నది)

పరి—గౌతమునికి విషము దిగినదని నామనస్సునకుఁ బొడ కట్టుచున్నది.

రాజు—అట్లే జరగునుగాక!

జయ—(ప్రవేశించి) దేవా! జయమగుఁగాక! జయ మగుఁ



గాక! గాతమునికి విషవేగము తగ్గినది. అతఁడు ముహూర్తకాలములో మరల నెప్పటివారి డయినాఁడు.

ధార—భాగ్యవశముచేత నేను నిండనుండి విముక్తురాలనయినాను.

జయ—అలోచింపవలసిన రాజకార్యము లనేకము లున్నవి గనుక దర్శన మనుగ్రహింపఁ గోరుదున్నానని మంత్రియైన వాహనకుఁడు దేవరవారితో విన్నపము చేయుచున్నాఁడు.

ధార—దేవరవాడు కార్యపర్యాయోచనముకొఱకు విజయంచేయవలెను.

రాజు—దేవీ! ఈప్రదేశమున నెండసోఁగుచున్నది. ఈబాధకు శ్రీతలోపచారము ప్రశస్తము. కాబట్టి నీపాన్పును మఱియొకచోట వేయించుకొమ్ము.

ధార—ఓపరిచారికలారా! మారు భర్తగాని సెలవిచ్చిన ప్రకారము చేయుఁడు.

పరిచారికలు—మంచిది. (అని ఆప్రకారముగానే చేయుచున్నారు)

[ధారణీదేవియు, పరివ్రాజికయు, పరివారమును, పోవుచున్నారు]

రాజు—జయసేనా! గూఢమార్గమునఁ బ్రవేశవనమునకుఁ దీసికొనిపోమ్ము.

జయ—దేవా! ఇటురండు.

రాజు—జయసేనా! గాతముఁడు తనయభీష్టమును నెఱవేర్చినాఁడుగదా!

జయ—నిస్సం దేహముగా.

రాజు—క, ఇష్టావాప్తికిఁ గడు ను  
త్క్రిష్టం బీక్రియ యటంచు నెఱిగియుఁగప్టం  
బిష్టార్థసిద్ధి యంచును  
స్పష్టముగా మనసు జంకు పడియెడు నాకుఁ.

[విదూషకుఁడు ప్రవేశించుచున్నాడు.]

విదూ—మీకు జయమగుఁగాక! జయమగుఁగాక! దేవర  
వారిమంగళ కార్యములు సిద్ధిపొందినవి.

రాజు—జయ సేనా! నీవుకూడ నీపనికిఁబొమ్ము.

జయ—దేవరవారాజ్ఞాపించినట్లు చేసెదను.

(అని పోవుచున్నది.)

రాజు—గౌతమా! ఇప్పుడు తుదురాలయిన మాధవిక  
కొంచెమయిన ననుమానపడలేదా? .

విదూ—దేవిగారి ముద్రయుంగరమును జూచియెట్లనుమాన  
పడును?

రాజు—నేనుంగరమునుగూర్చి మాటాడలేదు. దేవి యేహే  
తువుచేత వీరిద్దరిని విడిపించినది, తనపరిజనమును మాని నిన్నేలపంపి  
నది, అది యది యడిగి యుండవలెను.

విదూ—నన్నది యీప్రశ్న లడిగినది. నేను మందుఁడనయి  
నను వెంటనే సమయోచిత మయిన ప్రత్యుత్తరములిచ్చినాను.

రాజు—ఏమని?

విదూ—జ్యోతిష్కులు రాజుగారి నక్షత్రమునకుఁగూరగ్రహ  
బాధ గలిగినదని యు, అందుచేత నవశ్యముగా జెఱుగో నున్నవారి  
నందఱిని విడిచిపెట్టింప వలయు ననియు, రాజుగారితో విన్నపము  
చేసిరని నేను జెప్పితిని.

రాజు—(హర్షముతో) అటుతరు వాత.

విదూ—అసంగతి విని దేని యిరావతి మనస్సునకు నొప్పి కలుగకుండుట కయి “రాజుగారే విడిపింపుచున్నా” రని నన్నుఁ బంపిన దని చెప్పినాను. అయి యుండవచ్చు నని యందుమీఁద మాధవిక కార్యసాఫల్యము చేసినది.

రాజు—(విదూషకుని గౌఁగిలించుకొని) మిత్రుఁడా ! నా యెడల నీకుఁ బ్రేమ యున్నది కదా?

గీ. బుద్ధి గుణముననే మిత్రములకు నిలను  
గార్యదర్శన మెప్పుడుఁ గాదు సుమ్ము  
స్నేహమునఁగూడ లభియించి నెగడుఁజూవె  
కార్యసిద్ధికి సూక్ష్మమార్గంబు నఖుండ!

విదూ—మీరు త్వరపడవలెను. సఖిసహితురాలయిన మాళవికను సముద్రగృహమునం దుంచి మీనిమిత్తమయి యెదురుగా వచ్చినాను.

రాజు—నే నామెను గౌరవించెదను. నీవు ముందునడువు.

విదూ—దేవా! రండి రండి. (అని కొంచెము నడిచి) ఇదిగో సముద్రగృహము.

రాజు—(భయముతో) మిత్రుఁడా! అదిగో చేతులతోఁ బూవును కోయుచు నీ యిష్టురాలయిన యిరావతి పరిచారిక చంద్రిక మన వైపునకే వచ్చుచున్నది. ఇప్పు డది పోయినదాఁక మన మీ గోడచాటాన దాఁగు కొందము.

విదూ—ఓహో! చోరులకును జూరులకును చంద్రిక సరిపడ తుగదా!

(ఇద్దఱును చెప్పినట్లు చేయుచున్నాడు)

రాజు—మిత్రుడా! నీ చెలి నానిమిత్తమయి యెదురుచూచు చుండును. ఈగవాక్షమును జేరి యామెను జూతము రమ్ము.

విదూ—అలాగే.

(ఉభయులను నిలుచుండి చూచుచున్నాడు.)

[అప్పుడు మాళవికయు వకుళావళికయుఁ ప) వేళించుచున్నాడు.]

వకు—సఖి! భర్తగారికి మ్రొక్కుము.

మాళ—ఓభర్తా! నీకు నమస్కారము.

రాజు—వకుళావళిక నాప్రతిరూపమును నిర్దేశించి పలుకు చున్నదని శంకించెదను.

మాళ—(హర్షముతో ద్వారమువంకఁ జూచి) సఖి! నన్ను మోసపుచ్చు చున్నావా? (అని విషాదము చూపుచున్నది.)

రాజు—అమె హర్షవిషాదములకు నేను బ్రీతుడ నయినాను.

గీ. సూర్యుఁ డుదయించుచోఁ గ్రుంకుచోఁ గరంబు

జలజము వికాససంకోచములను దాను

బూనునట్లుగ నీపద్మముఖముఖంబు

క్షణములోపల రెండవస్థలను దాల్చె.

వకు—అడుగో భర్త చిత్రపటమునం దున్నాడు.

ఇద్దఱు—(మ్రొక్కి) దేవా! మేలుకలుగుఁగాక! మేలు కలుగుఁగాక!

మాళ—సఖి! అప్పుడు తొందరలో నిలుచుండి చూచుటచేత రాజుగారిరూపమునందు నా కాశ యెట్లు తీఱలేదో, అట్లే యిప్పుడు రాజుగారిరూపము తృప్తికరముగా నుండలేదనియే నేనుభావించెదను.

విదూ—నిచుచున్నావా? నీవు కనఁబడునట్లుగాఁ జిత్రపట మునం దుండలేదని యీమె తలఁచు చున్నది. పెట్టెయందలి రత్న

రాశివలెనే యిప్పుడు నీవు యావనగర్వము వహించుట వ్యర్థ మగుచున్నది.

రాజు—మిత్రుడా! కుతూహలము గలవారయినను స్త్రీలు సహజముగా సిగ్గు గలవారుగా నుండురు. చూడు—

చ. తరుణులు వేడ్కతోఁ బ్రథమదర్శనకాలమునందుఁ దద్దయున్  
బురుషులరూపముల్ నయనము ల్తనియంగను జూడఁగోరియున్  
ధరఁ దరళాయతాతులు మనఃప్రియులం దిలకించుపట్టులన్  
గరమును విప్పి గన్గొరుగా కనుదమ్ములనిండ నెప్పుడున్?

మాళి—సఖీ! మొగము ప్రక్కకుఁ ద్రిప్పకొని భర్తగారిచే బ్రేమగలచూపులతోఁ జూడఁబడుచున్నయా మె యెవరు?

వకు—పార్శ్వమునందున్న యరావతికదా యామె?

మాళి—సఖీ! పట్టపు దేవుల నిండఱిని విడిచిపెట్టి యొక్క యీమెవంక నే తెప్పవాల్చక చూచుచుండుట చూడఁగా నాకు రాజు గారు దాక్షిణ్యము లేనివారుగాఁ గనఁబడు చున్నారు.

వకు—(తనలో) చిత్రపటములో నున్నరాజును నిజమయిన వానినిగా భావించుకొని యీమె యసూయను గనఁబఱచుచున్నది. కానిమ్ము. నేను దీనిచేఁ గొంచెముసేపు వినోదించెదను. (ప్రకాశముగా) సఖీ! భర్తగారి కీమె యత్యంతప్రియురాలు.

మాళి—అట్లయిన నేనిప్పుడు నాహృదయమునేల యాయాస పెట్టుకోవలెను?  
(అని యసూయతోఁ దిరుగుచున్నది.)

రాజు—మిత్రుడా! చూడు చూడు.

చ. బొమముడిచేత బొట్టుచెడ, మోవియు నించుక సంచలింపఁగా,  
రహణి యసూయతో మరలి ప్రక్కకువంగెడు పెంపు పొల్చెడు

నమ్రముఁడు తప్పచేయ నిటు నాఁడుకి కోపము చూపఁజెల్లు నం  
చమర గురుండు నేర్పు లలితాభినయంబును బట్టనట్టగఁ.

విదూ—ఇప్పుడు నీవామె ననునయించుటకు సిద్ధముగా  
నుండుము.

మాళ—ఇక్కడఁ బూజ్యుఁడయిన గౌతముఁడుకూడ నీమెను  
నేవించు చున్నాఁడే.

(అని మరల మరియొకవంకకు మరలఁ బోవుచున్నది.)

వకు—(మాళవికను నివారించి) మరలవలదు. నీవిప్పుడు  
కుపితురాలవయి యున్నావు.

మాళ—నీవు నన్ను దీర్ఘక్రోధము కలదానినిగాఁ దలఁచెడు  
పక్షమున, నాకోపము నిప్పుడే విడిచెదను.

రాజు—(సమీపమునకుఁ బోయి)

గీ. అతివ! ప్రత్యక్షదాసుఁడ నగుచు నీకు

నే ననన్యసాధారణవృత్తి నుండఁ

జిత్రగతుఁడనై యున్న నాచేష్టఁ జూచి

యిప్పుడు కోపంబు వహించె దేల నీవు?

వకు—దేవా! జయమగుఁగాక! జయ మగుఁ గాక!

మాళ—(తనలో) చిత్రపటములోనున్న భర్తగారియెడల  
నే నేల యసూయపడితిని ?

(సిగ్గుతోఁ దలవంచుకొని చేతులు జోడించుచున్నది.)

రాజు—(కామచాంచల్యమును గనఁబఱచుచున్నాఁడు.)

విదూ—నీ వ్రపేక్షాపరునివలెఁ గనఁబడుచున్నా వేమి ?

రాజు—నీ సఖురాలియొక్క యవిశ్వసనీయతవలన.

విదూ—నీ కీమేయెడ నవిశ్వాస మేలకలిగినది?

రాజు—

చ. నయనపథంబుఁ జేరియు క్షణంబున నిప్పు డద్భుత్యయశాను, నీ  
ప్రియసఖి చేతికిం దగలభించియుఁ జిక్కక వేగఁబాటు, నే  
రయమునఁ గామపీడ నిటుగ్రాఁగ సమాగమమాయచేత, నో  
ప్రియఁడ! మదీయచిత్తమెటు వేగమ యీమెను విశ్వసించెడుకా?

వకు—సఖి ! రాజుగారు పలుమాట మోసపోయినారు.

కాఁబట్టి నీనిప్పుడు విశ్వసనీయురాలవు కమ్ము.

మాళ—మండభాగ్యురా లయిన నాకు రాజుగారిపొందు  
స్వచ్ఛములో సహితము దుర్లభమాయెను.

వకు—రాజా ! ఈమె కుత్తర మిమ్ము.

గీ. ఉత్తరంబియ్యనేల? కామోజ్జ్వలాగ్ని  
సాక్షిగా నన్నయివుడు నీసఖికి నేను  
నర్పణము చేసికొనెద రహస్యముగను  
నేవ్యుడనుగాను నేనింక నేవకుండ.

వకు—నే ననుగ్రహింపఁబడిన దాన నయిరాను.

విదూ—(కొంచెము నడిచి తొట్టుపాటుతో) వకుళావళికా!  
లేడి యశోకపల్లవములను దాటఁబోవు చున్నది. దానినిదోలివత్తము  
రమ్ము.

వకు—మంచిది.

(అని బయలుదేలు చున్నది.)

రాజు—ఆవిధముగానే మీరు మమ్ము సహితము రక్షింప  
వలయును.

విదూ—గౌతముఁడు మిమ్ముసహితము కాచుచుండును.

వకు—(రహస్యముగా) అయ్యా! గౌతమా! నేను గనఁబడక  
ధాగ్నియందెదను, నీవు ద్వారరక్షకుఁడవు కమ్ము.

విదూ—మంచిది.

వక్—(నిష్క్రమించుచున్నది.)

విదూ—ఇంతలోపల నే నీస్ఫటిక శిలా వేదికమీఁదఁ బరుండె  
దను, ఓహో! ఈశిలావిశేష మెంతనుఖస్పర్శనిచ్చుచున్నది!

(అని కూడుచుండినిద్రపోవుచున్నాఁడు.)

మాళ—(భయముచేత వడఁకుచున్నది)

రాజు—గీ, భయము విడువుము ననుఁగూడ, భాసురాంగి!

తడవు నీపయిఁ బ్రణయంబు తగిలియుండి

నేను సహకారతను నిందుఁ బూనినాఁడ;

నల్లుకొను మాధవీలత వగుచు నీవు.

మాళ—దేవిగారివలనిభీతిచేత నాకుఁ బ్రయమైనపన్నినెనను  
జేసికొనఁజాలకున్నాను.

రాజు—నీవు భయపడవలసిన పనిలేదు, భయపడవలసిన  
పనిలేదు.

మాళ—నన్ను భయపడవలదని యుపదేశించెడు భర్తగారి  
ధైర్యమును వెనుక నే రిరావతియెదుటఁ జూచియాన్నాను.

రాజు—గీ, కీరవాణిరో! వినుము దాక్షిణ్య మెపుడు

క్షీతినినాయకులకుఁ గులవ్రతము నుమ్మి;

యట్టులయ్యు, నాప్రణంబు లాయతాక్షి!

నిన్నె యాశించుకొని నిల్చియున్న విపుడు.

కాఁబట్టి చిరానురక్తు డనయియున్న న న్ననుగ్రహింపవలెను.

(అని కౌఁగిలించుకొనఁజోవుచున్నాఁడు.)

మాళ—(తప్పించుకొనుచున్నది.)



రాజు—(తనలో) క్రొత్తకామినుల మదనవిషయమయిన  
యవస్థ మిక్కిలి రమణీయముగా నుండునుగదా?

మ. రశనాబంధము విప్పువేళృదుడుకార్పం చేయి కంపించు, ర  
వ్యశయంబుల్ చనుకప్పలౌ బలిమిమై నాశ్లేషముం జేయబో,  
భృశమ న్కుద్దిడఁబోవఁ గన్నులఘటం ద్రిప్పు న్మృఖంబోరగా,  
వశమయ్యెన్మృఖమిచ్చ కెక్కడుర న్నివ్యాజంబుచేనై ననుక.

(అప్పుడిరావతియు నిపుణికయఁ బ్రవేశించుచున్నాడు.)

ఇరా—ఓసీ! నిపుణికా! సముద్రగ్రహముయొక్కతలపాకిట  
గౌతముఁడు కనఁబడినాఁడని చంద్రిక నీతో నిజముగాఁ జెప్పినదా?

నిపు—చెప్పకపోయినయెడల అమ్మగారితో నేనేలవిన్నపము  
చేయుదును?

ఇరా—అట్లయినచో, బ్రాణసంశయమునుండి విముక్తు  
డయిన భర్తగారి ప్రియమిత్రుని క్షేమవార్త యడుగుటకును మన  
మక్కడకుఁ బోదము.

నిపు—మీమాటవలన మతియేదో పసికూడ కలననితోఁచు  
చున్నది.

ఇరా—అవును. చిత్రపటమునందున్న భర్తగారిని బ్రసన్ను  
నిగాఁ జేసికొనుటకును.

నిపు—నీవు కేవల భర్తగారినే యేల బ్రసన్నుని జేసికొన  
రాదు?

ఇరా—ముద్దరాలా! మనసు మతియొకరిమీఁదికిఁ బాటి  
యన్నభర్తగాడు చిత్రపటమునం దెట్లున్నారో యట్లే యున్నాడు.  
ఇప్పటి నాప్రయత్నమంతయు నుపచార మతిక్రమించి వచ్చిననాలోప  
మును బావుకొనుటకొఱకే.

నిపు—అమ్మా! ఇటు, ఇటు. (ఇద్దఱును నడుచుచున్నాడు)

[ఒకచేటిక ప్రవేశించుచున్నది]

చేటి—అమ్మా! నీకు శుభమగుగాక! “ఇది మనకు మత్సర మునకుఁ గలముకాదు. నీయెడఁ గలగౌరవమును గనఁబఱచుట కొఱకే నేనిప్పుడు సఖిహితముగా మాశవికకు సంకిళ్ళు వేయించి యున్నాను. వారిని విడిపించి భర్తగారికిఁ బ్రియము చేయుటకు నీ వనుమతించినయెడల, అప్రకారముగాఁ జేసెదను. నీయిష్టమేమో నాకుఁ జెప్పి పంపుము” అని దేవిగారు మీతోఁ జెప్పుమన్నారు.

ఇరా—నాగరికా! ‘దేవిగారి నీప్రకారముచేయుమని నియోగించుటకు నేనెంతటిదానను? పాజనులను శిక్షించుటచేత దేవిగారు నాయందు గొప్ప యనుగ్రహము చూపిరారు. నేనుమాత్ర మెవరి యనుగ్రహమువలన వర్ధిల్లినదానను?’ అని దేవిగారికి విన్నపము చేయుము.

చేటి—అలాగే.

(అని నిష్క్రమించుచున్నది)

నిపు—(కొంచెము నడిచిచూచి) అడుగో గౌతముఁడుసముద్ర గృహ ద్వారమునం దంగడిలోని చూఁబోతువలెనే కూరుచుండి నిద్ర పోవుచున్నాడు.

ఇరా—ఇతనికిఁ దిన్నఁగాఁ గురుర లేనాయేమి? ఇంకను విషవికారమున్నవానివలెనే కనఁబడుచున్నాడు.

నిపు—ముఖవర్ణము ప్రసన్నమయ్యే కనఁబడుచున్నది. అది గాక ధ్రువసిద్ధి చికిత్సచేసిరాఁడు. అందుచేత మనమితని కొకకీడుకలు గునని శంకింపవలసిన పనిలేదు.

విదూ—(పలవరించుచున్నాడు) అమ్మా! మాశవికా!

నిపు—అమ్మా! విన్నవా! ఈతఁడెవరికాపుడు? ఈకృత

ఘ్నుఁడు కేసల కుక్షింభరణపరాయణుఁడు, ఎల్లప్పుడును మననద్ద  
స్వస్తివచనమోదకములచేతఁ గడుపు నింపుకొనుచు, ఇప్పుడు మాళ  
వికయని పలవరించుచున్నాఁడు.

విదూ—మాళవి కా! ఇరావతిని మించినదానవు కమ్ము,

నిపు—ఏమియీ ప్రలాపము! పామన్న భయపడెడి యీ బ్రా  
హ్మణాధమునిఁ బామువలె వంకరగానున్న యీ కట్టతో స్తంభము  
చాటున దాఁగియుండి భయపెట్టెదను.

ఇరా—ఈకృతఘ్నుఁడు పాము కలువవలసినవాడే.

నిపు—(విదూషకునిమీఁద దండకావృతమున్న బడ వేయు  
చున్నది)

విదూ—(ఉలికిపడి లేచి) అయ్యో! మిత్రుడా! నామీఁద  
బాముపడ్డది.

రాజు—(తొందరపడివచ్చి) భయపడకు! భయపడకు.

మాళ—(వెనుకనుండి) భర్తా! పామనుచున్నాఁడు. సాహ  
సముచేసి పోవలదు.

ఇరా—అవురా! భర్తకూడ నీలాగుననే వచ్చుచున్నాఁడు.

విదూ—(పెద్దపెట్టుననవ్వి) ఇనియు దండకావృతమేనా? నే  
నప్పుడు మొగలిముండ్లతో గీచుకొని పాముకఱచినదనిబొంకినదానికి  
ఫలమే యిప్పుడు కలిగినదనుకొన్నాను.

[అప్పుడు తెర వెనుకనుండి వకుళావళిక ప్రవేశించుచున్నది]

వకు—భర్తగాదు రావలదు. ఇక్కడ సర్పమువలెనే కుటిల  
వర్తనముకలిగి యేదో కనబడుచున్నది.

ఇరా—(వేగముగా రాజుగారివద్దకువడిచి) దంపతులయొక్క  
దివాగంకేతము నిర్విఘ్నముగా నెఱవేరినదా?

[ఇరావతినిజూచి యందఱును భ్రాతు లగుచున్నాడు.]

రాజు—ప్రియురాలా! ఈయుపచార మపూర్వమయినదికదా?

ఇరా—నకుళావళికా ! భర్తగారిదూతిక వయిన నీప్రతిజ్ఞ యిప్పుడు సంపూర్ణ మయినదా?

వకు—అమ్మా ! శాంతింపు. నేనేమిచేసితినో రాజుగారి నడుగవచ్చును. కప్పలు కూయునని దేవుఁడు భూమిమీఁద వర్షము కురిపింప కుండునా ?

విదూ—నీ వీలాగునఁ జేయఁబోకు. పాదములమీఁదఁబడినను నీపతిక్రమించి పోయినసంగతి దర్శనమాత్రముచేతనే యీయన మఱచిపోయి వాఁడు. నీవిప్పుడయినను బ్రసాదమును జూపకున్నావు.

రాజు—ఈప్రకారము నిష్కారణముగాఁ గోపపడుట నీకుఁ దగదు.

గీ, నిర్నిమిత్తంబ ఊణ మేని నీముఖంబు  
పడఁతి! యెచ్చుడు మును కోపపాత్ర మయ్యె?  
పర్వమునఁగాక చంద్రబింబంబు రాహు  
కలుష మెట్లానొకో రాత్రి తెలుపు మీవు.

ఇరా—నిష్కారణముగా నని భర్తగాడు చక్కఁగానెరిచిచ్చి నాడు! నాభాగ్య మచ్యులపా లయివప్పుడు నేను మరలఁ గోపపడిన పక్షమున, నేనే హాస్యాస్పదురాల నగుచుచుగదా?

రాజు—వీవన్యవిధముగాఁ గల్పించుకొనుచున్నావు. నాకు నిజముగానే కోపమునకు హేతువు కనఁబడ కున్నది. ఎట్లన—

గీ, పండుగుదినంబులందునఁ బరిజనంబు

తప్పుగల్గియుఁ జెఱచుండఁ దగ దటంచు

వీరి నే విడిపింప, నక జేరి మ్రొక్క

వీరు వచ్చి రింతియకాని వేలు లేదు.

ఇరా—నివుణికా! నీవుపోయి మీపక్షపాతము కనిపెట్టితినని  
జేవిగారితో విన్నవింపుము.

నివు—అలాగే.

(అని పోవుచున్నది.)

విదూ—(తనలో) అనర్థము సంభవించినది. బంధమునుండి  
తప్పించుకొన్న యింటిపావురము పిల్లికంట బడినదిగదా?

నివు—(మరలఁ బ్రవేశించి) అమ్మా! దైవికముగానాకిప్పుడు  
మాధవిక కనఁబడి దీనికి హేతువిది యని చెప్పినది.

(అని చెవిలోఁ జెప్పుచున్నది.)

ఇరా—(తనలో) నాకంతయు బోధపడినది. ఇదియంతయు  
నీతుచ్చబ్రాహ్మణుఁడు పన్నినపన్నుగడఁ (విదూషకునిజూచివిగ్గరగా)  
ఇప్పుడిది యీ కామతంత్ర మంత్రిగాదు ప్రయోగించిన నీతి.

విదూ—అమ్మా! నేను నీతియం దొకయక్షరమయినను  
జదివి యుండినయెడల, ఇట్లు రాజుగారిచాశ్రయించుకొనితిరుగుదురా?

రాజు—(రహస్యముగా) అక్కటా! నేనిప్పు డీచిక్కునుండి  
యెట్లు విముక్తి నొందుదును?

[ వేగముగా జయసేన ప్రవేశించుచున్నది. ]

జయ—దేవా! మీకొమార్తె వసులక్ష్మి బంతినిమిత్రమయి  
పరుగెత్తుచు, పండుకోతి వచ్చి బెదరింపఁగా మిక్కిలి జడిసికొన్నది.  
ఆమెను జేవిగారు తమయొడిలోఁ బెట్టుకొని కూరుచున్నను గొంచె  
మయినను జ్ఞప్తిరాక పెద్దగాలిలోఁ గదలుచున్న చిగురాకువలెవడకు  
చున్నది.

రాజు—అయ్యో! అయ్యో! పసిపిల్ల లెంతపిటికిచాదు!

ఇరా—(తొట్రుపాటుతో) ఆచిన్నదాని నోదాద్చటకయి భర్తగారు వేగిరము విజయంచేయవలెను, ఆమెకు సంతాపజనిత మయిన వికారము వృద్ధిపొందకుండ వారింపవలెను.

రాజు—నేను బోయి జ్ఞప్తివచ్చునట్లు చేసెదను. (అని వేగముగాఁ బోవుచున్నాడు)

విదూ—మేలు! ఓరిపింగళవాసరా! మేలు! నీవు స్వపక్షము వారిని రక్షించినావు.

[రాజును, విదూషకుఁడును, ఇరావతీయు, నివృణీకయు  
నిష్క్రమించుచున్నాడు]

మాళ—దేవిని దలఁచుకొని నాహృదయము కంపమొందుచున్నది. నాకిప్పుడేమి సంప్రాప్తము కానున్నదో తెలియకున్నాను.

తెరలో—ఆశ్చర్యము! ఆశ్చర్యము! దోహదముచేసి యయిదు రాత్రులయినను గడవకమునుపే కాంచనాశోకము మొగ్గలతో నిండిపోయినది. ఈసంగతి దేవిగారికి నివేదించెదను.

ఇద్దఱు—(విని సంతోషించుచున్నాడు)

వకు—సఖీ! ఊటటపొందుము. దేవి తాను జేసినప్రతిజ్ఞ తప్పదు.

మాళ—అట్లయిన మన ముద్యానవనపాలికల వెనుకనే పోవుదము.

వకు—ఆలాగే చేయుదము.

(అందఱును నిష్క్రమించుచున్నాడు)

ప య చ మా య క ము



[అప్పు డుద్యానవనపాలకురాలు ప్రవేశించుచున్నది]

ఉద్యా—నేను గౌరవపూర్వకముగాఁ గాంచనాశోకము చుట్టను గోడయరఁగును వేసినాను, నాకు నియోగించిన యీపనిని జేసితినిని దేవిగారికి నివేదించెదను. ఇకవిధి మాళవికయందు దయ చూపవచ్చును. ఆప్రకారముగాఁ గుపిణురాలయియున్న దేవి యిప్పు డీసంతోషమయిన యశోక దోహదవృత్తాంతముచేతఁ బ్రసన్నురాలగును. దేవి యిప్పు డెక్కడనుండియుండును? ఆహా! ఇదిగో దేవి గారి పరిచారకుఁడయిన కుబ్జుఁడొకఁడు చతుశ్శాలనుండి వచ్చుచున్నాఁడు. అతని నడిగెదను.

[అప్పుడు చేతియందుఁ బెట్టెపట్టుకొని కుబ్జుఁడుప్రవేశించుచున్నాఁడు]

(ముందుకునడిచి) సారసా! ఎక్కడకుఁ బోవుచున్నావు?

సార—మధురికా! విద్వాంసులయిన బ్రాహ్మణుల కియ్య వలసిన నెలదినముల నిత్యదక్షిణను పూజ్యుఁడయిన పురోహితునిచేతి కిచ్చి వచ్చుటకయి పోవుచున్నాను.

మధు—అది యెందునిమిత్తము?

సార—రాజుగారి కుమారుఁడు యజ్ఞశ్వమును రక్షించుట కయి సేనాపతిచేత నియోగింపఁబడినాఁడని వినినప్పటినుండియు; అతని యాయుర్వృద్ధికొఱ కష్టశతసువర్ణపరిమాణధనము దక్షిణగా నిచ్చుటకు దేవిగారు ప్రతిజ్ఞ చేసినారు.

మధు—ఇప్పుడు దేవి యెక్కడనున్నది?

సార—మంగళ గృహమునందుఁ భీతముఖుఁడఁ గూడుచుండి

విదర్భదేశమునుండి తనతమ్ముడయిన వీరసేనుడు పంపినకమ్మను లిపికారులచేతఁ జదివించి వినుచున్నది.

మధు—మరల విదర్భరాజవృత్తాంతమేమయినఁ దెలిసినదా?

సార—విదర్భరాజు వీరసేనునక్రింద నున్న సేనాచక్రము చేత లోఁబఱచుకొనఁబడినాడు; అతని దాయాదుడయిన మాధవ సేనుడును జెఱనుండి విడిపింపఁబడినాడు. అతడు దూతవెంట ముందుగా శ్రేష్ఠము లయినరత్నవాహనములను శిల్పవిద్యాప్రవీణత గల పరిజనమును, రాజుగారికిఁ గానుకగాఁబంపి, తాను వెనుకవచ్చి ప్రభువువారి దర్శనము చేసికొనఁ బోవుచున్నాడు.

మధు—నీవుపోయి నీపనిని జేయుము. సేనును దేవిగారిని సందర్శింపఁబోయెదను. (అనియిద్దఱునుబోవుచున్నారు)

### ఇది ప్రవేశము

[అప్పుడు ప్రతీహారి ప్రవేశించుచున్నది.]

ప్రతీ—అశోకసత్కారోత్సవములయి యున్నదేని “భర్త గారితోఁగలిసి నేనశోకవృక్షముయొక్క పుష్పసంపదను జూడఁగోరు చున్నాను” అని రాజుగారికి విన్నవింపుమని నా కాజ్ఞయిచ్చినది. కాఁబట్టి ధర్మాసనమునకు విజయంచేసెడు రాజుగారి రాకకయి సేను బ్రతీక్షించి యుండెదను. (అని తిరుగుచున్నది.)

తెరలోవై తాళికులు—ఓహో! రాజుదండముచేత శత్రుశిర స్సులమీఁద వర్తించుచున్నాడు!

ప్రథముడు—

చ. పరబృతసుస్కరంబు తనువక విదిశానదిపొంతఁదోటలో  
వరరతితోడ ధూపమడుసంచశరుండునుబోలె హయిగా



విరళవ సంత మీ రనుభవింపఁగ నిద్దబలుండవైన నీ  
యరి వరదానదీ పరిసరాటపులక భవదీయభద్రకుం  
జరములఁ గట్టినట్టిమహిజంబులతోవహించు నమ్రతకా,  
ద్వితీయుఁడు—

చ. ధరణి విదర్భునిన్ దడముతాఁకున గెల్చిననీచరిత్రముకా,  
బరిఘులవంటి బాహులబల్మిని దక్కిణిఁగొన్నకృష్ణ స  
చ్చరిత్రముఁ, బద్యరూపమున సల్పి సురోపములైన పండితుల్  
కరము! బఠింతు రల్ల క్రథకై శికధిక్కృతి వీరతుష్టికికా.

ప్రతీ—అదె జయశబ్దము ప్రస్థానమును దెలుపఁగా రాజుగా  
రిచ్చటికే విజయంచేయుచున్నాడు. నేను గొంచెమాయనయెదుట  
నుండి తొలఁగి, ముఖద్వారతోరణము నాశ్రయించి నిలిచెదను.

(అని చాటుననిలుచున్నది.)

(అప్పుడు మిత్రసహితముగా రాజు ప్రవేశించుచున్నాఁడు.)

రాజు—గీ. అకట! ప్రియురాలు ధుర్లభ యాటతలఁచి,  
బలముచే విదర్భుఁడు గెల్వఁబడుట వినియు,  
వానచే నెండచేఁ గొట్టఁబడినతమ్మిఁ  
బోలి, దుఃఖమును సుఖంబుఁ బొందు మనసు.

విదూ—నీవత్యంతసుఖవంతుడ వగుదువని నామనస్సునకుఁ  
బొడకట్టుచున్నది.

రాజు—ఏలాగున?

విదూ—ఇంతకుముందే ధారణిదేవి “అమ్మా! నీవలంక  
రించుటయ్యందు సాక్షిలేనిదాననని గర్భపడు చుండువుగనుక నివాహ

లంకార రచనయందలి నీనేర్పు నిప్పుడు మాళవిక శరీరముమీఁదఁ గనఁబఱుపుము” అని పండితకాళికితోఁ జెప్పినది. అందుచేత నామె విశేష కౌతూహలముతో మాళవిక నలంకరించినది దేని నీమనో రథము నెఱవేర్చునేమో!

రాజు—మిత్రుఁడా! ఎప్పుడును నాయుష్టము ననుసరించెడు ధారణీదేవియొక్క పూర్వచరితమును విచారింపఁగా నీవు చెప్పినట్టు జరగనే వచ్చును.

ప్రతీ—(ప్రవేశించి) దేవా! జయమగుఁగాక! జయమగుఁ గాక! కాంచనాశోకముయొక్క పుష్పోద్గమసంపదను భర్తగారితోఁ గూడ సందర్శింపఁ గోరుచున్నానని దేవిగారు విన్నపము చేయు మన్నాడు.

రాజు—దేవి యక్కడనే యున్నదా?

ప్రతీ—అవును. వారివారి కర్తవ్యమైనసమ్మానముచేసి యంతః పురజనమును బంపివేసి పరిజనముతో మాళవిక ముందు నడువఁగా దేవి తాను దేవరవారిరాకకయి, నిరీక్షించుచున్నది.

రాజు—(సంతోషముతో విదూషకునివంకఁజూచి) జయసేనా! నీవు ముందు నడువు.

ప్రతీ—దేవా! రండి రండి. (అని నడుచుచున్నది)

విదూ—(చూచి) ఓమిత్రుఁడా! వసంతుఁ డీయుద్యానవన మునందుఁ గొంచెము యశావనదశను బొందినవానివలెఁ గనఁబడు చున్నాఁడు.

రాజు—నీవన్నమాట సత్యము.

గీ. వంగి కురువకఫలజాలభారమునను

జూతభూదహ మల్లదే చూడు మెశుట

రహిని నీఋతుయావనారంభ మనఁగ

మదికి నుత్కంఠ గొలిపెడు మఱియు మఱియు.

విదూ—మిత్రుఁడా! అదిగో కాంచనశోక మలంకారము చేసికొన్నదానివలెనే పూవుగుత్తులచేత నొప్పుచున్నది. దేవరవాడు చిత్తగించవలెను.

రాజు—ఇప్పు డిది యనన్యసాధారణ మయిన శోభనువహించుచున్నది. గనుక, ఆలస్యముగాఁ బూతఁపట్టుటయే యుక్తముగా నున్నది. చూడు—

గీ. మొదలను వసంతవిభవంబు పూనినట్టి  
సకలసుందరాశోకవృక్షములసొంపు  
దోహదము నొందియున్న యీద్రుమమునందె  
సంక్రమించె ననఁగ మొగ్గచాలు పొలుచు.

విదూ—నిశ్చయముగా నీవు సంతృప్తుఁడవుకమ్ము. మన మీప్రకారముగా సమీపమునకు వచ్చియున్నను, ధారణీదేవి తన పార్శ్వమునందున్న మాళవిక నిలుచుట కనుమతించుచున్నది.

రాజు—(సంతోషముతో) సఖుఁడా! చూడు చూడు.

క. వినయమునం బ్రియురా లటు  
వెనుకఁ గరాబ్జములు వేడ్కను నిలువన్  
నను దేవి యెదుర్కొనియెడుఁ  
బొనరఁగ నృపలక్ష్మితోడి భూదేవి యనన్.

[అప్పుడు ధారణీదేవియు, మాళవికయు, పరివ్రాజికయు,

అర్హపరిచారమును, ప్రవేశించుచున్నాడు]

మాళ—(తనలో) నాకొత్తకాలంకారమునకు హేతు వెఱుఁ

గుడును. అయినను నాహృదయము తామరాకుమీదనీటివలెఁ దల్ల  
డిల్లుచున్నది. నాయెడచుకన్న బలుమా అదలుచున్నది.

విదూ—ఓహో! మిత్రుడా! వివాహాలంకారముచేతఁ  
బూజ్యరా లయినయీమాళవిక మిక్కిలి శోభిల్లు చున్నదిగదా?

రాజు—అమెను జూచుచున్నాను.

గీ. చాలవేలని పట్టువస్త్రంబు గట్టి  
మితవిభూషణములతోడ మెఱయు నీమె  
హిమముగ్రమ్మని నక్షత్రసమితితోడఁ  
బ్రబలచంద్రికగల చైత్రరాత్రిబోలి.

ధార—(సమీపించి) ప్రాణేశ్వరా! జయ మగుఁగాక! జయ  
మగుఁగాక!

విదూ—అమ్మా! వర్ధిల్లుము.

పరి—దేవా! విజయ మగుఁగాక!

రాజు—అమ్మా! నమస్కరించు చున్నాను.

పరి—అభీష్టసిద్ధి యగుఁగాక!

ధార—(చిలునవ్వునవ్వి) ప్రాణేశ్వరా! తరుణీజనసహాయుడ  
వయిన నీకీయశోకవృక్షము మాచేత సంకేతగృహముగాఁ జేయఁ  
బడినది.

విదూ—మిత్రుడా! నీవు సత్కరింపఁబడినావు.

రాజు—(సిగ్గుతో అశోకమువంకఁ దిరిగి)

గీ. అలవసంతనియోగ మనాదరించి

యాదరించె నీకుప్రయత్న మలరుఁబూని

కావునను నిట్టిదేవిసత్కారమునకు

నియ్యశోక మర్హత నేల యెనయకుండు?

విదూ—ఓయీ! పరువము గలదానిని జూడుము.

ధార—ఎవ తెను?

విదూ—నేను గాంచనాళోకముయొక్క పుష్పశోభనుగూర్చి  
చెప్పుచున్నాను. (అందఱును గూడుచున్నారు.)

రాజు—మాళవికనుజూచితనలో) సన్నిధినుండియు వియోగ  
మనుభవించుట కష్టముగదా?

క. ఏను రథాంగముమాడ్కిని

గానంగాఁ జక్రవాకిగతిఁ బ్రియురాల్

మా నెఱపొం దొదవింపని

తా నీధారిణి నిశవలెఁ దనరెద మిచటన్.

కంచు—దేవా! జయ మగుఁగాక ! “అప్పుడు మార్గాయా  
సముచేత దేహములు బడలియున్నారని విదర్భరాజు కానుకగాఁ  
బంపిన శిల్పవిద్యాప్రవీణ లయిన ముద్దఱుకాంతలను దమదర్శనము  
నకుఁ బంపలేదు. వారిప్పుడు దేవరవారిని సందర్శింప శక్తి గలవా  
రుగా నున్నారు. కాఁబట్టి దేవరయాజ్ఞ దయచేయవలెను” అని  
మంత్రి విన్నపము చేయు మున్నాఁడు.

రాజు—వారిని దీసికొని రమ్ము.

కంచు—దేవరవా రాజ్ఞాపించినట్లు చేసెదను. (అని నిష్క్ర  
మించి వారితోఁగూడఁ బ్రవేశించి) అమ్మలాగా! ఇటు, ఇటు.

ప్రథమ—(రహస్యముగా) ఓసీ ! రజనికా ! ఈయపూర్వ  
మయినరాజకులమును జేరఁగా నామగ స్ఫూరట పొందుచున్నది.

ద్వితీయ—జ్యోత్స్నికా ! నాకును నాలాగుననే యున్నది.  
“హృదయముయొక్కయవస్థయే రాజోపునుఖమునుగాని దుఃఖమును  
గాని తెలుపు” నని యొకలోకోక్తి నుమా,

ప్రథమ—అది యిప్పుడు సత్య మగునుగాక!

కంచు—అదె రాజుగారు దేవితోఁగూడ నుండియున్నారు,  
మీరాయనయొద్దకుఁ బొందు. (ఇద్దఱు సమీపమునకుఁ బోఁగా  
మాళవికయుఁ బరివ్రాజికయు వారిని ఖాచి యొకరినొకరు చూచు  
కొనుచున్నారు)

ఇద్దఱు—(ప్రమాణముచేసి) దేవా! జయమగుఁగాక! జయ  
మగుఁగాక! దేవీ! జయమగుఁగాక! జయమగుఁగాక!

రాజు—కూరుచుండుడు.

ఇద్ద—(కూరుచున్నారు)

రాజు—మీ కేవిద్యయుం దభిని వేశము గలదు?

ఇద్ద—దేవా! సంగీతవిద్యయుండు.

రాజు—దేవీ! వీరిలో నొకరిని నీవు తీసికొమ్ము.

ధార—మాళవికా! వీరిలో సమర్థురాలయిన యెవరిని సంగీ  
తమునందు సహాయురాలినిగాఁ దీసికొనుటకు నీకిష్టముగానున్నది?

ఇద్ద—(మాళవికనుజూచి) ఓహో! రాజపుత్రికా! రాజపుత్రీ!  
జయమగుఁగాక! జయమగుఁగాక! (అని నమస్కరించి యామెతోఁ  
గూడఁ గన్నీరు విడుచుచున్నారు)

అందఱు—(అద్భుతపడి చూచుచున్నారు)

రాజు—కాంతలారా! ఈమె యెవరు?

ఇద్ద—ఈమె మారాజుగారి కొమార్తె.

రాజు—ఏలాగున?

ప్రథమ—దేవా! దేవరవారు దండనాథులచేత విదర్భరాజునకు  
లోబఱచుకొని చెఱసాలనుండి విడిపించినమాధవసేనుఁ డనురాజు  
కుమారునకుఁ జెల్లెలయినమాళవిక యీమె.

రాజు—ఏమీ! ఈమె రాజపుత్రికా? మంచిగందపుకట్టనాచే,  
బాదుకగా నుపయోగింపఁబడి దూషిత మయినది.

రాజు—ఈమె కీదశ యెట్లు సంభవించినది?

మాశ—(నిట్టూర్పు విడిచి తనలో) విధినియోగముచేత.

ద్వితీయ—దేవరవాచ వివలెను, మా రాజకుమారుడయిన  
మాధవసేనుఁడు దాయాదునివశమునఁ జిక్కఁగా నాతని మంత్రి  
యైన సుమతి మాబోఁటిపరిజనమును విడిచిపెట్టి యీమెను రహస్య  
ముగాఁ గీసికొనిపోయినాఁడు.

రాజు—ఇంతవఱకు మేమివఱకే విన్నాము, అటుతరువాత?

ద్వితీ—దేవా! అటుతరువాత జరగినది మాకుఁ దెలియదు.

పరి—అటుతరువాత జరగినది మందభాగ్యురాల నయినసేను  
వినిపించెదను.

ఉద్ద—రాజపుత్రీ! ఈకంతస్వరము పూజ్యరా లయినకౌశికిది  
వలె నున్నది, ఆమె కాదుగదా?

మాశ—అవును, ఆమెయే.

ఉద్ద—యతి వేషధారిణియై యున్నయీమె నిప్పు జానపాలు  
పట్టుటయే కష్టముగా నున్నది.—అమ్మా! నీకు నమస్కారము.

పరి—మీయిద్దఱకు శుభమగుఁగాక!

రాజు—అమ్మా! మీకు వీ రాప్తవర్గములోనివారా?

పరి—అవును.

విదూ—అట్లయిన మీరిప్పుడు పూజ్యరాలయిన యీమె  
వృత్తాంతము నంతను బూర్ణముగాఁ జెప్పివేయుఁడు.

పరి—(నిచారముతో) అంతయు వినుఁడు, మాధవసేనుని  
మంత్రియైన సుమతి నా కన్నగారు, తెలిసినదా?

రాజు—తెలిసినది, అటుతరువాత?

పరి—ఈమెతోడఁబుట్టి వాఁడవిధముయి పోగా గూఢముగా నీమెను వెంటబెట్టుకొని తమతో సంబంధముచేయవలెనను కోరికతో నతఁడు విదిశానగరమునకు వచ్చుచున్న సార్థవాహులతో బయలు దేటినాఁడు.

రాజు—అటుపిమ్మట?

పరి—అతఁడును దారినడిచిన వణిగ్జనమువలెనే యడవిలోఁ బ్రవేశించి విశ్రాంతి పొందుట కారంభించెను.

రాజు—ఆపయిని?

పం—ఆపయిని మఱి యేమున్నది ?

ఉ. బాహులమధ్యఁ దూణములపట్టము లిట్టటు కట్టియుండ, ను  
త్సాహముపుట్టఁ బాదములదాకను వ్రేలఁగ బర్హిబర్హముల్,  
సాహసలీల నార్చుచును జాపములన్ ధరియించి, చోరసం  
దోహము చేయమాత్రమున దుస్సహమై కనుపట్టె నవ్వడిన్.

మాళి—(భయము కనఁబఱచుచున్నది.)

విదూ—అమ్మా! భయపడఁబోకు, ఈమె యీవఱకు జర  
గినకథనే చెప్పుచున్నది.

రాజు—తరువాత. తరువాత.

పరి—అప్పుడు బద్ధాయుధు లయిన సార్థవాహయోధులు  
ముహూర్త కాలములో కొంగలచేత తఱుమఁగొట్టఁబడినారు.

రాజు—అమ్మా ! పాపము ! ఇకఁ జెప్పఁబోవునది కష్టకథ  
కాఁబోలును!

పరి—అటుతరువాత నాసోదరుఁడు—



గీ. ఆదురాత్ములచేతఁ గీ డడరు నంచు  
భయపడుచు నున్నయీమెఁ గాపాడుకొఱకుఁ  
దాను బ్రభుభక్తి మెఱయ దుస్త్వజము లైన  
ప్రాణముల నిచ్చి తీరెఁ బో స్వామిఋణము.

ప్రథమ—కటకటా ! సుమతి హతుఁ డయ్యెనా?

ద్వితీయ—అందుచేతనే యీరాజపుత్రిక కిటువంటియవస్థ  
పట్టినది.

పరి—(కన్నుల నీరు విడుచుచున్నది.)

రాజు—అమ్మా! శరీరముల కాశ పడనివాని లోకయాత్ర  
యిటువంటిదే. తాను దిన్నప్రభువునన్నము సఫలము కావించుకొన్న  
యా పుణ్యాత్మునికొఱకు శోకింపవలసినపని లేదు.

పరి—నేనప్పుడు మూర్ఛపోయి మరలఁ దెలివితెచ్చుకొను  
లోపల నీమె కంటి కగపడకపోయినది.

రాజు—అప్పు డమ్మగారు పొందినకష్టము మహా తరమయిన  
దయి యుండును.

పరి—అప్పుడు నేనన్నగారిశరీరమున కగ్నిసంస్కారము చేసి,  
మరలఁ గ్రొత్తగాఁ దోచినవై ధవ్యదుఃఖముతోఁ గాషాయవస్త్రము  
లను ధరించి మీ దేశమున ప్రవేశించినాను.

రాజు—సజ్జనుల కీమూర్ఛము యుక్తమయినదే. ఆపయిని?

పరి—ఆపయి నీమె యాకిరాతులనుండి వీర సేనునివద్దకును,  
వీర సేనునినుండి దేవిగారియొద్దకును వచ్చినది. దేవిగారిగృహము  
నందు బ్రవేశము దొరకినతరువాత నాకీమె కానఁబడినది. నాకథ  
యింతటితో సరి.

మూళ—(తనతో) భర్త యిప్పు డేమి చెప్పినో?

రాజు—ఓహో! ఆపద లెప్పుడును బరాభవమును దెచ్చును గదా? ఎట్లనిన—

గీ. అకట! దేవి కా నర్హురా లయినయీమె  
దాసిగాఁ జేయఁబడె నింతదనుక నిందు  
జలుగుఁదెలిపట్టుపుట్టంబు తెలివిమాలి  
వడిఁ దలంటుగుడ్డగఁ జేయఁబడినట్లు.

ధార—అమ్మా! మాశవిక గొప్పవంశమునఁ బుట్టిన దని యింతవఱకును జెప్పక నీవు తప్పు చేసితివి.

పరి—పాపము శమించునుగాక ! నేను గారణ ముండియే యీసంగతి రహస్యముగా నుంచినాను.

ధార—ఆకారణ మేది?

పరి—ఈ మెతండ్రిజీవించి యుండఁగాఁ దీర్థయాత్రాపరుండయి సిద్ధాదేశముచేత వచ్చిన యొకసాధు వీణె సంవత్సరమాత్రము దాస్యము ననుభవించి తరువాతఁ దగినభర్తను బొందునని చెప్పెను. అది యవశ్యముగా ననుభవింపవలసినదని యెఱిఁగి మీపాదసేవతో నంతమయ్యెడి యీమెయొక్కయా కాలవధిని బ్రతీక్షించుచుంటిని. అట్లు చేయుట మంచిదనియే నేను భావించెదను.

రాజు—అట్లు ప్రతీక్షించుట మంచిపనియే.

కంచు—దేవా! విదర్భదేశవ్యవహారవిషయమునఁ జేయవలసిన దేమో ప్రభువువారియభిప్రాయము వినఁగోరుచున్నానని మంతి) మనవిచేయు మన్నాఁడు. మీరు ప్రసంగాంతరముగో నుండుటచేత నాకు విన్నవించుట కవకాశము చిక్కినది కాదు.

రాజు—మాద్వల్యా! అన్నదమ్ము లయిన యీ ముష్కనేన

మాధవసేనులకు రాజ్యము రెండుభాగములుగాఁ బంచియిచ్చియిప్పుడు  
వారినిద్దఱిని రాజ్యమునందు నిలుపఁగోరుచున్నాను.

గీ. వరద కుత్తర దక్షిణభాగములను

వారు పాలించుకొననిమ్ము వేరువేర

వరుసగా వలచంద్ర భాస్కరులు తాము

రేయి పగలును బాలించు రీతిగాను.

కంచు—దేవా! నేనిది మంత్రిసభకు విన్నపము చేసెదను.

రాజు—(ప్రేరితో ననుమతిని గనఁబఱచుచు చున్నాఁడు.)

కంచు—(నిష్క్రమించుచున్నాఁడు.)

పృథమ—(రహస్యముగా) ఓ రాజపుత్రీ! భాగ్యవశముచేత  
నీయన్నగా రర్థరాజ్యమునఁ బ్రతిష్ఠింపఁ బడుచున్నాఁడు.

మాళ—జీవితసంశయదశనుండి విడిపింపఁబడి నందున కే  
మనము సంతోషింప వలయును.

[కంచుకి మరలఁ బ్రవేశించు చున్నాఁడు.]

కంచు—దేవా! విజయ మగునుగాక! దేవరవారియాజ్ఞ  
మంగళప్రదమయిన దని మంత్రీ మనవి చేయుచున్నాఁడు. మంత్రి  
సభవారును తా మీప్రకారముగా నిశ్చయించినారు.

చ. సరిఁ గయికొన్నయాతఁ డలశీని డయ న్మరలంగ నిచ్చినన్,

బరువు రథాశ్వముల్ మెడలపైని వహించెడునట్లు, దాల్చి వీ

రిరువురు నింకమీఁద నితరేతరవైరము మాని, యోనరే

శ్వర ! భవదీయశాసనముఁబట్టి మెలంగుచు నుందు రెప్పుడున్.

రాజు—అట్లయినపక్షముననే నానియైనవీర సేనున కీవిధముగా  
జేయుచుని లేఖ వ్రాసి పంపవలసినదని మంత్రిసభకుఁ జెప్పె.

కంచు—దేవరవా రాజ్యాపించినట్లు చేసెదను. (అని వెడలి

పోయి, ఒకలేఖయుఁ గానుకయుఁ బట్టుకొని మరలఁ బ్రవేశించుచున్నాఁడు) ప్రభువుగారియాజ్ఞ జరపఁబడినది, ఇదిగో సేనాపతి యైనపుష్పమిత్రునియొద్దనుండి బహుమానముగాఁ బంపఁబడినయుత్తరీయముతోఁగూడ నీలేఖ వచ్చినది, ప్రభువాడు దీనిని జిత్తగింతురుగాక!

రాజు—(లేచి, బహుమానము నుపచార పూర్వకముగా గ్రహించి, పరిజనముచేతి కిచ్చి, లేఖను విప్పచున్నాఁడు)

ధార—ఆహా! నామన స్సాలేఖమిఁదనే యున్నది. గురుజనక్షేమము తెలిసికొన్నపిమ్మట వసుమిత్రుని వృత్తాంతమువినెదను. సేనాపతి నాపుత్రునిమిఁద నతిభారమును మోపినాఁడు.

రాజు—(కూడుచుండి చదువు చున్నాఁడు) శ్రీరస్తు! విదిశానగరమునందున్న చిరంజీవి యైనమాపుత్రుఁ డగునగ్నిమిత్రునిసేనాపతి యైనపుష్పమిత్రుఁడు ప్రేమపూర్వకముగా నాలింగనము చేసికొని యజ్ఞశాలనుండి పుత్తైంచిన పత్రిక. నేను రాజముజ్జదీక్షితుఁడనయి యుండి నూలుపురురాజపుత్రులను దోడిచ్చి మనవసుమిత్రునిఁ దురంగరక్షణార్థము సంవత్సరముక్రిందటనియోగించి తనమనసువచ్చినట్లుగా సంచరించుట కయి గుఱ్ఱమును విడిచిపెట్టితిని. అది సింధునది దక్షిణతీరమునఁ దిరుగుచుండఁగా దాని నశ్వసేనాధిపతి యైన యొకయవనుఁడు పట్టుకొనెను. అప్పు డుభయసేనలకును ఘోరయుద్ధము సంభవించెనని తెలియునది.

ధార—(విషాదమును గనఁబఱచుచున్నది)

రాజు—ఏమీ! ఈవిధముగా జరిగినదా?

“గీ. అతులధన్వి యశా వసుమిత్రుఁ డడరి యడ్చి  
చెదరఁగాఁ దోలి శత్రుల సిగ్గుపఱిచి

వడిగ నాయుత్తమాశ్వంబు బలిమితోడఁ  
దాను మరలించి తెచ్చె నిత్తావునకును.”

ధార—ఈవాక్యముచేత నాహృదయము చల్లపడినది.

రాజు—(మిగిలిన లేఖను జనువు చున్నాఁడు) అంశుమంతుఁడు  
నగదన కశ్యమును దెచ్చి యిచ్చినట్లుగా నాపౌత్రుఁడు నాకు యజ్ఞ  
శ్వమును దీసికొనిరాఁగా నేనిప్పుడు చేయఁ బూనినయీ యజ్ఞమునకు  
రోషము విడిచి నీవు వధూననసహితముగా యుక్తసమయమున  
రావలెను.

రాజు—నా కిది యనుగ్రహము.

పరి—భాగ్యవశమునఁ బుత్రవిజయముచేత దంపతులు వర్ధిల్లు  
చున్నారు. (ధారణివంకఁ జూచి)

గీ. భర్తచేతను దగ వీరపత్నులందుఁ  
బ్రథమగణ్యులై శ్లాఘ్యులఁ బడసితీవు;  
మఱియు నిప్పుడు నీదుకుమారువలన  
వీరమాతవునైతి వోవెలఁదిమిన్న.

ధార—అమ్మా! కొడుకు తండ్రినిబోలినవాఁ డయినందుల  
కానందభరితురాలనయినాను.

రాజు—మాద్దల్యా! ఏనుఁగుపిల్ల యూధపతి ననుకరించినది  
నుమా.

కంచు—గీ. అంబువులఁ బీల్చునగ్నికి నోద్యుతట్ల  
జననకారణ మీవైనఘనతచేత  
నితని వీరవిచేష్టిత మేము చూచి  
డెందమున విస్మయంబును బొంద మిందు.

రాజు—మాడ్గల్యా! చెఱసాలలోనున్న యజ్ఞ సేననిమఱఁది మొదలయినవారినందఱిని విడుదల చేయింపుము.

కంచ—దేవరవారానతిచ్చినట్లు చేయించెదను.

(అని నిష్క్రమించు చున్నాఁడు.)

ధార—ఁయసేనా! నీవు పోయి యిరావతి మొదలయిన యంతఃపుర కాంతల కందఱికిని నాపుత్రునివిజయవార్తనుదెలుపుము.

ప్రతీ—ఆలాగునఁ జేసెదను. (అని బయలుదేలుచున్నది.)

ధార—కొంచె మిటురమ్ము.

ప్రతీ—(వెనుకమరలి) ఇదిగో వచ్చినాను.

ధార—(రహస్యముగా) నేనశోకదోహదమునకు నియోగించి నప్పుడు మాళవికకుఁ జేసిన నాప్రతిజ్ఞను, ఆ మెనద్వంశసంభవతయుఁ జెప్పి, నాసత్యము నీమూలముననిలువవలెనని యిరావతిని నామాటలుగా సూఱడింపుము.

ప్రతీ—దేవియాజ్ఞాపించినట్లు చేసెదను. (అని వెడలిపోయి మరలఁ బ్రవేశించి) అమ్మా! నీపుత్రవిజయనిమిత్తమున సంతోషించి యంతఃపుర కాంత లిచ్చినయాభరణములకు నేను బెట్టెనయినాను.

ధార—చాలును. ఇందాశ్చర్యమేమున్నది? ఈయభ్యుదయము నాకును వారికిని సామాన్యమయినదే.

ప్రతీ—(రహస్యముగా) అమ్మా! “పెద్దవారయిన మీనోటి నుండి వచ్చినమాట యోగ్యమయినది. మీసంకల్పమును మాడ్చుకొనుట యుక్తముకాదు” అని యిరావతి మనవిచేయుచున్నది.

ధార—అమ్మా! ప్రథమమునఁ బూజ్యుడఁయిన సుమతిచేత నియ్యసంకల్పింపఁబడిన యీమాళవికలు భర్తగారి కిచ్చుటకయి మీయనుషుతమును గోరుచున్నాను.

పరి—ఇప్పుడు సహితము నీవే యీమెకు యజమానురాలవు.

ధార—(మా శవికను జేతితోఁబట్టుకొని) నాకుఁబ్రിയవార్తను దెలిపినందుకయి భర్తగా నీమెను బారితోషికముగా నంగీకరింతుడు గాక!

రాజు—(సిగ్గుపడుచున్నాఁడు.)

ధార—(చిఱునవ్వుతో) చేసినప్రియని వేదకమునకీపారితోషికము తగదని భర్తగాడు తిరస్కరించుచున్నారా యేమి?

విదూ—అమ్మా! క్రొత్తపెండ్లికొడుకు లందఱును లజ్జపడుచు రన్న లోకప్రవాదము విన్నదేకదా?

రాజు—(విదూషకునివంకఁ జూచుచున్నాఁడు.)

విదూ—దేవిగారే యీమెకుఁ దమతో సమానముగా దేవీ సంజ్ఞ నిచ్చినతరువాతనే యీయన మా శవికను బ్రతిగ్రహింపఁ గోరుచున్నాఁడు.

ధార—దేవీనామము రాజపుత్రికయైన యీమెకు సత్కులో ద్భవత్వముచేతనే యియ్యఁబడినది. పునరుక్తిచే నేమిప్రయోజనము?

పరి—అట్లుకాదు.

క. గనిలోఁ బుట్టిన దయ్యను,  
నొనరంగా సానఁబట్టకున్నను మణియున్  
గనకముతో సంయోగం  
బొనఁగూర్చఁగ నర్హమానె? యోకళ్యాణీ!

ధార—అమ్మా! ఈ యభ్యుదయకథచేత మొదట నీమె మేలిమునుఁగు సంగతిచూడలేదు తమింపుము. నీవు పోయి మేలి ముఁగుఁగునకయి పట్టువస్త్రమును దీసికొనిరమ్ము.

ప్రతీ—దేవిగా రాజ్ఞాపించినట్లు చేసెదను. (అనిపోయి ముసుఁగుచీరను దీసికొని మరలఁ బ్రవేశించి) దేవీ! ఇదిగో.

(అని యిచ్చుచున్నది.)

ధార—(మా శవికకు ముసుఁగువేసి) ప్రాణేశ్వరా! ఈ మెను బ్రతిగ్గిహింపపలెను.

రాజు—నేను నీ శాసనమును మీఱరాదుగనుక నీదానమును స్వీకరించినాఁడను.

విదూ—అహ! ఏమి యీ ధారణే దేవి యనుకూలత!

ధార—(పరిజనమువంకఁ జూచుచున్నది.)

పరిజనము—(మా శవికను సమీపించి) అమ్మా! జయమగుఁగాక! జయమగుఁగాక!

ధార—(పరివ్రాజికవంకఁ జూచుచున్నది.)

పరి—దేవీ! ఇది నీకు వింతకాదు.

గీ. పతులసేవింతు ప్రతిపక్షసతుల నిచ్చి

యైనఁ బతిభక్తి తల్పర లైనసతులు,

నదు లనేకములగు నేటియుదకములను

గొంచుఁ బోయి సముద్రునిఁ గూర్చునట్లు.

[నివృణిక ప్రవేశించుచున్నది.]

నివృ—దేవా! జయమగుఁగాక! జయమగుఁగాక! “అప్పుడు పచా రాతిక్రమణముచేత నేను భర్తగారియెడ సపరాధము చేసినాను. అయినను నేనటుతరువాత భర్తగారికి స్వయముగానే యానుకూల్యమును జేసినాను. ఇప్పుడు భర్తగారు సంపూర్ణమనోరథులయి నాకుగనుక, నన్నుఁగూడఁ బ్రసాదమాత్రముచేత సంభావింపఁ థగును.” అని యిరావతి విన్నపముచేయుచున్నది.



ధార—నిపుణికా ! “భర్తగాదు నీవుచేసినసేవకుఁ దగిన ఫలమును బ్రసాదించుదు” అని యిరావతితోఁ జెప్పము.

నిపు—నాకిది పరమానుగ్రహము.

(అని నిష్క్రమించుచున్నది.)

పరి—దేవా! మీతోడివిడువని సంబంధముచేతఁ గృతార్థుఁ డయిన మా ధవసేనునిఁ దమసెలవుమీఁదఁబోయి సందర్శించి నేత్ర సాఫల్యమును బొందఁగోరుచున్నాను.

ధార—అమ్మా! మీరు మమ్మువిడిచిపెట్టుట తగదు.

రాజు—అమ్మా! నీక్షేమవార్తను మాతేఖలలో లిఖించి యాతనితావునకు మాసభాజనులను బంపెదను.

పరి—మీయిరువుర యాదరముచేతను నేను ధన్యురాలనయి నాను.

ధార—ప్రాణేశ్వరా! నేనింకను దమకేమి చేయవలెనో యాజ్ఞాపింపుఁడు.

రాజు—నాకిదియే ప్రియము.

ఉ. దేవి! ప్రసన్నురాలవయితి తియ్యముచూపు సతంబునాపయిన్:

నే వచియింతు నియ్యదియు నీప్రతిపక్షజనంబుఁబట్టి యో

పావని! యగ్నిమిత్రుఁ డిల పాలనచేసెడు సంతకాలమున్

భూవలయంబునం బ్రజకుఁ బుట్టకయుండుత మీతిశాధలున్.

(అందఱును నిష్క్రమించుచున్నాడు.)

సంపూర్ణము

ప్రబోధ చంద్రోదయము:



ఈ నాటకమునందు వచ్చు పాత్రములు.



వివేకుఁడు—కథానాయకఁ డగురాజు. మనస్సునకు నివృత్తిదేవి  
వలనఁ బుట్టినవాఁడు.

పస్తువిచారుఁడు, సంతోషుఁడు—వివేకుని సేనానాయకులు.

మనస్సు—వివేకునికిని; మహామోహునికిని తండ్రి.

క్షమ—వివేకుని, సేనానాయకురాలు.

మతి—వివేకుని భార్య.

ఉపనిషద్దేవి—వివేకుని భార్య.

శ్రద్ధ—శాంతియొక్క తల్లి.

శాంతి, కరుణ, మైత్రి—వివేకునిపక్షమునఁ బనిచేయుపరిచారికలు.

సంకల్పుఁడు—మనస్సు కొడుకు.

వైరాగ్యుఁడు—మనస్సు కొడుకు.

వ్రాబోధచంద్రుఁడు—వివేకుని కుపనిషద్దేవివలనఁ బుట్టినపుత్రుఁడు.

విద్య—వివేకున కుపనిషద్దేవివలనఁ బుట్టినకూతురు.

సరస్వతి—విష్ణుభక్తి దేవి యాజ్ఞావలనమనస్సుచోదార్పవచ్చిన దేవత.

విష్ణుభక్తి—వివేకుని యిష్ట దేవత.

పురుషుఁడు—శీవుఁడు.

మహామోహుఁడు—ప్రతిగాయకుఁడు. మనస్సునకు ప్రవృత్తిదేవి  
వలనఁ బుట్టినవాఁడు.

కాముఁడు, క్రోధుఁడు, లోభుఁడు—మహామోహుని సేనానాయకులు.

రతి—కాముని భార్య.

హింస—క్రోధుని భార్య.

తృప్త—లోభుని భార్య.

దంభుడు—లోభుని కొడుకు.

అహంకారుడు—లోభుని తండ్రి.

నాస్తికత—మహామోహుని భోగభార్య.

అసత్సంగుడు—మహామోహుని భృత్యుడు.

వటుడు—దంభుని శిష్యుడు.

చార్వాకుడు, దిగంబరసిద్ధాంతుడు, బుద్ధాగమీ, సోమసిద్ధాంతుడు—మహామోహుని పరివారములోనివారు.

నిదిధ్యాసనుడు—విష్ణుభక్తి దేవి యపనిష్ఠదేవికడకుఁ బంపినదూత.

వీరుగాక ప్రస్తావనమునం దనేకపురుషులును స్త్రీలును వత్తురు.

---

## ఉ పో ద్ధా త ము



ఈనాటక మేకాలమునందు రచియింపఁబడినదో నిశ్చయము  
 గాఁ దెలిసికొనుట కాధారము లేవియుఁ గానరావు. గ్రంథకర్తయైన  
 కృష్ణమిత్రుఁడు పష్టాంశమునందుఁ గుమారిల భట్టయొక్క పేరు  
 నుదాహరించుటచే నిది యాతని కాలమునకుఁ దరువాతకగుట నిశ్చ  
 యము. కుమారిలభట్ట క్రీస్తుశక మేడవ శతాబ్ద మధ్యమునందుండి,  
 పూర్వమిమాంసారి క్తము మొదలయిన గ్రంథములను రచించి,  
 బౌద్ధమతమును భంజించుటకయి మహాప్రయత్నముచేసి ప్రసిద్ధి  
 కెక్కినవాఁడు. ఈనాటకముయొక్క ముద్దేశ మద్వైతమును స్థాపించు  
 టయే యయినను, ఇందెందును దన్మత స్థాపకుఁడయిన శంకరాచార్యు  
 లవారిపేరుదాహరింపఁబడి యుండలేదు. శంకరాచార్యులవారు  
 హూణశకము ౭౮౮ వ సంవత్సరమునందుఁబుట్టి తొమ్మిదవశతాబ్దా  
 రంభమునఁ బ్రబలియున్నారని యిప్పు డించుమించుగా నిశ్చయింపఁ  
 బడినది. కాఁబట్టి యీనాటకము క్రీస్తుశకమేడవ శతాబ్దమునకును  
 తొమ్మిదవ శతాబ్దమునకును మధ్యనుజేయఁబడినదని చెప్పవచ్చును.  
 మఱియును శంకరాచార్యుని కాలమునందు మండనమిత్రుఁడు మొద  
 లైన మిత్రజాతీ బ్రాహ్మణు లనేకులు మహావిద్వాంసులగుటయు,  
 గ్రంథకర్త మిత్రజాతీవాఁ డగుటయుఁగూడ కాలనిర్ణయమునకుఁ  
 గొంత తోడుపడుచున్నది. అంతేగాక యీనాటకమును కీర్తివర్మ  
 యను రాజసమ్మఖమునఁ బ్రయోగించినట్టు ప్రస్తావనవలనఁ దెలియ  
 వచ్చుచున్నది. కీర్తివర్మ యను చాళుక్యరాజొకఁడు హూణశకము  
 ౭౪౭ వ సంవత్సరము మొదలుకొని ౭౫౭ వ సంవత్సరమువఱకును  
 కళ్యాణి నగరమునందు రాజ్యముచేసి యున్నాఁడు. నాటకప్రస్తావన

యం మదాహరింపఁబడిన కీర్తివర్మయితఁడే యయినపక్షమున, ఈ ప్రబోధచంద్రోదయనాటకము సంస్కృతమున హూణశకము ౭౪౭, ౭౫౭ సంవత్సరములమధ్యను రచియింపఁబడి యుండును. కాళికా పురమును రాధాపురమును వర్ణించుటచేతఁ గవి వంగదేశపువాఁడయినట్లు కానఁబడుచున్నను, ఈనాటకము దక్షిణహిందూదేశమునందే విస్తారముగా వ్యాపించియుండుటచేతను నాటకమునం దక్కడక్కడ దక్షిణ హిందూస్థానమును గూర్చిన ప్రస్తావన కానఁబడుచుండుటచేతను గ్రంథకర్త కళ్యాణ నగరమునందే యుండి యచ్చటనే గ్రంథరచన చేసినట్టాహించవలసి యున్నది. ఈనాటకము హూణశకము ౧౪౦౭ వ సంవత్సరమునకుఁ దరువాతను ౧౫౦౦ వ సంవత్సరమునకుఁ బూర్వమునందును నంది సింగయ్య గంట మల్లయ్య యను కవులచేఁ దెనుఁగున బ్రంబధరూపమున నయిదాశ్వాసముల పద్యకావ్యముగా రచియింపఁబడినది. కాఁబట్టి నాటకము పదునేనవ శతాబ్దాంతమునకే మిక్కిలి ప్రసిద్ధమయి యప్పటికే మిక్కిలి పురాతనమైనదిగాఁ గానఁబడుచున్నది.

నేనీనాటకమును ౧౮౮౫ వ సంవత్సరమునందుఁ గొంత తెనిగించి యిందలి ప్రధనాంకము నాసంవత్సరమునందు వివేకవర్ధనిలోఁ బ్రకటించితినిగాని యప్పుడు కొన్ని కారణములచేత గ్రంథమును ముగింపక యిటీవల నామిత్రులు కొందఱు నీనాటకమును శీఘ్రముగా ముగించి ప్రచురించవలసివదని నాకు వ్రాయుచువచ్చుటచేత గతసంవత్సరమునందు మరల నారంభించి చింతామణిపత్రిక కప్పుడప్పుడు వ్రాసి గ్రంథమును నేటికి ముగించినాను. ఈభాషాంతరము యొక్క యోగ్యతా యోగ్యతలను దీనింజడవువారే నిర్ణయింప నర్హులుగాన నేనావిషయమునుగూర్చి యిచ్చట వ్రాయవలసిన పని.

లేదు. భ సాంతమునంతను సోద్యమై నంతవఱకు మూలగ్రంథాను  
సారముగానే చేసి యున్నాను. \* \* \*

ఈనాటకము నందలి కథ వేదాంతవిషయమే యయిననుకృష్ట  
మిత్రుఁడు దీనిని హృదయరంజకముగాను, సుబోధకముగాను; జేసి  
యున్నాఁడు. ఇందు వివేకము (జ్ఞానము) సకను మహామోహము  
(అజ్ఞానము) సకను పోరాటము జరగఁగా మొదల నజ్ఞానమే ప్రబల  
ముగానున్నను గడకట జ్ఞానముచేతఁ బరాజితమయి యడఁగిపోయి  
నట్టఁ జెప్పఁబడినది. ఇందు సుగుణ దుర్గుణములు పురుషులుగాను  
స్త్రీలుగాను జెప్పఁబడి యాయాపక్షములయందు వానివాని ప్రభా  
వముతో మిక్కిలి మనోహరముగా వర్ణింపఁబడినవి. ఈవిషయ  
మిందలికథను జదివినను పాత్రములను బరిశీలించినను బోధపడును  
గాన నేనీవిషయమును బెంచి వ్రాయక, ఈనాటకము నాంధ్రీకరిం  
చుటలోఁ గలిగిన నాప్రమాదములను దీనింజదువువాడు మన్నింతు  
రని వేడుచు నీయిపోద్ఘాతమును ముగించుచున్నాను.

రాజమహేంద్రవరము. } కందుకూరి వీరేశలింగము.  
ది ౨౨ జూన్ ౧౮౯౨ వ సం॥

రెండవ కూర్పు.



మొదటికూర్పునఁ బ్రస్తావనలో గోపాలునిగూర్చి మార్చిన  
విషయ మీకూర్పున మూలగ్రంథానుసారముగా సంస్కరింప  
బడినది.

చెన్నపురి. } కం-౩  
10—10—98.





శ్రీ

## ప్రబోధచంద్రోదయము



ప్రబోధమాంకము.



మ. రవిరస్మిన్ దినమధ్యమందు జలపూరంబుల్ బలెన్ దృష్టికిన్  
భువి నజ్జనముచేత భౌతికజగంబుల్ దేనఁ దోచుం దగన్,  
బువుదండన్ ఫణియన్నభ్రాంతివలె బోవున్ దేనఁ బ్రాజ్ఞాళి క  
య్యవి, యానిర్మలబోధముందలఁతు సాంద్రానందమున్ మన్నదిన్.  
ఉ. నిండుమనంబు శాంతిఁ గననేర్చినయప్పుడు బ్రహ్మరంధ్రమం  
దుండి నుషున్నురుద్ధపవనోద్ధతమై సుఖసాంద్ర మౌచు ను  
ద్దండలలాటనేత్రమిమఁ దాఁ బ్రకటికృత మైనయట్లు బ్ర  
హ్మాండమునిండు నీశ్వరుచిదాత్మక తేజము మిమ్ముఁ బ్రోచుతన్.

(నాంద్యంతమున.)

నూత్రధారుడు—అతివిస్తార మేల? చాలును. సకలసామంత  
చక్రచూడామణిమరీచిమంజరీనీరాజితచరణరాజీవుండును, బలవదహి  
తనివహవక్షస్తటకపాటపాటనప్రకటితనరసింహరూపుండును, బ్రబల  
తరనరపతికులప్రళయమహార్ణవమగ్నమేదినీసముద్ధరణమహావరాహుం  
డును, నిఖిలదిగ్విలాసినీకర్ణపూరీకృతకీర్తిలతాపల్లవుండును. సమస్తా  
శాస్త్రంబబేరమకర్ణతాలాస్ఫూలనబహుళతరపవనసంపాతనర్తితప్రతా  
పానలుండును, నగుగోపాలుండు—“మాకు సమాజసుహృదు లైన

శ్రీ కీర్తివర్మమహారాజులవారిదిగ్విజయవ్యాపారముచేత బ్రహ్మనంద  
రసానుభవమును కెడము లేక మేము వివిధవిషయములందగిలి వ్యర్థ  
ముగా దినములు గడపినారము. అయినను మేమిప్పుడు కృతకృత్యుల  
మైనారము.

గీ. క్షయము నొందిరి త్మావిభు శత్రునిపులు;  
మహి సురక్షిత యయ్యె సన్మంత్రిగరిమ;  
రాజమకుటార్చితాచ్చసామ్రాజ్యలక్ష్మీ  
యబ్ధిమేఖలయగుక్షితి నతనిఁ జేరె.

అందుచేత మేము శాంతరసప్రధాన మయిన ప్రయోగాభి  
నయముచేత మనస్సును వినోదపెట్టఁ గోరుచున్నాము. కాబట్టి  
యింతకుఁబూర్వమే పూజ్య లయినకృష్ణమిత్రులవారు రచించి  
మీకు సమర్పించిన ప్రబోధచంద్రోదయ మనునాటకము మీరిప్పుడు  
శ్రీ కీర్తివర్మమహారాజులవారి సన్నిధానమందుఁ బ్రయోగింపవలెను.  
రాజుగారికిని సభవారితోఁగలిసి దానినిజూడవలెనని వేడుకగలను. —  
అని నాతో సెలవిచ్చెను. అవుఁగాక! నేనింటికిఁబోయి నాగృహిణిని  
బిలుచుకొనివచ్చి సంగీతకర్మమున కుపక్రమించెదను. (అని కొంచె  
ముతిరిగి తెరవంకఁ జూచి) ఓసీ! ఇటు రమ్ము.

నటి—(ప్రవేశించి) ఇదిగోవచ్చినదానను. నే నేనియోగము  
ననుష్ఠింపవలెనో దేవర వారు సెలవియ్యవలెను.

సూత్ర—ఓసీ! నీకును దెలిసియే యున్నది.  
మః కటకుద్యద్రిపుభూరిపృత నాకాంతారమూర్ఖత్వతా  
పలసత్పావకకీలికాక్రమితవిశ్వవ్రాతుఁ డాకాంతని  
శ్చలవిశ్రాంతయశుండు ఖడ్గతికాసంఘిన్నకంతారి రా  
ట్కులభూస్థాపితకీర్తివర్ముడు తగ్గఁ గోపాలుఁ డుర్విస్థలికా.

మఱియును,

మ. రణరంగస్థులు తీర్పుడున్ మనుజభుగ్రామాంకరాస్థాలనో  
 ల్పణవల్లన్నకృపాలతాళరవము ల్వాఙ్మపింప, యురూసమీ  
 రణసంక్షోభితకుంభీకుంభమహార ప్రవృత్తనాదంబులన్  
 బ్రణుతిండుం దదపూర్వకీర్తుల, నటింపంగాఁ బిశాచాంగనల్.

ఆతఁ డిప్పుడు శాంతపదస్థితుఁడయి యాత్మవినోచార్థముగాఁ  
 బ్రబోధచంద్రోదయనాటక మాడవలెనని యాజ్ఞాపించియున్నాఁడు.  
 నటుల నిప్పుడు వేషములు ధరించి వచ్చునట్లు నియమింపవలెను.

నటి—(విస్మయముతో) ఆర్యపుత్రా! ఆశ్చర్యము! ఆశ్చ  
 ర్యము! ఇట్లు నిజభుజబలవిక్రమైకనిర్భర్త సకలరాజమండలుండైన  
 యతం డాకర్ణాకృష్టకఠినకోదండదండ బహుళవర్షచ్ఛరనికరజర్ఙ్గరీ  
 కృతతురంగతరంగసందోహంబును నిరంతరనిపతతీక్షణిక్షిప్తశస్త్రై  
 సహస్రపర్యస్తోత్తుంగసూతంగమహామహీధరసహస్రంబును భ్రమద్భు  
 జదండచండమందరాభిఘాతఘూర్ణత్సకలపదాతి సలిలసంఘాతంబును  
 నగుకర్ణసైన్యసాగరంబును మధుమధనుండు క్షీరపారావారంబును  
 బోలె నిర్మఢించి సమరవిజయక్షిప్తజేని వీరచతురై యిప్పు  
 డిటువంటి సకలముండనశ్లాఘనీయమైన యువశయ మెల్లుపోదెను!

సూత్ర—ఓసీ! బ్రహ్మజ్యోతి యెప్పుడును స్వభావముచేత  
 సౌమ్యమునదే. అయినను, అది యేకో కారణముచేత వికార  
 మును బొందినను మరల స్వభావమునందే నిలుచును. ఆప్రకారము  
 గానే సకలభూపాలుకులప్రళయకాలాగ్నికుఁడైన డైన చేదిపతిచేత  
 నుచ్చాలింపఁబడిన చంద్రావ్యయశార్థివప్యధిపి రాజ్యమును స్థిరీక  
 రించుటకయి యాయువ కీసంరంభము కలిగినది. చూడుము—

గీ. ప్రళయకాలసముద్భూత వాయువశతః  
 బర్వతంబుల లంఘించువారిరాశి  
 నిశ్చలంబయి స్వచ్ఛమై నిలువలేదె  
 యిప్పుడు మేరమీఱక స్వభావేద్ధగరిమ?

అంతేకాక శ్రీమన్నారాయణాంశసంభూతులయిన యిటువంటి పౌరు  
 షభూషణులగు పురుషులు భూతహితముకొఱకు భూమియుం దవత  
 రించి విహితకృత్యములను నిర్వహించి మరల శాంతిని బొందుకురు.  
 ఇప్పుడు సరళురాముని కథ వినుము—

### మహాస్రగధ

ఎవఁ డీధాత్రీస్థలిన్ మున్ నృపులఁగెడపి ముయ్యేడునూఱుల్  
 ద్విషన్మాం

సవసామ స్తిష్కపంకాచ్ఛరుధిరనదులన్ స్నానముంజేసె; జేదో  
 యివధిం చెన్నిర్దయుండై యెవఁడువనితల౯వృద్ధుల౯బాలుర౯మా  
 నవపాలాంచద్భుజాఖండనచణగుణనందత్కుఠారోగ్రధారన్.

గీ. అట్టి జామదగ్న్యుఁడు స్వవీర్యమున భూమి  
 భారమునుడించి, నృపకులాన్వయముఁ గ్రుంచి,  
 గోపపావకు నాపయి రూపడంచి,

తెపముబలిమిని బరమశాంతత వహించె.

ఆలాగుననే యితండును గర్తవ్యమును నెఱపి యిప్పుడు పరమోప  
 శమనిష్ఠుఁ డయి యున్నవాఁడు.

గీ. పుడమిపైని వివేకుండు మోహజయముఁ  
 బడయునట్లుగఁ గట్టున వడిజయించి  
 యల ప్రబోధునకుంబలె సభ్యుడయము  
 నితఁడు శ్రీకీర్తివర్మభూపతికి నొసఁగె.

[తెరలో]

ఓరీ! పాపీ! నటాధమా! ఏమీ? నాదేహములోఁ బ్రాణములుండఁ గానే మాస్వామియైన మహామోహునకు వివేకునివలనఁ బరాజయము నుదాహరించుచున్నావు!

నూత్ర—(తొట్టుపాటుతోఁజూచి) ఓసీ! చూడు.

చ. మదనుఁడువచ్చె నిచ్చటికి మఁజులపీనకు చద్వయంబు పే  
రెద ఘటించుచున్ రతి రహిన్ బులకాంచితబాహువల్లులన్  
గదిసి కవుంగిటంబొడువగా, మదఘూర్ణితనేత్రపద్మఁడై  
యదె నయనాభిరామసుభగాకృతి లోకము మోహపెట్టుచున్,  
అతఁడు నామాటలవలనఁ బుట్టిన క్రోధము మూర్తిభవించినట్లు కనఁ  
బడుచున్నాఁడు. ఇక్కడనుండి మన మతనిని విడిచి పాటిపోవుటయే  
శ్రేయము.

(ఇద్దఱును నిష్క్రమించుచున్నాడు)

ఇది ప్రస్తావన

[వెనుకఁజెప్పినరీతిని గాముఁడును, రతీదేవియుఁ,

బ్రవేశించు చున్నాడు]

కాము—(కోపముతో) ఓరీ! పాపీ! నటాధమా! ఏమీ? నాబొందిలోఁ బ్రాణము లుండఁగానే మాస్వామియైన మహామోహునకు వివేకునివలనఁ బరాజయము నుదాహరించుచున్నావు! ఔరా! భరతాధమా?

గీ. పృథివి నిందీవరాక్షులదృష్టివిశిఖ

సంతతులు పర్వకుండెడు సంతవఱకె

మహితవిద్యాంసులకునైన మనసులందు

శాస్త్రజన్యవివేకంబు సంభవిల్లు.

ఉ. నుందరమందిరంబులును, సోమగపుంజవరాండ్రు, పట్టదా  
మందరవోల్లసల్లతలు, మల్లెలతావుల నొప్పుగాడ్పులున్,  
జందురుఁడున్నరేలు, నెటరాకు నమోఘబలంబులౌట గె  
ల్పొందఁగ, నవ్వివేకుఁడెటులుఁడు? బ్రహ్మఁడు నెట్లుపుట్టెడున్?

రతి—ఓప్రాణేశ్వరా! మహామోహ మహారాజుగారి శత్రు  
వయిన వివేకుఁడు సామాన్యుఁడు కాఁడని తలఁచుచున్నాను.

కాము—ఓప్రియురాలా! స్త్రీ స్వభావముచేత వచ్చిన పిఱికి  
తనము బయలఁ బడునట్లుగా, నీ వావివేళన కేలభయపడెదవు?  
చూడు.

క. శరములు విల్లును నా కో  
సరసిజముఖ! పూలెయైన, తుణమేన్ ససురా  
సురమగు సర్వజగంబును  
దెరలక నాయాజ్ఞమీఱి ధృతి నిల్చెడునే?

చ. సురపతి జాతరం గలసెనుమ్మి యహల్యను, బ్రహ్మదేవుఁడున్  
వరతనయ న్వరించె, గురుపత్నినిగూడి రమించెఁ జంద్రుఁడున్;  
బరుఁడిఁకఁ గానిమూర్ఘమును బట్టనిపాఁడెవఁ డస్మదాజ్ఞచే?  
నరయ మతేవి మచ్ఛరములట్లు భ్రమింపఁగఁజేయు లోకమున్?

రతి—ఓప్రాణేశ్వరా! అదియంతయు సత్యమేకాని, శత్రుఁడు  
సహాయసంపన్నుఁడు గనుక శంకింపవలసి యున్నది. యమ నియమ  
ప్రముఖు లయిన యాతని మంత్రులు మహాబలవంతు లని విను  
చున్నాను.

కాము—ఓప్రియురాలా! నీవొక్కబలవంతుఁ డయిన యా  
వివేకమహారాజయొక్క యమాదిమంత్రులనే తలఁపున నిలుపు  
చున్నావుకాని మమ్ము విచారింపకున్నావు. మేము పూనికతోఁ దార

సించినంతమాత్రముచేతనే వారందఱును నిమిషములోఁ జెల్లాచెద  
రగుదురు సుమా!

గీ. ఇచటిక్రోధునియెదుర నహింస యెంత?

బ్రహ్మచర్యాను లెంత నాపజ్ఞఁ జూడ?

వినము సత్యుండు సస్తేయుఁడు నపరిగ్ర

హుండు నెంతవా రాలోభునొద్దఁ జెపుము.

యమ, నియమ, ఆసన, ప్రాణాయామ, ప్రత్యాహార, ధ్యాన,  
ధారణ, సమాధులు నిర్వికారచిత్తులకడనేకాని యుండదుగాన వారిని  
సులభముగానే నశింపఁజేయవచ్చును. అంతేకాక వారిపాలిటిమృత్యు  
దేవత లైనస్త్రీలను నాకధీనురాండ్రయి మెలఁగు చున్నాడు.

ఉ. వారివిలోకనంబులను వారిసుభాషణముల్ విలాసమున్.

వారల కౌఁగిలింతలును వారలహాసముఁ గ్రీడ లేల? య

వ్వారలనామస్మరణభాగ్యమె చాలు హృదంతరఁబులం

దారయ నిర్వికారులకు నైన వికారము పుట్టఁజేయఁగన్.

విశేషించి వీరు మనప్రభువువారి యాప్తు లయిన మద,  
మాత్సర్య, దంబాదులకు లోఁబడినవారయి మనరాజుగారి మంత్రి  
యైన యధర్మునినే యాశ్రయింతురు.

రతి—ఓహృదయేశ్వరా! మీకును శమ, దమ, వివేకప్రభృతు  
లకును జన్మస్థల మొక్కటియే యని విన్నదానను.

కాము—ఓహో! ప్రియుగాలా! ఒక్కజన్మస్థలమే యేక  
మని చెప్పనేల? మాకు జనకుఁడును నొక్కఁడే సుమా! ఎట్లన—

ఉ. ఈశ్వరసంగమంబునను నెంతయుఁ దొల్తును మాయయందు నీ  
విశ్వములో మనస్స నెడువిశ్రుతుఁ డౌ సుతుఁ డుద్భవిల్లె; నా



యీ శ్వరసూతియే మొదట నెల్లజగమ్ములుఁ జేసి మీఁదటన్

శాశ్వతకర్త యద్యెను బొసంగఁ గలఁబులు మావిరెంటికిన్.

అతనికిఁ బ్రవృత్తియఁ, నివృత్తియఁ, నని యిద్దఱు ధర్మ పత్నులు గలరు. వారితోఁ బ్రవృత్తివలన మహామోహుఁడు మూల పుడఁపుఁడుగాఁగల మావంశము పుట్టినది. నివృత్తివలన వివేకుఁడు మూలపుడఁపుఁడుగాఁగల యారెండవవంశము పుట్టినది.

రతి—ఓప్రాణనాయకా ! అట్లయిన సహోదకులయ్యను మీలోమీకిటువంటి పరస్పర విరోధమెందుకు ?

కాము—

మ, ఇలనేకామిషసంభవత్వముననే యెందు న్నహావైరముల్

పెలుచ న్నర్థిలు నన్నడమ్ములకుఁ; బృథ్వి ని్వింతయే యీగతుల్?

కలుగక లేదె జనకుఁబయినసంగ్రామంబు మున్నీమహీ

స్థలిలోఁ బాండవకారవోత్తములకున్ ధాత్రీనిమిత్తంబునన్?

ఈజగత్తుసర్వమును మాపిత్రాజ్ఞితమా, జనకునకు మాయందుఁ బతమాగుటచేత జగత్తుతయు మేమాకమించుకొనఁగా, నిలువలేక యదాయదలై నతనవారితో వివేకుఁ డందందుఁ దిరుగుచు నెక్కడనో యడఁగియున్నాఁడు. ఇప్పుడాపాపాత్ము లందుచేతఁ దండ్రీని మమ్మును గూడ నిర్మూలము చేయుట కుద్యోగించుకొని యున్నాడు.

రతి—పాపము శాంతించునుగాక ! పాపము శాంతించును గాక! ఓ ప్రాణేశ్వరా! విద్వేషనూత్రముచేతనే వారిప్పు డీ పాపవ్యవ సాయమునకుఁ బూనినారా? లేక యిప్పుడు వారాలోచించిన యుపాయ మేదియైనఁగలదా?

కాము—దీనికిఁ గొంచెము గూఢకారణమున్నది.

రతి—ఓ ప్రాణేశ్వరా ! అది నాకేలచెప్పుడు ?

కాము—నీవు స్త్రీస్వభావముచేతఁ బిటికిదానవని నీకాపాపాత్ముల దాహణ ప్రయత్నమును జెప్పఁజాలకున్నాను.

రతి—ప్రాణనాథా! అది యెటువంటిది?

కాము—ఓ ప్రియురాలా! భయపడఁబోకు. వారివి కేవల హతాశు లయినవారి కోరికలేసుమా! ఇప్పుడు కాళికాశక్తితో సమానురా లయినవిద్య యనురాక్షసియొక్క తె మనవంశమునందుఁ బుట్టువని లోకప్రవాద మొకటి పుట్టినది.

రతి—(భయముతో) ఏమిగతి! మనకులమునందు రాక్షసి యెట్లు పుట్టునా యని నాహృదయము కంప మెత్తుచున్నది.

కాము—ప్రియురాలా! జడియకు జడియకు, ఇది వట్టికిం వదంతియే సుమా.

రతి—తగువాత నారాక్షసి చేయఁగలపని యేమి?

కాము—ప్రియురాలా! బ్రహ్మదేవునిభార్య సరస్వతి యని యొక తె యున్నదికదా! ఆమె యీప్రకారము చెప్పినదట.

## సంధ్య

సంగంబుల్ లేని యాయాశ్వరునివలన సంసర్గమున్ లేకయే లీ  
లం గాంచెన్ భార్యమాయాలలనమనసనన్ జ్ఞాఘృపుత్రున్ జగంబుల్  
పొంగారన్: వీరివంశంబున నె పొడమెమన్ బుత్రియు నిద్వద్వహఁగన్;  
మ్రుంగుండన్విద్య తండ్రిన్ బ్రతుజననిని భ్రాతృప్రజంబున్ గులంబున్.

రతి—(భయోత్కంఠముతో) ఓప్రాణవల్లభా! రక్షింపుము.  
రక్షింపుము. (అని భర్తను గాఁగిలింపకొనుచున్నది)

కాము—(స్వర్ణసుఖ మభినయించి తనలో)

చ. పులకలుగూడఁ జూపులను బొల్పుగఁ దారకలాడఁ బైపయిన్  
వలుదకుచద్యయంబు భయభావమునన్ వడఁకాడఁ గంకణ

వలి చిలుపాటపాట, భుజవల్లుల నీతరళాక్షి కాగిటన్  
 జెలుదుగఁజేర్చు సొంపలరఁ జేసి, నను నివళాత్ముఁ జేసెడున్,  
 (గాఢాలింగనము చేసికొని ప్రకాశముగా) ప్రియురాలా! బెదరకు  
 బెదరకు, మేము జీవించియున్నంతవఱకును విద్య యెక్కడఁబుట్టును?

రతి—ఆరాక్షసి పుట్టుట మీ ప్రతిపక్షులకు సమ్యతమా  
 యేమి?

కాము—అవును సమ్యతమే. ఆవిద్య వివేకున కుపనిషద్దేవి  
 యందుఁ బ్రబోధచంద్రుఁ డను సోదకునితోడఁ గూడఁ బుట్టబోవు  
 చున్నది. శమదమానులందఱు నందులకు మహాప్రయత్నము చేయు  
 చున్నారు.

రతి—ఓ హృదయేశ్వరా! ఆత్మవివాశహేతు వయిన విద్య  
 యొక్క యుత్పత్తి కాదుర్విసేతు లెల్లు సంతోషించుచున్నారు?

కాము—ఓ ప్రియురాలా! కులక్షయప్రవృత్తు లయి యున్న  
 పాపకర్ములు ప్రత్యపామము నెల్లు గణింతురు? చూడు,  
 చ. అరయ స్వభావదుష్టకుటిలాత్ములసంభవ మెల్లయప్పుడున్  
 గరము వివాశహేతువగుఁగా తమకుం దముఁగన్న వాఁకిన్?  
 ధరణిని ధూమసంచయము తా నలమేఘసదంబు నొంది న  
 త్వరముగ నగ్ని నార్చి తరువాతకు దానును వాశ మొందదే!

[తెరలో]

అ! పాపీ! దురాత్మా! ఏమిరా పాపకర్ముల మని మమ్మే యాక్షే  
 పించుచున్నావు! బౌరా!

గీ. “గర్వితుం జ్ఞాన, మర్మార్గగామియైనఁ,  
 దా నొకింత కార్యాకార్యదక్షబుద్ధి

కానివాఁడైన, గురునేని కార్యమెంచి

వసుధలోపలఁ ద్యజియింపవలయుఁ జమ్మి.”

అను పౌరాణికగాథను బురాణవేత్తలుదాహరించి యున్నారు. అది గాక యీ మాజనకుఁడే యహంకారునితోఁ జేరి తనతండ్రియైన జగత్పితను బంధించి యున్నాఁడు. అతనిని మోహములుకూడ దృఢపాశబద్ధుని జేసి యున్నారు.

కాము—ఓప్రియురాలా! అదె నూకులవృద్ధుఁడైన వివేకుఁడు భార్య యగు మతిదేవితోఁగూడ నిక్కడకే వచ్చుచున్నాఁడు.

మ. వనితా! చూడుము చిక్కి మానదనుఁ జావంక నివ్వవేకుండు తె

ల్విని గన్పట్టెడుఁ గాంతి కోల్పడి, కడున్ స్వేచ్ఛానుసంచాదుతా

ఘనరాగాదులచేఁ గలరిగిన మతిత్మాభృష్కచం గూడి, కా

ఱ్ఱొనుపెన్మంచునఁ గాంతివాసినశశాంకుంబోలి భీతాత్ముఁడై.

ఇక మన మిక్కడ నిలువఁగూడదు. (అని నిష్క్రమించుచున్నారు)

### ఇది విష్కంభము

[అప్పుడు వివేకమహారాజును మతిదేవియుఁ బ్రవేశించుచున్నారు]

వివే—(అలోచించి) ఓప్రియురాలా! దుర్విసీతుఁ డయిన యీబ్రహ్మచారియొక్క గర్వము క్తమయినమాటను నీవు విన్నావు గదా! వీఁడు పాపాత్ముల మని మనలనే యాక్షేపించుచున్నాఁడు!

మతి—ప్రాణేశ్వరా! లోకులు తమదోషముల నేల యెఱుఁగజాలరు?

వివే—ప్రియురాలా! చూడు.

శా. అహ! పాశముల న్నిరంజనుని జ్ఞానానందు నయ్యాశ్వరున్

మోహంభోనిధిలోఁ జిరంబుగఁ గరంబు న్ముంచి బంధించి గా

ధాహంకారపరుల్ దురాత్మకులు నాయాదుర్మదాదుల్ మహా  
 త్సాహం బొప్పగ నీశు దీనదశ నొందంజేసి రత్యంతమున్.  
 అట్టివారు పుణ్యాత్ములట! ఆదురాత్ములచేత బరాభవింప బడిన  
 యీశ్వరుని విముక్తుని జేయటకయి ప్రవర్తింపు చున్నమన మేమో  
 పాపకారుల మట!

మతి—ఓ ప్రాణేశ్వరా! పరమేశ్వరుడు సహజానందసుందర  
 స్వభావుఁ డనియు నిత్యప్రకాశుఁ డనియుఁ సకలభువనప్రచారుఁడనియు  
 వినుచుందుము. అట్టివాఁడేల యీదుర్వినీతులచే బంధింపఁ బడి మహా  
 మోహసాగరమునందు మునిగి పోయినాఁడు?

వివే—ఓ ప్రియరాలా!

నీ. సతతమహోన్నత ధృతిమంతుఁ డయ్యును  
 సదమలసంపూర్ణ శాంతుఁడయ్యుఁ  
 బ్రబలతరై శ్వర్యభాసమానుండయ్యు  
 మహితసంతతనీతిమంతుఁడయ్యు  
 నసమానఘననిశ్చలాంతఃకరణుఁడయ్యు  
 సమయానుగుణధీవిశాలుఁడయ్యుఁ  
 దరుణులమాయుల దగులొందిపురుషుండు  
 త్యజింపఁడే తనదైర్యగరిమ?  
 నట్లే యామహాపురుషుండు నరయ నిపుడు  
 వఱలుమాయామహాదేవివలల దగిలి  
 చిరతరానూనసంబంధగరిమకతనఁ  
 దన్నుఁ దా నెఱుంగంగఁ జాలకున్నవాఁడు.

మతి—ఓప్రాణేశ్వరా! అట్లు సంభవింపదు. సహస్రశిరణుఁ  
 డైన సూర్యుఁ డంధకారరేఖచేత గప్పబడుట సంభవించునేని,

అప్పుడు దేదీప్యమానప్రకాశసాగడఁ జైన యాదేవుఁడును మాయ చేత నడఁగియుండుట తటస్థింపవచ్చును.

వి. పే—ఓప్రియారాలా! ఆమెజాడ యిట్టిదని యూహించుట మనకు శక్యముకాదు. పారకాంతవలెనే యామాయాదేవి యసత్యము లయినభావమలను గనఁజూచుచుఁ దానా పరమపురుషుని వంచించు చున్నది. చూడు చూడు.

చ. స్ఫటికముభంగి స్వచ్ఛుడచి భాసిలుదేవు స్వయంప్రకాశునిన్  
గటకట! యల్పురాలయి వికారవిధేయునిఁ జేసె మాయ; ప్రా  
కటమగు దానిసంగతిని కాంతి నొకింతయుఁ గోలుపోఁ డతం  
డటు లయియెన్, ఘటించెడును నాతని కామె యధీరతంగడున్.

మతి—దుర్విదగ్ధురా లయిన యామె యేకారణముచేత నుదారచరితుఁ డయిన యామహామహుని వంచించుచున్నది!

వి. పే—ప్రయోజనమునుగాని కారణమునుగాని విచారించి మాయ వర్తించుచుండలేదు. స్త్రీవిశాచముల కది స్వభావమే. చూడు.

చ. నరులదయార్ద్రకోమలమనంబులు లోఁగొని వామలోచనల్  
సరగున నేమిచేయుటకుఁ జాలరు తారు ధరాతలంబునన్?  
పురుషుల మోహపెట్టుదురు, బుద్ధిగలంతుఁ, విషాదపెట్టుదుర్  
మరి వెఱపింతుఁ రాసలఁ గరంతుడు, చేయుదు రాత్మదాసులన్.  
మఱియొక కారణముగూడఁ గలదు.

మతి—ప్రాణేశ్వరా! అదియేది?

వి. పే—దురాచారురా లయిన యామె “నేనిప్పుడు యావనముపోయి యేండ్లు చెల్లినదాన నయి యున్నాను. ఇకఁడును భారాణపురుషుఁడు; స్వభావముచేతనే విషయసుఖ విముఖుఁడు. కాబట్టి నా

తనమునినే పరమేశ్వరపదమునందు నిలిపెదను” అని యాలోచించి నది. తల్లియభిప్రాయము నెఱిగి భేద మేమియు లేక యామెనే పోలిన మనస్సును నవద్వారములు గలపురములను నిర్మించెను.

గీ. ఒక్కడయ్యను వహియించి పెక్కురూపు

లలశరీరపురంబుల నతఁడు చొచ్చి,

స్థటికమణిబోలి యాత్మచేష్టలను దాను

వానివానికిఁ దగ నలవచ్చుకొనియె.

మతి—(ఆలోచించి) ఓప్రాణేశ్వరా ! తల్లి యెటువంటిదో పుత్రుఁడు నటువంటివాఁడే పుట్టినాడదా!

వివే—అప్పుడు మనస్సుయొక్క జ్యేష్ఠపుత్రుఁడునుదనమున్న నుమఁడునునయిన యహంకారుఁడు వచ్చి తన్నుఁగొఁగిలింతుకొనఁగాఁ బరమాత్ముఁడు—

చ. బ్రహ్మసి, యవిద్యచేయనిదురంబడి, యీశ్వరుఁ డామనస్సుచే  
యుమహితకల్పనం దగిలి, ‘యద్భవమందితి; వీరు నాపితల్;  
విమతులుఁ బుత్రమిత్రులును వీరె; కులంబు బలంబు విద్య ద్ర  
వ్యము వివె; భార్య యీమె’ యని గ్వప్నములీయవి పెక్కు  
లాందెడున్.

మతి—ఓప్రాణేశ్వరా! ఈప్రకారముగానతిదీర్ఘతర మయిన నిద్రచేతఁ బ్రబోధము చెడియున్న పరమేశ్వరునియందుఁ బ్రబోధ సంభవ మెట్లు కలుగును?

వివే—(లజ్జతో నధోముఖుఁడయి యున్నాఁడు.)

మతి—ప్రాణేశ్వరా! గురుతరలజ్జాభరముచేత శిరస్సు వంచు కొని యూరకున్నారేమి ?

వివే—ప్రియరాలా! స్త్రీలహృదయములు శఙ్కచగా నీర్వ

నుబొందును. అందుచేత నేను సాపరాధుడ నగుదునుగదా యని శంకించుచున్నాను.

మతి—ప్రాణేశ్వరా! అన్యశ గలిగినస్త్రీలు మాత్రమే తన కనురక్తు డయి ధర్మార్థవ్యాపారమునందుఁ దగిలి యున్నభర్త యొక్క మనోభీప్సితములకు విఘ్నములు చేయదురు.

వివే—ఓప్రియుగాలా!

శా. ఉగ్రోద్యద్విరహార్తయా నుపనిషద్యోషిన్మణీయోగ మ  
య్యగ్రశ్లాఘ్యుల శాంతిముఖ్యులనుసాహాయ్యాప్తి నాకబ్ధినన్  
జాగ్రత్త౯ తుణకాలమీవు విషయేచ్ఛల్ మానివర్తించిన౯,  
జాగ్రత్స్వప్నసుషుప్తిధామవిరతీన్ గల్గుం బ్రబోధుండిలన్.

మతి—ఓప్రాణవల్లభా! అహంకారాభిమానియైనను గులప్రభునకు బంధమోక్షము కలిగెడు పక్షమున, అప్పుడు దేవరవారికామెతోడి నిత్యానుబంధము కలుగుచుగాక యనియే నాకోరిక.

వివే—ఆలాగున నయినపక్షమున, నామనోరథము లచిరముగాఁ బ్రసన్నములును సిద్ధములు నయినట్టే. అట్టేకదా—

సీ. జగముల కాదియు శాశ్వతుండుఁబ్రభువు

నై వెలుగొందుమహానుభావు

బహువిధంబులఁ దాము భాగించి, దేహని

వేశంబులందుఁ బ్రవేశపెట్టి

బద్ధునిగాఁ జేసి, పరమమృత్యుపదంబు

ప్రాపించునట్లుగఁ బదిలపఱిచి,

యడద బహ్మద్రోహులై నయవ్వారికి

మరణాంతికంబయి మఱియు శాస్త్ర



విహితమైన ప్రాయశ్చిత్తవిధిని నేను  
 మహితవిజ్ఞానమహిమచే మహి నొనర్చి,  
 మరల స్థాపించువాడఁబో స్థిరముగాను  
 బూని బ్రహ్మైకభావఁబుఁ బుడమిమీఁడ.  
 అట్లగునుగాక! ప్రస్తుత కార్యసిద్ధికొఱకుఁ బ్రబోధోత్పత్తినిమిత్రము  
 శమాదులను సమకూర్తము.

(ఇద్దఱును నిష్క్రమించుచున్నార.)

ద్వి. తీ. యా. ం. క. ము

[అంతట దంభుఁడు ప్రవేశించుచున్నాఁడు.]

దంభు—“వత్సా! రంభా! అమాత్యసహితుఁడయి వివేకుఁడు  
 ప్రబోధోదయార్థముగా శమదమాదుల నాయాతీర్థములకుఁ బంపియు  
 న్నాఁడని విన్నాఁడను. ఆసన్నమగుచున్న మనయాకులక్షయమును  
 మాన్పుటకయి మీరు శ్రద్ధ వహించి ప్రతిక్రియ చేయవలెను.  
 భూమండలములోఁ బరమముక్తిక్షేత్రమయివారణాసీనగర మున్నది.  
 నీ వందుఁబోయి నాలుగశ్రమములవారియొక్కయు మోక్షకార్య  
 విఘ్నమునిమిత్త మతిప్రియత్నము చేయవలెను.” అనిమహామోహ  
 మహారాజుగాడు నాకాజ్ఞాపించియున్నాడు. కాఁబట్టి నాకు వశ్యులయిన  
 వారితో నిండియున్న యీ వారణాసీపురమునందు నేనిప్పుడు మా  
 ప్రభువువారు సెలవిచ్చినట్లుగా వారియాజ్ఞలను నిర్వహించితిని.  
 ఇప్పుడిక్కడ నాయాశ్రితులు (దాంభికులు)

చ. గణికలయిండ్లఁ గంపొధపుకాంతలయానససీధు వానుచున్,

బ్రాహ్మతరతోత్సవంబులను రాత్రులు వెన్నెలలోనఁ బుచ్చి, బ్రా

హృణుల మటంచు దీక్షితులమంచు; దపన్దులమంచు; బండితా  
గ్రణులమటంచు ధూర్తులుజగంబును మోసమొనర్తురెంతయున్.  
(చూచి) భాగీరథినిదాటియిప్పడివంక నేవచ్చుచున్నాడు. ఈపాంథుఁ  
డెవఁడయియుండును?

గీ. ఒకట నభిమానమున మండు మన్నయట్లు;  
మించి లోకత్రయంబును మ్రొగునట్లు,  
పృథులవాఙ్మాలమున బెడరించునట్లు,  
ప్రజ్ఞచే నవ్వునట్లు, గన్పడెడు నితఁడు.  
ఇతఁడు దక్షిణరాధా దేశమునుండి వచ్చియుండు నని నేనూహించె  
దను. కాబట్టి నేనితనివలనఁ బూజ్యుండయిన యహంకారునివృత్తాం  
తమును దెలిసికొనెదను.

[అప్పుడు పయినిజెప్పినట్లహంకారుఁడు ప్రవేశించుచున్నాడు]

అహం—ఓహో! ఈజగత్తంతయు మూర్ఖమయ మయి  
యన్నది. ఎట్లన—

చ. గురుమతము న్విసంగనరు; గోప్యకుమారిలశాస్త్రరీతిఁ గా  
నరు; విన రాప్రభాకరెఁ డొనర్చినబోధ; యిఁకేల దేవతా  
గురుకథ? శేషుభాష్యమును గోరరు; సూక్ష్మపదార్థతత్వముల్  
నరపశువుల్ గ్రహింపరు; తలంపరు పాశుపతంబు స్వస్థులై.

(చూచి) వీ రర్థజ్ఞానశూన్యులు; కేవల స్వాధ్యాయపరులు; వేదము  
లను నీటఁ గలుపు చున్నారు. (మరలి మఱియొకచోటికినడచి) వీరు  
భిక్షులకొఱకే యతి వేషములను గ్రహించినారు; శిరోముండనములు  
చేసికొన్న యాపండితంమన్యులు వేదాంతశాస్త్రమును బాడుచేయు  
చున్నారు. (నవ్వి)—

గీ. మహిని బ్రత్యక్షముఖ్య ప్రమాణసిద్ధ  
 ఘనవిరుద్ధార్థములు వీరు జనములకును  
 బోధ చేయుచునుండఁగా, బుడమిమీఁద  
 జౌద్ధవాదులకడఁ గలపాప మేమి?

ఇట్టి వీరిసంభాషణలు విన్నను మహాపాతకము సంభవించును.  
 (మరల మఱియొక చోటికి నడచి) వీరు కష్టపడి తర్కమతము నభ్య  
 సించిన శైవపాశుపతాదులు ఈపాపండులు కేవలపశువులే, వీరితో  
 సంభాషించినవారు సహితము సరకమునపా లగుదురు. అందుచేత  
 వీరిని దృష్టిపథమునుండి దూరముగాఁ బరిహరింపవలయును. (మరల  
 మఱియొక చోటికి నడచి) —

ఉ. అల్లదె గంగయొడ్డు శిలలందుఁ గుళాస్తరణోపవిష్టులై,  
 యల్లన దర్భముప్రియుతహస్తము లొప్పఁగఁ, బూజపెట్టె ల  
 ల్లన నిల్చి, పూస లెగఁచుం గొనవ్రేళ్ళుల నక్షమాలికల్  
 పెల్లుగఁ ద్రిప్పుచున్, ధనికవిత్తములన్ హరియంత్రుదాంభికుల్.

(మరల మఱియొక చోటికి నడచి) వీరు త్రిదండి వేషములచేత జీవనము  
 చేసెడు ద్వైతాద్వైతమార్గపరిభ్రష్టులు. (మరల వేతొక చోటికి  
 నడచి చూచి) ఓహో! ద్వారసమీపమునందు నాటిన నిడుదలగు  
 వెదురుగడలకుఁ గట్టియున్న తెల్లనిసూక్ష్మవస్త్రరహస్రములు పయిని  
 దాండవ మాడుచుండఁగా, క్రిందనందందుఁ గృష్ణాజినములును సన్నె  
 కండ్లును యజ్ఞపాత్రములును జపాలములును తోళ్లును రోకళ్ళును  
 బ్రకాశింపఁగా, నిరంతరహుతాద్యవాసనతో నిండినధూమములచేత  
 గగనమండల మంతయు నల్లపడఁగా గంగాసమీపమునందుఁ బ్రకా  
 శించుచున్న యాయాశ్రమపద మెవ్వరిదము యుండును? ఇది నిశ్చ  
 యముగా నెవ్వరిదో యొకదొడ్డకృశార్థుని గృహమై యుండును.

కానిమ్ము, అతిపవిత్ర మైనయిది నేను రెండుమూడుదినములు  
వాసము చేయుటకు యోగ్యమయినదిగాఁ గన్పడు చున్నది. (అని  
ప్రవేశించి చూచి) ఆహా!

చ. ఉదరమున్ భుజంబులను సూదువులన్ గళమందు తొమ్మునన్  
బెదవులఁ జెక్కులన్ నుమట వీపున గడ్డమునంకు జానులన్  
బకునుగ బొట్టుపెట్టి, కటిఁ బాణులఁ గర్ణములందు జుట్టునం  
దుదుటున దర్భలుంచి, యితఁడొప్పెడు దంభము రూప మొందె  
నాన్.

మంచిది. నేనతనిసమీపమునకుఁ బోయెదను. (సమీపమునకుఁ  
బోయి) నీకు శుభ మగునుగాక!

దంభు—(హంకారముచేత నాతని నదలించు చున్నాఁడు.)

వటుఁడు—(ప్రవేశించి తొలుపాటుతో) ఓబ్రాహ్మణుఁడా!  
దూరముగా నిలుచుండు. పాదప్రక్షాళనము చేయక యీయాశ్రమ  
పదములు ద్రొక్కఁగూడకు.

అహం—అయ్యో! నేనెక్కడనో పాపతురుష్కదేశమునకు  
వచ్చినాఁడను. ఇక్కడ శ్రోత్రియు లయినయతిథులను గృహస్థు  
లాసనపాద్యాదులచేత నయిన నెనుర్కొన కున్నాడు.

దంభు—(చేసెఁగచేత నూఱడించుచున్నాఁడు.)

వటు—దూర దేశమునుండి వచ్చిన మీకులశీలాదికమును  
జక్కఁగా విచారింపు మని మాగురువులవా రాజ్ఞాపించుచున్నాడు.

అహం—ఏమీ! ఇప్పుడు మాకులశీలాదికమును కూడఁ బరీ  
క్షింపవలయునుగా? వినుము—

ఉ, ఉత్తమమ్మ గౌడమహి; ముత్తమమందును రాధికాపురం;

బుత్తమందు శ్రేష్ఠికుల ; ముత్తముఁ డందును నాదుతండ్రి: స

ర్యోత్తములెన్నఁ దత్తనుజు; టుత్తముఁడంగడు నేను వారిలో  
నుత్తమబుద్ధిధైర్యవినయోరువివేకసుశీలతాదులకొ.

దంభు—(వటునివంకఁ జూచుచున్నాఁడు.)

వటు—(తామ)కలశమునుపట్టుకొని వచ్చి) దేహా! సాదశౌచ  
మును జేసికొండు.

అహం—(తనలో) కానిమ్ము. ఇట్లుచేసికొనుటవలన దోష  
మేమున్నది? (అలాగునఁ జేసి దాపునకు వచ్చుచున్నాఁడు.)

దంభు—(పండ్లుకొటికి) నీవు దూరముగా నిలుచుండు. గాలి  
తోఁ గలిసి చెమటబిందువులు మామీదికి వచ్చును.

అహం—ఓహో! ఈబ్రాహ్మణ్య మపూర్వ మయినదిగా  
నున్నదే.

ఓటు—ఓబ్రాహ్మణా! అందుకు సఁదేహమేమి? వీరి  
సన్నిధిని—

గీ. పూజ్యపాదాబ్జయగళంబు ముట్టుకొనక.

భక్తిఁ బీఠాంతభూతల భాగమునకె

స్వీయచూడామణి మరీచివితతిచేత

సృపతివరులు నీరాజనం బిడుదు రెవుడు.

అహం—(తనలో) ఈదేశము కేవలదాంభికుల కనుకూల  
మయినది. కానిమ్ము. ఈపీఠముమీఁద గూరుచుండెదను.

(అని కూరుచుండఁ బోవుచున్నాఁడు.)

వటు—ఆరాధ్యపాదులవారి యీపీఠము నన్యలాక్రమింపఁ  
గూడదు.

అహం—ఓరి పాపాత్ముఁడా! దక్షిణరాధాదేశమునప్రసిద్ధుల

యిన మావంటి పరిశుద్ధులగుహిత మీపీఠము నెక్కడగరా? ఓరి  
మూర్ఖా! మాకులశీలములు వినుము—

ఉ. మాత మహాకలీన ; మఱి మత్సరిశ్రోత్రియపుత్రి; యాటనే  
బూతుడఁ దండికంటె; నినుపూర్వము మత్సరియన్న మిత్రున  
స్మాతులపుత్రిమీఁద నణుమాత్ర మబద్ధపునింద రా, నప  
ఖ్యాతపుబాంధవం బని ప్రియాంగనఁ బోనిడి యైతి శుద్ధుడన్.

దంభు—ఓబ్రాహ్మణా! అదియంతయు నల్లేయయియుం  
డును, అయినను నీకు మావృత్తాంతము తెలియదు.

చ. మను పొకసారి బ్రహ్మపురముం గనివచ్చుట కేను బోవఁగా,  
మునివక్షలాత్మ పీఠచయముం డిగి రెల్లరు నన్నుఁ జూచి; యా  
వనజభవుండు నన్నుఁ బ్రియభావలఁదేఱిచి, శుద్ధిగాఁగ ది  
గ్గున నుపవిష్టుఁడేసె నవగోమయలిప్తనిజోరుపీఠికన్.

అహం—(తనలో) ఆహా! ఏమి యీదాంభికబ్రాహ్మణుని  
యత్యుక్తి (అలోచించి) ఇతఁ డొకవేళ దంభుడే యేమో! అయి  
నంగానిమ్ము. (కోపముతో బిగ్గరగా) ఓరీ! నీవేల గర్వపడెదవు?  
చ. శతముఖుఁ డెంతవాఁడు? మఱి సారసగద్భుడనంగ నెంత? యీ  
క్షీతిపయ నేమిలెక్క మునిసింహు? లెఱుంగవు నీవుమత్తప  
స్తతమహిమంబు వాసవశతంబును బ్రహ్మశతంబు మానిరా  
ట్పుతమును గూలలేదె వరుసన్ గతిగానక నేన్ము జూడఁగన్.

దంభు—(చూచి సంకోపముతో) ఓహో! అయ్యా! మీరు  
నాపితామహులైన యహంకారులు. దేవా! లోభుని యాత్మజుడ  
నయిన దంభుడను నేను మీకు నమస్కారము చేయుచున్నాను.

అహం—వత్సా! దీర్ఘాయుష్మంతుడవుకమ్ము. నేను ద్వాప  
రాంతమునందుఁ జూచినప్పుడు నీవు బాలుఁడవు. చిరకాలమెడఁబాసి

యుండుటచేతను వార్ధక్యగ్రస్తుడ నగుటచేతను నిన్నిప్పుడు తిన్నగా గుఱుతుపట్టలేక పోయిగాడను. మఱి నీకుమాదుడయిన యసత్యు నకుఁ గుశలమా?

దంభు—అతఁడు తేమముతోనున్నాఁడు. అతఁడును మహా మోహమహారాజుగారి యాజ్ఞననువర్తించుచు నిక్కడనే యున్నాడు. అతనిని విడిచి నేనొక్క ముహూర్తకాల మయినను బ్రాణములు నిలుపఁ గలుగుదునా?

అహం—నీతల్లిదండ్రులయిన తృప్తయు లోభుఁడును గుశలు లయియున్నారా?

దంభు—వారును నిక్కడనే యున్నారు. వారు లేక నేనుక్షణ మయినను నిలువలేను. పూజ్యులయిన తమరిక్కడ కేమిపనిమీఁద దయచేసినారు?

అహం—వత్సా! వివేకునివలన మహామోహున కేమోయు పద్రవము కలుగనున్నదని విని యాతని వృత్తాంతమును దెలిసికొన వలెనని వచ్చినాను.

దంభు—తమరాక మేలయినది. మహామోహమహారాజుగారింద్రలోకమునుండి నేటరేపటనిచ్చటకే వచ్చుచున్నారని విన్నాను. ఆయన యావారణాసీసగరమునే రాజధానిగాఁ జేసికొందు రనియు నొకలోకప్రవాదము పుట్టినది.

అహం—సమస్తాత్మలయందును వాసముచేసెడు మహామో హుఁడీవారణాసియం దుండఁగోరుటకుఁ గారణమేమి?

దంభు—మఱియేమున్నది? వివేకుని నడ్డగింపవలయుననియే.  
గీ. శాశ్వతబ్రహ్మపురి కాశి, జన్మభూమి  
యవని విద్యాప్రబోధోదయముల కరయః;

గులవినాశనవిధి కెత్తుగొన్నయావి

వేకుఁడిండుండఁ గోరెడు విడువ కెపుము.

అహం — (భయముతో) అట్లయినపక్షమున దీనికిఁ బ్రతీకార  
మవశ్య మైనదే. ఎట్లనిన—

క. పురహరుఁడు హరుఁడు కరుణం

బరమపదజ్ఞానశూన్యమానవతతి కి

స్ఫురి భవభయహరతారక

మురపుగ నవసాన వేశ నుపదేశించున్.

దంభు—అది సత్యమే. అయినను గామగ్రోధాద్యభిభూతుల  
కది లభింపదు. దానినిబట్టియే తెర్చికు లిట్లు చెప్పుచున్నాడు—

క. విద్యా తపో యశస్సుల

హృద్యముగఁ గరంబు లంఘు లెదయు నెవని క

య్యాద్యుని శివుఁ జేరునొ యన

వద్యత నాతంఁడె తీర్థఫలమును బొందున్.

[ తెరలో ]

ఓహో ! జనులారా ! ఇదె మహామోహమహారాజుగాడు వచ్చు  
చున్నాడు.

చ. స్ఫటికమణీవితర్దికలఁ జల్లుఁడు చందనగంధతోయముల్;

పటుగతి యంత్రమార్గములు పన్నుఁడు వారిగృహంతరంబులన్;

స్ఫుటముగఁ గట్టుఁ డెల్లెడల భూరిలసస్మణితోరణావళుల్;

చిటుకున నిండచాపసమచిత్రపతాకల నెత్తుఁ డంతటన్.

దంభు—అయ్యా! మహారాజుగాడు సమీపమునకువచ్చినాడు.

కాఁబట్టి మీరాయన కెదురుగాఁబోయి గౌరవింపవలయును,



అహం—అలాగుననే చేయుదుము.

(ఇద్దఱును నిష్క్రమించు చున్నారు.)

ఇది ప్రవేశకము.



[అప్పుడు మహామోహమహారాజుగారు మహావైభవముతో,

బరివారసహితముగాఁ బ్రవేశించు చున్నారు.]

మహామోహుఁడ — (నవ్వి) ఓహో! మూఢులు నిరంకుశులు

గదా?

చ. కలదఁట! యాత్మయొక్క టి జగంబున దేహముకంటె వేఱుగా!

ఫలమిది మీఁదఁగాంచునఁట! భద్రముగాఁ బరలోకమందహా!

వలవని యీదురాశయు నభస్తదురాజము పూచి స్వాదున

త్ఫలముల నిచ్చునన్న భ్రమవంటిది కాదె తలంచి చూడఁగన్?

ఇటువంటి స్వకపోలకల్పనముచేత లేనిపదార్థము నొకదానిని నిర్మించి దుష్పాండిత్యము గలప్రబుద్ధు లీప్రపంచమును వంచించు చున్నారు.

శా. ఆహా! లేనిపదార్థ మున్నదని మిథ్యల్ పల్కనయ్యాస్తిక

ద్రోహుల్ నాస్తికలంచు దూష్యులనుచున్ దూషింతు సత్యా

మాహాత్మ్యస్థితిఁ బంచభూతపరిణామంబౌచుజై తన్యసం [ధ్యులన్

దోహం; బెవ్వరు దేహభిన్నునిఁగ నెందుం జూచిరే జీవునిన్?

వీరు తక్కుమాత్రమే కాక లోకమునంతను వంచించు చున్నారు.

మ. తనువుల్ వక్త్రముఖాంగసంచయముచేతన్ దుల్యముల్ కాఁగ, వే

ఱన నేలా కలముల్? పరాంగన యిదన్యార్థం బిదన్ భేదముల్

గనరా వింతయు నాకు! హింసఁ బరకాంతాస్వాపతే యాక్రమం

బును, దోషుబని కల్పనల్ సలిపిరింపుల్ పుట్ట నిష్కరుషుల్,

(ఆలోచించి శ్లాఘనతో) ప్రత్యక్షమే ప్రమాణమగుటనుబట్టిసర్వవిధములచేతను లోకాయతశాస్త్రమే శాస్త్రము. “ప్రథివ్యాపస్తేజో వాయువులు తత్వములు; అర్థకామములు పురుషార్థములు; భూతములే జ్ఞానజనకములు; పరలోకము లేదు; మృత్యువే మోక్షము” అని యీ శాస్త్రము నస్మదీయాభిప్రాయానుసారముగా వాచస్పతి రచియించి చార్వాకునికి సమర్పించెను. అతఁడు శిష్యోపశిష్యచూర్ణమున దానిని లోకమున వ్యాపింపజేసెను.

[అంతటఁ జార్వాకుఁడును శిష్యుఁడును బ్రవేశించు చున్నారు.]

చార్వా—వత్సా! నీవెఱుగుదువు దండనీతియేవిద్య; దానిలో నంతర్భూతమయిన దేవార్త. త్రివేదములును ధూర్తప్రలాపములు చూడుము—

గీ. యజ్వలకు ద్రవ్యనాశక్తియాదికంబు  
వలన స్వర్గఫలంబడి వచ్చునేని,  
ధరణిలో దావవహ్నిదగ్ధంబులైన  
పాదపంబులవలనను ఫలము లొదవు.

మఱియును,

గీ. వుడమిలో యజ్ఞమునఁ జంపఁబడెడునట్టి  
పశువునకు స్వర్గసౌఖ్యంబు వచ్చునేని,  
యజ్ఞపశువునుగాఁ జేసి యజ్ఞకర్త  
స్వర్గసుఖమందఁ దనతండ్రిఁ బనుపరాడె?

క. మరణము నొందిననదులకుఁ

గరమును శ్రాద్ధంబు తృప్తిఁజలిగించెనుచో,  
ధర నాటిన దీపంబున

కుడుకాంతిని దైలదాన ముత్పాదించుకొ,

శిష్యు—ఆచార్యా! ఈ ప్రకారముగాఁ బురుషులకుఁ దినుటయుఁ ద్రాగుటయు నే పరమార్థములయినపక్షమున, ఈ తైర్థికులు సంసారసుఖమును విడిచి యేల తాము ఘోరతరములయిన పారాక సాంతపనషష్ఠ కాలాదు లగుదుఃఖములచేత శ్రమ పడుచున్నాడు?

చార్యా—వంచకప్రణీతములయిన యాగములచే మోసపోయిన యీమూర్ఖుల కాశామోదకములచేత నే యిట్టితృప్తికలుగుచున్నది. చూడు—

గీ. భుజవిపీడితఘనబాహుమూలభుగ్న  
కుచయుగాభోగ కాంతోపగూహమేడ?  
భ్రష్టబుద్ధులభిక్షోపవాసనియమ  
సూర్యకరతాపమున దేహశోషమేడ?

శిష్యు—ఆచార్యా ! దుఃఖమిశ్రితమయిన సంసారసుఖము పరిహసింపఁ దగనిదని యీవిధముగాఁ దైర్థికులు చెప్పుచురుగదా?

చార్యా—(నవ్వి) ఇది యానరపశువులయొక్క దుర్బుద్ధివిలసనము.

చ. అవనిని దుఃఖమిశ్రితములౌటను నిందియజన్యసౌఖ్యముల్  
తివిరి త్యజింపఁబోలు ననుధీదులు మూర్ఖులెకాతలంపఁగన్  
జవిగల తెల్లబియ్యమున సారతరంబగుశాలిధాన్యమున్  
దవులఁ ద్యజించు నే యుముకఁ దాల్చునటంచు వివేకియెవ్వఁడున్

మహామోహు—ఓహో! చిర కాలమునకుఁ బ్రామాణికములయిన వచనములు కర్ణసుఖమును గలిగించుచున్నవిగదా! (చూచి యానందముతో) ఇతఁడు సాప్రియగుఱుడయిన చార్యాకుఁడా?

చార్యా—(చూచి) ఇతఁడు మహామోహామహారాజు, (నవ్వి)

మునకుఁబోయి) జయమగుఁగాక! జయమగుఁగాక! ఓమహారాజా!  
ఇదిగో చార్వాకుఁడు ప్రణామము చేయచున్నాఁడు.

మహా—చార్వాకా! నీకు స్వాగతము. ఇక్కడఁ గూరుచుండుము.

చార్వా—(కూరుచుండి) ఇది కలియొక్క సాష్టాంగ ప్రణామము.

మహా—అచ్చటఁ గలి కవ్యాహతకుశలమా?

చార్వా—దేవరవారి ప్రసాదమువలన సర్వత్ర కుశలమే. అతఁడు కార్యశేషమును గూడఁ దీర్చి మఱి దేవరప్రసాదములనుసందర్శింపఁగోరుచున్నాఁడు.

చ. ఎవఁడు, మహా త్తరంబయినయేలికయాజ్ఞనుబూని దాని శా  
త్రవహాసహంబున న్నెఱసి, తక్షణలబ్ధసుఖ ప్రసాదుడై,  
యవిరళహర్షపూర్ణహృదయంబున దిర్ఘనిమిచ్చుస్వామిపా  
దవనజవందనం బిడు, నతం డతిధన్యుఁడు భృత్యకోటిలోన్.

మహా—ఇప్పు డాకలి యేమేమి చేసియున్నాఁడు?

చార్వా—దేవా! చిత్తగింపుము—

చ. శ్రుతివిహితార్థమార్గములచొప్పు తొలఁగి మహాజనుల్ యథే  
ష్టతఁ జరియించువారయిరి జంకును గొంకు నొకింత తేక; యీ  
గతికిని హేతు వాకలియుఁగాదు, మదీయబలంబుఁ గాదు, ఏ  
శ్రుతముగఁ జొరువంబుఁ బెనుచుం బ్రభుమన్ననయే భటాళికిన్.

అక్కడ నుత్తరపథికులును బాశ్చాత్యులును వేదములనే త్యజించినప్పు డీక శమదమాదులకథ యేల? ఇతరస్థలములయందు సహితము వేదములు తఱుచుగా జీవికామాత్రఫలములే యైవవి.

గీ. అగ్నిహోత్రంబు, వేదత్రయంబు, మఱి త్రి  
దండమును, దేహమున భస్మధారణంబు,  
బ్రజ్జయును బౌరుషము లేనిపందలకును  
జీవిక లని బృహస్పతి చెప్పె మున్ను.

కాఁబట్టి కురుక్షేత్రాదులయందు విద్యా ప్రబోధచంద్రో  
దయ మగునని దేవరవారు స్వప్నావస్థయందును శంకింపవలయు.

మహా—చక్కగా సాధించిరాదు. ఆతీర్థమును వ్యర్థమయిన  
దానినిగాఁ జేయుట గొప్పపనికదా?

చార్వా—దేవా! దేవరవారికి విన్నవింపవలసినది మఱి  
యొకటియున్నది.

మహా—అది యేది?

చార్వా—విష్ణుభక్తియను పేరుగల మహానుభావురాలయిన  
యోగిని యొక తెయున్నది. ఆమె సర్వత్ర సంచారము చేయుకుండఁ  
గలిచేత నిలువఁబడిన దయ్యను, తదనుగ్రహీతులయినవారిని దేటి  
చూచుటకును మేము శక్తులము కాకున్నాము. కాఁబట్టి దానికిఁ  
బ్రతీకారమును దేవరవారే సావధానముగా నాలోచింపవలయును.

మహా—(భయముతోఁ దనలో) అక్కటా ప్రసిద్ధమహాప్ర  
భావ యైన యాయోగిని మాకు స్వభావవిద్వేషిణి; మస్మాద్యురాలు.  
కానిమ్ము. (ప్రకాశముగా) ఓయీ! మనకీశంకతోఁ బనిలేదు. కామ  
కోధాదులగు శత్రువులముందట దానిపని యెక్కడసాగును?

చార్వా—అట్లయ్యును శత్రుఁడల్పుఁడని జగీషుఁడైనవాఁ  
డేమఱియుండఁగూడదు.

క. అరి యల్పుఁడ య్య, మర్మము  
లరసి మహాబాధఁ దెచ్చు నవనీశునకునో;

గర మల్ప మయ్య, ముల్లది  
చగణమున కపారమైనశ్రమ మొనరించున్.  
మహా—(తెరవంకఁజూచి) ఓరీ ఎవఁ డక్కడ?

[దావారకుఁడు ప్రవేశించుచున్నాఁడు.]

దావా—స్వామీ! ఏమియాజ్ఞ?

మహా—ఓరీ! అసత్సంగా! “ఏమటియండక యోగినియైన  
విష్ణుభక్తిని మీరే హతముచేయవలెను” అని కామక్రోధమదమాన  
మాత్సర్యాదులతో నేనాజ్ఞాపించినట్లు చెప్పుము.

దావా—దేవర సెలవిచ్చినట్లు చేసెదను.

(అని నిష్క్రమించుచున్నాఁడు.)

[అప్పుడు పత్రహస్తుఁడై యొకపురుషుఁడు ప్రవేశించు చున్నాఁడు.]

పురు—(తనలో) సముద్రతీరమునందలి పురుషోత్తమసంజ్ఞ  
గల దేవాలయమునందున్న మద మాన నామధేయులగు ప్రభువులు  
మహారాజసన్నిధానమునకుఁ బంపఁగా నేనిప్పు డుత్కలదేశమునుండి  
వచ్చినాఁడను. (చూచి) ఇదివారణాసి; ఇదిరాజమందిరము. ఇందుఁ  
బ్రవేశించెదను. (ప్రవేశించి) ఈప్రభువువారు చాద్యాకునితో నేదో  
మంత్రాలోచన చేయుచుఁ గూరుచున్నారు. వీరిసమీపమునకుఁ  
బోయెదను. (సమీపమునకుఁబోయి ప్రకాశముగా) దేవా! జయ  
మగుఁగాక! జయమగుఁగాక! తమకుఁ బంపఁబడిన యీపత్రికను  
దేవరవారు చిత్తగింపవలయును.

మహా—(పత్రికపుచ్చుకొని) నీవెక్కడనుండి వచ్చినావు?

పురు—పురుషోత్తమాలయమునుండి వచ్చినాఁడను.

మహా—(తనలో) ఇది యేదో ప్రాణాంతక మయినకార్య  
మయి యుండును. (ప్రకాశముగా) చార్వాకా! ఇప్పుడు నీవు పొమ్ము

కర్తవ్యమునందు నీవవహితుడవయి యుండవలెను.

చార్వా—దేవరవారాజ్ఞాపించినట్లు చేసెదను.

(అని నిష్క్రమించుచున్నాడు.)

మహా—(పత్రికను జదువుచున్నాడు)—“స్వస్తి! శ్రీవార  
ణాసీపురవరాధీశ్వరులైనమహారాజాధిరాజ రాజపరమేశ్వర మహా  
మోహ మహారాజులవారి పాదపద్మములకుశ్రీపురుషోత్తమాలయము  
నుండి మదమానులు సాష్టాంగప్రణామములు చేసి చేయగల విన్న  
పము. ఇక్కడ మేము సిరంతరక్షేమముతో నున్నాము. తరువాత  
శాంతిదేవి తనతల్లియైనశ్రద్ధతోగూడ వివేకునిదౌత్యమును బూని  
యుపనిషద్దేవిని వివేకునితోడి సంగమముకొఱ కహర్నిశమునుబ్రబో  
ధించుచున్నది. మఱియు ధర్మండు కామసహచరుడయ్యాను వైరా  
గ్యాదులచేత వేటుపటుపఁబడినవానివలెగానఁబడుచున్నాడు. అందు  
చేత నతఁడు కామునినుండి విడిపోయియొకానొకప్పుడునిశూఢముగాఁ  
దిరుగుచున్నాడు. కాబట్టి యీసంగతిని దేవర దివ్యచిత్తమునకుఁ  
దేవలెను” —(క్రోధముతో) ఆహా! ఏమిది! ఈయతిముగ్ధులు  
శాంతికిసహితము భయపడుచున్నారు! ఈశాంతి యెక్కడనుండి  
పుట్టినది?

చ. అజుడగు సృష్టిమాత్రనిరతాత్ముడు; దక్షమఖాంతకుండు శై  
లజనబిడోపగూహనములకొ నుఖయించు విఘ్నార్ణితాత్ముడై;  
ఋజువుగ శ్రీకపోలమకరీడశలాంఛితవత్తుడై యధో

క్షుజుడు వసించు సంబుధి; నికన్ బెఱవారికి శాంతి యబ్బునే?

(పురుషునిగూర్చి) ఓజాల్మా! నీవు సత్వరముగాఁ గాముని  
యొద్దఁకుబోయి, “ధర్మండు దురాత్ముడని మేమిప్పుడు దెలిసికొన్నా  
రము, అతఁడు ముహూర్తకాల మయిననునమ్మదగినవాఁడు కాఁడు.

కాబట్టి నీ వాతని దృఢముగా బంధించి కట్టివేయుము" అని మా యాజ్ఞను జెప్పము.

పురు—దేవర సెలవిచ్చినట్లు జేసెదను.

(అని నిష్క్రమించుచున్నాడు.)

మహా—(ఆలోచించి తనలో) శాంతిని సాధించుట కేమియు పాయ మున్నది? ఉపాయాంతరముతోఁ బనిలేదు. ఈపని కిక్కడ కోర్కెలోభులే గమర్థము. (ప్రకాశముగా) ఎవ రక్కడ?

నావా—(ప్రవేశించి) దేవా! ఏమియాజ్ఞ?

మహా—ఇప్పుడే కోర్కెనిని లోభునిని బిలుచుకొని రా.

నావా—దేవర సెలవిచ్చినట్లు చేసెదను.

[అంతట కోర్కెనును లోభునును బ్రవేశించు చున్నారు.]

కోర్కె—శాంతి శ్రద్ధా విష్ణుభక్తులు మహారాజుగారితో వైరమును వహించినారని విన్నాడను. నేను జీవించి యుండఁగానే తమప్రాణములమీఁదికి వచ్చెడి యీపని యేల?

ఉః చేయుదు లోక మంధముగఁ; జేయుదు ధీరులశ్రోత్రహీనులన్;

జేయుదుఁ జేతనంబుల సచేతనరీతిని; నాదుశక్తిచే

నేయెడఁ గృత్యముల్ గన రొకింత, హితంబు వినంగఁజాల, రా మ్నాయము లభ్యసించి మతిమంతులు తాము స్మరింపరర్థమున్.

లోభు—ఓయీ! నన్నాశ్రయించువారు మనోరథనదీపరంప రలనే తరింపఁ జాలరు. అట్టివారు శాంత్యాదుల నెట్లు చింతింపఁ గలుగుదురు? మిత్రుడా! చూడు—

చ. మదజలసీక్త గండగజమండలియున్, ఘనవాయువేగమున్

గొడవయొసర్చి పర్వతగలగుట్టములున్, గల వెన్నో మాకు, సో



పద యిది చాలదంచు, మఱివచ్చిన నింకను నింకఁ గోరుచున్  
బొదలుకురాశ హృద్భ్రమముఁ బొందెడువారికి శాంతిగల్గునే?

క్రోధు—ఓ మిత్రుడా! నాప్రభావము నీకుఁ దెలియునుగదా!  
చ. చదివెను వృత్తిఁ ద్వష్టనుతు శత్రుఁడు; త్రుంచెవిరించిమూర్ధమున్  
మదనవిరోధి; కౌశికుఁడు నామ మడఁచె వసిష్ఠపుత్రిలన్;  
మ దసమశక్తి పండితుల మాన్యయశస్కుల సచ్చరిత్రిలన్  
సదమలపౌడుషాఢ్యుల వెసఁ గులనాశ మొనర్చు వ్రేల్చిడిన్.  
లోభు—ప్రియలారా! తృష్ణా! ఇటు రమ్ము.

[తృష్ణా దేవి ప్రవేశించు చున్నది.]

తృష్ణ—ప్రాణేశ్వరా! ఏమి యాజ్ఞ!

లోభు—ఓ ప్రియరాలా! వినుము.

చ. పొలమును గ్రామమున్ వనముభూద్రముఁ బట్టణముం బురంబుదీ  
వులు మహిమఁడలం బనెడుప్రోత్థితవాంఛితసూత్రబద్ధబు  
ద్ధుల కతికాంక్ష నంగములు, తోరముగాఁగ భవత్రప్సన్నతన్  
బలిసినఁ, బుట్టునే శమము పాణిలయాశ కజాండలక్షలన్.

తృష్ణ—ఓప్రాణనాయకా! స్వయముగానే నిత్యమును నే  
నీవనియం దభియుక్తురాలనయి యున్నదానను. అందుమీఁద నిష్పాదు  
తమయాజ్ఞచేత బ్రహ్మాండకోటులచేతనై నను నాయుదరముగిండదు.  
క్రోధు—ఓహింసా! ప్రియరాలా ఇటు రమ్ము.

[హింసా దేవి ప్రవేశించు చున్నది.]

హింస—ఇదిగో వచ్చినదానను. భర్తగారిసెల వేమి?

క్రోధు—ప్రియరాలా! నీవు సహధర్మచారిణి వగుటచేత  
నాకుఁ బితృవధసహితము సుకర మయినది, నాకు—

ఉ. ఎంత పిశాచి మాత? పిత యెంత? సహోదరు లెంత కీటముల్?

వంతుగ సర్వబంధువులు వధ్యులు వక్రవిటాభసౌహృదుల్;  
(చేతులు పిసికికొనుచు)

శాంతిని బొంద వీయొడల సంతతకోపశిఖిస్ఫులింగముల్,

సంతతితోడఁ బూర్ణముగ జ్ఞాతికులంబు నడంచునంతకున్.

(చూచి) వీరే మనప్రభువువాడు. వారిదర్శనము చేసికొందము.

అందఱు—(సమీపమునకుఁబోయి) దేవా! జయమగుఁగాక!

మహా—మాకు శత్రురా లయిన శ్రద్ధకూతును శాంతిని  
మీరు నిగ్రహింపవలెను.

అంద—దేవరయాజ్ఞాప్రకారము చేసెదము.

(అని నిష్క్రమించుచున్నాడు)

మహా—శ్రద్ధకూతురని పలుకుటచేత నామనస్సున కొక్క  
యపాయాంతరమునహితము పొడకట్టుచున్నది. శాంతి తనతల్లియైన  
శ్రద్ధకుఁ బరతంత్రురాలు. కాఁబట్టి యిప్పుడు మన మేఁగుపాయము  
చేతనై నను శ్రద్ధ నుపనిషద్దేవసమీపమునుండి యాకర్షించి బంధించి  
వేయవలెను. అప్పు డందువలన మార్త్యవియోగదుఃఖముచేత నత్యం  
త మృదుస్వభావ యయిన శాంతి బలముడిగినదయి కృశించి నశిం  
చును. శ్రద్ధ నాకర్షించి యెడఁబాటు చేయుటకు నాస్తికతావిలాపిని  
యే పరమసమర్థురాలు. కాఁబట్టి యామెనే యీపనికి నియోగింప  
వలెను. (ప్రక్కనుజూచి) విభ్రమావతీ! నీవుసత్వరముగా నాస్తికతా  
దేవిని బిలుచుకొనిరా.

విభ్ర—వలినవారి సెలవుప్రకారము చేసెదను. (అని నిష్క్ర  
మించి నాస్తికతాసహితయై మరలఁ బ్రవేశించుచున్నది)

నాస్తి—సఖి! చిరకాలమునుండి చూడకున్న మహారాజు

ముఖమును నేనిప్పు డెల్లుచూతును? అతఁడు న న్నెగ్గులాడునేమో!

విభ్ర—సఖి! నీముఖదర్శనముచేత మహారాజు తనదేహమే  
తా నెఱుఁగకుండును, అట్టిస్థితిలో నిన్నె ట్లెగ్గులాడఁ గలుగును?

నాస్తి—సఖి! నామిథ్యాసౌభాగ్యము నెంచి పరిహసించు  
చున్నావా?

విభ్ర—సఖి! నీ సౌభాగ్యముయొక్క మిథ్యాత్వమును నీ  
విప్పుడే తెలిసికొఁగలవు. సఖి! నీకన్నులు నిద్రచాలక కలతనొంది  
నట్లు కానఁబడుచున్నవి. ఇట్లు నాప్రియసఖినేత్రములకు నిద్రతక్కు  
వగుటకుఁ గారణమేమో?

నాస్తి—సఖి! ఏకవల్లభయైన స్త్రీకిసహితము నిద్ర మర్లభ  
మగుచుండఁగా, బహువల్లభనైన నాకెల్లుండును?

విభ్ర—నాప్రియసఖికి వల్లభు లేవ రెవరో?

నాస్తి—ఈ మహారా జొకఁడు. ఆపయుని గామక్రోధలోభా  
హంకారులు, అతివిస్తారము చెప్పఁబనిలేదు, ఈవంశమునందుఁబుట్టిన  
పురుషుఁడు పసివాఁడైనను ముసలివాఁ డయినను బడుగువాఁడయి  
నను రాత్రిందివము లొక్కఁడును హృదయవివాసినినైన నన్నువిడిచి  
యొండఁడు.

విభ్ర—సఖి! కామునకు రతియు, క్రోధునకు హింసయు,  
లోభునకుఁ దృష్ణయు, పరమప్రియురాండ్రని విందుము. తమ ప్రియ  
తములతో నిత్యమును రమించుచుండెను నీసయుని వారి కీర్ష్య యెల్లు  
కలుగకున్నది?

నాస్తి—సఖి! ఈర్ష్యయని యేలపలికెదవు! వాదసహితము  
నన్ను విడిచి యుహూర్తకాల మయినను నిలువలేదు.

విభ్ర—సఖి! నీసౌభాగ్యమునకును మనోవ్యాకులత నొంద

వలసిన సవతులు సహితము నీయనుగ్రహమును గోరుచుండుటచేతనే భూమిమీఁద నీవంటిసాభాగ్యవతి లేదని చెప్పుచున్నాడు. సఖీ! ఇంకొకమాట చెప్పెదను. ఈవిధముగా నీవు నిద్రాకులహృదయవయితొట్రిలుకాళ్ళనుండి యందియలుజాతి గళ్ళుగల్లుమని మోగఁగా నడచుచు మహారాజును గౌరవించినప్పుడతఁడు మనస్సులో శంక పడునేమోమని నే నూహించెదను.

నాస్తి—ఇక్కడ శంకింపవలసినవని యేమున్నది? మహారాజు గారి నియోగానుసారముగానే నేనీవేషమును ధరించితిని. సఖీ! అంతే కాక దర్శనమాత్రముననే ప్రసన్నులగు పురుషులకు భయపడనేల?

మహా—(చూచి) ఇదిగో నాప్రియురాలు నాస్తికత సమీపించినది!

చ. నడలు నితంబగౌరవమునన్ జడనొందఁగఁ గొప్పపూసరం

బెడముగఁ జెర్చు నేడ్కఁ గరిమెత్త నురోజనఖాంకముల్ బయల్పడఁ, గడునల్లగల్వసదుల న్నగుచూపు లేదం గలంపఁగా,  
నడవఁగ నూఁగుకంకణర్పుఁతత్కృతితో నిదె కాంత వచ్చెడుకా.

విభ్ర—అదిగో మహారాజు ప్రియరఖీ! ఆయన సన్నిధానమునకుఁ బోము.

నాస్తి—(దగ్గఱకుఁబోయి) మహారాజా! జయమగుఁగాక! జయమగుఁగాక!

మహా—ఓప్రియురాలా!

క. అంకమునఁ జేరి, ప్రకటన

ఖాంకస్తనముల నొసంగు మాలింగనముకా

శంకరునొడిలో నుండిన

శాంకరిశోభావిలాససంపదఁ గనుచున్.

నా స్తి—(చిలునవ్వుతోఁ గాఁగిలించుకొనుచున్నది)

మహా—(ఆలింగనసుఖము నభినయించి) ఓహో! ఈమె  
కాఁగిట నాదరించుటవలన నాకిప్పుడు మరల నవయావనము కలుగు  
చున్నది. ఓవిలాసిని!

ఉ. నాదువయోనువిభ్రమమునన్ మునుపెప్పుడొ కల్గి, మానసో  
న్మాడ మొనర్చి, యింద్రియకదంబనుభైకరసాత్ముఁ జేసి, పే  
మాదరమున్ బెనంచినయనంగవికారము నేడునీవు నన్  
గాదిలిఁ గాఁగిలించుటను గ్రమ్మఱఁ బుట్టి, మదాత్మ నీడ్యెడున్.

నా స్తి—ఓమహారాజా! నేనిప్పుడు నవయావనదశలోనున్న  
ను, నామనస్సులో నాటియున్న నీమీఁదిప్రేమము కాలము గడు  
చుటచేత నహితము పోలేదు నుమా? ఏనిమిత్తముచేత దేవరవారు  
నన్నుఁ దలంచితిరో సెలవిండు.

మహా—ప్రియారాలా!

క. పడతీ! తలఁపఁగఁ జను మది

కెడముగ నున్నట్టివారి నెందైనను నీ

వెడఁబాయకుందు వెప్పుడు

చెడ కస్మచ్చిత్తభిత్తిచిత్రము పోలెన్.

నా స్తి—నాకిది మహాప్రసాదము. ఓమహారాజా! నాపని  
యేమో యాజ్ఞాపింపుడు.

మహా—ఈప్రకారముగాఁ బ్రకాశితములైన యంగము  
లతో నీవు సర్వత్ర సంచరింపవలయును. ఇదిగాక తొత్తుకూతురు  
శ్రద్ధాకాంత వివేకునితో నుపనిషద్దేవిని గూర్చుటకయి దూతికా  
భావమును వహించినది.

గీ. మహాః బ్రతికూలః పాపుల మైత్రిః దిరుగు;  
నకులజః కరంబుః బాపాత్మురాలు శ్రద్ధ;  
యివుడె తలపట్టి యా రండ నీడ్చితెచ్చి  
కినుకః బాపండులకు నొప్పగింపు మీవు.

నాస్తి—ఇంతమాత్రపుఁబనికిఁ బ్రభువువారికి శ్రమ యక్కఱ లేదు. వచనమాత్రముచేతనే దేవరి వారిసేవకురా లగు శ్రద్ధ తమ యాజ్ఞను జెల్లించును. “ధర్మము మిథ్య; మోక్షము మిథ్య; వేదమార్గము మిథ్య; సుఖభంగకరము లయినశాస్త్రప్రలాపములు మిథ్యలు; స్వర్గఫలవిద్య మిథ్య” అని నాచేత బోధింపఁబడి యామె శీఘ్రకాలములో వేదమార్గమునె పరిహరింపఁగలదు. ఇక నుపనిషత్తుమాట చెప్పనేటికి? అంతే కాక విషయానందవిముక్తమని మోక్షవిషయమున దోషములు చూపి యచిరకాలములోనే శ్రద్ధను నే నుపనిషత్తు నుండి విరక్తమగునట్లు చేసెదను.

మహా—ఇదియంతయు నిట్లు చక్కఁబడినపక్షమునఁ బ్రియురాలు నాకు గొప్పప్రియము చేసినదగును (అని మరల నాలింగనము చేసి ముద్దు పెట్టుకొనుచున్నాఁడు).

నాస్తి—అయ్యో! భర్తగారిట్లు బహిరంగముగాఁ బ్రవర్తించుటచేత నేను సిగ్గుపడు చున్నాను.

మహా—కానిమ్ము. మనము నివాసగృహమునకే పోవుదమురమ్ము.

(అందఱును నిష్క్రమించుచున్నాఁడు.)

—

## తృ తీ యాం క ము



[అప్పుడు శాంతిదేవి కరుణతోడఁగూడఁ బ్రవేశించుచున్నది.]

శాంతి—(కన్నీడు నిడుచుచు) హా! మాతా! శ్రద్ధా! నీవెక్కడ నున్నావు? నాకొక్కసారి నీప్రియదర్శనమిమ్ము.

మ. మృగముల్ భీతిఁదొఱంగియుండువనులన్, హృద్యస్రవంతీలన  
న్నగరాజంబుల, దేవతాగృహములన్, సన్మానినద్భంబులన్,  
జగతి న్వాసముచేయునీ వెటు లింకన్, జండాలవేళ్ళస్థయై  
వగలంబొందెడుగోవుమాడ్కి, మనెదే పాపండగేహంబులన్?

నాకామె జీవముతో నున్నదని యాశ లేదు.

క. ననుఁజూడక తా స్నానం

బొనరింపదు కూడుకుడువ దుదకముతాగ్

జన దట్టిశ్రద్ధ కటకట!

మనియుండదు నన్నుఁబాసి మహి నిమిషంబున్.

అందుచేత శ్రద్ధలేక శాంతియొక్కజీవనము ముహూర్తకాల  
మయినను నిరర్థక మయినదే యగును. కాఁబట్టి, ఓసఖీ! కరుణా!  
నీవు నానిమిత్తమయి సాదపేర్చుము. అగ్నిహోత్ర ప్రవేశముచేత  
నేవచిర కాలములోనే యామె సహచరినయ్యెదను.

కరుణ—(కన్నీటితో) ఓసఖీ! భయంకరాగ్నిజ్వాలలవంటికర్ణ  
కఠోరములయిన దుస్సహవాక్యములు పలుకుచు సర్వవిధములచేతను  
నాప్రాణములు పోవునట్లు చేయుచున్నావు. ఓప్రియసఖీ! కొంత  
శాంతతవహించి ముహూర్తకాలము జీవము నిలుపుకొమ్ము. ఇంతలో  
నేనక్కడ మునిజనసమాఖ్యలములయిన పుణ్యాశ్రమములయం  
థును భాగీరథీతీరము ల్లుండును నిపుణముగా నెదకెదచు. ఒకవేళ

మహామోహునివలని భీతిచేతఁ బ్రచ్ఛన్నయయి యామె యెక్కడ  
నైన దాఁగియుండును.

శాంతి—సఖి! నీవేల వెదకెదవు?

శా. నీవారాంకితసైకతంబులూ, స్రవంతీవ్రాతకూలంబులున్,  
శ్రీవైఖానసవాసముల్, చమసబర్హిర్వాప్త యజ్ఞస్థలల్,  
నే వీక్షించితి; నాలుగ శ్రమములన్ వేర్వేర శోధించితిన్;  
దేవిన్ శ్రద్ధనుగాన నెఁడను; వినన్ లేదెందుఁ దన్నామమున్.

కరు—సఖి! నేను జెప్పెడిదానినివినుము. ఆ శ్రద్ధాదేవిసాత్వి  
కురాలే యయినపక్షముగ, ఆమె కటువంటిదుర్గతి పట్టునని నేను  
భావింపను. ఆమెవంటిపుణ్యాత్మురాలి డ్రిటువంటిసంభావింపఁదగని  
విపత్తు ననుభవించువాడు కాదుగదా?

శాంతి—ఓచెలీ! విధి ప్రతికూలుఁడయినప్పుడేది సంభావింప  
దగని దగును?

మ. జనకేంద్రాత్మజ యాదశాస్యుకడ సాక్షాల్లక్ష్మీ మున్నుండదే?  
జనుజుల్ తొల్లి యిడంగలేదె బలిసద్బంబందు వేదత్రయిన్?  
ఘనగాంధర్వి మదాలసం గొనఁడె మున్ బాతాళకేతుండు నాఁ  
జనుడై త్యేంద్రుఁడునుమోసపుచ్చి? విధిచేష్టల్ తద్దయున్ విక్రముల్  
కానిమ్మ, మనమిప్పుడు పాపండగృహములనే యనుసరించిపోదము.  
కరు—సఖి! ఆలాగుననే చేయునము.

ఇద్దఱు—(నడుచుచున్నార.)

కరు—(భయముతో) సఖి! రాక్షసుఁడు.

శాంతి—ఏఁడీ రాక్షసుఁడు?

కరు—సఖి! చూడుము. కాలుచున్నమలపంకముచేత దట్టమ  
యిరోఁతపుట్టించుచున్న చూడసహ్యాము కాని శరీరముతోను, డత్తా



తములైన కేశములతోను, దిగుమొల యగుటచేఁ జూడఁగూడని  
రూపముతోను, చేత నొక నెచులిపించుము పట్టుకొని వాఁ డీవంకనే  
వచ్చుచున్నాఁడు.

శాంతి—సఖి! వీఁడు రాక్షసుఁడుగాఁడు. మిక్కిలిబలహీనుఁ  
డుగా నున్నాఁడు.

కరు—వీఁడెవఁడయి యుండును?

శాంతి—సఖి! పిశాచమని శంకించెదను.

కరు—దేదీప్యమానమైన కిరణముదాయముతోమూర్తాండ  
మండల మాకాశమధ్యమునఁ బ్రచండముగా వెలుఁగుచుండఁగా  
బిశాచముల కవకాశమెల్లు కలుగును?

శాంతి—అట్లయినయెడలనీతఁ డిప్పుడేనరకబిలమునుండి వెడలి  
వచ్చిన యెవ్వఁడో నరకలోవాసి యయియుండును. (చూచియాలో  
చించి) ఆహా! ఇప్పుడు తెలిసినది. వీఁడు మహామోహునిచేతఁ బంపఁ  
బడిన దిగంబరసిద్ధాంతుఁడు. కాబట్టి వీనిరూపమును సర్వవిధముల  
చేతను దూరమునందే సంహరింపవలయును. (అనిమోముత్రిప్పుకొని  
నిలుచున్నది.)

కరు—సఖి! ముహూర్తమాత్రము నిలుపుము. ఇక్కడిక్కడ  
నేను శ్రద్ధను వెదకెదను.

[అట్టిద్రుణును నిలువఁబడి యుండఁగా వెనుకఁజెప్పినరీతిని దిగంబర  
సిద్ధాంతుఁడు ప్రవేశించుచున్నాఁడు.]

దిగంబర—నమోర్హద్యోనమోర్హద్యవ్యః,  
గీ. మహి నవద్వారయుతగృహమధ్యమందుఁ  
బ్రద్యులించును దీపంబుపగిది నాత్మ;

ఝాజినవరసుభాషితమే పరమార్థ  
మధికతరమోక్షసౌఖ్యదాయకము సుమ్ము.

(అని కొంచెము నడచుచున్నాడు.)

(అకాశమునందు) ఓశ్రావకులారా! వినుండు.

క. మలమయశరీరపిండము

కలజములనెల్లఁ గడుగఁ గాంచునె శుద్ధిన్?

దెలియఁగఁదగు ఋషిసేవా

ఫలమున నాత్మ విమలస్వభావం బనుచున్.

ఏమనుచున్నాడు? ఋషిపరిచర్య యెట్టిదనుచున్నారా? చెప్పె  
దను వినుండి.

క. కని కాశ్యకైరఁగి దవులన్,

దనుపఁగఁదగు నిష్టభోజనంబుల వారిన్;

చన దీర్ఘామల మొందఁగ

ఘను లాఋషివరులు తమచు కాంతలఁ బొందన్.

(తెరవంకఁజూచి) ఓశ్రద్ధా! ఇటురమ్ము.

శాంతియు, గరుణయు—భయముతోఁ జూచుచున్నాడు)

[అప్పుడు తదనురూపవేషముతో శ్రద్ధ ప్రవేశించుచున్నది]

శ్రీ—ఓరాజబాంధవా! ఏమి సెలవు?

శాంతి—(మూర్ఛపోవుచున్నది)

దిగంబ—శ్రావకసముదాయమును నీ వొక్కముహూర్త  
మీయినను విడిచి యుండఁగూడదు.

శ్రద్ధ—దేవరవారాజ్ఞాపించినట్లు చేసెదను.

(అని నిష్క్రమించుచున్నది)

కరుణ—ఓప్రియసఖి! ఊరడిల్లుము. నానుమాత్రముచేతనే

నీవిట్లు భయపడఁగూడదు. సావఁడులయొద్ద సహితము తమస్సు  
యొక్క కూతురైన శ్రీధ్ర యొక్కతె యున్న దని యహింసవలన  
నేను మన్ను విన్నదానను. కాబట్టి యిది యాతామసీ శ్రీధ్రయి  
యుండును.

శాంతి—(ఊటడిల్లి! సఖీ! అవును. ఇది యదే. ఎట్లన—  
క. భూరిదురాచార సదా  
చారనుగాఁగను, గురూప సద్రూపనుగా,  
నూరక భ్రమపని దీక్ష  
గూరిమిజననిఁగ దురాశఁగొంటిని జమ్మి.  
కానిమ్ము మనమిప్పుడు బౌద్ధులకడనే శ్రీధ్రను వెదకుదము.  
(అని శాంతికరుణలు ముందునకు నడుచు చున్నారు.)

[అప్పుడు పుస్తకహస్తఁడయి బుద్ధాగముఁడు, భిక్షురూపమునఁ  
బ్రవేశించుచున్నాఁడు]

బుద్ధా—(అహోచించి) ఓయువాసకులారా!

ఉ. ఇప్పుడు వాగువాగుమితి యేమియు నంటమి, ధీపరంపరలో  
తప్పక వెల్గెడున్ విషయతత్యనురాగవివర్జితంబులై;  
యప్పటిబుద్ధికల్పితము లయ్యును బాహ్యములట్ల తోఁచుఁగ  
న్గప్పి నిరాత్మకఁబులు క్షణక్షయశీలము లాపదార్థముల్.  
(కొంచెము నడచి మరలశ్లాఘనపూర్వకముగా) ఓహో! భోగమును  
మోక్షమును జేరియున్న యీ బౌద్ధధర్మ మెంతమేలయినది!  
చ. చెలువగుమందిరంబుల వసింపఁగవచ్చు విలాసినీతతిన్  
గలయఁగవచ్చు; భోజనమొనర్పఁగవచ్చు నభీష్ట వేళలన్;  
దెలిప్పునుశయ్యలందు శయనింపగవచ్చు; గృతాంగరాగలై  
వలచుప్రియాశితో గడపవచ్చును రాత్రులు పడువెన్నెలన్.

కరుణ—సఖీ! కాషాయచస్త్రముమీఁదినుండి దిగవేలగాఁ  
అంటగొటిగిన తలకాయమీఁది జుట్టుపిలక యల్లలలాడఁగా పొడుగు  
గాఁ ద్రాటిచెట్టివలె నెవ్వఁడో తరుణవయస్కుఁ డీవంకకు వచ్చు  
చున్నాఁడు. అతఁ డెవఁడు?

శాంతి—సఖీ! వాఁడు బుద్ధాగముఁడు.

బుద్ధా—(ఆ కాశమునందు) ఓ యుపాసకులారా! ఓభిక్షులారా!  
భగవంతుఁడైన బుద్ధునియొక్క వాక్యామృతమును వినుఁడు. (పుస్త  
కమునుజూచి చదువు చున్నాఁడు) “నేనిప్పుడు లోకములోని సుగ  
తియు దుర్గతియు దివ్యచక్షుస్సుచేత జూచుచున్నాను. సమస్తసంస్కా  
రములును క్షణికములు; ఆత్మ నిత్యముకాదు. కాఁబట్టి మీభార్యల  
నాక్రమించెడు భిక్షులయెడ మీరీర్ష్యను బొందఁగూడదు. ఈర్ష్యయే  
చి త్రవలయు” (తెరవంగఁజూచి) ఓశ్రద్ధా! ఇటురమ్ము.

శ్రద్ధ—(ప్ర వేశించి) రాజబంధులవారియాజ్ఞ యేమి?

బుద్ధా—ఉపాసకులను భిక్షులను నీవు తడవుగ నాలింగనము  
చేసికొనుచుండుము.

శ్రద్ధ—దేవర యాజ్ఞాపించినట్లు చేసెదను.

(అని నిష్క్రమించుచున్నది)

శాంతి—సఖీ! ఈ నెయుఁ దానుశీశ్రద్ధయే.

కరుణ—అవును. అట్టిదే.

దిగంజ—(బౌద్ధునిజూచి పెద్దగొంతుతో) ఓరీ! భిక్షుకా!  
ఇటురమ్ము. నిన్ను నేకొకప్రశ్న యడుగవలెను.

బుద్ధా—(కోపముతో) ఓరీ! పాపవిశాచా! అట్లెచెడ  
వేమిరా?

దిగం—ఓరీ! కోపముమానుము. నేనొక్క శాస్త్రవిషయము చదిగెదను.

బుద్ధా—ఓక్షపణకా! నీవు శాస్త్రకథసహితమెఱుఁగుదువా?  
కానిమ్ము; (సమీపమునకుఁబోయి) ఏమి యడిగెదవు?

దిగం—క్షణవిరాళివైన నీవెవరినిమిత్త మీపత్రిమును బూ  
నితివో నాకుఁ జెప్పు.

బుద్ధా—ఓరీ! వినుము. మాసిద్ధాంతము ననుసరించినవాఁ  
డొకానొడఁడు క్షణికవిజ్ఞానమొంది వాసనాబంధములను దెగఁగోసి  
ముక్తుఁ డగును.

దిగం—ఓరిమూర్ఖా! ఏదో మన్వంతరమునం దెవ్వఁడో  
ముక్తుఁ డయ్యెడు పక్షమున, ఇప్పుడే సశించెడు నీకందువలన నేమి  
యుపకారము కాఁగలను? ఇంకొకప్రశ్న మడిగెదను నీ కిటువంటి  
ధర్మము నుపదేశించినవాఁ డెవడు?

బుద్ధా—నా కీధర్మము సర్వజ్ఞుడయిన బుద్ధుడేవునిచే నుపదేశింపఁబడినది.

దిగం—ఓరీ! బుద్ధుఁడు సర్వజ్ఞుడని నీకెల్లు తెలిసినది?

బుద్ధా—ఓయీ! బుద్ధుఁడు సర్వజ్ఞుడని మాబుద్ధాగమముల  
వలననే ప్రసిద్ధము.

దిగం—ఓరిబుద్ధిహీనుఁడా! ఆతని కాతని మాటలవలననే  
సర్వజ్ఞత్వము సిద్ధించెడుపక్షమున, అప్పుడు నేనును సర్వజ్ఞుడనే. నీ  
పితృపితామహప్రభృతిత్రిసప్తపురుషులతోడఁగూడ నీవునాకు దాసు  
డవని నాకును తెలిసినది.

బుద్ధా—ఓరీ పాపపిశాచమా! మలపంకధరా! నేనెల్లు నీకు  
దాసుఁ డనురా?

దిగం—ఓరి వేశ్యాభుజంగ! ఓడుప్తభిక్షుకా! ఇది నీకొకదృష్టాంతరముగాఁ జూపినానురా, ఇంక నీకు విశ్వసింపఁ దగినప్రియవాక్యమొకటి చెప్పెదను. నీవు నీబుద్ధమతము విడిచి మాయార్హతశాసనము నవలంబించి దిగంబరవ్రతమును ధరింపుము.

బుద్ధా—ఓరిపాపుఁడా! నీవు పాడగుటయేకాక యితరులను గూడఁ బాడుచేయఁ జూచుచున్నవా?

క. పావనసత్త్వతంత్ర్యము

భావింప ననింద్య మద్ది వర్జించి వెసన్

నీవలెను బిశాచత్వము

నీవనుధను లోకనింద్య మెవ్వఁడు కోరున్?

యీయార్హతమతధర్మ మెవ్వఁ డవలంబించును?

దిగం—గ్రహనక్షత్రవారచంద్రసూర్యోపరాగ శుక్రరాహు పరమార్థజ్ఞానసంవాదశాస్త్రముచేత నేభగవంతుఁడైనమాయర్హుని సర్వజ్ఞత్వము నిరూపిత మైనది.

బుద్ధా—(నవ్వి) అనాదిసీద్ధమయిన జ్యోతిశ్శాస్త్రమువలని యింద్రియాగోచరజ్ఞానముచేత మోసపోయి నీ వీయతికష్టవ్రతము నాశ్రయించు చున్నావు.

చ. పరిమితమైన దేహమునఁ బాయక లోపలనుండుజీవుఁ డే

సరణి నెఱుంగ నేరుచు నసంగతి మై భువనత్రయం బొగిన్?

కరము జ్వలించుచున్న, ఘటగర్భమునం దిడినట్టిదీప మే

కరణిని జూపనోపు గృహగర్భమునం గలవస్తుసంతతిన్?

కాఁబట్టి లోకద్వయవిరుద్ధమయిన యార్హతమతముకంటె బుద్ధమతమే శ్రేష్ఠమయినదిగాను, గేవల సుఖావహ మయినదిగాను, మిక్కిలి రమణీయ మయినదిగాను, నాదృష్టికి గోచరమగుచున్నది.

శాంతి—సఖి! మనము మఱియొక చోటికిఁ బోవుదము.

కరుణ—అలాగుననే చేయదము.

(అని ముందుకు నడుచు చున్నారు.)

శాంతి—(ముంచువంకఁజూచి) మనముం మన్నయిపురుషుఁడు సోమసిద్ధాంతుఁడు. కానిమ్మా మన మక్కడకుఁగూడఁ బోవుదము.

[అప్పుడు కాపాలికరూపధారి యైన సోమసిద్ధాంతుఁడు  
ప్రవేశించుచున్నాఁడు.]

సోమ—(ముంచుకు నడిచి)

మ. సముదారోగ్రనరాస్థిమాలికలు భూషల్గా, శ్మశానంబె వి  
శ్రమవాసస్థలిగాఁగ, భోజనపుఁబాత్రల్ పుట్టలై యొప్ప, ను  
త్తమయోగాంజనశుద్ధదృష్టిమెయి నేదర్శింతు నన్యోన్యభి  
న్నము లీలోకము, లీశుకంఠె నవిభిన్నంబుల్గదా యం చెదన్.

దిగఁ—ఓహో! ఈపురుషుఁడు కాపాలికవ్రతమును ధరించు  
చున్నాఁడు. ఈతనినిగూడ నొకప్రశ్న యడిగెదను. (సమీపించి)  
ఓరీ! కాపాలికా! నరాస్థికపాలధారి! నీధర్మమెటువంటిది? నీమోక్ష  
మెటువంటిది?

సోమ—ఓరీ! క్షపణకా! ఇప్పుడు నాధర్మమును శ్రద్ధతో  
వినుము.

శా. మస్తిష్కాక్తవసాభిఘారిమహామాంసంబు వ్రేల్తున్ శిఖిన్;  
శస్త్రబ్రహ్మకపాలపూరితసురన్ సద్భక్తి సేవింపుదున్;  
బ్రస్తుత్యర్హనికృత్తకఠవిగళద్రక్షోగ్రధారాతతిన్  
హస్తద్వంద్వకృతోపహార మిడి నే నర్చింతు నాభైరవున్.

బుద్ధా—(చెవులు మూసికొని)కటకటా! ఈధర్మచర్య మహా  
ధోర్గుణముకదా!

దిగం—అర్హత! అర్హత! ఘోరపాపకారి యెవ్వఁడో యీ బుద్ధిహీనుని వంచిం చెను.

సోమ—(కోపముతో) ఓరీ! పాపాత్మా! పాపండాధమా! బోడి! చండాలా! కేళోల్లుంచకా! చతుర్దశభువనోత్పత్తి స్థితిప్రళయ ప్రవర్తకుఁడును వేదాంతసిద్ధాంతప్రసిద్ధప్రభావుండును భగవంతుండును నగుభవానీవల్లభుండు వంచకుఁడు రా! ఆయన ధర్మమహిమను నే నిప్పుడు కనఁబఱచెదను.

మ. హరిదుద్రాబ్జభవాదినిర్జ్వరసమూహంబెల్ల రావించెదన్;

సరిగా మిఁటఁజరించుతారకలసంచారంబు నే నిల్పెదన్;

బుర్రశైలాదులతోడ నిమ్మహి పయఃపూర్ణంబు గావించి యా

వరతోయంబునుద్రావెదన్ తుణములోభాండంబుల స్సర్వమున్.

దిగం—ఓరీ! కాపాలికా! నే నిందుచేతనే నిన్నెవ్వఁడో యైంద్రజాలికుఁడు నూయలుచూపిమో సముచేసెనని కెప్పియున్నాను.

సోమ—ఓరి పాపీ! పరమేశ్వరుడైంద్రజాలికుఁడని యింకను నాక్షేపించుచున్నావా? వీని దుష్టత్వము కోపోద్రేకము కలిగించుచున్నది. (కత్తి యొరనుండి తీసి)

ఉ. ఈనిశితోగ్రిఖడ్గవినికృత్తభవద్గళనాళికోచ్ఛలత్

ఫేనిలబుద్బుదాఘయ తభీకరశోణితభూరిధారలన్

నే నిదె తృప్తిచేసెద వినిశ్చలభక్తిని గుర్గిష్టుక్రీ

డానినదోల్లసడ్డమరుధాంకరణాగతభూతవర్గమిన్.

(అని కత్తి పయి కెత్తుచున్నాఁడు.)

దిగం—(భయముతో) ఓమహానుభావా! అహింస పరమ ధర్మము సునూ. అని బుద్ధాగముని మఱుఁగు చొచ్చుచున్నాఁడు.)

బుద్ధా—(సోమసిద్ధాంతుని వారించుచు) ఓ మహానుభావా!



వినోదార్థముగా జరపఁబడినయీ వాక్కలహమనుబట్టి యీ తాపసుని గొట్టుట యుక్తము కాదు.

సోమ—(ఖడ్గము నొరలో వేయుచున్నాఁడు.)

దిగం—(ఊటనొంది) ఓ మహానుభావా! ఇప్పుడుమీకుద్భవిల్లినఘోరరోషము శాంతిపొందినపక్షమున, నేను మిమ్ముఁ గొన్ని ప్రశ్న లడుగఁదలఁచి యున్నాను.

సోమ—అదుగు. అదుగు.

దిగం—మీయుత్తమధర్మమును నేను విన్నాఁడను. ఇక మీమోక్ష మెట్టిదో చెప్పఁడు.

సోమ—వినుము—

మ, తమి నేరేన్ విషయానుభోగములచేఁ దక్కన్ సుఖంబందిరే?

యమలానందవిమూఢజీవదశయే యామోక్షమానేని, ధీ

భ్రమ తే కెవ్వఁడు కోరి వేఁడుకొనుఁ దత్పాపాణముక్తిం గనన్?

ప్రమదాళిన్ సతిఁగాఁగఁ దన్నుశివుఁగా భావించి యాలింగనం

బమరం జేసి సుఖంప ముక్తియగునం చాశయ్యఁ డాడెం జమీ.

శాంతి—పాపము శాంతిల్లునుగాక ! పాపము శాంతిల్లును గాక! భగవంతుఁ డయినభవానీపతి యిటువంటిశాస్త్రమునకుఁ దా నెప్పు డయినను గర్త యగునా? ఇదియెవ్వరోదురాత్ములుకల్పించిరి.

బుద్ధా—ఓ మహానుభావా! రాగరహితులుకానివారికిముక్తి కలుగు నన్నయీమాట యాదరణీయము కాదు.

దిగం—ఓయీ! కాపాలికా! నీకుఁ గోపము రానిపక్షమున నే నొక్కమాట చెప్పెదను. రాగయుక్తుఁ డయినదేహధారి ముక్తుఁ డగుననుట వేదవిరుద్ధము.

సోమ—(తపలో) అయ్యో! వీరిమనస్సులు శ్రద్ధారాహిత్య

ముచేతఁ జెడియున్నవి. కానిమ్ము. (తెరవంకఁజూచి ప్రకాశముగా)

ఓ శ్రద్ధా! ఇటురమ్ము.

[అప్పుడు కాపాలినీరూపధారణియైన శ్రద్ధ ప్రవేశించుచున్నది]

కరుణ—సఖి! చూడు. రజస్సుయొక్కకూతురైనయీ

శ్రద్ధను జూడు. ఈమె—

చ. విరిసిననల్లగల్వలను వీక యడంచువిగోలనేత్రముల్,

నరవిమలా స్తినిర్మితకనత్కమనీయవిభూషణావళుల్,

గుణజఘనస్తనాతిభరకుంతితకోమలమందయానముల్,

సురుచిరపూర్ణచంద్రనిభసుందరవక్త్రము నొప్ప నొప్పెడున్.

శ్రద్ధ—(ముందుకువచ్చి) ఇదిగో వచ్చినదానను. స్వామీ!

ఏమి యాజ్ఞ?

సోమ—ప్రియారాలా! దురభిమానియైన యీభిక్షుని ముం

దుగాఁ గొగిలించుకొమ్ము.

శ్రద్ధ—(బుద్ధాగముని నాలింగనము చేసికొనుచున్నది)

బుద్ధా—(సంతోషముతో నాలింగనము చేసికొని యొడలు గగుర్పొడువఁగా జనాంతికముగా) ఓహో! ఏమి యీ కాపాలినిసుఖ స్పర్శ!

చ. చండతరానురాగమునఁ జన్నులు పాణులనొత్తి పల్వరక

రండలఁ గొగిలించితి ఘనస్తనభారలఁ దొల్లి; యెందు నీ

చండికు చోపగూహభవసౌఖ్యముతో సరిగాన గంచు నే

దండిగ నూలుసార్లు శపథంబులు చేసెద బుద్ధుతోడుగన్.

ఓహో! కాపాలికచరిత మెంతపుణ్యప్రదమయినది! ఓహో! సోమ

సిద్ధాంత మెంతశ్లాఘ్యమయినది! ఈధర్మ మాశ్చర్యకరమయినది.

ఓమహానుభావా! సర్వవిధములచేతను నేను బుద్ధానుశాసనమును

విడిచి నీ పరమేశ్వర సిద్ధాంతమునందుఁ బ్రవేశించెదను. ఇప్పుడు నీవాచార్యుఁడవు: నేను శిష్యుఁడను. కాబట్టి నన్నిప్పుడే పారమేశ్వరదీక్షయందు బ్రవేశపెట్టుము.

దిగం—ఓరీ! భిక్షు కా! నీవు కాపాలినిస్వర్చనముచేత మయిల పడినాఁడవు. కాబట్టిదూరముగా నుండుము.

బుద్ధా—ఓరి పాపాత్మా! కాపాలినియొక్క పరిరంభణమహోత్సవముఁ గానక నేనింతవఱకును వంచితుఁడ నయితిని.

సోమ—ఓప్రియురాలా! నీవిప్పు డీక్షపణకునిఁగూడ నా లింగ వము చేసికొమ్ము.

శ్రద్ధ—(దిగంబరసిద్ధాంతుని గౌఁగిలిండుకొనుచున్నది)

దిగం—గగుర్పాటుతో ఓహో! అర్హత! అర్హత! ఓహో! ఏమి యీ కాపాలిని సుఖస్వర్చనము! ఓసుదరీ! నీవింకొకసారి నన్ను మరలఁ గౌఁగిటఁజేద్దుము. (తనలో) ఔరా! నే నిప్పుడు మహత్తర మయిన యొకయింద్రియవికారమునకు లోబడినాఁడను. ఇక నేమి యుపాయము! ఇప్పుడేదియు క్తము! కానిమ్ము. ఇప్పుడీ నెమిలిపింఛము కప్పకొనెదను. (అని అట్లు చేయుచున్నాఁడు)

క, ఓ పీనఘనస్తని! ఓ

కాపాలిని! భీతహరిణకమనీయాక్షీ!

మాపటి కీవు రమించిన,

నాపయిఁజేయఁగలదేది యాశ్రావకిచేకా?

ఓహో! కాపాలికశాస్త్ర మొక్కటియే భోగమోక్షసాధనము! ఓ యాచార్యా! నేనిప్పుడు నీదాసుఁడ నయినాఁడను. నన్నుఁగూడ శ్రీమహాభైరవానుశాసనమునందు దీక్షితుని జేయుము.

సోమ—కూరుచుండుఁడు.

ఇద్దఱు—(కూడుచున్నారు.)

సోమ—(పాత్ర)ము చేతఁబట్టుకొని థ్యానము నభినయించుచున్నాఁడు.)

శ్రీధ—ఓ దేవా! ఈపాత్ర)ము సురాపూరిత మయినది.

సోమ—(చూచి తాను గొంతత్రాగి మిగిలినదానిని బుద్ధాగమ దిగంబర సిద్ధాంతుల కిచ్చుచున్నాఁడు.)

క. ఇది పావన మిది యమృతం

బిది యఘరోగౌషధ మిది యీశ్వర ఘటితం

బిది భవపాశచ్ఛేదక

మిది యాస్వాదింపుఁ డివుడు తృప్తిగ మీరల్.

ఇద్దఱు—(ఆహ్లాదించుకొనుచున్నారు.)

దిగం—మా కార్హ తాశాసనమునుబట్టి మద్యపానముకూడదు

బుద్ధా—కాపాలికుఁ డెరిగిలిచేసినకల్లు నేనెల్లుత్రాగగలను?

సోమ—(ఆహ్లాదించి జనాంతికముగా) ఓశ్రీధా! నీవాలా చించుచున్నా నేమి? పశుత్వ మిప్పుడును వీరిని విడువలేదు. నావదన సంసర్గదోషమువలన సుర యపవిత్ర) మయినదని వీరెంచుకొనుచున్నాడు. కాఁబట్టి ఓపూజ్యురాలా! నీవక్త్రా)సవముచేత నీనిని శుద్ధి చేసి వీరికిమ్ము. స్త్రీలనోరు సదా శుచి యని తైర్ధికులు సహితము చెప్పురు.

శ్రీధ—దేవరవారాజ్ఞాపించినట్లు చేసెదను. (అని పానపాత్ర)ము పుచ్చుకొని తాను గొంతత్రాగి మిగిలినదానిని వారిదాపునఁ బెట్టుచున్నది.)

బుద్ధా—ఇది మహాప్రసాదము. (అని పానపాత్ర) మందు కొని త్రాగుచున్నాఁడు) ఆహా! ఏమి యీమరయొక్క సువారణ!

చ. సకియలపౌత్తునన్ వెనుకఁ జక్కఁగ నెన్నియోసార్లుక్రోలనే  
వకుళనువాసనామధురవార సతీవదనానవంబు? ని  
య్యకలుషసుందరీముఖమహానవ మానరుగాక దేవతల్,  
ప్రకటసుధారసంబుపయి వాంఛయొనర్తురె దీనిఁ గ్రోలినన్?

దిగం—ఓరీ! భిక్షుకా! అంతయు నీవేత్రాగకు. కాపాలిని  
వదనోచ్ఛిష్టమయిన యీమద్యమును నాకుఁగూడఁ గొంత యిమ్ము.  
బుద్ధా—(పానపాత్ర)ము దిగంబరసిద్ధాంతుని ముం దుంచు  
చున్నాఁడు.

దిగం—(త్రాగి) ఓహో! ఏమి యీమద్యముయొక్కమాధు  
ర్యము! ఏమి రుచి! ఏమి గంధము! ఏమి పరిమళము! ఆర్హదను  
శాసనములోఁబడి చిర కాల మిటువంటి సురారసములేక మోసపోతిని.  
ఓభిక్షుకా! నాయంగములు తిరుగుచున్నవి. నేను శయనించెదను.

బుద్ధా—అటు చేయుము. (ఇద్దఱును బరున్నారు.)

సోమ—ఓప్రియురాలా! మనకిప్పుడు వెలలేక యిద్దఱుదాసులు  
లభించినారు. కాఁబట్టి మనము సృత్యము చేయుదము.

(ఇద్దఱు సృత్యము చేయుచున్నారు.)

దిగం—ఓ భిక్షుకా! ఈకాలపాలికుఁడు—కాదుకాదు. ఈ  
యాచార్యుఁడుకాపాలినితోఁగూడమంగళసృత్యముచేయుచున్నాఁడు.  
కాఁబట్టి వీరితో మనముకూడ సృత్యము చేయుదము.

బుద్ధా—అలాగుననే చేయుదము. (అనిమదముచేతసోలుచు  
సృప్తిము చేయుచున్నారు.)

దిగం—క. “ఓ వీనఘనస్తని! ఓ

కాపాలిని! భీతహరిణక మనీయాక్షి!

మా సటి కీవు రమించిన,

నాపయిఁ జేయఁగలదేది యాశ్రావకిచేన్?"

(అని పాడుచున్నాఁడు.)

బుద్ధా—ఆచార్యా! ఈశాస్త్రిమత్యద్భుతమయినది! ఇక్కడ గన్పడ నక్కఱలేకయే యభిమతార్థసిద్ధులుసంపాద్యములగుచున్నవి.

సోమ—ఇది యెంత యాశ్చర్యము! చూడు—

మ. తనియం బొందురు నీప్సి తార్థవిషయ త్యాగంబు లే కీమతం

బున మోక్షప్రియ లప్తసిద్ధులఁ గరంబున్, యోగవిఘ్నంబులై

యనికిం బ్రాకృతమంత్రసిద్ధులను పశ్యోచ్ఛాటనాకర్ష మో

హనవిత్తోభణచూరణాదులఁ దృణంబట్లెంతు రత్యంతమున్.

దిగం—ఓయి కాపాలికా! (ఆలోచించి) ఓరి యాచార్యా!

ఓ రాజబాంధవా! (అని తూలుగుఁ దిరుగుచున్నాఁడు.)

బుద్ధా—మున్నలవాటు పడనివాఁ డగుటచేత నీతపస్వి మధు పానాధిక్యమువలన మిక్కిలి మత్తైక్కియై న్నాఁడు. కాఁబట్టి యిప్పు డితనిమత్తు పోవుపని చేయవలెను.

సోమ—ఆలాగుననే చేయదము. (అని తననోటిలోనితమ్మి దిగంబర సిద్ధాతుని నోటిలోఁ బెట్టుచున్నాఁడు.)

దిగం—(స్వస్థుఁడయి) ఓయాచార్యా! నిన్నొక్కటి యడిగె దను. నీకిప్పుడు సురనాకర్షించుటయందున్న శక్తిస్త్రీపురుషులనాకర్షిం చుటలోఁగూడఁ గలదా?

సోమ—ఇది యేమిగొప్పయని యడుగుచున్నావు? చూడు—

మ. వరవిద్యాధర కాంతలన్, సురసతీవారంబు, నాగేంద్రుని

ధరులన్, యక్షవిలాసినిమణుల, మద్వాంఛానుసారంబుగా

మరియెవ్వారలనైన, ముజ్జగములకా మద్దోప్యసంశ్లాఘ్యుడు  
ష్కరవిద్యాబలగౌరవంబున సమాకర్షింపఁగాఁ జాలుదున్.

దిగం—ఓయీ! మనమందఱమును మహామోహునికింకదుల  
మని యిప్పుడు నేను గణితముచేతఁ దెలిసికొన్నాఁడను.

ఇద్దఱు—నీవు తెలిసికొన్నదంతయు సత్యమే.

దిగం—అట్లయినయెడల మనమిప్పుడు రాజకార్యమొకటి  
యాలోచింపవలెను.

సోమ—అది యేది?

దిగం—సత్త్వపుత్రియైనశ్రీధను రాజుగారి యాజ్ఞాప్రకార  
ముగా మనము పట్టితేనలెను.

సోమ—అతొత్తుకూఁతు రెక్కడ నున్నదో నాకు జెప్పము.  
నేను వెంటనే దానిని నావిద్యాబలముచేత నాకర్షించి తెప్పించెదను.

దిగం—నేనిప్పుడు లెక్కవేసి నీకుఁజూపెదను. (అనిబలపము  
వుచ్చుకొని భూమిమీఁద స్థానములువేసి గణించుచున్నాఁడు.)

శాంతి—సఖీ! ఇప్పుడుహతాశులయినవీరిమాటలు మాతల్లిని  
గూర్చినవై నట్టి వినబడుచున్నవి. మనము సావధానముగా విందము.

కరుణ—సఖీ! ఆలాగుననే చేయుదము. (అని యిద్దఱు నాల  
కించుచున్నారు.)

దిగం—గీ. జలమునను లేదు; లే దెందు స్థలమునందు;

శైలముల లేదు; లేదు పాతాళమందు;

శ్రద్ధ యయ్యది హరిభక్తి సహిత యగుచు

నున్న దిప్పుడు మహాత్ములయల్లములను,

కరుణ—(ఆనందముతో) సఖీ! నీవుభాగ్యశాలినివి. శ్రద్ధ  
విముఖ క్తి దేవియొక్క పార్శ్వనర్తినియై యున్నది.

శాంతి—(హర్షము నటించుచున్నది.)

బుద్ధా—నీటి కామునివిడిచిపోయిన ధర్మఁడెక్కడ నున్నాడు?

దిగం—(మరల సంకెలు గణించి)

గీ. జలమునను లేడు; లే డెందుస్థలమునందు;

శైలముల లేడు; లేడు పాతాళమందు;

విష్ణుభక్తితో ధర్మండు వేడ్కఁ గూడి,

యున్నవాడు మహాత్ముల యుల్లములను.

సోమ—(విషాదముతో) అక్కటా ! మనమహారాజునకు

గొప్పకష్టము వచ్చినది.

చ. తలఁపఁగ విష్ణుభక్తియె నిదానము శాశ్వతహర్షసిద్ధికిన్;

గలసెను దానితో నిపుడు క్రన్నన సత్త్వకుమారి శ్రద్ధయున్;

జెలియగుకాముని నివిడిచి చేరెను ధర్మఁడుగూడ నచ్చటన్;

దలఁతు వివేకుకార్య నిఁకఁ దద్దయు సిద్ధిని బొందినట్లుగన్.

అయినను మనము ప్రాణాంతోపద్రవము వచ్చినను వెనుక

తీయక స్వామికార్యమును జేయవలెను. ఇప్పుడు ధర్మశ్రద్ధలను బట్టి

తెచ్చుటకయి మహాభైరవీవిద్యను బంపుజేసెదను.

(అని ముగ్గురును నిష్క్రమించు చున్నారు.)

శాంతి—సఖీ! ఇప్పుడు మనమును హతాశు లయిన వీరి  
క్షుర్యవసాయమును దేవీయైనవిష్ణుభక్తికి నివేదితము రమ్ము.

(అని నిష్క్రమించుచున్నారు.)



## చ తు ర్థాం క ము.



[అప్పుడు మైత్రిప్రవేశించుచున్నది.]

మైత్రి—మహాభైరవియొక్కవారఁ బడకుండ ధద్దునితోఁ గూడ నాప్రియసఖయైనశ్రద్ధను విష్ణుభక్తి కాపాడెనని ముదితవలన నేను విన్నదానను. కాఁబట్టి యీతహతహ పడుచున్నమనస్సుతో నాప్రియసఖనెక్కడఁ జూడఁ గలుగుదును?

(అని ముందుకు నడుచుచున్నది.)

[అంతట శ్రద్ధ ప్రవేశించుచున్నది.]

శ్రద్ధ—(న లుగుదిక్కులనుజూచిభయోత్కంఠమాతో) మ. వెనుకన్, మర్త్యకపాలకుండలవతిన్, విద్యచ్ఛటావిక్షిప ధ్వజదృష్టిన్ శిఖికీలికాదణకచాత్యుతోగ్ర, బాలేందుర శ్మినిరోడ్మత్థరదంప్రికాంతరచలజ్జిహ్వాన్, మహాభైరవిన్ గనుచున్నట్లు వడంకుఁ జిత్తమిపుడున్ రంభాదళప్రక్రియన్.

మైత్రి—(తనలో) అయ్యో! నాప్రియసఖయైనశ్రద్ధాదేవి భయసంభ్రమోద్భాసితహృదయయిగాలిచేఁగదలుచున్నకదలీతకు ప్రకాండమువలెఁ గంపమొందుచున్నయంగములతోఁ దనలోఁదానే దోయలోచించుకొనుచు, దాపునకువచ్చినను నన్నుఁ జూడకున్నది. కాఁబట్టి నేనే యీమెను బలుకరించెదను. (ప్రకాశముగా) ఓప్రియ సఖ! శ్రద్ధా! ఇదేమి? నీవు మనస్తాపముచేత నన్ను సహితము చూడకున్నావు!

శ్రద్ధ—(చూచి నిట్టూర్పుతో) ఓప్రియసఖ! మైత్రి క. చెలి! కాళరాత్రినోటను బలుకోఱులనధుమఁ జిక్కి పాణిముతోడన్

వెలువడుచు నేను గనుఁగొనఁ

గలిగితి నీజన్మమందె క్రమ్మఱ నిన్నున్.

కాఁబట్టి నీవు దగ్గఱగా వచ్చి నన్నుఁ గాఁగిలించుకొమ్ము.

మైత్రి—(ఆలింగనము చేసికొని) సఖీ! అట్లు విష్ణుభక్తిమహా  
భైరవియొక్క ప్రభావము సడఁచి వేసినను, నీయంగములింకను గంప  
మొందుచున్న వేమి?

శ్రీధ—

మ, వెనుకన్, మర్త్యకపాలకుండలవతిన్, విద్యుచ్ఛటావిక్షిప

ద్వనదృష్టిన్, శిఖికీలికారుణకచాత్యంతోగ్ర, బాలేందుర

శ్శిఖిభోద్యత్భరదంష్ట్రీ కాంతరచలజ్జిహ్వాన్, మహాభైరవిన్

గనుచున్నట్లు వడంకుఁ జిత్త మిపుడున్ రంభాదశప్రక్రియన్.

(అని మరలఁ బఠించుచున్నది.)

మైత్రి—(భయముతో) హా ! హతాశురా లయినయామె  
ఘోరరూపము కలదిగదా? ఆప్రకారముగా వచ్చి యామె యేమి  
చేసినది?

శ్రీధ—సఖీ! వినుము—

చ. ధరణికి డేగడిగైదువిధంబున భైరవి డిగ్గి, నన్ను దు

ర్భరచరణద్వయిం బొదివి, వామకరంబున ధర్ముఁ బట్టి, యం

బరమున కేగె వేగఁ, బెరుమాసపుముద్దులు రెండు గృధ్రి భీ

కరనఖరాగ్రకోటి నిడి గ్రక్కున నింగికిఁ బాటు కై వడిన్.

మైత్రి—అయ్యో! అయ్యో! (అని మూర్ఛిల్లుచున్నది.)

శ్రీధ—సఖీ! ఊఱడిల్లుము.

మైత్రి—(తెలివి తెచ్చుకొని) తరువాత, తరువాత,

శ్రద్ధ—తరువాత నాయూర్ నాడమువలన దయార్ద్రహృదయ  
యయి—

మ. పొరి గద్దింపుచు విష్ణుభక్తి యచటన్ భూభంగకౌటిల్యభీ  
కరమున్ నిర్భరకోపపాటలము నౌ కంటన్విలోకింపఁగా,  
ధరణిం గూలెను, వజ్రపాతహతిచేతన్ భూమిపైఁద్రెల్లు సు  
స్థిరభూభృచ్చిలయట్లు, బైరవి శిరోస్థివాతముల్ నుగ్గుగాన్.

మైత్రి—ప్రియసఖ! దైవవశముచేతఁ బులిసోటఁ బడి వెలువ  
డినకురంగంగనవలె నే నీవును నీభాగ్యముచేతఁ బ్రతుకఁగంటివి.  
తరువాత. తరువాత.

శ్రద్ధ—తరువాత విష్ణుభక్తి దేవి “నన్ను సహితమవమానింప  
బ్రవర్తించుచున్న దురాత్ముఁ డయినయీమహామోహ ప్రేతమును  
నేను సమూలముగా నిర్మూలము చేసెదను” అని కోపావేశముతోఁ  
బలికి, నావంకఁజూచి “ఓశ్రద్ధా! నీవుపోయివి వేకునితోనిట్లు చెప్పము.  
నీవు కామక్రోధాదులను నిర్జించుటకయి ప్రయత్నింపుము. అప్పుడు  
వైరాగ్యోదయము తప్పక గలుగును. నేనును సమయము వేచిప్రాణా  
యామాదుల కుత్సాహము పుట్టించి నీసైన్యము ననుగ్రహించెదను.  
ఋతంభరాది దేవులు శాంత్యాదులకౌశలముచేత నుపనిషద్దేవీసంగ  
మమువలనఁ బూజ్యుడ వయిన నీకుఁ బ్రబోధచంద్రుఁ డుదయించు  
సాధనమును జేయుదురు” అని సెలవిచ్చినది. కాబట్టి నేనిప్పుడు  
వివేకుని సన్నిధికిఁ బోవుచున్నాను. ఇప్పుడు నీ వేపనిమీఁదదినములు  
వుచ్చుచున్నావు?

మైత్రి—అక్కచెల్లెండ్రము మేము నలువురమును విష్ణుభక్తి  
యొక్క యాజ్ఞచేత వివేకుని కార్యసిద్ధికొఱకు మహాత్ముల మాత్ముల  
యందు నివసించెదము.

చ. నను సుఖజీవులందుఁ, గరుణా ఘనదుఃఖితులందుఁ, బుణ్యకా  
ర్యనిరతులందు నమ్ముదిత, భ్రష్టభుద్ధులయందు పేక్ష, వా  
రునుపదలంతు; మేమటనుండుట నాత్మలు రాగలోభము  
ఖ్యనిఖిలదోషదూషితము లయ్యును గాంచును నిర్మలత్వమున్.  
కాఁబట్టి యీవిధముగాఁ దోఁబుట్టువులమైన మేము నలువురమును  
వివేకాభ్యుదయము కొఱకైన వ్యాపారముచేత వాసరములు గడపు  
చున్నాము. ఓప్రియసఖీ! నీవిప్పుడెక్కడ వివేకమహారాజును గనుఁ  
గొనగలవు?

శ్రీధర్—“రాధాదేశ మని యొకటి యున్నది అక్కడభాగీ  
రథీ సముద్రదేశమున కలంకారభూతమయిన చక్రతిర్థమునందు మీ  
మాంసానుగతయైన మతిదేవితోడఁ గూడ నెట్లో ప్రాణములు  
నిలుపుకొని వ్యాకులహృదయముతో నుపనిషద్దేవీసంగమార్థముగా  
వివేకుఁ డహర్నిశమును దపస్సుచేయుచున్నాడు” అని దేవియైన  
విష్ణుభక్తియే నాతో సెలవిచ్చినది.

మైత్రి—ఓప్రియసఖీ! నీవచ్చటికిఁ బొమ్ము, నేనును నాపనికిఁ  
బోయెదను.

శ్రీధర్—అట్లుచేయుము.

(ఇద్దఱును నిష్క్రమించుచున్నాడు)

ఇది విష్ణుంభము

[అప్పుడు వివేకగుహారాజును బ్రతీహారియుఁ బ్రవేశించుచున్నాడు]

వివే—ఓరి మహామోహ! ఓరిదోసకారిపీనుఁగా! ఈమహా  
జనులెల్ల నీవల్ల నర్వవిధములచేతను జెడిపోయిరి.

శా. జ్ఞానానందము నిస్తరంగము మహాశాంతంబు ప్రోద్యన్మహా  
త్వానూనంబు మహామృతాబ్ధిజల మాహాత్రాగరందుండియున్;  
వే నిస్సారమరీచి కాజలమునందే మున్దునుం దేలుచున్

బానస్సానము లాచరించెదరు విభ్రాంతి నివృత్తాధాత్మకుల్,  
సంసార చక్ర రాహకుడై యున్న మహామోహునకజ్ఞానమేమూలము,  
ఆయజ్ఞానము తత్ప్రబోధమువలననే నివృత్తి కాగలదు. ఎట్లన—

గీ. అవని నజ్ఞానమూలక మైనయట్టి  
పృథులసంసారవృక్షంబు పెల్లగించి  
పరముఁ గూర్చి విశ్వేశ్వరోపాసరాఖ్య  
బీజజన్మావబోధంబె వెరవునుము.

తఱుచుగా మంచివారు పూనినకార్యములకు దేవతలు తోడుపడుదు  
రని తత్వవేత్తలు చెప్పుదురు. అందుచేతనే విష్ణుభక్తిదేవి యిప్పుడు  
“నీవు కామాదులను గెలుచుట కుద్యోగింపుము; నేనును నీపక్షమవ  
లంబించెదను” అని సందేశము పంపినది. అక్కడఁ బ్రధానవీరుఁ  
డై యున్న కాముని వస్తువిచారుఁడొక్కఁడే జయింపఁదగినవాఁడు.  
కానిమ్ము. వానిని నిర్జించుటకయి యిప్పు డతనినే నియమించెదను.  
ఓ వేదవతీ! నీవు వస్తువిచారుని బిలుచుకొనిరమ్ము.

ప్రతి—దేవరవా రాజ్ఞాపించినట్లు చేసెదను.

(అని నిష్క్రమించి వస్తువిచారునితోఁగూడఁ బ్రవేశించుచున్నది)

వస్తు—అయ్యో! నిర్విచారసౌందర్యాభిమానవర్ధిష్ఠుఁడైన  
కామపిశాచునిచేతను ముఖ్యముగా దురాత్ముడైన మహామోహుని  
చేతను లోకము చెడిపోవుచున్నది.

చ. కలికి యటంచునున్, గలువకంటి యటంచును, సుభ్రువంచు మం  
జులనుముఖాబ్జ యంచు. దనుస్తనియంచు, బృహన్నితంబ యం

చెలవినుతించుఁగాంచు భమియించురమించు బుధుండఁ నార! చె  
ల్వ లశుచిభస్త్రిలంచను దలంపడు మోహవిచేష్టితంబునక.

చక్కగా వస్తువిచారముచేయఁగలసూక్ష్మబుద్ధులకుసహితము  
మాంసాస్థిపంజరములైన స్త్రీలు స్వభావదర్శనంధనిలయ లనియు భీభ  
త్సవేష లనియు వైరాగ్యము కలుగకున్నది. అట్లయినప్పుడు వారి  
యం దితరగుణారోపణము చేయుట స్పష్టమే.

మ. పరముక్తామణిహారముల్ మణిరణతస్వర్ణాంగదంబుల్, సితాం  
బరచిత్రోదదుకూలముల్, ఘుగ్మగావునై స్మృతపూతలున్, దావిపూ  
సరముల్, పై పయిఁ జూచి యల్పమతులిచ్చుం గాంతు సమ్మో  
[హమున్

ధర నాడుల్ సరకార్థనామ లనుచుం దర్శింతు రుద్యన్మతుల్.

(ఆకాశమువంకఁజూచి) ఓహహీ ! చండాలా ! ఓరికామా !  
అనావలంబనముగా వచ్చి నీవీలాగున జనులను వ్యాకులపెట్టుచున్నా  
వేమిరా? ఓహహీ! కామావిష్టుఁడు—

మ. ననుఁ గామించెను బాల యీమె, యెలమిన్ సన్నీమృగాంకాశ్య  
[చూ

చెను, నీయత్పలనేత్ర కౌగిటను జేర్చెన్ న, న్ననున్ గామి యో  
ఘనమూర్ఖా! నినుఁగాంచె నెవ్వతె? నినుం గామించెనెవ్వరై?యం  
గన మాంసాస్థులబుంగ; లోపలి నిరాకారుండె వీక్షించెడున్.

ప్రతీహారి—ఓమహానుభావా! ఇటురమ్ము.

ఇద్దఱు—(ముందుకునడుచుచున్నాడు.)

ప్రతీ—అదె మహారా జాసీనుఁడయి యున్నాఁడు. నీవ్హ  
యనసన్నిధికిఁ బోమ్ము.

వస్తు—(చావునకుఁబోయి) దేవా! జయమగుఁగాక! జయమగుఁగాక! వీఁడె వస్తువిచారఁడు దేవరకుఁ బ్రణమిల్లుచున్నాఁడు.

వివే—వస్తువిచారా! ఇక్కడఁ గూర్చుండుము.

వస్తు—(కూరుచుండి) దేవా! మీ సేవకుఁడు వీఁడిదె వచ్చియున్నాఁడు. అజ్ఞయేమో యనుగ్రహింపవలెను.

వివే—మహామోహునితో మనకుయద్దము సంపాద్యమయినది. అక్కడఁ బ్రధానవీరుఁడు కాముఁ వానికిఁ బ్రతివీరునిఁగా మేము నిన్ను నిరూపించినాము.

వస్తు—దేవరవారు సన్నిల్లు సంభావించుటచేత నేను ధన్యుడనయినాఁడను.

వివే—ఇక నీ వేయాయధముచేతఁ గాముని జయించెదవు!

వస్తు—ఓహో! పంచశరుఁడా! వానికున్నవి యైదమ్ములు. పూవిల్తుని గాముని జయించు టెంతపని? ఇక్కడఁగూడ శస్త్రుగ్రహణ మపేక్షింపవలెనా దేవరవారు చిత్తగింపుఁడు.—

ఉ. ఇంద్రియమార్గమందు మనసేగకయుండఁగ దారిమూసెదన్  
జంద్రనిభాస్యలం దలఁచినన్, ముఖదర్శన మాచరించినన్  
సాంద్రవికారముల్ గలుగు; నాతులు రోతలకిమ్ము లంచు, రా  
జేంద్ర! ప్రతిక్షణంబు మదినెంచుచుఁ గాముని చూపుచూపెనక.

వివే—మేలు! మేలు!

వస్తు—అంతేకాక,

చ. తతపులిసస్రవంతుల, నితాంతపతర్ఘ్నరచిక్కణోపలాం  
చితగిడులన్, సుసాంద్రతరుశీతలపుణ్యవనవ్రజంబులన్,  
యతిబుధసంగతిం దసరి, వ్యాసవినిర్మితశాంతివాక్యముల్  
ధృతిఁ బఠియింప నబ్ధిన, నికెక్కడికాముఁ డిఁకేటికానినుల్?

నారీమణియే కామునికిఁ బ్రధానాశ్రయము. అట్టివారియొక్కతె జయిం  
పఁబడినపక్షమున, తత్సహాయు లందఱును విఫలప్రియత్నులయి  
భంగమును బొందుదురు. ఎట్లన—

ఉ. గందముఁ, గౌముదీనిశలుఁ గల్వలరాయఁడు, బూవుఁదోటలం  
దందపుఁబాటపాడు మధుపాళుల నొప్ప వసంతకాలమున్,  
మందక దంబవాయువులు, మంద్రవాబ్దలసద్దినంబులున్,  
డిందనికాముమిత్రములు; నిర్జిత లిందఱు స్త్రీల శల్పినన్.  
ఇకఁ గాలనిలంబము చాలును. ఇప్పుడు దేవరయాజ్ఞ యేమి?

క. ఉడుతరవిచారశరముల

నరిబలములఁ గూల్చి నేన యడఁచెదఁ గామున్;  
గురునేనఁ ద్రుంచి పార్థుఁడు  
శరధారల సింధురాజుఁ జంపినకరణిన్.

వివే—(ప్రసాదపూర్వకముగా) మంచిది. నీవు శత్రువిజయ  
ముకొఱకు సన్నద్ధుడవు కమ్ము.

వస్తు—దేవరవా రాజ్యాపించినట్లు చేసెదను. (అనిప్రణమిల్లి  
నిష్క్రమించుచున్నాఁడు)

వివే—వేదవతీ! నీవు పోయి కోధుని జయించునిమిత్తము  
క్షమను బిలుచుకొని రమ్ము.

ప్రతీ—దేవరయాజ్ఞాపించినట్లు చేసెదను. (అని నిష్క్ర  
మించి క్షమతోఁగూడఁ బ్రవేశించుచున్నది)

క్షమ—

ఉ. కోధమహాఁధకారఘనరుగ్వికటభ్రుకుటీతరంగరా  
ద్రాధికు లుగ్రసాంధ్యకిరణాదుణదృష్టులు నౌ ముహూవిప



తౌధమదూషణోక్తులకు నల్లక సైతురు, వీరులో యనన్,  
సాధులు నిశ్చలాత్యమలసాగరతుల్యగభీరు లెంతయున్.

(శ్లాఘనపూర్వకముగాఁ దన్నుఁ జూచుకొని)

ఉ. లేదు వచోధికశ్రమము; లేదు శిరఃపరిపీడనంబునున్;

లేదు మనోపతాపమును; లేదు శరీరవిమర్దనంబునున్;

లే దలహింస యాదిగ గణింపఁగఁ గల్గుననర్థయోగమున్;

బోధిగ నేనె తద్దయును గోధజయంబున శ్లాఘ్య నయ్యెదన్.

(ఇద్దఱును ముందుకు నడుచుచున్నారు)

ప్రతీ—అదె మహారాజుగారు. ప్రియసఖీ! ఆయనను సందర్శించుకొమ్ము.

క్షమ—(సందర్శించి) దేవా! జయ మగుఁగాక! జయ మగుఁగాక! ఇదిగో దేవరవారి దాసురా లయినక్షమ సాష్టాంగప్రణామము చేయుచున్నది.

వివే—ఓ క్షమా! ఇక్కడఁ గూరుచుండుము.

క్షమ—(కూరుచుండి) దేవా! ఈసేవకురా లెందునిమిత్తము పిలిపింపఁబడినదో యాజ్ఞ యిండు.

వివే—ఓ క్షమా! నూ కిప్పుడు సుప్రాప్త మయినయుద్ధము 'నండు' దురాత్ముఁ డయినకోధుని నీవు జయింపవలెను.

క్షమ—దేవరవారి యనుగ్రహమువలన నేను మహామోహుని నైనను జయించుటకు సమర్థురాల నగుదును. ఇంక నాతని యనుచరమాత్రుఁ డైన కోధుఁ డెంత? నేనాపనిని శీఘ్రముగానే నిర్వహించెదను.

ఉ. అన్నిట దేవయజ్ఞపితృయజ్ఞతపోధ్యయనక్రియాదు లె

న్నెన్నో యకారణంబ సమయించెడువానిని బాపకర్మునిన్

గన్నుల నిప్పుకల్ కరముఁ గ్రక్కెనువాని వధింతుఁ గోధునిన్  
మున్నలభద్ర కాళి యదమున్ మహిషాసురుఁ జంపిరట్లుగన్.

వివే—ఓక్షమా ! ఇప్పుడు కోధవిజయోపాయము నాకు  
వినిపింపుము.

క్షమ—దేవా! విన్నవించెదను వినుఁడు.

చ. పురుషుఁడుక్రుద్ధుఁడౌటనగుమోము, దురాగ్ర హుచోఁబ్రసాదమున్  
బరుషవచస్కుచోఁ గుశలవార్త, ప్రమోదము తాడనోగ్రుచో,  
నెరపగఁ జెల్లుఁ? బొందును రనిర్జితచిత్తులు దైవికాపదు  
త్కరమునఁ కోధభావ మెటుకల్లు దయారసమానసంబులన్?

వివే—సాధు! సాధు!

క్షమ—దేవా! కోధుని జయించుటవలననే హింసాపానశ్య  
మానమాత్సర్యాదులు సహితము జయింపఁబడినవా రగుదురు.

వివే—మంచిది. నీవు శత్రువిజయముకొఱకు సంసిద్ధురాలవు  
కమ్ము.

క్షమ—దేవరవా రాజ్ఞాపించినట్లు చేసెదను.

(అని నిష్క్రమించుచున్నది.)

వివే—వేదవతీ! లోభునిజయించుటకయి సంతోషునిబిలుచు  
కొనిరమ్ము.

ప్రతి—దేవర సెలవిచ్చినట్లు చేసెదను. (అని నిష్క్రమించి  
సంతోషునితోడఁ గూడఁ బ్రవేశించుచున్నది.)

సంతో—(ఆలోచించి జాలితో)

చ. ప్రతివనమందు స్వేచ్ఛముగఁబండ్లు లభించును భూరుహంబులన్  
ఘోతపుగ నెల్లచో దొరకు నేళ్ళకు జల్లని స్వాదుతోయముల్;

ప్రతిలతయందుఁ జిక్కు మృదుపల్లవముల్ సుఖశయ్య కింపుగా;  
నతికృపణుల్ శ్రమంపడుదు రట్లయియున్ ధని కొంగణంబులన్.

(ఆ కాశమువంకఁజూచి) ఓరిమూర్ఖా! లుబ్ధా! నీయీవ్యామో  
హము నురుచ్ఛేదముగదా?

చ. ధనమృగతృష్ణి కాబ్ధి జలధార వృథా దగగొన్ననీవు దా  
పునఁ గన, నెన్నిసార్లు చెడిపోవఁగ లేదు భవత్ప్రియత్నముల్?  
మనుజమృగంబ! యాశనిటుమాన వటయ్యును; నేడుమాటుగా  
దునుఁగదు నీమనం బశనితో శిలతో నదిచేయఁగాఁబడెన్.

లోభాంధకారహతుడవై న నీయీచేష్టితము మనస్సున  
కాశ్చర్యము కలిగించుచున్నది.

ఎట్లనిన—

మ. ధనమూర్జించెద నంచు, బ్రాహ్మమగువి త్తంబింక హెచ్చింతు నం  
చును, లాభంబుచు వృద్ధిఁ గూరిచెద నంచున్ సామ్రాధ్యానింఁగు నీ  
వనిశంబున్; గన వన్నిటింది నెడియాయా శాపిశాచంబు గ్ర  
మ్మన లోభాంధతమోవృతున్ నినున్ బల్మినం చక్కటా!

మఱియును,

చ. ధనము గడించుటే మొదటఁ దద్దముఁ గష్టము; కల్లు గాపయిన్  
ధనమునకున్ క్షుద్రుంబును విరాశము రెండు వియోగమార్గముల్;  
ధనము నశింపఁ గల్గుచు వృధా; సిరిఁ గూర్పమిఁ గల్గవావృధా;  
ధనమును గూర్పకుండుటయు దానిగూర్చుటోమేలు చెప్పనూ,  
అంతేకాక,

మ. అనయరిబున్ నటియించు మృత్యువుశిరంబుదున్; జరొపన్నగం  
బును మ్రింగున్నిను; విశ్వముకోదినువధూ పుత్రాదులొగృధ్రముల్

ఘనబోధాంబులఁ బాచి లోభరజమున్ గాఢజ్ఞతాజన్యమున్,  
క్షణ మానందసుధాంబుధిన్ మునుఁగుమాశశ్వత్సఖంబబ్బెడున్  
ప్రతీ—వీరె ప్రభువువారుః ఓమహానుభావా! ఈయనసన్ని  
ధానమునకుఁ బొమ్ము.

సంతో—(సమీపముగకుఁబోయి) స్వామీ! జయమగుఁగాక!  
జయమగుఁగాక! వీడె సంతోషుఁడు. (అని ప్రణమిల్లుచున్నాఁడు.)

వివే—ఇక్కడగూర్చుండుము. (అని సన్నిధానమునందుఁ  
గూర్చుండఁబెట్టుకొనుచున్నాఁడు.)

సంతో—(వినయముతోఁ గూర్చుండి) ఈభృత్యజనునిపని  
యేమో దేవర యాజ్ఞాపింపవలెను.

వివే—నీప్రభావము లోకవిదితమయినది, కాఁబట్టి యిప్పుడు  
బహుభాషలతోఁ బనిలేదు. నీవు లోభునిజయించుటకయి వారణాసికిఁ  
బోవలెను.

సంతో—దేవర యాజ్ఞాపించినట్లు చేసెదను.

చ. కలయమెలంగుచున్ బహుముఖంబుల ముజ్జగము ల్బయించి లో  
నలరుచు, దేవభూసురమహావధబంధనలబ్ధవృద్ధియై  
వెలసినలోభునిన్ బరిభవించి జయించి యొనర్తు భస్మమున్,  
బలమున ముచ్చు దాశరథి పంక్తిముఖున్ నుజుమాడినట్లుగన్.

(అని నిష్క్రమించు చున్నాఁడు.)

[అప్పుడు వినీతవేషుఁ డైన యొకపురుషుఁడు ప్రవేశించుచున్నాఁడు]

పురు—దేవా! విజయప్రయాణమంగళములు జరపఁబడినవి.  
మాహూర్తికులు పెట్టిన విజయమాత్రాసమయ మునుసమీపించినది.

వివే—అట్లయినయెడల సేనాపతులు సైన్యములను బయలు  
దేలుటకు నియమింపవలెనని చెప్పు.

పురు—దేవరవా రాజ్ఞాపించినట్లు చేసెదను.

(అని నిష్క్రమించు చున్నాడు.)

[తెరలో]

చ. పటుకటదానమ త్తమధుపంబులఁ గూర్చుఁడు సద్విపంబులఁ;  
బటిమ నిడుండు తేరులకు వాయుజవంబుల వారువంబులఁ;  
భటు లొనరింపుఁ డీటెల నభ మృసితాబ్జచూపన మృనన్;  
జటులకృపాణపాణుల వెసం జనుఁ డాశ్వీకులార! శ్రేణులై.

వివే—మంచిది ! మంగళసన్నాహము లాచరించి, నేనును ప్రయాణమయ్యెదను. (పారిపార్శ్వకునితో) సంగ్రామోచితమయిన రథము నాయత్తపటిచి తీసికొనిర మ్మని సారథి కాజ్ఞాపింపుము.

పారి—దేవరవా రాజ్ఞాపించినట్లు చేసెదను.

(అని నిష్క్రమించు చున్నాడు.)

[అప్పుడు యద్ధరథమును సిద్ధముచేసికొని సారథి ప్రవేశించు చున్నాడు.]

సార—దేవా! ఇదిగో రథము సిద్ధముగా నున్నది. దేవర వారు రథారోహణము చేయవచ్చును.

వివే—(మంగళవిధులను నిర్వర్తించి రథారోహణము నభినయించుచున్నాడు.)

సార—(రథ వేగము నిరూపించి) దేవా! చిత్తగింపుఁడు, చిత్తగింపుఁడు.

మ. ప్రచురోద్ధూతరజశ్చటానుమితశుంభ ద్యానధావత్తురా  
గ్రచయేషత్పరిచుంబితోద్యుపరిభాగంబుల్ మహావాహముల్  
ప్రచలన్మంథరమథ్యమానజలధిధ్వనోగ్రహోషంబుగా  
నుచితప్రాధినివ్యోమమార్గమున, నోహో! తెరుఁగొంపోయెడున్.

ఇదిగో సమీపమునఁ ద్రిభువనపావనమైన తారణాసీతగరము దృష్టి  
పథమునఁ బడినది.

శా. ధారాయఁ త్రపతజ్జలోదితనితాంతధ్వానసంయుక్తముల్,  
నీరేజారికరప్రభాధవళముల్, శల్వోందు సాధాగ్రముల్,  
భూరిప్రేక్ష్యముపై శరద్ధవళజిమూతాంతరాజత్తటి  
చ్చీరమ్యంబు లవే పతాక లెసఁగున్ జిత్రద్యుతి శ్మేడలన్.  
ప్రతిముకుళలక్ష్మణమధుకరనికర యుంకారముఖరంబులును వికసితకు  
సుమ విసరవిగళస్మకరంద వర్షాతిశయ ధురంధరంబులును నానాప్ర  
నూన సుగంధబంధురంబులును శ్యామాయమాననిబిడచ్ఛదచ్ఛాయా  
వనీరుహ మనోహరంబులును నగుపురోద్ధానప్రదేశంబు లవిగో  
సమీపంబునఁ గానవచ్చుచున్నవి. ఈవాయువులుసహిత మిక్కడఁ  
బాశుపతవ్రతమును గ్రహించిన దాపసులవలెనే కానఁబడుచున్నవి.  
ఎట్లన—

చ. సుగంధిసీటఁ దేలి, సురజోభసితంబు కరంబుఁ దాల్చి, యీ  
శ్వరునకు నర్చనల్ సలుపుచాడ్పున మీఁదను బూలు రాల్చి, ని  
ర్భరమధుపస్వరంబునను బాటలు చాలఁ జెలంగ, వాయువుల్  
కరమును సృత్యము ల్పలుపుఁ గంపమునొందులతాభుజంబులన్.

వివే—(అనందముతోఁ జూచి)

మ, హృదయాకర్షక మయ్యెఁ జంద్రమకుటుండిందుంట నీకాళి, తాఁ  
బదమై ముక్తికి విద్యయల్లు, తమ మార్పన్ స్వప్రభానందమై;  
యిదె భూదేవికి వ్రేలుముత్యసరమై యింపొందెడున్ వంగి స్వ  
ర్ణది, వక్రేందుకళన్ కడున్ నగుచు ఫేనవ్యాజహాసంబునన్.

సారధి—ఓ దేవా! చూడుఁడు, చూడుఁడు, ఇది గంగాతీర  
మున కలంకారభూతమును ద్రిభువనపావనమును వైన శ్రీమ  
త్ప్రీతికగురు విశ్వేశ్వరాఖ్యమహాదేవుని యాలయము.

వివే—(హర్షముతో) ఓయీ!

క. మును జెప్పిరి యీ దేవుం

డఁ ఘుఁడు తే తాధినాథుఁ డని తే త్రజ్జుల్;

తనువు లిట విడిచి వింతగ

ఘనపుణ్యలు భక్తజనులు కలియుదు రితనికా.

సార—దేవా! చూడుఁడు, చూడుఁడు. అదిగో మనలను  
జూచినమాత్రముననే కామకోధహామ లిక్కడనుండి దూరము  
గాఁ దొలఁగుచున్నాడు.

వివే—వా రట్లే యగుదురు. కానిమ్ము. నేనీయాలయము  
నందుఁ బ్రవేశించి యభీష్టసిద్ధికొఱకు భగవంతునికి నమస్కరించె  
దను. (అని రథమునుండి దిగి గుడిచొచ్చి చూడ్కి నిగిడించి) ఓ  
మహాదేవా! నమస్కారము నమస్కారము. నన్ను దయచూడుము.

క. కావెంటు నమస్కృతు లివె

యోవిమలజ్ఞానదేహ! యోచంద్రధరా!

యోవేదత్రయలోచన!

సేవకున కొసంగు నాకు శ్రేయఃప్రాప్తుల్.

(అని నమస్కరించుచున్నాఁడు)

సార—దేవా! ఇది త్రిభువనగురుఁ డైన యాదికేశవస్వామి  
యాలయము.

వివే—అక్కడకు రమ్ము. (అని వెళ్ళి యాదికేశవస్వామికిఁ  
బ్రదక్షిణముచేసి) ఓ భగవంతుఁడా! జయమగుఁగాక! జయమగుఁ  
గాక!

దండకము, అమరచయచమూచక్ర చూడామణిశ్రేణినీరాజ  
త్రోఫాంత పాదద్వయాంభోజ! రాజన్నఖద్యోతకిమ్మరితస్వర్ణపీఠా!

స్ఫురద్వైత విభ్రాంతిసంతాన సంతప్తవందాదగుసంసార నిద్రాపహరైకదయా! క్షమామండలోద్ధార సంభారసంఘట్టదంష్ట్రాగ్ర కోటి స్ఫురచ్ఛైలచక్రా! క్రమాకాంతలోకత్రయా! బాహుబలప్రార్థితాభీలగోవర్ధనచ్ఛత్ర నిర్వారితాఖండ లోద్యోజితాకాండచండాంబువాహతి వర్షత్రసద్గోకులత్రాణవిస్మాపితా శేషవిశ్వా! ప్రభూత్తంస! దైతేయసీమంతినీవర్గసీమంతసిం దూరసంధ్యామయాఖచ్ఛటోన్మార్జనోద్ధామధామాధిపా! త్రస్తదైత్యేంద్రవక్షస్తటిపాటనాకుంఠభాస్వన్నఖశ్రేణిపాణిద్వయస్త విస్తారిరక్తాణ్ణవామగ్నలోకా! త్రిలోకద్విషత్కైటభోద్దండకంఠాస్థికుటస్ఫుటోన్మార్జితోద్ధామ చక్రస్ఫురజ్యోతిరుల్లాసితోద్ధామ రోద్దండదోర్దండ! ఖండేందుచూడప్రియా! ప్రాథదోర్దండవిష్కాంతమంథాచలక్షుబ్ధదుగ్ధాంబుది ప్రోత్థితశ్రీభుజావల్లిసంశ్లేష సంకాంతపీనస్తనాభోగపత్రావళీలాంఛితోరస్థస్థలా! స్థూలముక్తాఫలోదారహారప్రభామండల ప్రస్ఫురత్కంఠ! వైకుంఠ! సద్భక్తసందోహసంసారమోహచ్ఛిదంబైన బోధోదయం బిమ్మునా కోమహదేవ! దేవా! నమస్తే నమస్తేనమః॥

(అని సాష్టాంగప్రణామము చేసి బయలుదేటి చూచి) మంచిది! ఇదియే మనకు నివాసార్థమయిన ప్రదేశము. ఇక్కడనే మనసేనలను విడియించెదను.

(అని యిద్దఱును నిష్క్రమించుచున్నార)

పంచమాంకము



[అప్పుడు శ్రీధ్ర ప్రవేశించుచున్నది]

శ్రీధ్ర—(ఆలోచించి) ఈవిధము సుప్రసిద్ధమయినదే కదా!



గీ. జ్ఞాతివై రంబువలనను సంభవిల్లు  
 కోధశిఖ నిర్దహించును గులము నెల్లఁ;  
 ఘనసమీరాహతమహీజఘట్టసమునఁ  
 గలుగుదహనంబు వనమెల్లఁ గాల్పునట్లు.

(కన్నీడు విడుచుచు) అక్కటా! దాడుణమయిన సోదరమరణము  
 వలనఁ గలిగిన శోకానలము గుర్వారమయినదిగా నున్నది. అది  
 వివేకమేఘశతములచేత నయినను జల్లాటదు. ఎట్లన—

చ. స్థిరగుణవస్తువుల్ గిరులు సింధువులు న్నదులున్ నశింపఁగా,  
 నరులన నెంత, యల్పులు కన తృణకల్పులు మృత్యుదృష్టికిన్ ?  
 పారిఁబారి బంధుచఃఖిభవమోహ మదేదో వివేకమార్పఁగా,  
 నెరియుచు శోకవహ్నిదహియించెడుఁ జిత్తము నట్టలయ్యనున్,  
 కూరస్వభావులయినను గామకోధాదులగు సోదరులు కథాశేషు  
 లగుటవలన నాగతి యిట్లయినది.

క. భీకరశోకాగ్నిశిఖా

నీకము శిథిలములొనర్చు నెఱఁకులనెల్లన్;

బైకొలుపు దేహశోషముఁ;

బ్రాకటముగనంతరాత్మ వడిగ దహించున్.

(అలోచించి) “బిడ్డా! శ్రద్ధా! నీవక్కడనుండి హింసాపరిధాన  
 మయిన యుద్ధమును జూడలేను. కాఁబట్టి నేనీకాశికాపురమునువిడిచి  
 నాలగ్రామ మనుపేరుగల విష్ణుక్షేత్రమునందుఁ గొంతకాలము గడ  
 పెదను. నీవక్కడకువచ్చి వృత్తాంతమును జరిగిన క్రమమున నాకు  
 నివేదింపుము” అని విష్ణుభక్తి దేవి నాకాజ్ఞాపించినది. కాఁబట్టి  
 యాదేవిసన్నిధానమునకుఁబోయి యీసమరవృత్తాంతము సర్వమును  
 నేనామెకు విన్నవించెదను. (ముందుకునడిచిచూచి) ఇది యాచక్రతీ

ర్థము, ఇందుసంసారసాగరోత్తారకమయిన నావకుఁగర్హధారుఁడైన భగవంతుఁ డగు శ్రీహరి ప్రత్యక్షముగా వాసముచేయుచున్నాఁడు. (ప్రణమిల్లి) ఇదిగో మునులచే నుపాస్యమానురా లైనవిష్ణుభక్తి దేవి శాంతితో నేదో యాలోచించుచున్నది. నేనామె సమీపమునకుఁ బోయెదను. (అని ముందుకు నడుచుచున్నది.)

[అంతట విష్ణుభక్తియు శాంతియుఁ బ్రేరేపించుచున్నాడు.]

శాంతి—అమ్మా! మీరు ప్రిబలచింతాకులహృదయ లయి యున్నట్టు కానఁబడుచున్నారు.

విష్ణు—బిడ్డా! మహావీరవరక్షయకర మయిన యీ ఘోర యుద్ధమునందు బలవంతుఁడైన మహామోహునితోఁ బ్రతిఘటించిన పుత్రప్రియఁడైన వివేకుని వృత్తాంత మేమయినదో తెలియకపోయెనని నామన స్పిష్పడు డస్వస్థముగా నున్నది.

శాంతి—దేవీ! ఇక్కడ విచారింపవలసినపని యేమున్నది? దేవిగారి యనుగ్రహ మున్నందున, వివేకమహారాజునకు విజయము నిశ్చయ మని నే నెఱుఁగుదును.

విష్ణు—బిడ్డా!

క. ఘనధర్మపక్షబలమున

ననివార్యంబుగ లభించు నభ్యుదయంబుల్;

• విను మట్లయ్యను, సుహృదుల

మనసెపుడు నపాయశంక మతిమతివూనున్.

అంతే కాక శ్రద్ధయుంతతడవు రాకుండుట మనస్సునకు సందేహము పుట్టించుచున్నది.

శ్రద్ధ—(సమీపమునకుఁ బోయి) భగవతీ! ప్రణమిల్లుచున్నాను.

విష్ణు—శ్రద్ధా! నీవు క్షేమముతో వచ్చితివా?

శ్రద్ధ—దేవిగారి యనుగ్రహమువలన.

శాంతి—అమ్మా! ప్రణామము చేయుచున్నాను.

శ్రద్ధ—పుత్రీ! నన్నలింగనము చేసికొమ్ము.

శాంతి—(తల్లిని కౌగలించుకొనుచున్నది)

శ్రద్ధ—బిడ్డా! విష్ణుభక్తి దేవిప్రసాదముచేత మునిజనమనో నివాసమును బొందుము.

విష్ణు—అక్కడ నేమిజరిగినది?

శ్రద్ధ—దేవిగారికిఁ బ్రతికూలముగాఁ బ్రవర్తించువారికిఁ దగినట్లు జరిగినది.

విష్ణు—అవి సవిస్తరముగాఁ జెప్పుము.

శ్రద్ధ—దేవీ! అవధరింపుము. దేవి యట్లాది కేశవాలయము నుండి వెడలఁగానే తనపాటలవర్ణమును గొంచెము విడిచి సూర్యుఁడు ప్రకాశించుచుండఁగా విజయఘోషాహూయమాహ నేకవరపీఠబహు శింహనాదబధిరితదిగంతంబును సతతరథతురగఖరతరఖురఖండితభూమండలోచ్ఛలద్విపులరజఃపటలాంతరితభాస్కరబింబుబు సుబ్రబలతర కర్ణతాళాస్ఫాలనోచ్ఛలత్సయదికరికుంభసింహూర సంధ్యాయూనదశ దిశంబును బ్రశయజలధరధ్వానభీషణంబును సగువాసయొక్కయును నయొక్కయు సైన్యసాగరము సన్నద్ధమయి యున్నప్పుడు వివేకమహారాజ మహామోహమహారాజుకడకు నైయామిక దర్శనుని దూతను గాఁ బంపెను. అతఁడుపోయి మహామోహునితో నిట్లనియెను —

మ. చను, విష్ణ్వాలయపుణ్యకానననదీసాన్నిధ్యభక్తాంతరం

గలివానంబు త్యజించి, మేచ్ఛునుహి కింకన భృత్యవర్గంబుతో;

చనకున్నన్, గరవాలదాఁతభవత్సర్వాంగధారాక్షరత్  
ఘనరక్తంబులుత్రాగఁగూఁతలిడునక్కల్ మ్రింగుమీమాంసముల్.

విష్ణు—తరువాత, తరువాత.

శ్రద్ధ—దేవీ! తరువాతఁ గోపముచేతి వికటలాటతటతాండ  
వితభ్రుకుటియై మహామోహుఁడు—“ఈదుర్ణయపరిపాక ఫలమువివేక  
ప్రేత మనుభవించునుగాక!”—అని పలికి, తానే మొట్టమొదటఁ  
బాపంజాగమబృందములనుబాపండశాస్త్రసహితముగా యుద్ధమునకు  
బురికొల్పెను. ఈలోపల మనసై న్యముఖమునందు,

గీ. వేదవేదాంగతతు లుపవేదసమితి

స్మృతిపురాణేతిహాసాదు లెలమిఁ గొలువఁ,

జంద్రసమకాంతితో సరస్వతి సరోజి

కర యగుచు నిల్చె నాకస్మికముగ వచ్చి.

విష్ణు—తదనంతరము.

శ్రద్ధ—దేవీ! అప్పుడు వైష్ణవ శైవ సౌరాదు లయిన సర్వా  
గమబృందములును సరస్వతీదేవి సకాశమునకు వచ్చెను.

విష్ణు—అటుతరువాత.

శ్రద్ధ—తదనంతరమున—

శా. వేమీమాంస, సరస్వతీసతిపురోవీధిన్ రణోత్సాహయై,

ప్రాముఖ్యస్థితి న్యాయకాపిలమహాభాష్యాదిరద్దర్శన

స్తోమంబు లొల్కువంగ, ధర్మముఖయై, శుద్ధాయుత న్యాయదో

ర్భిచూకారణి నిల్చె, దుర్గకరణిన్, వేదత్రయీనేత్రయై.

శాంతి—స్వభావప్రతిపక్షము లయినయాగమన్యాయశాస్త్ర  
బృందము లొక్కటిగాఁ గలియుట యెట్లు సంభవించినది?

శ్రద్ధ—పుత్రీ!

కం. ఇతరేతరవై రమునన్

సతము మెలఁగు నేకవంశజాతులు తమకున్

క్షీతిలోపల నవమానం

బితరులచేఁ గల్గునోట నేకముకారే?

వేదప్రసూతము లయినతమకు లోలోపత విరోధమున్నను, వేదసంరక్షణముకొఱకును నాస్తికపక్షాధిక్షేపముకొఱకును శాస్త్రసంఘములకై కమత్యము కలుగును. ఆగమసముదాయములో సహితము విరోధము తత్త్వవిచారులకుఁ గానరాదు. ఎట్లన—

శా. శాంతం బద్వయ మవ్యయం బజమశశ్వద్బ్రహ్మ, మాదత్త్వమశ్రాంతం బాగమపంక్తిచే సగుణతన్ బ్రహ్మచ్యతేశాఖ్యలన్ వంతొప్పన్ బహుధా స్తుతింపగఁబడున్, నానాగమశ్రేణి సంక్రాంతంబౌ నొకబ్రహ్మమందు నె, సముద్రంబందు నేల్లున్ బలెన్.

విష్ణు—తరువాత? తరువాత?

శ్రీధర్—నేవీ! తరువాతనిరువాఁగునందును నిరంతరశరనికర ధారాసంపాతోపదర్శిత దుర్దిను లగు కరితురగరథపదాతులకును నుభయ పక్షయోధజనులకును సంకలనమరంబుసంపాప్తంబయ్యెను. అప్పుడు,

మ. ప్రవహించె న్నదు లస్రతోయములు, గ్రవ్యస్ఫారపంకంబులున్ వివిధోద్యద్ధనకంకరంకనివహాభీలావకీర్ణంబులున్, నవనారాచవిభిన్నహస్తిగిరిశీర్ణభ్రష్టవేగోల్లసద్ధవళచ్ఛత్రసమూహహంసములునై తద్యుద్ధరంగంబునన్.

ఆమహాదాహణసంగ్రామంబునందుఁ బరాపరపక్ష విరోధిత్వముచేతఁ బాపండాగమబృందమును ముందుఁచుకొని వచ్చిన లోకాయతికతం త్రసముదాయ మన్యోన్యపైన్య విమర్దనముచేత వినష్టమయ్యెను;

అనంతరము పాపండాగమజాలము పర్మూల మగుటచేత సదాగమ సాగరప్రవాహముచేత, గొట్టుకొనిపోయెను; తదనంతరము సాగతా గమనముదాయములు సింధు గాఢార మగధాంగపారశీకవంగకళింగాదిష్టేచ్ఛప్రాయదేశములఁ బ్రవేశించెను; పాపండు దిగంబర కాపాలికాద్యాగమసంచయంబులుపామరబహుళంబు లైనపాంచాల మాళవాభీరావర్తసాగరానూపదేశములయందు నిగూఢముగా సంచరించుచున్నవి; న్యాయాద్యనుగతయైన మీమాంసచేత గాఢప్రహారజర్జరీకృతములైన వాస్తవీకతర్కసమూహంబులు తమ యాగమ సందోహంబులు పోయినదారినే పోయినవి.

విష్ణు—అటుతరువాత?

శ్రీధర్—అటుతరువాత పస్తువిచారునిచేతఁ గాముఁడు హతుఁడైనాఁడు; క్షమచేతఁ గోధపాదుష్యహింసాదులు హింసింపఁబడినారు; సంతోషునిచేత లోభ తృష్ణాదైన్యాన్యతవాద పైశున్యస్తేయ పరిగ్రాహులు నిగ్రహింపఁబడినారు; అనసూయచేత మత్సరుఁడు జయింపఁబడినాఁడు; పరోత్కర్ష సంభావనునిచేత మమఁడుసంహరింపఁబడినాఁడు; పరగుణాధిక్యునిచేత మానుఁడు ఖండింపఁబడినాఁడు.

విష్ణు—(హర్షముతో) చక్కగా జరిగినది. ఇంక మహామోహునికథ యేమయినది?

శ్రీధర్—దేవీ! మహామోహుఁడు యోగవిఘ్నసహితఁ డను యొక్కడనో యడఁగి యుండుటచేత నాతనిజాడ తెలియరాకున్నది.

విష్ణు—అట్లయినచో మహాసర్థశేష మింకను నిలిచియే యున్నది. అతఁడు పరిహరణీయుఁడు, ఎట్లన—

క. పరమాదరపరుఁ డగుచున్,

స్థిరసంపదఁ గోర్చు శేషుషీనుంతుం డె

దరిశేష మగ్ని శేషము

గురుతరఋణశేష ముంచఁ గూడదు సుమ్మి.

ఇక మనస్సుయొక్క వృత్తాంతమేమి?

శ్రీధర్—చేవీ! పుత్రపౌత్రాదిమరణ జాతశోకా వేశముచేత నాతఁడును బ్రాణత్యాగము చేయ నిశ్చయించుకొన్నాఁడు.

విష్ణు—(చిఱునవ్వునవ్వి) ఇది యంతయు నిట్లయ్యెనేని మనము కృతార్థులను బొందినారము; పుడుషుఁడును బరమానంద మును బొందును, అయినను మఱొత్తుఁ డయిన యతఁడు బ్రాణ త్యాగ మేల జేసికొనును?

శ్రీధర్—ఉపనిషద్దేవి ప్రబోధోదయముకొఱకు గృహీతసంకల్పరా లయియున్నందున నతఁ డీవిధముగా శరీరముతోఁ జిరకాల ముండఁడు.

విష్ణు—అగుఁగాక! వైరాగ్యోత్పత్తికొఱకు వైయాసికియైన సరస్వతిని నే నాతనికడకుఁ బంపెదను.

(అందఱు నిష్క్రమించుచున్నారు)

ఇది ప్రవేశకము

[అప్పుడు మనస్సును, సంకల్పుఁడును ప్రవేశించుచున్నారు]

మన—(కన్నీటితో) హా! పుత్రకులారా! ఎక్కడకుఁ బోయి నాడు? ఒక్కసారి మీప్రియదర్శనమిండు. ఓరోరి కుమారులారా! రాగ ద్వేష మద మాన మాత్సర్యులారా! నన్ను గౌఁగిలించుకొండు. నాయంగములు నొచ్చుచున్నవి. అయ్యో! అనాథుఁడను వృద్ధుఁ డగు నయియున్న నన్నొక్కఁడయిన నాథరింపఁడేమి? ఓయనూ

యాదులైన కన్యకలారా! మీ రెందుఁబోయినారు! ఆశా హింసా  
తృష్ణాదులైన కోడండ్లారా! మందభాగ్యుడనైన నా కొక్కరును  
దక్కకుండ దైవహతకుఁడు మిమ్మందఱ నేకకాలమునం దెల్లెత్తుకొని  
పోయినాఁడు! (తడఁబాటుతో)

మ. తనువెల్లన్విషవహ్నియట్లలఁజెడుక, దాఁగార్చెడు స్మర్తముల్  
పెనుపొందించెడుఁ దీవ్రవేదనల; మైపెంపెల్ల మర్దించెడున్;  
ఘనమోహం బెదఁగూర్చెడుక; వరవివేకంబెల్లఁ బోకార్చెడుక;  
మునుమున్ జీవితమున్ గ్రహించెడు, వెసన్ శోకజ్వరంబక్కటా!

(అని మూర్ఛిల్లుచున్నాఁడు.)

సంక—ఓరాజా! తెప్పిటిలుము.

మన—(తెప్పిటిల్లి) ఇట్టియవస్థను బొందియున్న నన్ను దేవి  
యైన ప్రవృత్తిసహిత మోదార్పకున్న దేమి?

సంక—(కన్నీరువిడుచుచు) దేవా! ఇంకను నీకుఁ బ్రవృత్తి  
దేవి యెక్కడిది. కటుంబమరణసంజాతశోకానలదగ్ధహృదయయయి  
యామె గుండెలుపగిలి మృతినొందినదని విన్నాఁడను.

మన—హా! ప్రియురాలా! నాకొక్కప్రియమయిన ప్రతివచ  
నమేలయియ్యవు? కటకటా!

ఉ. దేవిరొ! నన్నుఁబాసి మునుత్రిమ్మరవెన్నెఁడు స్వప్నమందునుక;  
నీ వెడఁబాసియుంటను నేమృతకల్పుడనైన నిత్తటిన్;  
దైవవిచేష్టితంబునను దవ్వయయియుండియు నీవు, నేడహా!  
జీవముతోడనుండెద; నిసీ! యసురుల్ కరముక దురంతముల్.

(అని మరల మూర్ఛపోవుచున్నాఁడు.)

సంక—ఓరాజా! ఊటడిల్లుము, ఊటడిల్లుము.

మన—(తెలివితెచ్చుకొని) ఇక నాకు జీవితాశ ఛాలును.



ఓసంకల్ప! చితిజేర్చుము, ఇప్పుడు నేనగ్ని ప్రవేశముచేత శోకాన  
లము నార్చుకొనియెదను. (అని సన్నాహపడుచున్నాడు.)

[అప్పుడు వ్యాససరస్వతి ప్రవేశించుచున్నది.]

సర—“సఖీ! సరస్వతీ! అపత్యమరణాభిన్నుఁడియి యున్న  
మనస్సుయొక్క ప్రబోధముకొఱకుఁబొమ్ము. అతనికివైరాగ్యోత్పత్తి  
యెట్లుకలుగనో యట్లుచేయుము” అని భగవతియైన విష్ణుభక్తిదేవి  
నన్నుఁ బలిపినది. కానమ్ము. నేనిప్పు డాతని సన్నిధి కేపోయెదను.  
(గమికము నకుఁబోయి) వత్సా! ఈవిధముగా నీ వతిపరితాపము  
నేరపోందెడవు? పదార్థము లనిత్యములని నీకీఁబఱకుఁ దెలిసినదేకదా!  
ఇతిహాసము లను, ఉపఖ్యాసము లను, నీ వీవఱకుఁ జదివినవే.

చ. అరయవిరించి యంద్రుఁడు సురాసురులకొన నుముఖ్యులున్నునుల్

ధరణీయు వార్ధు లిట్టివగులక్షులు కల్పశత్రాయాపు లైగన్,

బొరసెడ రార శోకకరమోహము! స్వీయలబుద్ధుదోషమా

స్థిరతనుసంహతుల్ తెగి నశించినయప్పుడు మూఢులేమనన్?

కాఁబట్టి పుట్టినపదార్థములయనిత్యత్వమును భావించుకొమ్ము. నిత్యా  
నిత్యవస్తుదర్శి యగువానిని శోక మంటడు.

గీ. బ్రహ్మ మొక్కటియే సత్యవస్తు వగుచు

నిరతమెల్ల వికల్పిత మెప్పు డగునొ,

యప్పు డేకత్వమును జూచు; నట్టివాని

కెక్కడివి మోహశోకంబు లెంచిచూడ?

మన—భగవతీ! శోకావేగదూషితమయి యున్ననామనస్సు  
నం దిప్పుడు వివేకమునకే యవకాశము లేదు.

సర—వత్సా! ఇది స్నేహదోషము. స్నేహము సర్వానర్థ  
సూలక మన్నయ్యాయర్థము సుప్రసిద్ధమేకదా!

మ. ప్రియనామఁబునఁ జ్ఞేశదూర్విషలతాబీజంబుల న్నాటఁగాఁ,  
బయికిన్ స్నేహమయాంకురఁబు లడరున్ వజ్రాగ్నిగర్భంబు లై;  
బయలం బ్రాఁకుచు శోకవృక్షములిటుల్ బహ్వర్తిశాఖాశిఖల్  
దయివారన్ శతముల్ తుషాగ్నిగతి మెల్లంగాల్చు దేహంబులన్.

మన—దేవీ! ఇది యంతయు సత్యమే. అయినను శోకానల  
దగ్ధుడ నయిననేను బ్రాణములు విలుపునొనుటకు శక్తుడను గా  
కున్నాను. అంత్యకాలమునందు మీదర్శన మగుట మేలయినది.

సర—ఓయీ! ఈయాత్మహత్యాప్రయత్నముమిక్కిలి యక్ర  
త్యము. అంతేకాక యీయపకారులనిమిత్తము నీకీ వేగిరపా పేల!  
అలోచించి చూడుము—

చ. ధరపయి వెన్క ముం దిపుడు దారసుతాదిపరిగ్రహంబుచేఁ  
బురుషనుఖార్థమై కలుగఁబోవదు మేలది నీకు నేరికిన్;  
మరణమునొంది వారెపుడు మర్మవిభేదమునర్తు రార్తిచేఁ  
నరు లటులయ్యుఁ గాంతురు ఘనశ్రమ వర్థముగాఁదదర్థమై.  
చ. కటకట! వారికై శతులు గాంచనకష్టమే లేని యీభువినిన్?  
పటుగతి నెన్నికొండ లెగఁబ్రాఁకరు? వాఁకలదాట రెన్నిటన్?  
దటుకున నెన్ని ఘోరవిపినంబులు త్రొక్కరు? విత్తమత్తులన్  
గుటిలవివర్ణవక్త్రులను తుద్రన రేశులఁ జూడ రెండటిన్?

మన—దేవీ, ఇది నిశ్చయమే అయినను.

క. తనవలనఁ బుట్టి లాలన

మనమంబుచు గనుచు మనసునందే యెపుడున్

మనియెడువారలఁ బాయుట

తనప్రాణముపోకయట్లు తలకొల్పు వ్యధన్.

సర—వత్సా! ఈవ్యామోహము మమకార వాసనామూలమయినది.

గీ. ఇంటికొడిని మార్జాల మీడ్చి తెచ్చి  
మ్రుంగునప్పుడు కలిగెడు మేటిశోక  
మెలుకనో పిచ్చుకనో భుజియించునప్పు  
డొదవమి తలంప మమత లేకున్కిఁ గాదె?

కాఁబట్టి సర్వవిధములచేతను సర్వానర్థబీజ మగునమమత్వమును రూపురూపుప్రయత్నము చేయవలయును. చూడు—  
చ. జననమునొందు దేహమున జతువు లెన్నియొ మర్త్యకోటికిన్;  
తనువుననుండి యత్నమునఁ బాను వెలార్చును నందుఁ బెక్కిటిన్?  
విను మీఁక నందు బిడ్డలని పేడి కొన్నిటికిన్, దదర్శమై  
దినమును గప్టపెట్ట నిజదేహము లోకముమోహ మేమనన్?

మన—దేవీ! అది యట్లేయగునుగాక! అయినను మమత్వగ్రంథి దురుచ్ఛేదమయినది. కాఁబట్టి యీసంగతిని దేవిగారు దృఢముగా మనసునం దుంచుకొనవలెను.

క. నిరతాభ్యాసదృఢీకృత  
పరమన్నేహోరుసూత్రపరిగుంభితని  
ఘరమమతాపాశం బే  
వెరపున నేరుతుల నరులు విడిపించుకొనన్?

సర—వత్సా! సద్దాన్తముయొక్కయంత్య తాభాస మే మమత్వచ్ఛేదమునకుఁ బ్రధానమోపాయము.

మ. చనలేదే బహుగోష్ఠి నీకిది మహారూపము దేవతా  
జనముల్ తండ్రులు తాతలాత్మభవులున్ జూయకపితృవృత్తిల్లమన్;

విను మల్లాట, సుహృత్తులెల్ల, బుడమిన్ విద్యుత్ప్రకాశభజి  
వనులంచుం దలపోసిపోసి మదిలో భాస్వత్సుఖం బందుమా.

మన—భగవతీ! నీప్రసాదమువలన నావ్యామోహము పోయి  
నది, కాని,

గీ. త్వన్ముఖశశాంకదీధితిప్రభవమైన  
నిర్మలోపదేశామృతనిర్ఘరమున  
తూళితం బయ్యు, మరల నాస్వాంత మకట!  
మలిన మయ్యెడు శోకోద్మలముకతన.  
తాఁబట్టి భగవతీ! ఈతడియాటనిశోకప్రణాములు మానుట  
కేదైన మంనుగలదే మో యానతిమ్ము.

సర—వత్సా! దానినీవటకుమునులుపదేశించియే యున్నాడు.

గీ. శాణపాతంబు లేకయెప్రభవ మొంది  
భీక రార్ద్రంబులై మర్మభేదులైన  
గాఢశోకప్రహారసంఘాంతములకు  
నరయఁగ నచింతయే పరమాపదంబు.

మన—భగవతీ! అదిసత్యమే, అయినను జిత్తము దుర్వార  
మయినది, ఎట్లన—

గీ. ఒక్కచింతను మరలింప, నోలి మదిని  
గదిసి చింతాపరంపరలో కప్పి వేయుఁ;  
బల్మఱును వాతధూతాబ్రపటల మడరి  
యిందుబింబంబు. గజ్జీ మాయించునట్లు.

సర—చిత్తమున కీవికాశమున్నదే! అట్టిచో, జిత్తము నొక  
శాంతవిషయమునందుఁ బ్రవేశ పెట్టవలయును.

మన—భగవతీ! ఆ శాంతవిషయమేవో ప్రసాదింపుము.

సర—వత్సా! అది రహస్యమైనది. అయినను శోకార్తుల కుపదేశించుటలో దోషములేదు.

చ. స్థిరమతి నీలనీరధర దేహుని శ్రీహరినొండె, గమసం  
హరు వనజారిఖండధరు సాహరునొండె, దలంపు; లేనిచో,  
నిరతిని గ్రీష్మవేళ వలినీటికొలంకును బోలె నాత్మ స  
ప్పరము నిరస్తశోకమును బ్రహ్మముఁ జొన్నిభజించునిర్వృత్తిన్.  
మన—(ఆలోచించి నిట్టూర్పుతో) సర్వవిధములచేతను నేను  
దేవిగారిచేత గక్షింపఁబడినాఁడను.

(అని పాదములమీఁదఁ బడుచున్నాఁడు.)

సర—వత్సా ! నీహృదయమిప్పటి కుపదేశమయినది.  
కాఁబట్టి నీకు మఱియొకటికూడ నుపదేశించెదను.  
మ. జనకుండో సుతుండో తనువుం జాలింప, ధీశూన్యులి  
మ్మునశోకాగ్నిఁదపింతురెంతయునురమ్ముల్కోఁడుకొంచొక్కటన్  
కన సంసార మసారమంచు శమసౌఖ్యంబుం గడుం బెంచుచున్  
ఘనధీమంతుల కావియోగచయమే కల్గించు వైరాగ్యమున్.

[అప్పుడు వైరాగ్యుఁడు ప్రవేశించుచున్నాఁడు.]

వైరా—(ఆలోచించి)

మ. నవనీలోత్పలకోమలచ్ఛదముకన్నన్ సూక్ష్మమాత్వక్కు మా  
నవదేహంబులపై విధాతృఁడిటు నిండ న్మూయకున్నన్, సదా  
స్రవదప్రాంబువిమిశ్రమాంసవిసరగ్రాసాగతధ్వాంక్షగృ  
ధ్రవృకశ్వాసములన్ మరల్పఁగను సాధ్యంబౌన యెవ్వారికిన్?  
మఱియును.

మ. తటిదాలోలము కల్పిజాలము; దుజోద్యదేహము లేహముల్;  
స్ఫుటసంభోగరసంబు లంతవిరసంబుల్; లోకముల్ శోకముల్;

ఘటితాంచద్ధనము ల్మహానిధనముల్; వామ ల్విపత్నీయ, ల  
క్కల! యట్లయ్యాఁ, జరింతు రాత్మవిరతు ల్లా కీకుపంథకజనుల్.

సర—వత్సా! ఇదె వై రాగ్యుఁడు నీదగ్గఱకువచ్చుచున్నాఁడు,  
ఈతనిని గారవింపుమా.

మన—నాపుత్రుఁడు వై రాగ్యుఁడా?

వై రా—(సమీపమునకుఁ బోయి) అయ్యా! నేను నమస్కా  
రము చేయుచున్నాను.

మన—వత్సా! పుట్టఁగానే నీవు నన్ను విడిచిపోతివి. నన్నుఁ  
గాఁగిలించుకొమ్ము.

వై రా—(ఆలింగనము చేయుచున్నాఁడు.)

మన—పుత్రా! నిన్నుఁ జూచుటవలననే నాశోకావేశము  
ప్రశాంత మయినది.

వై రా—ఓతఁడీ! ఇక్కడ శోకావేశమున కవకాశ మెక్కడ  
నున్నది?

ఉ. వారిని బాంధు, లేటివఱదన్ దరుకాండమా, లాకసంబునన్  
వారిదముల్, సముద్రమున నావికులున్, వడిఁగూడిపాయు న  
ట్లారయఁ దల్లిదండ్రులును నాత్మజులున్ సఖులున్ సహోదరుల్  
చేరుచుఁ బాయుచుండు టిది సిద్ధము; ప్రాజ్ఞుల కేడ శోకముల్?

మన—(ఆనందముతో) దేవీ! నాకుమారుండు చెప్పిన దిది  
యదార్థమే.

చ. అలనవయావనల్ లలన, లాయళినాదలసత్కుజవ్రజం,  
బలనవమల్లికాసురభిళానిలకందళముల్, తలంప ని  
ర్మలను వేకమూర్జితమంబగు మన్మతి కిప్పు డెండమా  
వుల జలమట్లు మిథ్యలయిపోల్పఱితిఁ చెడుఁ దొంటివన్నియున్.

సర—వత్సా! ఇది యంతయు సత్యమేయైనను గృహస్థుఁ  
డాశ్రమధర్మమును విడిచి ముహూర్త కాల మయిన నుండఁగూడదు.  
కాఁబట్టి నేఁడుమొదలఁకొని నివృత్తిదేవితో నీకు సహధర్మచారిణి  
కాఁగలను.

మన—(లజ్జతో) దేవియాజ్ఞకు బద్ధుఁడను.

సర—శమదమసంతోషాదు లయినపుత్తులు నీ కుపచార  
ములు చేయుదురు; యమనియమాదులు మంత్రు లగుదురు; వివే  
కుఁడును నీయనుగ్రహమువలననే యుపనిషద్దేవితోఁడఁగూడి యావ  
రాజ్యనుఖ మనుభవించునుగాక! మైత్రి మొదలయిననీతోఁబుట్టువులు  
నలుపుదును నీయనుగ్రహముకొఱకు భగవతియైన విష్ణుభక్తి దేవితేతఁ  
బంపఁబడినారు. వారిని బ్రసాదపూర్వకముగా నంగీకరింపుము.

మన—దేవి యాజ్ఞాపించినట్లు చేసెదను. మీయాజ్ఞల నన్ని  
టిని శిరసావహించినాఁడను. (అని హర్షముతోఁ బాదప్రణామము  
చేయుచున్నాఁడు.)

సర—ఈయమనియమాసనప్రాణాయామాదులును జిరంజీవి  
వైన నీచే నాదరపూర్వకముగాఁ జూడఁదగినవారు. వీరితోఁగూడి  
నీవుసామ్రాజ్య మధిష్ఠింపుము. నీవు స్వాస్థ్యమును బొందినప్పుడు  
జీవాత్ముఁడును దనప్రకృతిని బొందును.

మ. రవిబింబంబు పయోధివీచులబలెన్, బ్రహ్మం బాకం డయ్యునం  
భవనాశాదులుపొందితోఁచు బహుతన్ ద్వత్సంగతిన్ వృత్తులన్;  
దివుటన్ వృత్తు లడంచి నీవిక నివృత్తిం గూడితే, నాత్మయున్,  
రవిబింబం బురుదర్పణంబునబలెన్, హ్రైకతాచ్ఛం బగున్.

కానిమ్ము. జ్ఞాతుల కుదకప్రదానము చేయుటకొఱకు మనము  
నడికి బోవుదము.

మన—దేవి సెలవిచ్చినట్లు చేయదము.

(అందఱును నిష్క్రమించు చున్నారు.)

షష్ఠాంకము.

[అప్పుడు శాంతి ప్రవేశించు చున్నది.]

శాంతి—“పుత్రీ! నీకంతయుఁ దెలిసిన దేకదా!

చ. కొడుకులు పంచతం గనఁగ, గూఢముగాఁజని మోహుఁ డేడనో  
యడఁగుటచే విరక్తుఁడయి యల్లమనస్సు ప్రశాంతి నొందఁగా,  
వడిగను గ్లేశపంచకము పాయుటచేఁ బురుషుండు నొక్కటన్  
గడుకొని తత్త్వబోధమునఁ గాంతయొనర్చెడు నెల్లయప్పుడున్.

కాఁబట్టి నీవతిత్వరితముగా నుపనిషద్దేవి ననునయించినానమ్ము  
ఖమునకుఁ దీసికొనిరమ్మా” అని వివేకమహారాజుగాదు నాతో సెల  
విచ్చిరాదు. (చూచి) ఇదిగో తనలోఁ దా నేదో సంతోషముతో  
నాలోచించుకొనుచు నాతల్లి యీవంకనే వచ్చుచున్నది.

[అంతట శ్రీధర్ ప్రవేశించు చున్నది.]

శ్రీధర్—ఓహో! రాజకుల మారోగ్యమును బొందఁగాఁజూచి  
యిప్పుడుగదా చిర కాలమునకు నాకన్నులమృతరసపూర్ణములయినవి.

గీ. కలిగె ఖలనిగహము రాజకులమునందుఁ;

బూజ్యులైరి శమాదిసత్పురుషులెల్ల;

జీవులెల్లను వశ్యులై నేవచేయ,

నైనఁగుచున్నాఁడు సర్వలోకేశ్వరుండు.



శాంతి—(చేరబోయి) అమ్మా! నీవు నిలుచండి యేమి  
యాలోచించుచున్నావు?

శ్రీధ్ర—బిడ్డా! రాజకుల మారోగ్యమును బొందఁగా జూచి  
చిర కాలమున కిప్పుడుగదా నాకన్ను లమృతరసపూర్ణము లయినవి!

గీ, కలిగె ఖలనిగ్రహము రాజకులమునందు ;

బూజ్యులైరి శమాదిసత్పురుషు లెల్ల;

జీవులెల్లను వశ్యులై సేవచేయ,

నెసఁగుచున్నాఁడు సర్వలోకేశ్వరుండు.

(అని మరలఁ బఠించుచున్నది.)

శాంతి—ఇప్పుడు మనస్సువిషయమున స్వామియైన పురుషుని  
ప్రవర్తన మెట్లున్నది?

శ్రీధ్ర—వధ్యునివిషయమునను నిగ్రాహ్యుని విషయమునను  
నెట్లుండవలయునో యట్లున్నది.

శాంతి—అట్లయిన, స్వామియే సామ్రాజ్యము నలంకరించు  
నా యేమి?

శ్రీధ్ర—దానికి సం దేహమేమి? ఆత్మానుసంధానము చేసిన  
యెడల, స్వామియే స్వారాట్టును సమ్రాట్టును నగును.

శాంతి—ఇక జీవేశ్వరునకు మాయయం దెట్టియనుగ్రహము  
గలదు?

శ్రీధ్ర—నిగ్రహమని చెప్పవలెను. అనుగ్రహ మెట్లుశక్య  
మగును? పురుషుఁ డిప్పుడు సర్వానర్థబీజభూత యయిన యీనూయ  
సర్వథా నిగ్రాహ్యురాలని తలఁచుచున్నాఁడు.

శాంతి—అట్లయినపక్షమున, రాజకులముయొక్కస్థితి యిప్పు  
డెట్లున్నది?

శ్రీధ్ర—వినుము. పురుషునకు—

శా. నిత్యానిత్యవిమర్శ యిష్టసతి; సన్నిత్రుడు వై రాగ్యుఁ; డా  
త్మాత్యంతాగ్రహితుల్ యమాదులు; సహాయపు ల్పచూడుత్ర  
[ముల్

మైత్ర్యాదు ల్పరిచారికల్; సహచరీమత్తల్లి మోక్షేచ్ఛ; దు  
ష్కృత్యుల్లోహమమత్వముఖ్యరిపులుచ్చేద్యుల్బ లాత్కారతన్.  
శాంతి—మఱి ధర్మనియెడల స్వామి కెట్టి ప్రీతికలదు?

శ్రీధ్ర—పుత్రీ! వై రాగ్యసన్నికర్ష మయినది మొదలుకొని  
స్వామి యిహపరఫలభోగములయందు నితాంతమును విరసుడయి  
యే యున్నాఁడు. అందుచేతనే యతఁడు

గీ. నరకహేతువౌ పాపంబునకును బోలె,

నశ్వర మని పుణ్యఫలంబునకును వెఱచు;

శుద్ధవిష్కామతను జేయునుకృతకర్మ

మునకు నెట్టులో తా నియ్యకొనుచు నుండు.

ఇట్లు స్వామియాత్మైకనిష్ఠుఁ డయి యుండుట కనిపెట్టి ధర్మఁడు  
తాను గృహకృత్యుఁ డయిన ట్లెంచుకొని తనకుఁ దానే దనవ్యాపార  
మును వడలుకొన్నవాఁ డయ్యెను.

శాంతి—అప్పుడు యోగవిఘ్నములను వెంటఁగొని మహామో  
హుఁ డదృశ్యుఁ డయ్యెనే, వారి వృత్తాంత మేమి?

శ్రీధ్ర—పుత్రీ! అట్టి దురవస్థను బొందినవాఁ డయ్యెను;  
మహామోహహతకుఁడు స్వామిని మోసపుచ్చుట కయి మధుమతి  
యనువిద్యతోడఁగూడ యోగవిఘ్నములను బంపెను. స్వామి వారి  
యందుఁ దగులుకొన్నయెడల, వివేకుఁ డుపనిషచ్చింతనైనను జేయ  
కుండునని వానియభిప్రాయము.

శాంతి—ఔరా! తరువాత? తరువాత?

శ్రీధ్ర—తరువాత వాడుపోయి స్వామికొక యెంద్రజాలికవిద్య ను జూపిరి, వారొక యత్యాశ్చర్యకరరూపమును జూపి సంభ్రమము తో నిట్లనిరి, ఓస్వామీ!

చ. అచిరముగా నితండు వినున నబ్రపడన్ శతయోజనధ్వనుల్;

ప్రచురముచేయు మున్విననిభారత వేదపురాణగాధలన్;

రచనయొనర్చు శుద్ధపదరమ్యత స్వేచ్ఛను గావ్యశాస్త్రముల్;

ఖచరగతిం జరించును జగంబుల; మేరుమణిస్థలు ల్గున్.

అతఁడు మధుమతీవిద్యచేతఁ గల్పింపఁబడిన ప్రదేశమును జేరఁగా స్థానాభిమానదేవత లాశపుష్టినట్లుగా నిట్లనిరి,—అయ్యా! ఇందుఁ గూడుచుండుము; ఇక్కడ జననమరణములు లేవు; ఈప్రదేశము సహజసుందర మయినది: వివిధవిలాసవేషలావణ్యవతులును ఋణ్యమయులును మంగళార్ఘ్యవ్యగ్రపాణులునుబ్రణమకృత్యచతురులును నగువిద్యాధరకాంతలు వీరెసీయొద్దనున్నారు. కాఁబట్టి యిటురమ్ము.

గీ. కనకసికతిలస్థలములు గలుగునదుల,

ఘనజఘనలు వరోదులౌ కమలముఖుల,

మరకతదళమృదువనాళిఁ బొరయు మీవు

పుణ్యసముపార్జితాఖిలభోగములను.

శాంతి—అటుపిమ్మట?

శ్రీధ్ర—పుత్రీ! ఆమాటలువిని మాయ యిది జ్ఞాఘ్య మయినదని చెప్పెను; మనస్సునుమోదించెను; సంకల్పుఁడును బ్రోత్సాహపఱచెను; స్వామి యంగీకారమార్గమును బొందినవానివలెనుండెను.

శాంతి—(భేదముతో) అయ్యో! స్వామి మరల సంసారవాగురలొక దగులుకొనుచున్నాఁడు!

శ్రద్ధ—లేదు. లేదు.

శాంతి—ఆవల నేమిజరగినది?

శ్రద్ధ—అప్పుడు పార్శ్వవర్తియైన తర్కుఁడు వారినందఱిని గ్రోధావేశకషాయితలోచనుఁడయి చూచి, స్వామినిగూర్చి యిట్లని యెను:—“ఓస్వామీ! విషయామిషక్రాసాభిలాషులును సభాప్రతారణధూర్తిబకులును నైన వీరిల్లు నిన్నుమరల దుస్సహవిషయాన్ని జ్వాలలయందుఁ బడఁద్రోయుచుండఁగాఁ దెలిసికోలేకున్నావేమి?

క. భవసాగరముం దాటఁగ

నవలీలం బ్రాప్తమైనయలయోగతరిన్

దవుల విడనాడి వెన నిపు

డివగాహన మేల చేసె దంగారనది?”

శాంతి—అటుతరువాత?

శ్రద్ధ—అప్పు డాతనిమాటవిని, ‘విషయసుఖములకు నమ స్కార’ మని పలికి, పురుషుడు మధుమతిని దిరస్కారము చేసెను.

శాంతి—మేలు! మేలు! నీవిప్పుడెక్కడకు బయలుదేటిరావు?

శ్రద్ధ—“నేను వివేకుని జూడఁగోరుచున్నాను. కాఁబట్టి నీ వాతనిని శీఘ్రముగాఁ గొనిరమ్ము” అని స్వామి నాకాజ్ఞయిచ్చెను. కాఁబట్టి నేనిప్పుడు మహారాజసన్నిధికి బయలుదేటినాను.

శాంతి—రాకును మహారాజుగా దుపనిషద్దేవిని దీసికొనిరమ్మని యాజ్ఞయిచ్చినాడు. ఔఁగాక! మనము స్వామినియోగమును నెఱవేర్తము.

(అని యిద్దఱును నిష్క్రమించుచున్నారు)

ఇది ప్రవేశకము



[అప్పుడు పురుషుడు ప్రవేశించుచున్నాడు]

పురు—(అలోచించి హర్షముతో) ఓహో! ఏమి యీవిష్ణు భక్తి దేవిమాహాత్మ్యము! ఆమెయనుగ్రహముచేత నేను—  
మ. వడిఁ గ్లేశోద్ధు లతిక్రమించి, మమతావర్తంబులన్ దాటితిన్;  
గడకున్ మిత్రకళత్రబంధుమకరగ్రాహంబులన్ దోలితిన్;  
జెడఁగా నార్చితిఁ గ్రోధబాడబశిఖిన్; దృష్టాలతల్ త్రెంచితిన్;  
గడు సంసారసముద్రతీర మిపు డే గంటిన్ సమీపింపఁగన్.

[అంతట నుపనిషద్దేవియు శాంతియుఁ బ్రవేశించుచున్నారు]

ఉప—సఖీ! అట్లు నిర్దయుడయి యుండినభర్తయొక్క ముఖమును నే నెటు చూడఁగలను? ఆతనిచేత నేను జిర కాలము పరదారవలె విడిచిపెట్టఁబడి యేకాకినిగయి యుంటిని.

శాంతి—దేవీ! ఆవిధముగా నాపదలపాలయివభర్తగారి నేల నిందించెదవు?

ఉప—సఖీ! ఇట్లు చెప్పెను నీ వప్పటికాకష్టనశను జూడతేను. వినుము—

చ. అకట! వివేకుఁ డట్లు నిధియత్నమున్ నను దవ్వొనర్చుటన్;  
సకలఖలుల్ కుబుద్ధిమెయి నన్ దమదాసిగఁ జేయ నీడ్వఁగా  
శకలములై మణుల్పడల జంకి చెడెం గరకంకణావళుల్;  
ప్రకట శిరోమణుల్గొనఁగ లాగుటచేఁ దెగెఁ గేశపాశముల్.

శాంతి—సఖీ! ఇది యంతయు నామహామోహుని దుగ్ధిల సితము; ఇందు భర్తగారి యపరాధ మేమియు లేదు. వానిచేతనే మనస్సు కామాదులద్వారమున మోహపెట్టఁబడుటచే వివేకుడు నిన్నుండి దూరముచేయఁబడినాడు. ఇట్లువిపన్నుడయిన నిజవల్లభుని సమయముప్రతీక్షించియుండుట కులస్త్రీలకు నై సర్గికశీలము. కాబట్టి

నీవువచ్చి దర్శనముచేతను బ్రహ్మలాపముచేతను భర్తను సంభావింపుము. ఇప్పుడు శత్రులు హతముచేయఁబడినారు; నీమనోరథములు సంపూర్ణములయినవి.

ఉప—సఖి! నే నిప్పుడిట వచ్చునప్పుడు నాకూతురై నగీతాదేవి రహస్యముగా 'స్వామియైన పురుషుఁడును భర్తయు నన్నిడిగిన ప్రశ్నల కుత్తరములు చెప్పి నీవువారిని సంభావింపవలయును; తన్నూలమునఁ బ్రబోధోత్పత్తి కాఁగలదు" అని చెప్పినది. నేనెట్లు గురుజనులముందు ప్రాగల్భ్యమును జూపఁ గలను?

శాంతి—దేవీ! భగవతియైన గీతాదేవియొక్క యీవాక్యమునకు విచారింపఁ బనిలేదు. ఈయర్థమునే భగవతియైన విష్ణుభక్తిదేవి వివేకస్వామితోడఁ జెప్పినది. కాఁబట్టి వచ్చి భర్తను, ఆదిపురుషుని, నీదర్శనముచేత సమ్మానింపుము.

ఉప—ప్రియసఖి చెప్పినట్లు చేసెదను.

(అని ముందుకు నడుచుచున్నది)

[అప్పుడు వివేక మహారాజును, శ్రద్ధయుఁ బ్రవేశించుచున్నారు]

వివే—ఓపత్నా! శ్రద్ధా! శాంతి నాప్రియురాలైన యుపనిషత్కాంతను జూచునా?

శ్రద్ధ—దేవా! మీయాజ్ఞను దలఁదాల్చిపోయిన శాంతి యామె నెట్లుచూడకుండును?

వివే—ఎక్కడఁజూచును?

శ్రద్ధ—దేవా! మందరపర్వతమునందు మధుసూదనాలయములో నామె తర్కవిద్యాభయముచేత గీతాదేవిమఱుఁగు చొచ్చి యున్నదని యీవఱకే విష్ణుభక్తిదేవి చెప్పినది.

వివే—తర్కవిద్యల కేల భయపడవలెను?

శ్రద్ధ—దేవా! ఈసంగతి మీకామెయే వివరముగాఁ జెప్పఁ గలదు. కాఁబట్టి దేవరవాడు విచ్చేయుఁడు. ఇదె పురుషుఁడు మీ యాగమనమునే తలఁచుకొనుచు నొంటిగా నున్నవాఁడు.

వివే—(చేరువకుఁ బోయి) స్వామీ! అభివాదము చేయు నున్నాను.

పురు—వత్సా! ఈశిష్టాచారము ప్రక్రమవిరుద్ధ మయినది. జ్ఞానవృద్ధుఁడ వైననీవే నా కుపదేశదానముచేతఁ బితృభావమును బొందితివి. ఎట్లన—

గీ. మున్ను ధర్మమార్గము తప్పి భూమినురులు  
తనయులను వేఁడుకొని రల్లదారి చూపః  
శిష్యులఁగ వారి జ్ఞానంబుచే గ్రహించి,  
సుతులు 'సుతులార! వినుఁ' డని పితలాననిరి.

కాఁబట్టి నీవును మాయెడలఁ బితృత్వముచేత వర్తింపవలయును. అదియే ధర్మము.

శాంతి—దేవీ! ఇదె వివేకునితోడఁ బురుషుఁ డొంటిగా నున్నాఁడు. సన్నిధికిఁ బొమ్ము.

ఉప—(సమీపమునకుఁ బోవుచున్నది)

శాంతి—స్వామీ! ఉపనిషద్దేవి యిదిగో మీపాదవందనము చేయ వచ్చి యున్నది.

పురు—అట్లుకాదు. అట్లుకాదు. తత్త్వావబోధోదయముచేత నీమెయే నాకు మాత. కాఁబట్టి నేనేయీమెకు సమస్కరింపవలెను. అంతేకాక,

క. జననికి దేవికిఁ గల దిల

సనుగ్రహముఁ జూపుటండు సంతర నెంతో;

జనని భవబంధములఁ గడుఁ

బెనఁచును; బంధముల దేవి విడిపించుఁ గడున్.

ఉప—(వివేక్షణజూచి నమస్కరించి దూరముగాఁ గూరుచున్నది.)

పురు—అమ్మా! నీవింతవఱకును దినము లెట్లు గడపితివో చెప్పుము.

ఉప—స్వామీ!

ఉ. పుచ్చితిఁ బెక్కున ఖృ ఘనమూర్ఖులతోడను నే మతంబులన్,  
రచ్చల, శూన్య దేవభవనంబుల, వ్యర్థవచఃప్రసంగతిన్.

పురు—మఱి వారు నీచేతఁ దత్త్వము నేమైనఁ దెలిసికొన్నారా?

ఉప—లేదు. లేదు. వారు—

మచ్చిక ద్రావిడాంగనలమాటలకట్లు గ్రహింప కర్థమున్,  
జెచ్చెర నస్మదుక్తులకు స్వేచ్ఛ నొనర్చి రపార్థకల్పనల్.

చాకి నావాక్యార్థవిచారమువలని ప్రయోజన మంతయుఁ  
గేవల పరధనగ్రహణార్థమే.

పురు—తరువాత? తరువాత?

ఉప—తరువాత నేనొకచోట

మ. పరిపూర్ణాద్యజుహూమృగాజినమిద్యహ్నిస్రవోపేతయై,  
వరసోమేష్టిపశుప్రభృత్యుదమఖవాగ్రోల్లసత్పార్శ్వయై,  
నిరతప్రావృతకర్మకాండబహుధానిర్దిష్టమార్గాళియై,  
సరసం గ్రుమ్మరుదయజ్ఞవిద్యఁ బొడగాంచం గంటి మార్గంబునన్.

పురు—అటుతరువాత?

ఉప—తరువాతఁ బుస్తకభారవాహిని యైనయామెకు నా



తత్త్వ మేమయినదెలిసి యందు నని యెంచి నేనామెసన్నిధిని  
గొన్నిదినములు గడపవలె నని తలచితిని.

పురు—తదనంతరము?

ఉప—తదనంతరము నే నామె సమీపమునకుఁ బోగా,  
“ఓసుమంగళీ! నీకోరిక యేమి?” అని యామె నన్నడిగెను. అమ్మా!  
నేనిప్పుడనాధనయి యున్నదానను. కాబట్టి నీయొద్ద నుండఁగోరు  
చున్నాను.” అని నేను జెప్పితిని.

పురు—అటుపిమ్మట?

ఉప—అటుపిమ్మట “ఓసుమంగళీ! నీవు చేయవని యేమి?”  
అని యామె నన్నడిగెను.

పురు—అటువెనుక?

ఉప—అప్పుడు నే నిట్లంటిని—

చ. ఎవ్వనిలో జగంబు జనియించి రమించి లయించు, నీజగం  
బెవ్వనికాంతిచే వెలుగు, నెవ్వనితేజము సత్సఖోజ్జ్వలం,  
బెవ్వనిఁగొల్చి ద్వైతతమమేగఁ బునర్భవ మొంద రెప్పుడున్  
నెవ్వడిఁ బుణ్య, లాపురుషు నిత్యుని శాంతు స్తుతింతునక్రియన్  
అంతట యజ్ఞవిద్య యాలోచించి యిట్లనియెను—

“గీ, అక్రియఁ డగువా డీశ్వరుం డగుట యెట్లు?

సత్క్రియలుగాని వస్తువిచారబుద్ధి

యరయ భవబంధనాశనకరము గాదు;

జనుఁడు భవనాశకరకర్మ లొనరఁ జేసి

వత్సరశతంబు శాంతుఁడై బ్రతుకఁగోరు.

కాబట్టి నేనిన్నుఁ జేకొటవలనఁ బ్రయోజనములేదని తలచె  
దను, అయినను నీవు కర్తయు భోక్తయు నగుపురుషునిఁ బ్రస్తుతిం

చుచుఁ గొంతకాల విచ్చట వసింపఁగోరెడుపక్షమున నాకాక్షేప మేమియు లేదు.”

వివే—ఆహా ! ఏమి ధూమాంధకారశ్యామలితనయన యయిన యజ్ఞవిద్యయొక్క దుష్ప్రజ్ఞత్వము ! ఆమె యీప్రకారము గాఁ గుతర్కముచేతఁ జెడిపోయినది.

ఉత్సాహ, సహజముగ నచేతనంబు జడమునైన లోహ మి  
మ్మహిని జగబకోపలంబుముందటఁ జలించు న  
ట్లహహ! మాయమున్ సృజించునఖిలలోకములను ని  
స్పృహత విశ్వసాక్షియైన యీశుదృష్టి ప్రేరణన్.  
కాఁబట్టి తమోఁధు లయినవారిదృష్టి యీవిధముగానే యుండును.  
అజ్ఞానసంభవ మయిన సంసారమును గర్మలచేత నశింపఁ జేయఁ  
గోరెడు యజ్ఞవిద్యనిశ్చయముగా గాంధాంధకారమును సహిత మం  
ధకారముచేతఁ బోఁగొట్టఁబూనును. ఎట్లన —

గీ. సశ్వరములు నజ్ఞానజన్యములు నైన  
యేడులోకంబులఁ బ్రకాశ మెవఁ డొనర్చు  
నతనిఁ బొందును విబుధాళి మృతినెగెలిచి;  
యితర మెటలేదు భవముక్తి హేతుసరణి.  
పురు—తరువాత! తరువాత!

ఉప—తరువాత యజ్ఞవిద్య మరల నాలోచించి “ఓసఖ!  
నీవిచ్చట నుండుటవలన చుట్టబద్ధిగ్రస్తు లయిన నాశిష్యులు కర్మల  
యం దాదరము తగ్గినవా రగుదురు. కాఁబట్టి, ఓతల్లీ! నీవు నాయం  
దనుగ్రహించి నీయిచ్చవచ్చిన దేశమునకు విజయం చేయుము.”  
అనెను.

పురు—పిమ్మట!

ఉప—పిమ్మట నేనామెను విడిచి బయలుదేరితిని.

పురు—అటుతరువాత?

ఉప—తరువాత కర్మకాండసమాచరి యైన మీమాంస నాకుఁ గనబడినది. ఆమీమాంస—

చ. కరమధికాగయోగ్యముగఁ గర్మముల నిర్వహించి మించి, ను  
స్థిరఘనగౌరవంబున శ్రుతిప్రముఖప్రబలిప్రమాణముల్  
వరుసను వెంటనంటి కొలువక, నువిచిత్రతరాంగయక్తయై,  
పరఃకౌఁ గృతోపదేశమయి భాసిలునయ్యతి దేశరాజితోన్.

పురు—అనంతరము.

ఉప—అనంతరము నేనామెను సహితము పూర్వమువలె నే  
యాశ్రయమును వేడితిని. అప్పు డామెయు “ఓసుమంగళీ! నీవు  
చేయుపని యేమి?” అని నన్నడిగెను. అంతట నేను దొంటివలె నే  
“ఎవ్వనిలో జగంబు జనియించి రమించి లయించు” మొదలుగాఁ  
గల వాక్యమును జెప్పితిని.

పురు—ఆవల?

ఉప—ఆవల మీమాంస వార్షవర్తులముఖమును జూచి  
“లోకాంతరభ్రాపభోగయోగ్యుఁ డైన పురుషుని బ్రతిపాదించుట  
చేత మన కీమెగలనఁ బ్రయోజనము గలదు. కాబట్టి కర్మోపయు  
క్తయైన యీమెను స్వీకరింపుడు” అని పలికెను. అక్కడ వారిలో  
నొకశిష్యుఁడు దాని కనుమోదించెను. ప్రసిద్ధప్రతిష్ఠుఁడైన కుమా  
రిలస్వామియను మఱియొకఁడు మీమాంసాహృదయాధి దేవతయో  
యనునట్లుగా “దేవీ! ఈమె కర్మోపయుక్తుఁ డయిన పురుషునిఁ  
బ్రతిపాదింపదు; కర్తయు, భోక్తయుఁగాని యీశ్వరునిఁ బ్రతిపాదిం  
చును. ఈమె కర్మలకించుకయు నుపయోగపడునది కాదు.” అనెను.

అప్పు డింకొకఁడు “తాకికపుడుమసికంటె నన్యఁడయి యీశ్వరుఁడని యొకఁ డున్నాఁడా?” యని యడిగెను. అంత నతఁడు నవ్వి “ఉన్నాఁడు” అని మరల నిట్లనియెను. —

చ. ఒకఁడు కనున్ జగత్క్రియల, నొక్కఁడు మోహయుతాంధబుద్ధియా  
నొకఁడిడుఁ గర్మజాలఘ, మొక్కఁడు తత్ఫలవాంఛజేయుఁ; దా  
నొకఁడు శరీరుల న్నడుపు, నొక్కఁడు కర్మములన్నియును దౌ;  
నికను విసంగుఁ దౌపరము నెట్లగు, జెప్పఁగఁ గర్మభోక్తఁగన్?

వివే—(హర్షముతో) మేలు! కుమారిలస్వామీ! మేలు! నీవు  
మంచిప్రజ్ఞ గలవాఁడవు. నీవుదీర్ఘాయుష్మంతుఁడవు కమ్ము.

క. సహవాసులుఁ జెలులును నౌ

విహగంబులు రెండు నేకవృక్షమె చేరున్;

విహగమొకటి తిను ఫలముల;

నహహ! రెండవది తినక యాలోకించున్.

పురు—తరువాత?

ఉప—తరువాత నేనుమీమాంసవద్ద సెలవుగైకొని వెడలితిని.

పురు—అటుతరువాత?

అప—అటుతరువాత నేను శిష్యులుపలువుండ్రచేత నుపాస్య  
మానలైన తర్కవిద్యలను బాడఁగాంచితిని. అందు,

మ. తెలుపు నివ్వశ్వవిశేష మౌ; తొకతె వాది, దుక వితంశాదృతిన్  
లలి జాతిచ్చలనిగ్రహాదికమహాగ్యా గూళితో జల్పముల్;

పిలుచున్ వాకొనుఁ బూరుషప్రకృతिसంభేదంబు లొక్కర్తు, సం  
ఖ్యలచే నెన్నుచుఁ దత్త్వముల్ మహదహంకారాదిసర్గంబులున్.

పురు—తరువాత? తరువాత?

ఉప—పూర్వరీతినే నేనును వారిసమీపమునకుఁ బోయి, వా

రడిగినమీఁదట “ఎప్పునిలో జగంబు జనియించి రమించి లయించు”  
 ఇత్యాది వాక్యముచేత మునుపటియట్లే నా కార్యమును జెప్పితిని.  
 అప్పుడు వారు నన్నుఁ బ్రత్యక్షముగాఁ బరిహసించి “ఓ వాచాలు  
 రాలా! విశ్వము పరమాణువులవలనఁ గలుగుచున్నది. ఈశ్వరుఁడు  
 నిమిత్తకారణము” అని పలికిరి. అం దింకొకతె కోపముతో “ఓసి  
 పాపాత్మురాలా! ఈశ్వరు నే నవికాదునిఁ జేసి విశాళధర్మము నాపా  
 దించుచున్నా వేమి?” అనెను. మఱియొకతె “ఓసీ! విశ్వోత్పత్తి  
 ప్రకృతివలనఁ గలిగె”నని పలికెను.

వివే—ఓహో! తర్కవిద్య తంతదుర్మతులు! ఘటాదికము  
 వలె నేప్రమేయజాతము సర్వమును గార్యచునిసహిత మింతమాత్రము  
 తెలిసికొనఁజాలకున్నాడు. పరమాణువులును బ్రకృతియు నుపాదాన  
 కారణము లనుటయు నుపోక్షణీయమే.

మ. జలచంద్రుంబలె నంతరిక్షనగర్వస్వప్నేంద్రజాలంబు ల

ల్లలవిశ్వంబును మిథ్య, మేయమును గార్యంబౌటసాద్యంతతన్;  
 కలుగున్ శుక్తిని వెండియట్లు శివుగాఁగం దెల్పిఁ నన్తానమిన్;  
 పొలియన్ స్రక్కునఁబన్నగభ్రమవలెన్ బోధోదయప్రాప్తిచేన్.

ఇక వికారశంకయు ముగ్ధవధూమాసవిలసితమే. ఎట్లన—

ఉ. శాంతము నిర్మలంబుచు నజంబు ననంతము నిష్కలంబు నౌ

సంతతతేజ మీభువనసంభవమందు వికార మొందునే?

కాంతిని నల్లగల్వల నగంగలమబ్బులచాలు వ్రట్టువో,

నింతయు నాకసంబు వహియించునె తాను వికారలేశమున్?

పురు—సాధు! సాధు! ప్రజ్ఞావంతుఁడవయిన యీనీవిమర్శ  
 నము నాడెందము నానందపెట్టుచున్నది. (ఉపనిషద్దేవినిగూర్చి తద  
 సంతరము ?)

ఉప—తదనంతరము వారందఱును మండిపడి, “ఓహో! విశ్వవిలయముచేత ముక్తి కలుగునని ప్రేలుచు, నాస్తికమార్గము నవలంబించుచున్న దీనినిబట్టి బంధింపవలెను” అని యందఱును ససంరంభముగా నన్ను నిగ్రహించుట కుద్యుక్తలైరి.

పురు—(భయముతో) ఆపయిని?

ఉప—అపైని నేను మిక్కిలి త్వరితముగాఁ బఱచి దండకారణ్యములోఁ బ్రవేశించితిని. అంతట మందరగిరికి సమీపమునఁగట్టఁ బడిన మధుసూదనాలయము చేరువను—

ఉ. బాహులకంకణావళులు భగ్నముచేసిరి రాల రత్నముల్;  
ద్రోహమతిక శిరోమణుల దొంగిలఁ ద్రెంచిరి కేశపాశముల్;  
దేహళిఁ దారహారములు త్రెంచి, హరించిరి కట్టుబట్టయున్;

పురు—తరువాత? తరువాత?

ఉప—అప్పుడు దేవాలయములోనుండి వెడలివచ్చి గదా పాణులైన పురుషులు వారి నతినిర్దయముగా మోదఁగాభీతలై యందఱును దిగంతములకుఁ బాటిపోయిరి.

వివే—(హర్షముతో) పూజ్యురాల వయిన నిన్నతిక్రమించు వారిని విశ్వసాక్షి యైనభగవంతుఁడు తుమింపఁడుగదా?

పురు—తరువాత? తరువాత?

ఉప—

దేహముతూల, వందియలు త్రెళ్ళఁగ, గీతగృహంబుచొచ్చితిక.  
అక్కడ నాకూతురైన గీతాదేవి చేరవచ్చిననన్నుఁ జూచి, సంభ్రమముతో “అమ్మా! అమ్మా!” అని కౌగిలించుకొని కూరుచుండఁ బెట్టెను. అప్పుడామె నావృత్తాంతమును విని, “అమ్మా! నీవు మనస్సులో భేదమును బొంధఁబోకు, ఏఖలులు నిన్నప్రామాణికురాలి

నిగాఁ జేసి యధేష్టముగా నానురబుద్ధులయి చరింతురో వారి నీశ్వ  
రుడే శిక్షించును. అట్టివారినిగూర్చి భగవంతుఁడు గీతలయందు—

“గీ, అట్టిక్రూరులఁ బాపుల నధమనరుల  
ద్యేషయుక్తులఁ ద్రోయుదుఁ దీవ్రగతిని  
సంతతము నేను సంసారసాగరముల  
లోన నొక్కట నానురయోనులందె.”

అనెను.

పురు—(సకౌతుకముగా) జేపీ! ఆయాశ్వయఁ దెవఁడో నీ  
యనుగ్రహమువలనఁ దెలిసికొనఁ గోరుచున్నాను.

ఉప—(గోపించినదానివలె) ఎవ్వఁడు తన్నుఁదాఁ దెలిసికో  
లేక యంధునివలెఁ బ్రత్యుత్తర మిచ్చుచున్నాఁడో యతఁడే.

పురు—(హర్ష ముతో) ఏమి! నేనే యాపరమేశ్వరుఁడనా?

ఉప—అవును.

గీ. పరుఁడు నీకంటెఁ గాఁ డల్లపరమపురుషుఁ;  
డన్యుఁడవు గావు నీ వామహాత్ముకంటె;  
నన్యుఁగా మాయచేఁ దోచె దతనికంటె.  
నంబువులయందు సూర్యబింబంబు పగిది.

పురు—(వివేకునితో) దేవా! ఈ దేవిచెప్పినను, ననీయర్థ  
మును జక్కఁగా గ్రహింప లేకున్నాను.

క. భిన్నున్ సుశరీరావ

చ్ఛిన్ను జరామరణభిన్నుఁ జెన్నుగ నన్నున్  
సన్నుతిచేసెడు నీయమ,

యన్నన్నా! నిత్యసచ్చిదానందునిగన్,

వివే—పదార్థసృజ్ఞానము లేకపోవుటవలన నీకీవాక్యార్థము బోధ పడలేదు.

పురు—అది నాకు బోధపడుటకు మీరుపాయము సెలవియ్యవలెను.

వివే—ఇదిగో చెప్పుచున్నాను—

మ. కడు నీయందుఁ జిదాత్మముంగని, యహంకారుండఁ గానంచు నెప్పుడుఁ జిత్తఁబు నడంచి, తత్త్వసమితిం బోకార్చి కావింతువే న్నడకం దత్త్వమసీతి సంస్మరణ, కన్పటున్ భవోద్యత్తమం బడఁగక శాంతము స్వప్రకాశ నుగునిత్యజ్యోతి హర్షాత్మతఁ.

పురు—(ఆనందముతో విన్నయర్థము నాలోచించుకొనుచున్నాడు)

[అప్పుడు నిదిధ్యాసనుడు ప్రవేశించుచున్నాడు]

నిది—“నాయభిప్రాయమును నీవు వివేకునితో నున్న యుపనిషద్దేవికి నిగూఢముగా బోధపఱుపవలయును, నీవు పురుషునిలోఁ బ్రవేశింపవలెను” అని భగవతియైన విష్ణుభక్తిదేవి నాకానతిచ్చినది. (చూచి) ఇదిగో దేవి వివేకపురుషులతోడఁ గూడి సమీపముననే యున్నది. ఆమె సన్నిధికిఁ బోయెదను. (చేరువకుఁబోయి యుపనిషద్దేవితో జనాంతికముగా) అమ్మా! “దేవతలు సంకల్పమాత్ర సంభవులు. నీవు గర్భమును ధరించియున్న దానవని నేను యోగధ్యానముచేతఁ దెలిసికొన్నాను. క్రూరసత్వయైన విద్యయను కన్యకయుఁ బ్రబోధ చంద్రుఁడును నీగర్భమునందున్నాడు. అందువిద్యను సంకర్షణవిద్యచేత మనసునందు సంక్రమింపఁజేసి, ప్రబోధచంద్రుని బురుషునికి సమర్పించి, నీవు వివేకునితోడఁగూడ నాయొద్దకు రావలసినది” అని విష్ణుభక్తిదేవి యాజ్ఞ యిచ్చినది.



ఉప— దేవి యా దేశించినట్లు చేసెదను. (అని వివేకనితోడ నిష్క్రమించుచున్నది)

నిది—(పురుషునిలోఁ బ్రవేశించుచున్నది)

పురు—(ధ్యానము నటించుచున్నాఁడు)  
(నేపథ్యమునందు) ఆశ్చర్యము! ఆశ్చర్యము!  
మ. ఉరుకాంతిచ్ఛటల్ దిశావళుల విద్యుల్లీల వెల్లిపుచున్,  
ఖరదీప్తాస్థివిశాలమా మనసువక్షంబుచ్చిపోఁ బుట్టి, త  
త్పరివారంబును మోహుని న్మోసవి, విద్యాకన్య తోడ్తోనగో  
చరయై పోయెఁ; బ్రబోధచంద్రుఁడును దా జన్మించె జీవు న్ననన్.

[అప్పుడు ప్రబోధచంద్రుఁడు ప్రవేశించుచున్నాఁడు]

ప్రబో—

ఉ. న్యూత మొ, వ్యాప్త మొ, మతీయపోహిత మొ, యపసారితంబో, సం  
భూతవిలాపితంబో, హృత మొ, యనుతర్కములేక, యేని సం  
జాతముచేఁ బ్రపంచము వెసం జెడునో సహజప్రకాశలీ  
నాతతరూపమై యలమహాత్ముడ నేను బ్రబోధచంద్రుఁడన్.  
(ముందుకు నడిచి) ఇతఁడె పురుషుఁడు. ఈతనిదాపునకుఁబోయెదను.  
(నమిపించి) దేవా! ప్రబోధచంద్రుఁడను నేనునమస్కారము చేయు  
చున్నాను.

పురు—(ఆహ్లాదముతో) వత్సా! రమ్మ. నన్ను గాఁగిలించు  
కొమ్మ.

ప్రబో—(అలింగనము చేయుచున్నాఁడు)

పురు—(ఆనందముతో) ఓహో! ఇప్పుడు విధూతతిమిరజాత  
మయి ప్రభాతము సంజాతమయినది!

చ. ఒకటఁ బ్రబోధచంద్రమహితోదయ మాటనుజేసి యియ్యెడన్  
బ్రకటవికల్పనిక్రయను బ్రస్ఫుటమోహతమంబుఁ బాయఁగాఁ,  
జకచకసేన శ్రద్ధ మతి శాంతి వివేక శమంబుఁ లాదిగా  
సకలజగన్మయుండయి యెసంగెడువిష్ణువుగా స్ఫురించెడున్.

సర్వవిధములచేతను నేను విష్ణుభక్తిదేవి ప్రసాదమువలనఁ గృతి  
కృత్యుడ నయినాడను. అట్టి నేనివ్వుడు—

చ. విడిచి సమస్తసంగములు, వేడక విశ్వముగాని దేదియున్;  
గడలనొ మూలలందొ ఫలకాంక్షయొనర్పక సంచరించుచున్,  
సుషివడుకోపమున్ భయము శోకము మోహము నుజ్జగించి, యి  
ప్పుడె మునినైతి శాంతి భృంశముంగని, రాత్రియెనిల్పుతావుగన్

[అంతట విష్ణుభక్తిదేవి ప్రవేశించుచున్నది]

విష్ణు—(హర్షముతో సమీపించి) శమితారాతివైయున్న  
నిన్నిప్పుడు చూచుచున్నానుగాన. చిరకాలమునకుఁగదా నామనో  
రథము లన్నియు సంపూర్ణములయినవి.

పురు—దేవిగారిప్రసాదమున్నప్పుడు దుష్కర మేదియుండును?  
(అని పాదములమీఁదఁ బడుచున్నాడు)

విష్ణు—(పురుషుని లేవనెత్తుచు) వత్సా! లేమ్మ, ఇంకను  
నేను నీ కేమి ప్రియము చేయుదును?

పురు—ఇంతకంటె నాకుఁ బ్రియ మేమున్నది!

క. కృతకృత్యుం డయ్యెచు దా  
హతవిమతస్తోముఁ డగుచు నల్లవివేకుం;  
డతిదళితరజస్కుడ నై  
యతులసదానందపడ నందితి నేనున్.

అయినను దా నీభరతవాక్యము సిద్ధించునుగా క!

చ. ఇలపయి నిష్టవృష్టిఁ గురియించును గావుత మేఘుఁ డెంతయున్!

గలుముల రాజు లేలుమరుగాక మహి న్నిరుపద్రవంబుగన్!

వెలితెలివిం దమంబడఁచి, భీను మతా విషయోగపంక మై

కలఁచుభవాబ్ధి దాఁటుమరుగాక మహాత్ములు నీదుసత్కృపన్!

సంపూర్ణము.

---

వి నీ సు వర్తక చ రి త్ర ము.



# వి నీ సు వ ర్త క చ రి త్ర ము.



ప్ర థ మా ం క ము



౧. రంగము—వి నీ సు పురములో నొక వీధి.

[ఆంటోనియా, శాలారిన్, సోలానియో, ప్రవేశించుచున్నాడు.]

ఆంటో—ఏ నేలనిజముగా నిటువ్యసనంబు  
గా నున్నవాడనో కానియెఱుంగ;  
ఏమియుఁ దోచదు నామదికివుడు  
నీమది యదిచూచి నెగులొందెననెదు;  
మదిచింతకుఁ గతంబు మఱియేదిగలదో  
యదివచ్చి నన్నేల యాశ్రయించినదో,  
చింత యనఁగ నేమొ, చింత యెద్దాన  
నింతగఁబుట్టెనో, యెఱుంగంగవలయు,  
నను నేనెఱుంగుట కనువుగానంత  
చెనఁటివానిని జేసెఁ జింత నన్నిపుడు.

శాలా—నీచిత్తమంతయు నీరధిమీఁది  
కే చని చాంచల్య మెనసెడుఁ జూడ  
అచ్చట నీయోడ లలితయం బగుచు  
ముచ్చట యాచాప మొత్తంబుతోడఁ  
బ్రభురత్నము లలిమేలివణిజులఁ బో  
(ప్రభుగల జలధి దేవతలను పోలి),  
తమతమ తైరఛాఘగములను చాల్చి

యమితనమృత దోఁప నాతోవఁబట్టి  
 చిన్నయోడలచాలు చేరువనుండి  
 క్రన్ననఁ జనునెడఁ గాంచి యవ్వాని  
 గారవించుచు టేమకరయాత్ర చేయు  
 వారిధిలో నెల్లవానిని మించి.

శోలా——విలువవస్తువు లట్టివితవినావి  
 జలనిధిమీఁద దవ్వల నుండెనేని,  
 మనసెల్ల వానిమీఁదనే యుండు నాకు  
 ఘనతర ప్రేమంబుకతమున నెపుడు;  
 గాలి యేవంకకుఁ గదలునో చూడ  
 గాలిలోఁ బట్టుదు గడ్డిపోఁ చెపుడు;  
 దేశపంటంబులఁ దెరువులు రేవు  
 లాశమై వంతెన లరయుచు నుందు;  
 చొరవచేఁ బంపిన సరకులకింత  
 దురదృష్టకర మని తోఁచెడునట్టి  
 ప్రతినిమిత్తముఁజూచి వ్యసనాతిశయత  
 మతిచెడి యుండుదు మఱి తప్పకుండ.

శాలా——వాడుకగాఁ గాఁచు పలచని పులుసు  
 వేడి చల్లారంగ విసరెడు నపుడు,  
 అతిమాత్ర మగుగాలి యంబుధిమీఁద  
 మితిలేనినష్టంబు జతగూర్చఁ దగుట  
 తలపునఁ బాఱుచుఁ గలుగును నాకు;  
 చలిజ్వర మొడవిన చాడ్చునఁ గుడుపు  
 ఇనుక బల్ గడ్డియూర ఖియ్యించునప్పు

డిసుకతిన్నెలు మిట్ట లెదకుఁ గాన్పించు;  
 దానఁ 'నాండ్రూ' యనఁ దనకు నాయోడ  
 జానగు వెలహెచ్చు సరకులతోడ  
 మిట్టఁ బట్టుచు నేల మీఁదికి నొటగి  
 యెట్టలొ యద్దాని యెత్తయిన శిరసు  
 పుడమిని ముద్దాడువడుపున నోడ  
 కడుపునకన్నను గడుక్రింద పాల్గి  
 పసచెడి యిసుకలోఁ బాఁతుకొన్నట్టు  
 పొసఁగ నామదికిని బొడకట్టు సుమ్ము.  
 దేవాలయముఁ జేరి దివ్యమండపము  
 పాపనతరశిలాభాగంబుఁ గన్న,  
 స్మరణకు భీకరాచలములు వచ్చి  
 గిరి తాఁకి నాయోడ సరగునఁ బగిలి  
 దానిలోఁగల సుగంధ ద్రవ్యసమితి.  
 యానీరనిధినిండ నలమినయట్లు,  
 వాసికెక్కిన పట్టుస్త్రియుల్ జలధిఁ  
 గై నేసి నట్టును గాన్పించు మదికి  
 వేయేల? పోరాదె వెలగట్ట రాని  
 యాయోడ క్షణములో వ్యర్థంబుగాను?  
 ఇట్టితలంపులు హృదయంబునందుఁ  
 బుట్టకుండునె నాకు? పుట్టినయపుడు  
 తలఁపునఁ బాఱదె దైవవంచనము  
 కలిగినతఱిఁ జింత గడుకు నటఁట?  
 'అంట్లోనియో' యొక్కవ్యసన కారణము



కంటిని జెప్పనక్కఱలేదు నాకు—  
అతనికి వాణిజ్యమందున మిగుల  
మతిపోయి చింతచే మఱుగుచున్నాడు.

ఆంటో—కాదు కారణ మది గట్టిగా నమ్ము;  
నాదువ్యాపారంబు నమ్మియంతయును  
నొక్కయోడనెకాని యొకచోనెకాని  
చిక్కుపడంగ నుంచినవాడఁగాను.  
నాభాగ్యమును నెల్ల నమ్మి యీయేటి  
లాభంబుమీఁదనె లలి నుంచలేదు.  
కావున వాణిజ్యకర్మంబుఁబట్టి  
నే విచారం పడ నావంత యైన.

శాలా—అటులైన నీవు కామాగ్నిచేనొక్క  
కుటిల కుంతలికయి కుందు చున్నావు.

ఆంటో—నే నేమియు నెఱుంగ; నిందగట్టకుము.

శాలా—మానినిమీఁదిప్రేమయులేదెనీకు!

అటు లయ్యెనేని మేమనవచ్చు నిన్నుఁ  
దటుకునమోదంబు తగ్గినందుననె  
వ్యసనంబు పడుచున్నవాడవంచివుడు;  
వసుధ నవ్వుచుఁ ద్రుళ్ళి వ్యసనంబులేమి  
నానంద మొందితి ననికూడ సులభ  
మైనట్టిహేతు వీ వమరింప వచ్చు.  
ఇలమీఁద సృజియించె నిపుడుదైవంబు,  
చెలఁగి రెండుతలల జేనసు తోడు,  
చాలవంతలు గొల్పు జనశిఖామణులఁ

గాలమాహాత్మ్యంబు శారణముగను,  
కలరు కొండలు విప్పుకను లర మోడ్చి,  
చిలుకలవలె నెఱ్ఱ తెలివేమి లేక,  
తిత్తియూఁదెడువానిఁ దిలకించి కూడ  
నొత్తి బిగ్గర నవ్వుచుండెడివాడు;  
కుంభినిపై మఱి కొండలు గలరు  
గాంభీర్య శాలి యన్ గణన గన్నట్టి  
యల నెఱ్ఱరంఠటి యనఘుఁడు వచ్చి,  
పలుకఁబడిన హాస్యవచనంబునకును  
దగును నవ్వఁగ నని తా నొప్పుకొన్నఁ,  
దెగువమైఁ బెదవులు తెరచి యొకింత  
నవ్వక, వికృతంపునటనల మోము,  
కొవ్వెసంగ, ముడుచుకొని యుండువాడు.

[బస్సానియో, లోరెంజో, గ్రేషియానో, ప్రవేశించు చున్నారు.]

పోలా——వచ్చుచున్నాఁడు నీబంధు వౌ ఘనుఁడు  
మెచ్చి ‘బస్సానియో’ మిత్రు లై నట్టి  
‘గ్రేషియానో’ను, ‘లోరెంజో’ను గలిసి  
భాషింప వరసఖుల్ వచ్చిరి కాన,  
సెలవు గైనియెడ మెలమి మేమివుడు.

శాలా——విలువ హెచ్చుగఁ గల చెలులురాకున్న,  
నీకు సంతోషంబు నెలకొన్నదాఁక  
నీకడనే నిల్చి నే నుండు సుమ్మి.

అంటో——చెలికాఁడ ! మఱి నీమవిలువయుఁగూడ  
వెల లేనిదె సుమ్ము విను నామతమున

వేటేదియో నీకు వెళ్ళకుండంగఁ  
 దీటనిపని యుండి, దీనిని నందు  
 కావించుకొని యేగఁ గాంక్షింతు వనుచు,  
 భావించెదను నేను వాస్తవంబుగను.  
 శాలా——అరుగ, నోప్రభులార ! ఆజ్ఞ యిచ్చెదరె ?  
 బస్సా——చురల నేకంబుగా మనమెల్ల నెపుడు  
 కూడి, చెప్పుడు మీరు, కూరిమి మీరు  
 వేడుకతోఁ బ్రొద్దు వెళ్ళింపఁ గలమొ.  
 ఇట్లు మీరంతంత కెరవగు చుంటి,  
 రత్నాట న్యాయమే యరయంగ మీరు?  
 శాలా——చిత్తము. తీటికచేసికొంచొకట  
 వత్తుము మిముఁగూడి పలుకు లాడంగ.

[ శాలారిని, సోలానియో, వెళ్ళుచున్నాడు. ]

లోకెం——‘అంటోనియో’ తోడ నమరంగ నిన్ను  
 జంటగఁ గూర్చుట సమకూడె గాన,  
 ‘బస్సానియో’ ప్రభూ ! వదలి నన్నిచట  
 లెస్స మే మెందేని లీలఁ బోయెదము.  
 కాని, భోజనవేళఁ గలయుంగవలయు  
 స్థానంబు, దయచేసి తలఁపున నిలుపు.  
 బస్సా——కలిసికొందును మిమ్ముఁగని తప్పకుండ.  
 గ్రేషి——కలదె, ‘యాంటోనియో !’ కారణ మొకటి  
 కనఁబడెదవు. నీవు కళదప్పినట్టు.  
 తినుము నీ వీ లోకవిషయంబులందు  
 సతికాంక్షతో నుండు వనవరతంబు.

మతి నెప్పుడుఁ బ్రపంచరతు లగునట్టి  
వారు సుఖంబును బడయంగ లేరు.  
నీరూప మదియేమొ నిజముగామాటె.

ఆంటో—ఎట్లు చూడఁ దగునొ యీప్రపంచంబు  
నట్లై చూచుచునుండు ననయంబు నేను.  
సమబుద్ధిఁ జూడ నీత్యైవమండలంబు  
రమణీయశాటకరంగంబు నుమ్ము ;  
ఎల్లవారును దమ కేర్పడ్డకథను  
జెల్లును వినిపింపఁ జెడనివేషమున;  
కలయ దుఃఖకరంపుఁగథ వినిపింప  
వలయువంతిప్పుడు పడియె నాపాల.

క్రేషి—పరిహాసకుని వేషభాషలు నేను  
ధరియించి యానందభరితుండ నగుచు  
ముదిమి వచ్చెడుదాఁకఁ బుత్తుఁగాలంబు  
మదిచింత మూల్గుచు మఱుఁగుటకంటె  
హాయిగాఁ దినిత్రాగి యలడుచునుండు.  
కాయమునను శక్తి గలయట్టినదఁడు,  
తాతిపై మలఁచినతాతను బోలి,  
రోత పుట్టఁగను గూర్చుండంగ నేల ?  
వీల నిద్దురమబ్బు మేలుగొన్నపుడు ?  
మాలిమిఁ బనిలేక మటమట మనుచుఁ  
గామలరోగంబు గాంచంగ నేల ?  
నీమీఁద నాకెంతో ప్రేమంబు గలదు;  
ఆప్రేమయే నన్ను నదనఁ బ్రేరేచె

అంటో—ఇతనిమాటల యుక్తియేమైనఁ గలదె ?

బస్సా—ఇతఁడు 'వినీసు'లో నెల్లరకంటె  
 సధికంబుగ నిరర్థకాలాపములను  
 వృధవచింపుచునుండు ; వివరించిచూడ  
 గంపెడుపొల్లులోఁ గలసి లోపలను  
 నింపుగా వరిగింజ లెండేని రెండు  
 గలమాడ్కి నితని వాక్యంబులలోనఁ  
 గలుగును యుక్తియుక్తములైనవియును  
 గనుఁగొన వానిని దినమెల్ల బట్టు;  
 కనుగల్గి శోధించి కనుఁగొంటిమేని,  
 పడినశ్రమమునకుఁ బ్రతిఫల మింత  
 పడయంగఁ జాలము వాస్తవముగను.

అంటో—ఏసతిగృహమున కింకరహస్యముగ  
 నాసమై యాత్రచేయంగను నీవు  
 మ్రొక్కకొనితివా యాముద్దయపేరు  
 నిక్కంబుగాఁ జెప్పు ; నీవీదినంబు  
 తప్పక చెప్ప వాగ్దానంబు నాకు  
 సప్పుడె చేసి యున్నాడవు కాదె?

బస్సా—అయంబు గనిపెట్టి యర్హమా వ్యయము  
 చేయటకునుమాటు, చేతికొలంది  
 ధనమువెచ్చించుచు దంభము పూని  
 ఘనుడని జనులచే ననిపించుకొనఁగ  
 స్థిరమైన యట్టి నాస్థితిని నేనెట్లు  
 గుర్తుకొని చెడఁగొట్టుకొంటి నో నీకు

సకలంబు తెలిసినసంగతి గాదె?  
 వికలత్వ మొందదు వినుము నామనసు,  
 మునుపటివలె వ్యయ మొనరింప నివుడు  
 పనికిరానియవస్థ ప్రాప్తమాటకును,  
 ఇప్పుడు నాకున్న యెదచింతయెల్ల  
 నప్పు డతివ్యయ మరయక చేసి  
 తెలివిలేమిని బైకిఁ దెచ్చుకొన్నట్టి  
 పలుఋణములనుండి బయలఁ బడంగఁ  
 న్యాయమార్గముచేత నాకెట్టులొదవు  
 నోయని కాని, వేటొక్కటి కాదు.  
 ధనముచేతఁ బ్రేమచేతను మున్నె నీకు  
 ఋణపడియున్నాఁడ నెంతయు నేను  
 నామీఁద నీకున్న ప్రేమను బట్టి  
 యేమాడ్కి నాయప్పు లెల్లను దీర్చఁ  
 దలఁచినాఁడనొ నేను; దానికి నాకుఁ  
 గలయూహ లాధారములుఁ బూర్తిగాను  
 మదివిప్పి నీతోడ మఱిచెప్పి నాదు  
 హృదయంబుబరువెల్ల నే దించుకొందు.

ఆంటో—చెలికాఁడ! సర్వంబుఁ దెలుపుమి నాకు  
 చెలఁగి నీవెప్పుడు జేసెడుకరణి  
 నది గౌరవావహమైనదే యైన,  
 ముదమున నాయర్థమును శరీరంబు  
 తక్కిన సర్వసాధనములు నావి  
 యక్కఱకును నీకు ననుకూలపథఁగ

నీయధీనంబులు నేఁ జేయువాఁడ;  
వేయేల! నాయెడ విశ్వాస ముంచు

బస్సా—బాలుఁడ నయి పాఠశాలనుజదువు

కాలంబునను నేను గడువేడ్క మీఱ  
విలువిద్య గఱచుచు విడిచినబాణ  
మిలఁబడి కనబఁడ కెందేని నడఁగ,  
మఱియొక బాణంబు గుఱివెట్టి తొంటి  
తేఱఁగున నాదిక్కె తిన్నఁగా వదలి  
శరపాఠ మగుచోటు శ్రద్ధతోఁ జూడ,  
దొరకును దఱుచుగాఁ దూపులు రెండు  
చిన్నప్పటి దగునాచేప్తను బోలి.

నిన్ను వేఁడఁగఁ బోవుచున్న సాయమును  
దుష్టంబు కానిదై తోఁచును గాన  
దృష్టాంతముగ దానిఁ దెచ్చుచున్నాఁడ  
కడు నీకు నే ఋణపడి యున్నవాఁడ  
నెడఁద నప్పునుదీర్ప నిచ్చించు వేద  
బాలునిగతి! సంభవం బయి యిపుడు  
పోలఁగా నవ్వమెపోయె నాయప్పు  
నడయత నింకొక్కసారి యొకమ్ము  
మొదల వేసినయట్లు వదలెదవేని,  
ఘనతరజాగ్రత్తఁ గనిపెట్టియుండి  
కొనితెచ్చు తెంటిని గూడ నే వెదక్కి  
ఒకవేళఁ దేలేక యుండితి నేని  
సకలవిధంబుల సాధించితెచ్చి

కడదాని నన్నించి, కడమదానికయి  
యెడఁ గృతజ్ఞుడ నయి ఋణపడియుండు.

అంటో—ననుజక్కఁగా నెఱింగినవాఁడో వయ్య  
బనికిమాలిన దీర్ఘవర్ణనలంఛ  
దిగి కాలమును వ్యర్థముగను బుచ్చెదవు.  
తనమిత్రుని వాంఛితము దీర్చుకొఱకు  
నిర్విచారముగ నేనిత్తునో లేదా  
సర్వస్వమునునంచు సందేహపడుచు,  
నాసొత్తునెల్ల దుర్ణయమునఁ బాడు  
చేసినంతటికంటెఁ జింతాతిశయముఁ  
గలిగించు చున్నావు కరమునునాకు  
చెలికారమును నెంచి చెచ్చెరఁ జెప్ప  
నాచేత నగునని నమ్మకముగను  
నీచిత్తమందును నీవెంచినట్టి  
పనిదేని నై నను బరుగునఁ జేయఁ  
గనిపెట్టి సిద్ధముగా నున్నవాఁడ.

బస్సా—కలదు 'బెల్బంట'ను గ్రామంటునందు  
జలజాక్షియొక్కతె సౌందర్యరాశి,  
'సౌందర్య' మనుమాట చాల దాయంతి  
యడమ్ముఁ బెలుపంగ నావంతయేని;  
ధనవంతురా లామె గుణవంతురాలు  
మును గొన్ని వేళల ముదమొప్పుఁ దనదు  
కనుదామరలనుఁడి కరుణమై నాకుఁ  
బనిచెను ధ్వనిలేని వర్తమానముల.



ఆమెనామము 'పోర్స్వ' అరసిచూడంగ  
 నేమిటఁ గొఱవడ దించుకయేని,  
 కోటోకుఁ గూతుఁరై మేటి యైనట్టి  
 'బ్రూటీసు' భార్యయా 'పోర్స్వ' యన్ సతికి  
 మృగశేత్రమహిమంబు మితిలేనయట్టి  
 జగమెఱుంగనిది లేశంబుచు గాదు;

ఆమెను జేపట్ట నాత్మలఁగోరి  
 కాముకజనులు నల్లడలయందుండి  
 పలుసుప్రసిద్ధులు వచ్చుచు నుందు  
 తళతళలాడెడి తడుణిముంగురులు  
 కనక కేశంబులకాంతిని బూని  
 కణతలపై వ్రాలి, ఘనతఁదా నున్న  
 'బెల్మంటు' గ్రామంబుఁ బెను 'కాల్పిసు' నుగ  
 మేల్మిఁ జెందింపంగ, మెచ్చికరంబు  
 చేదుదు రచ్చోలు 'జేసను' వంటి  
 వార లనేకులు వామాక్షిగొఱకు  
 డిరవుగా వారిలో నొకరితో నైన  
 సరి దూఁగఁ జాలెడుసాధన మున్నఁ  
 గాంతను దప్పక కైకొనఁ గల్గు  
 నంత మహాదృష్టవంతుఁడ నాదు  
 నని నిశ్చయంబుగ ననఘుండ! యిపుడు  
 ఘనమైన నమ్మిక కలదు నామదిని.

ఆంట్లో—ఈయెడ నాధనమెల్లను జలధి

నే యున్నదని నీవెయెఱుఁగుదు కాదా?

రొక్క మొండెను, నట్టిరొక్కంబుఁ గూర్ప  
 నిక్కడ సరకొండె నిప్పుడు లేదు;  
 కావునఁ, బురిలోనఁ గలయంగఁ దిరిగి  
 యీవు విచారింపు మెంత ఋణంబు  
 పుట్టఁగలదో నన్నుఁబట్టి యీక్షణము;  
 గట్టిగా నొనర్చుకంటెల్ల నిందు  
 వినియోగ పఱిచెద, 'బెల్లంటు' నకును  
 జని నీవు ఘనతతో సాధ్యి వరింపఁ  
 దగి యుంటకయి పట్టు ధనము నిప్పింప  
 తగుధన మెవ్వరిదగ్గఱఁ గలదో  
 సరగునఁ గనుఁగొని చనుదెంచి చెప్పు;  
 అరిగెద నిపుడేను నాపనికొఱకె  
 నా పేరిటను గాని నాకున్నయట్టి  
 యాపలువస్తుసంహతిమీఁదఁ గాని,  
 వలసినధనమును బడయుట కేను  
 గలలోను వెనుదీయఁ గలవాఁడఁగాను.

(అందఱు నిష్క్రమించిరి)



౨. రంగము—బెల్లంటుగ్రామము

పోర్ష్యగృహమునందలి గది

[పోర్ష్య, నెరిస్సా ప్రవేశించుచున్నాడు]

పోర్ష్య—నాయల్ప దేహంబు, నాతిలో! వినుమి,

నాయాన యిపు డీఘనప్రపంచంబు

తోడను విను గొంది తొట్టిలఁ జొచ్చె

నెరి—చేడియరో! నిన్నుఁ జేరియున్నట్టి  
 మితమీఱుపటుసౌఖ్యవితతులయట్ల  
 యతికష్టములు వచ్చి యలయించు నేని,  
 విసుగువుట్టఁగ వచ్చు విశ్వంబుమీఁద,  
 వసుమతిపై నొక్కవెంటను జూతు  
 నది యేమొకో కాని యాహారమునకు  
 మొదలె యేమియు లేక పదిగఁబస్తుండు  
 కడుపేడ లెట్లా యాకై వడి గానె  
 కడువెక్కసంబుగఁ గుడుచువారలును  
 బాధితు లగుచుండ్రు వ్యాధులచేత,  
 ఈధాత్రి నటుగాన నెంతయు నుఖులు  
 సతతంబు మధ్యమ స్థితి నుండువారె,  
 అతిధనవంతు లెం దల్పాయువు లయి  
 తెగు చుండు, రటు గాక దీర్ఘాయువులుగఁ  
 దగుపాటిస్థితిమంతు లగుదు రెల్లెడల.

పోర్వ—పడఁతుకరో! నీతివాక్యంబు లహహ!  
 కడు నింపుగాఁ జెప్పఁబడియె నియ్యడను.

నెరి—ఇంత కంటెను నవి యింపుగానుండుఁ  
 గాంత! యనుసరింపఁగాఁ బడునేని

పోర్వ—ఇదిమంచిపనియని యెఱుఁగుట వోలె  
 నది చేయుటయుఁగూడ నవనిలో నంత  
 సులభమే యకానేని, యిలమీఁదఁ గల్లు  
 పలుచిన్నగుదులెల్ల బహువిశాలంబు  
 అయినట్టిదేవాలయంబులు గాఁ గఁ,

గుయి వెట్టబీదలగుడిసె లన్నియును  
 స్థిరములౌ రాజమందిరములు గాఁగ,  
 నరయఁగ నెల్లెడ నయియుండుఁజుమ్ము  
 తనచేయి నుపదేశమునుబట్టి నడుచు  
 కొనువాఁడు దేవుఁడేయని చెప్పవచ్చు;  
 నే నుపదేశించునీతులఁ గ్రమము  
 గా నాచరింపంగఁ గలవారిలోన  
 నొక్క తెనయి యైన నుండుటకంటెఁ  
 జక్కనిసద్ధర్మసమితిని నేను  
 గరమను సులభంబుగా నన్యజనుల  
 కిరువదిమందికి నెఱిఁగింపఁ గలను  
 ఇద్దర మనయింద్రియోద్ధతి నణఁప  
 బుద్ధిచే శాసనములఁ జేయ వచ్చు  
 కాని, యవ్వాని కాగ్రహగుణమింత  
 యేనియు లోఁబడ కెగసి లంఘించు  
 బలహీన మానట్టివలఁ ద్రెంచుకొంచు  
 వెలి దూఁకు శశకంబువిధమును బూని,  
 మతిహీనుఁ జడనఁ నువమాణవకుండు  
 హితబోధన గణింప కెడగాను దాఁటు  
 కాని, యివిధవాద మేను జేయఁగఁ  
 బూనుట, నాయంతఁ బురుషుని నేనె  
 వరియింప వలె ననువాంఛతోఁ గాదు  
 వరియించుటా! యంతభాగ్యంబెనాకుఁ  
 నే నిష్ఠుడునట్టివాని వరింపఁ

గా నొండె, విప్రులు లేనట్టివాని  
 వరియింప కొక్కట వలదంట కొండె,  
 నరయ నేను స్వతంత్రురాలను గాను;  
 మరణమొందినతండి మతివ్రాసినచనిన  
 మరణశాసనమున మగిడింపఁబడుదు,  
 బ్రతికియున్న కొమార్తెపటుమానసంబు  
 వదలనిపెనుకట్టుబాటున నుండె;  
 కాంచీయొక్కని వరియించుట కొండె  
 మించి యేరి నిరాకరించుట కొండె;  
 జాలనిదశ నాకు సంభవం బగుట  
 చాలఁగష్టము గాదె? చానరొ! చెపుము.  
 నెరి—పుడమి నీజనకుండుపుణ్యాశ్రమఁడెంతో;  
 కడుపుణ్య లవసాన కాలంబునందు  
 నలరు చుందురు దేవతావేశనమునను;  
 కలికిరో! యిటు గానఁ, గ్రమముగాఁబసిడి,  
 వెండిని; సీసంబుఁ బెట్టి చేయించి  
 యుండినపెట్టెల నొకదానిఁ దనచు  
 సంకేతమునుబట్టి సరియైనదానిఁ  
 గొంతు చెందక కోరుకొన్నట్టివాఁడె  
 యిల నీకు భర్త కాఁగలవాఁ డటంచు  
 సలిపిననీప్రియజనకుప్రతిజ్ఞ  
 కారణంబున మూఁట గ్రమమైన పెట్టెఁ  
 గోరుకొనెడువాఁడు కూర్చి నీమీఁదఁ  
 దప్పకకలవాఁడు తప్ప వేటొక్కఁ

దెప్పుడుఁగానేరఁ డిది నిశ్చయఁబు,  
ఐన నిప్పుడు నిన్ను నాశ్రయింపంగఁ  
బూని వచ్చినరాజపుత్రు లైనట్టి  
కాముకవరులపైఁ గలయట్టి నీదు  
ప్రేమ తెఱంగును బేర్వేరఁ జెపుదె ?

పోర్నవ్య—వారి నామంబులు వరుసతోఁ జెప్పు ;  
వారివారిగుణానువర్ణనం బేను  
జేసెదఁ బేల్చీవు చెప్పుచు రాఁగ.  
చేసెడువర్ణనవాసిని బట్టి  
యెవ్వరెవ్వరిమీఁద నెంతెంతప్రేమ  
నివ్వటిలనొ నాకు నీవెఱింగెదవు.

నెరి—వారిలోఁ దొలుదొల్త వచ్చెడువాఁడు  
పెరగు 'నేపల్సు' పృథ్వీశసుతుఁడు.

పోర్నవ్య—అతఁడు తలంపఁగ నశ్వలోలుండు  
సతతంబు జననాజిసంగతి తప్ప  
మఱి యొకవిషయంబు మాటాడఁ జెవుడు.  
తఱుచుగాఁ జెప్పును దనగుట్టమునకుఁ  
దానె లాడము గట్టఁ దగువాఁడనంచుఁ  
బూని ప్రతిష్ఠగ బుద్ధిహీనతను  
అమ్మాటనుబట్టి యాతనితల్లి  
కమ్మరవానికిఁ గనెనేమొ యతని  
ననుచు సంశయ మయ్యెడును నాకుఁ జాల

నెరి—వెనుకను 'పోలండు' జనపతి గలఁడు

పోర్నవ్య—మొకము చిట్టించుట యొకటి తక్కంగ

నకట ! వేరొకపని యతనికి లేదు  
 'నను గోర వేని, నన్యనిఁ గోరుకొమ్మి'  
 యని చెప్పినట్లుండు నతనిముఖంబు.  
 నవ్వు వచ్చెడికథల్ నెవ్వడి వినుచు  
 నవ్వినపాపంబునను బోవఁ డెవుడు  
 తనపూర్ణ యావనదశయందె యిట్లు  
 పనిలేనిచింతలో మునిగి యున్నతఁడు  
 వయసు మీఱు కొలంది, వ్యసవ ప్రధానుఁ  
 డయిన యాపండితుఁ డగు నేమొ చూడ  
 ఈయిరువురలోన నెవ్వని నైన  
 న్యామంబుగ వివాహమాడుటకంటె,  
 ఎముక నోరను బూని యెసఁగెడునట్టి  
 యముని నై నను బెండ్లియాడఁ గాంక్షింతు.  
 వీర లిద్దఱచేతఁ జేరక యుండ  
 వారించుఁగాత నన్వడిగ దైవంబు

నతి—వెలది ! యేమనెదవు 'ఫెంచి' రాజైన  
 యల 'లిబా' ననియెడు నాతనిఁగూర్చి?

పోర్న—దేవుడు మానవదేహంబు నందుఁ  
 గావించె నాతనిఁ గూబట్టి యతని  
 మనము గణితము మనుజునిగానె  
 వినుము నే నెఱుఁగుదు విస్వప్రముగను  
 బరిహసించుట గొప్పపాతకమంచు  
 అరయంగ 'నెఱుఁగు' నరనాథుకంటె  
 'నిత్యంబు' తురంగమతతులలో తొలగ

నతిఘనుం డననొప్పు; నగతియకాక,  
 యనుపమానగుణాధ్యుఁ డాస్యంబు మాడ్చు  
 కొనుటలోఁ బోలండు' మనుజేంద్రు కన్న  
 తఱుచుగా నరులెల్లఁ బానె యహఁగాని  
 మఱి నేతె తానొక్క మనుజుండు గాఁడు  
 ఒకపక్షి పాడిన; నొగి నందుకొంచుఁ  
 దక తక మని లేచి తాండవ మాడు;  
 తననీడతోడనే తగ సాము చేయు.  
 విను మాతనిని భర్తఁ గను జేసికొన్న,  
 నిరువదిమందికి నిల్లాల నయిన  
 కరణి యగును జమ్ము కాంత! నాబ్రదుకు.  
 ననుఁ దిరస్కారంబునను గోరఁడేని,  
 కనుఁగొని యాతని క్షమియింతు నేను;  
 విను మంతయేకాని, వెట్టిమోహమున  
 నను నాతఁ డత్యంతమును గోరు నేని,  
 బదులు మోహించి యవ్వనివై నేను  
 సదయత వహింపఁ జాల నెన్నటికి.

నెరి—ఏవాక్యమును బల్కె 'దింగ్లాండు' లోని  
 త్తావరసుతుఁడు 'ఫోల్క్స్ బ్రిడ్జి' గూర్చి!

పోర్వ—ఈవ యెఱుఁగుదూ నే నీతనిగూర్చి  
 యేవాక్యమును వచియింప లేకుంట  
 తెలియ వాతఁడు పల్కువారులు నాకు;  
 తెలియ వాతనికి నాపలుకు లింతైన,  
 'లాటిను', తేట తెల్లపు 'ఫ్రాంచి', తగిన.



పాటి 'యిటాలియా' భాషలలోన  
 నెఱుంగఁ దేదియు నాతఁ డించుక యైన,  
 మఱియు 'సింగ్లీషు'లో మహి గవ్వయైనఁ  
 జేయ నే నని నిల్చి స్థిరముగా నీవె  
 న్యాయసభలఁ బ్రమాణము చేయఁగలవు.  
 అతఁ డెంతయును సుందరాంగుడె కాని,  
 సతతంబు నెఱుమాగసంజ్ఞలతో నె  
 యెవ్వరు మాటాడ నిల నోపఁ గలరు?  
 నవ్వులాటగఁ దోచు ననుఁ గోరు టతఁడు.  
 'ఇటలిలోఁ జొక్కాయి, యట 'ఫ్రాన్సు' నందు  
 బలువయినయిజారు, పరఁగుశుశ్శాయి  
 'జర్మని'లోఁ గొని, సకలదేశములఁ  
 గూర్చినడత నేర్చుకొనియెఁ గాఁబోలు!

నెరి—అతనిసమీపస్థుడయిన 'స్కాట్లాండు'  
 పతినిగూరిచి యేమి పలికెడు నీవు?

పోర్వ—పొదుగువాని కితండు పరమోపకారి;  
 వరియించువిషయమా వాగ్వాదమందు  
 గట్టిగా నొకలెంపకాయను బొంది.  
 పట్టుతో 'సింగ్లీషు' వానికి దానిఁ  
 దనచేత శక్తిగల్గినయపుతీర్తు  
 ననుచుఁ బ్రమాణంబు నొనరించె నితఁడు  
 అడ్డువచ్చిన 'ఫ్రెంచి' యత జాబుణంబు  
 వడ్డితో నిడఁ బూటపడెనని యెంతు.

నెరి—పడఁతిరో! 'శాకసీ' ప్రభునన్నకొడుకు

పడుచు 'జర్మను' నెట్లు భావించు వీవు?

పోర్వ్య—తెలివిగలిగియుండు దినపూర్వభాగ  
ములనె చూతని నీచముగఁ జూచుచుందు;  
స్మరణ తప్పఁగ ద్రాగు మధ్యాహ్న వేళ  
గరము నీచతమముగాఁ జూచుచుందు  
ఘనవివేకముచాలఁ గలయప్పు డతఁడు  
మనుజునికంటెను మఱితక్కువగును;  
మిగులంగ నవివేకి యగునప్పు డతఁడు  
మృగముకంటె నొకింత మెఱుఁగా నుండు  
ప్రాణగండమువచ్చు పట్టుననైనఁ  
ద్రాణమై నేదేని తంత్రంబు పన్ని  
పతినిగా నీతని వరియింప కుండఁ  
గొతుకక తప్పించుకొనుదాన నేను.

నెరి—వరియింపఁగా బూనినచ్చియీతండు  
సరియైనపెట్టెనె సాధించునవుడు,  
నీవు వరింపక నెపపెట్టి యితని  
బోవబంచితి వేని, పొలతిరో! నీడు  
జనకుండు మరణశాసనమందు వ్రాసి  
చనిన యాజ్ఞను మీఱి చరియింపవలయు

పోర్వ్య—అటువంటి విపరీత మిటుఁ బుట్టకుండఁ  
దటుకున సారాయి తగినంతయున్న  
యట్టి యద్దపుగిన్నియను దెచ్చి కృపను  
బెట్టియుంచుము తప్పు పెట్టియమీఁద  
లోన రాకసి నొక్కదానిన బెట్టి

పైనిట్టిమచ్చును బచరింతు వేని,  
 చేరి యాపెట్టెనె చెచ్చెర నితఁడు  
 కోరునం చెటుఁగుదుఁ గుతుకంబుతోడ.  
 విను మిట్టి పావనమూర్తిని జేసికొనక  
 మునుపు నేనేమి చేసినఁ జేయదాన.

నెరి—ఈపు భయంపడ కీప్రభువులందు  
 నేవాఁడుగాని నీ కేలిక గాఁడు;  
 నోరెత్తి వారిమనోనిశ్చయముల  
 వారెఱిఁగించిరి వరుసగా నాకు;  
 పెట్టెలఁబట్టియే పితృనియోగమున  
 గట్టిగా వరియింతుఁ గాంతునినంట  
 మాని వేఱొకమంచిమార్గంబు నీవు  
 పూనిచూపినఁ దక్కఁ, జూనురు వారు  
 తమతమగృహముల దారిని బట్టి  
 శ్రమ పెట్టి కిఁక దర్శనములతో నిన్ను  
 వరియించు తలఁపులు వడిఁగట్టిపెట్టి.

పోర్వ—విను 'సిబిల్లా' యంత వృద్ధకామినిగ  
 మనుదునేని, 'డియాస' మాడ్కిని నేను  
 బరిశుద్ధకన్యకాత్వమునందె యుండి  
 మరణంబు నొందుదు; మఱి యంతెకాని  
 ఘననియోగము మీఱఁ గలదానఁగాను  
 ఈకాముకులమంద యిటు వివేకంబు  
 చేకొనుటకు సుతసించెద నేను.

అందఱు వీరిలో, సరిగినందువకు  
డెందంబులో మోద మొందంగవలయు  
వారె కాని, యొకండు వీరిలోపలను  
వేరుచందమువాఁడు వెదకిన లేడు :  
కావున క్షేమంబుతో వార లెల్లఁ  
బోవఁగ నిండ్లకు దైవంబుఁ గొలుతుఁ

నరి—వెనుక నీతండ్రి జీవించియున్నపుడు  
ఘనపండితుఁడు శూరజనమండనుఁడు  
వచ్చె నొక ‘విసీసు’ పట్టణవాసి  
యిచ్చటి కొకసారి, యింపు దీపింప  
నా ‘మాంబుఁగెట్టట్టు’ భూమిశుతోడ,  
ఏమైన జ్ఞప్తి నీ కింతయు లేదె?

పోర్న—ఔనాను, మఱవ ‘బస్సానియో’ యతఁడు  
నేనెంతు నదె యాతనిసమాఖ్య యంచు.

నరి—ఔను, సత్యమునుమ్మి; యోనాతిమిన్న !  
నేనుజూచిన యెల్లమానవులందు  
నతఁ డొక్కఁడే కడు నర్హతముండు  
నుతిపాత్ర యా మేలిసతిని వరింప.

పోర్న—జ్ఞప్తిలోనున్నాఁడు చక్కఁగా నతఁడు;  
జ్ఞప్తిఁ బట్టి, తలంప సరిగనాతండు  
కరము నర్హుఁడు నీవు కామించుస్తుతికి,  
[నేవకుఁడు ప్రవేశించు చున్నాఁడు.]  
సరిగఁ జెప్పుము సమాచారము లేమి ?

నేవ—నలుపుదుఁ గ్రొత్తవా రెలమి నీయొద్ద

సెలవుఁ గైకొనియేగఁ దలఁచియున్నాడు;  
 ఏనవవాఁడయి యెసఁగు మొరాకొ,  
 భూనాథుకడనుండి ముందుగా దూత  
 వచ్చి, యిటకుఁ దనప్రభువె యీరాత్రి  
 వచ్చునంచును దెచ్చె వర్తమానంబు

పోర్వ్య—తక్కినవారిని దయచేసిపంపఁ

జక్కఁగా మన్నించుచందంబుగా నె,  
 యైదవవానిని సంత నెమ్మదినె  
 యాదరింప వలంతి నయ్యెడ నేని,  
 అనంద మొందుదు నతనరాకకును  
 మానినిరొ! ‘మొరాకొ’ మను జేశ్వరుండు  
 కడు సాధుహృదయంబు గలుగు వాఁడయ్య  
 వెడఁగురక్కసిఁబోలు నొడలి వాఁడైన,  
 విను మాతనిని గౌరవింతునె కాని  
 మనసార నొడఁబడ మఱి పెండ్లియాడ  
 పొలఁతుకరో! రమ్ము పోదము మనము.

(నేవకునితో)

నిలువక యోరోరి! నీవుపొమ్మవుల;  
 వెలికొక్క కాముకు వెడలంగఁ బంచి  
 తలుపు వేసికొనుటె తడవుగానుండు;  
 క్రమ్మట నింతలోఁ గాముకుం డొకడు  
 గుమ్మముకడఁజేరి గుద్దును దలుపు

(అందఱు నిష్క్రమించిరి.)

3. రంగము—వినీసు నగరములో నొకబహిరంగస్థలము



[బస్సానియో, షైలాకు ప్రవేశించుచున్నాడు]

షైలా—మాడలుమూడువేలు—మంచిది; యింక?

బస్సా—మాడ లన్నియె; మీతి మూడుమాసములు.

షైలా—మాసములును మూడు—మంచిది, యింక?

బస్సా—ఆసామ్మనకు నెల్ల 'నాంటోనియోయె,

చిత్తగింపుము నేను జెప్పినయట్లు.

యత్తరవాదిగా నుండును జమ్ము.

షైలా—'ఆంటోనియో, బద్ధుడగు—మంచిదయ్య.

బస్సా—వెంటనే కోరినవి త్తంబునిచ్చి

డెందంబు నానంద మొందింపఁగలవె?

ఇందున కుత్తర మేమి యిచ్చెదవు?

షైలా—మాడలు మూడువేల్—మఱి పాని గడువు

మూడుమాసంబులు—మొత్తముదీర్ప

నొడఁబడి యాంటోనియో, బద్ధుడగును.

బస్సా—అడిగినదానికి నిడుము త్తరంబు.

షైలా—'ఆంటోనియో' మంచి యతఁడగు నయ్య.

బస్సా—వింటివెయ్యందైన వేఱుగానీవు?

షైలా—లేదు లేదింతయు లేదులేదయ్య;

ఆదట నే మంచియతఁడంచు నతనిఁ

బలుకుట కుత్తరవాదిగా నుండ

వలఁతి యంచు మదభిప్రాయంబునుమ్ము

అయిన నాతనిభాగ్య మంతయు నిపుడు

భయదచంచలదశఁ బడసియుండెడిని  
 ఆయన కున్నట్టియామోడలందుఁ  
 బోయెఁ దానొకటి 'ప్రిపోలీ'కి, మఱియు  
 'హిందు' దేశంబున కేగె నొండొకటి;  
 విందు నంతియ కాక విపణి కే నేగి,  
 యొకయోడ 'మెక్సికో' కొండొకయోడ  
 యకట 'యింగ్లాండు'న కరిగెనటంచు;  
 ఇది గాక తకిచనయెల్లయోడలును  
 జెదరి యున్నవి పెక్కుసీమలయందు.  
 బల్ల చెక్కలె యోడ, లల్లనావికులు  
 నెల్లరు మర్త్యులే; యింతయ కాక  
 స్థలమూషకంబులు జలమూషికములు  
 పలునీటిదొంగలు స్థలతస్కరులును—  
 కా దోడదొంగలు—కరమునుగలరు?  
 మేదిసేధరములు, మితిమీలుగాలి,  
 ప్రవహించుపెనువీరు బహు హానిజేయు  
 అవి యెల్ల నెట్లున్న, నాతండు కరము  
 చాలి యుండినవాఁడె—చక్కనిమూడు  
 వేల మూడలు—నేను విశ్వాసము ముంచి  
 యాయెడఁ బత్రంబు వ్రాయించుకొనుచు  
 నీయ వచ్చుననియె యెంత నాతనికి.

బస్సా—నిస్సంశయంబుగ నీ వీయవచ్చు

మైలా—నిస్సంశయంబుగ నే నీయవచ్చు  
 ఇంచీ భాలోచింతు, మస్సనో రూఢి

యించుక కుదురంగ, నీవిషయంబె  
నేను నెమ్మదిగ 'నాంటోనియో' తోడఁ  
బూనిమాటాడంగఁ బొసఁగునేనేడు ?

బస్సా—మా తోడభుజియింప నే తెంతు నేని,  
యాతనితోడ మాటాడంగ వచ్చు.

మైలా—వాసన గననేమొ పందిమాంసంబు  
మీసరంబుగ మున్ను మీయతకర్త  
పెనుదయ్యమును లోనఁ బెట్టిన పంది  
ఘనశరీరంబును దినుటకై యేమొ.  
కలియుదు మీతోడఁ గ్రమవిక్రయములఁ,  
బలుకు లాడంగను, బయనంబుసేయ,  
నీరీతిపనుల మఱెన్నిట నైన;  
ఆరయ మీతోడ నంతియ కాని,  
నేను భుజింపను, బాసంబు సేయ,  
ధ్యానంబు కలిసి చేయను 'భగవంతు—(నేవకునితో)  
విపణిలో నేవైన వింతలు గలవె?  
ఇపు డిందు వచ్చెద రెవ్వరు వాడు?

[ఆంటోనియో ప్రవేశించు చున్నాడు.]

బస్సా—'ఆంటోనియో' నుమీ యావచ్చు వాడు.

మైలా—(తనలో) కంటకు నితఁ డిచ్చకంబులు పలుకు  
సుంకరిగతి నెట్లు చూడ నయ్యెడునో!  
ఇంక ద్వేషించెద నీతని నొక్క  
కైస్తవుఁ డనునట్టికారణముననె;  
విస్తారముగ సొమ్ము వృద్ధిఁ గైకొనక



పరులకు నప్పిచ్చి, వడ్డీక్రమంబు  
 నరయక చెడఁగొట్టి యవివేకిరీతి  
 మఱియూ 'వినీసు'లో మాబోంట్ల కెల్లఁ  
 దఱుగని నష్టంబు తగిలించుఁ గాన  
 రోత పుట్టు మఱింత యీతనిమీఁద.  
 ఈతనిజుట్టొక్కయింత నాచేత  
 దొరకినఁ జాలును, దొంటివై రంబు  
 కరమర్థి సాధింపఁ గలవాఁడ నేను.  
 మహనీయు లయినట్టిమాజాతివారి  
 బహుతర ద్వేషభావంబునఁ జూచు;  
 వణిజు లందఱుఁ గూడుపట్టునఁగూడ  
 గణన నేయక నన్నుఁ, గడు నేనొనర్చు  
 బేరంబును, సధర్మవృద్ధియం చొక్క  
 పేరిడి వ్యవహారవిధమున వచ్చు  
 న్యాయార్జితం బై ననాదులాభమును,  
 దోయమువారిలో దూషించు చుండు.  
 చేతిలోపల వచ్చి చిక్కినయపుడె  
 యీతనిఁ గరుణించి యే సైత నేని  
 మాకులంబున కవమానకరంపు  
 వ్యాకులతను గూర్చువాఁడ నేనాదు.

బస్సా—వినుచున్నావె నేనను చున్నదాని ?

మైలా—ధనమిప్పుడెంత నొదగ్గఱనియ్య

నొదవునొ చింతించుచున్నాఁడ మదిని;

పదిలంబుగాజ్ఞప్తిఁ బట్టియూహింప

మూడువేల్పాడల మొత్తంబు నేను  
 నేడు పూర్ణంబుగా నిమిషంబులోన  
 నర్పింపఁగాఁ జాల; నయిన నేమాయె?  
 ఓర్పుతో నడుగ, మా 'యూదుల' జాతి  
 వాడైన 'ట్యూబలు' బహుధనికుండు  
 నేడు తప్పకయిచ్చు నేఁగోరుసొమ్ము  
 తాళు మించుక నేవు; తగ నెన్ని నెలల  
 కాలంబు వలయును గడు వింక మీకు?  
 ఘనశుభంబులు నీకుఁ గలుగునుగాక!

(అంటోనియోతో)

నినుగూర్చియే యింతదనుకను నిందు  
 మాటాడు చున్నాము మాలోన మేము  
 అంటో—నూటి కింత యునుదు నొక్కి యొక్కింత  
 వడ్డివి గైకొని బదు లిచ్చి యుండె,  
 వడ్డినూరక యిచ్చి పరులదగ్గఱను  
 బదులుచేకొనియొండె, పరికించిచూడ  
 నిదివఱ కెన్నండు నెఱుఁగను నేను;  
 ఐన, మిత్రునిగొప్పయక్కఱదీర్పఁ  
 బూనినావ్రతభంగమున కొప్పకొందు

(బస్సానియోతో)

ఈవెటింగించితే యితనితో నెంత  
 కావలయునొ సొమ్ము గట్టిగా నీకు?  
 షైలా—మాడ లీతఁడు నన్ను మూడువే లడిగె  
 అంటో—మూడుమాసంబు లప్పుడు దీర్చగడువు

మైలా—మఱచిపోయితే; మూడుమాసము తాను;

మఱి చెప్పితిరి మీరు మంచిదట్లయిన  
వంచింప కిప్పుడిందు పత్రంబువాగ్రసి—  
కొంచె మాలోచించుకొననిండు నన్ను.  
వినవయ్య; యిప్పుడు వృద్ధికి నీవు  
ధన మప్పు గొన నని, దాని నన్యులకు  
బదు లియ్య ననియును బలికినయట్లు  
విదితముగా నింత వినిపించెఁ జెవికి.

అంటో—పనియట్టి దెన్నఁడు నొగరింప నేను

మైలా—వెనుకను 'జ్యోకబు' దన పినతండ్రి  
యైన 'లేబను' గొట్టియల మేపునపుడు,  
(జ్ఞానాధ్యురాలైన జనని తా నతని  
పక్షంబునను మంచిపని చేయు కతన)  
దక్షతఁ బావనతముఁ డైన 'యాబ్ర  
హాము' నుండియు నరయఁ దృతీయుఁడైన  
స్వామి యయ్యెను గాదె వానికి నెల్ల ?  
అపునపు పూడవయనుభోక్త యయ్యె.

అంటో—అవు నాతనిగుఱించి యనియేడి దేమి ?

అతఁ డేమయిన వడ్డినటఁ బుచ్చుకొనెనె ?

మైలా—అతఁడు వడ్డి గ్రహింపఁ డరసి చూడంగ;

మియర్థమునుబట్టి మేదిని గరిగ

నాయది వడ్డికా దణుమాత్ర మైన.

కను మేమి 'జ్యోకబు' కావించినాఁడో

మును 'లేబను'ను దాను ముదముతోఁ గలిసి

చిత్రవర్ణంబును జెలఁగు చాటలును  
 గాత్రంబునందును గలగొట్టెపిల్ల  
 లెల్లను గూలికై యయ్యంగఁ దనకుఁ  
 జెల్లడియేర్పాటు చేసికొన్నపుడు,  
 నేరుపరి యగునా నెఱగొల్లవాఁడు  
 చేరి కట్టలు కొన్ని చిత్రవర్ణంబు  
 సంభవం బగునట్లు చర్మంబునొలిచి,  
 సంభోగ వేళ మేషంబులు పానిఁ  
 జూచునట్టుగ నొక్కచోటనుబాఁతె;  
 చూచి యవ్వానిని సురతంపువేళ  
 మచ్చపిల్లలఁ బెట్టె మఱి గొట్టెలెల్ల,  
 అచ్చట నవి యెల్ల 'జ్యోకబు' వయ్యె,  
 ఇది యొక మార్గ మీయిల వృద్ధి నొంద;  
 పొడలెను దీవనఁ బొంది యాతండు.  
 మ్రుచ్చిలి గడియింపఁ బూనక యున్న  
 మెచ్చగుఁ జుమ్మి భూమిని వృద్ధి గనుట.

అంటో—అది యదృష్టము చూత మని 'జ్యోక' బెంచి  
 పదఁపడి చేసినపని యంతెకాని,  
 దాని ఘటించు టాతవిశక్తిలోని  
 దేనాఁడుఁ గానేర దించుక యైన;  
 దైవంబు దయచేసి తాను నారీతిఁ  
 గావించెఁ గావునఁ గలిగె పాంఛితము,  
 అది వడ్డి మంచిది యని చూపుకొఱకు  
 ఘోషలను ఘనవేదమునఁ జేర్చఁబడెనా!

కాక, నీవైన బంగారంబు వెండి  
మీకొనఁ బొట్టేళ్ళు మేసంగనలునె?

మైలా—అది చెప్పఁజాలనే నంతియె కాని,  
వెదవెట్టి యంతటి వేగంబుతో నె  
విత్తంబుఁ బిల్లలఁ బెట్టింపఁగలను.  
చిత్తగింపుఁడు నేను చెప్పెడుమాట—

అంటో—(తమలో) వినమి యాయసుడుఁడు వేదంబునుండి  
తనపనికిఁ బ్రమాణమును జూపఁగలఁడు.  
తనదురాచరణంబు స్థాపించుకొఱకుఁ  
బనిఁ గొనుచుఁ బ్రమాణ వచనముల్ నుడువు  
కష్టాత్ముఁడు, నగు మొగంబును బూను  
దుష్టునికరణిని, దొల్తఁ జూపులకు  
బాగుగా నుండి లోపలఁ గుళ్ళినట్టి  
రేఁగుఫలముయొక్కరీతిని నుండు.  
ఔరార! పయి కెంత యందంబుగాను  
ధాదుణిఁ గాన్పించు దబ్బట యెపుడు!

మైలా—మాడలు మాడు వేల్—మరిచి మొత్తంబు;  
మాడు మానము లొక్కయేఁడాదిలోన—  
ఈనెలలకు వడ్డి యెంత కాఁగలదొ  
యేను జూచుకొనుదు నెన్నిక వేసి.

అంటో—సొమ్మును దయచేసి మమ్ముఁ బంపెదవె?

మైలా—నమ్మిక చెడ నాధనమ్మునుగూర్చి  
వడ్డిని గూర్చియుఁ బలుమాట నన్ను  
గడ్డ నేయక తిట్టి సరివారిలోన

నవమాన పటిచితి వంగళ్యవాడ,  
 అవియెల్ల సహియించి యడఁగి యున్నాఁడ,  
 శాంతియే యెందు మాజాతివారికిని  
 గాంతి నిచ్చెడియలంకారంబుగాన.  
 నాయుష్ట మగురీతి నాసొంతసొమ్ము  
 హాయిగా వాడిక చేయతప్పనకె,  
 యంతగా 'నాస్తికుఁడ' యంచు మఱియు  
 'గొంతుకలను గోయకుక్కా' యటంచుఁ  
 బిలిచివైచితి వుమ్మి వలువలమీఁడ.  
 బళి! నీకు నిపుడు నావలనితోడ్పాటు  
 కావలసినయట్లు కానిపించెడును.  
 నీవద్ద వేయేల? నీవు నాకడకుఁ  
 జనుదెంచి యిటమాకు ధనము కావలయు  
 ననుచును మఱిమఱి యడుగు చున్నావు.  
 వెనుక గడ్డముమీఁద వెన నుమ్మివైచి  
 చని లోన దూతినశునకంబు నొకటఁ  
 దన్నినగతి నన్నుఁ దన్నిననీవె  
 వెన్నాడి బుణమియ్య వేడుచున్నావు.  
 ఈయెడ నీకు నేనేమి యుత్తరము  
 నీయంగవలయును? ఓయి! యెందైన  
 శునకంబునొద్దను సొమ్ముండునయ్య?  
 పనికిమాలినకుక్క బదులుగా మూడు  
 వేలమాడల నియ్యఁజాలునె? యంచు  
 లీల నేఁబలుకంగఁ బోలజే యిపుడు?

ఏను నీకడవంగి భృత్యరావమున  
 కానీక యూపిరినైన బిగ్గరగ!  
 వినయంబుతోఁప మెల్లనివాక్యములను  
 'ఘనపుణ్య! బుధవారమున మొన్న మీర  
 లొక తేప నామీఁద నుమ్మివై చితిగి;  
 ఒకనాఁడు తన్నితి రూరక నన్ను;  
 మఱియొక్కదినమున మన్నించి నన్నుఁ  
 బిఱికికుక్క యటంచుఁ బిలిచినవారు;  
 మీరుచేసిన యిట్టి గౌరవాధిక్య  
 కారణంబున నియ్యఁగలవాఁడ బుణము  
 నని చెప్పుదునె నేను హర్షంబుతోడ?

ఆంట్లో—నిను నిప్పుడునుగూడ నే నల్లె పిలిచి,  
 తిన్నఁగాఁ బయినుమ్మి తిరుగంగ వైచి,  
 తన్నునుగూడను దన్నంగవలయు,  
 ఇయ్యెడ నాకప్పు నిచ్చెదవేని,  
 నెయ్యన కిచ్చున ట్లియ్యంగఁ బోకు;  
 ఏలయన్నను, నెప్పు డెవ్వఁడు నఖుని  
 పాలను సొమ్మిచ్చి వడ్డిగై కొనెను?  
 అదికాన, నీవిప్పు డరికిచ్చినట్లె  
 బదులిమ్ము నాకును; పలికినయట్టి  
 మాటతప్పితి నేని, మఱియు నిర్దయత  
 పాటించి కైకొనవచ్చు దండుగను,

మైలా—ఇంతలోవచ్చె నీకెంతకోపంబా!  
 ఎంతయు నీతోడ నిపుడు స్నేహంబు

కావించుకొని, నీదు కడుణయుఁ బడసి,  
 నీవొనర్చినయట్టి నికృతుల మఱచి,  
 యివ్వేళ నీయక్క తెల్లనుదీర్చి,  
 గవ్వయు వడ్డిని గైకొనకుండ  
 ధనము నీకప్పియ్యఁ దలచినవాఁడ ;  
 వినుము నామాటలు కొనముట్ట నీవు ;  
 దయఁబూనియే యియ్యఁదలఁపుగొన్నాఁడ.  
 బస్సా—దయచే నె యననగు ధనమిత్తువేని.

మైలా—ఈయుపకారంబు నేఁజేయువాఁడ  
 న్యాయవాదికడకు నావెంటవచ్చి  
 ‘గడవునాఁటికి సొమ్ము కడతేఱసీని  
 యెడలను, నేను నాయొడలియందుండి  
 నేరుమాంసంబును శీఘ్రంబ నీవు  
 కోరినచోటును గోసి యియ్యంగఁ  
 గలవాఁడ’ నని యొక్కగడువుపత్రంబు  
 బలువినోదార్థంబు వ్రాసి చేవ్రాలు  
 చేసి యాతండు వీక్షింపుచునుండ  
 వేసి నీముద్రను వేగ నాకిమ్ము.

అంటో—ఇంతటితోడనీవికఁదృష్టినొందు  
 సంతక మొనరించి సరిగఁబత్రమును,  
 కలదు ‘యూదు’నికిని కనికరమంచుఁ  
 బలుకంగఁగలవాఁడబహుఖంబులను.

బస్సా—న్యాయంబు కానీవు నానిమిత్తంబు  
 ప్రియకు మటువంటిపత్రంబు నెవుడు;



ఇట్టిపత్రమున కీవీకొంటకలపై  
నట్టెముండెద నున్నయట్టియీస్థితి నె.

అంటో—మిత్రుడ! భయ మెంతమాత్రంబు పడకు;  
పత్రంబులోపల వ్రాసినయట్టి  
గడుపుదాఁటఁగనియ్యఁగల వాఁడఁగాను.  
జడియకు రెండుమాసంబులలోన  
(మనపెట్టుమితి కొక్కమాసంబుముందె)  
చనుదెంచు నోడ లిచ్చటికిని నావి  
మనమీతనికి ని య్యఁ జను సొమ్ముకంటె  
వినుము తొమ్మిదిరెట్లు వి త్తంబుతోడ.

మైలా—ఏమి! యీకైస్తవు' లెంతటివాడు!  
తా మితరులతోడఁ దగఁజేయునట్టి  
వ్యవహారములనెంచి, పరులపైఁగూడ  
మివుల సంశయమున మెలఁగు చుండుదుడు.  
దయచేసి దీనికు తర మిమ్ము నాకు!  
పయినన్నమితికిలోపల సొమ్మితండు  
చెల్లింప లేకున్న, సేరుమాంసంబు  
నల్లపత్రముఁబట్టి యదిమి కైకొన్న,  
లాభంబు నాకేమి లభియింపఁగలదు?  
ఈభువి నరమాంస మెంచిచూడంగ  
గొఱియల మేకల గొడ్డలో వేని  
మెఱిచికి వెలయందు నెనరాకయుండు;  
ధర నంత యుపయోగకరమునుగాదు.  
శరము నీతనిమైత్రి గడియింకొనఁగ

నుపకార మిదిచేయ నొప్పకొన్నాడ  
 ఇపుడిప్తముండి తా నీతండు దాని  
 నంగీకరించిన నదియొక మేలు;  
 అంగీకరింపఁడే నటమున్న మేలు  
 నాయనుగ్రహ మొచ్చి, నా కేమి కీడు  
 చేయకుండఁగమీకుఁ జేయుదున తిని

ఆంట్లో—నీకొడంబడికను నేవ్రాసియిత్తు.

షైలా—ఈకొంచు వేని నీవిటు వ్రాసియియ్య,  
 న్యాయవాదికడ నడిచి పత్రమున  
 వ్రాయుపద్ధతి నీవు వాక్రుచ్చుచుండు;  
 చని నేను మాడలు సంచిలో వేసి,  
 ధనమును దుర్వ్యయ మొనరింపఁజూచు  
 పలుగుభృత్యునియొక్కవశమున మన్న  
 యిను చూచు కొనివత్తు నీనిమిషంబ.

ఆంట్లో—త్వరితముగా రమ్ము తగువాడవీవు

[షై॥ వెళ్లెను.]

కరుణాళుఁడయ్యెడుఁ గరమునునితఁడు;

ఈ 'యూదు' డగుఁజూపి యిఁకఁ గైస్తవుఁడుగ.

బస్సా—తీయనిపలుకులుఁ దెక్కలిమనసుఁ

గలవారి నెంతయు గర్హింతు నేను

ఆంట్లో—అళుకొంద వలసిన యక్కటలేదు;

నడ తెమ్ము పోదము; నాయోడలెల్ల

గడు వొక్క నెలయుండఁగ నె యిల్లుచేరు

(అందఱు నిష్క్రమించిరి.)

## ద్వి తీ యాం క ము



౧. రంగము — బెల్మంటుపురము. పోర్న్వ్యగృహములోని గది.

[వాద్యములు మ్రోయఁగా తనపరివారముతో మొరాగొ  
రాజకుమారుఁడును, పరిచారకులతోఁగూడ పోర్న్ యును,  
నెరిస్సాయును, ప్రవేశించు చున్నారు.]

మొరా—కరముదగ్గఱనుండి పెరిగినకతన  
ఖరకిరణుఁడు నాకుఁ గడుణించినట్టి  
నీలాభరంబన నెగడునామేని  
నీలిడాలనుజూచి నెలఁతరో! నన్ను  
నేవగింపఁగజోకు మించుకయేని  
కేవలమును సూర్యకిరణాన్ని సోకి  
మంచుగడ్డలను గరంచఁగాలేని  
మంచియుత్తరభూమి మఱిపుట్టిసట్టి  
కడునందగాని నాకడకునుదెచ్చి  
వడిగ నీప్రేమంబు బయలఁబడంగ  
గంటులొనర్ప మాకాయంబులందు  
బంటుతనముఁ దెల్పుబహుళోణరక్త  
మెవ్వనిలోపల నెసఁగియుండెడునో  
యివ్వడి నందఱి కెఱుఁగంగ నగును  
ఎఱిఁగింతు వినుము నాయీరూపమున్ను  
వెఱపు పుట్టించెను వీరులమదికి;  
వానియెడ గొప్పభాసను జేసి  
నాకూర్మిసాక్షిగ, నలినాయకాక్షి!

మాసీమఁ గలయట్టిమగువలం దెల్ల  
వాసికెక్కినరూపవతు లెల్లవాడు  
నీరూపమునకె మోహింతురు నన్ను  
ఈరంగు మాదుకో నేనిచ్చగింప  
నీరజాక్షీమణి! నీమానసమును  
గోరి హరించెడికొఱకుఁ గాదేని.

పోర్న వ్రీ—కన్నెనయ్యవరించు కార్యమందొక్క  
కన్నులచేతనే ఘనవివేకంబు  
వదలి, నే నడపంగఁబడుదానఁగాను;  
అదిగాక నియతియొం డడ్డముండుటను  
వదలి స్వేచ్ఛగఁ గోర వల్లగాకుండు  
అరయ నింతకుముందె యవులమీఁలోడ  
విన్నవించినయట్టివిధముగా నెవఁడు  
నన్నుసాధించునో యన్నరాగ్రణికి  
నేనుభార్యనుగాఁగ నిర్బంధమొకటి  
పూని నాజనకుండు బుద్ధిపెంపునను  
గావింపఁడేనియు, ఘనకీర్తిధామ!  
నీవును ననుగోరి నేటివఱకును  
వచ్చియుండినయెల్లవారలవలెనే  
హెచ్చుచక్కనివాడవే యయి యుండు  
విందు నాదృష్టికి, నిది నిశ్చయంబు.

మొరా—అందునకును మ్రొక్కు లర్పింతునీకు;  
కరుణించి పెట్టెలకడకును నన్ను  
సరగునఁ గొనిపోము; చనినాయదృష్ట

మొటులుండునో యత్న మేఁజేసిచూతు.  
 ఇటమున్ను ముమ్మాఱు లెదిరించి పోరి  
 'సాలిమా' ననఁగను జనెడి 'సుర్తాను'  
 నాలంబులో గెల్చినట్టియా 'పార  
 సీక' రాజును, బుత్రుఁ, జెండాడినట్టి  
 యీక త్తితోడు, నేనిటువంటికూర  
 దృష్టివానిని మించు తేటిచూచెదను;  
 సృష్టిలోపల నెట్లు స్థిరధైర్యశాలి  
 యైనవానిని మింతు నతిధైర్యగరిమ;  
 ఈనినప్పుడు తల్లియెనురఁబాల్ద్రావు  
 నెలుఁగుపిల్లలనెల్ల నీడిచితెత్తు;  
 బలమైనయూఁకటఁ బటుగర్జనంబు  
 నొనరించుసింహంబు నొగివెక్కిరింతు;  
 వనితరో! నిను గెల్చుకొనియెడుకొఱకు.  
 కటకటా ! చింతింతుఁ గాలవక్రతకు.  
 పటుసమర్థుఁడెవఁడో పరికించుకొఱకు,  
 యజమానుఁడై నట్టియల్ల 'హక్కులెసు'  
 నిజసేవకుండయి నెగడు లిచానుఁ  
 గలిసి జూదము నాడఁగను దైవికముగ  
 బలహీనునికె పెద్దపందెంబు భువిని  
 బడపచ్చుఁ బాచికల్ పట్టివేయంగ.  
 ఒడిచె 'హక్కులెసు' నె యొకసారిత్తోల్లి  
 సరిగ సేవకుఁ డట్టిచందంబుగానె.  
 అరయ నేనును నట్టె యంధమైనట్టి

భాగ్యంబుచే నడపంగను బడుచు  
యోగ్యపేటికి నయోగ్యున కట్టె విడిచి  
వెనఁ బోయి యొకతప్పుపెట్టెను గోరి  
వ్యసనాతిశయతఁ జావంగనువచ్చు.

పోర్న వ్య—భారమదృష్టంబుపయివై చినీవు  
కోరఁ బ్రయత్నింప గూడదు మొదల;  
అటుగాక కోర నేయత్నింతువేని,  
యటకేగి పెట్టియ నంటకమున్న  
తప్పుపెట్టెనుగోరి తాఁకినయెడల  
నెప్పుడు నిఁకమీఁద చుయింతితోడ  
మఱివివాహముఁగూర్చి మాటాడనంచు  
నుఱిదిప్రమాణంబు నొనరింపవలయు  
కావునఁబరికించి కార్యంబుగనుము.

మొరా—ఏవెలందినినింక నేఁగోరఁబోను;  
వచ్చి పెట్టెలఁ గనఁబఱుపుము నాకు.

పోర్న వ్య—క్రచ్చటదేవతాగారంబునకును  
ముందుగాఁ బోవలె; భుజియించి వెనుక  
నిందుఁ బెట్టెలఁజూచి యేర్చుకోవచ్చు.

మొరా—ఓయదృష్టము! మాననౌఘంబునందుఁ  
జేయుదువో ధన్య శేఖరుఁగాఁగ  
ఒనరింతువో లేక జనులలోనెల్లఁ  
గనరాని మందభాగ్యుని గాఁగ వన్ను!  
(వాద్యములు మ్రోయ వెళ్ళుచున్నాడు.)

౨ రంగము — విసీను నగరములో నొకనీధి.

[లాంసిలాటు ప్రవేశించుచున్నాడు.]

లాంసి—నాయంతరాత్మయు నాస్వామియైన  
 యీ 'యూదు' కడనుండి యెట్లకెనఁబాటి  
 పోవనొప్పును 'గై'స్తవుడ' నాట నేను  
 ఈవలను బిళాచ మిప్పుడే చేతి  
 సరసనుజేరి యో సర్వోత్తముండ!  
 సరగున లేచి, నీచరణంబులకును  
 బనిపెట్టి, దవ్వగఁ బరుగిడు మనును.  
 'పని చెడు; వలదది పాడిగాదయ్య;  
 భద్రము! కాలెత్తి పఱచుట యన్న  
 తుద్రపుఁబనిగాఁగఁ జూచుకొ'మ్మనుచుఁ  
 బలుకుచున్నది తేటపడ నంతరాత్మ.  
 తలఁపఁదెంపరియైనదయ్యంబు 'మూట  
 గట్టుము; పయనంబు గముకి లేలెమ్ము;  
 దిట్టతనముపూను దృఢముగామదిని;  
 పాటిపో'మ్మనినన్ను బనుచుచున్నయది.  
 మీటి డెందంబున మెడ కాగిలించి  
 తద్దయు బుద్ధిగా దా నంతరాత్మ  
 'పెద్దమనుష్యుఁడా! పెద్దమనుష్యు  
 తనయండవై యుండి తప్పకునీతి'  
 ననుచును గడు నాకు న్యాయంబుచెప్పు;  
 తొలుతనునాతండి) దొంగిలుటండు  
 నలవాటుచేఁ గొంత యభిరుచిగలుగు

వాఁడౌట, నను 'నయవంతురాత్మై న  
 యాఁడుదానితనయుఁడ' న్న బాగుండు.  
 'అరుగంగవలదయ్య' యనునంతరాత్మ;  
 'అరుగుముశీఘ్రుంబ' యనుఁబిశాచంబు;  
 'అరుగంగవలదయ్య' యనునంతరాత్మ.  
 సరసంబుగా నీవు సద్బోధ నాకు  
 నొనరించెదవు చాల నోయంతరాత్మ!  
 ఒనరించెదవు నీవు నోపిశాచంబ  
 మంచిబోధననాకు మాటిమాటికిని,  
 వంచనలేక నే వడి నంతరాత్మ  
 చెప్పిసరీతి నె చేయుదునేని,  
 తప్పక యొకరీతిదయ్యంబువంటి  
 'యూదు' ని యొద్దనె యుండంగవలయు;  
 'యూదు' ని కడనుండి యులుకుదు వేని,  
 తలఁపఁ గేవలమును దయ్యమేయైన.  
 యలపిశాచముమాట వలయుఁజెల్లింప.  
 అ 'యూదుఁడు' వి నిశ్చయంబుగ నల్ల  
 దయ్యంబునపరావతారంబె సుమ్ము.  
 కఠినత్వము వహించి కడు నంతరాత్మ  
 శఠుఁడైన 'యూదు' ని సరసను నిలువఁ  
 బనుచుచున్నది మనోవ్యధ హెచ్చ నన్ను,  
 మనసున కింపుగా మంచియోచనను  
 జెప్పెడును బిశాచ మిప్పుడు మిగుల,  
 తప్పక పరుగెత్తెదను, బిశాచంబ!



నీడగునాజ్ఞలో నిలిపితి నాదు

పాదద్వయము, నింకఁ బాటిపోయెదను.

[ఒకగంప పట్టుకొని వృద్ధుడైన 'గాబో' ప్రవేశించుచున్నాడు]

గాబో—ఓయయ్యగారు! వే 'యూదుని' యింటి

కేయది త్రోవయో యెఱిగింపరయ్య.

లాంసి—(తనలో) ఆహాహా! నాకన్నయ య్యమే యితఁడు.

ఊహింప నరగుడ్డి నొక్కింత మించి,

నను నానవా లిడఁగను లేనికతనఁ

గొనవచ్చు ముప్పాపుగుడ్డిగా నితని.

ఇప్పుడు ఊణమాత్రమీతనితోడ

గొప్పవినోదంబు గొలుప భాషింతు.

గాబో—ఓయయ్య! దయచేసియూదునియింటి

కేయది త్రోవయో యెఱిగింపు మయ్య.

లాంసి—మొదటిమఘపులోను ముఖ్యంబుగాను

వదలక కుడిచేతివైపునఁ దిరుగు;

తరువాయిమఘపులోఁ దప్పకుండంగఁ

దిరుగు మెడమచేతిదిక్కునకీపు;

ఆవలిమఘపులో నల 'మేరి' యాన,

యేవంకకును మళ్ళ కేగుము నీవు

'యూదుని' యింటికే యొరగా నడిచి.

గాబో—ఈదారి తెలియుట, యీశ్వరుతోడు

కరముకప్పంబుగఁ గాన్పించు నాకు.

పరిచదుడయి 'యూదు' పజ్జను నున్న

యల 'లాంసిలా' టిప్పుడందే మున్నాడో

కొలువేది యటలేడో తెలుపంగలరె?

లాంసి—మాటాడుచున్నావె మఱిచిన్న 'లాంసి  
లాటు' గారినిగూర్చి మేటివృద్ధుండ?  
(తనలో) చూడు మేనిప్పుడు సాగనుగా నితని  
నేడిపించెద నొక్కనిమంబున.

(ప్రకాశముగా)

మాటాడుచున్నావె మఱి చిన్న 'లాంసి  
లాటు' గారినిగూర్చి మేటివృద్ధుండ?

గాబో—గారు గీడును లేడు; కడుబీదవాని  
కూరిమిపుత్రుండు; గొప్పగ నేనె  
యది చెప్పుచున్నను వాతనితండ్రి  
దైవంబుకృపచేతఁ దగుచందమునను  
జీవించుటకుఁ జాలుసితిగలవాఁడు.

లాంసి—కానిమ్ము జనకునిగతి యెట్టిదె న;  
పూని యిందు మనమిపుడు చిన్న 'లాంసి  
లాటు' గారినిగూర్చి మాటలాడెదము.

గాబో—మేటిమిత్రుండు స్వామికి 'లాంసిలాటు'.

లాంసి—అవు నందుచేతనే, ప్రార్థింతునన్ను,  
వివరంబుగా, నోయి వృద్ధుండ! 'లాంసి  
లాటు' గారినిగూర్చి మాటాడెదయ్య?

గాబో—మాటాడుదును 'లాంసిలాటు' గుఱించి,  
కరుణించి మీర లుత్తర మిత్తురేని.

లాంసి—సరి! 'లాంసిలాటు' గారరయంగ నతఁడు  
మాటాడఁబోకయ్య. మాతండ్రి! 'లాంసి

లాటు' గారినిగూర్చి తౌల్యంబుతోఁప,  
 వీల యనెదవేని, యెఱిగింతువినుము—  
 బాలుఁజాయన విధి వ్రాఁతలఁబట్టి,  
 గ్రహచారములఁబట్టి, సహజతాత్రివిధ  
 బహుచిత్రభాగ్యదేవతలను బట్టి,  
 జ్యోతిషాద్యధమశాస్త్రంబులఁ బట్టి,  
 జాతకమునుబట్టి, చచ్చినవాఁడు;  
 విను దాని యర్థంబు విప్పి చెప్పెదను—  
 చని యాతఁ డదె స్వర్గమున నున్నవాఁడు.

గాబో—హా! దైవము! ముదిమి నాబాలకుండు  
 నాదగు పెనుప్రాపు; నాయూతకోల.

లాంసి—నేను స్తంభమువలె నిట్రాడివలెను  
 గనఁబడుచున్నా నె కనుఁగొన నీకు?  
 నను నెఱుంగుదువయ్య, నాకన్నతండ్రి?

గాబో—దినమహిమంబు నేమని యందు నకట!  
 నిను నే నెఱుఁగనయ్య; నిజము, కుమార!  
 అగుఁగాక రక్షణ మతనియాత్మకునును!  
 తగ నెఱింగింపుము దయచేసి, వాఁడు  
 మరణంబు నొందెనో మనియున్నవాఁడో.

లాంసి—అరసి న న్నెఱిగితివయ్య, యోతండ్రి?

గాబో—అక్కటా! వినుము నే నరగుడ్డివాఁడ;  
 నిక్కముగా నయ్య నిన్ను నే నెఱుఁగ.

లాంసి—నీకు నేత్రములున్న, నిజముగా నెఱుఁగ  
 లేకయేపోవచ్చు తెమ్ము న న్నిపు

తనకన్నకొడుకును దాఁగనుంగొనెడు  
జనకుండు ఘనబుద్ధిశాలి గావలయు  
ఓ పెద్దవాఁడ ! నీకోపికపెట్టి  
నీపుత్రువార్తలు నేను దెల్పెదను.  
దీవింపు మోయయ్య ! నీవు నన్నిపుడు.  
భావింప సత్యంబు బయలను బడును;  
తనయనిపుట్టుక దాఁగంగ వచ్చు.  
మనలోన నరహత్య ముఱిదాఁగదెవుడు;  
నిలుకడమీదను నిజమెందు దెలియు.

(వెనుకతిరిగి మోకరించుచున్నాఁడు.)

గాబో—నిలుమయ్య, వేఁడెదవిన్ను నే నిపుడు ;  
వివరమెరుంగుదు వినునాపుత్రుఁ  
డవునట్టి ‘లాంసిలాటు’వు గావు.

లాంసి—నినువేఁడుకొనియెద, మనమింకముందు  
పనికిమాలినపిచ్చిపనులు మఱేమి.  
యీవిషయంబునఁ గావింపవలదు;  
దీవన లీవయ్య తిన్నఁగా నాకు.  
ఇప్పుడు బూర్వంబు నిఁకముందుఁ గూడఁ  
దప్పకుండఁగ నీదుతనుజుండ నై న  
‘లాంసిలాటు’నె నుమ్మి లక్షింప నేను.

గాబో—హింసపెట్టకు నన్ను; నే నించుకేని  
నమ్మఁజాలను నీవు నాపట్టివనుచు.

లాంసి—అమ్మాడ్కిఁ జెప్పఁగ, నందునుగూర్చి  
యోమియుఁహించుట కెఱుంగనునేను;

నామము 'లాంసిలా'టీషుహి నాది;  
 'యూదుసి' భృత్యుడ నాదునునేను,  
 నీదుభార్యయగుచు మేదిసిలోన,  
 దనరెడు 'మార్గరీ' యనునామ కేను.  
 దనయండ నాదును దధ్యంబుగాను.

గాబో—మహి నామ నామంబు 'మార్గరీ, నిజము  
 అహ! 'లాంసిలా'వే యగుదేని నీవు,  
 నారక్తమును మాంసమౌగ నీవగుదు.  
 సైరింప నాతఁ డీశ్వరుఁ గొప్పఁగాత!  
 ఎంతగడ్డమునీకు నివుడున్నదార !  
 పంతముగా నాదు పందెపుగుట్ట  
 మైన 'డాబిను' తోకయందు నున్నట్టి  
 దానికంటెను జాల దట్టంబుగాను  
 గలవు వెండుకలు నీగడ్డంబునందె.

లాంసి—తలఁపనట్లుగునేని, తప్పకుండంగ  
 వెనుకవైపునకు 'డాబిను' తోక పెరుగు  
 చునునున్న నట్లుగఁగనుపట్ట వలయు  
 కడసారి నే దానిఁ గాంచినయపుడు  
 పడిక్రిందికిని నానువదనంబుకంటె  
 విను దానితోఁగక విస్తారముగను  
 గనఁబడినవి వెండ్రుకలు నిశ్చయముగ.

గాబో—ఓయి ! యెంతగ మటిపోయినా నీవు ?  
 నీయజమానుడు నీవును నింత  
 యిష్టంబుగా మీర లివుడున్న వారె ?

తుష్టికై యతనికిఁ దొలుత వర్పింపఁ  
గను గానుకొక్కటి కొనివచ్చినాఁడ  
కనియిప్పు డెట్లాప్పు కొనెదవు నీవు?

లాంసి—సరి! సరి! నేగొల్వఁచాలిఁచుకొనుచు  
బరుగిడ నిశ్చయపఱుఁచుకొన్నాఁడఁ  
గావున, నొక్కడ గంతిడుదాఁక  
నేవలనను నిల్చి యేనుండఁ జాల  
తాను గేవల 'యూదుఁ' డౌను నాస్వామి  
వానికా కానుక పట్టుటకూడ!  
ఉరిత్రాడు వానికి నొకదాని నిమ్మ  
మరిగియీతనిసేవ మలమల మాడి  
తిండికిలేకనే నెందుచున్నాఁడ  
నిండుగా వ్రేలితో నిమిరి నాప్రక్క  
యెముకలనెల్ల నీవెన్నంగవచ్చు  
ప్రమదమందితి నీవు వచ్చినందునకు  
నీవు తెచ్చినకాస్క నీవయ్య నాదు  
భావిసత్ప్రభువైన 'బస్సానియోకు  
ఆతడు నాకు సత్యదృఢమైన  
నూతనవస్త్రముల్ నూతాఱులిచ్చు.  
ఆతనికొలుపు నా కబ్బకయున్న'  
నీతటి భగవంతు డిచ్చిననేల  
యంతయుఁ బరుగెత్త నాసింతు నేను.  
ఎంతనియెంతు సదృష్టంబు నిపుడు,  
అరుదెంచుచున్నవాఁ డాయన యిటుకు,

అరయు మోజనకుండ! యతనికె నుమ్ము,  
 విను మిశముందు యూకునిగొల్తు నేని,  
 యనయంబు నే 'యూదుడ' నె యాదుఁగాక!

[లియోనార్డ్ మొదలయిన సేవకులతో బస్సానియో  
 ప్రవేశించుచున్నాడు.]

బస్సా—ఆవిధంబున నీవు గావింపవచ్చు;  
 తీవరింపుము వేగ నీవేగి, మిగుల  
 నాలస్య మయినచో నయిదుగంటలకుఁ  
 జాల లోపల వంట సంసిద్ధపడఁగ  
 ఎవరివి వారికి నీలేఖ లంపు;  
 సవరింప నుడువుల సరగునఁ బనుపు;  
 నుడువుము 'క్రేషియానో'తోడ నీవు  
 వడి నీక్షణమ నాదుబసకు రమ్మించు  
 (ఒక సేవకుడు పోవుచున్నాడు)

లాంసి—ఓయి! నాయన! అదె యాయన కయ్య,  
 గాబో—ఈయెడ నీశ్వరుఁ డిడు మీకుఁ శుభము  
 బస్సా—నీకు మేలగుఁగాక! నేడు నావలనఁ  
 జేకూఱఁ దగుపని నీకిందుఁ గలదె?  
 గాబో—బీదవాఁ డోదేవ, వీడె నాకొడుకు—  
 లాంసి—బీదవాఁడనుగాను, వినుడయ్య మిగుల  
 విత్తాఘ్యుఁ డగు 'యూదు' భృత్యుఁడ నేను  
 ఇత్తటి నాతండ్రి యెఱిగింపఁజూపు  
 ననువున నెంతయు మనసులోఁగోరు—  
 గాబో—మనసులోఁఫలఁ గోరుకొనుచుండుఁ జాల,

ప్రజలనుకొన్నట్లు భక్తితో గొలువ—

లాంసి—నిజ మొక్కమాటతో నే సమస్తంబుఁ  
జెప్పెద, 'యూదు'ని నేవకుఁగాఁగ  
నిప్పు డేమన్నాఁడ నిచ్చింతుఁ జాల  
మాతండి) యికమీద మనవి యొనర్ప—

గాబో—ఆతఁడుఁ బ్రభువును నన్యోన్యమిప్పు  
పడకుండ నున్నాడు, వలయు మన్నింప—

లాంసి—కడు మాట లేటికి ? నుడివెద నిజము ;  
'యూదుండు' పెనుకీడు నొనరించి నన్ను  
భేదపెట్టుటఁబట్టి కేడించి నేను,  
అనుకొందుఁ బెద్దవాఁ డౌడుచే నాదు  
జనకుండు మీతోడఁ జక్కఁగాఁ జెప్ప—

గాబో—పావురంబులగఁప పనిఁబూని యిదిగొ  
దేవరవారికై తెచ్చినవాఁడ ;  
పినుఁడు నేనొనరించువిజ్ఞాపనంబు—

లాంసి—చనునిందుఁ దెలుపంగ సంక్షేపముగను;  
విన్నవింపగఁ బోవువిజ్ఞాపనంబు  
నన్నుఁగూర్చియె నుండి—నయపరుడైన  
యీవృద్ధువలన మీరెఱుంగంగఁగలరు;  
నే విన్నవించిన, నిజము నాతండ్రి  
నెఱవృద్ధుఁ డయ్యును నిఱుపేదవాఁడు.

బస్సా—మఱి యింక నిద్దఱమాటగానొకరె  
మీ నేఁడికోలును గావించుకొనుఁడు,  
నావల్లమీకేమి కావలె నిపుడు!



లాంసి—కోరెద మీయొద్దఁ గురురంగఁగొలుపు.

గాబో—సారాంశ మీదినుండి సర్వంబునకును,

బస్సా—ఏ నిన్నుఁ జక్కఁగా నెఱిగియున్నాఁడ;

నే నొప్పకొన్నాఁడ నీప్రార్థనమును.

ఈయనుగ్రహమును జేయంగ నీకు

నీయజమానుఁడు నేడు 'మైలాకు'

చెప్పెను నాతోడ—శ్రీమంతఁడైన

గొప్ప 'యూదు'ని యొక్కకొలుపుజ్జగించి

నడతెంచి నావంటి కడుపేదప్రభువు

కడఁ జేరుటాకయనుగ్రహమయ్యేనేని.

లాంసి—తగుఁ దొంటిసామెత తధ్యంబుగాను

జగతిలో మీకును 'మైలాకు' నకును—

కల దీశ్వరకటాక్షగరిమంబు మీకు;

కలదయ్య యతనికిఁ గాంచనగరిమ.

బస్సా—(లాంసి॥ తో) కడుచక్కఁగాఁ బ్రసంగముచేయుదీవు.

(గాబో॥ తో) నడువుము నీవు నీకొడుకుతోఁ గూడ.

(లాంసి॥ తో) నీతొంటిప్రభువద్ద నీయాజ్ఞఁబొంది

యేతెమ్ము వెనుక మాయొంటికినీవు—

(సేవకులతో) వీనికిమీరిండు భృత్యులకిచ్చు

వానిలో మేలంచుబట్టలదతను.

లాంసి—జనకుడా ! లోనికిఁ జరుదెమ్మునీవు.

పనినిసంపాదింపఁగను లేను నేను !

నాకెందు నోటిలో నాలుక లేదు!

(చేయిచూచుకొనుచు)

నాకరంబునకంటె నాడెమాహస్త  
 మెవ్వనికైన నీ 'యిటలి' లో నున్న,  
 (నివ్వడిఁ జెడిపోనె యే నిశ్చయముగ);  
 ఘనభాగ్యశాలిని గాఁ గలవాఁడ  
 నని పుస్తకము ముట్టుకొని ప్రమాణంబు  
 నిటఁజేయుగతి నున్న దీహస్తతలము.  
 అటుచూడు మదె చిన్నయాయుష్యరేఖ,  
 అదె కొంచెముగ భార్య లందున్నవారు;  
 పదునేపురిల్లాండ్రు బహ్వల్ప మకట!  
 వారిలోవిధవలు పదునొక్కరున్న  
 వారు; తొమ్మండ్రును వట్టికన్నియలు;  
 ఒక్కఁడునుష్యున కొకయిందఱుంట  
 యెక్కువై నయదృష్ట మెప్పుడుఁగాను.  
 జలగండములు మూడు సరిగానుగలవు;  
 కలదుప్రాణము పోవుగండము హంస  
 తూలికాతల్పముతోడ నందొకటి;  
 క్రాలు నిచ్చటఁ జిఱుగండముల్ మూడు.  
 మహి భాగ్యదేవత మగువయేయైన,  
 బహుయోగ్యురాలాను బరఁగనాకిన్ని  
 ఘనమైనమేళను గలిగించుకతన.  
 కనుతెప్ప వేసెడు కాలంబులోన  
 'యూదు' ని కడకేగి యుత్తరువొంది  
 సాదరముగ వత్తు; జనకుండ! రమ్ము.

(లాంసిలాంటును, గాబోయును వెళ్ళుచున్నాడు)

బస్సా—ఓయి 'లియోనార్డో!' చేయుముదీని.

ఈయెడ వలసినయెల్లవస్తువులఁ

గొనియింట నొప్పగింతను బెట్టి సరిగఁ

జనుదెమ్ము క్రమ్మఱ సరగను నీవు;

ఈరాత్రి విందు చేయింతును నేను

గూరిమి చెలులకు; గొబ్బనఁబొమ్ము.

లియో—ఈవిషయంబున నెల్లయత్నములుఁ

గావింతునాశక్తి గలయంతవట్టు.

[గ్రేషియానో ప్రవేశించుచున్నాఁడు]

గ్రేషి—ఎచ్చట నున్నవాఁ డిపుడు నీప్రభువు?

లియో—అచ్చోట దవ్వుల నరుగు చున్నాఁడు.

(లియోనార్డో వెళ్లుచున్నాఁడు)

గ్రేషి—ఓయి 'బస్సానియో' యోచెలికాఁడ!

బస్సా—ఓయి! వచ్చితినియ్య? యో'గ్రేషియానో!'

గ్రేషి—చేయుదు నీకొక్క చిన్న విన్నపము.

బస్సా—చేయ కుండనె దానిఁ జెల్లించినాఁడ.

గ్రేషి—నీవునారాకకు నిజముగా నిప్పు

డావంతయును నడ్డమాడంగవలదు;

నీతోడ 'బెల్మంటు' నేను రావలయు.

బస్సా—నాతోడరావచ్చు; నాయడ్డులేదు

కాని, యెప్పుడుమోటుగా నుందువీవు;

కానిపింతు వడవిమూనిసివలెను;

వెనుకముం దరయక వినునెల్ల యెడల

మనసువచ్చినయట్లు మాటాడె దీవు.

దైవికంబుగగీతుఁ దగియన్నయట్టి  
 నీవైనగుణములు మావంటివారి  
 కన్నులకును దప్పుగాఁ గానఁబడవు;  
 నిన్నెఱుంగనిపట్ల నిజముగా నవియె  
 యతి దూష్యములు గాఁగ నగపించుఁజమ్మి  
 బతిమాలుదను గప్టపడి యెట్టులెన  
 నణఁగి యుండని త్వదీయస్వభావంబు  
 నణఁకువ యను శీతలాంబుబిందువుల  
 చేత శాంతినిబొందఁ జేయుమునీవు;  
 ఏతెంచి నాతోడ నిటుసేయకున్న,  
 నీవెట్టినడతచే నేఁబోవునట్టి  
 తావుగ నను దప్పఁ దలఁపంగ వచ్చు  
 దాన నాశాభంగ మై నేను బూను  
 పూనికంతయుఁజెడి పోవంగవచ్చు.

[గేషి—ఓయి 'బస్సానియో' యొక్కటివినుము.  
 వేయేల! నేను గంభీరంబుగాను  
 గనువారికిని బైకిఁ గన్నడకున్న,  
 ఘనగౌరవము తోఁపఁగాఁ బల్కుకున్న,  
 పెక్కుప్రమాణముల్ విడువకయున్న,  
 చొక్కాయిజేబులో స్తోత్రపుస్తకము  
 లమరించి శాంతాత్ము నట్లుండకున్న,  
 తమిమిఱనీశ్వరు ధ్యానించు వేళఁ  
 గనులను టోపితోఁ గప్పి నిట్టూర్పు  
 లనుబుచ్చి 'ఓం తత్స' తనకుండనున్న,

తనదుముత్తవ్వను దనియించుకొంటకుఁ  
 బనివడి గంభీరభావంబుఁ బూన  
 సలవడ్డపురుషునివలె, నాగరికతఁ  
 దెలిపెడియాచారముల నెల్ల నేను  
 బన్నుగా నుపయోగ పఱుపకయున్న,  
 నన్నింక నెప్పుడు నమ్మఁబోకయ్యు.

బస్సా—కానిమ్ము నీచాలకముఁ జూడఁ గలము.

గ్రేషి—కాని, యీరాత్రి నేఁ గావింపనట్లు;  
 ఈ రేయి మనచేయు నెద్దానివలన  
 మీరు నాచేష్టల మెప్పెన్నరాదు

బస్సా—అయ్యయో! యీరాత్రి యటు సేయవలదు  
 నెఱుఱురు పలువుండ్రు నేఁడు వేడుకను  
 గనుటకై యిచటకుఁ జనుదెంతుగాన,  
 నిను వేఁడుకొనియెడ నీయిష్టమైన  
 యంత యుత్సాహంబు నటఁ దెచ్చుకొనఁగ,  
 ఎంతయు నీకు మే లెనయునుగాక!  
 పనియున్న దిప్పుడు చనియెడ నేను.

గ్రేషి—మునుమన్న 'లోరెంజొ' మొదలైనవారిఁ  
 గనుఁగొన నేను నేగంగనువలయు;  
 చనుదెంతు మేము భోజనవేళ రాత్రి).

(అందఱు వెళ్ళుచున్నాడు.)

3. రంగము — విశీనునగరము: మైసూరుగృహములోని గది.

[జెస్సికాయను, లాంసిలాటును ప్రవేశించుచున్నారు]

జెస్సి—విను నాజనకు నీవుచిడిచి వెళ్ళుటకు  
మనమున సంతాప మెనసెడు నాకు.  
మూయిల్లు నరకంబు మహిమిఁద నాకు  
నాయంట నవ్వించునట్టిదయ్యెంబ  
వగుచును నీవుండి యాయాసభరము  
నొగిఁ గొంత హరియింపుచుంటివి నీవు.  
ఇదిగొ నీకొకమాడ యిచ్చెద నేను;  
ముద మొదవునుగాక ముందట నీకు!  
ఔనోయి! నీక్రొత్త యజమానునింటఁ  
దానల్ల 'లోరెంజొ' తగ నేటిరాత్రి  
భోజనములకును బోవునుగాన  
నీజాబుఁ గొనిపోయి యీవు శీఘ్రంబ  
యాతనికిని రహస్యంబుగ నిమ్ము;  
ఈతీదనను నేను నీతోడ మాట  
లాడుట నాతండ్రి చూడంగఁ దగదు;  
తోడనె యటుగాన తొలఁగిపో మిమ్మవు

లాంసి—కన్నియరో! యాజ్ఞఁ గైకొందు నేను,  
కన్నీరు నాలుకఁ గదలుపనీను.  
ఓ సుందరీమణి! యోనాతిమిన్న!  
మోసంబు వటియించి ముందు కైస్తవుఁడు  
నిన్నుఁ గైకొనకున్న, నే వెలియాడు.  
నన్నుఁ బంపుము; నాదుకన్నీటివలద

ముంచె నాఘనదైర్యమును మొదలంట,  
మంచిది! సెలవిమ్ము; మఱిపోయివత్తు.  
జెస్సి—నీకు మేలగుఁగాక! నీ వేగవచ్చు.

(లాంసి॥ వెళ్ళెను)

(తనలో) నా కెంతపాపంబో రాతండ్రి కేను  
దనయనంచును జెప్పకొన సిగ్గుపడెద.  
జననంబుచేత నాతనికూఁతునైన,  
గుణములచేతను గూఁతురఁ గాను.  
ఘనుఁడ 'లోరెంజో' వాగ్దానంబు నీవు  
చెల్లించువేని, నాయుల్లముతోడ  
నల్లపపోరాట మంతంబుచేసి,  
'కై'స్తవు' రాలనై ఘనమోహభరము  
విస్తరింపఁగ నీదుప్రియభార్య నాడు.

(నిష్క్రమించెను)

ర. రంగు — వినీనునగరము; ఒక వీధి.

[గ్రేషియానో, లోరెంజో, శాలారినో, సోలానియో  
ప్రవేశించుచున్నారు]

లోరెం—మేము భోజనవేళ మెల్లఁగా జాతి  
మామందిరంబున మాఁటువేషముల  
ధరియించి, సర్వంబుఁ దగ గఁటలోనఁ  
బరివూర్తి గావించి మరల వచ్చెదము.

గ్రేషి—మనము చేయఁగ లేదు మంచియత్నమును.

శాలా—మనమింతఫలమును మాటాడలేదు

వచ్చికాగడఁ బట్టువారల నైవ.  
 హెచ్చరికను ముందె యెల్లకార్యముల  
 సన్నాహ మొనరించి సలిపినఁదక్క,  
 తిన్నఁగా నుండదు! మున్నట్టిపనికిఁ  
 బూనుకొనుటకంటెఁ బోవ కావంగ  
 మానుటమేలు నామతమునుబట్టి.  
 నాలుగుగంట లైనది; సిద్ధపడఁగఁ  
 గార మింకను రెండుగంటలు గలదు.

[ఒకలేఖ చేతఁబట్టుకొని లాంసిలాటు ప్రవేశించు చున్నాఁడు.]

ఉన్నవె శుభవార్తలో 'లాంసిలాటు?'

లాంసి—మన్నించి యిది మీరు మఱివిప్పిచూడ,

నెఱుంగఁగఁబడునని యెంచెదనేను.

లోరెం—ఎఱుగుదు నీవ్వాఁత యెవరిదో నేను;

సత్యముగా నిది చక్కనివ్వాఁత.

అత్యంతధవళిమ సలరారుఁ జుమ్మ

త్రాణమై నీకాగితంబునకన్న

దీని వ్రాసినవారి దేహంబుకాంతి.

గ్రేషి—వలపుసందేశముల్ వాస్తవంబుగను.

లాంసి—సెలవు నాకును దయచేసెదరయ్య?

లోరెం—ఎక్కడి కేగెద విష్ణుడు నీవు ?

లాంసి—నిక్కము నాతోంటినేత యైనట్టి

'యూదుని' విందున కొప్పించి రాత్రి

యాదట నాక్రొత్తయజమాను నింటి

కిని బిల్చుకొనిరాఁగఁ జనుచున్నవాఁడ.



లోరెం—కొనుము దీనిని; బుచ్చకొమ్మిదె నీవు.

(సామ్మిచ్చెను.)

తప్పక యామెపై దయతప్ప ననుచుఁ  
జెప్పము నాప్రియ 'జెస్సికా' తోడ;  
అరిగె చెప్పము రహస్యంబుగ దీని

(లాంసి॥ వెళ్ళెను.)

పరమాప్తులార! మాపటికి మీరెల్ల  
సఖునియింటను నేడు జరుగు పండుగకు  
ముఖముల ముసుగులు పూనివర్తింప,  
వలయుప్రియత్నముల్ సలుపుదు రయ్య ?  
కలఁడు నాకొక్కఁడు కాగడవాఁడు.

శాలా—నడతుఁదిన్నఁగను గాగడవానికొఱకె.

సోలా—వడిగ నేనును బోయి వత్తునాపనికె.

లోరెం—అరిగిగంటకు 'గ్రేషియానో'ను నన్ను  
మరల నీతనియింట మఱిగూడుకొనుఁడు.

శాలా—మంచిది మేమట్లె మరలఁ గూడెదము.

(శాలారినో, సోలానియో వెళ్ళుచున్నారు.)

గ్రేషి—పంచెనె యిప్పు డీపత్రికనీకుఁ

బ్రియురాలు 'జెస్సికా' ప్రేమమీఱంగ ?

లోరెం—ప్రియుఁడ ! నీకంతయు వినిపింపవలయు.

తనతండ్రి మందిరంబుననుండి తన్నుఁ

గొనిపోవ నెట్లుచేకూడునో నాకు,

తనపెంటఁగొనితేరఁ దా నెన్నినగలుఁ

గనకంబు సిద్ధముగా నుంచినదియె,

తా మాఱు నేపంబు ధరియించుకొంటకు  
 నేమాడ్కిఁ గూర్చెనొ భృత్యవస్త్రముల,  
 నాయుత్తరంబున నన్నియుఁ దెల్పె,  
 ఆయింతికినిదండ్రీ యైన 'యాదుండు'  
 సుగతినొందఁగ శక్తుఁడగు నేని, సాధ్య  
 యగుకూఁతుబట్టియే యగునిశ్చయముగ;  
 పతితుఁడౌ 'యాదు'ని సుత యనునెపము  
 కతనఁదక్కఁగ నన్యకారణంబునను,  
 దురదృష్ట మెప్పుడు దొయ్యలికాలి  
 సరసకై నఁ దెగించి చనుదేరకుండు,  
 చనుదెమ్మునాతోడఁ జనుదెమ్ము; దీని  
 జనుచుండునప్పుడు చదువుదుగాని.  
 అందక తైయయైన యా 'జెస్సికా' యె  
 ముందు కాగడనాకు ముదముతోఁ బట్టు.

(అందఱును వెళ్ళిరి.)

౫. రంగమా — వినీచునగరమా; మైలాపగృహము మందర.

[మైలాకు, లాంసిలాటు ప్రవేశించుచున్నాడు]

మైలా—చాలవృద్ధుండగు 'మైలాకు' నకును  
 బాలుఁడై యున్నట్టి 'బస్సానియోకుఁ'  
 గలభేదమంతయుఁ గన్నులనిండఁ  
 దిలకింపఁగల ఏవె తెల్లంబుగాను—  
 ఏమో యో 'జెస్సికా'! ఏమో యమ్మాయి!  
 నామందిరంబున నమలెడునట్లు

గా మితితప్పి యాకడమ్రుంగఁదగదు—  
 ఏమెయో 'జెస్సికా'! ఏమె అమ్మామీ!—  
 కూరికి గుఱువెట్టి గుడ్డలనెల్ల  
 నూరకయటఁ జింపుకోరాదు నీవు—  
 ఏమె 'జెస్సికా'! పల్క వెంతపిల్చినను!  
 లాంసి—ఏమమ్మ 'జెస్సికా'! ఇటకురావమ్మ,  
 షైలా—నినుఁబిల్వమని యేరునియమించినాడు?  
 నినుఁ బిల్వమంచును నేఁ జెప్పలేదు.  
 లాంసి—ఎప్పుడునాచేత నేపనిగాని  
 చెప్పించుకోనిదె చేయవీవంచు  
 మీ రనుచుండెడివారు కా. బట్టి  
 యారీతిఁ బిలిచితి నిప్పుడు నేను.

[ జెస్సికా ప్రవేశించుచున్నది ]

జెస్సి—పిలిచినా రేనన్ను? సెలవేమియువుడు?  
 షైలా—పిలువంగబడితిని విందునకేను.

అవె నాదుతాళముచెవులు జాగ్రత్త—  
 (తనలో) అవు నేల యచటికే నరుగంగవలయు?  
 ప్రేమంబుచే నన్నుఁ బిల్వఁగా లేదు;  
 నామోముముందఱ నన్నుస్తుతింతు;  
 అయినను బగచేత నరిగెదనేను  
 వ్యయమత్యధికముగా నటుచేయనట్టి  
 వెడఁగు 'కైస్తవు' సొమ్ము వెచ్చ పెట్టంగ  
 (ప్రకాశముగ)  
 పడఁతుకరో! యిల్లుభద్రమ్మనుమ్మి—

(తనలో) ఏగ నాకింతయు నిష్ప్రబులేదు;  
జోగుచు సొమ్మునంచులఁ జూచినట్లు  
చనినరే యేను దుస్స్వప్నంబుఁ గంటిఁ  
గనుక, నామది కేమొకలఁత రాగలదు.

లాంసి—తగదిట్టు; ప్రార్థింతుఁ దరలుము వేగ;  
మిగుల నెదురుచూచు మీరాకకోరి  
యిగ బాలుఁడైననా యేలిక యిపుడు.

మైలా—తగదిట్టు; నాకు నవగతంబె సుమ్ము.

లాంసి—వారంద టొకటిగాఁ జేరియున్నార;  
బూరటిల్లెడు దొంగముఖములవారి  
నీవు చూచెదవంచు నేఁ జెప్పఁబోను.  
నీవు చూచెదవేని; నిజముగా నల్ల  
సోమవారమునాఁడు సూర్యోదయమున  
నాముక్కు బెడరుట సమ్ము మూరకయె  
పోలేదు; బూడిద బుధవాసరమున  
నాలు గేఁదులక్రింద నావత్సరంబు  
వెలయుఁగా మధ్యాహ్న వేళను వచ్చె.

మైలా—కలదుగా మాఱుమోములవేడ్క నేఁదు!—  
వినుమోసి ‘జేస్సికా’! బీగము లేవసి  
మనతల్పు తెల్లను మఱిసూసియుంచు;  
తుడుములరొదలును, మెడమేలిదిక్కి  
చెడుగుఁబిల్లనగ్రోవి వడినూఁదువారి  
వెడకీఁచురొదలును, విన్నప్పు డీవు  
నడి గవాక్షములెక్క వలవదుసుమ్ము;

పలురంగులాననంబుల నిండఁ దాల్చు  
 తెలివిమానిన 'కైస్తవుల' జూచుకొంటకు  
 వెలఁచుకరో! రాజవీధులయందుఁ  
 దలఁజూపఁబోకుమీ తలుపులు తెఱచి  
 మనయింటికర్ణంబులను మూసిపెట్టి,  
 మనగవాత్సము లంచు మద్యావమమ్మి.  
 పనికిమానినపిచ్చి పనులశబ్దంబు  
 మనసాధుమందిరంబునం జొరనీకు;—  
 (తనలో) 'జ్యాకబు' చేకఱ్ఱ సాక్షిగా రాతి  
 నాకుఁ గోరిక విందునకు నేగ లేదు;  
 ఏరీతి నున్న, నే నేగెద నేడు—

(లాంసి॥తో)

ఓరోరి! ముందుగా నొక్కట నడచి  
 యరుదెంతు నే నిప్పు డనిచెప్పు మీవు.  
 లాంసి—అరిగెద ముందుగా నిచటికి నేను

(జెస్సికాతో)

ఇప్పుడు నీతండ్రి యెంత చెప్పినను,  
 దప్పకుండ గవాక్షితఱినుండి చూడు—

(హయగతి రగడ)

ఒనరఁ దన్ను 'యూదురాలు'  
 కనినమెప్పు గనఁగఁ జాలు  
 ఘనుఁడు మేటి 'కైస్తవుండు'

వనిత! యుందు వచ్చియుండుఁ (లాంసి॥ వెళ్ళెను)

మేలా—పనికిమానిన యల్లబానిసకొడుకు

నినుఁజూచి యిప్పు డేమనుచున్నవాఁడు ?

జెస్సి—మఱి యేమియును లేదు; “మంచిదే జనుదు;  
మఱవకుమీ నన్ను మాయమ్మ !” యనియె,

స్నేలా—చాన ? యీజడుఁడు విశ్వాసియే యాను ;

కాని యారసిచూడఁ గడుతిండిపోతు ;

స్వామికి లాభంబు వచ్చెడుపనుల

సోమరియై నత్తచొప్పునఁ బ్రాకు ;

అడవిపిల్లని మించి యధికంబుగాను

పడి నిద్రవోవును బగలునుగూడ.

సోమరిపోతులు చూడ నాయొద్ద

నేమాత్రము నదుక రెప్పు డల్లాట,

నే నెడఁబాసెద వీని నియ్యెడను ;

వేనిఋణము గొన్నవిత్తము వేగ

పెచ్చ పెట్టుటకును వీఁడు తోడ్పడఁగ

నిచ్చ వాంఛింతునొ యేనిప్పు డట్టి

వానివద్దకు వీనిఁ బంపుచున్నాఁడ.

ఔనె యో ‘జెస్సికా’ ! లోనికిఁబొమ్ము ;

నేను గ్రమ్మఱ వత్తు నిమిషంబులోన ;

నేను జెప్పినయట్లు నీ వొనరింపు ;

తలుపులు నీవు లోపల వేసికొమ్ము ;

‘బలముగా నెయ్యది బంధింపఁబడునొ

చక్కఁగా నయ్యది సాధింపఁబడుచు,’

పొదుపుగా వాడెడు సడమలమతుల

వదల కీసామెత మధిఁబాఱుకుండు,

(వెళ్లెను.)

జెస్సి—నాయాన వదలుము నాతండ్రి నీవు.  
 నాయదృష్టమునకు నలఁత రాకున్నఁ,  
 గోలుపోవుదు జనకుని నింక నేను ;  
 గోలుపోవుదు వీవు కూఁతుని నింక.

(నిష్క్రమించెను.)

౬. రంగమా—వినీనునగరమా ; మైలాకుగృహమా మండల

[కృతిమముఖులుల ధరించుకొని గ్రేషియానో, శాలారియో  
 ప్రవేశించు చున్నారు.]

గ్రేషి—మనల నిక్కడ నిల్వఁ దనుచు 'లోరెంజో'  
 పనిచిన దీమంచిపంచనే సుమ్మి.

శాలా—అతఁడు వచ్చెడు వేళ యది మించిపోయె.

గ్రేషి—అతఁడు కాలము తప్పు టత్యద్భుతంబు ;  
 గడియారమునకంటెఁ గడు ముందుగా నె  
 వడినెందుఁ గాముకుల్ పడుగువాతెదరు.

శాలా—కాముకు లిలఁ దాము కామించువారి  
 ప్రేమను బడయంగ విను మొట్టమొదటఁ  
 బదిశెట్లు త్వరతోడఁ బరువెత్తివత్తు  
 రది లభించినపిదపను దానిఁ  
 జెడఁగొట్టుకొనకుండఁ తేరికాపాడ  
 నడుగు లెన్నుచు నేగు నప్పటికంటె.

గ్రేషి—నీవు చెప్పినదెల్ల నిక్కమౌ సుమ్మి,  
 ఏనాఁడు విందున కేగి యచ్చోట  
 నాదిని గూర్చున్నయంత యాఁకటనె

మేదినిలో లేచు మెక్కినవెనుక!  
 హయరత్నమే యది యభినవంబుగను  
 బయలు దేతినపుడు పరుగెత్తునంత  
 జవసత్వములతోడఁ జనుదెంచు మరల  
 మివులఁ బరిశ్రాంతి మించినయపుడు?  
 వసుధలో వస్తుసంపాదనమునకు  
 నొసఁగెడుశ్రద్ధలో నొకయింతయైన  
 మనుజులు పడసినవెనుకను వాని  
 ననుభవించుటకియ్య రదియేమొకాని.  
 తరుణవయస్కుచందంబున నొండెఁ  
 బొరిదుర్వ్యయము చేయుపురుషున ట్లొండె  
 ధ్వజపటంబులు చాల్చి స్వసముద్రసీమ  
 నిజముగాఁ బెనునొక నెవ్వడి వెడలి  
 వగలజారిణిఁబోలు వాయువుచేతఁ  
 దగ నెట్టు లాలింగితము చేయఁబడును?  
 కడకు సర్వంబును గణికను బోలు  
 చెడుగాలిచేతనె చెడఁగొట్టుకొనుచుఁ  
 జెల్లి కాలము కడు శిథిలంబులైన  
 తొల్లిఁటి యవయవస్తోమంబుతోడఁ  
 జనిఁగిపోయినచాపచేలలతోడఁ  
 బెనుపటి విచ్చిన్నతను జాలఁబొంది  
 ధరదుర్వ్యయ మొనర్చునరుఁబోలి యోడ  
 మరల నెట్టులువచ్చి మనికిఁజేరెడును!

శాలా—వెనుక నీకథ చాలవినిపింపవచ్చు



చనుదెంచుచున్నాడు, సఖుడ! 'లోరెంజో'

[లోరెంజో ప్రవేశించుచున్నాడు]

లోరెం—ఏగి, నెచ్చెలులార! యేనింతసేపు

జా గొనర్చుటకును తమియింపవలయు.

కనిపెట్టుకొనియుండఁగను మిమ్ము నాచు

పనియె చేసెనుగాని వినుఁ డేను గాదు.

మీరు భార్యలకయి మిగుల వేడుకను

జోర వేషములకుఁ జొచ్చినయపుడు

మీనిమిత్తముగూడ నే నింతతడవు

మానక కనిపెట్టి మఱి యుండువాఁడ.

ఈదారిఁ జనుదెండి; యిదిగొ నామామ

'యూచుండు' వసియించి యున్నమందిరము, —

ఎవనిన్నవా రహా! యింటిలోపలను?

[బాలుని వేషముతో జెస్సి కా మేడమీఁద

ప్రవేశించుచున్నది]

జెస్సి—ఎవరయ్యమీరు? మీయెలుఁగును నేను

గుఱుతుపట్టితిఁగాని, మఱియింతసరిగ

నెఱుఁగుటకై మీఱ లెఱిఁగింపుఁడయ్య.

లోరెం—నీకూర్చి 'లోరెంజో'; నీమనోహరుడు.

జెస్సి—నాకూర్చి 'లోరెంజో' నామనోహరుఁడె

ఎవ్వనిమీఁద నాకింతకంటె

నివ్వటిలునుగూర్చి నిశ్చయంబుగను?

నీదాన నివుడు నే నొదనా కానా

యేదేవుఁ డెఱుఁదును నీవుదక్కంగ!

లోరెం—వినునీవు నాదాన వనుటకునీదు

మనసును దేవుడు బెనుసాక్షులివుడు

జెస్సి—ఇదె పట్టుకొనుడయ్య యీ పెట్టెమీరు;

ఇదియిచ్చుబ్రతిఫల మీపడ్డశ్రమకు

మీరు నన్నీక్షింపలేరు కాబట్టి

యేకాత్రి యాటకు నెలమిచెందెదను

ఏమందునియ్యెడ నెంతయు సిగ్గు

సామాటు వేషంబునకు నాకె పొడము

కామంబు గ్రుడ్డిది; కామాంధు లెందుఁ

దామెఱుంగఁగలేదు తమదోషములను

వా రెఱుంగఁగఁజాలువా రొడు రేని,

యీరీతిబాలు నాకారంబుదాల్చు

ననుజూచి మూర్ఖుడై నను లజ్జవడును.

లోరెం—వనితరో! దిగిరమ్ము; వచ్చి కాగడను

బట్టువాడవుగఁ గావలయును నాకు.

జెస్సి—పట్టంగవలయుఁగా వచ్చి కాగడను

నాసిగ్గు వెల్లడి చేసికొనంగ?

నాసిగ్గె కాగడ నాసింపకుండ

వెల్లడియగుఁజూమీ యెల్లవారలకు

పెల్లుగఁ గాగడ వేసెడువాని

పనివెల్తు రొసఁగుట, గనుకఁ జీకటిని

గనరాక డాగంగఁ జనెను నే నేల?

లోరెం—డాగి యున్నావు చూడఁగ, సుందరాగి!

బాగుగా నరదమకా బాలవేషమున

రారమ్ము వేవేగ; రాత్రియుఁ గూడ  
జారుచున్నది సన్నసన్నగ నిపుడు;  
ఘనులు 'బస్సానియో' గమనోత్సవమునఁ  
గనిపెట్టియుందురు మననిమిత్తంబు.

జెస్సి—తలుపు లెల్లను వేసి ధన మింతగొనుచుఁ  
గలిసికొందును దిన్నగావచ్చి మిమ్ము.

గ్రేషి—నాదుశాటికతోడు! నళిసాక్షితోఁచు  
'యూదుని' గాఁగాక యోగ్యజాతిదిగ.

లోరెం—ఈమెనుమనసారఁ బ్రేమింపనేని  
నే మతిహీనుఁడ నిజముగా నొడు  
తలఁచిచూడంగ నీతన్వంగి నాకఁ  
దెలిసినంతవఱకు ధీమంతురాలు;  
రూపసంపన్న నాచూపునఁ జూడ;  
కాపురంబు సుగుణగణములకెల్ల  
కనుక నామదిలోనఁ గలకాల మామె  
కనఁబడవలయును ఘనబుద్ధిమతిగ  
వరరూపవతిగాఁగ బహుగుణాధ్యగను.

[కిందనుండి జెస్సి కాప) వేళించుచున్నది.]

(జెస్సి||తో) (అరుదెంచితివె నీవు? హస్తీంద్రయాన!  
(మిత్రులతో) చనుదెండుపోదము సఖులార! మనము;  
మనరాక నెడఁగోరి మాఱువేషములు  
వేసినమిత్రులు వేచియుందుదురు.

(జెస్సి కా, లోరెంజో, శాలానో వెళ్ళుచున్నాడు)

[అంటోనియో ప్రవేశించుచున్నాడు.]

అంటో—అసన్నముగ నెవ్వ రందున్నవాడు ?

గ్రేషి—ఓయి 'యాంటోనియో' ! ఓయి నీవయ్య ?

అంటో—ఓయి ! ఛీ ! ఛీ ! పొమ్ము, నేయురివ్వేళ

నెక్కడనున్నాడు తక్కినవాడు ?

ఒక్కటఁ దొమ్మిదిహోర లిష్టయ్యె ;

నీకయి సఖులెల్ల నిలిచియున్నాడు ;

ఈకొన్నయత్సవ మీరాత్రి లేడు ;

అనుకూలగతివాయు వడరెడుఁగానఁ

జను నోడనెక్కి 'బస్సానియో' యిపుడె.

అరసి నిన్గొనిరాఁగ నచ్చటచ్చటకు

నిరువదిమందిని నేఁ బంపినాడె.

గ్రేషి—అందున కెంతయు హర్ష మొందెదను ;

పొందుగాఁ బడవెక్కి పోయి యీరాత్రి

వెడలిపోవుటకంటె వేఱుగా నాకుఁ

బడయంగ దగినట్టిపండుగ లేదు.

(అందఱు నిష్క్రమించిరి.)

2 రంగము—చెల్మంటు గ్రామము ; పోర్స్వ్యగృహములోనిది.

[వాద్యములు మ్రోయఁగా, పోర్స్వ్యయును, మొర్రాకో రాజపుత్రుడును

తమపరివారముతోఁ బ్రవేశించు చున్నాడు.]

పోర్స్వ్య—చని, కాండ పటమును జరపిపెట్టియలఁ

గనఁబఱుపుము నీవు ఘనున కీదొరకు.

(మొరా|| తో)

చని కోరుకొనుఁడయ్య చక్కఁగాజూచి  
మనసువచ్చినదాని మనుజేంద్రపుత్ర !

మొరా—మిసిమిబంగారు పెట్టె మించును మొదటఁ  
బసమీఱు నీక్రిందివాక్యంబుతోడ—  
“నను గోరుకొనువాఁడు నరులు పెక్కండు”  
మనసులోపలఁ గోరుకొనుదానిఁ బడయు”  
ఇవుల రెండవదైన యీ వెండి పెట్టె  
తవలి యీక్రింద వాగ్దానంబు నలుపు—  
“ననుగోరుకొనువాఁడు నరులలోపలను  
తనయర్హతకు నేది తగు దాని బడయు.”  
మోటుసీగుపుఁబెట్టె మునుతనయంత  
మోటుహెచ్చరికతో మూఁడవదొప్ప.  
“ననుగోరుకొనువాఁ తనకున్న దెల్లఁ  
దనది కాననుకొని తగనియ్యవలయు.”  
ఇందులో నేనెట్టు లెఱుఁగును మంచి  
మందసంబున కోరుకొందునా లేదా ?

పోర్న—త్సానాధపుత్ర ! నాచక్కనిపటము  
వానిలోపల నొక్కదానిలో నుండు  
దానినే యిపుడీవు తగఁ గోరెదేని,  
నేను 'బటముతోడ నీదాన నగుదు.

మొరా—భగవానుఁడవఁడైన బాగుగానాకుఁ  
దగినియాలోచన దయచేయుఁగాత!  
పొడగాంచఁగానిమ్ము పోయినన్నిప్పు

కడనుండి మొదటికిఁ గ్రమముగాఁబ్రాత  
 లాదటఁ బరికింతు నన్నియు మరల.  
 ఏదిసీసపుఁబెట్టె యేమిచెప్పెడును?  
 “ననుగోరుకొనువాఁడు తనకున్న దెల్లఁ  
 దనది కాదనుకొని తగ నియ్యవలయు.”  
 దేనికై సర్వంబుఁ దెగుప నీవలయు?  
 హీననాగమునకా యియ్యంగవలయు?  
 బెదరించుచున్న దీపెట్టియ మిగుల  
 వదలిసర్వంబును వడినిచ్చువారు  
 తగినలాభముపొంద నగునన్నయాశ  
 దగిలిచేయుచునుండ్రు దామట్టిపనిని.  
 అరుగదు చిలుములోహంబుమీఁదికిని  
 బరఁగ బంగారంబుఁఫంటిమాననము,  
 కాన, నీసముకొఱ కేనాఁడు నేను  
 దేనిని నియ్యంగఁ దెగియింపకుందు  
 పదిలమాతనస్వచ్ఛవర్ణంబుతోడ  
 నిది వెండిపెట్టియ యేమిచెప్పెడును?  
 ‘ననుగోరుకొనువాఁడు నరులలోపలను  
 దనయర్హతకు నేదిగగు దానిఁబడయు.’  
 తనయర్హతకుఁదగుదానినా పడయు?  
 మనస! విచారింపుమా. క్షణమూగి  
 పక్షపాతములేక పాత్రతయెంత  
 దక్షతఁ గలదో యీధరణిపై నీకు;  
 నీదై నయెన్నిక నే చూతు వేని,

యశాదెంతకై నను నర్హంబ వీవు.  
 ఆ యెంతకై నను నర్హంబ వనుట  
 యాయుఁతివఱకును వ్యాపింప దేమొ.  
 అయిన నేనర్హుఁడ నొదూనా యనుచు  
 భయపడుటెల్ల నాపయిలేనిపోని  
 పెనుకొఱంతను దెచ్చి పెట్టుకొంటుగును.  
 తనర నాకెఱ్ఱది తగు, దానినెకద?  
 నిస్సంశయముగ నానీరజాననయె  
 తెన్నఁగాఁ దగియుండు లీలమై నాకు  
 వరకులీనతచేత భాగ్యంబుచేత  
 సరససద్గుణరూపసంపదచేత  
 పెద్దలశిక్షను బెరుఁగుటచేత  
 తద్దయుఁ దగుదు నాతరుణికి నేను.  
 అన్నిటికంటె ముఖ్యంబుగ నామె  
 కెన్నంగఁ దగియుండు నేను బ్రేమమున.  
 ఇచ్చటనే యాగి యీపెట్టెఁ గోర  
 కెచ్చటికిని నేల యిఁక నేగవలెను?  
 అయిన నింకొకసారి యానువర్ణంబు  
 పయినిజెక్కినప్రాఁత పరికింత మివుడు  
 “ననుగోరుకొనువాఁడు నరులుపెక్కండ్రు  
 మననులోపలఁ గోరుకొనుదానిఁ బడయు,”  
 నరులుపల్కుచుగోరునదియె యీయింతి;  
 అరయ నీమెను లోకమంతయుఁ గోరు.  
 మనుజుఁడతారంబు గనినయ్యాదివ్య

వనిత దేహమను దేవళము సేవింపఁ  
 గాముకజనులు నల్లడలయందుండి  
 భూమిపై వత్తురు పూర్ణాశతోడ  
 అలరాదు 'హర్కానియూ' దేశమందు  
 వెలయువిశాలంపు విజనభూములును  
 'యనన' దేశపు దుర్గమారణ్యములును  
 యువతిఁ జూచెడువేడ్క నూరకవచ్చు  
 రాజకుమారులరాకనుబట్టి  
 రాజమార్గము లయ్యె రమణీయముగను  
 తనశిరస్సు మహోన్నతంబుగ నెత్తి  
 ఘనగర్వమునను స్వర్గముఖంబునందు  
 నుమ్మివై చెడునట్టు లూర్మికాశీక  
 రమ్ములు లేవఁ బరఁగుసముద్రుండు  
 నితరి దేశీయుల కేతెంచుటకును  
 బ్రతిబంధకముగాక పసచెడి యుండె;  
 కావున బలధిని గాలువవలెనె  
 లావణ్యరాశి యాలలన దర్శింప  
 నవలీల దాఁటి వారదుదెంతు రిటకు  
 ఇవె పెట్టియలుమూడు నిందుఁగొంగలదు  
 దేనిలోనో యీ మెదివ్యపటంబు,  
 పూను నే నీసంబు పూర్ణేందుముఖి!  
 అపచారమగు హీనమాయుట్టితలఁపు  
 నిపు డించుకేనియు నెడఁ దలంచినను;  
 నల్ల నెనసమాధిరాఁ జను దీవ



వెల్లడిగా నీమెప్రేతవస్త్రంబు  
 నైనను బెట్టుట యతిలాఘవంబు  
 ఈనాతి పుటమిడ్డ హేమంబుకంటెఁ  
 బదిరెట్లువెల డిందుపడు వెండిలోనఁ  
 బొదుగంగఁబడియుండఁబోలునం చెంతు.  
 అట్టు తలంచుట హా! పాపమగును!  
 ఇట్టియమూల్య మైనట్టిరత్నంబు  
 హేమంబుకంటెను హీనమౌదాన  
 భూమిపై నెప్పుడుఁ బొదుగంగఁ బడదు.  
 తిలకింప 'నింగ్లాండు' దేశంబునందుఁ  
 గల దొక్కదేవతాకన్యరూపంబు  
 బంగారుచాణెంబుపయిఁ జెక్కఁబడుచు  
 బంగారువెలుపటఁ బడియుండినదియును  
 కాని, యీ దేవతాకన్య యివ్వోటఁ  
 దానున్నదీ హేమతల్పంబులోన—  
 ఇమ్ము బీగమ్ము నేనిదె కోరుకొందు,  
 నెమ్మొడ్కి ఫలము నా కెసఁగినఁగాని.

పోర్వ—అదిగో రాజకుమార! యదె పుయ్యకొమ్ము  
 పదిలముగా నాను పక్ష మందులోనఁ  
 గనఁబడ్డ, నీదానఁ గాఁగల నేను.

(అతఁడు బంగారుపెట్టె తాళము తీయుచు గ్నా

మొకా—ననుఁ జెడిచితివే! హా! నాకు దైవంబ!  
 ఏల లభించిన దిక్కడ నాకు?  
 భీమమృత్యువుయొక్కపీఠుఁగు దొరకె.

కట్టుగా వ్రాసిన కాగిత మొకటి  
చుట్టయున్నది దీనిశూన్య నేత్రమున,  
అదిపుచ్చుకొని విచ్చి యుండేనుగలదొ  
చదివెద నంతయు సరిగాను నేను.

(ఇట్లు చదువుచున్నాడు)

(తేటగీతములు)

“మహిని మెఱసెడిదెల్ల హేమంబుగాడు;  
పలుమఱునుజెప్ప నిదివిన్నవాడవౌదు;  
పలుపురమ్మిరి తమదుజీవములు నాడు  
మీఁదిరూపంబుఁ గనుటకే మిథ్యగాదు.  
పుత్తడిసమాధులకు లోనఁ బురుగులుండు;  
ఎంతదైర్యవంతుడవో యంతనిండు  
బుద్ధిమంతుఁడ వయినను, బుడమి మెండు  
కాయపాటవమును నీవు గలిగియుండు  
చందమున నె యాలోచన చాల నుండు  
వాడవయినను, నీకిట్టిబదు లొకండు  
వ్రాయఁబడి యెంతమాత్రంబు రాకయుండు;  
పోయెమీకృషి; యింకనాజ్ఞ పుచ్చుకొండు.”  
పోయె నిశ్చయముగఁ; బూనికయెల్ల  
నాయది విఫలమై నడచె నియ్యెడను  
చిన్నమ్మవారు తాసెలవు గైకొనఁగ,  
వెన్నడి నన్నుఁజేరెఁ బెద్దమ్మవారు—  
సెలవిష్ణు యో పోర్వ్య! చిరముగా నిలిచి  
సెలవుఁగైకొన మిదిచెదరి యున్నాడ.

ఇల యత్నవై ఫల్య మెనయువారెల్ల  
సెలవు నీరీతి నే చేకొందు రెపుడు.

[పాద్యములు మ్రోయఁగా పరివారముతో వెళ్ళుచున్నాడు]

పోర్వ్య—(తనలో) చక్కఁగావడలె నీ జనవల్లభుండు;

తక్కిన యితనిచందమువార లెల్ల

నీరీతి నే వరయింతుడు గాఁత!

(సేవకునితో) ఓరి! నీవారెర నొగివేసిరమ్ము.

(అందఱు నిష్క్రమించుచున్నాడు)

౮. రంగమ—వినీనుపురమ; ఒక వీధి.

[శాలారినో, సోలానియో ప్రవేశించుచున్నాడు]

శాలా—‘బస్సానియో’ యోడపయి నెక్కిపోవ

నిస్సంశయంబుగ నేఁ జూచినాఁడ;

ప్రీతియై ‘గేషియానో’ తానుగూడ

నాతనితోడనే యరగినవాఁడు.

వారలెక్కినయోడపయిని ‘లోరెంజో’

యే రూఢిగా నిప్పు డెఱుఁగుచు లేఁడు.

సోలా—చెడుగు ‘యూదుఁడు’ రాజుఁ జేరంగఁబోయి

పొడిపొడియెద్దులఁ బురికొల్పుకతన;

నొకయండు ‘బస్సానియో’ యోడ వెదక

వెడలె వానినిగూడ వెంబడిఁగొనుచు.

శాలా—ఆలస్యముగ వార లరిగిరిగానఁ

జాలదూరము పోయె సాగి యాద్యోగఁ.

శాని, విచారించి త్తనాధుఁ డచటఁ

దానల్ల 'లోరెంజొ' తనమోహనాంగి  
యగు 'జెస్సికా' తోడ నరిగె వేటొక్క  
తగునోడలోనని దక్షత నెఱిగె;  
అదియనుగాక వారాయోడలోన  
సదుపాయముగను 'బస్సానియో' తోడ  
లేరు చూచితినంచు లిఖితరూపమునఁ  
జేరి, 'యాంటోనియో' చెప్పె రాజునకు.

సోలా—పఱచుచు వీధులఁబడి కుక్కకరణి  
నటచెడి 'యూదుని' యటవులవంటి  
వివిధంబులై నవి వింతయైనవియు  
నవకరంబైన వవ్యక్తమైనవియుఁ  
బెడబొబ్బ లెందును వినియుండలేదు  
వుడమిపై నింతకుమునుపు నేనెపుడు  
“హనుత! హసొమ్మ! హనాకుమారి!  
ఓసి! కైస్తవు” తోడ నొకటఁబోయితివె!  
నాదు 'కైస్తవ' కాంచనంబ! ధనంబ!  
ఏదిన్యాయంబు! మఱేది దండనము!  
మాడలు! కూతురు! మఱియుద్రసంచి  
మాడలగుచులు మంచివి రెండు!  
చక్కనై నవరాలసంచు లారెండు  
నక్కట కూతుచే హరియింపఁబడియె,  
నగలును మేలిరత్నంబులు రెండు!  
జగజంపువెలహెచ్చు రాతిరత్నముల  
హరియించె నారెంటి హనాతనూజ;

సరిసరి! న్యాయంబు! సతి వెతకుండు;  
 మానికంబులు నాదు మాడలన్నియును  
 దానియొద్దనే యుండు. దధ్య'' మంచుచు.  
 శాలా—''వానిరత్నంబులు! వానికొమార్తె  
 వాని మాడ'' లటంచు వడి 'వినీసు' నను  
 గలబాలురందఱుఁ గడునెగతాళి  
 సలుపుచు వెంబడిఁ జనుచున్నవారు.

సోలా—తనగడువునుగూర్చి తగుశ్రద్ధపుచ్చు  
 కొనియె 'మాంటోనియో' క్రున్నుటవలయు;  
 అటుసేయకుండిన నాతనిపయినె  
 యెట్లులైనఁ బడుజుమ్మి యీసోమ్ముకూడ.

శాలా—కడుచక్కఁగా జ్ఞాపకంబుచేసితివి;  
 వడి నిన్న నొక 'ఫ్రెంచి' వానితో నను  
 జేరి ప్రసంగంబు చేయుచునుంటి;  
 కూరిమినతఁడు వ్రాకుచ్చె నాతోడ  
 నెడఁబాపి 'ఫ్రాన్సు' ను 'నింగ్లాండు' తోడ  
 నడుమనున్న యిటుకు కడలిలోపలను  
 మన దేశనొకయె మంచివస్తువులఁ  
 గొనివచ్చినది యొండు క్రుంగెనటంచు.  
 అతఁ డది చెప్పుచున్నపుడు నామదికి  
 సతత 'మాంటోనియో' స్మరణకు రాఁగ  
 ఘనుఁ డాతనిది యదికాకుండుఁ గాక  
 యనుచు నీశ్వరు లోసధ్యానించినాఁడ.

సోలా—ఇప్పుడు నీవిన్నదెల్ల నాతనికిఁ

జెప్పటయే చాల శ్రేయస్కరంబు !  
అయినను జెప్పకు మాకస్మికముగ  
భయదమనోవ్యథపా లగుఁగాన.

శాలా—కరుణాళుఁ జాతనికంటె నొండొకఁడు  
ధరణిపై జననమొందంగను బోఁడు ;  
అతఁడు ‘బస్సానియో’ సంపినయట్టి  
వితమేను దఱినుండి వీక్షించినాఁడ.  
‘చని సత్వరంబుగఁ జనుదెఱు మరల’  
ననుచు ‘బస్సానియో’ యన్నప్ప డతఁడు,  
‘ఆరీతిఁ ద్వరపడి యరుదేరవలదు ;  
ఆరయ నాకొఱ కచట నీపనిని  
జెడఁగొట్టుకొనకు కొంచెయమైన నీవు;  
కడముట్టఁ గార్యసంఘటన మాఁడాఁక  
నిలువుమీ తఱివేచి నిశ్చలమతిని,  
చెలికాఁడ ! వినుమేను జెడుగు ‘యూదు’నకు  
పాసి యిచ్చినయట్టి పత్రంబుమాట  
కాసంతయును మోహకలితమైయుండు  
నీమానసంబున వెలకొన నీకు ;  
నీమది నెలకొల్పు నిత్యమోదమును.  
అచ్చటఁ గడు నీకు నర్హమానట్టి  
మచ్చిక ఘటియించు మార్గంబులందు  
పరియించుపనియందుఁ ద్వష్టానసంబు  
చరియింపఁ జేయుము సతతంబునచట?’  
అనుచుఁ బ్రత్యుత్తరం బతిదయ నిచ్చె.

కనుల నెంతయు నీడు గ్రమ్మంగ నచట  
 సయిత మాస్యము వెస్కచక్కికిఁ ద్రిప్పి  
 శయమును వెస్కకె చాచి స్నేహితుని  
 చేతిలోఁ జెయివైచి సెలవు గైకొనియె  
 నాతఁ డత్యద్భుత వ్యససంబుతోడ,  
 సోలా—అతనితోడిదలోక మనియుండు నతఁడు;  
 అతివేగముగఁబోయి యతని దర్శించి  
 మనసులోపలికుండు మా నెడునట్లు  
 మనమింత వేడుకమాట లేవైనఁ  
 బలుకంగ వలయును ; ప్రార్థింతు రమ్మ.  
 శాలా—సలుపుద మాలాగె చనియింక మనము.

(అందఱు నిద్రుమించు చున్నారు.)

క. రంగము—బెల్మంటు గ్రామము ; పోర్న్వ్యగృహములోని గది.

[ఒక సేనకునితో నెరిస్సా ప్రవేశించు చున్నది.]

నెరి—క్రన్నన నరుదెమ్ము : కరుణించి వచ్చి  
 తిన్నఁగా వేగంట తెరదీసి పొమ్ము.  
 'ఆరగాన్' వృషపుత్రుఁ డదె ప్రమాణంబు  
 ఘేరిమి నొనరించి పెట్టెలఁ గోరఁ  
 జనుదెంచుచున్నాఁడు సరగ నీక్షణము.

[వాద్యములు మోయుఁగా, ఆరగాన్ రాజపుత్రుడును,  
 పోర్న్వ్యయును తమ పరివారముతో ప్రవేశించు చున్నారు.]

పోర్న్వ్య—కనుముపేటిక లదె, క్షానాధమాళి !

నాకులుమున్నట్టి యాపెట్టె నీవు

రూపించి యిపుడు కోనికొనుదువేని,  
మనవివాహము చెల్లు మాటలోపలను;  
మనుజేంద్ర ! నాకడ మాటాడ కింక  
నిక్కడనుండి నీ వేగంగవలయు  
గ్రక్కునఁ, దగుపేటికను గోర వేని.

ఆర—ఏపెట్టి యనుబోయి యేమగోరుదునొ  
యాపెట్టియను జెప్ప కట్టె యుండుటకు,  
తప్పపెట్టియఁ గోరి తాఁకితి నేని  
యెప్పుడుఁ బెండ్లికై యింకొకసతిని  
జీవించినన్నాళ్ళుఁ జేరకుండుటకు,  
దైవవశంబునఁ దప్పినయెడల  
సెలవును నీయొద్దఁ జెచ్చెరఁ గాంచి  
పలుకరింపక నిన్ను వదలి వెళ్ళుటకు.  
మాన కేఁ జేయుప్రమాణంబుఁ బట్టి  
నేను బద్ధుఁడ నాచు నిశ్చయంబుగను.

పోర్న వ్ర—పనికిమాలిననన్ను వరియించుకొఱకుఁ  
జనుదెంచువారెల్ల వనటకు నోర్చి  
యీమామూడువిధులను నెపుడుఁ జెల్లింపఁ  
దాము ప్రమాణంబుఁ దగఁ జేయుచుండ్రు.

ఆర—అటుచేసి గే సిద్ధమై యున్నవాఁడ.  
తటుకున నావాంఛితములకు దైవ  
మీమహి సాయమయ్యెడుఁ గాకయిష్ట !  
హేమంబు, రజతంబు, హీనసీసంబు,  
“ననుగోరుకొనువాఁడు తనకున్న దెల్లఁ



దనది కాదనుకొని తగ నియ్యవలయు.”

నీనిమిత్తము దేని నే నీకముందు

కాన రావలె నీవు కరమింపుగాను.

ఏమని చెప్పునో హేమపేటికయు

దీమసంబున నన్నుఁ దిలకింపనిమ్ము.

“ననుగోరుకొనువాఁడు నరులు పెక్కండ్రు  
మనసులోపలఁ గోరుకొనుదానిఁ బడయు”

పెక్కండ్రు మది నేది వేఁడుచుందురు ?

‘పెక్కండు’ వాఁగను వెడఁగునేత్రంబు

కనఁబఱచెడుదానికంటె మితేమి

కనుఁగొనశక్తులు గాకుండ నుండి

వెలిమెఱుంగునకును వెన మోసపోవు

తెలివిమూలినపామరులమూఁక యేమొ ;

వారలదృష్టి లోపలికిని జొరక,

ఘోరకష్టంబులు గూరెడిచోట

బట్టబైటను వెలుపలిగోడమీఁద

నెట్టనఁ దనగూడు నిర్మించునట్టి

గిజిగానిఁ బోలును గేవల మెవుడు.

ప్రజలు పెక్కండ్రురు వాంఛించు దాని

నే నెన్నఁడును గోర నిశ్చయంబుగను

ఏను సామాన్యుల నెల్లరఁ గలిసి

యామూర్ఖజనులతో నత్యంత మేను

భూమిపై సమతను బొంద నెప్పుడును,

ఈయూహ లన్నియు నేటికి నాకు !

నీయొద్దకును నిదె నేను వచ్చెదను ;  
 ఓవెండిపెట్టె ! యింకొకసారి చెప్పు  
 నీవేమి ధరియించినావో నీపయిని,  
 “ననుగోరుకొనువాఁడు నరులలోపలను  
 దనయర్హతకు నేది తగు దానిఁ బడయు”  
 పలుకుచున్నది యిది బాగుగాఁగూడ,  
 ఇల దనకర్హత యేమియు లేక  
 దైవంబు నొక్కటఁ దగ మోసపుచ్చి  
 యేవాఁడు భాగ్యంబు నెనయ యత్నించు?  
 తనయోగ్యతకు మించుఘనతను బూని  
 యొనర నేఁడుఁ దెగింపకుండునుగాత !  
 ఉన్నతపడివులు నుద్యోగములును  
 జెన్నగుబిరుదులుఁ జెడుచూర్గమునను  
 బడయకుండిన నెంత బాగుగా నుండు !  
 కడుగొప్పతనమును గాంచెడువాఁడు  
 తనపాత్రతనబట్టి చాసిని దాను  
 గనుచునుండిన నెంత ఘనముగా నుండు !  
 అప్పగిదినె లోకమం ముందునేని,  
 యిప్పుడు టోపీల నెందఱు తీసి  
 ప్రబలులకడ నిల్వఁబడి యుండువారె  
 ప్రబలులై టోపీలు బలియఁగూర్చుండ్రు ?  
 యజమాను లయి యుండువా రెందఱివుడు  
 భజియింపుచుండ్రు సేవకులౌచుఁ బరుల ?  
 ఘను లయి యిప్పుడు కనఁబడునట్టి  
 మనుజులలోనుండి మహి నెంతమంది

హీనమానవులుగా నేర్పడఁగలరు ?  
 హీనులై యొకమూల నేర్పడకుఁడఁ  
 గాలవిషర్యాస కారణంబునను  
 గూలి యూరును బేకుఁ గోల్పడినట్టి  
 వారిలో నెందఱు బాహ్యకౌరవము  
 వారక ధరియించి విఱలంగఁగలరు ?  
 మంచిది ! యిటువంటిమాట లేమిటికి ?  
 ఎంచి కోరెడుపని నేఁ జూచుకొందు,  
 “ననుఁగోరుకొనువాఁడు నదులలోపలను  
 దనయర్హతకు నేది తగు దానిఁబడయు.”  
 అనుకొందు నేఁ గడునర్హుఁడనంచు,—  
 వనిత ! దీనిచెవిని వడిగ నాకిచ్చి,  
 దాన నాభాగ్యంబు తనరునో యెల్లు  
 కానిపింపఁగనిమ్ము క్షణములోపలను.

(వెండిపెట్టెతాళము తీయుచున్నాఁడు)

పోర్ష్య—ఇది, యేమి? భ్రమగొని యిట్లంతతడవు  
 కడలకుండితి విందుఁ గానుదాని కీవు,

ఆర—ఏమి గాన్పించెడు నిప్పెట్టెలోన ?

ఏమేమొ పొసినయీచీటి నాకు  
 నిచ్చుచు, గన్నుదోయిని జికిలించు  
 పిచ్చివానిపటంబు పెంపొందు నిందు.  
 చక్కగా దీనిని జదివెద నేను—  
 ఎక్కడ బోర్ష్య? నీరూపమేడ?  
 నాకోరికలను నాయర్హతకును  
 నీకును సామ్యంబు నెమకిన లేదు.

‘ననుగోఁగొనువాడు నరులలోపలును  
దనయర్హతకు నేదితగు దానిఁబడయు’  
ఈవెట్టితలకంటె నెక్కువదాని  
కీవేళ నర్హుండ నే నిందుఁ గానె?  
ఇదియె నాబహుమతి! ఇంతటికన్న  
నదనంబునకును నాకర్హతలేదె?

పేర్వ—నేరంబునేతఁయ నెవ్వడిదీర్చు  
తీరుచుటయు వేఱువేరైనపనులు  
ఏమాత్రముఁ బొసంగ వితరేతరమును.

ఆర—ఏమియున్నదొయిందు నేనుజూచెదను  
(తేటగీతములు)

“ఏడుకాఁక లగ్నిని దీతె నది కర్మమ్ము;  
తప్పు నెపుడుఁ గోరనిబుద్ధి తా భృశమ్ము  
నేడుకాఁకలు దీటి పెంపెసఁగుఁ జామ్ము  
నీడనే కొంద తాసింతు నిక్కువమ్ము;  
అట్టివా రొందుదురు నీడయానుభమ్ము;  
బుద్ధిహీనులు పయిపయివూత లిమ్ము  
గామ గలవార లెఱుగుదుఁ గలరుసుమ్ము;  
ఇందు నారీతి నున్న దీమందనమ్ము  
ధరణి నెవ్వతెనైనను బరిణయమ్ము  
కమ్ము, నీవు వివాహమ్ము కాకపోమ్ము,  
నీశిరస్సునె యయియుందు నేసతమ్ము  
వచ్చిసట్టిసీపసిదీతె; వడిగఁ బొమ్ము”  
తడవుగా నిఁక నిందుఁ దగ నిల్తునేని,  
వెడఁగు నౌదు మఱింత విశ్వంబులోన

తెలివిమాలినయొక్కతలతో వరింప  
వలెనని చనుదెంచి, తలలట్టివానిఁ  
గొని రెంటి నిప్పు జేఁ జనుచున్నవాఁడ.  
పనివినియెడనమ్మ, ప్రాణవల్లభరొ!  
ఏను బొందినశ్రమ మెల్లను మఱచి  
నేను జేసినబాస నెఱవేర్తుఁ జూవె.

(ఆరగాణ రాజపుత్రుఁడు పరివారముతో వెళ్ళెను)

పోర్వ్య—వ్రాలి దీపమూఁదఁ బయిరంగుచూచి  
కాలె నీశలభ మీకరణి నియ్యెడను  
అతిబుద్ధిమంతులయట్లు నటించు  
మతిహీనులగువీరు పని దేన్ని నెనఁ  
గోరునప్పుడు తమగొప్పధీమహిమ  
నొర కార్యము చెడునట్లై కోరుదురు.

నెరి—వినుము 'చావును బెండ్లి విధిచేత నొదవు'  
ననుతొంటిలోకోక్తి వ్యర్థంబుగాదు.

పోర్వ్య—పడఁతిరో! యీకాండపటమును నీవు  
వడి మూసివేయమి వచ్చి యిక్కడకు

[ నేవకుఁడు ప్రవేశించుచున్నాఁడు ]

నేవ—ఎచట నాయమ్మగా రివుడున్నవారు?

పోర్వ్య—ఇచట నున్నా వేమి! యిదె యయ్యగారు!

నేవ—అమ్మరో! తనస్వామియాగమనమ్ము  
నిమ్ముగా మీతోడ నెఱిగించుకొంటు  
నరుగుదెంచి 'విదీను' పురవాసి యొకఁడు  
తరుణవయస్కుఁడు తాను వాఁకిటను  
నిలుచుండియున్నాఁడు నిధులనుగతిని;

అలఘుఁ డాతఁడు దెచ్చె యజ్ఞానుఁడరమ్మ  
బలుదీవనలు ప్రియవాక్యముల్ గాక  
వెలలేని కాన్కలు వివిధముల్ కూడ  
వలపువార్తను దెచ్చువారిలో నెపుడు  
నిలువెంతసరసుని నేఁ జూడలేదు  
రాగలట్టివసంతరామణీయకముఁ  
దాఁ గనఁబఱుప ముందరవచ్చునట్టి  
చైత్రదినంబును, స్వామికిముందు  
నేత్రోత్సవంబుగ నేడిచ్చటికిని  
వచ్చినయీదూతవలె నించుకెన  
ముచ్చటగా నుండి ముదమియ్య దెవుడు.

పోర్వ్య—విరమింపుమింతట వేఁడెదనిన్ను;  
కరము నీవాతనిఁ గైవార మివుడు  
చేయుచందముచూడఁ జెప్పచు వేమొ  
నేయుఁడంచును నీకు నే భయంపడెద  
రమ్ము ‘నెరిస్స’! శీఘ్రంబుగఁబోయి  
యమ్మాడ్కి రసికత యచ్చుపడంగఁ  
జనుదెంచిసట్టియామనసిజబంటుఁ  
గనుఁగొన నెంతయుఁ గాంక్షింతు నేను.

నెరి—మతి కిష్టమేని, యామనృథుడైన  
యతఁడు ‘బస్సానియో’ యయ్యెడుఁగాక!

(అడలు నిష్క్రమించు చున్నాడు)

సంపూర్ణము

కీర్తి శేషులై న రావు బహద్దూరు  
కందుకూరి వీరేశలింగం పంతులుగారి గ్రంథములు.

ప్రహసనములు  
మొదటి సంపుటము

- 1 అపూర్వ బ్రహ్మచర్య ప్రహసనము
- 2 విచిత్ర వివాహ ప్రహసనము
- 3 మహాబధిర ప్రహసనము
- 4 పునర్మరణ ప్రహసనము
- 5 బలాత్కారగానవినోద ప్రహసనము
- 6 కలహప్రియా ప్రహసనము
- 7 మహామహాపాధ్యాయ ప్రహసనము
- 8 యోగనిద్రా ప్రహసనము
- 9 మహావంచక ప్రహసనము
- 10 అసహాయశూర ప్రహసనము
- 11 కలిపురుషశనైశ్చర విలాసము
- 12 వేశ్యాప్రియా ప్రహసనము
- 13 కౌతుకవర్ధని
- 14 హాస్యసంజివిని మొ॥భా॥
- 16 ,, రెం॥భా॥
- 17 ,, మూ॥భా॥

నాటకములు

రెండవ సంపుటము

- 1 బ్రహ్మవివాహము
- 2 వ్యవహార ధర్మబోధిని

3 తిర్యగ్విద్యస్సహాసభ  
(మూషకాసుర విజయం)

4 మహారణ్య పురాధి పత్యము

5 ప్రహ్లాద నాటకము

6 సత్యహరిశ్చంద్ర

7 దక్షిణ గోగ్రహణము నాటకము

8 వివేకదీపిక

భాషాంతరీకృత నాటకములు  
మూడవ సంపుటము

- 1 చమత్కార రత్నావళి
- 2 రాగమఁజరి
- 3 కళ్యాణకల్పవల్లి
- 4 అభిజ్ఞాన శాకుంతలము
- 5 రత్నావళి
- 6 మాళవికాగ్ని మిత్రము
- 7 ప్రబోధచంద్రోదయము
- 8 వినీతు వర్తకచరిత్రము

వచన ప్రబంధములు  
పద్య కావ్యములు

నాల్గవ సంపుటము

- 1 సత్యరాజాపూర్వదేశ యాత్రలు మొ॥భా॥
- 2 ,, రెం॥భా॥
- 3 రాజశేఖర చరిత్రము
- 4 శుద్ధాంధనిరోష్ఠ్యనిర్వ చననైషధము

5 రసికజనమనోరంజనము

6 శుద్ధాంధభారత

సంగ్రహము

7 అభాగ్యోపాఖ్యానము

8 పథిక విలాసము

9 జాన్ గిల్పిక్

10 నీతిదీపిక

స్త్రీల కుపయోగించుకథలు

అయిదవ సంపుటము

1 సత్యవతి చరిత్ర

2 చంద్రమతి చరిత్ర

3 సత్యసంజీవిని

4 చమత్కార రత్నావళి

5 సతీమణి విజయము

6 సుమిత్ర చరిత్రము

7 రఘుదేవ రాజీయము

8 కురంగేశ్వర వర్తక

చరిత్రము.

9 కళావతి పరిణయము

10 గయ్యాళినిసాధుచేయుట

11 చిత్రకేతు చరిత్రము

12 దాన కేశరీవిలాసము

13 వైడర్భి విలాసము

14 భానుమతీ కళ్యాణము

15 సరసిజనమనోభిరామము

16 ధర్మకవచోపాఖ్యానము

17 కుమారద్వయవిలాసము

18 పద్మినీ ప్రభాకరము

19 మాలతీ మధుకరము

స్త్రీలకు పయోగించుపుస్తకములు

ఆటవ సంపుటము

1 శ్రీవిక్టోరియా మహారాజ్ఞ  
చరిత్రము

2 సతీహితబోధిని

3 పత్నీహిత నూచని

4 స్త్రీనీతిదీపిక

5 సత్యాద్రౌపదీసంవాదము

మాతృపూజ పితృపూజ

6 నీతికథానుంజరి

ప్రథమభాగము

7 డిటా ద్వితీయభాగము

8 దేహరోగ్యధర్మబోధిని

ఉపన్యాసములు

ఏడవ సంపుటము

1 జన్మాంతరము

2 అతిబాల్య వివాహము

3 విగ్రహారాధనము

4 ఈశ్వరదత్తపుస్తకములు

5 ఈశ్వరోపాసనము

6 ప్రార్థన

7 మానుషధర్మము

8 విద్యాధికుల ధర్మములు

మనుష్యజీవితముల

యొక్క పరమార్థము

10 వైరాగ్యము



11 విద్యాధురీణుల యర్హ  
కృత్యములు

12 వర్ణము

13 హిందూమతములు

14 స్వయంకృషి

15 సకాయకష్టకర్మము

16 వేశ్యకాంతల ఉపన్యాసములు

17 ఐకమత్యము

18 దానములు

19 స్త్రీపునర్వివాహచరిత్రము

20 స్త్రీపునర్వివాహవిషయకోప  
న్యాసము

21 స్త్రీపునర్వివాహవిషయక  
ప్రథమవిజ్ఞాపనము

22 స్త్రీపునర్వివాహవిషయక  
ద్వితీయవిజ్ఞాపనము

23 స్త్రీపునర్వివాహశాస్త్ర  
సంగ్రహము

24 స్త్రీపునర్వివాహభూతవర్త  
మానస్థితులు

ఉపన్యాసములు-జీవచరిత్రలు

ఎనిమిదవ సంపుటము

1 దేశీయమహాసభ,

దానియ ద్వేషము

2 శంకరాచార్యులు

పుస్తకములు పలయువారు:-

3 బసవరాజు గవరాజుగారి  
చరిత్రము

4 జిసన్ చరిత్రము

5 స్వదేశసంస్థాన చరిత్రాడు

6 విగ్రహతంత్రవిమర్శనము

7 ఉపన్యాసమంజరి

8 వివేకవర్ధని మొదటిభాగము

9 ,, రెండవభాగము

10 ,, మూడవభాగము

సాహిత్యగ్రంథములు

తొమ్మిదవ సంపుటము

1 సంగ్రహ వ్యాకరణము

2 కావ్యసంగ్రహము

3 అలంకార సంగ్రహము

4 నీతిచంద్రిక-విగ్రహము

5 నీతిచంద్రిక-సంధి

6 తర్కసంగ్రహము

7 సత్యవాదిని

8 ఉత్తమ స్త్రీచరిత్రములు

పూర్వాంధ్రకవులు

పదియవ సంపుటము

ఆధునికాంధ్రకవులు

పదకొండవ సంపుటము

స్వీయచరిత్ర

కార్యదర్శి, హితకారిణి సమాజము, రాజమహేంద్రవరము

అని ప్రచురించిన బడియగులు.





